


अष्टाङ्गहृदयसंहिता ।

श्रीमद्भवाग्भटविरचिता ।

वि, ए, उपाधिधारिणा
श्रीजीवानन्दविद्यासागरभट्टाचार्य्येण
संस्कृता प्रकाशिता च ।



द्वितीयसंस्करणम् ।

कलिकातानगरे

सरस्वतीयन्त्रे

मुद्रिता ।

इं १८९०

প্রকাশক শ্রীজীবানন্দবিদ্যাসাগর
২ নং রমানাথমজুমদারেবষ্ট্রীট।
প্রিন্টর শ্রীক্ষেত্রমোহনমুখোপাধ্যায়
৫৫ নং পঞ্চাঙ্গনঘোষের লেন।

अष्टाङ्गहृदयसंहितायाम् ।

सूत्रस्थानम् ।



रागादिरोगान् सततानुषक्तानशेषकायप्रसृतानशेषान् ।
श्रीक्षुब्धमोहारतिदान् जघान यो पूर्ववैद्याय नमोऽस्तु तस्मै ॥१॥
अथात आयुष्कामीयमध्याय व्याख्यास्यामः ।
इतिह स्नाहुरात्रेयादयो महर्षयः ॥
आयुष्कामयमानेन धर्मार्थसुखसाधनम् ।
आयुर्वेदोपदेशेषु विधेयः परमादरः ॥ २ ॥
ब्रह्मा स्मृत्वायुषो वेदं प्रजापतिमजिग्रहत् ।
सोऽश्विनौ ती सहस्राक्षं सोऽन्निपुत्रादिकान् मुनीन् ॥३॥
तेऽग्निवेशादिकांस्ते तु पृथक् तन्त्राणि तेनिर ।
तेभ्योऽतिविप्रकीर्णैभ्यः प्रायः सारतरोच्चयः ॥ ४ ॥
क्रियतेऽष्टाङ्गहृदयं नातिसत्त्वेपविस्तरम् ।
कायबालग्रहोर्द्ध्वाङ्गमल्यदष्टाजरावृषान् ॥ ५ ॥
अष्टावङ्गानि तस्याहृच्चिकित्सा येषु संश्रिता ।
वायुः पित्त कफश्चेति त्रयो दोषाः समासतः ॥६॥
विकृताऽविकृता देह घ्नन्ति ते वर्त्तन्ति च ।
ते व्यापिनोऽपि हृन्नाभ्योरधोमध्योर्द्ध्वसंश्रयाः ॥७॥
वयोऽहोरात्रिभुक्तानां तेऽन्तमध्यादिगाः क्रमात् ।
तैर्भवेद्विषमस्तीक्ष्णो मन्दश्चाग्निः समैः समः ॥ ८ ॥

शोष्ठः क्रूरो मृदुर्मध्यो मध्यः स्यात्तैः समैरपि ।
 शुक्रार्त्तवस्थैर्जन्मादौ विषेणैव विषक्रिमेः ॥ ९ ॥
 तैश्च तिस्रः प्रकृतयो हीनमध्योत्तमाः पृथक् ।
 समधातुः समस्तासु श्रेष्ठा निन्द्या द्विदोषजाः ॥ १० ॥
 तत्र रूक्षो लघुः शीतः खरः सूक्ष्मश्चलोऽनिलः ।
 पित्तं सस्त्रेहतीक्ष्णोष्णं लघु विस्रं सरं द्रवम् ॥ ११ ॥
 स्निग्धः शीतो गुरुर्मन्दः श्लक्ष्णो मृत्स्नः स्थिरः कफः ।
 ससर्गः सन्निपातश्च तद्विद्विचयकोपतः ॥ १२ ॥
 रसासृङ्गांसमेदोऽस्थिमज्जाशुक्राणि धातवः ।
 सप्त द्रूष्याः

मला मूत्रशक्तस्त्रेदादयोऽपि च ॥ १३ ॥

वृद्धिः समानैः सर्वेषां विपरीतैर्विपर्ययः ।

रसाः स्वादुश्चलवणतिकोषणकषायकाः ॥ १४ ॥

षट् द्रव्यमाश्रितास्ते तु यथापूर्वं बलावहाः ।

तत्राद्या मारुत भ्रन्ति त्रयस्तिक्तादयः कफम् ॥ १५ ॥

कषायतिक्तमधुराः पित्तमन्ये तु कुर्वते ।

शमनं कोपनं स्वस्थहितं द्रव्यमिति त्रिधा ॥ १६ ॥

उष्णशीतगुणोत्कर्षात्तत्र वीर्यं द्विधा स्मृतम् ।

त्रिधा विपाको द्रव्यस्य स्वादुश्चकटुकात्मकः ॥ १७ ॥

गुरुमन्दहिमस्निग्धश्लक्ष्णसान्द्रमृदुस्थिराः ।

गुणाः ससूक्ष्मविशदा विशतिः सविपर्ययाः ॥ १८ ॥

कालार्थकर्मणा योगा हीनमिथ्यातिमात्रकाः ।

सम्यग्योगश्च विज्ञेयो रोगारोग्यैककारणम् ॥ १९ ॥

रोगस्तु दोषवैषम्यं दोषसाम्यमरोगता ।

निजाग्रन्तुविभागेन तत्र रोगा द्विधा स्मृताः ।

तेषां कायमनोभेदादधिष्ठानमपि द्विधा ॥ २० ॥

रजस्तमश्च मनसो द्वौ च दोषावुदाहृतौ ।
 दर्शनस्पर्शनप्रश्नैः परीक्षेताथ रोगिणम् ॥ २१ ॥
 रोगं निदानप्राग्रूपलक्षणोपशयाप्तिभिः ।
 भूमिदेहप्रभेदेन देशमाहुरिह द्विधा ॥ २२ ॥
 जाङ्गलं वातभूयिष्ठमनूप तु कफोत्खणम् ।
 साधारण्यं सममलं त्रिधा भूदेशमादिशेत् ॥ २३ ॥
 क्षणादित्याध्यवस्था च कालो भेषजयोगकृत् ।
 शोधनं शमनञ्चेति समासादौषधं द्विधा ॥ २४ ॥
 शरीरजानां दोषाणां क्रमेण परमौषधम् ।
 वस्तिर्विरेको वमनं तथा तैल घृत मधु ॥ २५ ॥
 धौघैर्यात्मादिविज्ञानं मनोदोषौषधं परम् ।
 भिषक् द्रव्याख्युपस्थाता रोगी पादचतुष्टयम् ॥ २६ ॥
 चिकित्सितस्य निर्दिष्टं प्रत्येकं तच्चतुर्गुणम् ।
 दक्षस्तीर्थान्तशास्त्रार्थो दृष्टकर्मा शुचिर्भिषक् ॥ २७ ॥
 बहुकल्पं बहुगुणं सम्पन्नं योग्यमौषधम् ।
 अनुरक्तः शुचिर्दक्षो बुद्धिमान् परिचारकः ॥ २८ ॥
 आढ्यो रोगी भिषग्वश्यो ज्ञापकः सत्त्ववानपि ।
 सर्वौषधक्षमे देहे यूनः पुंसो जितात्मनः ॥ २९ ॥
 अमर्मगोऽल्पहेत्वग्रूपरूपोऽनुपद्रवः ।
 अतुल्यदूष्यदेशर्तुप्रकृतिः पादसम्पदि ॥ ३० ॥
 ग्रहेष्वनुगुणेष्वेकदोषमार्गो नवः सुखः ।
 शास्त्रादिसाधनः कच्छः सङ्करे च ततो गदः ॥ ३१ ॥
 शेषत्वादायुषो याप्यः पथाभ्यासाद्विपर्यये ।
 अनुपक्रम एव स्यात् स्थितोऽत्यन्तविपर्यये ॥ ३२ ॥
 औत्सुक्यमोहारतिक्लदृष्टरिष्टोक्षणाशनः ।
 त्यजेदात्तं भिषग्भूपैर्दिष्टं तेषां द्विषं द्विषम् ॥ ३३ ॥

हीनोपकरणं व्यग्रमविधेयं गतायुषम् ।
 चण्ड शोकातुरं भीरुं कृतघ्नं वैद्यमानिनम् ॥३४॥
 तन्नस्यास्य परञ्चातौ वक्ष्यतेऽध्यायसंग्रहः ।
 आयुष्कामदिनर्त्तीहारोगानुत्पादनद्रवाः ॥ ३५ ॥
 अन्नज्ञानान्नसंरक्षाभावाद्द्वयरसाश्रयाः ।
 दोषादिज्ञानतद्भेदतच्चिकित्साद्युपक्रमः ॥ ३६ ॥
 शुद्धादिस्नेहनस्वेदरेकास्थापननावनम् ।
 धूमगण्डूषट्कसेकटप्तियन्त्रकशस्त्रकम् ॥ ३७ ॥
 शिराविधिः शल्यविधिः शस्त्रक्षाराग्निकर्मकाः ।
 सूत्रस्थानमिमिऽध्यायास्त्रिंशत् शरीरमुच्यते ॥ ३८ ॥
 गर्भावक्रान्ति तद्व्यापदङ्गमर्मविभागिकम् ।
 विद्वतिर्दूतज षष्ठं

निदानं सार्वरोगिकम् ॥ ३९ ॥

ज्वरासृक्श्वासयक्ष्मादिमदाद्यर्शोऽतिसारिणाम् ।
 मूत्राघातप्रमेहाणां विद्रध्याद्युदरस्य च ॥ ४० ॥
 पाण्डुकुष्ठानिलार्त्तानां वातास्रस्य च षोडश ।
 चिकित्सितं ज्वरे रक्ते कासे श्वासे च यक्ष्मणि ॥ ४१ ॥
 वमौ मदात्ययेऽर्शःसु विशि हौ हौ च मूत्रिते ।
 विद्रधौ गुल्मजठरपाण्डुशोफविसर्पिषु ॥ ४२ ॥
 कुष्ठश्वित्त्रानिलव्याधिवातास्रेषु चिकित्सितम् ।
 द्वाविंशतिरिमिऽध्यायाः कल्पसिद्धिरतःपरम् ॥ ४३ ॥
 कल्पो वमेर्विरेकस्य तत्सिद्धिर्वस्तिकल्पना ।
 सिद्धिर्वस्यापदां षष्ठो द्रव्यकल्पोऽत उत्तरम् ॥ ४४ ॥
 बालोपचारे तद्ग्राधौ तद्ग्रहे हौ च भूतगौ ।
 उन्मादिऽथ स्मृतिभ्रंशे हौ हौ वल्गुसु सन्धिषु ॥४५॥
 दृक्तमो त्रिङ्गनाशेषु त्रयो हौ हौ च सर्वगौ ।

कर्णनासामुखशिरोत्रणे भग्ने भगन्दरे ॥ ४६ ॥
 ग्रन्थ्यादौ क्षुद्ररोगेषु गुह्यरोगे पृथग् द्वयम् ।
 विषे भुजङ्गे कीटेषु मूषकेषु रसायने ॥ ४७ ॥
 चत्वारिंशोऽनपत्यानामध्यायो वीजपोषणः ।
 इत्यध्यायशतं विंशं षड्भिः स्थानैरुदीरितम् ॥ ४८ ॥

द्वितीयोऽध्यायः ।

अथातो दिनचर्याध्यायं व्याख्यास्यामः ।
 ब्राह्मे मुहूर्ते उत्तिष्ठेत् स्वस्थो रक्षार्थमायुषः ।
 शरीरविन्तां निर्वर्त्य कृतशौचविधिस्ततः ॥ १ ॥
 अर्कन्यग्रोधखदिरकरञ्जककुभादिकम् ।
 प्रातर्भुक्त्वा च सृष्ट्यं कषायकटुतिक्तकम् ॥ २ ॥
 भक्षयेद्दन्तधवन दन्तमांसान्याबाधयन् ।
 नाद्यादजीर्णवमथुश्वासकासज्वरादिती ॥ ३ ॥
 तृष्णास्यपाकहृन्नेत्रशिरःकर्णामयी च तत् ।
 सौवीरमञ्जनं नित्यं हितमह्णोस्ततो भजेत् ॥ ४ ॥
 चक्षुस्तेजोमयं तस्य विशेषात् श्लेष्मणोभयम् ।
 योजयेत् सप्तरात्रेऽस्मात् स्रावणार्थं रसाञ्जनम् ॥ ५ ॥
 ततो नावनगण्डूषधूमताम्बूलभाग्भवेत् ।
 ताम्बूल क्षतपित्तास्ररूक्षोत्कुपितचक्षुषाम् ॥ ६ ॥
 विषमूर्च्छामदार्तानामपथ्य शोषिणामपि ।
 अभ्यङ्गमाचरेन्नित्यं स जराश्रमवातहा ॥ ७ ॥
 दृष्टिप्रसादपुष्यायुःस्वप्नसुत्वक्त्वादार्ढ्यकृत् ।
 शिरःश्रवणपादेषु तं विशेषेण शीलयेत् ॥ ८ ॥
 कर्ज्योऽभ्यङ्गः कफग्रस्तकृतसंशुध्यजीर्णिभिः ।

लाघवं कर्मसामर्थ्यं दीप्तोऽग्निर्मेदसः क्षयः ॥ ८ ॥
 विभक्तघनगात्रत्वं व्यायामादुपजायते ।
 वातपित्तामयी बालो वृद्धोऽजोर्णो च तं त्यजेत् ॥ १० ॥
 अर्द्धशक्त्या निषेच्यस्तु बलिभिः स्निग्धभोजिभिः ।
 शीतकाले वसन्ते च मन्दमेव ततोऽन्यदा ॥ ११ ॥
 तं कृत्वाऽनुसुखं देहं मर्दयेच्च समन्ततः ।
 दृष्ट्वा क्षयः प्रथमको रक्तपित्तं श्रमः क्लमः ॥ १२ ॥
 अतिव्यायामतः कासो ज्वरच्छर्दिश्च जायते ।
 व्यायामजागराध्वस्त्रोहास्यभाष्यादिताहसम् ॥ १३ ॥
 गजं सिंहं इवाकर्षन् भजन्नतिविनश्यति ।
 उद्धर्तनं कफहरं मेदसः प्रविलापनम् ॥ १४ ॥
 स्थिरीकरणमङ्गानां त्वक्प्रसादकर परम् ।
 दीपनं वृष्यमायुष्यं स्नानमूर्जाबलप्रदम् ॥ १५ ॥
 कण्डूमलश्रमस्वेदतन्द्रादृदाहपाप्मनित् ।
 उष्णाश्वनाधः कायस्य परिषेको बलाकहः ॥ १६ ॥
 तेनैव चोत्तमाङ्गस्य बलञ्चत् केशचक्षुषाम् ।
 स्नानमर्दितनेत्रास्यकर्णरोगातिसारिषु ॥ १७ ॥
 आधानपीनसाजीर्णभुक्तवत्सु च गर्हितम् ।
 जीर्णे हितं मितं चाद्यान्न वेगानीरयेद् बलात् ॥ १८ ॥
 न वेगितोऽन्यकार्थः स्थान्नाजित्वा साध्यमामयम् ।
 सुखार्थाः सर्वभूतानां मताः सर्वाः प्रवृत्तयः ॥ १९ ॥
 सुखञ्च न विना धर्मात्तस्माद्धर्मपरो भवेत् ।
 भक्त्या कल्याणमिच्छाणि सेवेतेतरदूरागः ॥ २० ॥
 हिंसास्तेयान्यथा कामं पैशून्यं परुषानृते ।
 सन्निद्रालापव्यापादमभिध्यादृग्विपर्ययम् ॥ २१ ॥
 पापं कर्मेति दशधा कायवाङ्मानसैर्यजेत् ।

अहृत्तिव्याधिशोकार्ताननुवर्त्तत शक्तितः ॥ २२ ॥
 आत्मवत् सतत पश्येदपि कीटपिपोलिकम् ।
 अर्चयेद्देवगोविप्रहृद्भवैद्यन्टपातिथीन् ॥ २३ ॥
 विमुखान्नाथिनः कुर्यान्नावमन्येत कानपि ।
 उपकारप्रधानः स्यादपकारपरिऽप्यरौ ॥ २४ ॥
 सम्पद्विपत्स्वेकमना हेतावीर्थेत् फले न तु ।
 काले हित मितं ब्रूयादविसवादि पेशलम् ॥ २५ ॥
 पूर्वाभिभाषी सुमुखः सुशीलः करुणासृदुः ।
 नैकः सुखी न सर्वत्र विश्रब्धो न च शङ्कितः ॥ २६ ॥
 न कञ्चिदात्मनः शत्रुं नात्मानं कस्यचिद्रिपुम् ।
 प्रकाशयेन्नापमानं न च निःस्नेहतां प्रभोः ॥ २७ ॥
 जनस्याशयमालक्ष्य यो यथा परितुष्यति ।
 तं तथैवानुवर्त्तत पराराधनपण्डितः ॥ २८ ॥
 न पीडयेदिन्द्रियाणि न चैतान्यतिलालयेत् ।
 त्रिवर्गशून्य नारम्भं भजेत्तच्चाविरोधयन् ॥ २९ ॥
 अनुयायात् प्रतिपदं सर्वधर्मेषु मध्यमाम् ।
 नीचरोमनखश्मश्रुर्निर्मलाऽङ्घ्रि मलायनः ॥ ३० ॥
 स्नानशीलः सुसुरभिः सुवेषोऽनुल्बणोऽञ्जलः ।
 धारयेत् सततं रत्नसिद्धमन्त्रमहौषधीः ॥ ३१ ॥
 सातपत्रपदत्राणो विचरेत् युगमात्रदृक् ।
 निशि चात्ययिके कार्ये दण्डी मौली सहायवान् ॥ ३२ ॥
 चैत्यपूज्यध्वजाशस्तच्छायाभस्मतुषाशुचीन् ।
 नाक्रामेच्छर्करालोष्टबलिस्नानभुवोऽपि च ॥ ३३ ॥
 नदीं तरेन्न बाहुभ्यां नाग्निस्कन्धमभिव्रजेत् ।
 सन्दिग्धनावं वृक्षञ्च नारोहेद् दुष्टयानवत् ॥ ३४ ॥
 नासंहतमुखः कुर्यात् क्षुतिहास्यविजृम्भणम् ।

नासिकां न विकुण्ठयान्नाकस्माद्विलिखेद्भुवम् ॥ ३५ ॥
 नाङ्गैश्चेत विगुणं नासीतोत्कटकस्थितः ।
 देहवाक्चेतसां चेष्टाः प्राक् अमाद्विनिवर्त्तयेत् ॥ ३६ ॥
 नोर्द्ध्वजानुश्चिरं तिष्ठेन्नक्त सेवेत न द्रुमम् ।
 तथा चत्वरचैत्यान्तश्चतुष्पथसुरालयान् ॥ ३७ ॥
 शून्याटवीशून्यगृहशमशानानि दिवापि च ।
 सर्वथेक्षेत नादित्यं न भारं शिरसा वहेत् ॥ ३८ ॥
 नेक्षेत प्रतत सूक्ष्मदोषामेध्याप्रियाणि च ।
 मर्त्यावक्रयसम्भानदानादानानि नाचरेत् ॥ ३९ ॥
 पुरोवातातपरजस्तुप्रारपरुषानिलान् ।
 अनृजुः क्षवथूद्गारकामस्वप्नान्न मैथुनम् ॥ ४० ॥
 कूलच्छायानृपद्विष्टव्यालदङ्घ्रिविषाणिनः ।
 हीनानार्यातिनिपुणसेवा विग्रहमुत्तमैः ॥ ४१ ॥
 सन्ध्यास्त्रभ्यवहारस्त्रीस्वप्नाध्ययनचिन्तनम् ।
 शत्रुसत्रगणाकोर्णगणिकापणिकाशनम् ॥ ४२ ॥
 गात्रवक्त्रनखैर्वाद्य हस्तकेशावधूननम् ।
 तोयाग्निपूज्यमध्येन यानं धूमं शवाश्रयम् ॥ ४३ ॥
 मद्यातिसक्तिं विश्रम्भस्वातन्त्र्ये स्त्रीषु च त्यजेत् ।
 आचार्यः सर्वचेष्टासु लोक एव हि धीमतः ॥ ४४ ॥
 अनुकुर्यात्तमेवातो लौकिकेऽर्थे परीक्षकः ।
 आर्द्रसन्तानता त्यागः कायवाक्चेतसां दमः ॥ ४५ ॥
 स्वार्थबुद्धिः परार्थेषु पर्याप्तमिति सद्व्रतम् ।
 नक्त दिनानि मे यान्ति कथम्भूतस्य सम्प्रति ॥ ४६ ॥
 दुःखभाक् न भवत्येवं नित्यं सन्निहितस्मृतिः ।
 इत्याचारः समासेन सम्प्राप्नोति समाचरन् ।
 आयुरारोग्यमैश्वर्यं यशो लोकांश्च शाश्वतान् ॥ ४७ ॥

तृतीयोऽध्यायः ।

अथात ऋतुचर्याध्यायं व्याख्यास्यामः ।

मासैर्दिसख्यैर्माघाद्यैः क्रमात् षडृतवः स्मृताः ।

शिशिरोऽथ वसन्तश्च ग्रीष्मवर्षाशरद्धिमाः ॥ १ ॥

शिशिराद्यास्त्रिभिस्त्रैस्तु विद्यादयनमुत्तरम् ।

आदानञ्च तदादत्ते नृणां प्रतिदिनं बलम् ॥ २ ॥

तस्मिन् ह्यत्यर्थतीक्ष्णोष्णरूक्षामार्गस्वभावतः ।

आदित्त्वपवनाः सौम्यान् क्षपयन्ति गुणान् भुवः ॥ ३ ॥

तिक्तः कषायः कटुको बलिनोऽत्र रसाः क्रमात् ।

तस्मादादानमाग्नेयम्

ऋतवो दक्षिणायनम् ॥ ४ ॥

वर्षादयो विसर्गश्च यद्बलं विष्टजत्ययम् ।

सौम्यत्वादत्र सोमो हि बलवान् हीयते रविः ॥ ५ ॥

मेघवृष्ट्यनिलैः शीतैः शान्ततापे महीतले ।

स्निग्धाश्चेहास्त्रलवणमधुरा बलिनो रसाः ॥ ६ ॥

शीतेऽग्न्यं वृष्टिघर्मेऽल्पं बल मध्यन्तु शेषयोः ।

बलिनः शीतसंरोधाद्धेमन्ते प्रबलोऽनलः ॥ ७ ॥

भवत्यल्पेन्धनो धातून् स पचेद्वायुनेरितः ।

अतो हिमेऽस्मिन् सेवेत स्वाद्दन्तलवणान् रसान् ॥ ८ ॥

दैर्घ्यान्निशानामेतर्हि प्रातरेव बुभुक्षितः ।

अवश्यकार्यं सन्भाव्य यथोक्तं शीलयेदनु ॥ ९ ॥

वातघ्नतैलैरभ्यङ्ग मूर्ध्नि तैल विमर्दनम् ।

नियुञ्जं कुशलैः सार्द्धं पादाघातं च युक्तितः ॥ १० ॥

कषायापहृतस्नेहस्ततः स्नातो यथाविधि ।

कुङ्कुमेन सदर्पेण प्रदिग्धोऽगुरुधूपितः ॥ ११ ॥

रसान् स्निग्धान् पलं पुष्टं गौडमच्छसुरां सुराम् ।
 गोधूमपिष्टमाषेक्षुक्षीरोत्थविक्रतोः शुभाः ॥ १२ ॥
 नवमन्नं वसां तैलं शौचकार्ये सुखोदकम् ।
 प्रावाराजिनकौशियप्रवेणीकौचवास्तृतम् ॥ १३ ॥
 उष्णस्वभावैर्लघुभिः प्रावृतः शयनं भजेत् ।
 युक्त्यार्ककिरणान् खेदं पादत्राणं च सर्वदा ॥ १४ ॥
 पीवरोरुस्तनश्रोण्यः समदाः प्रमदाः प्रियाः ।
 हरन्ति शीतमुष्णाद्गो धूपकुङ्कुमयौवनैः ॥ १५ ॥
 अङ्गारतापसन्तप्तगर्भभ्रूवेश्मचारिणः ।
 शीतपारुथजनितो न दोषो जातु जायते ॥ १६ ॥
 अयमेव विधिः कार्यः शिशिरेऽपि विशेषतः ।
 तदा हि शीतमधिकं रौच्यं चादानकालजम् ॥ १७ ॥
 कफैश्चितो हि शिशिरे वसन्तेऽर्कां शुतापितः ।
 हत्वाऽग्निं कुरुते रोगानतस्त त्वरया जयेत् ॥ १८ ॥
 तीक्ष्णैर्वमननस्याद्यैर्लघुरूचैश्च भोजनैः ।
 व्यायामोद्वर्तनाघातैर्जित्वा श्लेष्माणमुल्बणम् ॥ १९ ॥
 क्षातोऽनुलिप्तः कर्पूरचन्दनागुरुकुङ्कुमैः ।
 पुराण्यवगोधूमक्षौद्रजाङ्गलशूल्यभुक् ॥ २० ॥
 सहकाररसोन्मिश्रानास्त्राद्य प्रिययार्पितान् ।
 प्रियास्यसङ्गसुरभीन् प्रियानेत्रोत्पलाङ्कितान् ॥ २१ ॥
 सौमनस्यकृतो हृद्यान् वयस्यैः सहितः पिबेत् ।
 निर्गदानासवारिष्टसीधुमार्दीकमाधवान् ॥ २२ ॥
 शृङ्गवेराम्बु साराम्बु मध्वम्बु जलदाम्बु वा ।
 दक्षिणानिलशीतेषु परितो जलवाहिषु ॥ २३ ॥
 अट्टष्टनष्टसूर्येषु मणिकुट्टिमकान्तिषु ।
 परपुष्टविघुष्टेषु कामकर्मान्तभूमिषु ॥ २४ ॥

विचित्रपुष्पवृक्षेषु काननेषु सुगन्धिषु ।
 गोष्ठीकथाभिश्चित्राभिर्मध्याङ्गं गमयेत् सुखी ॥ २५ ॥
 गुरुशीतदिवास्त्रप्रस्निग्धाम्बुमधुरांस्यजेत् ।
 तीक्ष्णाशुरतितीक्ष्णांशुर्ग्रीष्मे संक्षिपतीव यत् ॥ २६ ॥
 प्रत्यहं क्षीयते श्लेष्मा तेन वायुश्च वर्द्धते ।
 अतोऽस्मिन् पटुकटुस्त्रव्यायामार्ककरांस्यजेत् ॥ २७ ॥
 भजेन्मधुरमेवाङ्गं लघु स्निग्धं हिमं द्रवम् ।
 सुशीततृणसिक्ताङ्गो लिङ्घ्यात् सक्तून् सशर्करान् ॥ २८ ॥
 मद्यं न पेयं पेयं वा स्त्रल्पं सुबहुवारि वा ।
 अन्यथा शोफशैथिल्यदाहमोहान् करोति तत् ॥ २९ ॥
 कुन्देन्दुधवल शालिमश्रीयाज्जाङ्गलैः पलैः ।
 पिबेद्रसं नातिघ्नं रसालां रागखाण्डवी ॥ ३० ॥
 पानकं पञ्चसारं वा नवमृद्गाजनस्थितम् ।
 मोचचोचदलैर्युक्तं साम्बं मृगमयशुक्तिभिः ॥ ३१ ॥
 पटलावासितं चाम्बुः सकर्पूरं सुशीतलम् ।
 शशाङ्गकिरणान् भक्ष्यान् रजन्या भक्षयन् पिबेत् ॥ ३२ ॥
 ससितं माहिषं क्षीरं चन्द्रनक्षत्रशीतलम् ।
 अभ्रङ्गप्रमहाशालतालरुद्धोष्णरश्मिषु ॥ ३३ ॥
 वनेषु माधवीश्लिष्टद्राक्षास्तवकशालिषु ।
 सुगन्धिहिमपानीयसिच्यमानपटालिके ॥ ३४ ॥
 कायमाने चित्ते चूतप्रवालफललुम्बिभिः ।
 कदलीदलकङ्कारमृणालकमलोत्पलैः ॥ ३५ ॥
 कल्पिते कोमलैस्तल्पे हसत्कुसुमपङ्कवे ।
 मध्यन्दिनेऽर्कतापार्तः स्वप्याद्वारागृहेऽथवा ॥ ३६ ॥
 पुस्तस्त्रीस्तनहस्तास्यप्रवृत्तोशीरवारिणि ।
 निशाकरकराकीर्णं सौधपृष्ठे निशासु च ॥ ३७ ॥

आसना

स्वस्थचित्तस्य चन्दनार्द्रस्य मालिनः ।

निवृत्तकामतन्त्रस्य सुसूक्ष्मतनुवाससः ॥ ३८ ॥

जलाद्रास्तालवृन्तानि विस्तृताः पद्मिनीपुटाः ।

उत्क्षेपाश्च सृद्रूत्क्षेपा जलवर्षिहिमानिलाः ॥ ३९ ॥

कर्पूरमल्लिका माला हाराः सहरिचन्दनाः ।

मनोहरकलालापाः शिशवः सारिकाः शुकाः ॥ ४० ॥

मृणालवलयः कान्ताः प्रोत्फुल्लकमलोज्ज्वलाः ।

जङ्गमा इव पद्मिनी हरन्ति दयिताः क्लमम् ॥ ४१ ॥

आदानम्बानवपुष्पामग्निः सन्नोऽपि सीदति ।

वर्षासु दोषैः

दुष्यन्ति तेऽम्बुलम्बाम्बुदेऽम्बरे ॥ ४२ ॥

मनुष्यारेण मरुता सहसा शीतलेन च ।

भूवाप्येणास्त्रपाकेन मलिनेन च वारिणा ॥ ४३ ॥

वङ्गिनैव च मन्देन

तेष्वित्यन्योन्यदूषिषु ।

भजेत् साधारणं सर्वमूषणस्तेजनं च यत् ॥ ४४ ॥

आस्थापन शुद्धतनुर्जीर्णं धान्यं रसान् कृतान् ।

जाङ्गल पिशित यूषान् मध्वरिष्टं चिरन्तनम् ॥ ४५ ॥

मस्तु सौवर्चलाढ्यं वा पञ्चकोलावचूर्णितम् ।

दिव्यं क्रीपं शृतं चाम्भो भोजन त्वतिदुर्दिने ॥ ४६ ॥

व्यक्तान्मलवणस्नेह संशुष्कं क्षौद्रवल्गुघु ।

अपादचारी सुरभिः सतत धूपिताम्बरः ॥ ४७ ॥

हर्म्यपृष्ठे वसेद्वाप्यशीतशीकरवर्जिते ।

नदीजलोदमन्याहःस्वप्नायासातपांस्यजेत् ॥ ४८ ॥

वर्षाशीतोचिताङ्गानां सहसैवार्करश्मिभिः ।

तप्तानां सञ्चितं वृष्टौ पित्तं शरदि कुप्यति ॥ ४९ ॥
 तज्जयाय घृतं तिक्तं विरेको रक्तमोक्षणम् ।
 तिक्तं स्वादु कषायं च क्षुधितोऽन्नं भजेन्नघु ॥ ५० ॥
 शालिमुद्गसिताधात्रीपटोलमधुजाङ्गलम् ।
 तप्तं तप्तांशुकिरणैः शीतं शीतांशुरश्मिभिः ॥ ५१ ॥
 समन्तादप्यहोरात्रमगस्थोदयनिर्विषम् ।
 शुचि हंसोदकं नाम निर्मलं मलजिज्जलम् ॥ ५२ ॥
 नाभिष्यन्दि न वा रूक्षं पानादिष्वमृतोपमम् ।
 चन्दनोशीरकर्पूरमुक्तास्रग्वसनोज्ज्वलः ॥ ५३ ॥
 सौधेषु सौधधवलां चन्द्रिकां रजनीमुखे ।
 तुषारक्षारसौहित्यदधितैलवसातपान् ॥ ५४ ॥
 तीक्ष्णमद्यदिवास्वप्नपुरोवातान् परित्यजेत् ।
 शीते वर्षासु चाद्यांस्त्रीन् वसन्तेऽन्यान् रसान् भजेत् ॥ ५५ ॥
 स्वादुं निदाघे शरदि स्वादुतिक्तकषायकान् ।
 शरद्वसन्तयो रूक्षं शीतं घर्मघनान्तयोः ॥ ५६ ॥
 अन्नपानं समासेन विपरीतमतोऽन्यथा ।
 नित्यं सर्वरसाभ्यासः स्वत्वाधिक्यमृतावृतौ ॥ ५७ ॥
 ऋत्वोरन्यादिसप्ताहावृतुसन्धिरिति स्मृतः ।
 तत्र पूर्वो विधिस्त्याज्यः सेवनीयोऽपरः क्रमात् ।
 असात्मप्रजा हि रोगाः स्युः सहसा त्यागशीलनात् ॥ ५८ ॥

चतुर्थोऽध्यायः ।

अथातो रोगानुत्पादनीयमध्यायं व्याख्यास्यामः ॥
 वेगान्न धारयेद्वातविषमूत्रक्षवट्टक्षुधाम् ।
 निद्राकासश्चमश्वासजृम्भाशुच्छर्दिरेतसाम् ॥ १ ॥
 अधोवातस्य रोधेन गुल्मोदावर्त्तरुक्लमाः ।

वातमूत्रशक्तत्सङ्घट्टिग्निवधहृद्गदाः ॥ २ ॥
 स्नेहस्वेदविधिस्तत्र वर्त्तयो भोजनानि च ।
 पानानि वस्तयश्चैव शस्तं वातानुलोमनम् ॥ ३ ॥
 शक्ततः पिण्डिकोद्वेष्टप्रतिश्यायशिरोरुजः ।
 ऊर्ध्ववायुः परीकर्त्तो हृदयस्योपरोधनम् ॥ ४ ॥
 मुखेन विट्प्रवृत्तिश्च पूर्वोक्ताश्चामयाः स्मृताः ।
 अङ्गभङ्गाश्मरीवस्तिमेद्रवङ्गणवेदनाः ॥ ५ ॥
 मूत्रस्य रोघात् पूर्वं च प्रायो रोगाः

तदीषधम् ।

वर्त्त्यभ्यङ्गावगाहाश्च स्वेदनं वस्तिकर्म च ॥ ६ ॥
 अन्नपानं च विड्भेदि विड्रोधोत्पेषु यक्ष्मसु ।
 मूत्रजेषु च पाने च प्राग्भक्तं शस्यते घृतम् ॥ ७ ॥
 जोषान्तिकं चोत्तमया मात्रया योजनाद्वयम् ।
 अवपीडकमेतच्च संज्ञितं

धारणात् पुनः ॥ ८ ॥

उद्गारस्यारुचिः कम्पो विबन्धो हृदयोरसोः ।
 आधानकासहिष्माश्च हिष्मावत्तत्र भेषजम् ॥ ९ ॥
 शिरोत्तीन्द्रियदौर्बल्यमन्यास्तश्चार्दितक्षुतेः ।
 तीक्ष्णधूमाञ्जनाप्राणनावनार्कविलोकनैः ॥ १० ॥
 प्रवर्त्तयेत् क्षुतिं सक्ता स्नेहस्वेदौ च शीलयेत् ।
 शीषाङ्गसादवाधिर्यसंमीहभ्रमहृद्गदाः ॥ ११ ॥
 हृष्णाया निग्रहात्तत्र शीतः सर्वो विधिर्हितः ।
 अङ्गभङ्गारुचिग्लानिकार्ष्यशूलभ्रमाः क्षवः ॥ १२ ॥
 तत्र योज्यं लघु स्निग्धमुष्णमल्प च भोजनम् ।
 निद्राया मोहमूर्ध्नाक्षिगौरवालस्यजृम्भिकाः ॥ १३ ॥
 अङ्गमर्दश्च तत्रेष्टः स्वप्नः संवाहनानि च ।

कासस्य रोधात्तद्वृद्धिः श्वासारुचिहृदामयाः ॥ १४ ॥
 शोषो हिष्मा च कार्थ्योऽत्र कासहा सुतरां विधिः ।
 गुल्महृद्रोगसम्भोहाः अमश्वासाद् विधारितात् ॥१५॥
 हितं विश्रमण तत्र वातघ्नश्च क्रियाक्रमः ।
 जृम्भायाः क्षववद्रोगाः सर्वश्चानिलजिद्विधिः ॥१६॥
 पीनसाक्षिशिरोहृद्गुग्मन्यास्तम्भारुचिभ्रमाः ।
 सगुल्मावाप्यतस्तत्र स्वप्नो मद्यं प्रियाः कथाः ॥१७॥
 विसर्पकोठकुष्ठाक्षिकण्डूपाण्ड्वामयज्वराः ।
 सकासश्वासहृत्तासव्यङ्गखयथवो वमेः ॥ १८ ॥
 गण्डूषधूमानाहारान् रुक्षं भुक्त्वा तदुद्वमः ।
 व्यायामः सुतिरसस्य शस्तं चात्र विरेचनम् ॥१९॥
 सक्षारलवण तैलमभ्यङ्गार्थं च शस्यते ।
 शुक्रात्तत्स्रवणं गुह्यवेदना खयथुर्जरः ॥ २० ॥
 हृद्व्यथा मूत्रमङ्गाङ्गभङ्गवृद्धाश्मषण्डताः ।
 ताम्रचूडसुराशालिवस्त्यभ्यङ्गावगाहनम् ॥ २१ ॥
 वस्तिशुद्धिकरैः सिद्धं भजेत् क्षीरं प्रियाः स्त्रियः ।
 दृष्टशूलात्तं त्यजेत् क्षीरं विडुमं वेगरोधिनम् ॥२२॥
 रोगाः सर्वेऽपि जायन्ते वेगोदीरणधारणैः ।
 निर्दिष्टं साधनं तत्र भूयिष्ठं ये तु तान् प्रति ॥ २३ ॥
 ततश्चानेकधा प्रायः पवनो यत् प्रकुप्यति ।
 अन्नपानौषध तत्र युञ्जीतातोऽनुलोमनम् ॥ २४ ॥
 धारयेत् तु सदा वेगान् हितैषी प्रेत्य चेह च ।
 लोभेर्थाद्देषमात्सर्यरागादीनां जितेन्द्रियः ॥ २५ ॥
 यतेत च यथाक्वालं मलानां शोधनं प्रति ।
 अत्यर्यसञ्चितास्ते हि क्रुद्धाः स्युर्जीवितच्छिदः ॥२६॥
 दोषाः कदाचित् कुप्यन्ति क्षिता लङ्घनपाचनैः ।

ये तु संशोधनैः शुद्धा न तेषां पुनरुद्भवः ॥ २७ ॥

यथाक्रमं यथायोगमत ऊर्ध्वं प्रयोजयेत् ।

रसायनानि सिद्धानि वृथ्ययोगांश्च कालवित् ॥ २८ ॥

भेषजक्षपिते पथ्यमाहारैर्बुद्धं क्रमात् ।

शालिषष्टिकगोधूममुद्गमांसष्टृतादिभिः ॥ २९ ॥

हृद्यदीपनभेषज्यसंयोगाद्बुचिपक्तिदेः ।

साभ्यङ्गोदत्तं नस्नाननिरूहस्नेहवस्त्रिभिः ॥ ३० ॥

तथा स लभते शर्मं सर्वपावकपाटवम् ।

धीवर्णेन्द्रियवैमल्यं वृषतां दैर्घ्यं मायुषः ॥ ३१ ॥

ये भूतविषवायुग्निक्षतभङ्गादिसम्भवाः ।

कामक्रोधभयाद्याश्च ते स्युरागन्तवो गदाः ॥ ३२ ॥

त्यागः प्रज्ञापराधानामिन्द्रियोपशमः स्मृतिः ।

देशकालात्मविज्ञानं सद्वृत्तस्यानुवर्त्तनम् ॥ ३३ ॥

अनुत्पत्त्यै समासेन विधिरेष प्रदर्शितः ।

निजागन्तुविकाराणामुत्पन्नानां च शान्तये ॥ ३४ ॥

शीतोद्भवं दोषचय वसन्ते विशोधयन् शीघ्रजमभ्रकाले ।

घ्ननात्यये वार्षिकमाशु सम्यक् प्राप्नोति रोगान्तुजान्न जातु ॥ ३५ ॥

नित्यं हिताहारविहारसेवी समीक्ष्यकारी विषयेष्वसक्तः ।

दाता समः सत्यपरः क्षमावानाप्तोपसेवी च भवत्यरोगः ॥ ३६ ॥

पञ्चमोऽध्यायः ।

अथातो द्रवद्रव्यविज्ञानीयमध्यायं व्याख्यास्यामः ॥

जीवनं तर्पणं हृद्यं ह्लादि बुद्धिप्रबोधनम् ।

तन्व्यक्तरसं सृष्टं शीतं लघुसूतोपमम् ॥ १ ॥

गङ्गाम्बु नभसो भ्रष्टं सृष्टं त्वर्केन्दुमारुतैः ।

हिताहितत्वे तद्भूयो देशकालावपेक्षते ॥ २ ॥

घनाभिवृष्टममलं शाल्यन्नं राजतस्थितम् ।
अक्लिन्नमविवर्णं च तत् पेयं गाङ्गम्

अन्यथा ॥३॥

सामुद्रं तन्न पातव्यं मासादाश्वयुजाहिना ।
ऐन्द्रमम्बु सुपात्रस्थमविपन्नं सदा पिबेत् ॥ ४ ॥
तदभावे च भूयिष्ठमन्तरिक्षानुकारि यत् ।
शुचि पृथ्वसितश्चेत् देशेऽर्कपवनाहतम् ॥ ५ ॥
न पिबेत् पङ्कशैवालदण्डवर्णाविलास्तृतम् ।
सूर्येन्दुपवनादृष्टमभिवृष्टं घन गुरु ॥ ६ ॥
फेनिलं जन्तुमत्तमं दन्तग्राह्यतिशैत्यतः ।
अनार्त्तवं च यद्विष्यमार्त्तवं प्रथमं च यत् ॥७॥
लूतादितन्तुविष्मूत्रविषसंश्लेषदूषितम् ।
पश्चिमोदधिगाः शीघ्रवहा याश्चामलोदकाः ॥ ८ ॥
पथ्याः समासात्ता नद्यो विपरोतास्त्वतोऽन्यथा ।
उपलास्फालनाक्षेपविच्छेदैः खेदितोदकाः ॥ ९ ॥
हिमवन्मलयोद्भूताः पथ्यास्ता एव च स्थिराः ।
कृमिस्त्रीपदहृत्कण्ठशिरोरोगान् प्रकुर्वते ॥ १० ॥
प्राच्याऽऽवन्यापरान्तोत्था दुर्नामानि महेन्द्रजाः ।
उदरस्त्रीपदातङ्गान् सञ्चविन्ध्योद्भवाः पुनः ॥११॥
कुष्ठपाण्डुशिरोरोगान् दोषघ्नाः पारियात्रजाः ।
बलपौरुषकारिण्यः सागराभस्त्रिदोषकृत् ॥१२॥
विद्यात् कूपतडागादीन् जाङ्गलानूपशैलतः ।
नाम्बु, पेयमशक्त्या वा स्वल्पमल्पान्निगुल्मिभिः ॥१३॥
पाण्डूदरातिसारार्शोग्रहणीदोषशोथिभिः ।
ऋते शरन्निदाघाभ्यां पिबेत् स्वस्थोऽपि चाल्पशः ॥१४॥
समस्थूलकशभक्तमध्यान्तप्रथमाम्बु पाः ।

शीतं मदात्ययग्लानिमूर्च्छाच्छर्दिश्रमभ्रमान् ॥ १५ ॥
 तृष्णादाहपित्तास्रविषाण्यम्बु नियच्छति ।
 दीपनं पाचनं कण्ठ्य लघूष्ण वस्तिशोधनम् ॥ १६ ॥
 हिष्माधानानिलश्लेष्मसद्यःशुद्धे नवज्वरे ।
 कासामपीनसश्वासपार्श्वरुद्धु च शस्यते ॥ १७ ॥
 अनभिष्यन्दि लघु च तोयं कथितशीतलम् ।
 पित्तयुक्ते हित दोषे व्यूपितं तत्त्रिदोषकृत् ॥ १८ ॥
 नालिकेरोदक स्निग्धं स्वादु वृथं हिम लघु ।
 तृष्णापित्तानिलहर दीपनं वस्तिशोधनम् ॥ १९ ॥
 वर्षासु दिव्यनादेये परं तोये वरावरे ।
 स्वादुपाकरस स्निग्धमोजस्य धातुवर्द्धनम् ॥ २० ॥
 वातपित्तहर वृथ्य श्लेष्मलं गुरु शीतलम् ।
 प्रायः पयः

अत्र गव्यं जीवनीयं रसायनम् ॥ २१ ॥

क्षतक्षीणहितं मेध्य बल्य स्तन्यकरं सरम् ।
 श्रमभ्रममदालक्ष्मोश्वासकासातिट्ट-क्षुधः ॥ २२ ॥
 जीर्णज्वर मूत्रकृच्छ्रं रक्तपित्तं च नाशयेत् ।
 हितमत्यग्न्यनिद्रेभ्यो गरीयो माहिषं हिमम् ॥ २३ ॥
 अल्पास्त्रुपानव्यायामकटुतिक्ता शनैर्लघुः ।
 आजं शोषज्वरश्वासरक्तपित्तातिसारजित् ॥ २४ ॥
 ईषद्रूक्षीणलवणमीष्ट्रकं दीपनं लघु ।
 शस्तं वातकफान्नाहकमिशोफोदरार्शसाम् ॥ २५ ॥
 मानुषं वातपित्तास्रगभिघाताहिरोगजित् ।
 तर्पणास्रोतनैर्नस्यैः

अहृद्यं तूष्णमाविकम् ॥ २६ ॥

वातव्याधिहरं हिष्माश्वासपित्तकफप्रदम् ।

हस्तिन्याः स्थैर्यकृत्

वाढमुष्णं त्रैकशफं लघु ॥ २७ ॥

शाखावातहर सान्मलवणं जड़ताकरम् ।

प्रयोऽभिष्यन्दि गुर्वामं युक्त्या शृतमतोऽन्यथा ॥ २८ ॥

भवेन्नरीयोऽतिशृतं धारोष्णममृतोपमम् ।

अम्लपाकरस ग्राहि गुरूष्णं दधि वातजित् ॥ २९ ॥

मेदःशुक्रबलश्लेष्मपित्तरक्ताग्निशोफकृत् ।

रोचिष्णु शस्तमरुचौ शीतके विषमज्वरे ॥ ३० ॥

पीनसे मूत्रकृच्छ्रे च रूचं तु ग्रहणीगदे ।

नैवाद्यान्निशि नैवोष्ण वसन्तोष्णशरत्सु न ॥ ३१ ॥

नामुद्गसूपं नाक्षौद्र तन्नाष्टतसितोपलम् ।

न चानामलक नापि नित्य नामन्दमन्यथा ॥ ३२ ॥

ज्वरासृक्पित्तवीसर्पकुष्ठपाण्डुभ्रमप्रदम् ।

पक्वं लघु कषायाम्लं दीपनं कफवातजित् ॥ ३३ ॥

शोफोदरार्शोग्रहणीदोषमूत्रग्रहणार्चुः ।

प्लीहगुल्मघृतव्यापद्गरपाण्डुमयान् जयेत् ॥ ३४ ॥

तद्वन्मस्तु सर स्रोतःशोधि विष्टम्भजिह्वघु ।

नवनीत नवं वृथ शीतं वर्णबलाग्निकृत् ॥ ३५ ॥

संग्राहि वातपित्तासृक्क्षयार्शोऽर्दितकासजित् ।

क्षीरोद्भवं तु संग्राहि रक्तपित्ताक्षिरोगजित् ॥ ३६ ॥

शस्तं धीस्मृतिमिधाग्निबलायुःशुक्रचक्षुषाम् ।

बालवृद्धप्रजाक्कान्तिसौकुमार्थ्यस्वरार्थिनाम् ॥ ३७ ॥

क्षतक्षीणपरीसर्पशस्त्राग्निग्लपितात्मनाम् ।

वातपित्तविषोन्मादशोषालक्ष्मीज्वरापहम् ॥ ३८ ॥

स्नेहानामुत्तम शीत वयसः स्थापनं परम् ।

सहस्रवीर्यं विधिभिर्घृतं कर्मसहस्रकृत् ॥ ३९ ॥

मदापस्मारमूर्च्छामशिरःकर्णाक्षियोनिजान् ।
 पुराण जयति व्याधीन् ब्रणशोधनरोपणम् ॥ ४० ॥
 बल्याः किलाटपीयूषकूर्चिकामोरणादयः ।
 शुक्रनिद्राकफकरा विष्टम्भिगुरुदोषलाः ॥ ४१ ॥
 गव्ये क्षीरघृते श्रेष्ठे निन्दिते चाविसम्भवे ।
 इक्षो रसो गुरुः स्निग्धो वृंहणः कफमूत्रकृत् ॥ ४२ ॥
 वृथः शीतोऽस्रपित्तघ्नः स्वादुपाकरसः सरः ।
 सोऽग्रे सलवणो दन्तपीडितः शर्करासमः ॥ ४३ ॥
 मूलाग्रजन्तुजग्धादिपीडनान्मलसङ्गरात् ।
 किञ्चित्कालं विधृत्या च विकृतिं याति यान्त्रिकः ॥ ४४ ॥
 विदाही गुरुविष्टभी तेनासौ

तत्र पौण्ड्रकः ।

शैत्यप्रसादमाधुर्यैर्करस्तमनुवांशिकः ॥ ४५ ॥
 शतपर्वककान्तारनैपालाद्यास्ततः क्रमात् ।
 सक्षाराः सकषायाश्च सोष्णाः किञ्चिद्विदाहिनः ॥ ४६ ॥
 फाणित गुर्वभिष्यन्दि चयकृन्मूत्रशोधनम् ।
 नातिश्लेष्मकरो धीतः सृष्टमूत्रशकृद्गुडः ॥ ४७ ॥
 प्रभूतकृमिमज्जासृङ्घो दो मांसकफोऽपरः ।
 हृद्यः पुराणः पथ्यश्च नवः श्लेष्माग्निसादकृत् ॥ ४८ ॥
 वृथाः क्षतक्षीणहता रक्तपित्तानिलापहाः ।
 मत्स्यण्डिकाखण्डसिताः क्रमेण गुणकृत्तमाः ॥ ४९ ॥
 तद्गुणा तिक्तमधुरा कषाया या सशर्करा ।
 दाहलट्च्छर्दिमूर्च्छासृक्पित्तघ्नः सर्वशर्कराः ॥ ५० ॥
 शर्करेक्षुविकाराणां फाणितं च वरावरे ।
 चक्षुष्यं छेदि लट्श्लेष्मविषहिष्मास्रपित्तनुत् ॥ ५१ ॥
 मेहकुष्ठकृमिच्छर्दिश्वासकासातिसारनुत् ।

व्रणशोधनसम्भानरोपणं वातलं मधु ॥ ५२ ॥
 रूक्षं कषायमधुरं तत्तुल्या मधुशर्करा ।
 उष्णमुष्णार्त्तमुष्णे च युक्तं चौष्णैर्निहन्ति तत् ॥ ५३ ॥
 प्रच्छर्दने निरूहे च मधूष्णं न निवार्यते ।
 अलम्बपाकमाश्वेव तयोर्यस्मान्निवर्त्तते ॥ ५४ ॥
 तैलं स्वयोनिवत्तत्र मुख्यं तीक्ष्णं व्यवायि च ।
 त्वग्दोषकृदचक्षुष्यं सूक्ष्मोष्णं कफकृन्न च ॥ ५५ ॥
 कृशानां वृंहणायलं स्थूलानां कर्शनाय च ।
 बद्धविट्कं कृमिघ्नं च सस्कारात् सर्वदोषजित् ॥ ५६ ॥
 सतिक्तोष्णमैरण्ड तैलं स्वादु सरं गुरु ।
 शूलगुल्मानिलकफानुदरं विषमज्वरम् ॥ ५७ ॥
 रुक्शोफौ च कटीगुह्यकोष्ठपृष्ठाश्रयौ जयेत् ।
 तीक्ष्णोष्ण पिच्छिलं विस्त्रं रत्तैरण्डोद्भवं त्वति ॥ ५८ ॥
 कटूष्णं सार्धपं तीक्ष्णं कफशुक्रानिलापहम् ।
 लघु पित्तास्रकृत् कोठकुष्ठार्शोत्रणजन्तुजित् ॥ ५९ ॥
 आर्त्तं स्वादु हिम केश्यं गुरु पित्तानिलापहम् ।
 नात्युष्ण निम्बज तिक्तं कृमिकुष्ठकफप्रणुत् ॥ ६० ॥
 उमाकुसुम्भजं चोष्णं त्वग्दोषकफपित्तकृत् ।
 वसा मज्जा च वातघ्नौ बलपित्तकफप्रदौ ॥ ६१ ॥
 मांसानुगस्वरूपौ च विद्यान्मोदोऽपि ताविव ।
 दीपन रोचनं मद्यं तीक्ष्णोष्णं तुष्टिपुष्टिदम् ॥ ६२ ॥
 सस्वादुतिक्तकटु कमन्त्रपाकरसं सरम् ।
 सकषायं स्वरारोग्यप्रतिभावरुणकृत्तु ॥ ६३ ॥
 नष्टनिद्रातिनिद्रेभ्यो हित पित्तास्रदूषणम् ।
 कृशस्थूलहितं रूक्षं सूक्ष्मं स्रोतोविशोधनम् ॥ ६४ ॥
 वातश्चेत्सहरं युक्त्या पीतं विषवदन्यथा ।

गुरु त्रिदोषजननं नवं जीर्णमतोऽन्यथा ॥ ६५ ॥
 पेयं नीणोपचारेण न विरिक्तक्षुधातुरैः ।
 नात्यर्थतीक्ष्णमृद्वल्पसम्भारं कलुषं न च ॥ ६६ ॥
 गुल्मोदरार्शोग्रहणीशोषहृत् स्नेहनी गुरुः ।
 सुराऽनिलघ्नो मेदोऽसृक्स्तन्यमूत्रकफावहा ॥ ६७ ॥
 तद्गुणा वारुणी हृद्या लघुतीक्ष्णा निहन्ति च ।
 शूलकासवमिश्वासविवन्धाधानपीनसान् ॥ ६८ ॥
 नातितीव्रमदा लघ्वो पथ्या वैभीतकी सुरा ।
 व्रणे पाण्ड्यामये कुष्ठे न चात्यर्थं विरुध्यते ॥ ६९ ॥
 यथा द्रव्यगुणोऽरिष्टः सर्वमद्यगुणाधिकः ।
 ग्रहणीपाण्डुकुष्ठार्शःशोफशोषोदरज्वरान् ॥ ७० ॥
 हन्ति गुल्मकृमिप्लीहान् कषायकटुवातलः ।
 मार्दीकं लेखनं हृद्यं नात्युष्णं मधुरं सरम् ॥ ७१ ॥
 अल्पपित्तानिल पाण्डुमेहार्शःकृमिनाशनम् ।
 अस्मादल्पान्तरगुणं खार्जूरं वातलं गुरु ॥ ७२ ॥
 शार्करः सुरभिः स्वादुहृद्यो नातिमदो लघुः ।
 सृष्टमूत्रशकृद्दातो गौडस्तर्पणदीपनः ॥ ७३ ॥
 वातपित्तकरः सीधुः स्नेहश्लेष्मविकारहा ।
 मेदःशोफोदरार्शोघ्नस्तत्र पक्करसो वरः ॥ ७४ ॥
 छेदी मध्वासवस्तीक्ष्णो मेहपीनसकासजित् ।
 रक्तपित्तकफोत्क्लेदि शुकं वातानुलोमनम् ॥ ७५ ॥
 भृशोष्णतीक्ष्णरूक्षाम्लहृद्यं रुचिकरं सरम् ।
 दीपनं शिशिरस्पर्शं पाण्डुदृक् कृमिनाशनम् ॥ ७६ ॥
 गुडेक्षुमद्यमार्दीकशुक्तं लघुं यथोत्तरम् ।
 कन्दमूलफलाद्यं च तद्वद्विद्यात्तदासुतम् ॥ ७७ ॥
 शाण्डाकी चासुतं चान्यत् कालाम्बं रोचनं लघु ।

धान्यान्नं भेदि तीक्ष्णोष्णं पित्तकृत् स्पर्शभ्रौतलम् ॥ ७८ ॥
 अमल्लमहरं रुच्यं दीपनं वस्तिशूलनुत् ।
 शस्तमास्थापने हृद्यं लघु वातकफापहम् ॥ ७९ ॥
 मूत्रं गोऽजाविमहिषीगजाश्वोद्धखरोद्भवम् ।
 पित्तलं रूक्षतीक्ष्णोष्णं लवणानुरसं कटु ॥ ८० ॥
 क्लमिशोफोदरानाहशूलपाण्डु कफानिलान् ।
 गुल्मारुचिविषश्चित्तकुष्ठार्शांसि जयेत्तद्यु ॥ ८१ ॥
 तोयक्षीरेक्षुतैलानां वर्गेर्मद्यस्य च क्रमात् ।
 इति द्रवैकदेशोऽयं यथास्थूलमुदाहृतः ॥ ८२ ॥

षष्ठोऽध्यायः ।

अथातोऽन्नस्वरूपविज्ञानीयमध्यायं व्याख्यास्यामः ॥
 रक्तो महान् सकलमस्तूर्णकः शकुनाहृतः ।
 सारामुखो दीर्घशूको रोध्रशूकः सुगन्धकः ॥ १ ॥
 पतङ्गास्तपनीयाश्च ये चान्ये शालयः शुभाः ।
 स्वादुपाकरसाः स्निग्धा वृष्या बद्धाल्यवर्चसः ॥ २ ॥
 कषायानुरसाः पथ्या लघवो मूत्रला हिमाः ।
 शूकजेषु

वरस्तत्र रक्तस्तृणात्रिदोषहा ॥ ३ ॥

महांस्तस्थानुकलमस्तं चाप्यनु

ततः परे ।

यवका ह्यायनाः पांसुबाष्पनैषधकादयः ॥ ४ ॥
 स्वादूष्णा गुरवः स्निग्धाः पाकेऽक्लाः श्लेष्मपित्तलाः ।
 सृष्टमूत्रपुरीषाश्च पूर्वं पूर्वं च निन्दिताः ॥ ५ ॥
 स्निग्धो ग्राही गुरुः स्वादुस्त्रिदोषघ्नः स्थिरो हिभिः ।
 षष्टिको व्रीहिषु श्रेष्ठो गौरश्वासितगौरतः ॥ ६ ॥

ततः क्रमान्महात्रीहिकृष्णत्रीहिजतूमुखाः ।
 कुक्कुटाण्डकपालाख्यपारावतकशूकराः ॥ ७ ॥
 वरकोद्दालकोज्वालचीनशारददुर्दराः ।
 गन्धनाः कुरुविन्दाश्च गुणैरल्पान्तराः स्मृताः ॥ ८ ॥
 स्वादुरन्ध्रविपाकोऽन्यो व्रीहिः पित्तकरो गुरुः ।
 बहुमूत्रपुरीषोष्ठा त्रिदोषस्वेव पाटलः ॥ ९ ॥
 कङ्गुकोद्रवनीवारश्यामाकादि हिमं लघु ।
 लणधान्य पवनकृष्णखनं कफपित्तहृत् ॥ १० ॥
 भग्नसन्धानकृत्तत्र प्रियङ्गुर्वृंहणी गुरुः ।
 कोरदूषः परं ग्राही स्पर्शशीतो विषापहः ॥ ११ ॥
 रूक्षः शीतो गुरुः स्वादुः सरो विड्वातकृद्यवः ।
 वृथः स्थैर्यकरो मूत्रमेदःपित्तकफान् जयेत् ॥ १२ ॥
 पीनसश्वासकासोरुस्तम्भकण्ठत्वगामयान् ।
 न्यनो यवादन्धयवः

रूक्षोष्णो वंशजो यवः ॥ १३ ॥

वृथः शीतो गुरुः स्निग्धो जीवनो वातपित्तहा ।
 सन्धानकारी मधुरो गोधूमः स्थैर्यकृत् सरः ॥ १४ ॥
 पथ्या नन्दीमुखी शीता कषायमधुरा लघुः ।
 मुद्गाढकीमसूरादि शिम्बीधान्यं विबन्धकृत् ॥ १५ ॥
 कषाय स्वादु संग्राहि कटुपाकं हिमं लघु ।
 मेदःश्लेष्मास्रपित्तेषु हितं लेपोपसेकयोः ॥ १६ ॥
 वरोऽत्र मुद्गोऽल्पचलः कलायस्त्वतिवातलः ।
 राजमाषोऽनिषकरो रूक्षो बहुशकृद्गुरुः ॥ १७ ॥
 उष्णाः कुलत्याः पाकेऽन्नाः शुक्राश्मश्वासपीनसान् ।
 कासार्षःकफवातांश्च भ्रन्ति पित्तासदाः परम् ॥ १८ ॥
 निष्पावो वातपित्तास्रस्तन्धमूत्रकरो गुरुः ।

सरो विदाही टक्शुक्रकफशोफविषापहः ॥ १९ ॥
 माषः स्निग्धो बलह्नो ममलपित्तकरः सरः ।
 गुरुष्वोऽनिलहा स्वादुः शुक्रवृद्धिविरेककृत् ॥ २० ॥
 फलानि माषवद्विद्यात् काकाण्डोलात्मगुप्तयोः ।
 उष्णस्वचो हिमः स्पर्शं केश्यो बल्यस्तिलो गुरुः ॥ २१ ॥
 अल्पमूत्रः कटुः पाके मेघाम्निकफपित्तकृत् ।
 स्निग्धोमा स्वादुस्तिकोष्णा कफपित्तकरो गुरुः ॥ २२ ॥
 टक्शुक्रहृत् कटुः पाके

तद्वद्वीजं कुसुम्भजम् ।

माषोऽत्र सर्वेष्ववरो यवकः शूकजेषु च ॥ २३ ॥
 नवं धान्यमभिष्यन्दि लघु संवत्सरोधितम् ।
 शीघ्रजन्म तथा सूर्यं निस्तुषं युक्तिभर्जितम् ॥ २४ ॥
 मण्डपेयाविलेपीनामोदनस्य च लाघवम् ।
 यथापूर्वं शिवस्तत्र मण्डो वातानुलोमनः ॥ २५ ॥
 ढङ्गानिदोषशोषघ्नः पाचनो धातुसाम्यकृत् ।
 स्रोतोमार्दवकृत् स्वेदी सन्धुक्षयति चानलम् ॥ २६ ॥
 क्षुत्तृष्णाग्बानिदौर्बल्यकुक्षिरोगज्वरापहा ।
 मलानुलोमनी पथ्या पेया दीपनपाचनी ॥ २७ ॥
 विलेपी ग्राहिणी हृद्या ढष्णाग्नी दीपनी हिता ।
 व्रणाक्षिरोगसंशुद्धदुर्बलस्नेहपायिनाम् ॥ २८ ॥
 सुधौतः प्रसृतः स्विन्नोऽत्यक्तोष्णा चौदनी लघुः ।
 यश्चान्ने यौषधक्वाथसाधितो भृष्टतण्डुलः ॥ २९ ॥
 विपरीतो गुरुः क्षीरमांसाद्यैर्यश्च साधितः ।
 इति द्रव्यक्रियायोगमानाद्यैः सर्वमादिशेत् ॥ ३० ॥
 वृंहणः प्रीणनो वृष्यश्चक्षुष्यो व्रणहा रसः ।
 मौद्गस्तु पथ्यः संशुद्धव्रणकण्ठाक्षिरोगिणाम् ॥ ३१ ॥

वातानुलोमी कौलत्यो गुल्मतूनिप्रतूनिजित् ।
 तिलपिण्याकविकृतिः शुष्कशाकं विरूढकम् ॥ ३२ ॥
 भ्राण्डाकीवटकं दृग्घ्नं दोषलं ग्लपनं गुरु ।
 रसाला वृहणी वृथा स्निग्धा बल्या रुचिप्रदा ॥ ३३ ॥
 अमक्षुत्तृट्कमहर पानकं प्रीणनं गुरु ।
 विष्टम्भि मूत्रल हृद्यं यथाद्रव्यगुणं च तत् ॥ ३४ ॥
 लाजास्तृट्छर्द्यतीसारमेहमेदःकफच्छिदः ।
 कासपित्तोपशमना दीपना लघवो हिमाः ॥ ३५ ॥
 पृथुका गुरवो बल्याः कफविष्टम्भकारिणः ।
 धाना विष्टम्भिनी रूक्षा तर्पणी लेखनी गुरुः ॥ ३६ ॥
 सक्तवो लघवः क्षुत्तृट्अमनेत्रामयव्रणान् ।
 भ्रान्ति सन्तर्पणा. पानात् सद्य एव बलप्रदाः ॥ ३७ ॥
 नोदकान्तरिता न द्विनं निशायां न केवलान् ।
 न भुक्त्वा न द्विजैश्छित्त्वा सक्तूनद्यान्न वा बहून् ॥ ३८ ॥
 पिण्याको ग्लपनी रूक्षो विष्टम्भी दृष्टिदूषण ।
 वसवारो गुरुः स्निग्धो बलोपचयवर्द्धनः ॥ ३९ ॥
 मुक्तादिजास्तु गुरवो यथाद्रव्यगुणानुगाः ।
 कुकूलकर्परम्भाष्टकन्दङ्गारविपाचितान् ॥ ४० ॥
 एकयोनीन् लघून् विद्यादूपानुत्तरोत्तरम् ।
 हरिष्यैणकुरङ्गर्क्षं गोकर्णमृगमातृकाः ॥ ४१ ॥
 शशशम्बरचारुष्कशरभाद्या मृगाः स्मृताः ।
 लाववर्त्तिकवात्तीररक्तवर्त्मककुक्कुभाः ॥ ४२ ॥
 कपिञ्जलोपचक्राख्यचकोरकुरुबाहवः ।
 वर्त्तको वर्त्तिका चैव तित्तिरिः क्रकरः शिखी ॥ ४३ ॥
 ताम्रचूडाख्यवकरगोनर्दगिरिवर्त्तिकाः ।
 तथा शारपदन्द्राभवारटाश्चेति विष्किराः ॥ ४४ ॥

जीवञ्जीवकदात्यूहभृङ्गाहृशुकसारिकाः ।

लट्टाकोकिलहारीतकपोतचटकादयः ॥ ४५ ॥

प्रतुदाः

मेकागोधाहिश्वाविदाद्या विलेशयाः ।

गोखराश्वतरोद्राश्वहीपिसिंहर्त्तवानराः ॥ ४६ ॥

मार्जारभूषिकव्याघ्रवृकबभ्रु तरक्षवः ।

लोपाकजम्बुकश्येनचाषवान्तादवायसाः ॥ ४७ ॥

शशघ्नीभासकुररगृध्रोलूककुलिङ्गकाः ।

धूमिका मधुहा चेति प्रसहा मृगपक्षिणः ॥ ४८ ॥

वराहमहिषन्यङ्गुरुरोहितवारणाः ।

सृमरश्मर खड्गो गवयश्च महामृगाः ॥ ४९ ॥

हंससारसकादम्बवककारण्डवप्लवाः ।

बलाकोत्क्रोशचक्राहमङ्गुक्रीञ्चादयोऽप्वराः ॥ ५० ॥

मत्स्या रोहितपाठीनकूर्मकुम्भीरकर्कटाः ।

शुक्तिशङ्खोद्भ्रुशम्बूकशफरीवर्मिचन्द्रिकाः ॥ ५१ ॥

चुलुकिनक्रमकरशिशुमारतिमिङ्गिलाः ।

राजीचिलिचिमाद्याश्च

मांसमित्याहुरष्टधा ॥ ५२ ॥

योनिष्वजावी व्यामिश्रगोचरत्वादनिस्रिते ।

आद्यान्या जाङ्गलानूपा मध्यौ साधारणौ स्मृतौ ॥ ५३ ॥

तत्र बद्धमलाः शीता लघवो जाङ्गला हिताः ।

पित्तोत्तरे वातमध्ये सन्निपाते कफानुगे ॥ ५४ ॥

दीपनः कटुकः पाके आही रूक्षो हिमः शशः ।

ईषदुष्णा गुरुस्निग्धा वृंहणा वर्त्तकादयः ॥ ५५ ॥

तित्तिरिस्तीष्वपि वरो मेधाग्निबलशुक्रकृत् ।

आही वर्णोऽनिलोद्विक्तसन्निपातहरः परम् ॥ ५६ ॥

नातिपथ्यः शिखी पथ्यः श्रोत्रस्त्ररवयोदृशाम् ।

तद्वच्च कुक्कुटो वृष्यः

ग्राम्यस्तु श्लेष्मलो गुरुः ॥ ५७ ॥

मेधानलकरा हृद्याः क्रकराः सीपचक्रकाः ।

गुरुः सलवणः काणकपोतः सर्वदोषकृत् ॥ ५८ ॥

चटकाः श्लेष्मलाः स्निग्धा वातघ्नाः शुक्रलाः परम् ।

गुरूष्णस्निग्धमधुरा वर्गाश्चातो यथोत्तरम् ॥ ५९ ॥

भ्रूवशुक्रकृतो बल्या वातघ्नाः कफपित्तलाः ।

शीता महासृगास्तेषु क्रव्यादाः प्रमहाः पुनः ॥ ६० ॥

लवणानुरसाः पाके कटुका मांसवर्द्धनाः ।

जीर्णाश्चोग्रहृषोदोषशोषार्त्तानां घरं हिताः ॥ ६१ ॥

नातिशीतं गुरु स्निग्धं मांसमाजमदोषलम् ।

शरीरधातुसामान्यादनभिष्यन्दि वृहणम् ॥ ६२ ॥

विपरीतमतो ज्ञेयमाविकं वृहणम्बु तत् ।

शुष्ककासश्रमात्त्वग्निविषमज्वरपीनसान् ॥ ६३ ॥

कार्श्यं केवलवातांश्च गोमांस सन्नियच्छति ।

उष्णो गरोयान् महिषः स्वप्नदाढ्यं वृहत्त्वकृत् ॥ ६४ ॥

तद्वद् वराहः श्रमहा रुचिशुक्रबलप्रदः ।

मत्स्याः पर कफकराः

चिलिचीमस्त्रिदोषकृत् ॥ ६५ ॥

लावरोहितगौधैणाः स्वे स्वे वर्गे वराः परम् ।

मांसं सद्योहतं शुद्धं वयस्यञ्च भजेत्

त्यजेत् ॥ ६६ ॥

मृतं कृशं भृशं मेद्यं व्याधिवारिबिषैर्हतम् ।

पुस्त्रियोः पूर्वपश्चार्द्धे गुरुषी गर्भिणी गुरुः ॥ ६७ ॥

लघुर्योषिञ्चतुष्पात्सु विहङ्गेषु पुनः पुमान् ।

शिरःस्कन्धोरुपृष्ठस्य कव्याः सक्थ्रोश्च गौरवम् ॥ ६८ ॥
 तथामपक्वाशययोर्यथापूर्वं विनिर्दिशेत् ।
 शोणितप्रभृतीनाञ्च धातूनामुत्तरोत्तरम् ॥ ६९ ॥
 मांसाहरीयो वृषणमेद्रवृक्कयक्कद्गुदम् ।
 शाकं पाठासठीपूषासुनिषसुसतो नजम् ॥ ७० ॥
 त्रिदोषघ्नं लघु ग्राहि सराजक्षववास्तुकम् ।
 सुनिषसोऽग्निक्कद् वृष्यस्तेषु

राजक्षवः परम् ॥ ७१ ॥

अहण्यशीविकारघ्नः

वर्चीभेदि तु वास्तुकम् ।

हन्ति दोषत्रय कुष्ठ वृष्या सोष्णा रसायनम् ॥ ७२ ॥
 काकमाची सरा स्वर्या

चाङ्गेर्यम्लाग्निदीपनी ।

अहण्यशीऽनिलश्लेष्महितोष्णा ग्राहिणी लघुः ॥ ७३ ॥
 पटोल सप्तलारिष्टशार्ङ्गैष्टावल्गुजाऽमृताः ।
 वेत्राग्र वृहती वासा कुन्तली तिलपर्णिका ॥ ७४ ॥
 मण्डूकपर्णी कर्कोटकारवेल्लकपर्पटाः ।
 नाडीकलाय गोजिह्वा वार्त्ताकं वनतिक्तकम् ॥ ७५ ॥
 करीरं कुलक नन्दी कुचेला शकुलादनी ।
 कटिल्लं केम्बुकं शीतं सकोशातककर्कशम् ॥ ७६ ॥
 तिक्त पाके कटु ग्राहि वातलं कफपित्तजित् ।
 हृद्य पटोल क्षमिनुत् स्वादुपाकं रुचिप्रदम् ॥ ७७ ॥
 पित्तल दीपन भेदि वातघ्नं वृहतीद्वयम् ।
 वृषन्तु वमिकासघ्नं रक्तपित्तहरं परम् ॥ ७८ ॥
 कारवेल्लं सकटुकं दीपनं कफजित् परम् ।
 वार्त्ताक कटुतिक्तोष्ण मधुर कफवातजित् ॥ ७९ ॥

सञ्चारमग्निजननं हृद्य रूच्यमपित्तलम् ।

करीरमाधानकरं कषायस्वादुतिक्तकम् ॥ ८० ॥

कोशातकावल्लुजकी भेदनावग्निदीपनी ।

तण्डुलीयो हिमो रूक्षः स्वादुपाकरसो लघुः ॥ ८१ ॥

मदपित्तविषाम्नः

मुञ्जातं वातपित्तजित् ।

स्निग्धं शीतं गुरु स्वादु वृहण्य शुक्रकृत् परम् ॥ ८२ ॥

गुर्वी सरा तु पालक्या

मदघ्नी चाप्युपोदका ।

पालक्यावत् स्मृतश्चक्षुः स तु संग्रहणात्मकः ॥ ८३ ॥

विदारी वातपित्तघ्नी मूत्रला स्वादुशीतला ।

जीवनी वृहणी कण्ठ्या गुर्वी वृथा रसायनम् ॥ ८४ ॥

चक्षुष्या सर्वदोषघ्नी जीवन्ती मधुरा हिमा ।

कुष्माण्डतुम्बकालिङ्गकर्कावैर्वारुतिण्डिशम् ॥ ८५ ॥

तथा त्र्युसचीनाकचिर्भटं कफवातकृत् ।

भेदि विष्टम्भप्रभिष्यन्दि स्वादुपाकरस गुरु ॥ ८६ ॥

क्लीफलानां प्रवरं कुष्माण्डं वातपित्तजित् ।

वस्तिशुद्धिकरं वृथं

त्र्युसं त्वतिमूत्रलम् ॥ ८७ ॥

तुम्बं रूक्षतरं ग्राहि कालिङ्गैर्वारुचिर्भटम् ।

वालं पित्तहर शीतं विद्यात् पक्वमतोऽन्यथा ॥ ८८ ॥

शीर्णवृन्तं तु सञ्चारं पित्तलं कफवातजित् ।

रोचनं दीपनं हृद्यमशीलानाहनुल्लघु ॥ ८९ ॥

मृणालविसशालूककुमुदीत्पलकन्दकम् ।

नन्दीमाषककेलूटशृङ्गाटककशेरुकम् ॥ ९० ॥

क्रीञ्चादनं कलोद्यं च रूक्षं ग्राहि हिमं गुरु ।

कलम्बनालिकामार्षकुटिञ्जरकुतुम्बकम् ॥ ८१ ॥
 चिल्लीलट्टाकलीणीकाकुरुटकगवेधुकम् ।
 जीवन्तभुज्भूडगजयवशाकसुवर्चलम् ॥ ८२ ॥
 आलुकानि च सर्वाणि तथा सूप्यानि लक्षणम् ।
 स्वादु रूक्षं सखवणं वातश्लेष्मकर गुरु ॥ ८३ ॥
 शीतल सृष्टविण्मूत्र प्रायो विष्टभ्य जीर्यति ।
 खिन्नं निष्पीडितरसं स्नेहाढ्यं नातिदोषलम् ॥ ८४ ॥
 लघुपत्रा तु या चिल्ली सा वास्तुकसमा मता ।
 तर्कारोवरणं स्वादु सतिक्तं कफवातजित् ॥ ८५ ॥
 वर्षाभ्वी कालशाकं च सक्षार कटुतिक्तकम् ।
 दीपनं भेदन हन्ति गरशोफकफानिलान् ॥ ८६ ॥
 दीपनाः कफवातघ्नाश्चिरिविल्वाङ्गुराः सराः ।
 शतावर्थ्यङ्गुरास्तिक्ता वृष्या दोषत्रयापहाः ॥ ८७ ॥
 रूक्षो वंशकरीरस्तु विदाही वातपित्तलः ।
 फत्तूरो दीपनस्तिक्तः प्लीहाशः कफवातजित् ॥ ८८ ॥
 कृमिकासकफोत्क्लेदान् कासमर्दो जयेत् सरः ।
 रूक्षोष्णमन्त्रं कौमुभ्रं गुरु पित्तकरं सरम् ॥ ८९ ॥
 गुरुष्य सार्षप बद्धविण्मूत्र सर्वदोषकृत् ।
 यद्बालमव्यक्तारसं किञ्चित् क्षारं सतिक्तकम् ॥ ९० ॥
 तन्मूलक दोषहरं लघु सोष्णं नियच्छति ।
 गुल्मकासक्षयश्वासत्रणनेत्रगलामयान् ॥ ९१ ॥
 स्वराग्निसादोदावर्त्तपीनसांश्च

महत् पुनः ।

रसे पाके च कटुकसुषुवीर्यं त्रिदोषकृत् ॥ ९०२ ॥

गुर्वभिष्यन्दि च

स्निग्धस्त्रिं तदपि वातजित् ।

वातश्लेष्महर शुष्कं सर्वम्

आमं तु दोषलम् ॥ १०३ ॥

कटूष्णो वातकफहा पिण्डालुः पित्तवर्द्धनः ।

कुठेरशिशुसुरससुमुखासुरिभूसृणम् ॥ १०४ ॥

फणिञ्जार्जकजम्बीरप्रभृति ग्राहि शतनम् ।

विदाहि कटु रूक्षोष्णं हृद्यं दीपनरोचनम् ॥ १०५ ॥

टक्शुक्रकमिहृत्तीक्ष्ण दोषोत्क्षेपकश्च लघु ।

हिधकासश्मश्वासपार्श्वरूक्पूतिगन्धहा ॥ १०६ ॥

सुरसः

सुमुखो नातिविदाही गरशोफहा ।

आर्द्रिका तिक्तमधुरा मूत्रला न च पित्तकृत् ॥ १०७ ॥

लशुनो भृशतीक्ष्णोष्णः कटु पाकरसः सरः ।

हृद्यः केश्यो गुरुहृथ्यः स्निग्धो रोचनदीपनः ॥ १०८ ॥

किलासकुष्ठगुल्मार्शोमिहक्रिमिकफानिलान् ।

सहिधपीनसश्वासकासान् हन्त्यसपित्तकृत् ॥ १०९ ॥

पलाण्डुस्तद्गुणन्यूनः श्लेष्मलो नातिपित्तलः ।

कफवातार्शसां पथ्यः खेदेऽभ्यवहृती तथा ॥ ११० ॥

तीक्ष्णो गृह्णनको ग्राही पित्तिना हितकृन्न सः ।

दीपनः सूरणो रुच्यः कफघ्नो विशदो लघुः ॥ १११ ॥

विशेषादर्शसां पथ्यः

भूकन्दस्त्वतिदोषलः ।

पत्रे पुष्पे फले नाले कन्दे च गुरुता क्रमात् ॥ ११२ ॥

वरा शाकेषु जीवन्ती सर्षपास्त्ववराः परम् ।

द्राक्षा फलोत्तमा वृष्या चक्षुष्याः सृष्टमूत्रविट् ॥ ११३ ॥

स्नादुपाकरसा स्निग्धा सकषाया हिमा गुरुः ।

निहन्त्यनिलपितास्रतिक्तास्यत्वमदात्ययान् ॥ ११४ ॥

दृष्ट्वाकासश्मश्वसस्वरभेदक्षतक्षयान् ।
 उद्रिक्तपित्तान् जयति त्रीन् दोषान् स्वादु दाडिमम् ॥ ११५ ॥
 पित्ताविरोधि नात्युष्णमुष्णं वातकफापहम् ।
 सर्वं हृद्यं लघु स्निग्धं ग्राहि रोचनदीपनम् ॥ ११६ ॥
 मोचखर्जूरपनसनालिकेरपरूषकम् ।
 आम्नाततालकाश्मर्यराजादनमधूकजम् ॥ ११७ ॥
 सौवीरवदराङ्गोलफल्गुश्लेष्मातकोद्भवम् ।
 कातामाभिषुकाक्षोडमुकूलकनिकोचकम् ॥ ११८ ॥
 उरुमाणं प्रियालञ्च वृंहणं गुरु शीतलम् ।
 दाहक्षतक्षयहरं रक्तपित्तप्रसादनम् ॥ ११९ ॥
 स्वादुपाकरमं स्निग्धं विष्टम्भि कफशुक्रकृत् ।
 फलन्तु पित्तलं तालं सरं काश्मर्यजं हिमम् ॥ १२० ॥
 शक्नूत्विवन्धघ्नं केश्य मेध्यं रसायनम् ।
 वातामाद्युष्णवीर्यन्तु कफपित्तकरं सरम् ॥ १२१ ॥
 परं घातहरं स्निग्धमनुष्णन्तु प्रियालजम् ।
 प्रियालमज्जा मधुरो वृष्यः पित्तानिलापहः ॥ १२२ ॥
 कोलमज्जा गुणैस्तद्वत् दृढ्कर्दिकासजिच्च सः ।
 पक्वं सुदुर्जरं विष्वक् दोषलं पूतिमारुतम् ॥ १२३ ॥
 दीपनं कफवातघ्नं बालं ग्राह्युभयं हि तत् ।
 कपित्यमामं कण्ठघ्नं दोषलं दोषघ्नाति तु ॥ १२४ ॥
 पक्वं हिष्मावमयुजित् सर्वं ग्राहि विषापहम् ।
 जाम्बवं गुरु विष्टम्भि शीतलं भृशवातलम् ॥ १२५ ॥
 संग्राहि मूत्रशक्तोरकण्ठघ्नं कफपित्तनुत् ।
 वातपित्तास्रकृद् बाल बद्धास्थि कफपित्तकृत् ॥ १२६ ॥
 गुर्वास्त्रं वातजित् पक्वं स्वादुस्त्रं कफशुक्रकृत् ।
 वृक्षान्नं ग्राहि रूक्षोष्णं वातश्लेष्महरं लघु ॥ १२७ ॥

शम्या गुरूणां केशघ्नं रूक्षं पीलु तु पित्तलम् ।
 कफवातहरं भेदि घ्नीहार्यः कृमिगुल्मनुत् ॥ १२८ ॥
 सतिक्तं स्वादु यत् पीलु नात्युष्णं तत्त्रिदोषजित् ।
 त्वक् तिक्तकटुका स्निग्धा मातुलुङ्गस्य वातजित् ॥ १२९ ॥
 वृंहणं मधुरं मांसं वातपित्तहरं गुरु ।
 लघु तत्केशरं कासश्वासहिधामदात्ययान् ॥ १३० ॥
 आस्यशोषानिलश्लेष्मविकन्धच्छर्द्यरोचकान् ।
 गुल्मोदरार्शःशूलानि मन्दाग्नित्वं च नाशयेत् ॥ १३१ ॥
 भस्मातकस्य त्वग्मांसं वृंहणं स्वादु शीतलम् ।
 तदस्थ्यग्निसमं मेध्यं कफवातहरं परम् ॥ १३२ ॥
 स्वाद्वन्तं शीतमुष्णं च द्विधा पालेवतं गुरु ।
 रुच्यमत्यग्निशमनं रुच्यं मधुरमारुकम् ॥ २३३ ॥
 पक्वमाशु जरां याति नात्युष्णं गुरु दोषलम् ।
 द्राक्षापरूषक चार्द्रमन्तं पित्तकफप्रदम् ॥ १३४ ॥
 गुरूणावीर्यं वातघ्नं सरं च करमर्दकम् ।
 तथास्तं कोलककम्भूलकुचाम्नातमारुकम् ॥ १३५ ॥
 ऐरावतं दन्तशठं सतूदं मृगलिण्डिकम् ।
 नातिपित्तकरं पक्वं शुष्कं च करमर्दकम् ॥ १३६ ॥
 दीपनं भेदनं शुष्कमन्नीकाकोलयोः फलम् ।
 वृणाश्रमक्लमच्छेदि लघ्विष्टं कफवातयोः ॥ १३७ ॥
 फलानामवरं तत्र लकुचं सर्वदोषकृत् ।
 हिमानिलोष्णदुर्वातथ्याललालादिदूषितम् ॥ १३८ ॥
 जन्तुजुष्टं जले मग्नमभूमिजमनार्त्तवम् ।
 अन्यधान्ययुतं हीनवीर्यं जीर्णतयापि च ॥ १३९ ॥
 धान्यं त्यजेत्तथा शाकं रूक्षसिद्धमकीमलम् ।
 असञ्जातरसं तद्वच्छुष्कं चान्यत्र मूलकात् ॥ १४० ॥

प्रायेण फलमप्येवं तथाम विल्ववर्जितम् ।
 विथन्दि लवणं सर्वं सूक्ष्मं सृष्टमलं विदुः ॥ १४१ ॥
 वातघ्नं पाकि तीक्ष्णोष्ण रोचन कफपित्तघ्नम् ।
 सैन्धवं तत्र सखादु वृथं हृद्यं त्रिदोषनुत् ॥ १४२ ॥
 लघ्वनुष्ण दृशः पथ्यमविदाह्यग्निदीपनम् ।
 लघु सौवर्चल हृद्यं सुगन्ध्युद्गारशोधनम् ॥ १४३ ॥
 कटुपाक विबन्धघ्नं दीपनीयं रुचिप्रदम् ।
 ऊर्ध्वाधः कफवातानुलोमन दीपनं विडम् ॥ १४४ ॥
 विबन्धानाहविष्टशूलगौरवनाशनम् ।
 विपाके खादु सामुद्र गुरु श्लेष्मविवर्द्धनम् ॥ १४५ ॥
 सतिक्तकटुकक्षारं तीक्ष्णमुत्क्लेदि चौद्धिदम् ।
 कृष्णं सौवर्चलगुणा लवणे गन्धवर्जिताः ॥ १४६ ॥
 रोमक लघु पासूल्यं सक्षारं श्लेष्मलं गुरु ।
 लवणाना प्रयोगे तु सैन्धवादीन् प्रयोजयेत् ॥ १४७ ॥
 गुल्महृद्ग्रहणीपाण्डुप्लीहानाहगलामयान् ।
 श्वासार्षः कफकासांश्च शमयेद् यवशूकजः ॥ १४८ ॥
 क्षारः सर्वश्च परमं तीक्ष्णोष्णः कृमिजिह्वुः ।
 पित्तासृग्दूषणः पाकी क्षेद्यहृद्यो विदारणः ॥ १४९ ॥
 अपथ्यः कटुलावण्याच्छुक्रौजः केशचक्षुषाम् ।
 हिङ्गु वातकफानाहशूलघ्नं पित्तकोपनम् ॥ १५० ॥
 कटु पाकरसं रुच्यं दीपनं पाचन लघु ।
 कषाया मधुरा पाके रूक्षा विलवणा लघुः ॥ १५१ ॥
 दीपनी पाचनी मेघ्ना वयसः स्थापनी परा ।
 उष्णवीर्या सरायुष्या बुद्धीन्द्रियबलप्रदा ॥ १५२ ॥
 कुष्ठवैवर्ण्यं वैस्वर्यपुराणविषमञ्चरान् ।
 शिरोऽक्षिपाण्डुहृद्गोगकामलाग्रहणीगदान् ॥ १५३ ॥

सशोषशोफातीसारभेदमोहवमिक्रिमीन् ।
 श्वासकासप्रसेकार्शःप्लीहानाहयरोदरम् ॥ १५४ ॥
 विबन्धं स्रोतसां शुल्कमूरुस्तम्भमरोचकम् ।
 हरीतकी जयेद् व्याधींस्तांस्तांश्च कफवतजान् ॥ १५५ ॥
 तद्वदामलकं शीतमन्लं पित्तकफापहम् ।
 कटु पाके हिमं केश्यमक्षमीषञ्च तद्गुणम् ॥ १५६ ॥
 हयं रसायनवरा त्रिफलाऽध्यामयापहा ।
 रोपणी त्वग्दक्लं दमेदोमेहकफास्रजित् ॥ १५७ ॥
 सकेशरं चतुर्जातं त्वक्पत्रैलं त्रिजातकम् ।
 पित्तप्रकोपि तीक्ष्णोष्ण रूक्षं दीपनरोचनम् ॥ १५८ ॥
 रसे पाके च कटुकं कफघ्नं मरिचं लघु ।
 श्लेष्मला स्वादुशीतार्द्रा गुर्वी स्निग्धा च पिप्पली ॥ १५९ ॥
 सा शुष्का विपरीतातः स्निग्धा वृथ्वा रसे कटुः ।
 स्वादुपाकाऽनिलश्च श्वासकासापहा सरा ॥ १६० ॥
 न तामत्युपयुञ्जीत रसायनविधिं विना ।
 नागरं दीपनं वृथं ग्राहि हृद्यं विबन्धनुत् ॥ १६१ ॥
 रुच्यं लघु स्वादुपाकं स्निग्धोष्णं कफवातजित् ।
 तद्वदार्द्रकमेतच्च त्रयं त्रिकटुकं जयेत् ॥ १६२ ॥
 स्थौल्याग्निसदनश्वासकासह्नीपदपीनसान् ।
 चविका पिप्पलीमूल मरिचाल्पान्तरं गुणैः ॥ १६३ ॥
 चित्रकोऽग्निसमः पाके शोफार्शःकृमिकुष्ठहा ।
 पञ्चकोलकमेतच्च मरिचेन विना स्मृतम् ॥ १६४ ॥
 गुल्मप्लीहोदरानाहशूलघ्नं दीपनं परम् ।
 विल्वकाश्मर्यतर्कारीपाटलाटुण्डु कौर्महत् ॥ १६५ ॥
 जयेत् काषायतिक्तोष्णं पञ्चमूलं कफानिलौ ।
 ऋस्र वृहत्त्र्य श्मतीहृद्यगोक्षुरकैः स्मृतम् ॥ १६६ ॥

स्वादुपाकरसं नातिशीतोष्णं सर्वदोषजित् ।
 बलापुनर्नवैरहशूर्पपर्णीद्वयेन तु ॥ १६७ ॥
 मध्यम कफवातघ्नं नातिपित्तकरं सरम् ।
 अभीरुवीराजीवन्तीजीवकर्षभकैः स्मृतम् ॥ १६८ ॥
 जीवनाख्यं च चक्षुष्यं वृष्यं पित्तानिलापहम् ।
 तृणाख्यं पित्तजिह्वर्भकासेक्षुशरशालिभिः ॥ १६९ ॥
 शूकशिम्बीजपक्वान्नमांसशाकफलोषधैः ।
 वर्गितैरन्नलेशोऽयमुक्तो नित्योपयोगिकः ॥ १७० ॥

सप्तमोऽध्यायः ।

अथातोऽन्नरक्षाध्यायं व्याख्यास्यामः ॥
 राजा राजगृहासन्ने प्राणाचार्यं निवेशयेत् ।
 सर्वदा स भवत्येवं सर्वत्र प्रतिजागृविः ॥ १ ॥
 अन्नपानं विषाद्रक्षेद्विशेषेण महीपतेः ।
 योगक्षेमौ तदायत्तौ धर्माद्यास्तन्निबन्धनाः ॥ २ ॥
 ओदनो विषवान् सान्द्रो याव्यविस्राव्यतामिव ।
 चिरेण पच्यते पक्वो भवेत् पर्युषितोपमः ॥ ३ ॥
 मयूरकण्ठतुल्योष्मा मोहमूर्च्छाप्रसेककृत् ।
 हीयते वर्षगन्धाद्यैः क्लिद्यते चन्द्रकाञ्चितः ॥ ४ ॥
 व्यञ्जनान्याश्च शुष्यन्ति ध्यामक्काथानि तत्र च ।
 हीनातिरिक्ता विक्रता सा दृश्येत नैव वा ॥ ५ ॥
 फेनोर्ध्वराजीसीमन्ततन्तुबुद्बुदसम्भवः ।
 विच्छिन्नविरसा रागाः खाण्डवाः शाकमामिषम् ॥६॥
 नीला राजी रसे ताम्ना क्षीरे दधनि दृश्यते ।
 श्यावा पीताऽसितर तक्रे घृते पानीयसन्निभा ॥७॥
 काली मद्याम्भसोः क्षौद्रे हरित्तैलेऽरुणोपमा ।

पाकः फलानामामानां पक्वानां परिकोथनम् ॥ ८ ॥
 द्रव्याणामार्द्रशुष्काणां स्यातां स्नानिविवर्णते ।
 मृदूनां कठिनानां च भवेत् स्पर्शविवर्त्ययः ॥ ९ ॥
 मात्स्यस्य स्फुटिताग्रत्वं स्नानिर्गन्धान्तरोद्भवः ।
 ध्याममण्डलता वस्त्रे शदनं तन्तुपक्ष्मणाम् ॥ १० ॥
 धातुमौक्तिकाकाष्ठाश्मरत्नादिषु मलाक्तता ।
 स्नेहस्पर्शप्रभाहानिः सप्रभत्वं तु मृगणये ॥ ११ ॥
 विषदः श्यावशुष्कास्यो विलक्षो वीक्षते दिशः ।
 खेदेवपथुमांस्त्रस्तो भीतः खलति जृम्भते ॥ १२ ॥
 प्राप्यान्न सविष त्वग्निरैकावर्त्तः स्फुटत्यति ।
 शिखिकण्ठाभधूमार्चिरनर्चिर्वोग्रमन्धवान् ॥ १३ ॥
 म्त्रियन्ते मक्षिकाः प्राश्य काकः क्षामस्वरो भवेत् ।
 उत्क्रोशन्ति च दृष्ट्वैतच्छुकदाल्यूहसारिकाः ॥ १४ ॥
 हंसः प्रखलति ग्लानिर्जीवञ्जीवस्य जायते ।
 चकोरस्याच्चिवैराग्यं क्रौञ्चस्य स्यात् मदोदयः ॥ १५ ॥
 कपोतपरभृद्दक्षचक्रवाका जहत्यसून् ।
 उद्देगं याति मार्जारः शकृत् मुञ्चति वानरः ॥ १६ ॥
 हृथ्येन्मयूरस्तदु दृष्ट्वा मन्दतेजो भवेद्विषम् ।
 इत्यन्नं विषवज्ज्ञात्वा त्यजेदेवं प्रयत्नतः ॥ १७ ॥
 यथा तेन विषद्येरन्नपि न क्षुद्रजन्तवः ।
 सृष्टे तु कण्डूदाहोष्माज्वरार्त्तिस्फोटसुप्तयः ॥ १८ ॥
 नखरोमच्युतिः शोफः सेकाद्या विषनाशनाः ।
 शस्तास्तत्र प्रलेपाश्च सेव्यचन्दनपद्मकैः ॥ १९ ॥
 ससोमवल्कतालीसपत्रकुष्ठानृतानतैः ।
 लाक्षाजिह्वैष्ठयोर्जाद्यमूषा चिमिचिमायनम् ॥ २० ॥
 दन्तहर्षो रसाञ्जलं हनुस्तम्भश्च वक्त्रगे ।

सेव्याद्यैस्तत्र गण्डूषाः सर्वं च विषजिहितम् ॥ २१ ॥
 आम्राशयगते खेदमूर्च्छाधानमदभ्रमाः ।
 रोमहर्षो वमिर्दाहश्चक्षुर्हृदयरोधनम् ॥ २२ ॥
 विन्दुभिश्चाचयोऽङ्गाना पक्वाशयगते पुनः ।
 अनेकवर्णं वमति मूत्रयत्यतिसार्थ्यते ॥ २३ ॥
 तन्द्रा क्लशत्वं पाण्डुत्वमुदर बलसंचयः ।
 तयोर्वान्तविरिक्तस्य हरिद्रे कटभों गुडम् ॥ २४ ॥
 सिन्दुवारितनिष्पाववाष्पिकाशतपर्विकाः ।
 तण्डुलीयकमूलानि कुक्कुटाण्डमवलुजम् ॥ २५ ॥
 नावनाञ्जनपानेषु योजयेद्विषशान्तये ।
 विषभुक्ताय दद्याच्च शुद्धायोर्द्ध्वमधस्तथा ॥ २६ ॥
 सूक्ष्म ताम्बरजः काले सच्चौद्र हृद्विशोधनम् ।
 शुद्धे हृदि ततः श्राणं हेमचूर्णस्य दापयेत् ॥ २७ ॥
 न सज्जते हेमपात्रे पद्मपत्रेऽम्बुवद्विषम् ।
 जायते विपुल चायुर्गरेऽप्येष विधिः स्मृतः ॥ २८ ॥
 विरुद्धमपि चाहार विद्याद्विषगरोपमम् ।
 आनूपमामिषं माषचौद्रक्षीरविरुद्धकैः ॥ २९ ॥
 विरुध्यते सह विसैर्मूलकेन गुडै न वा ।
 विशेषात् पयसा मत्स्या मत्स्येष्वपि चिलीचिमः ॥ ३० ॥
 विरुद्धमग्नं पयसा सह सर्वं फलं तथा ।
 तद्वत् कुलत्थवरककङ्कुवल्गमकुष्टकाः ॥ ३१ ॥
 भक्षयित्वा हरितकं मूलकादि पयस्यजेत् ।
 वाराहं श्वाविधा नाद्याहध्ना पृषतकुक्कुटौ ॥ ३२ ॥
 आममांसानि पित्तेन माषसूपेन मूलकम् ।
 अम्बि कुसुम्भशाकेन विसैः सह विरुद्धकम् ॥ ३३ ॥
 माषसूपगुडक्षीरदध्याज्यैर्लाकुचं फलम् ।

कलं कदल्यास्तक्रेण दध्ना तालफलेन वा ॥ ३४ ॥
 कणोषणाभ्यां मधुना काकमाचीं गुडेन वा ।
 सिद्धां वा मत्स्यपचने पचने नागरस्य वा ॥ ३५ ॥
 सिद्धामन्यत्र वा पात्रे कामात्तामुषितां निशाम् ।
 मत्स्यनिस्तलनस्नेहसाधिताः पिप्पलीस्यजेत् ॥ ३६ ॥
 कांस्ये दशाहमुषितं सर्पिरूष्णं त्वरुष्करे ।
 भासो विरुध्यते शूल्यः कम्पिल्लस्तक्रसाधितः ॥ ३७ ॥
 ऐकध्य पायससुराकशराः परिवर्जयेत् ।
 मधुसर्पिर्वसातैलपानीयानि द्विशस्त्रिशः ॥ ३८ ॥
 एकत्र वा समांशानि विरुध्यन्ते परस्परम् ।
 भिन्नांशे अपि मध्वाज्ये दिव्यवार्यं नुपानतः ॥ ३९ ॥
 मधुपुष्करबीजं च मधुमैरेयशार्करम् ।
 मन्यानुपानः क्षैरेयो हारिद्रः कटुतैलवान् ॥ ४० ॥
 उपोदकातिसाराय तिलकल्केन साधिता ।
 बलाका वारुणीयुक्ता कुल्माषैश्च विरुध्यते ॥ ४१ ॥
 भृष्टा वराहवसया सैव सद्यो निहन्यसून् ।
 तद्वृत्तिरिपत्राव्यगोधालावकपिञ्जलाः ॥ ४२ ॥
 ऐरण्डे नाग्निना सिद्धास्तत्तैलेन विमूर्च्छिताः ।
 हारीतमांसं हारिद्रशूलकप्रोतपाचितम् ॥ ४३ ॥
 हारिद्रवर्जिना सद्यो व्यापादयति जीवितम् ।
 भस्मपांशुपरिध्वस्तं तदेव च समाद्विकम् ॥ ४४ ॥
 यत्किञ्चिद्दोषमुत्केश्य न हरेत् तत्प्रमासतः ।
 विरुद्धं शुद्धिरत्रेष्टा शमो वा तद्विरोधिभिः ॥ ४५ ॥
 द्रव्यैस्तैरेव वा पूर्वं शरीरस्वाभिसंस्कृतिः ।
 व्यायामस्निग्धदीप्ताग्निवयःस्थबलशालिनाम् ॥ ४६ ॥
 विरोध्यपि न पीडायै सात्प्रमल्पं च भोजनम् ।

पादेनापथ्यमभ्यस्तं पादपादेन वा त्यजेत् ॥ ४७ ॥
 निषेवेत हितं तद्वदेकद्वित्रन्तरीकृतम् ।
 अपथ्यमपि हि त्यक्त शीलितं पथ्यमेव वा ॥ ४८ ॥
 सात्म्यासात्म्यविकाराय जायते सहसान्धया ।
 क्रमेषापचिता दोषाः क्रमेषोपचिता गुणाः ॥ ४९ ॥
 नाप्नुवन्ति पुनर्भावमप्रकम्प्या भवन्ति च ।
 अत्यन्तसन्निधानानां दोषाणां दूषणात्मनाम् ॥ ५० ॥
 अहितैर्दूषण भूयो न विद्वान् कर्तुमर्हति ।
 आहारशयनब्रह्मचर्यैर्युक्त्वा प्रयोजितैः ॥ ५१ ॥
 शरीर धार्यते नित्यमागारमिव धारणैः ।
 आहारो वर्णितस्तत्र तत्र तत्र च वक्ष्यते ॥ ५२ ॥
 निद्रायत्तं सुखं दुःखं पुष्टिः काश्यं बलाबलम् ।
 वृषता क्लीवता ज्ञानमज्ञानं जीवितं न च ॥ ५३ ॥
 अकालेऽतिप्रसङ्गाच्च न च निद्रा निषेविता ।
 सुखायुत्री परा कुर्व्यात् कालरात्रिरिवापरा ॥ ५४ ॥
 रात्रौ जागरणं रूढं स्निग्धं प्रस्रपन दिवा ।
 अरूढमनमिथ्यन्दि त्वासीनप्रचलायितम् ॥ ५५ ॥
 ग्रीष्मे वायुचयादानरौच्यरात्रप्रत्यभावतः ।
 दिवास्त्रप्तो हितोऽन्यस्मिन् कफपित्तकरो हि सः ॥ ५६ ॥
 मुक्त्वा तु भाषयानाध्वमद्यस्त्रीभारकर्मभिः ।
 क्रोधशोकभयैः क्लान्तान् श्वासहिष्मातिसारिणः ॥ ५७ ॥
 वृद्धबालाबलक्षीणक्षतदृष्टशूलपीडितान् ।
 अजीर्णाभिहतोन्मत्तान् दिवास्त्रप्तोचितानपि ॥ ५८ ॥
 धातुसाम्यं तथा ह्येषा श्लेष्मा चाद्भानि पुथति ।
 बहुमेदःकफाः स्त्रप्युः स्नेहनित्याश्च नाहनि ॥ ५९ ॥
 विषार्तः कण्ठरोगी च नैव जातु निशास्त्रपि ।

अकालशयनान्मोहज्वरस्तैमित्यपीनसाः ॥ ६० ॥
 शिरोरुक्शोफहृत्तासस्रोतोरोधाग्निमन्दताः ।
 तत्रोपवासवस्नानस्वेदनावनमौषधम् ॥ ६१ ॥
 योजयेदतिनिद्रायां तीक्ष्णं प्रच्छर्दनाञ्जनम् ।
 नावनं लङ्घनं चिन्तां व्यवायं शोकभीक्रुधः ॥ ६२ ॥
 एभिरेव च निद्राया नाशः श्लेष्मातिसञ्चयात् ।
 निद्रानाशादङ्गमर्दंशिरोगौरवजृम्भिकाः ॥ ६३ ॥
 जाड्यं ग्लानिभ्रमापक्तितन्द्रारोगाश्च वातजाः ।
 यथाकालमतो निद्रां रात्रौ सेवेत सात्म्रतः ॥ ६४ ॥
 असात्म्राज्जागरादङ्गं प्रातः स्वप्यादभुक्तवान् ।
 शीलयेन्मन्दनिद्रस्तु क्षीरमद्यरसान् दधि ॥ ६५ ॥
 अभ्यङ्गोदत्तं नस्नानमूर्ध्वकर्षाच्चितर्पणम् ।
 कान्ताबाहुलताश्लेषो निर्दृतिः कृतकृत्यता ॥ ६६ ॥
 मनोऽनुकूला विषयाः काम निद्रासुखप्रदाः ।
 ब्रह्मचर्यरतेर्ग्राम्यसुखनिस्पृहचेतसः ॥ ६७ ॥
 निद्रासन्तोषदृप्तस्य स्वं कालं नातिवर्त्तते ।
 ग्राम्यधर्मे त्यजेन्नारीमनुत्तानां रजस्त्रलाम् ॥ ६८ ॥
 अप्रियामप्रियाचारां दुष्टसङ्कीर्णमिहनाम् ।
 अतिस्थूलकृशां सूतां गर्भिणीमन्ययोषितम् ॥ ६९ ॥
 वर्णिनीमन्ययोनिं च गुरुदेवनृपालयम् ।
 चैत्यस्नानायतनचत्वराम्बुचतुष्पथम् ॥ ७० ॥
 पर्वाण्यनङ्गं दिवसं शिरोहृदयताडनम् ।
 अत्याश्रितोऽष्टतिः क्षुद्धान् दुःस्थिताङ्गः पिपासितः ॥ ७१ ॥
 बालो वृद्धोऽन्यवेमार्त्तस्त्र्यजेद्रोगी च मैथुनम् ।
 सेवेत कामतः कामदृप्तो वाजीकृतां हिमे ॥ ७२ ॥
 अर्हाहसन्तशरदोः पक्षाहर्षानिदाघयोः ।

भ्रमक्लमोरुदौर्बल्यबलधात्विन्द्रियक्षयः ॥ ७३ ॥
 अपर्वमरणं च स्यादन्यथा गच्छतः स्त्रियम् ।
 स्मृतिमेधायुरारोग्यपुष्टीन्द्रियशोबलैः ।
 अधिका मन्दजरसो भवन्ति स्त्रीषु सयताः ॥ ७४ ॥

स्नानानुलेपनहिमानिलखण्डखाद्य-
 शीताम्बुदुग्धरसयूषसुराप्रसन्नाः ।
 सेवेत चानुशयनं विरती रतस्त्र
 तस्यैवमाशु वपुषः पुनरेति धाम ॥ ७५ ॥
 श्रुतचरितसमृद्धे कर्मदत्ते दयालौ
 भिषजि निरनुबन्धं देहरक्षां निवेश्य ।
 भवति विपुलतेजः स्वास्थ्यकीर्त्तिप्रभावः
 स्रक्कुशलफलभोगी भूमिपालश्चिरायुः ॥ ७६ ॥

अष्टमोऽध्यायः ।

अथातो मात्राश्रित्यमध्यायं व्याख्यास्यामः ॥
 मात्राशी सर्वकालं स्यात् मात्रा ह्यग्नेः प्रवर्त्तिका ।
 मात्रां द्रव्याण्यपेक्षन्ते गुरुण्यपि लघून्पि ॥ १ ॥
 गुरुणामर्द्धसौहित्यं लघूनां नातिदृप्तता ।
 मात्राप्रमाणं निर्दिष्टं सुखं यावद्विजीर्यति ॥ २ ॥
 भोजन हीनमात्रं तु न बलीपचयौजसे ।
 सर्वेषां वातरोगाणां हेतुतां च प्रपद्यते ॥ ३ ॥
 अतिमात्रं पुनः सर्वानाशु दोषान् प्रकोपयेत् ।
 पीड्यमाना हि वाताद्या युगपत् तेन कोपिताः ॥ ४ ॥
 आमिनान्नेन दुष्टेन तदेवाविश्य कुर्वते ।
 विष्टभयन्तोऽलसकं च्यावयन्तो विसूचिकाम् ॥ ५ ॥
 अधरोत्तरमार्गाभ्यां सहसैवाजितात्मनः ।

प्रयाति नोद्धुं नाधस्तादाहारो न च पच्यते ॥ ६ ॥
 आमामशयेऽलसीभूतस्तेन सोऽलसकः स्मृतः ।
 विविधैर्वेदनोद्धेदैर्वायादिभृशकोपतः ॥ ७ ॥
 सूचीभिरिव गात्राणि विध्यतीति विसूचिका ।
 तत्र शूलभ्रमानाहकम्पस्तम्भादयोऽनिलात् ॥ ८ ॥
 पित्ताज्वरातिसारान्तर्दाहदृष्टप्रलयादयः ।
 कफाच्छर्द्यङ्गगुरुता वाक्सङ्घ्नीवनादयः ॥ ९ ॥
 विशेषाद् दुर्बलस्याल्पवज्जेर्वेगविधारिणः ।
 पीडित भारतेनान्न क्षेपणा रुद्धमन्तरा ॥ १० ॥
 अलस क्षोभितं दोषैः शल्यत्वेनैव सस्थितम् ।
 शूलादीन् कुरुते तीव्रांश्छर्द्यतीसारवर्जितान् ॥ ११ ॥
 सोऽलसः

अत्यर्थदुष्टास्तु दोषा दुष्टामबद्धखाः ।

यान्तस्तिर्यक् तनुं सर्वां दण्डवत् स्तम्भयन्ति चेत् ॥ १२ ॥
 दण्डकालसक नाम त त्यजेदाशुकारिणम् ।
 निरुद्धाध्यशनाजीर्णशीलिनो विषलक्षणम् ॥ १३ ॥
 आमदोषं महाघोर वर्जयेद्विषसंज्ञकम् ।
 विषरूपाशुकारित्वाद्विरुद्धोपक्रमत्वतः ॥ १४ ॥
 अथाममलसीभूतं साध्य त्वरितमुत्तिखेत् ।
 पीत्वा सोम्रापटुफलं वार्युष्णं योजयेत्ततः ॥ १५ ॥
 खेदनं फलवर्त्तिं च मलवातानुलोमनीम् ।
 नाम्यमानानि चाङ्गानि भृशं स्विन्नानि वेष्टयेत् ॥ १६ ॥
 विसूच्यामतिवृद्धायां पाष्णर्षीर्दाहः प्रशस्यते ।
 तदहश्चोपवास्येनं विरिक्तवदुपाचरेत् ॥ १७ ॥
 तीव्रात्तिरपि नाजीर्णी पिबेच्छूलघ्नमौषधम् ।
 आमसन्नोऽनलो नालं पक्तुं दोषीषघाशनम् ॥ १८ ॥

निह्न्यादपि चैतेषां विभ्रमः सहसातुरम् ।
 जीर्णाग्ने तु भैषज्यं युञ्ज्यात् स्तब्धगुरुदरे ॥ १९ ॥
 दोषशेषस्य पाकार्यमग्नेः सन्धुचक्षाय च ।
 शान्तिरामविकाराणां भवति त्वपतर्पणात् ॥ २० ॥
 त्रिविधं त्रिविधे दोषे तत् समीक्ष्य प्रयोजयेत् ।
 तत्राल्पे लङ्घनं पथं मध्ये लङ्घनपाचनम् ॥ २१ ॥
 प्रभूते शोधनं तद्धि मूलादुन्मूलयेन्मलान् ।
 एवमन्यानपि व्याधीन् स्वनिदानविपर्ययात् ॥ २२ ॥
 चिकित्सेदनुबन्धे तु सति हेतुविपर्ययम् ।
 त्यक्त्वा यथायथ वैद्यो युञ्ज्याद् व्याधिविपर्ययम् ॥ २३ ॥
 तदर्थकारि वा पक्के दोषे त्विद्धे च पावके ।
 हितमभ्यञ्जनस्नेहपानवस्त्यादियुक्तिः ॥ २४ ॥
 अजीर्णं च कफादामं तत्र शोफोऽक्षिगण्डयोः ।
 सद्यो भुक्त इवोद्गारः प्रसेकोत्क्लेशगौरवम् ॥ २५ ॥
 विष्टब्धमनिलाच्छूलविबन्धाभानसादकत् ।
 पित्ताद्विदग्धं दृण्मोहभ्रमान्बोद्गारुदाहवत् ॥ २६ ॥
 लङ्घनं कार्यं मामे तु विष्टब्धे स्वेदनं भृशम् ।
 विदग्धे वमनं यद्वा यथावस्थं हितं भवेत् ॥ २७ ॥
 गरीयसो भवेत्क्षीनादामादेव विलम्बिका ।
 कफवातानुबद्धामलिङ्गा तत्क्षमसाधना ॥ २८ ॥
 अश्रद्धा हृद्व्यथा शुद्धेऽप्युद्गारे रसशेषतः ।
 शयीत किञ्चिदेवात्र सर्वश्चानाशितो दिवा ॥ २९ ॥
 स्वप्यादजीर्णी सञ्जातबुभुक्षोऽद्यान्मितं लघु ।
 विबन्धोऽतिप्रवृत्तिर्वा ग्लानिर्मारुतमूढता ॥ ३० ॥
 अजीर्णलिङ्गं सामान्यं विष्टब्धो गौरवं भ्रमः ।
 न चातिमात्रमेवान्द्रमामदोषाय केवलम् ॥ ३१ ॥

द्विष्टविष्टम्भिदग्धामगुरूक्षहिमाशुचि ।
 विदाहि शुष्कमत्स्यम्बुप्तु तं वान्नं न जीर्यति ॥ ३२ ॥
 उपतप्तेन भुक्तं च शोकक्रोधक्षुधादिभिः ।
 मिश्रं पथ्यमपथ्यं च भुक्तं समशन मतम् ॥ ३३ ॥
 विद्यादध्यशनं भूयो भुक्तस्योपरिभोजनम् ।
 अकाले बहु चाल्य वा भुक्त तु विषमाशनम् ॥ ३४ ॥
 त्रीण्यप्येतानि सृत्सुं वा घोरान् व्याधीन् सृजन्ति वा ।
 काले सात्म्रं शुचि हितं स्निग्धोष्णं लघु तन्मनाः ॥ ३५ ॥
 षड्रसं मधुरप्राय नातिद्रुतविलम्बितम् ।
 स्नातः क्षुद्धान् विविक्तस्थो धौतपादकराननः ॥ ३६ ॥
 तर्पयित्वा पितृन् देवानतिथीन् बालकान् गुरुन् ।
 प्रत्यवेक्ष्य तिरश्चोऽपि प्रतिपन्नपरिग्रहान् ॥ ३७ ॥
 समीक्ष्य सम्यगात्मानमनिन्दन्नब्रुवन् द्रवम् ।
 इष्टमिष्टैः सहाश्रीयाच्छुचिभक्तजनाहृतम् ॥ ३८ ॥
 भोजनं तृणकेशादिजुष्टमुष्णीकृत पुनः ।
 शाकावरान्नभूयिष्ठमत्स्युष्णालवणं त्यजेत् ॥ ३९ ॥
 किलाटदधिकूचीकाक्षारशुक्ताममूलकम् ।
 क्लृप्तशुष्कवराहाविगोमत्स्यमहिषामिषम् ॥ ४० ॥
 माषनिष्ठावशालूकविसपिष्टविरूढकम् ।
 शुष्कशाकानि यवकान् फ्राणितं च न शीलयेत् ॥ ४१ ॥
 शीलयेच्छालिगोधूमयवषष्टिकजाङ्गलम् ।
 पथ्यामलकमृद्दीकापटोलीमुद्गशर्कराः ॥ ४२ ॥
 घृतदिव्योदकक्षीरक्षौद्रदाडिमसैन्धवम् ।
 त्रिफलां मधुसर्पिर्भ्यां निशि नेत्रबलाय च ॥ ४३ ॥
 स्त्रास्थानुवृत्तिक्लृद् यच्च रोगोच्छेदकरं च यत् ।
 विसेक्षुमोचचोचाम्रमोदकोत्कारिकादिकम् ॥ ४४ ॥

अद्याद् द्रव्यं गुरुं स्निग्धं स्वादु मन्द स्थिरं पुरः ।
 विपरीतमतश्चान्ते मध्येऽस्त्वलवणोत्कटम् ॥ ४५ ॥
 अन्नेन कुक्षेर्द्वावंशौ पानेनैकं प्रपूरयेत् ।
 आश्रयं पवनादीनां चतुर्थमवशेषयेत् ॥ ४६ ॥
 अनुपानं हिमं वारिं यवगोधूमयोर्हितम् ।
 दक्षिणे मध्ये विषे चोद्रे कोष्णे पिष्टमयेषु तु ॥ ४७ ॥
 शाकमुद्गादिविहृतो मस्तुतक्रान्नाकाञ्जिकम् ।
 सुरा कृशानां पुष्यर्थं स्थूलानां तु मधूदकम् ॥ ४८ ॥
 शोषे मांसरसो मद्यं मांसं स्वल्पं च पावके ।
 व्याधौषधाध्वभाष्यस्त्रीलङ्घनातपकर्मभिः ॥ ४९ ॥
 क्षीणे वृद्धे च बाले च पयः पथ्यं यथामृतम् ।
 विपरीतं यदन्नस्य गुणैः स्यादविरोधि च ॥ ५० ॥
 अनुपानं समासेन सर्वदा तत् प्रशस्यते ।
 अनुपानं करोत्यूर्जां तृप्तिं व्याप्तिं दृढाङ्गताम् ॥ ५१ ॥
 अन्नसङ्घातशैथिल्यविक्लित्तिजरणानि च ।
 नोर्ध्वजत्रुगदश्वासकासोरःक्षतपीनसे ॥ ५२ ॥
 गीतभाष्यप्रसङ्गे च खरभेदे च तद्धितम् ।
 प्रक्लिन्नदेहमेहाक्षिगलरोगव्रणातुराः ॥ ५३ ॥
 पानं त्यजेयुः

सर्वञ्च भाष्याध्वशयनं त्यजेत् ।

पीत्वा भुक्त्वाऽऽतपं वक्त्रं यानं प्लवनवाहनम् ॥ ५४ ॥
 प्रसृष्टे विश्मूत्रे हृदि सुविमले दोषे स्वपथगे
 विशुद्धे चोन्नारे च्छुदुपगमने वातेऽनुसरति ।
 तथाग्नावुद्रक्ते विशदकरणे देहे च सुलघौ
 प्रयुञ्जीताहारं विधिनिमित्तः कालः स हि मत्तः ॥ ५५ ॥

नवमोऽध्यायः ।

अथातो द्रव्यादिविज्ञानीयमध्यायं व्याख्यास्यामः ॥

द्रव्यमेव रसादीनां श्रेष्ठं ते हि तदाश्रयाः ।

पञ्चभूतात्मकं तत्तु

स्वामधिष्ठाय जायते ॥ १ ॥

अम्बुयोन्यग्निपवननभसां समवायतः ।

तन्निवृत्तिर्विशेषश्च व्यपदेशस्तु भूयसा ॥ २ ॥

तस्मान्नैकरसं द्रव्यं भूतसङ्घातसम्भवात् ।

नैकदोषास्ततो रोगास्तत्र व्यक्तो रसः स्मृतः ॥ ३ ॥

अव्यक्तोऽनुरसः किञ्चिदन्ते व्यक्तोऽपि चेथ्यते ।

गुर्वादयो गुणा द्रव्ये पृथिव्यादौ रसाश्रये ॥ ४ ॥

रसेषु व्यपदिश्यन्ते साहचर्योपचारतः ।

तत्र द्रव्यं गुरुस्थूलस्थिरगन्धगुणोत्वणम् ॥ ५ ॥

पार्थिवं गौरवस्थैर्यसङ्घातोपचयावहम् ।

द्रवशीतगुरुस्निग्धमन्दसान्द्ररसोत्वणम् ॥ ६ ॥

आप्यं स्नेहनविथन्दक्तोदप्रह्लादबन्धकत् ।

रूक्षतीक्ष्णोष्णविशदसूक्ष्मरूपगुणोत्वणम् ॥ ७ ॥

आग्नेयं दाहभार्षप्रकाशपचनात्मकम् ।

वायव्यं रूक्षविशदं लघुस्पर्शगुणोत्वणम् ॥ ८ ॥

रौक्षलाघववैशद्यविचारग्लानिकारकम् ।

नाभसं सूक्ष्मविशदलघुशब्दगुणोत्वणम् ॥ ९ ॥

सौषिर्यलाघवकरं

जगत्ये वमनौषधम् ।

न किञ्चिद्विद्यते द्रव्यं वशान्मानार्थयोगयोः ॥ १० ॥

द्रव्यमूर्द्धगमं तत्र प्रायोऽग्निपवनोत्कटम् ।

अधोगामि च भूयिष्ठं भूमितोयगुणाधिकम् ॥ ११ ॥
 इति द्रव्य रसान् भेदैरुत्तरत्रोपदेक्ष्यते ।
 वीर्यं पुनर्वदन्ये के गुरुस्निग्धहिमं सृदु ॥ १२ ॥
 मधुरुक्षोष्णतीक्ष्णञ्च तदेवं मतमष्टधा ।
 चरकस्वाह वीर्यं तद् येन या क्रियते क्रिया ॥ १३ ॥
 नावीर्यं कुरुते किञ्चित् सर्वा वीर्यकृता हि सा ।
 मुर्वादिवेव वीर्याख्या तेनान्वर्थेति वर्ण्यते ॥ १४ ॥
 समग्रगुणसारेषु शक्त्युत्कर्षविवर्त्तिषु ।
 व्यवहाराय मुख्यत्वाद् बहुग्रहणादपि ॥ १५ ॥
 अतश्च विपरीतत्वात्सम्भवन्त्यपि नैव सा ।
 विवक्ष्यते रसाद्येषु वीर्यं गुर्वादयो ह्यतः ॥ १६ ॥
 उष्ण शीतं द्विधैवान्ये वीर्यमाचक्षतेऽपि च ।
 नानात्मकमपि द्रव्यमग्नीषोमी महाबलौ ॥ १७ ॥
 व्यक्ताव्यक्तं जगदिव नातिक्रामति जातुचित् ।
 तत्रोष्णं भ्रमदृग्भानिस्वेदराहाशुपाकिताः ॥ १८ ॥
 शमञ्च वातकफयोः करोति शिशिरं पुनः ।
 ह्लादनं जीवनं स्तम्भ प्रसादं रक्तपित्तयोः ॥ १९ ॥
 जठरेणाग्निना योमाद् यद् यदेति रसान्तरम् ।
 रसानां परिणामान्ते स विपाकः इति स्मृतः ॥ २० ॥
 स्वादुः पटुश्च मधुरमस्त्रोऽन्तं पच्यते रसः ।
 तित्तोष्णकषायाणां विपाकः प्रायशः कटुः ॥ २१ ॥
 रसैरसौ तुल्यफलस्तत्र द्रव्यं शुभाशुभम् ।
 किञ्चिद्रसेन कुरुते कर्म पाकेन वापरम् ॥ २२ ॥
 गुणान्तरेण वीर्येण प्रभावेणैव किञ्चन ।
 यद्यद्द्रव्ये रसादीनां बलवत्त्वेन वर्त्तते ॥ २३ ॥
 अभिभूयेतरांस्तत्तत्कारणत्वं प्रपद्यते ।

विरुद्धगुणसंयोगे भूयसाख्यं हि जीयते ॥ २४ ॥
 रसं विपाकस्ती वीर्यं प्रभावस्तान्यपोहति ।
 बलसाम्ये रसादीनामिति नैसर्मिकं बलम् ॥ २५ ॥
 रसादिसाम्ये यत्कर्म विशिष्टं तद्व्यभावजम् ।
 दन्ती रसाद्यैस्तुल्यापि चित्रकस्य विरेचनी ॥ २६ ॥
 मधुकस्य च ऋद्धीका घृतं क्षीरस्य दीपनम् ।
 इति सामान्यतः कर्म द्रव्यादीनां पुनश्च तत् ॥ २७ ॥
 विचित्रप्रत्ययारब्धद्रव्यभेदेन भिद्यते ।
 स्वादुर्गुरुश्च गोधूमो वातजिह्वातक्तद् यवः ।
 उष्णा मत्स्याः पयः शीतं कटुः सिहो न शूकरः ॥ २८ ॥

दशमोऽध्यायः ।

अथातो रसभेदीयमध्यायं व्याख्यास्यामः ॥
 द्वाभ्योऽग्निश्चास्युत्तेजःखवायुग्न्यनिलगोऽनिलैः ।
 हयोल्बणैः क्रमाद्भूतैर्मधुरादिरसोद्भवः ॥ १ ॥
 तेषां विद्याद्रसं स्वादुं यो वक्त्रमनुलिम्पति ।
 आस्वाद्यमानो देहस्य ह्लादनोऽक्षप्रसादनः ॥ २ ॥
 प्रियः पिपीलिकादीनाम्
 अन्नः क्षालयते सुखम् ।
 हर्षणी रोमदन्तानामक्षिभ्रुवनिकोचनः ॥ ३ ॥
 लवणः स्यन्दयत्यास्यं कपोलगलदाहकृत् ।
 तित्को विशदयत्यास्यं रसनं प्रतिहन्ति च ॥ ४ ॥
 उद्देजयति जिह्वायं कुर्वन्निमिचिमां कटुः ।
 स्नावयत्यक्षिनासास्यं कपोली दहतीव च ॥ ५ ॥
 कषायो जडयेज्जिह्वां कण्ठस्रोतोविवन्धकृत् ।

रसानामिति रूपाणि कर्माणि

मधुरो रसः ॥ ६ ॥

आजम्भसात्मरात् कुरुते धातूनां प्रबलं बलम् ।

बालवृद्धक्षतक्षीणवर्णकेशेन्द्रियौजसम् ॥ ७ ॥

प्रशस्तो वृंहणः कण्ठग्रः स्तन्यसन्धानकृद्गुरुः ।

आयुष्यो जीवनः स्निग्धः पित्तानिलविषापहः ॥ ८ ॥

कुरुतेऽत्युपयोगिन समेदःकफजान् गदान् ।

स्थौल्याग्निसादसंन्यासमेहगण्डाबुंदादिकान् ॥ ९ ॥

अम्बोऽग्निदीप्तिकत् स्निग्धो हृद्यः पाचनरोचनः ।

उष्णवीर्यो हिमस्पर्शः प्रीणनः क्लेदनो लघुः ॥ १० ॥

करोति कफपित्तास्रं मूढवातानुलोमनम् ।

सोऽत्यभ्यस्तस्तनोः कुर्याच्छैथिल्य तिमिर भ्रमम् ॥ ११ ॥

कण्डुपाण्डुत्ववीसर्पशोफविस्फोटवृद्धज्वरान् ।

लवणः स्तम्भसङ्घातबन्धविधापनोऽग्निकत् ॥ १२ ॥

स्नेहनः स्वेदनस्त्रीक्ष्णो रोचनश्छेदभेदकत् ।

सोऽतियुक्तोऽस्रपवन खलति पलितं बलिम् ॥ १३ ॥

कृष्टकुष्ठविषवीसर्पान् जनयेत् क्षपयेद् बलम् ।

तिक्तः स्वयमरोचिष्णुररुचिं क्लमिद्विषम् ॥ १४ ॥

कुष्ठमूर्च्छाज्वरोत्क्लेशदाहपित्तकफान् जयेत् ।

क्लेदमेदोवसामज्जशक्नूत्रोपशोषणः ॥ १५ ॥

लघुर्मेध्यो हिमो रूक्षः स्तन्यकण्ठविशोधनः ।

धातुक्षयानिलव्याधीनतियोगात् करोति सः ॥ १६ ॥

कटुर्गलामयोदर्दकुष्ठालसकशोफजित् ।

व्रणावसादनस्नेहमेदःक्लेदोपशोषणः ॥ १७ ॥

दीपनः पाचनो रुच्यः शोधनोऽन्नस्य शोषणः ।

क्षिनन्ति बन्धान् सोतांसि विवृणोति कफापहः ॥ १८ ॥

कुरुते सोऽतियोगिन तृष्णां शुक्रबलक्षयम् ।
 मूर्च्छामाकुञ्चनं कम्पं कटिपृष्ठादिषु व्यथाम् ॥ १८ ॥
 कषायः पित्तकफहा गुरुरस्रविशोधनः ।
 पीडनो रोपणः शीतः क्लेदमेदोविशोषणः ॥ २० ॥
 आमसंस्तम्भनो ग्राही रूचोऽतित्वक्प्रसादनः ।
 करोति शीलितः सोऽतिविष्टश्चाध्मानहृद्भुजः ॥ २१ ॥
 तट्कार्श्यपौरुषभ्रं शस्रोतीरोधमलग्रहान् ।
 घृतहैमगुडाबोडमोचचोचपरूषकम् ॥ २२ ॥
 अभीरुवीरापनस्रराजादनबल्कात्रयम् ॥ २३ ॥
 मेदे चतस्रः पर्षिन्बो जीवन्ती जीवकर्षभौ ।
 मधुकं मधुकं विम्बी विदारि आवणीयुगम् ॥ २४ ॥
 क्षीरशुक्ला तुगाक्षीरी क्षीरिस्थौ काश्मरी सहै ।
 क्षीरेक्षुगोक्षुरक्षौद्रद्राक्षादिर्मधुरो गणः ॥ २५ ॥
 अश्लो धात्रीफलाम्बुिकामातुलुङ्गाम्बुवेतसम् ।
 दाडिमं रजतं तक्रं चुक्रं पाल्लेवतं दधि ॥ २६ ॥
 आम्रमास्त्रातकं भव्य कपित्थं करमर्दकम् ।
 वरं सौवर्चलं कृष्णं विडं सामुद्रमौद्गिदम् ॥ २७ ॥
 रोमक पांसुजं शीसं क्षारश्च लवणो गणः ।
 तिक्तः पटोली त्रायन्ती बालकोशीरचन्दनम् ॥ २८ ॥
 भूनिम्बनिम्बकटुकातगरागुरुवत्सकम् ।
 नक्तमालहिरजनीमुस्तमूर्वाटरूषकम् ॥ २९ ॥
 पाठापामार्गकांस्थायो गुडूची धन्वयासकम् ।
 पञ्चमूलं महाव्याघ्रौ विशालाऽतिविषा वचा ॥ ३० ॥
 कटुको हिङ्गुमरिचं क्षामिजित् पञ्चकोलकम् ।
 कुठेराद्या हरितकाः पित्तं मूत्रमरुष्करम् ॥ ३१ ॥
 वर्गः कषायः पथ्याक्षं शिरीषः खदिरो मधु ।

कदम्बोदुम्बरं मुक्ताप्रवालाञ्जनगैरिकम् ॥ ३२ ॥
 बाल कपित्थं खर्जूरं विसपद्मोत्पलादि च ।
 मधुरं श्लेष्मलं प्रायो जीर्णाच्छालियवादृते ॥ ३३ ॥
 मुद्गाद्गोधूमतः क्षौद्रात् सिताया जाङ्गलामिषात् ।
 प्रायोऽन्ध पित्तजनन दाडिमामलकादृते ॥ ३४ ॥
 अपथ्यं लवणं प्रायश्चक्षुषोऽन्यत्र सैन्धवात् ।
 तिक्त कटु च भूयिष्ठमहृथ वातकोपनम् ॥ ३५ ॥
 ऋतेऽमृतापटोलीभ्यां शुण्ठीकृष्णारसोनतः ।
 कषाय प्रायशः शीतं स्तम्भनं चाभयामृते ॥ ३६ ॥
 रसाः कटुम्ललवणा वीर्य्यणोष्णा यथोत्तरम् ।
 तिक्तः कषायो मधुरस्तद्वदेव च शीतलः ॥ ३७ ॥
 तिक्तः कटुः कषायश्च रूक्षा बद्धमलास्तथा ।
 पटुम्लमधुराः स्निग्धाः सृष्टविण्मूत्रमारुताः ॥ ३८ ॥
 षटो, कषायस्तस्माच्च मधुरः परमं गुरुः ।
 लघुरम्लः कटुस्तस्मात्तस्मादपि च तिक्तकः ॥ ३९ ॥
 सयोगाः सप्तपञ्चाशत् कल्पना तु त्रिषष्टिधा ।
 रसानां यौगिकत्वेन यथास्थूलं विभज्यते ॥ ४० ॥
 एकैकहीनांस्तान् पञ्च पञ्च यान्ति रसा द्विके ।
 त्रिके स्वादुर्दमाह्नः षट्, त्रीन् पटु, स्तिक्त एककम् ॥ ४१ ॥
 चतुष्केषु दश स्वादुश्चतुरोऽन्धः पटुः सकृत् ।
 पञ्चकेष्वेकमेवान्नो मधुरः पञ्च सेवते ।
 द्रव्यमेकं षडास्वादमसंयुक्ताश्च षड्रसाः ॥ ४२ ॥
 षट्पञ्चकाः षट् च पृथग्रसास्युश्चतुर्दिकौ प्रञ्चदशप्रकारौ ।
 भेदास्त्रिकाविशतिरेकमेकं द्रव्य षडास्वादमिति त्रिषष्टिः ॥ ४३ ॥
 ते रसानुरसतो रसभेदास्तारतम्यपरिकल्पनया च ।
 संभवन्ति गणनां समतीता दोषभेषजवशादुपयोज्याः ॥ ४४ ॥

एकादशोऽध्यायः ।

अथातो दोषादिविज्ञानीयमध्यायं व्याख्यास्यामः ॥

दोषधातुमला मूलं सदा देहस्य ते चक्षाः ।

उत्साहोच्छ्वासनिश्वासेष्टावेगप्रवर्त्तनैः ॥ १ ॥

सम्यग् गत्या च धातूनामक्षणां पाटवेन च ।

अनुगृह्णात्यविकृतः पित्तं पक्त्यूष्मदर्शनैः ॥ २ ॥

क्षुत्तृड् रुचिप्रभामिधाधीशैर्यतनुमार्दवैः ।

श्लेष्मास्थिरत्वस्निग्धत्वसन्निबन्धक्षमादिभिः ॥ ३ ॥

प्रीणनं जीवनं लेपः श्लेहो धारणपूरणे ।

गर्भोत्पादश्च धातूनां श्रेष्ठं कर्म क्रमात् स्मृतम् ॥ ४ ॥

अवष्टम्भः पुरीषस्य भ्रूवस्य क्लेदवाहनम् ।

स्नेदस्य क्लेदविधृतिः

हृद्वस्तु कुरुतेऽनिलः ॥ ५ ॥

कार्श्यकाष्णर्षीणाकामित्वकम्पानाहशक्तद्वयहान् ।

बलनिद्रेन्द्रियभ्रंशप्रलापभ्रमदीनताः ॥ ६ ॥

पीतविष्णूत्तनेत्रत्वक्क्षुत्तृड्दाहाल्पनिद्रताः ।

पित्तं

श्लेष्माग्निसदनप्रसेकालस्यगौरवम् ॥ ७ ॥

श्वैत्यश्वैत्यश्लथाङ्गत्वं श्वासकासातिनिद्रताः ।

रसोऽपि श्लेष्मवद्रक्त विसर्पणीहविद्रधीन् ॥ ८ ॥

कुष्ठवातासपित्तासगुल्मोपकुशकामलाः ।

व्यङ्गाग्निनाशसमोहरक्तत्वङ्गेत्रभ्रूवताः ॥ ९ ॥

मांसं गण्डार्बुदग्रन्थिगण्डोरूदरवृद्धताः ।

कण्ठादिष्वधिमांसं च

तद्वन्मेदस्तथा अमम् ॥ १० ॥

अल्पेऽपि चेष्टिते श्वास सिद्धिक्स्तनोदरलम्बनम् ।

अस्यध्यस्यधिदन्तांश्च

मज्जानेत्राङ्गमौरवम् ॥ ११ ॥

पर्वसु स्थूलमूलानि कुर्यात् कृच्छ्राण्यरू षि च ।

अतिस्त्रीकामता वृद्ध शुक्र शुक्राश्मरीमपि ॥ १२ ॥

कुक्षावाधानमाटोपं गौरव वेदना शक्यत् ।

मूत्रन्तु वस्तिनिस्त्रोद कृतेऽप्यकृतसन्नताम् ॥ १३ ॥

स्वेदोऽतिस्वेददौर्गन्ध्यकण्डूः

एवं च लक्षयेत् ।

दूषिकादीनपि मलान् बाहुल्यगुरुतादिभिः ॥ १४ ॥

लिङ्ग चीणेऽनिलेऽङ्गस्य सादोऽल्प भाषिते हितम् ।

संज्ञामोहस्तथा स्नेषवद्गुणकामयसम्भवः ॥ १५ ॥

पित्ते मन्दोऽनलः शीत प्रभाहानिः

कफे भ्रमः ।

स्नेषाशयानां शून्यत्वं हृद्द्रव्यसन्धिसन्धिताः ॥ १६ ॥

रसे रौक्ष्यं श्रमः शोषो ग्लानिः शब्दासहिष्णुता ।

रक्तेऽक्षशिशिरप्रीतिशिराग्रैधित्यरूक्षताः ॥ १७ ॥

मासेऽक्षग्लानिगण्डस्फिक्शुष्कतासन्धिवेदनाः ।

मेदसि स्वपन्नं कव्याः प्लीङ्गो वृद्धिः कृशाङ्गता ॥ १८ ॥

अस्थ्युस्थितोदः शदनं दन्तकेशनखादिषु ।

अस्थां मज्जनि सौषिर्यं भ्रमस्तिमिरदर्शनम् ॥ १९ ॥

शुक्ले चिरात् प्रसिच्येत शुक्रं शोणितमेव वा ।

तोदोऽत्यर्थं वृषणयोर्मेद्रे धूमायतीव च ॥ २० ॥

पुरीषे वायुरन्त्राणि सशब्दो वेष्टयन्निव ।

कुक्षौ भ्रमति यात्यूर्ध्वं हृत्पाश्वे पीडयन् भ्रमम् ॥ २१ ॥

मूत्रेऽल्प मूत्रयेत् कृच्छ्रादिवर्णं साप्तमेव वा ।

स्वेदे रोमच्युतिः सूक्ष्मरोमता स्फुटनं त्वचः ॥ २२ ॥
 मलानामतिसूक्ष्माणां दुर्लभ्य लक्षयेत् क्षयम् ।
 स्रमन्नायनसशोषतोदशून्यत्वलाघवैः ॥ २३ ॥
 दोषादोनां यथास्र व विद्याद् वृद्धिचयी भिषक् ।
 क्षयेण विपरीतानां गुणाना वर्द्धनेन च ॥ २४ ॥
 वृद्धि मलाना सङ्गाच्च क्षय चातिविसर्गतः ।
 मलांचतत्वाद् देहस्य क्षयो वृद्धेस्तु पीडनः ॥ २५ ॥
 तत्रास्थान स्थितो वायुः पित्तं तु स्वेदरक्तयोः ।
 श्लेष्मा श्रेष्ठेषु तेनैषामाश्रयाश्रमिणां मिथः ॥ २६ ॥
 यदेकस्य तदन्यस्य वर्द्धनक्षपणौषधम् ।
 अस्थिमादृतयोर्नैव प्रायो वृद्धिर्हि तर्पणात् ॥ २७ ॥
 श्लेष्माणुगता तस्मात् सक्षयस्तद्विपर्ययात् ।
 वायुनानुगतो-

ऽस्माच्च वृद्धिक्षयसमुद्भवान् ॥ २८ ॥

विकारान् साधयेच्छीघ्रं क्रमाल्लङ्घनवृंहणैः ।
 वायोरन्यत्र तज्जांस्तु तैरेवोत्क्रमयोजितैः ॥ २९ ॥
 विशेषाद्रक्तवृद्धुप्रत्यान् रक्तस्रुतिविरेचनैः ।
 मांसवृद्धिभवान् रोगान् शस्त्रक्षाराग्निकर्मभिः ॥ ३० ॥
 स्थौल्यकाशीपचारेण मेदोजानस्थिसंक्षयात् ।
 जातान् क्षीरघृतैस्त्रिक्तसंयुतैर्वस्त्रिभिस्तथा ॥ ३१ ॥
 विड्वृद्धिजानतीसारक्रियया विट्क्षयोद्भवान् ।
 मेषाजमध्यकुल्माषयवमाषड्वयादिभिः ॥ ३२ ॥
 सूत्रवृद्धिक्षयोत्यांश्च मेहकृच्छ्रचिकित्साया ।
 व्यायामाभ्यञ्जनस्त्रे दमयैः स्वेदक्षयोद्भवान् ॥ ३३ ॥
 स्रस्थानस्थस्य कायाग्ने रशा धातुषु संश्रिताः ।
 तेषां सादातिदीप्तिभ्यां धातुवृद्धिक्षयोद्भवः ॥ ३४ ॥

पूर्वो धातुः परं क्लृप्याद् वृद्धः क्षीणश्च तद्विधम् ।
 दोषा दुष्टा रसैर्धातून् दूषयन्त्युभये मलान् ॥ ३५ ॥
 अधो द्वे सप्त शिरसि खानि स्वेदवहानि च ।
 मला मलायनानि स्युर्यथास्त्र तेष्वतो गदाः ॥ ३६ ॥
 भोजस्तु तेजो धातूनां शुकान्तानां परं स्मृतम् ।
 हृदयस्थमपि व्यापि देहस्थितिनिबन्धनम् ॥ ३७ ॥
 स्निग्धं सोमात्मक शुद्धमीषल्लोहितपीतकम् ।
 यन्नाशे नियतं नाशो यस्मिं स्तिष्ठति तिष्ठति ॥ ३८ ॥
 निष्पद्यन्ते यतो भावा विधा देहसञ्चयाः ।
 भोजः क्षीयेत कोपक्षुत्ध्यानशोकश्चमादिभिः ॥ ३९ ॥
 विभेति दुर्बलोऽभीक्ष्ण ध्यायति व्यथितेन्द्रियः ।
 विच्छायो दुर्मना रूक्षो भवेत् क्षामश्च तत्क्षये ॥ ४० ॥
 जीवनीयौषधक्षीररसाद्यास्तत्र भेषजम् ।
 भोजोविद्वद्भौ देहस्य तुष्टिपुष्टिबलोदयः ॥ ४१ ॥
 यदन्न द्वेष्टि यदपि प्रार्थयेताविरोधि तु ।
 तत्तत्क्षयन् समश्नंश्च तौ तौ वृद्धिचयी जयेत् ॥ ४२ ॥
 कुर्वते हि रुचिं दोषा विपरीतसमानयोः ।
 वृद्धाः क्षीणाश्च भूयिष्ठ लक्षयन्त्यबुधास्तु न ॥ ४३ ॥
 यथाबल यथास्त्र च दोषा वृद्धा वितन्वते ।
 रूपाणि जहति क्षीणाः समाः स्व कर्म कुर्वते ॥ ४४ ॥
 य एव देहस्य समा विद्वद्भै त एव दोषा विषमा बधाय ।
 यस्मादतस्ते हितचर्य्यैव क्षयाद्विद्वद्भैरिव रक्षणीयाः ॥ ४५ ॥

द्वादशोऽध्यायः ।

अथातो दोषभेदीयमध्याय व्याख्यास्यामः ॥

पक्वाशयकटीसक्थिश्रोत्रास्थिस्पर्शनेन्द्रियम् ।

स्थानं वातस्य तत्रापि पक्वाधानं विशेषतः ॥ १ ॥

नाभिरामाशयः स्वेदो बन्धीका रुधिरं रसः ।

दृक् स्पर्शनं च पित्तस्य नाभिरत्र विशेषतः ॥ २ ॥

उरःकण्ठशिरःक्लोमपर्वाण्यामाशयो रसः ।

मेदो घ्राणं च जिह्वा च कफस्य सुतरामुरः ॥ ३ ॥

प्राणादिभेदात् पञ्चात्मा वायुः

प्राणोऽत्र मूर्धगः ।

उरःकण्ठचरो बुद्धिहृदयेन्द्रियचित्तधृक् ॥ ४ ॥

श्रीधनक्षयधूमरनिःश्वासान्नप्रवेशकृत् ।

उरः स्थानमुदानस्य नासानाभिगलांश्चरेत् ॥ ५ ॥

वाक्प्रवृत्तिप्रयत्नोर्जाबलवर्षस्मृतिक्रियः ।

व्यानो हृदि स्थितः क्षत्स्नदेहचारी महाजवः ॥ ६ ॥

मल्यक्षेपणीत्क्षेपनिमेषोन्मेषणादिकाः ।

प्रायः सर्वाः क्रियास्तस्मिन् प्रतिबद्धाः शरीरिष्णाम् ॥ ७ ॥

समानोऽग्निसमीपस्थः कोष्ठे चरति सर्वतः ।

अन्नं गृह्णाति पचति विवेचयति मुञ्चति ॥ ८ ॥

अपानोऽपानगः श्रोत्रिवस्त्रिमेद्रोरुगोचरः ।

शुक्रात्तं वशं क्त्वन्मूत्रगर्भनिष्क्रमणक्रियः ॥ ९ ॥

पित्तं पञ्चात्मकं तत्र पक्वामाशयमध्यगम् ।

पञ्चभूतात्मकत्वेऽपि यत्तैजसगुणोदयात् ॥ १० ॥

त्यक्तद्रवत्वं पाकादिकर्मणानलशब्दितम् ।

पचत्यन्नं विभजते सारकिष्टौ पृथक् तथा ॥ ११ ॥

तत्रस्थमेव पित्तानां शेषाणामप्यनुग्रहम् ।
 करोति बलदानेन पाचकं नाम तत् स्मृतम् ॥ १२ ॥
 आमामशयाश्रय पित्तं रक्षकं रसरञ्जनात् ।
 बुद्धिमेधाभिमानाद्यैरभिप्रेतार्थसाधनात् ॥ १३ ॥
 साधकं हृद्गत पित्तं

रूपालोचनतः स्मृतम् ।

दृक्स्थमालोचक

त्वक्स्थं भ्राजक भ्राजनात् त्वचः ॥ १४ ॥

श्लेष्मा तु पञ्चधो-

रस्थः स त्रिकस्य स्ववीर्यतः ।

हृदयस्यान्नवीर्याञ्च तत्स्थ एवाम्बुकर्मणा ॥ १५ ॥

कफधाम्ना च शेषाणां यत् करोत्यवलम्बनम् ।

अतोऽवलम्बकः श्लेष्मा

यस्त्वामामशयसंस्थितः ॥ १६ ॥

हृत् देकः सोऽन्नसङ्घातक्ते दनात्

रसबोधनात् ।

बोधको रसनास्थायी

शिरःसंस्थोऽक्षतर्पणात् ॥ १७ ॥

तर्पकः

सन्धिसंश्लेषात् श्लेषकः सन्धिषु स्थितः ।

इति प्रायेण दोषाणां स्थानान्यविक्रतात्मनाम् ॥ १८ ॥

व्यापिनामपि जानीयात् कर्माणि च पृथक् पृथक् ।

उष्णो न युक्ता रूक्षाद्या वायोः कुर्वन्ति सञ्चयम् ॥ १९ ॥

शीतेन कोपमुष्णेन शर्म स्निग्धादयो गुणाः ।

शीतेन युक्तास्तीक्ष्णाद्याश्चयं पित्तस्य कुर्वते ॥ २० ॥

उष्णेन कोपं मन्दाद्याः शर्म शीतोपसंहिताः ।

शीतेन युक्ताः स्निग्धाद्याः कुर्वते श्लेष्मस्रयम् ॥ २१ ॥

उष्णेन कोपं तेनैव गुणा रूक्षादयः शमम् ।

चयो वृद्धिः स्त्रधाम्नायैव प्रद्वेषो वृद्धिहेतुषु ॥ २२ ॥

विपरीतगुणेच्छा च

कोपस्तून्मार्गगामिता ।

लिङ्गानां दर्शनं श्लेषामस्वास्थ्य रोगसम्भवः ॥ २३ ॥

चयप्रकोपप्रशमा वायोर्ग्रीष्मादिषु त्रिषु ।

वर्षादिषु तु पित्तस्य श्लेष्मणः शिशिरादिषु ॥ २४ ॥

चीयते लघुरूक्षाभिरोषधीभिः समीरणः ।

तद्विधस्तद्विधे देहे कालस्थीष्णान्न कुप्यति ॥ २५ ॥

अद्भिरन्ध्रविपाकाभिरोषधीभिश्च तादृशम् ।

पित्तं याति चय कोप न तु कालस्य शैत्यतः ॥ २६ ॥

चीयते स्निग्धशीताभिरुदकौषधीभिः कफः ।

तुल्येऽपि काले देहे च स्कन्नत्वान्न प्रकुप्यति ॥ २७ ॥

इति कालस्त्रभावोऽयम्

आहारादिवशात् पुनः ।

चयादीन् यान्ति सद्योऽपि दोषाः कालेऽपि वा न तु ॥ २८ ॥

व्यप्नोति सहसा देहमापादतलमस्तकम् ।

निवर्त्तते तु कुपितो मलोऽल्पाल्पं जलौघवत् ॥ २९ ॥

नानारूपैरसख्यैर्विकारैः कुपिता मलाः ।

तापयन्ति तनु तस्मात्तद्वेत्वाकृतिसाधनम् ॥ ३० ॥

शक्यं नैकैकशो वक्तुमतः सामान्यमुच्यते ।

दोषा एव हि सर्वेषां रोगाणामेककारणम् ॥ ३१ ॥

यथा पक्षी परिपतन् सर्वतः सर्वमप्यहः ।

ह्यायामत्येति नात्मीयां यथा वा कृत्स्नमप्यदः ॥ ३२ ॥

विकारजात् विविधं चीन् गुणान् नातिवर्त्तते ।

तथा स्वधातुवैषम्यनिमित्तमपि सर्वदा ॥ ३३ ॥

विकारजात त्रेण् दोषान्

तेषां कोपे तु कारणम् ।

अर्थैरसात्मरैः संयोगः कालः कर्म च दुष्कृतम् ॥ ३४ ॥

हीनातिमिथ्यायोगिन भिद्यते तत् पुनस्त्रिधा ।

हीनोऽर्थनेन्द्रियस्याल्पः संयोगः स्वेन नैव वा ॥ ३५ ॥

अतियोगोऽतिसंसर्गः सूक्ष्मभासुरभैरवम् ।

अत्यासन्नार्तिदूरस्थं विप्रिय विक्लतादि च ॥ ३६ ॥

यदक्ष्णा वीक्ष्यते रूप मिथ्यायोगः स दारुणः ।

एवमत्युच्चपूत्यादीनिन्द्रियार्थान् यथायथम् ॥ ३७ ॥

विद्यात्

कालस्तु शीतोष्णवर्षभेदात् त्रिधा मतः ।

स हीनो हीनशीतादिरतियोगोऽतिलक्षणः ॥ ३८ ॥

मिथ्यायोगस्तु निर्दिष्टो विपरीतस्त्रलक्षणः ।

कायवाक्चित्तभेदेन कर्मापि विभजेत् त्रिधा ॥ ३९ ॥

कायादिकर्मणां हीना प्रवृत्तिर्हीनसञ्चिका ।

अतियोगोऽतिवृत्तिस्तु वेगोदीरणधारणम् ॥ ४० ॥

विषमाङ्गक्रियारम्भः पतनस्त्रलनादिकम् ।

भाषणं सामिभुक्तस्य रागद्वेषभयादि च ॥ ४१ ॥

कर्म प्राणातिपातादि दशधा यच्च निन्दितम् ।

मिथ्यायोगः समस्तोऽसाविह चामुत्र वा कृतम् ॥ ४२ ॥

निदानमेतद्दोषाणां कुपितास्तेन नैकधा ।

कुर्वन्ति विविधान् व्याधीन् शाखाकोष्ठास्त्रिसन्धिषु ॥ ४३ ॥

शाखारक्तादयस्त्रक् च बाह्यरोगायनं हि तत् ।

तदात्रया मुखव्यङ्गगण्डालज्यर्बुदादयः ॥ ४४ ॥

बहिर्भागाश्च दुर्नामगुल्मशोफादयो गदाः ।

अन्तःकोष्ठो महास्रोत आमपक्वाशयाश्रयः ॥ ४५ ॥
 तत्स्थानाशुद्धीतीसारकासश्वासीदरज्वराः ।
 अन्तर्भागं च शोफार्शो गुल्मवीसर्पविद्रधिः ॥ ४६ ॥
 शिरोहृदयवस्त्र्यादिमर्माण्यस्थ्यां च सन्धयः ।
 तन्निबद्धाः शिरास्नायुकण्डराद्याश्च मध्यमाः ॥ ४७ ॥
 रोगमार्गः स्थितास्तत्र यत्क्षपक्षबधार्दिताः ।
 मूर्धादिरोमाः सन्ध्यस्थित्रिकशूलग्रहादयः ॥ ४८ ॥
 संसव्यासव्यधस्त्रापसादरुक्तोदभेदनम् ।
 सङ्गाङ्गभङ्गसङ्कोचवर्त्तहर्षणतर्षणम् ॥ ४९ ॥
 कम्पपारुष्यसौषिर्यशोषस्फन्दनवेष्टनम् ।
 स्तम्भः कषायरसता वर्णः श्यावोऽरुणोऽपि वा ॥ ५० ॥
 कर्माणि वायोः

पित्तस्य दाहरागोष्मपाकिताः ।

खेदः क्लेदः सुतिः कोथः सदनं मूर्च्छनं मदः ॥ ५१ ॥
 कटुकान्त्रौ रसौ वर्णः पाण्डुरारुणवर्जितः ।
 श्लेष्मणः स्नेहकाठिन्यकण्डुशीतत्वगौरवम् ॥ ५२ ॥
 बन्धोपलेपस्तैमित्यशोफापत्तयतिनिद्रताः ।
 वर्णः खेतो रसौ स्वादुलवणौ चिरकारिता ॥ ५३ ॥
 इत्यशेषामयव्यापि यदुक्तं दोषलक्षणम् ।
 दर्शनाद्वैरवहितस्तत्सम्यगुपलक्षयेत् ॥ ५४ ॥
 व्याध्यवस्थाविभागज्ञः पश्यन्नार्त्तान् प्रतिक्षणम् ।
 अभ्यासात् प्राप्यते दृष्टिः कर्मसिद्धिप्रकाशिनी ॥ ५५ ॥
 रत्नादिसदसज्ज्ञानं न शास्त्रादेव जायते ।
 दृष्टापचारज्ञः कश्चित् कश्चित् पूर्वापराधजः ॥ ५६ ॥
 तद्वद्द्वाराङ्गवत्यन्यो व्याधिरेवं त्रिधा स्मृतः ।
 यथार्नदानं दोषोत्थः कर्मजो हेतुभिर्विना ॥ ५७ ॥

महारम्भोऽल्पके हेतावान्तको दोषकर्मजः ।
 विपक्षशीलनात् पूर्वः कर्मजः कर्मसंचयात् ॥ ५८ ॥
 गच्छत्युभयजन्मा तु दोषकर्मचयात् क्षयम् ।
 द्विधा स्वपरतन्त्रत्वाद् व्याधयो-

ऽन्याः पुनर्द्विधा ॥ ५९ ॥

पूर्वजाः पूर्वरूपास्या जाताः पश्चादुपद्रवाः ।
 यथास्वजन्मोपशयाः स्वतन्त्राः स्पष्टलक्षणाः ॥ ६० ॥
 विपरीतास्ततोऽन्ये तु

विद्यादेवं मलानपि ।

तान् लक्षयेदवहितो विकुर्वाणान् प्रतिज्वरम् ॥ ६१ ॥
 तेषां प्रधानप्रशमे प्रशमो शाम्यतस्तथा ।
 पश्चाच्चिकित्सेत् तूर्णं वा बलवन्तमुपद्रवम् ॥ ६२ ॥
 व्याधिक्षिष्टशरोरस्य पीडाकरतरो हि सः ।
 विकारनामाकुशलो न जिह्नीयात् कदाचन ॥ ६३ ॥
 न हि सर्वविकाराणां नामतोऽस्ति ध्रुवा स्थितिः ।
 स एव कुपितो दोषः समुत्थानविशेषतः ॥ ६४ ॥
 स्थानान्तराणि च प्राप्य विकारान् कुरुते बहून् ।
 तस्माद्विकारप्रकृतीरधिष्ठानान्तराणि च ॥ ६५ ॥
 बुद्ध्वा हेतुविशेषांश्च शीघ्रं कुर्यादुपक्रमम् ।
 दूष्यं देशं बलं कालमनलं प्रकृतिं वयः ॥ ६६ ॥
 सत्व सात्त्विकं तथाहारमवस्थाश्च पृथग्विधाः ।
 सूक्ष्मसूक्ष्माः समीक्ष्येषां दोषौषधनिरूपणे ॥ ६७ ॥
 यो वर्तते चिकित्सायां न स स्वलति जातुचित् ।
 गुर्वल्पव्याधिसंस्थानं सत्वदेहबलाबलात् ॥ ६८ ॥
 दृश्यतेऽप्यन्यथाकारं तस्मिन्नवहितो भवेत् ।
 गुरुं लघुमिति व्याधिं कल्पयंस्तु भिषग्ब्रुवः ॥ ६९ ॥

अल्पदोषाकलनया पथे विप्रतिपद्यते ।
 ततोऽल्पमल्पवीर्यं वा गुरुव्याधौ प्रयोजितम् ॥ ७० ॥
 उदीरयेत्तरां रोगान् संशोधनमयोगतः ।
 शोधनं त्वतियोगेन विपरीतं विपर्यये ॥ ७१ ॥
 क्षिणुयाद्भ्रमलानेव केवलं वपुरस्थिति ।
 अतोऽभियुक्तः सततं सर्वमालोच्य सर्वथा ॥ ७२ ॥
 तथा युञ्जीत भैषज्यमारोग्याय यथा ध्रुवम् ।
 वक्ष्यन्तेऽतःपरं दोषा वृद्धिचयविभेदतः ॥ ७३ ॥
 पृथक् त्रीन् वृद्धिसंसर्गस्त्रिधा तत्र तु तान्भव ।
 त्रीनेव समया वृद्ध्या षड्कस्यातिशयान्ते ॥ ७४ ॥
 त्रयोदश समस्तेषु

षट् द्वेयकातिशयेन तु ।

एकं तुल्याधिकैः

षट् च तारतम्यविकल्पनात् ॥ ७५ ॥

पञ्चविंशतिमित्येवं वृद्धैः

क्षीणैश्च तावतः ।

एकैकवृद्धिसमताक्षयैः षट् ते

पुनश्च षट् ॥ ७६ ॥

एकक्षयद्वन्द्ववृद्ध्या सविपर्यययापि ते ।

भेदा द्विषष्टिर्निर्दिष्टाः

त्रिषष्टिः स्वास्थ्यकारणम् ॥ ७७ ॥

संसर्गाद्रसरुधिरादिभिस्तथैषां

दोषांस्तु क्षयसमताविवृद्धिभेदैः ।

आनन्त्यतरतमयोगतश्च यातान्

जानीयादवहितमानसो यथास्वम् ॥ ७८ ॥

त्रयोदशोऽध्यायः ।

अथातो दोषोपक्रमणीयमध्यायं व्याख्यास्यामः ॥
 वातस्योपक्रमः स्नेहः स्वेदः संशोधनं मृदु ।
 स्वाद्वस्त्रलवणाणानि भोज्यान्यभ्यङ्गमर्दनम् ॥ १ ॥
 वैष्टनं त्वासनं सेको मद्यं पैष्टिकगौड़िकम् ।
 स्निग्धोष्णा वस्तयो वस्तिनियमः सुखशीलता ॥ २ ॥
 दीपनैः पाचनैः सिद्धाः स्नेहाश्चानेकयोनयः ।
 विशेषान्धे ध्यपिशितरसतैलानुवासनम् ॥ ३ ॥
 पित्तस्य सर्पिषः पानं स्वादुशीतैर्विरेचनम् ।
 स्वादुतिक्तकषायाणि भोजनान्यौषधानि च ॥ ४ ॥
 सुगन्धशीतहृद्यानां गन्धानामुपसेवनम् ।
 कण्ठे गुणानां हाराणां मणीनामुरसा घृतिः ॥ ५ ॥
 कर्पूरचन्दनोशीरैरनुलेपः क्षणे क्षणे ।
 प्रदोषश्चन्द्रमाः सौधं हारि गीतं हिमोऽनिलः ॥ ६ ॥
 अयन्त्रणसुखं मित्रं पुत्रः सन्दिग्धमुग्धवाक् ।
 छन्दानुवर्त्तिनो दाराः प्रियाः शीलविभूषिताः ॥ ७ ॥
 शीताम्बुधारागर्भाणि गृहाण्युद्यानदीर्घिकाः ।
 सुतीर्थविपुलस्त्रच्छसलिलाश्रयसैकते ॥ ८ ॥
 साम्भोजजलतीरान्ते कायमाने द्रुमाकुले ।
 सौम्या भावाः पयः सर्पिर्विरेकश्च विशेषतः ॥ ९ ॥
 श्लेष्मणो विधिना युक्तं तीक्ष्णं वमनरेचनम् ।
 अन्नं रूक्षाल्पतीक्ष्णं कटुतिक्तकषायकम् ॥ १० ॥
 दीर्घकालस्थितं मद्यं रतिप्रीतिप्रजागरः ।
 अनेकरूपो व्यायामश्चिन्ता रूचं विमर्दनम् ॥ ११ ॥
 विशेषाद्दमनं यूषः क्षौद्रं मेदोघ्नमौषधम् ।

धूमोपवासगण्डूषा निःसुखत्वं सुखाय च ॥ १२ ॥
 उपक्रमः पृथग् दोषान् योऽयमुद्दिश्य कीर्त्तितः ।
 संसर्गसन्निपातेषु तं यथास्त्रं विकल्पयेत् ॥ १३ ॥
 ग्रैष्मः प्रायो मरुत्पित्ते वासन्तः कफमारुते ।
 मरुतो योगवाहित्वात् कफपित्ते तु शारदः ॥ १४ ॥
 चय एव जयेद्दोषं कुपितं त्वविरोधयन् ।
 सर्वकोपे बलीयांसं शेषदोषाविरोधतः ॥ १५ ॥
 प्रयोगः शमयेद् व्याधिं योऽन्यमन्यमुदीरयेत् ।
 नासौ विशुद्धः शुद्धस्तु शमयेद् यो न कोपयेत् ॥ १६ ॥
 व्यायामादूष्णस्त्रैक्ष्णादहिताचरणादपि ।
 कोष्ठाच्छाश्वास्थिमर्माणि द्रुतत्वान्मारुतस्य च ॥ १७ ॥
 दोषा यान्ति

तथा तेभ्यः स्रोतो मुखविशोधनात् ।
 हृद्ग्राभित्थन्दनात्पाकात्कोष्ठ वायोश्च निग्रहात् ॥ १८ ॥
 तत्रस्थाश्च विलम्बेरन् भूयो हेतुप्रतीक्षिणः ।
 ते कालादिवलं लब्ध्वा कुप्यन्त्यन्याश्रयेष्वपि ॥ १९ ॥
 तत्रान्यस्थानसंस्थेषु तदीयामबलेषु च ।
 कुर्याच्चिकित्सां स्वामिव बलेनान्याभिभाविषु ॥ २० ॥
 आगन्तुं शमयेद्दोषं स्थानिनं प्रतिकृत्य वा ।
 प्रायस्तिर्यग्गता दोषाः क्लेशयन्धातुरांश्चिरम् ॥ २१ ॥
 कुर्यान्न तेषु त्वरया देहाग्निबलविक्रियाम् ।
 शमयेत्तान् प्रयोगेण सुखं वा कोष्ठमानयेत् ॥ २२ ॥
 ज्ञात्वा कोष्ठप्रपन्नांश्च यथासन्नं विनिर्हरेत् ।
 स्रोतोरोधबलभ्रं शमीरवानिलमूढताः ॥ २३ ॥
 आलस्यापत्तिनिष्ठीवमलसङ्कारुचिक्लमाः ।
 लिङ्गं सलानां सामानां निरामाणां विपर्ययः ॥ २४ ॥

ऊष्णोऽल्पबलत्वेन धातुमाद्यमपाचितम् ।
 दुष्टमामाशयगत रसमाम प्रचक्षते ॥ २५ ॥
 अन्ये दोषेभ्य एवातिदुष्टेभ्योऽन्योन्यमूर्च्छनात् ।
 को द्रवेभ्यो विषस्येव वदन्यामस्य सम्भवम् ॥ २६ ॥
 आमेन तेन सम्पृक्ता दोषा दूष्याश्च दूषिताः ।
 सामा इत्युपदिश्यन्ते ये च रोगास्तदुद्भवाः ॥ २७ ॥
 सर्वदेहप्रविष्टतान् सामान् दोषान्न निर्हरेत् ।
 लीनान् धातुष्वनुत्क्षिष्टान् फलादामाद्रसानिव ॥ २८ ॥
 आश्रयस्य हि नाशाय ते स्युर्दुर्निर्हरेत्वतः ।
 पाचनैर्दीपनैः स्नेहैस्तान् स्वेदैश्च परिष्कृतान् ॥ २९ ॥
 शोधयेत् शोधनैः काले यथासन्न यथाबलम् ।
 हन्याशु युक्त बक्त्रेण द्रव्यमामाशयान्मलान् ॥ ३० ॥
 ब्राषेण चोर्ध्वजतूत्यन् पक्वाधानाद्गुदेन च ।
 उत्क्षिष्टानध ऊर्ध्वं वा न चामान् वहतः स्त्रयम् ॥ ३१ ॥
 धारयेदौषधैर्दोषान् विष्टतास्ते हि रोगदाः ।
 प्रवृत्तान् प्रागतो दोषानुपेक्षेत हिताग्निः ॥ ३२ ॥
 विबद्धान् पाचनैस्तैस्तैः पाचयेन्निर्हरेत् वा ।
 श्रावणे कार्तिके चैत्रे भासि साधारणे क्रमात् ॥ ३३ ॥
 ग्रीष्मवर्षाहिमचितान् वायादीनाशु निर्हरेत् ।
 अत्युष्णवर्षशीता हि ग्रीष्मवर्षाहिमागमाः ॥ ३४ ॥
 सन्धौ साधारणे तेषां दुष्टान् दोषान् विशोधयेत् ।
 स्वस्थवृत्तमभिप्रेत्य व्याधौ व्याधिवशेन तु ॥ ३५ ॥
 कृत्वा शीतोष्णवृष्टीनां प्रतीकारं यथायथम् ।
 प्रयोजयेत् क्रियां प्राप्तां क्रियाकालं न हापयेत् ॥ ३६ ॥
 युञ्ज्यादनन्नमन्नादौ मध्येऽन्ते कवलान्तरे ।
 आसे आसे मुहुश्चान्नं समुन्नं निशि चोषधम् ॥ ३७ ॥

कफोद्रेके गदे नाद्धं बलिनो रोगरोगिणोः ।
 अन्नादौ किणुणेऽपाने समाने मध्य इष्यते ॥ ३८ ॥
 व्यानेऽन्ते प्रातराशस्य सायमाशस्य तूत्तरे ।
 आसग्रासान्तयोः प्राणे प्रदुष्टे मातरिश्चनि ॥ ३९ ॥
 मुहुर्मुहुर्विषच्छर्दिहिकाट्टश्वासकासिषु ।
 योज्यं समोज्यं भैषज्यं भोज्यैश्चित्रैररोचके ॥ ४० ॥
 कम्पाक्षेपकहिकासु समुद्गं लघुभोजिनाम् ।
 ऊर्ध्वं ब्रूविकारेषु स्वप्नकाले प्रशस्यते ॥ ४१ ॥

चतुर्दशोऽध्यायः ।

अथातो द्विविधोपक्रमणीयमध्यायं व्याख्यास्यामः ॥
 उपक्रमस्य हि द्वित्वाद् द्विधैवोपक्रमो मतः ।
 एकः सन्तर्पणस्तत्र द्वितीयश्चापतर्पणः ॥ १ ॥
 बृहणो लङ्घनश्चेति तत्पर्यायावुदाहृतौ ।
 बृहणं यद् बृहत्त्वाय लङ्घनं लाघवाय यत् ॥ २ ॥
 देहस्य

भवतः प्रायो भौमापमितरञ्च ते ।
 स्नेहनं रूक्षणं कर्म स्वेदनं स्तम्भनं च यत् ॥ ३ ॥
 भूतानां तदपि द्वैध्याद् द्वितयं नातिवर्तते ।
 शोधनं शमनं चेति द्विधा तत्रापि लङ्घनम् ॥ ४ ॥
 यदीरयेद् बहिर्दीषान् पञ्चधा शोधनञ्च तत् ।
 निरूहो वमनं कायशिरोरेकोऽस्रविस्तृतिः ॥ ५ ॥
 न शोधयति यद्दीषान् समान्नीदीरयत्यपि ।
 समीकरोति विषमान् शमनं तच्च सप्तधा ॥ ६ ॥
 पाचनं दीपनं क्षुत्तृड्व्यायाम्नातपमारुताः ।
 बृहणं शमनं त्वेव वायोः पित्तानिलस्य च ॥ ७ ॥

वृंहयेद् व्याधिभेषज्यमद्यस्वीशोककर्शितान् ।
 भाराध्वोरःक्षतक्षीणरूक्षदुर्बलवातलान् ॥ ८ ॥
 गर्भिणीसूतिकाबालवृद्धान् ग्रीष्मेऽपरानपि ।
 मांसक्षीरसितासर्पिर्मधुरस्निग्धवस्तिभिः ॥ ९ ॥
 स्वप्नशय्यासुखाभ्यङ्गस्नाननिर्वृतिहर्षणैः ।
 मेहामदोषातिस्निग्धज्वरोरुस्तम्भकुष्ठिनः ॥ १० ॥
 विसर्पविद्रधिघ्नीहृशिरःकण्ठाक्षिरोगिणः ।
 स्थूलांश्च लङ्घयेन्नित्यं शिशिरे त्वपरानपि ॥ ११ ॥
 तत्र सशोधनैः स्थौल्यबलपित्तकफाधिकान् ।
 आमदोषज्वरच्छर्दिरतीसारहृदामयैः ॥ १२ ॥
 विबन्धगौरवोद्गारहृक्लासादिभिरातुरान् ।
 मध्यस्थौल्यादिकान् प्रायः पूर्वं पाचनदीपनैः ॥ १३ ॥
 एभिरेवामयैरार्त्तान् हीनस्थौल्यबलादिकान् ।
 क्षुत्तृष्णानिग्रहेर्दोषैस्त्वार्त्तान्मध्यबलैर्दृढान् ॥ १४ ॥
 समोरणातपायासैः किमुताल्पबलैर्नरान् ।
 न वृंहयेत्क्षणीयान्

वृद्धान्स्तु ऋदु लङ्घयेत् ॥ १५ ॥

युक्त्या वा देशकालादिवलतस्तानुपाचरेत् ।
 वृंहिते स्याद् बलं पुष्टिस्तत्साध्यामयसंचयः ॥ १६ ॥
 विमलेन्द्रियता सर्गो मलानां लाघवं रुचिः ।
 क्षुत्तृट्सहोदयः शुद्धहृदयोद्गारकण्ठता ॥ १७ ॥
 व्याधिमार्दवमुक्त्वाहस्तन्द्रानाशश्च लङ्घिते ।
 अनपेक्षितमात्रादिसेविते कुरुतस्तु ते ॥ १८ ॥
 अतिस्थौल्यातिकाश्यादीन् वक्ष्यन्ते ते च सौषधाः ।
 रूपं तैरेव च ज्ञेयमतिवृंहितलङ्घिते ॥ १९ ॥
 अतिस्थौल्यापचीमेहज्वरोदरभगन्दरान् ।

काससंन्यासकच्छामकुष्ठादीनतिदारुणान् ॥ २० ॥
 तत्र मेदोऽनिलश्लेष्मनाशनं सर्वमिष्यते ।
 कुलत्थचूर्णश्यामाकयवमुद्गमधूदकम् ॥ २१ ॥
 मस्तुदण्डाहतारिष्टचिन्ताशोधनजागरम् ।
 मधुना त्रिफलां लिह्याद् गुडूचीमभयां घनम् ॥ २२ ॥
 रसाञ्जनस्य महतः पञ्चमूलस्य गुग्गुलोः ।
 शिलाजतुप्रयोगश्च साग्निमन्यरसो हितः ॥ २३ ॥
 विडङ्गं नागरं क्षारः काललोहरजो मधु ।
 यवामलकचूर्णञ्च योगोऽतिस्थौल्यदोषजित् ॥ २४ ॥
 व्योषकट्वीवराशिग्रुविडङ्गातिविषास्थिराः ।
 ह्रिङ्गुसौवर्चलाजाजीयवानीधान्यचित्तकाः ॥ २५ ॥
 निशे हृहल्यौ हपुष्पा पाठामूलञ्च केम्बुकात् ।
 एषां चूर्णं मधु घृतं तैलञ्च सदृशांशकम् ॥ २६ ॥
 शक्नुभिः षोडशगुणैर्युक्तं पीतं निहन्ति तत् ।
 अतिस्थौल्यादिकान् सर्वान् रोगानन्यांश्च तद्विधान् ॥ २७ ॥
 हृद्रोगकामलाश्वित्रश्वासकासगलग्रहान् ।
 बुद्धिमेधास्रृतिकरं सन्नस्याग्नेश्च दीपनम् ॥ २८ ॥
 अतिकार्ष्यं भ्रमः कासस्तृष्णाधिक्यमरोचकः ।
 स्नेहाग्निनिद्रादृक्श्रोत्रशुक्रौजःक्षुत्स्वरक्षयः ॥ २९ ॥
 वस्तिहृन्मूर्ध्जङ्घोरुत्त्रिकपार्श्वरुजा ज्वरः ।
 ग्रलापोर्ध्वानिलग्लानिच्छर्दिःपर्वास्थिमेदनम् ॥ ३० ॥
 विरामूत्रादिग्रहाद्याश्च जायन्तेऽतिविलङ्घनात् ।
 कार्ष्यमेव वरं स्थौल्यात्

न हि स्थूलस्य मेषजम् ॥ ३१ ॥

हृहणं लङ्घनं नालमतिमेदोऽग्निवातजित् ।

मधुरस्निग्धसौहित्यैर्यत् सौख्येन विनश्यति ॥ ३२ ॥

क्रशिमा स्थविमात्यन्तविपरीतनिषेवसैः ।
 योजयेद् बृहण तत्र सर्वं पानान्नभेषजम् ॥ ३३ ॥
 अचिन्तया हर्षणेन ध्रुवं सन्तर्पणेन च ।
 स्वप्नप्रसङ्गाच्च कृशो वराह इव पुष्यति ॥ ३४ ॥
 न हि मांससम किञ्चिदन्यद्देहहृहृत्त्वकृत् ।
 मांसादमांस मासेन सम्भृतत्वाद्द्विशेषतः ॥ ३५ ॥
 गुरु चातर्पणं स्थूले विपरीतं हितं कृशे ।
 यवगोधूमसुभयोस्तद्योग्याहितकल्पनम् ॥ ३६ ॥
 दोषगत्यातिरिच्यन्ते ग्राहिभेद्यादिभेदतः ।
 उपक्रमा न ते द्वित्वाद्भिन्ना अपि गदा इव ॥ ३७ ॥

पञ्चदशोऽध्यायः ।

अथातः शोधनादिगणसंग्रहमध्यायं व्याख्यास्यामः ॥
 मदनमधुकलम्बानिम्बविम्बीविशाला-
 त्रपुषकुटजमूर्वादेवदालीकामिन्नम् ।
 विदुलदहनचित्राः कोशवत्यौ करञ्जः
 कणलवणवचैलासर्षपाश्कृदनानि ॥ १ ॥
 निकुम्भकुम्भत्रिफलागवाचीसुकृशङ्खिनीनीलिनितिल्वकानि ।
 शम्याककम्पिल्लकहेमदुग्धादुग्धं च मूत्रं च विरेचनानि ॥ २ ॥
 मदनकुटजकुष्ठदेवदालीमधुकवचादशमूलदारुस्राः ।
 यवमिसिल्लतवेधन कुलत्यो मधुलवणं त्रिवृता निरूहणानि ॥ ३ ॥
 वेङ्गापामार्गव्योषदावींसुराला
 वीजं शैरीषं वार्हत शैग्रव च ।
 सारं माधूकः सैन्धवं तार्क्ष्यशैलं
 द्रुव्यौ पृथ्वीका शोधयन्त्युत्तमाङ्गम् ॥ ४ ॥

भद्रदारु नतं कुष्ठं दशमूलं बलाहयम् ।

वायु वीरतरादिश्च विदार्यादिश्च नाशयेत् ॥ ५ ॥

दूर्वानन्तानिम्बवासात्मगुप्ता

गुन्द्राऽभीरुः शीतपाको प्रियङ्गुः ।

न्यग्रोधादिः पद्मकादिः स्थिरे द्वे

पद्मं वन्यं सारिवादिश्च पित्तम् ॥ ६ ॥

आरग्वधादिरर्कादिर्मुष्ककाद्योसनादिकः ।

सुरसादिः समुस्तादिर्वत्सकादिर्बलासजित् ॥ ७ ॥

जीवन्ती काकोल्यौ मेदे द्वे मुद्गमाषपस्थौ च ।

ऋषभकजीवकमधुकं चेति गणो जीवनीयाख्यः ॥ ८ ॥

विदारिपञ्चाङ्गुलवृश्चिकाली वृश्चिकदेवाह्वयशूर्पपस्थैः ।

कण्डूकरीजीवनङ्गुलसंज्ञे द्वे पञ्चके गोपसुतात्रिपादी ॥ ९ ॥

विदार्यादिरथं हृद्यो वृंहणो वातपित्तहा ।

शोषगुल्माङ्गमर्दोर्ध्वश्वासकासहरो गणः ॥ १० ॥

सारिवोशीरकाश्मर्थ्यमधूकशिशिरह्वयम् ।

यष्टी परूषकं हन्ति दाहपित्तास्रवृज्वरान् ॥ ११ ॥

पद्मकपुण्ड्री वृद्धितुगर्हणः शृङ्गासृतादशजीवनसंज्ञाः ।

स्तन्यकराघ्नन्तीरणपित्तं प्रीणनजीवनवृहणवृथाः ॥ १२ ॥

परूषक वरा द्राक्षा कट्फल कतकाफलम् ।

राजाह्वं दाडिमं श्याकं लण्णमूत्रामयवातजित् ॥ १३ ॥

अञ्जनं फलिनी मांसी पद्मोत्पलरसाञ्जनम् ।

सैलामधुकनागाह्वं विषान्तर्दाहपित्तनुत् ॥ १४ ॥

पटोलकटु, रोहिणी चन्दनं मधुस्रवगुडूचिपाठान्वितम् ।

निहन्ति कफपित्तकुष्ठज्वरान् विषं वमिसरोचकं कामलाम् १५

गुडूचीपद्मकारिष्ठधानका रक्तचन्दनम् ।

पित्तश्लेष्मज्वरच्छर्दिदाहवृथाघ्नमग्निहृत् ॥ १६ ॥

आरग्वधेन्द्रयवपाटलिकाकतिक्ता

निम्बा मृतामधुरसाम्बुवृक्षपाठाः ।

भूनिम्बसैर्यकपटोलकरञ्जयुग्मं

सप्तच्छदाग्निमुषवीफलबाणघोण्टाः ॥ १७ ॥

आरग्वधादिर्जयति छर्दिकुष्ठविषज्वरान् ।

कफ कण्डूं प्रमेहं च दुष्टत्रणविशोधनः । १८ ॥

असनतिनिग्रभूर्जश्चेतवाहप्रकीर्या

खदिरकदरभण्डी शिंशुपामेषमृद्भ्यः ।

त्रिहिमत्तलपलाशा जोङ्गकः श्राकशाली-

क्रमुकधवकुलिङ्गच्छामकर्णाश्वकर्णाः ॥ १९ ॥

असनादिर्विजयते श्वित्रकुष्ठकफक्रिमीन् ।

पाण्डुरोगं प्रमेहं च मेदोदोषनिवर्हणः ॥ २० ॥

वरणसैर्यकयुग्मशतावरीदहनमोरटबिल्वविषाणिकाः ।

द्विवृहतीद्विकरञ्जजयाद्वयं बहलपल्लवदर्भरुजाकराः ॥ २१ ॥

वरणादिः कफ मेदो मन्दाग्नित्वं नियच्छति ।

अधोवातं शिरःशूलं गुलां चान्तः सविद्रधिम् ॥ २२ ॥

ऊषकस्तुत्यकं हिङ्गुकासीसद्वयसैन्धवम् ।

सशिलाजतुकच्छाश्लगुल्ममेदकफापहम् ॥ २३ ॥

वेङ्गन्तरारणिकबूकवृषाश्लमेद-

गोकण्डकेत्कटसहाचरबाणकाशाः ।

वृक्षादनीनलकुशद्वयगुण्डगुन्द्रा-

भल्लूकमोरटकुरण्टकरभ्रपार्थाः ॥ २४ ॥

वर्गी वीरतराद्योऽयं हन्ति वातकृतान् गदान् ।

अश्लरीशर्करामूत्रकृच्छ्राघातरुजाहरः ॥ २५ ॥

रोध्रशावरकरोध्रपलाशजिङ्गिणीसरलकटफलपुक्ताः ।

कुक्षिताम्बुदलीगतशोकाः सैलवारुपरिपेलवमोचाः ॥ २६ ॥

एष श्लेष्मादिको नाम मेदःकफहरो मखः ।

योनिदोषहरः स्तम्भी वस्त्री विषविनाशनः ॥ २७ ॥

अर्कालकौ नागदन्ती विशल्या

भार्गी रास्ना वृश्चिकाली प्रकीर्या

प्रत्यक्पुष्पी पीततैलीदकीर्या

श्वेतायुग्म तापसानां च वृक्षः ॥ २८ ॥

अयमर्कादिको वर्गः कफमेदोविषापहः ।

कृमिकुष्ठप्रशमनो विशेषाद् व्रणशोधनः ॥ २९ ॥

सुरसयुगफणिल्लं कालमलाविडङ्ग-

खरदुसहृषकर्णिकटफलं कासमर्दः ।

क्षवकसरसिभार्गी कामुका काकमाचो-

कुलहलविषमुष्टी भूस्तृणो भूतकेशो ॥ ३० ॥

सुरसादिगणः श्लेष्ममेदःकृमिनिषूदनः ।

प्रतिश्यायार्चिश्वासकासघ्नो व्रणशोधनः ॥ ३१ ॥

मुष्ककसुग्वराहीपिपलाशधवशिंशपाः ।

गुल्ममेहाशरीपाण्डुमेदोऽर्शःकफशुक्रजित् ॥ ३२ ॥

वत्सकमूर्वाभार्गीकटुकामरिचं घृणप्रिया च मण्डीरम् ।

एलापाठाज्जकीकङ्कफलाजमोदसिद्धार्थवचाः ॥ ३३ ॥

कीरकहिङ्गुविडङ्गं पशुगन्धा पञ्चकोलक हन्ति ।

चलकफमेदःपीनसगुल्मज्वरशूलदुर्नाम्नः ॥ ३४ ॥

वचाजलददेवाह्वनागरातिविषाभयाः ।

हरिद्राद्वययष्ट्याह्वकलशीकुटजोद्भवाः ॥ ३५ ॥

वचाहरिद्रादिगणावामातीसारनाशनौ ।

मेदःकफाब्धपवनस्तन्यदोषनिवर्हणौ ॥ ३६ ॥

प्रियङ्गुपुष्पाञ्जनयुग्मपद्मापद्माद्रुजो योजनवस्त्रप्रन्ता ।

भाण्ड्रमा मीचरसः समञ्जा पुन्नागशीतं मदनीयहृतुः ॥ ३७ ॥

अश्विष्ठा मधुकं नमस्करीनन्दीवृक्षपलाशकच्छुराः ।
 रोधं घातकिविष्वपेशिके कटुङ्गः कमलोद्भवं रजः ॥ ३८ ॥
 यशौ प्रियङ्गुश्विष्ठादी पक्कातीसारनाशनौ ।
 सन्धानीयौ हितौ पित्ते व्रणानामपि रोपणौ ॥ ३९ ॥

मुस्तावचाग्निद्विनिशाद्वितिक्षा
 भक्ष्मातपाठात्रिफलाविषाख्याः ।
 कुष्ठं वृटी हैमवती च योनि-
 स्तन्यामयघ्ना मलपाचनाश्च ॥ ४० ॥

न्यग्रोधपिप्पलसदाफलरोध्रयुग्मं
 जम्बूद्वयार्जुनकपीतनसोमवल्काः ।
 मूलास्त्रवक्षु लपियालपलाशनन्दी-
 कोलीकदम्बविरलामधुक मधूकम् ॥ ४१ ॥

न्यग्रोधादिर्गणो व्रण्यः सग्राही भग्नासाधनः ।
 भेदःपित्तास्रवृदाहयोनिरोगनिवर्हणः ॥ ४२ ॥
 एलायुग्मतुरुष्ककुष्ठफलनीमांसीजलध्यामकं
 सृक्काचौरकचोचपत्रतगरस्थौण्यजातीरसाः ।
 शुक्तिर्व्याघ्रनखो मराह्वमगुरुः श्रीवासकं कुङ्कुमं
 चण्डागुग्गु लुदेवधूपखपुराः पुन्नागनागाह्वयम् ॥ ४३ ॥
 एलादिको वातकफौ विषञ्च विनियच्छति ।

वर्षप्रसादनः कण्ठूपिटिकाकोठनाशनः ॥ ४४ ॥

श्यामा दन्ती द्रवन्तीक्रमुककुटरशी शङ्खिनी चर्मसाह्वा
 स्तर्षन्तीरो गवाक्षी शिखरिरजनकच्छिन्नरोहाकरक्षाः ।
 वस्तान्नी व्याधिघातो बहलबहुरसस्तीक्ष्णवृक्षमत् फलानि
 श्यामायो हन्ति गुल्मं विषमरुचिकफो हृद्रुजं मूत्रघ्नञ्चम् ॥ ४५ ॥

अयस्त्रिंशदिति प्रोक्ता वर्गास्तेषु त्वलाभतः ।

युष्मत्तद्विधमन्यच्च द्रव्यं जङ्घादयौगिकम् ॥ ४६ ॥

एते वर्गा कोषदूष्याद्यपेक्ष्य-
 कल्ककाथस्नेहलेहादियुक्ताः ।
 पाने नस्ये ऽन्वासनेऽन्तर्वहिर्वा
 लेपाभ्यङ्गैर्घ्नन्ति रोगान् सुकच्छान् ॥ ४७ ॥

षोडशोऽध्यायः ।

अथातः स्नेहविधिमध्यायं व्याख्यास्यामः ॥

गुरुशीतसरस्निग्धमन्दसूक्ष्ममृदुद्रवम् ।
 औषध स्नेहनं प्रायो विपरोत विरूक्षणम् ॥ १ ॥
 सर्पिर्मज्जा वसा तैल स्नेहेषु प्रवर मतम् ।
 तत्रापि चोत्तम सर्पिः सस्कारस्यानुवर्तनात् ॥ २ ॥
 पित्तघ्नास्ते यथापूर्वमितरघ्ना यथोत्तरम् ।
 घृतात्तैलं गुरु वसा तैलान् मज्जा ततोऽपि च ॥ ३ ॥
 हाभ्यां त्रिभिश्चतुर्भिस्तैर्यमकस्त्रिवृतो महान् ।
 स्वेद्यसशोध्यमद्यस्त्रीव्यायामासक्तचिन्तकाः ॥ ४ ॥
 बृहद्बालाबलकृशा रूक्षाः क्षीणास्त्रेतसः ।
 वातार्तस्यन्दतिमिरदारुणप्रतिबोधिनः ॥ ५ ॥
 स्नेह्याः

न त्वतिमन्दाग्नितीक्ष्णाग्निस्थूलदुर्बलाः ।
 ऊरुस्तम्भातिसारामगलरोगगरोदरैः ॥ ६ ॥
 मूर्च्छाच्छर्द्यरुचिश्चेष्टणामद्यैश्च पीडिताः ।
 अपप्रसूता युक्ते च नस्ये वस्ती विरेचने ॥ ७ ॥
 तत्र धीमृतिमेधाग्निकाङ्क्षिणां शस्यते घृतम् ।
 ग्रन्थिनाडीकृमिश्चेष्टमेदोमारुतरोगिषु ॥ ८ ॥
 तैल लाघवदाढ्यार्थिक्रूरकोष्ठेषु देहिषु ।
 वातातपाध्वभारस्त्रीव्यायामक्षीणधातुषु ॥ ९ ॥

रुक्मकेशस्रमात्यग्निवाताहतपथेषु च ।

शेषौ

वसा तु सन्ध्यस्थिमर्मकोष्ठरुजासु च ॥ १० ॥

तथा दग्धाहतभ्रष्टयोनिकर्णशिरोरुजि ।

तैलं प्राहुषि वर्षान्ते सर्पिरन्धौ तु माधवे ॥ ११ ॥

ऋतौ साधारणे स्नेहः शस्तोऽङ्गि विमले रवौ ।

तैल त्वरायां शीतेऽपि

घर्मेऽपि च घृतं निशि ॥ १२ ॥

निश्येव पित्ते पवने संसर्गे पित्तवत्यपि ।

निश्यन्थथा वातकफाद्रोगाः स्युः पित्ततो दिवा ॥ १३ ॥

शुक्त्वावचारयेत् स्नेह भक्ष्याद्यन्नेन वस्त्रिभिः ।

नस्याभ्यञ्जनगण्डूप्रमूढं कर्णाक्षितर्पणैः ॥ १४ ॥

रसभेदैककल्पाभ्यां चतुःषष्टिविचारणाः ।

स्नेहस्यान्याभिभूतत्वादल्पत्वाच्च क्रमात् स्मृताः ॥ १५ ॥

पयोक्तृहेत्वभावाच्च नाच्छपेयो विचारणा ।

स्नेहस्य कल्पः स श्रेष्ठः स्नेहकर्मांशु साधनात् ॥ १६ ॥

द्वाभ्यां चतुर्भिरष्टाभिर्यामैर्जीर्यन्ति याः क्रमात् ।

ऋक्समथोत्तमा मात्रास्तास्ताभ्यश्च ऋसीयसीम् ॥ १७ ॥

कल्पयेद्दीक्ष्य दोषादीन् प्रागेव तु ऋसीयसीम् ।

ह्यस्तने जीर्ण एवान्ने स्नेहोऽच्छः शुद्धये बहुः ॥ १८ ॥

शमनः क्षुद्धतोऽनन्नो मध्यमात्रश्च शस्यते ।

धृहणो रसमद्याद्यैः समत्तोऽल्पः

हितः स च ॥ १९ ॥

बालहृद्दपिपासार्त्तस्नेहद्विषमद्यशीलिषु ।

स्त्रीस्नेहनित्यमन्दाग्निमुखितक्लेशभीरुषु ॥ २० ॥

ऋदुकोष्ठाल्पदोषेषु काले चोष्णे कृशेषु च ।

प्राङ्मध्योत्तरभक्तोऽसावधोमध्योर्ध्वदेहजान् ॥ २१ ॥
 व्याधीन् जयेद् बलं कुर्यादङ्गाना च यथाक्रमम् ।
 वार्युष्णमच्छेऽनुपिवेत् स्नेहे तत्सुखपक्तये ॥ २२ ॥
 आस्योपलेपशुद्धैश्च तौवरारुष्करे न तु ।
 जीर्णजीर्णविशङ्कायां पुनरुष्णोदकं पिवेत् ॥ २३ ॥
 तेनोद्गारविशुद्धिः स्यात्ततश्च लघुता रुचिः ।
 भोज्योऽन्नं मात्रया पास्यन् श्वः पिबन् पीतवानपि ॥ २४ ॥
 द्रवोष्णमनभिथ्यन्दि नातिस्लिग्धमसङ्करम् ।
 उष्णोदकोपचारी स्याद् ब्रह्मचारी क्षपाशयः ॥ २५ ॥
 न वेगरोधी व्यायामक्रोधशोकहिमातपान् ।
 प्रवातयानयानाध्वभाष्याभ्यासनसस्थितिः ॥ २६ ॥
 नीचाल्युच्चोपधानाहः स्वप्नधूमरजांसि च ।
 यान्यहानि पिवेत् तानि तावन्यन्यान्यपि त्यजेत् ॥ २७ ॥
 सर्वकर्मस्वयं प्रायो व्याधिक्षीणेषु च क्रमः ।
 उपचारस्तु शमने कार्यं स्नेहे विरिक्तवत् ॥ २८ ॥
 त्र्यहमच्छेऽदौ कोष्ठे क्रूरे सप्तदिन पिवेत् ।
 सम्यक्स्लिग्धोऽथवा यावदतः सात्मी भवेत् परम् ॥ २९ ॥
 वातानुलोम्य दीप्तोऽग्निर्वर्चः स्लिग्धमसंहतम् ।
 स्नेहोद्देवगः क्षामः सम्यक् स्लिग्धे रूक्षे विपर्ययः ॥ ३० ॥
 अतिस्लिग्धे तु पाण्डुत्वं प्राणवक्त्रगुदस्रवाः ।
 अमात्रयाऽहितोऽकाले मिथ्याहारविहारतः ॥ ३१ ॥
 स्नेहः करोति शोफार्शस्तन्द्रास्तन्मविसंज्ञताः ।
 कण्डुकुष्ठज्वरोत्क्लेशशूलानाहभ्रमादिकान् ॥ ३२ ॥
 चुत्तृणाक्षेखनस्वेदरूक्षपानान्नभेषजम् ।
 तक्रारिष्ट खलोहालयवश्यामाककोद्रवाः ॥ ३३ ॥
 पिप्पली। त्रफलाचीद्रपथ्यागोमूत्रगुग्गुलुः ।

यथास्व प्रतिरोग च स्नेहव्यापदि साधनम् ॥ ३४ ॥
 विरूक्षणे लङ्घनवत् कृतातिकृतलक्षणम् ।
 स्निग्धद्रवोष्णधन्वोत्थरसभुक् स्नेदमाचरेत् ॥ ३५ ॥
 स्निग्धस्त्र्यहं स्थितः कुर्याद्द्विरेकं वमन पुनः ।
 एकाह दिनमन्यच्च कफमुत्कृष्य तत्करैः ॥ ३६ ॥
 मांसला मेदुरा भूरिश्नेष्माणो विषमाग्नेयः ।
 स्नेहोचिताश्च ये स्नेह्यास्तान् पूर्वं रूक्षयेत्ततः ॥ ३७ ॥
 सस्नेह्य शोधयेदेव स्नेहव्यापन्न जायते ।
 अल मलानीरयितुं स्नेहश्लामात्मप्रतां गतः ॥ ३८ ॥
 बालवृद्धादिषु स्नेहपरिहारासहिष्णुषु ।
 योगानिमाननुद्देशान् सद्यः स्नेहान् प्रयोजयेत् ॥ ३९ ॥
 प्राज्यमांसरसास्तेषु पेया वा स्नेहभर्जिताः ।
 तिलचूर्णश्च सस्नेहफाणितः कश्मला तथा ॥ ४० ॥
 क्षीरपेया घृताब्जोष्णा दध्नी वा सगुडः सरः ।
 पेया च पञ्चप्रकृता स्नेहैस्तण्डुलपञ्चमैः ॥ ४१ ॥
 मस्रैते स्नेहनाः सद्यः स्नेहाश्च लवणोल्बणाः ।
 तद्ग्रभिथन्यरूक्षं च सूक्ष्ममुष्णं व्यवायि च ॥ ४२ ॥
 गुडानूपामिषक्षीरतिलमाषसुरा दधि ।
 कुष्ठशोफप्रमेहेषु स्नेहार्थं न प्रकल्पयेत् ॥ ४३ ॥
 त्रिफला पिप्पली पथ्या गुग्गुल्वादि विपाचितान् ।
 स्नेहान् यथास्वमेतेषां योजयेदविकारिणः ।
 क्षीणानां त्वामयैरग्निदेहसन्धुक्ष्णचमान् ॥ ४४ ॥
 दीप्तान्तराग्निः परिशुद्धकोष्ठः प्रत्यग्रधातुर्बलवर्णयुक्तः ।
 दृढेन्द्रियो मन्दजरः श्रतायुः स्नेहोपसेवी पुरुषः प्रदिष्टः ॥ ४५ ॥

सप्तदशोऽध्यायः ।

अथातः स्नेदविधिमध्यायं व्याख्यास्यामः ॥

स्नेदस्तापोपनाहोष्णद्रवभेदाञ्चतुर्विधः ।

तापोऽग्नितप्तवसनफालहस्ततलादिभिः ॥ १ ॥

उपनाहो वचा क्रिष्णशताह्वादेवदारुभिः ।

धान्यैः समस्तैर्गन्धैश्च रास्त्रै रण्डजटामिषैः ॥ २ ॥

उद्रिक्तलवणैः स्नेहचुक्रतक्रपयःप्लुतैः ।

केवले पवने श्लेष्मसृष्टे सुरसादिभिः ॥ ३ ॥

पित्तेन पद्मकाद्यैस्तु साल्लणाख्यैः पुनः पुनः ।

स्निग्धोष्णवीर्यैर्मृदुभिश्चमपट्टैरपूतिभिः ॥ ४ ॥

अलाभे वातजित् पत्रकौशियाविकशाटकैः ।

रात्रौ बद्धं दिवा सुञ्चेन्मुञ्चेद्रात्रौ दिवाकृतम् ॥ ५ ॥

जम्भा तूत्कारिकालोष्टकपालोपलपासुभिः ।

पत्रभङ्गेन धान्येन करीषसिकतातुषैः ॥ ६ ॥

अनेकोपायसन्तप्तैः प्रयोज्यो देशकालतः ।

शिशुवीरणकैरण्डकारञ्जसुरसार्जकात् ॥ ७ ॥

शिरीषवासावशार्कमालतीदीर्घवृन्ततः ।

पत्रभङ्गैर्वचाद्यैश्च मासैश्चानूपवारिजैः ॥ ८ ॥

दशमूलेन च पृथक् सहितैर्वा यथामलम् ।

स्नेहवद्भिः सुराशुक्तवारिक्षीरादिसाधितैः ॥ ९ ॥

कुम्भीर्गलन्तीर्नाडीर्वा पूरयित्वा रुजार्दितम् ।

वाससाच्छादितं गात्रं स्निग्धं सिञ्चेद् यथासुखम् ॥ १० ॥

तैरेव वा द्रवैः पूर्णं कुण्डं सर्वाङ्गोऽनिले ॥ ११ ॥

अवगाह्यातुरस्तिष्ठेदग्र्यःकृच्छादिरुक्षु च ।

निवातेऽन्तर्बहिः स्निग्धो जीर्णान्नः स्नेदमाचरेत् ॥ १२ ॥

व्याधिव्याधितदेशर्तुवशान् मध्यकरावरम् ।

कफार्त्तो रूक्षणं रूक्षो रूक्षस्निग्धं कफानिले ॥ १३ ॥
 आमामशयगते वायौ कफे पक्वाशयाश्रिते ।
 रूक्षपूर्वं तथा स्नेहपूर्वं स्थानानुरोधतः ॥ १४ ॥
 अल्प वङ्गणयोः स्वल्प दृग्मुष्कहृदये न वा ।
 शीतशूलक्षये स्निग्धो जातेऽङ्गानां च मार्दवे ॥ १५ ॥
 स्याच्छनैर्मुदितः स्नातस्ततः स्नेहविधि भजेत् ।
 पित्तास्रकोपटण्णमूर्च्छास्वराङ्गसदनभ्रमाः ॥ १६ ॥
 सन्धिपीडाज्वरश्यावरक्तमण्डलदर्शनम् ।
 स्वेदातियोगाच्छर्दिश्च तत्र स्तम्भनभौषधम् ॥ १७ ॥
 विषक्षाराग्न्यतीसारच्छर्दिमोहातुरेषु च ।
 स्वेदनं गुरुतीक्ष्णोष्ण प्रायः स्तम्भनमन्यथा ॥ १८ ॥
 द्रवस्थिरसरस्निग्धरूक्षसूक्ष्म च भेषजम् ।
 स्वेदनं स्तम्भन श्लक्ष्णं रूक्षसूक्ष्मसरद्रवम् ॥ १९ ॥
 प्रायस्तिक्त कषाय च मधुर च समासतः ।
 स्तम्भितः स्याद् बले लब्धे यथोक्तामयसङ्ख्यात् ॥ २० ॥
 स्तम्भत्वक्स्नायुसङ्कोचकम्पहृद्वाग्धनुग्रहैः ।
 पादोष्ठत्वक्करैः श्यावैरतिस्तम्भितमादिशेत् ॥ २१ ॥
 न स्वेदयेदतिस्थूलरूक्षदुर्बलमूर्च्छितान् ।
 स्तम्भनीयक्षतक्षीणक्षाममद्यविकारिणः ॥ २२ ॥
 तिमिरोदरवीसर्पकुष्ठशोषाढ्यरोगिणः ।
 पीतदुग्धदधिसनेहमधून् क्षतविरेचनान् ॥ २३ ॥
 भ्रष्टदग्धगुदम्बानिक्रोधशोकभयान्वितान् ।
 क्षुत्तृष्णाकामलापाण्डुमेहिनः पित्तपीडितान् ॥ २४ ॥
 गर्भिणीं पुष्पितां सूतां मृदु चात्ययिके गदे ।
 श्वासकासप्रतिश्यायहिष्माभानविवन्धिषु ॥ २५ ॥
 स्वरभेदानिलव्याधिह्नेष्मामस्तम्भगौरवे ।

अङ्गमर्दकटीपार्श्वं पृष्ठकुक्षिहनुग्रहे ॥ २६ ॥
 महत्त्वे मुष्कयोः खल्व्यामायामे वातकण्ठके ।
 मूत्रकच्छार्बुदग्रन्थिशुक्राघाताव्यमारुते ॥ २७ ॥
 स्वेदं यथायथं कुर्यात् तदौषधविभागतः ।
 स्वेदो हितस्वनान्ने यो वाते मेदःकफावृते ॥ २८ ॥
 विवातं गृह्यमायासो गुह्यप्रावरणं भयम् ।
 उपानाहाह्वक्रोधभूरिपानं क्षुधातपः ॥ २९ ॥
 स्त्रे हक्लिन्नाः कोष्ठना घातुगा वा
 स्रोतोलीना ये च शास्त्रास्थिसंस्थाः ।
 दोषाः स्वेदैस्ते द्रवीकृत्य कोष्ठं
 नीताः सम्यक् शुद्धिभिर्निर्झियन्ते ॥ ३० ॥

अष्टादशोऽध्यायः ।

अथातो वमनविरेचनविधिमध्यायं व्याख्यास्यामः ॥
 कफे विदध्याहमनं संयोगे वा कफोत्ख्ये ।
 तद्वह्निरेचनं पित्ते
 विशेषेण तु वामयेत् ॥ १ ॥
 नवञ्चरातिसाराधःपित्तासृग् राजयत्क्षिणः ।
 कुष्ठमेहापचोग्रन्थिश्लीपदोन्मादकासिनः ॥ २ ॥
 श्वासहृल्लासवीसर्पस्तन्यदोषोर्ध्वरोगिणः ।
 अकम्या गर्भिणी रुचः क्षुधितो निखदुःखितः ॥ ३ ॥
 बालहृषकशस्थूलहृद्रोगिघ्नतदुर्बलाः ।
 प्रसक्तवमथुक्षीहतिमिरक्रिमिकोष्ठिनः ॥ ४ ॥
 ऊर्ध्वप्रवृत्तवायुस्रदत्तवस्त्रिहतस्तराः ।
 मूत्राघात्युदरी गुल्मी दुर्वमोऽत्यग्निरर्शसः ॥ ५ ॥
 उदावर्त्तं भ्रमाठीलापार्श्वं रुग्णातरोगिणः ।

ऋतौ विषमराजीर्णविरुद्धाभ्यवहारतः ॥ ६ ॥
 प्रसक्तवमथोः पूर्वे प्रायेणामज्वरोऽपि च ।
 घूमान्तैः कर्मभिर्वर्ज्याः सर्वैरेव त्वजीर्णिनः ॥ ७ ॥
 विरेकसाध्या गुल्माशीविस्फोटव्यङ्गकामलाः ।
 जीर्णज्वरोदरगरच्छर्दिग्नीहृहलीमकाः ॥ ८ ॥
 विद्रधिस्तिन्निरं काचः स्यन्दः पक्वाशयव्यथा ।
 योनिशुक्राशया रोगाः कोष्ठगाः कृमयो व्रणाः ॥ ९ ॥
 वातास्रमूर्ध्वगं रक्तं सूत्राघातः शक्तदग्रहः ।
 वम्याश्च कुष्ठमेहाद्याः

न तु रेच्यो नवज्वरी ॥ १० ॥

अत्याग्न्यधोगपित्तास्रक्षतपायृतिसारिणः ।
 सशल्यास्थारपितक्रूरकोष्ठातिस्निग्धशोषिणः ॥ ११ ॥
 अथ साधारणे काले स्निग्धस्निग्धं यथाविधि ।
 श्लोवम्यमुत्क्लिष्टकफं मत्स्यमाषतिलादिभिः ॥ १२ ॥
 निशां सुप्तं सुजीर्णान्नं पूर्वाह्ने कृतमङ्गलम् ।
 निरन्नमौषत्स्निग्धं वा पेयया पीतसर्पिषम् ॥ १३ ॥
 दृढबालाबलक्लीवभीरुन् रोगानुरोधतः ।
 आकण्ठं पायिताम्बयं क्षीरमिच्छुरसं रसम् ॥ १४ ॥
 यथाबिकारविहितां मधुसैन्धवसंयुताम् ।
 कोष्ठं विभज्य भैषज्यमात्रां मन्त्राभिमन्त्रिताम् ॥ १५ ॥
 ब्रह्मदक्षाश्वरुद्रेन्द्रभूचन्द्रार्कानिलानलाः ।
 ऋषयः सौषधिग्रामा भूतसङ्घाश्च पान्तु वः ॥ १६ ॥
 रसायनमिवर्षाणाममराणामिवावृतम् ।
 सुधेवोत्तमनामानां भैषज्यमिदमस्तु ते ॥ १७ ॥
 ॐ नमो भगवते भैषज्यगुरवे वैदूर्यप्रभराक्षाय
 तथागतायार्हते सम्यक् सम्बुद्धाय । तद्यथा । ॐ भैषज्ये

भैषज्ये महाभैषज्ये समुद्गते स्वाहा । प्राङ्मुखं पाय-
येत्

पीतं मुहूर्त्तमनुपालयेत् ।

तन्मनाः

जातहृत्तासप्रसेकश्छर्दयेत्ततः ॥ १८ ॥

अङ्गुलिभ्यामनायस्तो नालेन मृदुनाथवा ।

गलतास्वरुजन् वेगानप्रवृत्तान् प्रवर्त्तयन् ॥ १९ ॥

प्रवर्त्तयन् प्रवृत्तांश्च जानुतुल्यासने स्थितः ।

उभे पार्श्वे ललाटञ्च वमतश्चास्य धारयेत् ॥ २० ॥

प्रपीडयेत् तथा नाभिं पृष्ठञ्च प्रतिलोमतः ।

कफे तीक्ष्णोष्णकटुकैः पित्ते स्वादुहिमैरिति ॥ २१ ॥

वमेत् स्निग्धान्मलवणैः ससृष्टे मरुता कफे ।

पित्तस्य दर्शनं यावच्छेदो वा ह्येषणो भवेत् ॥ २२ ॥

हीनवेगः कणाधाचीसिद्धार्थलवणोदकैः ।

वमेत् पुनः पुनः

तत्र वेगानामप्रवर्त्तनम् ॥ २३ ॥

प्रवृत्तिः सविबन्धा वा केवलस्यौषधस्य वा ।

अयोगस्तेन निष्ठीवकण्डूकोठज्वरादयः ॥ २४ ॥

निर्विवन्ध प्रवर्त्तन्ते कफपित्तानिलाः क्रमात् ।

सम्यग् योगे-

ऽतियोगे तु फेनचन्द्रकरक्तवत् ॥ २५ ॥

वमितं क्षामता दाहः कण्ठशोषस्तमो भ्रमः ।

घोरा वायुामया मृत्युर्जीवशोणितनिर्गमात् ॥ २६ ॥

सम्यग् योगेन वमितं क्षणमाश्लास्य पाययेत् ।

धमत्रयस्यान्यतमं स्नेहाचारमथादिशेत् ॥ २७ ॥

ततः सायं प्रभाते वा चुद्धान् स्नातः सुखाब्जना ।

भुञ्जानो रक्तशाल्यन्न भजेत् पेयादिकं क्रमम् ॥ २८ ॥
 पेयां विलेपीमकृतं कृतञ्च यूष रस त्रीनुभयं तथैकम् ।
 क्रमेण सेवेत नरोऽन्नकालान् प्रधानमध्यावरशुद्धिशुद्धः ॥२९॥
 यथाणुरग्निस्तृणगोमयाद्यैः सन्धुत्तमाषो भवति क्रमेण ।
 महान् स्थिरः सर्वपचस्तथैव शुद्धस्य पेयादिभिरन्तराग्निः ॥३०॥
 जघन्यमध्यप्रवरे तु वेगाश्चत्वार इष्टा वमने षडष्टौ ।
 दशैव ते द्वित्रिगुणा विरेके प्रस्यस्तथा स्याद् द्विचतुर्गुणश्च ॥३१॥

पित्तावसानं वमन विरेकात्

अर्द्धं कफान्तञ्च विरेकमाहुः ।

द्वित्रान् सविट्कानपनीय वेगान्

मेयं विरेके वमने तु पीतम् ॥ ३२ ॥

अथैनं वामित भूयः स्नेहस्वेदोपपादितम् ।

श्लेष्मकाले गते ज्ञात्वा कोष्ठ सम्यग् विरेचयेत् ॥ ३३ ॥

बहुपित्तो मृदुः कोष्ठः क्षीरेणापि विरेचते ।

प्रभूतमारुतः क्रूरः कच्छाच्छ्यामादिकैरपि ॥ ३४ ॥

कषायमधुरैः पित्ते विरेकः कटुकैः कफे ।

स्निग्धोष्णालवणैर्वायी

अप्रवृत्तौ तु पाययेत् ॥ ३५ ॥

उष्णास्त्रु स्वेदयेदस्य पाणितापेन चोदरम् ।

उत्थानेऽल्पे दिने तस्मिन् भुक्तान्येद्युः पुनः पिबेत् ॥३६॥

अट्टस्नेहकोष्ठस्तु पिबेदूर्ध्वं दशाहतः ।

भूयोऽप्युपस्कृततनुः स्वेदस्नेहैर्विरेचनम् ॥ ३७ ॥

यौगिकं सम्यगालीच्य स्मरन् पूर्वमनुक्रमम् ।

हृत्कुक्ष्यशुद्धिररुचिरुत्क्लेशः श्लेष्मपित्तयोः ॥ ३८ ॥

कण्डूर्विदाहः पिटिका पीनसो वातविड्ग्रहः ।

अयोगलक्षणं

योगो वैपरीत्ये यथोदितात् ॥ ३९ ॥

विट्पित्तकफवातेषु निःसृतेषु क्रमात् स्रवेत् ।

निःश्लेष्मपित्तमुदकं श्वेतं कृष्णं सलोहितम् ॥ ४० ॥

मांसधावनतुल्यं वा मेदःखण्डाभमेव वा ।

गुदनिःसरणं दृष्ट्वा भ्रमो नेत्रप्रवेशनम् ॥ ४१ ॥

भवन्त्यतिविरिक्तस्य तथातिवमनामयाः ।

सम्यग्विरिक्तमेनं च वमनोक्तेन योजयेत् ॥ ४२ ॥

धमवर्ज्येन विधिना

ततो वमितवानिव ।

क्रमेणान्नानि भुञ्जानो भजेत् प्रकृतिभोजनम् ॥ ४३ ॥

मन्दवह्निमसशुद्धमक्षाम दोषदुर्बलम् ।

अट्टष्टजीर्णलिङ्गं च लङ्घयेत् पीतभेषजम् ॥ ४४ ॥

स्नेहस्वेदौषधीत्क्लेशसङ्घैरिति न बाध्यते ।

सशोधनास्रविस्त्रावस्नेहयोजनलङ्घनैः ॥ ४५ ॥

यात्यग्निर्मन्दतां तस्मात् क्रमं पेयादिमाचरेत् ।

स्रुताल्पपित्तश्लेष्माण मद्यप वातपैत्तिकम् ॥ ४६ ॥

पेयां न पाययेत् तेषां तर्पणादिक्रमो हितः ।

अपक्वं वमन दोषात् पच्यमानं विरेचनम् ॥ ४७ ॥

निर्हरेद्दमनस्यातः पाकं न प्रतिपालयेत् ।

दुर्बलो बहुदोषश्च दोषपाकेन यः स्वयम् ॥ ४८ ॥

विरिच्यते भेदनीयैर्भोज्यैस्तमुपपादयेत् ।

दुर्बलः शोषितः पूर्वमल्पदोषः कृशो नरः ॥ ४९ ॥

अपरिज्ञातकोष्ठश्च पिवेन्मृद्वल्पमौषधम् ।

वरं तदसक्तत् पीतमन्यथा संशयावहम् ॥ ५० ॥

हरेद् बहुश्लान् दोषानल्पानल्पान् पुनः पुनः ।

दुर्बलस्य मृदुद्रव्यैरल्पान् संशमयेत् तु तान् ॥ ५१ ॥

क्लेशयन्ति चिरं ते हि हन्युर्वैनमनिर्हृताः ।
 मन्दाग्निं क्रूरकोष्ठं च सत्त्वारलवणैर्घृतैः ॥ ५२ ॥
 सन्धुक्षिताग्निं विजितकफवातं च शोधयेत् ।
 रूक्षब्रह्मनिलक्रूरकोष्ठव्यायामशीलिनाम् ॥ ५३ ॥
 दीप्ताग्नीनां च भैषज्यमविरेच्यैव जीर्यति ।
 तेभ्यो वस्तिं पुरा दद्यात् ततः स्निग्धं विरेचनम् ॥ ५४ ॥
 शक्नन्निर्हृत्य वा किञ्चित् तीक्ष्णाभिः फलवर्त्तिभिः ।
 प्रवृत्तं हि मलं स्निग्धो विरेको निर्हरेत् सुखम् ॥ ५५ ॥
 विषाभिघातपिटिकाकुष्ठशोकविसर्पिणः ।
 कामलापाण्डुमेहार्त्तान्नातिस्निग्धान् विरेचयेत् ॥ ५६ ॥
 सर्वान् स्नेहविरेकैश्च रुचैस्तु स्नेहभावितान् ।
 कर्मणां वमनादीनां पुनरप्यन्तरेऽन्तरे ॥ ५७ ॥
 स्नेहस्वेदौ प्रयुञ्जीत स्नेहमन्ते बलाय च ।
 मलो हि देहादुत्क्लेश्य ऋयते वाससो यथा ॥ ५८ ॥
 स्नेहस्वेदैस्तथोत्क्लेश्य ऋयते शोधनैर्मलः ।
 स्नेहस्वेदावनभ्यस्य कुर्यात् संशोधनं तु यः ।
 दारुं शुष्कमिवारामे शरीरं तस्य दीर्यते ॥ ५९ ॥
 बुद्धिप्रसादं बलमिन्द्रियाणां धातुस्थिरत्वं ज्वलनस्य दीप्तिम् ।
 चिराच्च पाकं वयसः करोति संशोधनं सम्यगुपास्यमानम् ॥ ६० ॥

एकोनविंशोऽध्यायः ।

अथातो वस्तिविधिमध्यायं व्याख्यास्यामः ॥
 वातोल्बणेषु दोषेषु वाते वा वस्तिरिथ्यते ।
 उपक्रमाणां सर्वेषां सोऽग्रणीस्त्रिविधश्च सः ॥ १ ॥
 निरुहोऽन्वासनो वस्तिरुत्तर-
 स्तोत्रं साधयेत् ।

गुल्मानाहखुडप्लीहशुद्धातीसारशूलिनः ॥ २ ॥
 जीर्णज्वरप्रतिश्यायशुक्रानिलमलयहान् ।
 वर्धाश्मरीरजोनाशान् दारुणांश्चानिलामयान् ॥ ३ ॥
 अनास्थाप्यास्त्वतिस्त्रिग्धः क्षतोरस्को भृशं कृशः ।
 आमातिमारी वमिमान् संशुद्धो दत्तनावनः ॥ ४ ॥
 कासश्वासप्रमेहार्शोहिष्माधानाल्पवर्चसः ।
 शूनपायुः कृताहारो बद्धच्छिद्रोदकोदरी ॥ ५ ॥
 कुष्ठी च मधुमेही च मासान् सप्त च गर्भिणी ।
 अस्थाप्या एव चान्वास्याः विशेषादतिवह्यः ॥ ६ ॥
 रूक्षाः केवलवातात्ताः

नानुवास्यास्त एव च ।

येनास्थाप्यास्तथा पाण्डु कामलामेहपीनसाः ॥ ७ ॥
 निरन्नप्लीहविड्भेदिगुरुकोष्ठकफोदराः ।
 अभिष्यन्दिक्कशस्थूलकृमिकोष्ठाब्जमारुताः ॥ ८ ॥
 पीते विषे गरुडपच्यं श्लीपदी गलगण्डवान् ।
 तयोस्तु नेत्रं हेमादिधातुदावंस्थिवेणुजम् ॥ ९ ॥
 गोपुच्छाकारमच्छिद्रं क्षण्णर्जुं गुलिकामुखम् ।
 ऊनेऽब्दे पञ्च पूर्णंऽस्मिन्नासप्तभ्योऽङ्गुलानि षट् ॥ १० ॥
 सप्तमे सप्त तान्यष्टौ द्वादशे षोडशे नव ।
 द्वादशैव परं विंशत्

वीक्ष्य वर्षान्तरेषु च ॥ ११ ॥

वयोवलशरीराणि प्रमाणमभिवर्द्धयेत् ।
 स्वाङ्गुष्ठेन सम मूले स्थौल्ये नाग्रेकनिष्ठया ॥ १२ ॥
 पूर्णोऽब्देऽङ्गुलमादाय तदार्षार्द्धप्रवर्द्धितम् ।
 त्र्यङ्गुलं परमं क्षिद्रं मूर्खेऽग्रे वहते तु यत् ॥ १३ ॥
 मुहं माषं कलायञ्च क्षिन्नं कर्कन्धुकं क्रमात् ।

मूलच्छिद्रप्रमाणेन प्रान्ते घटितकर्णिकम् ॥ १४ ॥
 वर्त्याग्रे पिहितं मूले यथास्त्रं द्वाङ्गुलान्तरम् ।
 कर्णिकाद्वितय नेत्रे कुर्यात्
 तत्र च योजयेत् ॥ १५ ॥
 अजाविमहिषादीनां वस्त्रिं सुमृदितं दृढम् ।
 कषायरक्तं निम्बिद्रग्रन्थिगन्धशिरं तनुम् ॥ १६ ॥
 ग्रन्थितं साधुसूत्रेण सुखसख्याप्यभेषजम् ।
 वस्त्यभावेऽङ्गपाद वा न्यसेद्वा सोऽथवा घनम् ॥ १७ ॥
 निरूहमात्रा प्रथमे प्रकुञ्ची वत्सरात् परम् ।
 प्रकुञ्चद्विं प्रत्यब्दं यावत् षट् प्रसृतास्ततः ॥ १८ ॥
 प्रसृतं वर्धयेदूर्ध्वं द्वादशाष्टादशस्य च ।
 आसप्ततेरिदं मान दशैव प्रसृताः परम् ॥ १९ ॥
 यथायथं निरूहस्य पादो मात्रानुवासने ।
 आस्थाप्यं स्नेहितं स्निग्धं शुद्धं लब्धबलं पुनः ॥ २० ॥
 अन्वासनाहं विज्ञाय पूर्वमेवानुवासयेत् ।
 शीते वसन्ते च दिवा रात्रौ केचित् ततोऽन्यदा ॥ २१ ॥
 अभ्यक्तस्नातमुचितात् पादहीनं हितं लघु ।
 अस्निग्धरूक्षमशितं सानुपानं द्रवादि च ॥ २२ ॥
 कृतचक्रमणं मुक्तविण्मूत्रं शयने सुखे ।
 नात्युच्छ्रिते न चोच्छीर्षे संविष्टं वामपार्श्वतः ॥ २३ ॥
 सङ्कोच्य दक्षिणं सक्थि प्रसार्यं च ततोऽपरम् ।
 अथास्य नेत्रं प्रणयेत् स्निग्धे स्निग्धसुखं गुदे ॥ २४ ॥
 उच्छ्वास्य वस्तेर्वदने बद्धे हस्तमकम्पयन् ।
 पृष्ठवंशं प्रति ततो नातिद्रुतविलम्बितम् ॥ २५ ॥
 नातिवेगं न वा मन्दं सक्रदेव प्रपीडयेत् ।
 सावशेषं च कुर्वीत वायुः शेषे हि तिष्ठति ॥ २६ ॥

दत्ते तूत्तानदेहस्य पाणिना ताडयेत् स्फिजौ ।
 तत् पाष्णिभ्यां तथा शय्यां पादतश्च त्रिरत्क्षिपेत् ॥२७॥
 ततः प्रसारिताङ्गस्य सोपधानस्य पाष्णिके ।
 आहन्यान् मुष्टिनाङ्गञ्च स्नेहेनाभ्यज्य मर्दयेत् ॥ २८ ॥
 वेदनार्त्तमिति स्नेहो न हि शीघ्रं निवर्त्तते ।
 योज्यः शीघ्रं निवृत्तेऽन्यः स्नेहोऽतिष्ठन्नकार्यकृत् ॥२९॥
 दीप्ताग्निं त्वागतस्नेहं सायाङ्गे भोजयेत्तद्यु ।
 निवृत्तिकालः परमस्त्रयो यामास्ततः परम् ॥ ३० ॥
 अहोरात्रमुपेक्षेत् परतः फलवर्त्तिभिः ।
 तीक्ष्णैर्वा वस्त्रिभिः कुर्याद् यत्र स्नेहनिवृत्तये ॥ ३१ ॥
 अतिरौच्यादनागच्छन्न चेज्जाद्यादिदोषकृत् ।
 उपेक्षेतेव हि ततोऽध्युषितश्च निशां पिबेत् ॥ ३२ ॥
 प्रातर्नागरधान्याम्भः कोष्ण केवलमेव वा ।
 अन्वासयेत् तृतीयेऽङ्गि पञ्चमे वा पुनश्च तत् ॥ ३३ ॥
 यथा वा स्नेहपक्तिः स्यादतोऽत्युल्बणमारुतान् ।
 व्यायामनित्यान् दीप्ताग्नीन् रूक्षांश्च प्रतिवासरम् ॥३४॥
 इति स्नेहैस्त्रिचतुरैः स्निग्धे स्रोतोविशुद्धये ।
 निरूहं शोधनं युञ्ज्यादस्निग्धे स्नेहनं तनोः ॥ ३५ ॥
 पञ्चमेऽथ तृतीये वा दिवसे साधके शुभे ।
 मध्याङ्गे किञ्चिदावृत्ते प्रयुक्ते बलिमङ्गले ॥ ३६ ॥
 अभ्यक्तस्त्रेदितोत्सृष्टमलं नातिबुभुक्षितम् ।
 अवेक्ष्य पुरुषं दोषभेषजादीनि चादरात् ॥ ३७ ॥
 वस्त्रिं प्रकल्पयेद्द्वैद्यस्ताद्विद्यैर्बहुभिः सह ।
 क्वाथयेद्दिंशतिपलं द्रव्यस्थाष्टौ फलानि च ॥ ३८ ॥
 ततः क्वाथाच्चतुर्थांशं स्नेहं वाते प्रकल्पयेत् ।
 पित्ते स्वस्थे च षष्ठांशमष्टमांशं कफाधिके ॥ ३९ ॥

सर्वत्र चाष्टमं भागं कल्काद्भवति वा यथा ।

नात्यच्छसान्द्रता वस्तेः

पलमात्रं गुडस्य च ॥ ४० ॥

मधुपट्टादिशेषञ्च युक्त्या

सर्वं तदेकतः ।

उष्णासु कुम्भीवाष्पेण तप्त खजसमाहृतम् ॥ ४१ ॥

प्रक्षिप्य वस्तौ प्रणयेत्पायी नात्युष्णशीतलम् ।

नातिसिग्धं नवा रूचं नातितीक्ष्णं नवा मृदु ॥ ४२ ॥

नात्यच्छसान्द्रं नोनातिमात्रं नापटु नाति च ।

लवणं तद्दन्तं च

पठन्त्यन्ये तु तद्विदः ॥ ४३ ॥

मात्रां त्रिपलिकां कुर्यात् सूत्रमात्रिकयोः पृथक् ।

कर्षाद्भागिमन्यस्य स्वस्थे कल्कपलद्वयम् ॥ ४४ ॥

सर्वद्रवाणां शेषाणां पलानि दश कल्पयेत् ।

मात्रिकं लवणं सूत्रं कल्कं कायमिति क्रमात् ॥ ४५ ॥

आवपेत निरूहाणामेष संयोजने विधिः ।

उत्ताने दत्तमात्रे तु निरूहे तन्मना भवेत् ॥ ४६ ॥

कृतोपधानः सञ्जातवेगश्चोत्कटकः सृजेत् ।

आगतौ परमः कालो मुहूर्त्तो मृत्यवे परम् ॥ ४७ ॥

तत्रानुलोमिकं सूत्रचारमूत्रान्नकल्पितम् ।

त्वरितं सिग्धतीक्ष्णोष्णं वस्तिमन्यं प्रपीडयेत् ॥ ४८ ॥

विदद्यात् फलवर्त्तिं वा स्वेदनोच्चासनादि च ।

स्वयमेव निवृत्ते तु द्वितीयो वस्तिरिष्यते ॥ ४९ ॥

द्वितीयोऽपि चतुर्थोऽपि यावहा सुनिरूढता ।

विरिक्तवच्च योगादीन् विद्यात्

योगे तु भोजयेत् ॥ ५० ॥

कोष्णेन वारिणा स्नातं तनु धन्वरसौदनम् ।
 विकारा ये निरूहस्य भवन्ति प्रचलैर्मलैः ॥ ५१ ॥
 ते सुखोष्णाम्बुसिक्तस्य यान्ति भुक्तवतः शमम् ।
 अथ वातार्दितं भूयः सद्य एवानुवासयेत् ॥ ५२ ॥
 सम्यग्घीनातियोगाश्च तस्य स्युः सूहपीतवत् ।
 किञ्चित्कालं स्थितो यश्च सपुरीषो निवर्त्तते ॥ ५३ ॥
 सानुलोमानिलः सूहस्तत्सिद्धमनुवासनम् ।
 एक त्रीन् वा बलासे तु सूहवस्तीन् प्रकल्पयेत् ॥ ५४ ॥
 पञ्च वा सप्त वा पित्ते नवैकादश वानिले ।
 पुनस्ततोऽप्ययुग्मांस्तु पुनरास्थापन ततः ॥ ५५ ॥
 कफपित्तानिलेष्वन्नं यूषक्षीररसैः क्रमात् ।
 वातघ्नौषधनिःकाथस्त्रिवृतासैन्धवैर्युतः ॥ ५६ ॥
 वस्तिरेकोऽनिले सिग्धः स्वाद्वस्त्रोष्णरसान्वितः ।
 न्यग्रोधादिगणकाथौ पत्रकादिसितायुतौ ॥ ५७ ॥
 पित्ते स्वादुहिमी साज्यक्षीरेक्षुरसमाक्षिकौ ।
 आरग्वधादिनिःकाथवत्सकादियुतास्त्रयः ॥ ५८ ॥
 रूक्षाः सक्षौद्रगोमूत्रास्तीक्ष्णकटुकाः कफे ।
 त्रयश्च सन्निपातेऽपि दोषान् घ्नन्ति यतः क्रमात् ॥ ५९ ॥
 त्रिभ्यः पर वस्तिमतो नेच्छन्त्यन्ये चिकित्सकाः ।
 न हि दोषश्चतुर्थोऽस्ति पुनर्दीयेत यं प्रति ॥ ६० ॥
 उत्क्लेशनं शुद्धिकरं दोषाणां शमनं क्रमात् ।
 त्रिधैवं कल्पयेद् वस्तिमित्यन्येऽपि प्रचक्षते ॥ ६१ ॥
 दोषौषधादिबलतः सर्वमेतत् प्रमाणयेत् ।
 सम्यक् निरूढलिङ्गं तु नासम्भाव्य निवर्त्तयेत् ॥ ६२ ॥
 प्राक् सूह एकः पञ्चान्ते द्वादशास्थापनानि च ।
 सान्वासनानि कर्मैवं वस्तयस्त्रि शदीरिताः ॥ ६३ ॥

कालः पञ्चदशैकोऽत्र प्राक् सूत्रे हान्ते त्रयस्तथा ।

षट् पञ्च वस्त्यन्तरिताः

योगोऽष्टौ वस्त्योऽत्र तु ॥ ६४ ॥

त्रयो निरूहाः सूत्रे हाश्च सूत्रे हावाद्यन्तयोर्भौ ।

सूत्रे हवस्ति निरूह वा नैकमेवातिशीलयेत् ॥ ६५ ॥

उत्क्लेशाग्निवधौ सूत्रे हान्निरूहान्मरुतो भयम् ।

तस्मान्निरूढः सूत्रे ह्यः स्यान्निरूहश्चानुवासितः ॥ ६६ ॥

सूत्रे हशोधनयुक्त्यैव वस्तिकर्म त्रिदोषजित् ।

ऋस्वया सूत्रे हपानस्य मात्रया योजितः समः ॥ ६७ ॥

मात्रावस्ति. स्मृतः सूत्रे हः

शीलनीयः सदा च सः ।

बालवृद्धाध्वभारस्त्रीव्यायामासक्तचिन्तकैः ॥ ६८ ॥

वातभग्नबलात्प्राग्निनृपेश्वरसुखात्मभिः ।

दोषघ्नो निष्परोहारो बल्य. सृष्टमलः सुखः ॥ ६९ ॥

वस्तौ रोगेषु नारीणां योनिगर्भाशयेषु च ।

द्वित्रास्थापनशुद्धेभ्यो विदध्याद् वस्तिमुत्तरम् ॥ ७० ॥

आतुराङ्गुलमानेन तन्नेत्रं द्वादशाङ्गुलम् ।

वृत्तं गोपुच्छवन्मूलमध्ययोः कृतकर्णिकम् ॥ ७१ ॥

सिद्धार्थकप्रवेशाय श्लक्ष्ण हेमादिसम्भवम् ।

कुन्दाश्वमारसुमनःपुष्पवृन्तोपमं दृढम् ॥ ७२ ॥

तस्य वस्तिर्मृदुलघुर्मात्रा शुक्तिर्विकल्पः वा ।

अथ सूताशितस्यास्य सूत्रे हवस्तिविधानतः ॥ ७३ ॥

ऋजोः सुखोपविष्टस्य पीठे जानुसने सृदौ ।

हृष्टे मेद्रे स्थिते चर्ज्जीं शनैः स्रोतोविशुद्धये ॥ ७४ ॥

सूक्ष्मां शलाकां प्रणयेत् तया शुद्धेऽनुसेवनीम् ।

आमेहनान्तं नेत्रं च निष्कम्पं गुदवत्ततः ॥ ७५ ॥

पीडितेऽन्तर्गते सू हे सू हवस्तिक्रमो हितः ।
 वस्थीननेन विधिना दद्यात् त्रींशतुरोऽपि वा ॥ ७६ ॥
 अनुवासनवत् शेष सर्वमेवास्य चिन्तयेत् ।
 स्त्रीणामार्त्तवकाले तु योनिर्गृह्णात्यपाहृतेः ॥ ७७ ॥
 विदधीत तदा तस्मादनृतावपि चात्यये ।
 योनिविभ्रं शशूलेषु योनिव्यापदसृग्दरे ॥ ७८ ॥
 नेत्रं दशाङ्गुलं मुद्गप्रवेशं चतुरङ्गुलम् ।
 अपत्यमार्गं योज्यं स्याद् द्व्यङ्गुलं मूत्रवर्ष्मनि ॥ ७९ ॥
 सूत्रकृच्छ्रविकारेषु बालानां त्वेकमङ्गुलम् ।
 प्रकुक्षो मध्यमा मात्रा बालानां शक्तिरेव तु ॥ ८० ॥
 उत्तानायाः शयानायाः सम्यक् सङ्कोच्य सक्थिनी ।
 ऊर्ध्वजान्वास्त्रिचतुरानहोरात्रेण योजयेत् ॥ ८१ ॥
 वस्तींस्त्रिरात्रमेवञ्च सू हेमात्रां विवर्द्धयेत् ।
 त्र्यहमेव च विश्रम्य प्रणिदध्यात् पुनस्तत्रहम् ॥ ८२ ॥
 पक्षाद्विरेको वमिते ततः पञ्चान्त्रिरूहणम् ।
 सद्यो निरूढश्चान्वास्यः सप्तरात्राद्विरेचितः ॥ ८३ ॥
 यथा कुसुम्भादियुतात् तोयात् रागं हरेत् पटः ।
 तथा द्रवीकृताद्देहाद् वस्त्रिर्निर्हरते मलान् ॥ ८४ ॥
 शाखागताः कोष्ठगताश्च रोगा समोर्ध्वसर्वावयवाङ्गजाश्च ।
 ये सन्ति तेषां न तु कश्चिदन्यो वायोः परं जन्मनि हेतुरस्ति ॥ ८५ ॥
 विट्श्लेष्मपित्तादिमलाचयानां विक्षेपसंहारकरः स यस्मात् ।
 तस्यातिवृद्धस्य शमाय नान्यद्वस्त्रेर्विना भेषजमस्ति किञ्चित् ८६ ॥
 तस्माच्चिकित्साहं इतिप्रदिष्टः कृत्स्ना चिकित्सापि च वस्त्रिकैः ।
 तथा निजागन्तुविकारकारी रक्तौषधत्वेन शिराव्यधोऽपि ॥ ८७ ॥

विंशोऽध्यायः ।

अथातो नस्यविधिमध्याय व्याख्यास्यामः ॥

ऊर्ध्वजत्रुविकारेषु विशेषान्नस्यमिध्यते ।

नासा हि शिरसो द्वारं तेन तद् व्याप्य हन्ति तान् ॥१॥

विरेचनं वृंहणं च शमनं च त्रिधापि तत् ।

विरेचनं शिर.शूलजाड्यस्यन्दगलामये ॥ २ ॥

शोफगण्डकृमिग्रन्थिकुष्ठापस्मारपीनसे ।

वृंहणं वातजे शूले सूर्यावर्त्ते स्वरक्षये ॥ ३ ॥

नासास्यशोषे वाक्सङ्गे कृच्छ्रबोधेऽववाहके ।

शमनं नीलिकाव्यङ्गकेशदोषाक्षिराजिषु ॥ ४ ॥

यथास्वं यौगिकैः स्रु हेर्यथास्त्र च प्रसाधितैः ।

कल्कक्वाथादिभिश्चाढ्यं मधुपट्टासवैरपि ॥ ५ ॥

वृंहणं धन्वमासोत्थरसासृक्खपुरैरपि ।

शमनं योजयेत् पूर्वेः क्षीरेण च जलेन च ॥ ६ ॥

मर्शश्च प्रतिमर्शश्च द्विधा स्रु होऽत्र मात्रया ।

कल्काद्यैरवपीडस्तु तीक्ष्णैर्मूर्धेविरेचनः ॥ ७ ॥

ध्यानं विरेचनश्चूर्णं

युञ्ज्यात् तं मुखवायुना ।

षडङ्गुलद्विमुखया नाद्या भेषजगर्भया ॥ ८ ॥

स हि भूरितरं दोषं चूर्णत्वादपकर्षति ।

प्रदेशिन्यङ्गुलीपर्वद्वयान्मग्नसमुद्धृतात् ॥ ९ ॥

यावत् पतत्यसौ विन्दुर्दशाष्टौ षट् क्रमेण ते ।

मर्शस्योक्तृष्टमध्याना मात्रास्ता एव च क्रमात् ॥१०॥

विन्दुद्वयोनाः कल्कादे-

र्योजयेन्न तु नावनम् ।

तोयमद्यगरसू हपीतानां पातुमिच्छताम् ॥ ११ ॥

भुक्तभक्तशिरःस्नातस्नातुकामस्रुतासृजाम् ।

नवपीनसवेगात्तं सूतिकाश्वासकासिनाम् ॥ १२ ॥

शुद्धानां दत्तवस्तीनां तथा नात्तं वदुर्दिने ।

अन्यत्रात्ययिकाद् व्याधे-

रथ नस्यं प्रयोजयेत् ॥ १३ ॥

प्रातः श्लेष्मणि मध्याह्ने पित्ते सायं निशीञ्चले ।

स्वस्थवृत्ते तु पूर्वाह्णे शरत्काष्ठवसन्तयोः ॥ १४ ॥

शीते मध्यन्दिने ग्रीष्मे सायं वर्षासु सातपे ।

वाताभिभूते शिरसि हिंसायामपतानके ॥ १५ ॥

मन्यास्तम्भे स्वरभ्रंशे सायं प्रातर्दिने दिने ।

एकाहान्तरमन्यत्र सप्ताहे च तदाचरेत् ॥ १६ ॥

सिग्धस्त्रिन्नोत्तमाङ्गस्य प्राक् कृतावश्यकस्य च ।

निवातशयनस्थस्य जत्रूर्ध्वं स्वेदयेत् पुनः ॥ १७ ॥

अथोत्तानर्जुदेहस्य पाणिपादे प्रसारिते ।

किञ्चिदुन्नतपादस्य किञ्चित् मूर्ध्नि नामिते ॥ १८ ॥

नासापुटं पिधायैकं पर्यायेण निषेचयेत् ।

उष्णाम्बुतप्तं भैषज्यं प्रनाद्या पिचुनाथवा ॥ १९ ॥

दत्ते पादतलस्कन्धहस्तकर्णादि मर्दयेत् ।

शनैरुच्छिद्य निष्ठीवेत् पार्श्वयोरुभयोस्ततः ॥ २० ॥

आभेषजक्षयादेवं द्विस्त्रिर्वा नस्यमाचरेत् ।

मूर्च्छायां शीततोयेन सिञ्चेत् परिहरन् शिरः ॥ २१ ॥

सूत्रं विरेचनस्थान्ते दद्याद्दोषाद्यपेक्षया ।

नस्थान्ते वाक्शतं तिष्ठेदुत्तानो

धारयेत् ततः ॥ २२ ॥

धूमं पीत्वा कफोष्णाम्बु कवलान् कण्ठशुद्धये ।

सम्यक् स्निग्धे सुखोच्छ्वासस्वप्नबोधान्नपाटवम् ॥ २३ ॥

रूचेऽक्षिस्तब्धता शोषो नासास्ये मूर्धशून्यता ।

सिद्धेऽतिकण्डूगुक्ताप्रसेकारुचिपीनसाः ॥ २४ ॥

सुविरिक्तेऽक्षिलघुतास्वरवक्तविशुद्धयः ।

दुर्विरिक्ते गदोद्रेकः क्षामतातिविरिचिते ॥ २५ ॥

प्रतिमर्शः क्षतक्षामबालवृद्धसुखात्मसु ।

प्रयोज्योऽकालवर्षेऽपि

न त्विष्टो दुष्टपीनसे ॥ २६ ॥

मद्यपीतेऽबलश्रोत्रे क्लमिदूषितमूर्धनि ।

उत्कृष्टोत्क्लिष्टदोषे च

हीनमात्रतया हि सः ॥ २७ ॥

निशाहभुक्तवान्ताहःस्वप्नाध्वश्चमरतसाम् ।

शिरोऽभ्यञ्जनगण्डूषप्रस्नावाञ्जनवर्चसाम् ॥ २८ ॥

दन्तकाष्ठस्य हासस्य योज्योऽन्तेःसौ द्विविन्दुकः ।

पञ्चसु स्रोतसां शुद्धिः क्लमनाशस्त्रिषु क्रमात् ॥ २९ ॥

दृग्बलं पञ्चसु ततो दन्तद्राव्यं मरुच्छमः ।

न नस्यमूनसप्तान्दे नातीताशीतिवत्सरे ॥ ३० ॥

न चोनाष्टादशे धूमः कवलो नोनपञ्चमे ।

न शुद्धिरूनदशमे न चातिक्रान्तसप्ततौ ॥ ३१ ॥

आजन्ममरणं शस्तः प्रतिमर्शस्तु वस्तिवत् ।

मर्शवच्च गुणान् कुर्यात् स हि नित्योपसेवनात् ॥ ३२ ॥

न चात्र यन्त्रणा नापि व्यापङ्गो मर्शवद्भयम् ।

तैलमेव च नस्यार्थे नित्याभ्यासेन शस्यते ॥ ३३ ॥

शिरसः श्लेष्मधामत्वात् स्नेहाः स्वस्थस्य नेतरे ।

आशुक्चिरकारित्वं गुणोत्कर्षापकृष्टता ॥ ३४ ॥

मर्शे च प्रतिमर्शे च विशेषो न भवेद् यदि ।

को मर्शं सपरीहारं सापदं च भजेत्ततः ॥ ३५ ॥
 अच्छपानविकाराख्यौ कुटीवातातपस्थितौ ।
 अन्वासमात्रावस्ती च तद्ददेव च निर्दिशेत् ॥ ३६ ॥
 जीवन्ती जलदेवदारुजलदत्वक्सेव्यगोपीहिमं
 दावीत्वङ्गधुकप्लवागुरुवरापुण्ड्राह्वविल्वोत्पलम् ।
 धावन्यौ सुरभिः स्थिरे क्लमिहरं पत्रं त्रुटिं रेणुकं
 किञ्चल्कं कमलाह्वयं शतगुणे दिव्येऽभसि क्वाथयेत् ॥ ३७ ॥
 तैलाद्रसं दशगुण परिशेष्य तेन
 तैलं पचेच्च सलिलेन दशैव वारान् ।
 पाके क्षिपेच्च दशमे सममाजदुग्ध
 नस्यं महागुणमुग्रन्त्यणुतैलमेतत् ॥ ३८ ॥
 घनोन्नतप्रसन्नत्वक्स्कन्धग्रीवास्यवक्षसः ।
 दृढेन्द्रियास्त्वपलिता भवेयुर्नस्यशीलिनः ॥ ३९ ॥

एकविंशतितमोऽध्यायः ।

अथातो धूमपानविधिमध्यायं व्याख्यास्यामः ॥
 जत्रूर्ध्वं कफवातोत्थविकाराणामजन्मने ।
 उच्छेदाय च जातानां पिबेद्भूम सदात्मवान् ॥ १ ॥
 स्निग्धो मध्यः स तीक्ष्णश्च वाते वातकफे कफे ।
 योज्यः

न रक्तपित्तार्त्तिविरिक्तोदरमेहिषु ॥ २ ॥
 तिमिरोर्ध्वानिलाध्मानरोहिणीदत्तर्वास्तषु ।
 मल्लमद्यदधिक्षीरक्षौद्रस्नेहविषाशिषु ॥ ३ ॥
 शिरस्यभिहते प्राणुरोगे जागरिते निशि ।
 रक्तपित्तान्म्यवाधिर्यद्वृणु चूर्णमदमोहकत् ॥ ४ ॥

धूमोऽकालेऽतिपीतो वा

तत्र शीतो विधिर्हितः ।

क्षुतजृम्भितविण्मूत्रस्त्रीसेवाशस्त्रकर्मणाम् ॥ ५ ॥

हासस्य दन्तकाष्ठस्य धूममन्ते पिबेन् सृदुम् ।

कालेष्वेषु निशाहारनावनान्ते च मध्यमम् ॥ ६ ॥

निद्रानस्याञ्जनस्नानच्छर्दिदान्ते विरेचनम् ।

वस्तिनेत्रसमद्रव्य त्रिकोशं कारयेत् ऋजु ॥ ७ ॥

मूलाग्रेऽङ्गुष्ठकोलास्थिप्रवेशं धूमनेत्रकम् ।

तीक्ष्णस्नेहनमध्येषु त्रीणि चत्वारि पञ्च च ॥ ८ ॥

अङ्गुलानां क्रमात् पातु प्रमाणेनाष्टकानि तत् ।

ऋजूपविष्टस्तच्चेता विवृतास्यस्त्रिपर्ययम् ॥ ९ ॥

पिधाय छिद्रमेकैकं धूमं नासिकया पिबेत् ।

प्राक् पिबेन्नासयोत्क्षिष्टे दोषे घ्राणशिरोगते ॥ १० ॥

उत्क्लेशनार्थं वक्त्रेण विपरीतं तु कण्ठगे ।

मुखेनैव वमेद्भूम नासया दृग्विघातकत् ॥ ११ ॥

आक्षेपमोक्षैः पातव्यो धूमस्तु त्रिस्त्रिभिस्त्रिभिः ।

अङ्गः पिबेत् सकृत् स्निग्ध द्विर्मध्यं शोधनं परम् ॥ १२ ॥

त्रिञ्चतुर्वा

सृदौ तत्र द्रव्याण्यगुरुगुग्गुलुः ।

मुस्तस्थीणेषुशैलेयनलदोशीरबालकम् ॥ १३ ॥

वराङ्गकौन्तीमधुकविल्बमज्जैलवालुकम् ।

श्रीविष्टकं सर्जरसो ध्यामकं मदनं प्लवम् ॥ १४ ॥

शङ्खकी कुङ्कुमं माषा यवाः कुन्दुरकं तिलाः ।

स्नेहः फलानां साराणां मेदोमज्जावसाष्टतम् ॥ १५ ॥

शमने शङ्खकी लाक्षा पृथ्वीका कमलोत्पलम् ।

न्यग्रोधोदुस्वराश्वत्थप्लक्षरोध्रत्वचः सिता ॥ १६ ॥

यष्टी मधुः सुवर्णत्वक् पद्मकं रक्तयष्टिका ।

गन्धाश्चाकुष्ठतगराः

तीक्ष्णे ज्योतिष्मती निशा ॥ १७ ॥

दशमूलमनोह्वालं लाक्षा श्वेता फलत्रयम् ।

गन्धद्रव्याणि तीक्ष्णानि गणो मूर्ध्वविरेचनः ॥ १८ ॥

जले स्थितामहोरात्रमिषीका द्वादशाङ्गुलाम् ।

पिट्टैर्धूमौषधैरेवं पञ्चकृत्वः प्रलेपयेत् ॥ १९ ॥

वर्तिरङ्गुष्ठवत् स्थूला यवमध्या यथा भवेत् ।

छायाशुष्कां विगर्भां तां स्नेहाभ्यक्तां यथायथम् ॥ २० ॥

धूमनेत्रार्पितां पातुमग्निप्लुष्टां प्रयोजयेत् ।

शरावसम्पुटच्छिद्रे नाडीं न्यस्य दशाङ्गुलाम् ।

अष्टाङ्गुलां वा वक्त्रेण कासवान् धूममापिबेत् ॥ २१ ॥

कासः श्वासः पीनसो विस्वरत्वं पूतिर्गन्धः पाण्डुता केशदोषः ।

कर्णास्याक्षिस्रावकण्डूर्तिजाड्यं तन्द्रा हिष्मा धूमपं न स्पृशन्ति २२

द्वाविंशतितमोऽध्यायः ।

अथातो गण्डूषादिविधिमध्यायं व्याख्यास्यामः ॥

चतुष्प्रकारो गण्डूषः स्निग्धः शमनशोधनौ ।

रोषणञ्च

त्रयस्त्रय त्रिषु योज्याश्चलादिषु ॥ १ ॥

अन्यो ब्रण्णः

स्निग्धोऽत्र स्वाह्मपटुसाधितैः ।

स्नेहैः

संशमनस्तिक्तकषायमधुरौषधैः ॥ २ ॥

शोधनस्तिक्तकटुस्त्रपटूणैः

रोषणः पुनः ।

कषायतिक्तकै-

सूत्र स्नेहः क्षीरं मधूदकम् ॥ ३ ॥

शुक्तं मद्यं रसो मूत्रं धान्यान्त्र च यथायथम् ।

कल्कैर्युक्तं विपक्वं वा यथास्पर्शं प्रयोजयेत् ॥ ४ ॥

दन्तहर्षे दन्तचाले मुखरोगे च वातिके ।

सुखोष्णमथवा शीतं तिलकल्कोदकं हितम् ॥ ५ ॥

गण्डूषधारणे नित्यं तैलं मांसरसोऽथवा ।

जषादाहान्विते प्राके क्षते वागन्तुसम्भवे ॥ ६ ॥

विषक्षाराग्निदग्धे च सर्पिर्धार्थ्यं प्रयोऽथवा ।

वैशद्य जनयत्यास्ये सन्दधाति सुखत्रणान् ॥ ७ ॥

दाहदृष्ट्याप्रशमनं मधुगण्डूषधारणम् ।

धान्यान्त्रमास्यवैरस्यमलदौर्गन्ध्यनाशनम् ॥ ८ ॥

तदेवालवण शीत सुखशीषहरं परम् ।

आशु क्षाराम्बुगण्डूषो भिनत्ति श्लेष्मणश्चयम् ॥ ९ ॥

सुखोष्णोदकगण्डूषैर्जायते वक्त्रलाघवम् ।

निवाते सातपे खिन्नमृदितस्कन्धकन्धर' ॥ १० ॥

गण्डूषमपिबन् किञ्चिदुन्नतास्यो विधारयेत् ।

कफपूर्णास्यता यावत् स्रवद्घ्राणाक्षताथवा ।

असञ्चार्य्यो मुखे पूर्णे गण्डूषः कवलोऽन्यथा ॥ ११ ॥

मन्या शिरःकर्णमुखाक्षिरोगाः प्रसेककण्ठामयवक्त्रशीषाः ।

हृत्तासतन्द्रारुचिपीनसाश्च साध्या विशेषाक्त्वलग्रहेण ॥ १२ ॥

कल्को रसक्रिया चूर्णस्त्रिविधं प्रतिसारणम् ।

युञ्ज्यात् तत् कफरोगेषु गण्डूषविहितौषधैः ॥ १३ ॥

सुखालेपस्त्रिधा दोषविषहा वर्णकृच्च सः ।

उष्णो वातकफे शस्तः श्लेषेऽप्यर्थशीतलः ॥ १४ ॥

त्रिप्रमाणश्चतुर्भागत्रिभागार्द्धाङ्गुलोन्नतिः ।

अशुष्कस्य स्थितिस्तस्य शुष्को दूषयति छविम् ॥ १५ ॥

तमाद्रयित्वापनयेत् तदन्तेऽभ्यङ्गमाचरेत् ।

विवर्जयेद् दिवास्वप्नभाष्याग्न्यातपशुक्क्रुधः ॥ १६ ॥

न योज्यः पीनसेऽजीर्णे दत्तनस्ये हनुग्रहे ।

अरोचके जागरिते

स च हन्ति सुयोजितः ॥ १७ ॥

अकालपलितव्यङ्गवलीतिमिरनीलिकाः ।

कोलमज्जावृषान्मूलं शावरं गौरसर्षपाः ॥ १८ ॥

सिंहीमूलं तिलाः कृष्णा दावीं त्वङ्निस्तुषा यवाः ॥

दर्भमूलहिमोशीरशिरीषमिशितण्डुलाः ॥ १९ ॥

कुमुदोत्पलकल्हारदूर्वामधुकचन्दनम् ।

कालीयकतिलोशीरमांसीतगरपद्मकम् ॥ २० ॥

तालीसगुन्द्रापुण्ड्राह्वयष्टीकाशनतागुरुः ।

इत्यर्द्धार्द्धोदिता लेपा हेमन्तादिषु षट् स्मृताः ॥ २१ ॥

मुखालेपनशीलानां दृढं भवति दर्शनम् ।

वदनं चापरिक्लानं श्लक्ष्णं तामरसोपमम् ॥ २२ ॥

अभ्यङ्गसेकपिचवो वस्तिञ्चेति चतुर्विधम् ।

मूर्द्धतैलं

बहुगुणं तद्विद्यादुत्तरोत्तरम् ॥ २३ ॥

तत्राभ्यङ्गः प्रयोक्तव्यो रौच्यकण्डूमलादिषु ।

अरूषिकाशिरस्तीददाहपाकत्रणेषु तु ॥ २४ ॥

परिषेकः

पिचुः केशशातस्सुटनधूपने ।

नेत्रस्तम्भे च

वस्तिस्तु प्रसुष्यर्दितजागरे ॥ २५ ॥

नाशास्यशोषे तिमिरे शिरोरोगे च दारुणे ।

विधिस्तस्य निषस्त्रस्य पीठे जानुसमे ऋदौ ॥ २६ ॥
 शुद्धाक्तस्त्रिन्नदेहस्य दिनान्ते गव्यमाहिषम् ।
 द्वादशाङ्गुलविस्तीर्णं चर्मपट्टं शिरसमम् ॥ २७ ॥
 आकर्णवन्धनस्थानं ललाटे वस्त्रवेष्टिते ।
 चैलवेणिकया बद्धा माषकल्केन लेपयेत् ॥ २८ ॥
 ततो यथाव्याधि शृतं मूत्रं ह्येव कोष्णे निषेचयेत् ।
 ऊर्ध्वं केशभुवो यावद् द्वादशङ्गुल

धारयेच्च तम् ॥ २९ ॥

आवहानासिकोत्कृते दादु

दशाष्टौ षट् चलादिषु ।

मात्रासहस्राख्य-

ऽरुजे त्वेकं

स्कन्वादि मर्दयेत् ॥ ३० ॥

मुक्तमूत्रे हस्य

परमं सप्ताहं तस्य सेवनम् ।

धारयेत् पूरणं कर्णं कर्णमूलं विमर्दयन् ॥ ३१ ॥

रुजः स्यान्मार्दवं यावन्मात्राशतमवेदने ।

यावत् पर्येति हस्ताग्रं दक्षिणं जानुमण्डलम् ॥ ३२ ॥

निमेषोन्मेषकालेन समं मात्रा तु सा स्मृता ।

कचसदनसितत्वपिञ्जरत्व परिफुटन शिरसः समीररोगान् ।

जयति जनयतीन्द्रियप्रसादं स्वरहनुमूर्ध्वबलं च मूर्ध्वतैलम् ॥ ३३ ॥

त्रयोविंशतितमोऽध्यायः ।

अथात आञ्चोतनाञ्जनविधिमध्यायं व्याख्यास्यामः ॥

मर्वेषामक्षिरोगाणामादावाञ्चोतनं हितम् ।

रुक्तोदकण्डूघर्षाशुदाहरोगनिवर्हणम् ॥ १ ॥

च्छ्णां वाते कफे कोष्णं तच्छीत रक्तपित्तयोः ।
 निवातस्थस्य वामेन पाणिनोन्मील्य लोचनम् ॥ २ ॥
 शक्त्या प्रलम्बयान्धेन पिचुवर्त्या कनीनिके ।
 दश द्वादश वा विन्दून् द्वाङ्गुलादवसेचयेत् ॥ ३ ॥
 ततः प्रमृज्य सृदुना चैलेन कफवातयोः ।
 अन्येन कोष्णपानीयप्लुतेन स्वेदयेन्मृदु ॥ ४ ॥
 अत्युष्णतीक्ष्ण रुग्ं रागदृङ्नाशयाक्षिसेचनम् ।
 अतिशीतं तु कुरुते निस्तोदस्तम्भवेदनाः ॥ ५ ॥
 कषायवर्त्मतां घर्षं कृच्छ्रादुन्मेषण बहु ।
 विकारद्विद्विमत्यल्य संरक्षमपरिस्तुतम् ॥ ६ ॥
 मत्वा सन्धिशिरोव्राणमुखस्रोतांसि भेषजम् ।
 ऊर्ध्वगान्त्रयने न्यस्तमपवर्त्तयते मलान् ॥ ७ ॥
 अथाञ्जनं शुद्धतनोर्नेत्रमात्राश्रये मले ।
 पक्कलिङ्गेऽल्यशोफातिकण्डूपैच्छिल्यलक्षिते ॥ ८ ॥
 मन्दघर्षाश्वुरोगेऽक्षिण प्रयोज्यं घनदूषिके ।
 आर्त्तं पित्तकफासृग्भिर्मारुतेन विशेषतः ॥ ९ ॥
 लेखनं रोपणं दृष्टिप्रसादनमिति त्रिधा ।

अञ्जन

लेखन तत्र कषायास्त्रपटूषणैः ॥ १० ॥

रोपणं तित्तकैर्द्रव्यैः

स्वादुशीतैः प्रसादनम् ।

दशाङ्गुला तनुर्मध्ये शलाका मुकुलानना ॥ ११ ॥

प्रशस्ता लेखने ताम्बी रोपणे काललोहजा ।

अङ्गुली च सुवर्णीत्या रूप्यजा च प्रसादने ॥ १२ ॥

धिण्डो रसक्रिया चूर्णस्त्रिधैवाञ्जनकल्पना ।

गुरौ मध्ये लघौ दोषे ताः क्रमेण प्रयोजयेत् ॥ १३ ॥

हरेणुमात्रं पिण्डस्य वेक्ष्यमात्रा रसक्रिया ।

तीक्ष्णस्य द्विगुण तस्य मृदुन-

ञ्चूर्णितस्य च ॥ १४ ॥

हे शलाके तु तीक्ष्णस्य तिस्रः स्युरितरस्य च ।

निशि स्वप्ने न मध्याह्ने पानान्नोष्णगभस्तिभिः ॥१५॥

अक्षिरोगाय दोषाः स्युर्वर्द्धितोत्पीडितद्रुताः ।

प्रातःसायं च तच्छान्द्यैः व्यभ्रोऽर्केऽतोऽञ्जयेत् सदा ॥१६॥

वदन्यथे तु न दिवा प्रयोज्य तीक्ष्णमञ्जनम् ।

विरिकदुर्बल चक्षुरादित्यं प्राप्य सोदति ॥ १७ ॥

सप्नेन रात्रौ कालस्य सौम्यत्वेन च तर्पिता ।

शीतसात्मग्राह्याग्नेयी स्थिरतां लभते पुनः ॥ १८ ॥

अत्युद्विक्ते बलासे तु लेखनीयेऽथवा गदे ।

काममङ्गप्रपि नात्युष्णे तीक्ष्णमक्षिण प्रयोजयेत् ॥१९॥

अश्मनो जन्म लोहस्य तत एव च तीक्ष्णता ।

उपघातोऽपि तेनैव तथा नेत्रस्य तेजसः ॥ २० ॥

न रात्रावपि शीतेऽति नेत्रे तीक्ष्णमञ्जनं हितम् ।

दोषमस्राध्वयत् स्तम्भकण्डूजाड्यादिकारि तत् ॥ २१ ॥

नाञ्जयेद्भीतवमितविरिक्ताशितवेगिते ।

ऋद्धञ्चरिततान्ताक्षिशिरोरुक्शोकजागरे ॥ २२ ॥

अदृष्टेऽर्के शिरःस्नाते पीतयोर्धूममद्ययोः ।

अजीर्णेऽग्न्यर्कसन्तप्ते दिवा सुप्ते पिपासिते ॥ २३ ॥

अतितीक्ष्णमृदुस्तोकबह्वच्छघनकर्कशम् ।

अत्यर्थशीतल तप्तमञ्जनं नावचारयेत् ॥ २४ ॥

अथानुन्मीलयन् दृष्टिमन्तः सञ्चारयेत् शनैः ।

अञ्जिते वर्त्मनी किञ्चित् चालयेच्चैवमञ्जनम् ॥ २५ ॥

तीक्ष्णं व्याप्नोति सहसा न चोन्मेषनिमेषणम् ।

निष्पीडनं च वर्त्मभ्यां चालनं वा समाचरेत् ॥ २६ ॥
 अपेतौषधसरम्भ निर्वृतं नयनं यदा ।
 व्याधिदोषर्तुयोग्याभिरङ्गिः प्रक्षालयेत् तदा ॥ २७ ॥
 दक्षिणाङ्गुष्ठकेनाच्चि ततो वामं सवाससा ।
 ऊर्ध्ववर्त्मनि सगृह्य शोध्य वामेन चैतरत् ॥ २८ ॥
 वर्त्मप्राप्ताञ्जनाद् दोषो रोगान् कुर्यादतोऽन्यथा ।
 कण्डूजाड्येऽञ्जनं तीक्ष्ण धूमं वा योजयेत् पुनः ।
 तीक्ष्णाञ्जनाभितप्ते तु पूर्णं प्रत्यञ्जनं हितम् ॥ २९ ॥

चतुर्विंशतितमोऽध्यायः ।

अथातस्तर्पणपुटपाकविधिमध्यायं व्याख्यास्यामः ॥
 नयने ताम्यति स्तब्धे शुष्के रूचेऽभिघातिते ।
 वातपित्तातुरे जिह्वे शीर्णपक्ष्माविलेक्षणे ॥ १ ॥
 कृच्छ्रोन्मीलशिराहर्षशिरोत्पाततमोऽर्जुनैः ।
 स्यन्दमन्यान्यतो वातवातपर्य्यायशुक्रकैः ॥ २ ॥
 आतुरे शान्तरागाशुशूलसंरम्भदूषिके ।
 निवाते तर्पणं योज्य शुद्धयोर्मूर्द्धकाययोः ॥ ३ ॥
 काले साधारणे प्रातः सायं चोत्तानशायिनः ।
 यवमाषमयीं पालीं नेत्रकोशाद् बहिः समाम् ॥ ४ ॥
 इन्द्रुलोच्चां दृढां कृत्वा यथास्वं सिद्धमावपेत् ।
 सर्पिर्निर्मोलिते नेत्रे तप्ताम्बुप्रविलापितम् ॥ ५ ॥
 नक्ताभ्यवाततिमिरकृच्छ्रबोधादिके वसाम् ।
 आपक्ष्माग्रा-

दयोन्मेषं शनकैस्तस्य कुर्वतः ॥ ६ ॥

मात्रां विगणयेत् तत्र वर्त्मसन्धिसितासिते ।

दृष्टौ च क्रमशो व्याधौ शतं त्रीणि च पञ्च च ॥ ७ ॥

शतानि सप्त चाष्टौ च दश मन्ये दशानिले ।
 पित्ते षट् स्वस्थवृत्ते च बलासे पञ्च धारयेत् ॥ ८ ॥
 कृत्वापाङ्गे ततो हारं सूत्रं पात्रे तु गालयेत् ।
 पिबेच्च धूमं नेत्रेण व्योमरूपं च भास्वरम् ॥ ९ ॥
 इत्थं प्रतिदिन वायौ पित्ते त्वेकान्तरं कफे ।
 स्वस्थे च द्वान्तरं दद्यादाढ्ये रिति योजयेत् ॥ १० ॥
 प्रकाशक्षमता स्वास्थ्य विशद लघु लोचनम् ।
 दृष्टे विपर्ययोऽदृष्टेऽतिदृष्टे श्लेष्मजा रुजः ॥ ११ ॥
 सूत्रं हपोता तनुरिव क्लान्ता दृष्टिर्हि सीदति ।
 तर्पणानन्तर तस्माद् दृग्बलाधानकारिणम् ॥ १२ ॥
 पुटपाकं प्रयुञ्जीत पूर्वोक्तेष्वेव यक्ष्मसु ।
 स वाते सूत्रेणः श्लेष्मसहिते लेखनो हितः ॥ १३ ॥
 दृग्दौर्बल्येऽनिले पित्ते रक्ते स्वस्थे प्रसादनः ।
 भूशयप्रसहानूपमेदोमज्जावसामिषैः ॥ १४ ॥
 सूत्रेण पयसा पिष्टैर्जीवनीयैश्च कल्पयेत् ।
 मृगपक्षियक्ष्मन्मांसमुक्तायस्ताम्रसैन्धवैः ॥ १५ ॥
 स्रोतो जशङ्गफेनालेर्लेखन मस्तुकल्पितैः ।
 मृगपक्षियक्ष्मन्मज्जावसान्द्रहृदयामिषैः ॥ १६ ॥
 मधुरैः सष्टैस्तान्यक्षीरपिष्टैः प्रसादनम् ।
 विल्वमात्रं पृथक् पिण्डं मांसभेषजकल्कयोः ॥ १७ ॥
 चरुबूकवटाभोजपत्रैः सूत्रादिषु क्रमात् ।
 वैष्टायत्वा मृदालिप्तं धवधन्वनगोमयैः ॥ १८ ॥
 पचेत् प्रदीप्तैरग्न्याभं पक्क निष्पोष्य तद्रसम् ।
 नेत्रे तर्पणवत् युञ्ज्यात्
 शतं द्वे त्रीणि धारयेत् ॥ १९ ॥
 लेखनसूत्रेणान्येषु

पूर्वीं कोण्णौ हिमोऽपरः ।

धूमपोऽन्ते तयोरेव

योगास्तत्र च त्स्मिवत् ॥ २० ॥

तर्पणं पुटपाकञ्च नस्यानर्हे न योजयेत् ।

यावन्यहानि युञ्जीत द्विस्ततो हितभाग् भवेत् ।

मालतीमल्लिकापुष्पैर्वद्वाचो निवसेन्निशि ॥ २१ ॥

सर्वात्मना नेत्रबलाय यत्नं कुर्वीत नस्याञ्जनतर्पणाद्यैः ।

दृष्टिश्च नष्टा विविधं जगच्च तमोमयं जायत एकरूपम् ॥ २२ ॥

पञ्चविंशतितमोऽध्यायः ।

अथातो यन्त्रविधिमध्यायं व्याख्यास्यामः ॥

नानाविधानां शल्यानां नानादेशप्रवाधिनाम् ।

आहर्तुमभ्युपायो यस्तद् यन्त्रं यच्च दर्शने ॥ १ ॥

अर्शाभगन्दरादीनां शस्त्रक्षाराग्नियोजने ।

शेषाङ्गपरिरक्षायां तथा वस्त्यादि कर्मणि ॥ २ ॥

घटिकालाबुशृङ्गञ्च जाम्बवोष्ठादिकानि च ।

अनेकरूपकार्याणि यन्त्राणि विविधान्यतः ॥ ३ ॥

विकल्पप्र कल्पयेद् बुद्ध्या

यथा स्थूलन्तु वक्ष्यते ।

तुल्यानि कङ्कसिंहर्चकाकादिमृगपक्षिणाम् ॥ ४ ॥

मुखैर्मुखानि यन्त्राणां कुर्यात्तत्संज्ञकानि च ।

अष्टादशाङ्गुलायामान्यायसानि च भूरिशः ॥ ५ ॥

मसूराकारपर्यन्तैः कण्ठे बह्वानि कीलकैः ।

विद्यात् स्वस्तिकयन्त्राणि मूलेऽङ्गुशनतानि च ॥ ६ ॥

तैर्दृढैरस्थिसंलग्नशल्याहरणमिष्यते ।

कीलबद्धविमुक्ताग्री सन्दंशौ षोडशाङ्गुलौ ॥ ७ ॥

त्वक्शिरास्नायुपिशितलग्नशल्यापकर्षणौ ।
 षडङ्गुलोऽन्यो हरणे सूक्ष्मशल्कोपपद्मशाम् ॥ ८ ॥
 मुञ्चण्डीसूक्ष्मदन्तर्जुमूले रुचकभूषणा ।
 यन्भीरव्रश्मांसानां मर्मणः शोषितस्य च ॥ ९ ॥
 हे द्वादशाङ्गुले मत्स्यतालवद् द्वैकतालके ।
 तालयन्त्रे स्मृते कर्णनाडीशल्यापहारिणी ॥ १० ॥
 नाडीयन्त्राणि शुषिराण्येकानेव मुखानि च ।
 स्रोतोगतानां शल्यानामामयानाञ्च दर्शने ॥ ११ ॥
 क्रियाणां सुकरत्वाय कुर्यादाचूषणाय च ।
 तद्विस्तारपरीक्षाहर्द्वैर्घ्यं स्रोतोऽनुरोधतः ॥ १२ ॥
 दशाङ्गुलाद्द्विनाहान्तःकण्ठशल्यावलोकने ।
 नाडी

पञ्चमुखच्छिद्रा चतुष्कर्णस्य सग्रहे ॥ १३ ॥
 वारङ्गस्य द्विकर्णस्य त्रिच्छिद्रा तत्प्रमाणतः ।
 वारङ्गकर्णसंस्थानानाहर्द्वैर्घ्यानुरोधतः ॥ १४ ॥
 नाडीरेवंविधाश्चान्या द्रष्टुं शल्यानि कारयेत् ।
 पद्मकर्णिकया मूर्ध्नि सदृशी द्वादशाङ्गुला ॥ १५ ॥
 चतुर्थसुषिरा नाडी शल्यनिर्घातिनी मता ।
 अर्शसा गोस्तनाकारं यन्त्रकं चतुरङ्गुलम् ॥ १६ ॥
 नाहे पञ्चाङ्गुल पुंसां प्रमदानां षडङ्गुलम् ।
 द्विच्छिद्रं दर्शने व्याधेरेकच्छिद्रन्तु कर्मणि ॥ १७ ॥
 मध्येऽस्य त्र्यङ्गुलं छिद्रमङ्गुलोदरविस्तृतम् ।
 अर्द्धाङ्गुलोच्छितोद्वत्तकर्णिकन्तु तदूर्ध्वतः ॥ १८ ॥
 शम्याख्यं तादृगच्छिद्रं यन्त्रमर्शःप्रपीडनम् ।
 सर्वथापनयेदोष्ठं छिद्रादूर्ध्वं भगन्दरे ॥ १९ ॥
 प्राणार्बुदांशसामेकच्छिद्रां नाद्याङ्गुलद्वया ।

प्रदेशिनीपरीणाहा स्याद् भगन्दरयन्त्रवत् ॥ २० ॥
 अङ्गुलित्वाणकं दान्तं वार्त्तं वा चतुरङ्गुलम् ।
 द्विच्छिद्रं गोस्तनाकारं तद्वक्त्रविद्वती सुखम् ॥ २१ ॥
 योनित्रणेषणं मध्ये सुधिरं षोडशाङ्गुलम् ।
 मुद्राबद्ध चतुर्भित्तमञ्जोजमुकुलाननम् ॥ २२ ॥
 चतुःशलाकमाक्रान्तं मूले तद्विकसेन्मुखे ।
 यन्त्रे नाडीत्रणाभ्यङ्गक्षालनाय षडङ्गुले ॥ २३ ॥
 वस्तियन्त्राकृती मूले मुखेऽङ्गुष्ठकलायखे ।
 अग्रतोऽकर्णिके मूले निबद्धमृदुचर्मणी ॥ २४ ॥
 द्विद्वारा नलिका पिच्छनलिका वीदकोदरे ।
 धूमवस्त्र्यादियन्त्राणि निर्दिष्टानि यथायथम् ॥ २५ ॥
 त्र्यङ्गुलास्यं भवेच्छिद्रं चूषणेऽष्टादशाङ्गुलम् ।
 अग्रे सिद्धार्थकच्छिद्रं सुनद्धं चूचुकाकृति ॥ २६ ॥
 स्याद् द्वादशाङ्गुलोऽलावुर्नाहे त्वष्टादशाङ्गुलः ।
 चतुस्यङ्गुलवृत्तास्यो दीप्तोऽन्तःश्लेष्मरक्तहृत् ॥ २७ ॥
 तद्वद् घटो हिता गुल्मविलयोन्नमने च सा ।
 शलाकाख्यानि यन्त्राणि नानाकर्माकृतीनि च ॥ २८ ॥
 यथायोगप्रमाणानि

तेषामेषणकर्मणी ।

उभे गण्डूपदमुखे

स्रोतोभ्यः शल्यहारिणी ॥ २९ ॥

मसूरदलवक्त्रो द्वे स्यातामष्टनवाङ्गुले ।

शङ्खवः षट्

उभौ तेषां षोडशद्वादशाङ्गुली ॥ ३० ॥

व्यूहनेऽहिफणावक्त्रौ

द्वौ दशद्वादशाङ्गुली ।

चालने शरपुद्गास्यौ

आहार्ये वडिशक्तौ ॥ ३१ ॥

नतोऽग्रे शङ्कुना तुल्यो गर्भशङ्कुरिति स्मृतः ।

अष्टाङ्गुलायतस्तेन मूढगर्भं हरित् स्त्रियाः ॥ ३२ ॥

अशमर्य्यहिरणे सर्पफणावद्वक्तमग्रतः ।

शरपुङ्गुमुखं दन्तपातनं चतुरङ्गुलम् ॥ ३३ ॥

कार्पासविहितोष्णीषाः शलाकाः षट् प्रमार्जने ।

पायावासन्नदूरार्थे द्वे दशद्वादशाङ्गुले ॥ ३४ ॥

द्वे षट्सप्ताङ्गुले घ्राणे द्वे कर्णेऽष्टनवाङ्गुले ।

कर्णशोधनमश्वत्थपत्रप्रान्तं सुवाननम् ॥ ३५ ॥

शलाकाजाम्बवोष्ठानां क्षारेऽग्नौ च पृथक् त्रयम् ।

युञ्ज्यात् स्थूलाणुदीर्घाणां

शलाकामन्त्रवर्धनि ॥ ३६ ॥

मध्योर्ध्ववृत्तदण्डां च मूले चार्धेन्दुसन्निभाम् ।

कोलास्थिदलतुल्यास्या नासार्शोऽर्बुददाहकृत् ॥ ३७ ॥

अष्टाङ्गुला निम्नमुखास्तिस्रः क्षारीषधक्रमे ।

कनीनोमध्यमानामिनखमानसमैर्मुखैः ॥ ३८ ॥

स्वंस्वमुक्तानि यन्त्राणि मेदृशुद्धयञ्जनादिषु ।

अनुयन्त्राण्यस्क्रान्तरज्जुवस्त्राशममुद्गराः ॥ ३९ ॥

बध्नान्तजिह्वाबालाश्च शाखानखमुखद्विजाः ।

कालः पाकः करः पादो भयं हर्षश्च तत्क्रियाः ।

उपायवित् प्रविभजेदालोच्य निपुणं धिया ॥ ४० ॥

निर्घातनोन्मथनपूरणमार्गशुद्धि-

सव्यूहनाहरणबन्धनपीडनानि ।

आचूषणोन्नमननामनचालभङ्ग-

व्यावर्तनर्जुकरणानि च यन्त्रकर्म ॥ ४१ ॥

निवर्त्तते साध्ववगाहते च
 ग्राह्यं गृहीत्वोद्धरते च यस्मात् ।
 यन्त्वेष्वतः कङ्कमुखं प्रधानं
 स्थानेषु सर्वेष्वधिकारि यच्च ॥ ४२ ॥

षड्विंशतितमोऽध्यायः ।

अथातः शस्त्रविधिमध्याय व्याख्यास्यामः ।
 षड्विंशतिः सुकर्मारैर्घटितानि यथाविधि ।
 शस्त्राणि रोमवाहीनि बाहुल्ये नाङ्गुलानि षट् ॥ १ ॥
 सुरूपाणि सुधाराणि सुग्रहाणि च कारयेत् ।
 अकरालानि सुध्मातसुतीक्ष्णावर्त्तितेऽयसि ॥ २ ॥
 समाहितमुखाग्राणि नीलाभोजच्छवीनि च ।
 नामानुगतरूपाणि सदा सन्निहितानि च ॥ ३ ॥
 खोन्मानार्द्धचतुर्थांशफलान्येकैकशोऽपि च ।
 प्रायो द्वित्राणि युञ्जीत तानि स्थानविशेषतः ॥ ४ ॥
 मण्डलाग्रं फले तेषां तर्जन्यन्तर्नखाकृति ।
 लेखने छेदने योज्यं पोथकीशुण्डिकादिषु ॥ ५ ॥
 वृद्धिपत्रं क्षुराकारं छेदभेदनपाटने ।
 ऋज्वग्रमुन्नते शोफे गभीरे च तदन्यथा ॥ ६ ॥
 नताग्रं पृष्ठतो

दीर्घङ्गस्वक्त्रं यथाशयम् ।

उत्पलाध्यर्द्धधारास्ये छेदने भेदने

तथा ॥ ७ ॥

सर्पास्य घ्राणकर्णाश्र्मच्छेदनेऽर्द्धाङ्गुलं फले ।

गतेरन्वेषणे स्रक्षया गण्डूपदमुखैषिणी ॥ ८ ॥

भेदनार्थेऽपरा सूचीमुखा मूलनिविष्टा ।

वैतसव्यधने

स्नाय्ये शरार्यास्यं त्रिकूर्चके ॥ ९ ॥

कुशाटा वदने स्नाय्ये द्व्यङ्गुल स्यात्तयोः फलम् ।

तद्वदन्तर्मुखं तस्य फलमध्यर्धमङ्गुलम् ॥ १० ॥

अर्धचन्द्राननं चैतत्तथा

ऽध्यर्द्धाङ्गुलं फले ।

त्रोहिवक्त्रं प्रयोज्यञ्च तच्छिरोदरयोर्व्यधे ॥ ११ ॥

पृथुः कुठारी गोदन्तसदृशार्द्धाङ्गुलानना ।

तयोर्द्वन्द्व्या विध्येदुपर्यस्थान् स्थितां शिराम् ॥ १२ ॥

तास्त्री शलाका द्विमुखी मुखे कुरुवकाकृतिः ।

लिङ्गनाशं तथा विध्येत्

कुर्यादङ्गुलिशस्त्रकम् ॥ १३ ॥

मुद्रिकानिर्गतमुख फले त्वर्द्धाङ्गुलायतम् ।

योगतो वृद्धिपत्रेण मण्डलाग्रेण वा समम् ॥ १४ ॥

तत् प्रदेशिन्यग्रपर्वप्रमाणार्पणमुद्रिकम् ।

सूत्रबद्धं गलस्रोतोरोगच्छेदन भेदने ॥ १५ ॥

ग्रहणे शुण्डिकामार्देर्वडिश सुनताननम् ।

छेदेऽस्थान् करपत्रन्तु खरधारं दशाङ्गुलम् ॥ १६ ॥

विस्तारे द्व्यङ्गुल सूक्ष्मदन्त सुत्सरबन्धनम् ।

स्नायुसूत्रकचच्छेदे कर्तरी कर्तरीनिभा ॥ १७ ॥

वक्रजुधारं द्विमुखं नखशस्त्र नवाङ्गुलम् ।

सूक्ष्मशल्कीवृत्तिच्छेदभेदप्रच्छन्नलेखने ॥ १८ ॥

एकधारं चतुष्कोणं प्रवद्धाकृति चैकतः ।

दन्तलेखनकं तेन शोधयेद् दन्तशर्कराम् ॥ १९ ॥

वृत्ता गूढदृढा पाशे तिस्रः सूच्योऽत्र सीवने ।

मांसलानां प्रदेशानां त्रस्रा त्रङ्गुलमायता ॥ २० ॥

अल्पमांसास्थिसन्धिस्थत्रणानां द्व्यङ्गुलायता ।

त्रीहिवक्त्रा धनुर्वक्रा पक्वामाशयमर्मसु ॥ २१ ॥

सासाह्वद्व्यङ्गुला

सर्ववृत्तास्ताश्चतुरङ्गुलाः ।

कूर्चो वृत्तैकपीठस्थाः सप्ताष्टौ वा सुबन्धनाः ॥ २२ ॥

संयोज्यो नीलिकाव्यङ्गकेशशतनकुट्टने ।

अर्द्धाङ्गुलैर्मुखैर्वृत्तैरष्टाभिः कण्टकैः खजः ॥ २३ ॥

पाणिभ्यां मथ्यमानेन घ्राणात् तेन हरेदसृक् ।

व्यधने कर्णपालीनां यूथिका मुकुलानना ॥ २४ ॥

आराद्धाङ्गुलवृत्तास्या तत्प्रवेशा तथोद्धृतः ।

चतुरस्रा तथा विध्येच्छीफं पक्वामसंशये ॥ २५ ॥

कर्णपालीञ्च बहुलां

बहुलायाश्च शस्यते ।

सूची त्रिभागसुषिरा त्र्यङ्गुला कर्णवेधनी ॥ २६ ॥

जलौकः चारदहनकाचोपलनखादयः ।

अलौहान्यनुशस्त्राणि तान्येवं च विकल्पयेत् ॥ २७ ॥

अपराशयपि यन्त्रादीन्युपयोगञ्च यौगिकम् ।

उत्पाद्यपाद्यसीव्येषलेख्यप्रच्छन्नकुट्टनम् ॥ २८ ॥

हेद्यं भेद्यं व्यधी मन्यो ग्रहो दाहश्च तत्क्रियाः ।

कुण्ठखण्डतनुखूलङ्गस्वदीर्घत्ववक्रताः ॥ २९ ॥

शस्त्राणां खरधारत्वमष्टौ दोषाः प्रकीर्त्तिताः ।

हेदभेदनलेख्यार्थं शस्त्रं वृन्तफलान्तरे ॥ ३० ॥

तर्जनीमध्यमाङ्गुष्ठैर्गृह्णीयात् सुसमाहितः ॥ ३१ ॥

विस्त्रावणानि वृन्ताग्रे ग्राह्यं त्रीहिमुखं मुखे ।

मूलेष्वाहरणार्थं तु क्रियासीकर्यतोऽपरम् ॥ ३२ ॥

स्यान्नवाङ्गुलविस्तारः सुघनो द्वादशाङ्गुलः ।
 क्षीमपत्रोर्णकौशेयदुकूलमृदुचर्मजः ॥ ३३ ॥
 विन्यस्तपाशः सुस्यूतः सान्तरोर्णास्थशस्त्रकः ।
 शलाकापिहितास्यश्च शस्त्रकोशः सुसञ्चयः ॥ ३४ ॥
 जलौकसस्तु सुखिनां रक्तस्रावाय योजयेत् ॥ ३५ ॥
 दुष्टाम्बुमत्स्यभेकाहिशवकोऽथमलोद्भवाः ।
 रक्ताः श्वेता भृशं कृष्णाश्चपलाः स्थूलपिच्छिलाः ॥ ३६ ॥
 इन्द्रायुधविचित्रोर्ध्वराजयो रोमशाश्च ताः ।
 सविषा वर्जयेत्

ताभिः कण्डूपाकन्वरभ्रमाः ॥ ३७ ॥

विषपित्तासनुत् कार्यं तत्र

शुद्धाम्बुजाः पुनः ।

निर्विषाः शैवलश्यावा वृत्ता नीलोर्ध्वराजयः ॥ ३८ ॥
 कषायपृष्ठास्तन्वद्भ्यः किञ्चित् पीतोदराश्च याः ।
 ता अप्यसम्यग् वमनात् प्रतत च निपातनात् ॥ ३९ ॥
 सीदन्तीः सलिलं प्राप्य रक्तमत्ता इति व्यजेत् ।
 अथेतस निशाकल्कयुक्तेऽम्भसि परिप्लुताः ॥ ४० ॥
 अवन्तिसोमे तत्रे वा पुनश्चाश्वसिता जले ।
 लागयेद् घृतमृत्साङ्गशस्त्ररक्तनिपातनैः ॥ ४१ ॥
 पिबन्तीरुन्नतस्कन्धाश्छादयेन्मृदुवाससा ।
 सम्पृक्ताद् दुष्टशुद्धास्राज्जलौका दुष्टशोणितम् ॥ ४२ ॥
 आदत्ते प्रथमं हंसः क्षीरं क्षीरोदकादिव ।
 दंशस्य तोदे कण्डूं वा मोक्षयेद्दामयेच्च ताम् ॥ ४३ ॥
 पटुतैलाक्तवदनां श्लक्ष्णकण्डनरुचिताम् ।
 रत्नन् रक्तमदाङ्गुयः सप्ताहं ता न पातयेत् ॥ ४४ ॥
 पूर्ववत् पटुता दाढ्यां सम्यग्वान्ते जलौकसाम् ।

क्षमोऽतियोगान्मृदुर्वा

दुर्वान्ते स्तब्धता मदः ॥ ४५ ॥

अन्यत्रान्यत्र ताः स्थाप्या घटे मृत्स्नाम्बुगर्भिणि ।

लालादिकोथनाशार्थं सविषाः स्युस्तदन्वयात् ॥ ४६ ॥

अशुद्धौ स्नावयेद्दंशान् हरिद्रागुडमाक्षिकैः ।

शतधौताज्यपिचवस्ततो लेपाश्च शीतलाः ॥ ४७ ॥

दुष्टरक्तापगमनात् सद्योरोगरुजां शमः ।

अशुद्धं चलितं स्थानात् स्थित रक्तं व्रणाशये ॥ ४८ ॥

अस्त्रीभवेत् पर्युषित तस्मात्तत् स्नावयेत् पुनः ।

युञ्ज्यान्नालावुवटिका रक्ते पित्तेन दूषिते ॥ ४९ ॥

तासामनलसयोगात्

युञ्ज्याच्च कफवायुना ।

कफेन दुष्टं रुधिरं न शृङ्गेण विनिर्हरेत् ॥ ५० ॥

स्कन्नत्वाद्

वातपित्ताभ्यां दुष्टं शृङ्गेण निर्हरेत् ।

गात्रं बह्वोपरि दृढं रज्ज्वा पट्टेन वा समम् ॥ ५१ ॥

स्नायुसन्ध्यस्थिमर्माणि व्यजन् प्रच्छानमाचरेत् ।

अधोदेशप्रविस्तृतैः पदैरुपरिगामिभिः ॥ ५२ ॥

न गाढघनतिर्यग्भिर्न पदे पदमाचरेत् ।

प्रच्छानेनैकदेशस्थं ग्रन्थितं जलजन्मभिः ॥ ५३ ॥

हरेत् शृङ्गादिभिः सुप्तमसृग्व्यापिशिराव्यधैः ।

प्रच्छानं पिण्डिते वा स्यात्

अवगाडे जलौकसः ॥ ५४ ॥

त्वक्स्थेऽलावुघटीशृङ्गे

शिरैव व्यापकेऽसृजि ।

वातादिधाम वाशृङ्गजलौकोलावुभिः क्रमात् ॥ ५५ ॥

सुतासृजः प्रदेहाद्यैः शीतैः स्याद्वायुकोपतः ।
सतोदकण्डूशोफस्तं सर्पिसीष्णेन सेचयेत् ॥ ५६ ॥

सप्तविंशतितमोऽध्यायः ।

अथातः शिराव्यधविधिमध्यायं व्याख्यास्यामः ॥

मधुरं लवणं किञ्चिदशीतोष्णमसंहतम् ।

पद्मेन्द्रगोपहेमाविशशलोहितलोहितम् ॥ १ ॥

लोहितं प्रवदेत् शुद्धं तनोस्तेनैव च स्थितिः ।

तत्पित्तश्लेष्मलैः प्रायो दूष्यते

कुरुते ततः ॥ २ ॥

विसर्पविद्रधिप्लीहगुल्माग्निसदनज्वरान् ।

मुखनेत्रशिरोरोगमददृढलवणास्यताः ॥ ३ ॥

कुष्ठवातास्रपित्तास्रकटुन्क्षोहीरणभ्रमान् ।

शीतोष्णस्निग्धरूचाद्यै रूपक्रान्ताश्च ये गदाः ॥ ४ ॥

सम्यक् साध्या न सिध्यन्ति ते च रक्तप्रकोपजाः ।

तेषु स्रावयितुं रक्तमुद्रितं व्यधयेत् शिराम् ॥ ५ ॥

न नूनषोडशातीतसप्तत्यब्दसुतासृजाम् ।

अस्निग्धास्वेदितात्यर्थस्वेदितानिलरोगिणाम् ॥ ६ ॥

गर्भिणीसूतिकाजीर्णपिचास्रश्वासकासिनाम् ।

अतीसारोदरच्छर्दिपाण्डुसर्वाङ्गशोफिनाम् ॥ ७ ॥

स्नेहपीते प्रयुक्तेषु तथा पञ्चसु कर्मसु ।

नायन्त्रिता शिरां विध्यन्नतिर्यङ्नाप्यनुत्थिताम् ॥ ८ ॥

नातिशीतोष्णवाताभ्रष्वन्यत्रात्ययिकाद्गदात् ।

शिरोनेत्रविकारेषु ललाट्यां मोक्षयेत् शिराम् ॥ ९ ॥

अपाङ्गामुपनास्यां वा

कर्णरोगेषु कर्णजाम् ।

नासारोगेषु नासाग्रे स्थितां

नासाललाटयोः ॥ १० ॥

पीनसे

मुखरोगेषु जिह्वीष्ठहनुतालुगाः ।

जत्रूर्ध्वं ग्रन्थिषु ग्रीवाकर्णशङ्कशिरःश्रिताः ॥ ११ ॥

उरोऽपाङ्गललाटस्था उन्मादे-

ऽपस्मृतौ पुनः ।

हनुसन्धौ समस्ते वा शिरां भ्रूमध्यगामिनीम् ॥ १२ ॥

विद्रधौ पार्श्वशूले च पार्श्वकक्षास्तनान्तरे ।

द्वितीयकेऽसयोर्मध्ये

स्कन्धस्याधश्चतुर्थके ॥ १३ ॥

प्रवाहिकायां शूलिन्यां श्रोणितो द्व्यङ्गुले स्थिताम् ।

शुक्रमेद्रामये मेद्रे

जरुगां गलगण्डयोः ॥ १४ ॥

द्व्यङ्गुल्यां जानुनोऽधस्तादूर्ध्वं वा चतुरङ्गुले ।

इन्द्रवस्तोरधोऽप्यां द्व्यङ्गुले

चतुरङ्गुले ॥ १५ ॥

जङ्घुल्फस्य सक्थ्यर्त्तौ

तथा क्रोष्टुकशीर्षके ।

पाददाहे खुडे हर्षे विपाद्यां वातकण्ठके ॥ १६ ॥

चिप्ये च द्व्यङ्गुले विध्येदुपरि क्षिप्रमर्मणः ।

द्व्यङ्गुल्यामिव विश्वाच्यां

यथोक्तानामदर्शने ॥ १७ ॥

मर्महीने यथासन्ने देशेऽन्यां व्यधयेत् शिराम् ।

अथ स्निग्धतनुः सज्जसर्वोपकरणो बली ॥ १८ ॥

कृतस्वस्थयनः स्निग्धरसान्नप्रतिभोजितः ।

अग्नितापातपखिन्नो जानूच्चासनसंस्थितः ॥ १९ ॥
 मृदुपट्टात्तकेशान्तो जानुस्थापितकूर्परः ।
 मुष्टिभ्यां वस्त्रगर्भाभ्यां मन्ये गाढं निपीडयेत् ॥ २० ॥
 दन्तप्रपीडनोक्तासगण्डधानानि चाचरेत् ।
 पृष्ठतो यन्त्रयेच्चैनं वस्त्रमावेष्टयन्नरः ॥ २१ ॥
 कन्धरायां परिक्षिप्य न्यस्यान्तर्वामतर्जनीम् ।
 एषोऽन्तर्मुखवर्जानां शिराणां यन्त्रणे विधिः ॥ २२ ॥
 तथा मध्यमयाङ्गुल्या वैद्योऽङ्गुष्ठविमुक्तया ।
 ताडयेत्

उत्थितां ज्ञात्वा स्पर्शाङ्गुष्ठप्रपीडनैः ॥२३॥
 कुठार्या लक्षयेन्मध्ये वामहस्तगृहीतया ।
 फलोद्देशे सुनिष्कम्पं शिरां तद्वच्च मोचयेत् ॥ २४ ॥
 ताडयन् पीडयेच्चैनां विध्येद् ब्रौहिमुखेन तु ।
 अङ्गुष्ठेनोन्नमय्याग्रे नासिकासुपनासिकाम् ॥ २५ ॥
 अभ्युन्नतविदष्टाग्रजिह्वास्याधस्तदाश्रयाम् ।
 यन्त्रयेत् स्तनयोरूर्ध्वं ग्रीवाश्रितशिराव्यधे ॥ २६ ॥
 पाषाणगर्भहस्तस्य जानुस्थे प्रसृते भुजे ।
 कुचेरारभ्य मृदिते विध्येद् बद्धोर्ध्वपट्टके ॥ २७ ॥
 विध्येत् हस्तशिरां वाहावनाकुञ्चितकूर्परि ।
 बद्धा सुखोपविष्टस्य मुष्टिमङ्गुष्ठगर्भिणीम् ॥ २८ ॥
 ऊर्ध्वं वेध्यप्रदेशाच्च पट्टिका चतुरङ्गुले ।
 विध्येदालम्बमानस्य बाहुभ्यां पार्श्वयोः शिराम् ॥२९॥
 प्रहृष्टे मेहने

जङ्घासिरां जानुन्यकुञ्चिते ।
 पादे तु सुस्थितेऽधस्ताज्जानुसन्धेर्निपीडिते ॥ ३० ॥
 गाढं कराभ्यामागुल्फं चरणे तस्य चोपरि ।

द्वितीये कुञ्चिते किञ्चिदारूढे हस्तवत् ततः ॥ ३१ ॥

बद्धा विध्येत् शिराम्

इत्यमनुक्तेष्वपि कल्पयेत् ।

तेषु तेषु प्रदेशेषु तत्तद् यन्त्रमुपायवित् ॥ ३२ ॥

मासले निक्षिपेद् देशे व्रीह्यास्य व्रीहिमात्रकम् ।

यवार्द्धमस्थामुपरि शिरां विध्यन् कुठारिकाम् ॥ ३३ ॥

सम्यग्विद्धे स्रवेद्वारां यन्त्रे मुक्ते तु न स्रवेत् ।

अल्पकालं वहत्यल्पं दुर्विद्धा तैलचूर्णनैः ॥ ३४ ॥

सशब्दमतिविद्धा तु स्रवेद् दुःखेन धार्यते ।

भीमूर्च्छायन्त्रशैथिल्यकुण्ठशस्त्रातिहतस्यः ॥ ३५ ॥

क्षामत्ववेगिताः स्वेदा रक्तस्याऽस्रुतिहेतवः ।

असम्यगक्षे स्रवति वेल्लव्योषनिशानतैः ॥ ३६ ॥

सागारधूमलवणतैलैर्दिह्याच्छिरामुखम् ।

सम्यक् प्रवृत्ते कोष्णेन तैलेन लवणेन च ॥ ३७ ॥

अग्रे स्रवति दुष्टास्रं कुसुम्भादिव पीतिका ।

सम्यक् सुत्य स्वयं तिष्ठेत् शुद्धं तदिति नाहरेत् ॥ ३८ ॥

यन्त्र विमुच्य मूर्च्छायां वोजिते व्यजनैः पुनः ।

स्त्रावयेन्मूर्च्छति पुनस्त्वपरिद्युस्त्यहेऽपि वा ॥ ३९ ॥

वातात् श्यावारुष रूक्षं वेगस्राव्यच्छफेनिलम् ।

पित्तात्पीतासितं विस्रमस्कन्द्यौष्ण्ण्णात् सचन्द्रकम् ॥ ४० ॥

कफात् स्निग्धमसृक् पाण्डु तन्तुमत् पिच्छिलं घनम् ।

ससृष्टलिङ्गं संसर्गात्

त्रिदोषं मलिनाविलम् ॥ ४१ ॥

अशुद्धौ बलिनोऽप्यस्रं न प्रस्थात् स्त्रावयेत् परम् ।

अतिस्रुतौ हि मृत्युः स्याद् दारुणा वा चलामयाः ॥ ४२ ॥

तत्राभ्यङ्गरसक्षीररक्तपानानि भेषजम् ।

सुते रक्ते शनैर्यन्त्रमपनीय हिमाम्बुना ॥ ४३ ॥
 प्रक्षाल्य तैलघ्नोक्ताक्त बन्धनीय शिरामुखम् ।
 अशुद्ध स्रावयेद्भूयः सायमङ्गपरैऽपि वा ॥ ४४ ॥
 स्नेहोपस्कृतदेहस्य पक्षाद्वा शृशर्दूषितम् ।
 किञ्चिद्धि शेषे दुष्टास्त्रे नैव रोगोऽतिवर्तते ॥ ४५ ॥
 सशेषमप्यतो धार्यं न चातिसुतिमाचरेत् ।
 हरेत् शृङ्गादिभिः शेष प्रसादमथवा नयेत् ॥ ४६ ॥
 शीतोपचारपित्तास्रक्रियाशुद्धिविशोषणैः ।
 दुष्टं रक्तमनुद्रिक्तमेवमेव प्रसादयेत् ॥ ४७ ॥
 रक्ते त्वतिष्ठति क्षिप्रं स्तम्भनीमाचरेत् क्रियाम् ।
 गोध्रप्रियङ्गुपत्तङ्गमाषयष्ट्याह्वगैरिकैः ॥ ४८ ॥
 मृत्कपालाञ्जनक्षौममषीचीरीत्वगङ्गुरैः ।
 विचूर्णयेद् व्रणमुख पद्मकादिहिम पिबेत् ॥ ४९ ॥
 तामेव वा शिरां विध्येद् व्यधात् तस्मादनन्तरम् ।
 शिरामुख च त्वरित दह्नेत्तप्तशलाकया ॥ ५० ॥

उन्मार्गगा यन्त्रनिपीडनेन

स्वस्थानमायान्ति पुनर्न यावत् ।

दोषाः प्रदुष्टा रुधिरं प्रपन्नाः

तावद्धिताहारविहारभाक् स्यात् ॥ ५१ ॥

नात्युष्णशीतं लघु दीपनीयं रक्तेऽपनीते हितमन्नपानम् ।

तदा शरीरं ह्यनवस्थितास्रमग्निर्विशेषादिति रक्षणीयः ॥ ५२ ॥

प्रसन्नवर्णेन्द्रियमिन्द्रियार्थानिच्छन्तमव्याहतपक्त्वैगम् ।

सुखान्वितं पुष्टिबलोपपन्नं विशुद्धरक्तं पुरुषं वदन्ति ॥ ५३ ॥

अष्टविंशतितमोऽध्यायः ।

अथातः शल्याहरणविधिमध्याय व्याख्यास्यामः ॥
 वक्रजुतिर्य'गूर्ध्वाधः शल्यानां पञ्चधा गतिः ।
 ध्यामं शोफं रुजावन्तं स्रवन्तं शंणितं मुहुः ॥ १ ॥
 अभ्युद्गतं बुद्बुदवत् पिटिकोपचितं व्रणम् ।
 मृदुमांसं विजानीयादन्तःशल्यं समासतः ॥ २ ॥
 विशेषात् त्वग्गते शल्ये विवर्णः कठिनायतः ।
 शोफो भवति

मांसस्थे चोषः शोफो विवर्द्धते ॥ ३ ॥
 पीडनाक्षमता पाकः शल्यमार्गी न रोहति ।
 पेश्यन्तरगते मांसप्राप्तवत् श्लयथु विना ॥ ४ ॥
 आक्षेपः स्रायुजालस्य सरम्भस्तम्भवेदनाः ।
 स्रायुगे दुर्हरं चैतत्

शिराधानं शिराश्रिते ॥ ५ ॥
 स्कर्मगुणहानिः स्यात् स्रोतसां स्रोतसि स्थिते ।
 धमनिस्थेऽनिलो रक्तं फेनयुक्तमुदीरयेत् ॥ ६ ॥
 निर्याति शब्दवान् स्याच्च हृल्लासः साङ्गवेदनः ।
 सघर्षो बलवानस्थिसन्धिप्राप्तेऽस्थिपूर्णता ॥ ७ ॥
 नैकरूपा रुजोऽस्थिस्थे शोफ-

स्तद्वच्च सन्धिगे ।

चेष्टानिवृत्तिश्च भवे-

दाटोपः कीष्ठसंश्रिते ॥ ८ ॥
 आनाहोऽन्नशक्तम्बूददर्शनं च व्रणानने ।
 विद्यान्मर्मगतं शल्यं मर्मविद्धोपलक्षणैः ॥ ९ ॥
 यथास्वं च परिस्रादैस्त्वगादिषु विभावयेत् ।

रुद्धते शुद्धदेहानामनुलोमस्थितं तु तत् ।
 दोषकोपाभिघातादिलोभाद्भूयोऽपि बाधते ॥ १० ॥
 त्वङ्मये यत्र तत्र स्युरभ्यङ्गस्वेदमर्दनैः ।
 रागरुग्दाहसरन्धा यत्र चाज्य विनोयते ॥ ११ ॥
 आशु शुष्यति लेशो वा तत्स्थानं शल्यवद् वदेत् ।
 मासप्रनष्टं सशङ्का कर्शनात् क्षयता गतम् ॥ १२ ॥
 क्षोभाद्रागादिभिः शल्य लक्षयेत्
 तद्वदेव च ।

पेश्यस्थिसन्धिकोष्ठेषु नष्टम्
 अस्थिषु लक्षयेत् ॥ १३ ॥
 अस्थामभ्यञ्जनस्वेदबन्धपीडनमर्दनैः ।
 प्रसारणाकुञ्चनतः सन्धिनष्ट तथास्थिवत् ॥ १४ ॥
 नष्टे स्नायुशिरास्रोतोधमनिष्वसने पाथ ।
 अश्वयुक्तं रथं खण्डचक्रमारोप्य रोगिणम् ॥ १५ ॥
 शीघ्रं नयेत्ततस्तस्य संरन्धाच्छल्यमादिशेत् ।
 मर्मनष्टं पृथङ्मोक्तं तेषा मांसादिसञ्चयात् ॥ १६ ॥
 सामान्येन सशल्यं तु क्षोभिख्या क्रियया सरुक् ।
 हृत्तं पृथु चतुष्कोणं त्रिपुटं च समागतः ॥ १७ ॥
 अदृश्यशल्यसंस्थानं व्रणाकृत्या विभावयेत् ।
 तेषामाहरणोपायौ प्रतिलोमानुलोमकौ ॥ १८ ॥
 अर्वाचीनपराचीने निर्हरेत्तद्विपर्ययात् ।
 मुख्याहार्यं यतश्छित्त्वा ततस्तिर्य्यगतं हरेत् ॥ १९ ॥
 शल्यं न निर्घात्यमुरकक्षावङ्गणपार्श्वगम् ।
 प्रतिलोममनुत्तुखं ह्येद्यं पृथुमुखं च यत् ॥ २० ॥
 नैवाहरेद् विशल्यघ्नं नष्टं वा निरूपद्रवम् ।
 अथाहरेत्करप्राप्यं करैवे-

तरत् पुनः ॥ २१ ॥

दृश्यं सिंहाहिमकरवर्मिकर्कटकाननैः ।

अदृश्यं व्रणसंस्थानाद् ग्रहीतुं शक्यते यतः ॥ २२ ॥

कङ्कभृङ्गाह्वकुररशरारीवायसाननैः ।

संदंशाभ्यां त्वगादिस्थं

तालाभ्यां शुषिरं हरेत् ॥ २३ ॥

शुषिरस्थं तु नलकैः

शेषं शैषैर्यथायथम् ।

शस्त्रेण वा विशस्यादौ ततो निर्लोहितं व्रणम् ॥ २४ ॥

कृत्वा घृतेन संस्त्रेद्य बद्ध्वाऽऽचारिकमादिशेत् ।

शिरास्नायुविलग्नं तु चालयित्वा शलाकया ॥ २५ ॥

हृदये सस्थितं शल्यं त्रासितस्य हिमाश्विना ।

ततः स्थानान्तरं प्राप्तमाहरेत् तद् यथायथम् ॥ २६ ॥

यथामार्गं दुराकर्षमन्यतोऽप्येवमाहरेत् ।

अस्थिदृष्टे नरं पद्भ्यां पीडयित्वा विनिर्हरेत् ॥ २७ ॥

इत्यशक्ये सुबलिभिः सुगृहीतस्य किङ्करैः ।

तथाप्यशक्ये वारङ्गं वक्रोक्त्य धनुर्ज्या ॥ २८ ॥

सुबद्धं वक्रकटके बध्नीयात् सुसमाहितः ।

सुसंयतस्य पञ्चाङ्ग्रा वाजिनः कशयाथ तम् ॥ २९ ॥

ताडयेदिति मूर्धानं वेगेनोन्नमयन् यथा ।

सहरेत् शल्य-

मेवं वा शाखायां कल्पयेत्तरोः ॥ ३० ॥

बद्ध्वा दुर्बलवारङ्गं कुशाभिः शल्यमाहरेत् ।

श्वयथुग्रस्तवारङ्गं शोफमुत्पीड्य युक्तितः ॥ ३१ ॥

मुहुराहतया नाड्या निर्घात्योत्तुण्डितं हरेत् ।

तैरेव चानयेन्मार्गममार्गोत्तुण्डितं तु यत् ॥ ३२ ॥

मृदित्वा कर्णिना कर्णं नाड्यास्येन निगृह्य वा ।
 अयस्कान्तेन निष्कृण्णं निवृत्तास्यमृत्तुस्थितम् ॥ ३३ ॥
 पक्वाशयगतं शल्यं विरेकेण विनिर्हरेत् ।
 दुष्टवातविषस्तन्वरक्ततोयादिचूषणैः ॥ ३४ ॥
 कण्ठस्रोतो गते शल्ये सूत्रं कण्ठे प्रवेशयेत् ।
 विसेनात्ते ततः शल्ये विमं सूत्रं समं हरेत् ॥ ३५ ॥
 नाड्याग्नितापिता क्षिप्त्वा शलाकामस्थिरीकृताम् ।
 आनयेज्जातुष कण्ठा-

ज्जनुदिग्धामजातुषम् ॥ ३६ ॥

केशोन्दुकेन पीतितं द्रवैः कण्ठकमार्क्षिपेत् ।
 सहसा सूत्रबद्धेन वमत-

स्तेन चेतरेत् ॥ ३७ ॥

अशक्यं सुखनासाभ्यामाहर्तुं परता नुदेत् ।
 अप्पानस्कञ्चघाताभ्यां ग्रामशल्यं प्रवेशयेत् ॥ ३८ ॥
 सूक्ष्माक्षिब्रणशल्यानि क्षीमबालजलैर्हरेत् ।
 अपा पूर्णं विधुनुयाद्वाक्शिरसमायतम् ॥ ३९ ॥
 वामयेद्वाऽऽमुखं भस्मराशौ वा निखनेन्नरम् ।
 कर्णेऽम्बुपूर्णं हस्तेन माथत्वा तैलवारिणो ॥ ४० ॥
 क्षिपेद्दधोमुखं कर्णं हन्याद्वा चूषते वा ।
 कीटे स्रोतो गते कर्णं पूरयेत्त्वणाम्बुना ॥ ४१ ॥
 शुक्रेण वा सुखोष्णेन मृते क्लोदहरो विधिः ।
 जातुषं हिमरूप्यादिघातुजं च चिरस्थितम् ॥ ४२ ॥
 उष्णं प्रायशं शल्यं देहजेन विलीयते ।
 मृद्वेणुदारुशृङ्गास्थिदन्तबालोपलान च ॥ ४३ ॥
 शल्यानि न विशीर्यन्ते शरीरे मृत्सयानि वा ।
 विषाण्वेणुयस्तालदारुशल्यं चिरादपि ॥ ४४ ॥

प्रायो निर्भुज्यते तद्धि पचत्याशु पलासृजी ।
 शल्ये मांसावगाढे च सदशो न विदह्यते ॥ ४५ ॥
 ततस्तं मर्दनस्वेदशुद्धिकर्षणवृ हृषैः ।
 तीक्ष्णोपनाहपानान्नघनशस्त्रपदाङ्गनैः ॥ ४६ ॥
 पाचयित्वा हरेत् शल्यं पाटनैषणभेदनैः ।
 शल्यप्रदेशयन्त्राणामवेक्ष्य बहुरूपताम् ।
 तैस्तैरुपायैर्मतिमान् शल्यं विद्यात्तथा हरेत् ॥ ४७ ॥

एकोनविंशोऽध्यायः ।

अथानः शस्त्रकर्मविधिमध्याय व्याख्यात्यामः ॥
 व्रणः सञ्जायते प्रायः पाकात् श्वयथुपूर्वकात् ।
 तमेवोपचरेत्तस्माद्द्रव्यं पाकं प्रयत्नतः ॥ १ ॥
 सुशीतलेपसेकास्रमोक्षसशोधनादिभिः ।
 शोफोऽल्पोऽल्पोऽल्पोऽल्पोऽल्पो चामः सवर्णः कठिनः स्थिरः ॥ २ ॥
 पचमानो विवर्णस्तु रोगी वस्तिरिवाततः ।
 स्फुटतीव सनिस्तोदः साङ्गमर्दविजृम्भिक ॥ ३ ॥
 संरम्भार् चदाहोषाटड्ज्वरानिद्रतान्वितः ।
 स्थानं विष्यन्दयत्याज्य व्रणवत् स्पर्शनासहः ॥ ४ ॥
 पक्वेऽल्पवेगता स्नानिः पाण्डुता वलिसम्भवः ।
 नामोऽन्ते षून्नतिर्मध्ये कण्डूशोफादिमार्दवम् ॥ ५ ॥
 सृष्टे पूयस्य सञ्चारो भवेद् वस्ताविवाश्रसः ।
 शूल नर्त्तेऽनिलाहाहः पित्ताच्छोफः कफोदयात् ॥ ६ ॥
 रागो रक्ताच्च पाकः स्यादतो दोषैः सशोणितैः ।
 पाकेऽतिवृत्ते सुधिरस्तनुत्वग्दोषभक्षितः ॥ ७ ॥
 बलीभिराचितः श्यावः शीर्यमाणतनूरुहः ।
 कफजेषु तु शोफेषु गम्भीर पाकमेत्यसृक् ॥ ८ ॥

पक्कलिङ्ग ततोऽस्यष्ट यत्र स्यात् शीतशीफता ।
 त्वक्सावर्ण्यं रुजोऽल्पत्व घनस्पर्शत्वमश्मवत् ॥ ९ ॥
 रक्तपाकमिति ब्रूयात्त प्राज्ञो मुक्तवशयः ।
 अल्पसत्वेऽवले बाले पाके चात्ययमुद्धते ॥ १० ॥
 दारण मर्मसन्ध्यादिस्थिते चान्यत्र पाटनम् ।
 आमच्छेदे शिरास्नायुव्यापदोऽस्तगतिस्तुतिः ॥ ११ ॥
 रुजोऽतिवृद्धिर्दरण विसर्पी वा क्षतोद्भवः ।
 तिष्ठन्नन्त. पुन. पूय. शिरास्नायुखगामिषम् ॥ १२ ॥
 विवृद्धो दहति क्षिप्रं तृणैर्लपमिवानलः ।
 यश्चिन्नत्याममज्ञानाद् यश्च पक्कमुपेक्षते ॥ १३ ॥
 श्वपचाविव विज्ञेयौ तावनिश्चितकारिणौ ।
 प्राक्शस्त्रकर्मणश्चेष्ट भोजयेदन्नमातुरम् ॥ १४ ॥
 पानप पाययेन्मद्य तीक्ष्णं यो वेदनाक्षमः ।
 न मूर्च्छत्यन्नसयोगान्मत्तः शस्त्रं न बुध्यते ॥ १५ ॥
 अन्यत्र मूढगर्भाश्ममुखरोगोदरातुरात् ।
 अथाहृतोपकरणं वैद्य. प्राङ्मुखमातुरम् ॥ १६ ॥
 सम्मुखो यन्वयित्वाशु न्यस्येत् मर्मादि वर्जयन् ।
 अनुलोमं सुनिश्चितं शस्त्रमापूयदर्शनात् ॥ १७ ॥
 सकृदेवाहरेत्तच्च

पाके तु सुमहत्यपि ।

पाटयेद् द्वरङ्गुल सम्यग्द्वरङ्गुलत्ररङ्गुलान्तरम् ॥ १८ ॥
 एषित्वा सम्यगेषिण्या परित. सुनिरूपितम् ।
 अङ्गुलीनालबालैर्वा यथादेश यथाशयम् ॥ १९ ॥
 यतो गता गति विद्यादुल्लङ्घी यत्र यत्र च ।
 तत्र तत्र व्रणं कुर्यात्सुविभक्तं निराशयम् ॥ २० ॥
 आयतं च विशालं च यथा दोषो न तिष्ठति ।

शौच्यं माशुक्रिया तोष्णं शस्त्रपस्त्रे इवे प्रथुः ॥ २१ ॥
 असमोहश्च वैद्यस्य शस्त्रकर्मणि शस्यते ।
 तिर्यक् छिन्द्याल्ललाटभ्रूटन्तवेषकजत्रुणि ॥ २२ ॥
 कुक्षिकक्षालिकूट्रौष्ठकपालगनवङ्गणे ।
 अन्यत्र छेदनात्तर्ष्यक् शिरः क्षायुर्विपाटनम् ॥ २३ ॥
 शस्त्रेऽवचारिते वाग्भ्यः शीतान्धाभिश्च रोगिणम् ।
 आश्वस्य परिताऽङ्गुल्या परिग्रीध व्रणं ततः ॥ २४ ॥
 क्षालयित्वा कषयेत्प्लानेनाश्वोऽपनीय च ।
 गुग्गुल्वगुरुसिद्धार्थान्ङ्गमर्जरमान्वितैः ॥ २५ ॥
 धूपयेत्पटुषट्प्रस्थानम्बप्रत्रैश्च तद्भुतेः ।
 तिस्रकञ्जाज्यमूर्धाभयेयस्त्रभेज्जन च ॥ २६ ॥
 दिग्धा वर्त्तिं ततो दद्यात् तैरेवाच्छादयेच्च तम् ।
 घृताक्तैः तक्तुर्भक्षीर्ह्वं

घनां कवलिकां ततः ॥ २७ ॥

निधाय युञ्ज्या बन्ने यात् पट्टेन सुसमाहितम् ।
 पार्श्वं मध्येऽपमये वा नाधस्तान्नत्र चोपरि ॥ २८ ॥
 शुचिर्ब्रह्मउटा पट्टा कवल्य सविकेशिकाः ।
 धूपिता मृद्वः स्रज्जा निर्वलीका व्रणे हिताः ॥ २९ ॥
 कुर्वीतानन्तरं तत्र रक्षां रक्षोनिषिद्धये ।
 बलि चोपहरेत्तेभ्यः

सदा सूर्ध्नावधारयेत् ॥ ३० ॥

लक्ष्मीं गुह्यामतिगुह्यां जटिलां ब्रह्मचारिणीम् ।
 वचा कृत्वा मतिच्छ्रवां दूर्वां सिद्धार्थकानपि ॥ ३१ ॥
 ततः श्लेहादिनेहीक्तं तस्याचारं समादिशेत् ।
 दिवास्वप्नो व्रणे कण्डूगगरुक्शोफपूयकृत् ॥ ३२ ॥
 स्त्रीणान्तु स्मृतिमस्मर्गदर्शनैश्चलितसुते ।

शुक्रं व्यवायजान् दोषानसंसर्गेऽप्यवाप्नुयात् ॥ ३३ ॥
 भोजनं तु यथासात्म्र यवगोधूमषष्टिकाः ।
 मसूरमुद्गतुवरोजीवन्तीसुनिषस्काः ॥ ३४ ॥
 बालमूलकवार्त्ताकवण्डुलीयकवास्तुकम् ।
 कारवेल्लककर्कोटपटोलकटुकाफलम् ॥ ३५ ॥
 सैन्धवं दाडिम धात्री घृत तप्तहिमं जलम् ।
 जीर्णशाल्योदन स्निग्धमल्पमुष्णं द्रवोत्तरम् ॥ ३६ ॥
 भुञ्जानो जाङ्गलैर्मासैः शीघ्रं व्रणमपोहति ।
 अशितं मात्रया काले पथ्यं याति जरां सुखम् ॥ ३७ ॥
 अजीर्णं त्वनिलादीना विभ्रमो बलवान् भवेत् ।
 ततः शोफरुजापाकदाहानाहानवाप्नुयात् ॥ ३८ ॥
 नवधान्य तिलान् माषान् मद्यं मांसं त्वजाङ्गलम् ।
 क्षीरेक्षुविक्रतीरम्बु लवणं कटुकं त्यजेत् ॥ ३९ ॥
 यच्चान्यदपि विष्टम्भि विदाहि गुरुशीतलम् ।
 वर्गोऽयं नवधान्यादिर्ब्रह्मिणः सर्वदोषहृत् ॥ ४० ॥
 मद्यं तीक्ष्णोष्णरूक्षान्माशु व्यापादयेद् व्रणम् ।
 बालोशीरैश्च वीज्येत न चैनं परिघट्टयेत् ॥ ४१ ॥
 न तुदेन्न च कण्डूयेत् चेष्टमानश्च दालयेत् ।
 स्निग्धवृद्धद्विजातोनां कथाः शृण्वन् मनःप्रियाः ॥ ४२ ॥
 आशावान् व्याधिमोक्षाय क्षिप्रं व्रणमपोहति ।
 तृतीयेऽङ्गि पुनः कुर्याद् व्रणकर्म च पूर्ववत् ॥ ४३ ॥
 प्रक्षालनादि दिवसे द्वितीये नाचरेत्

तथा ।

तोव्रव्यथो विग्रथितश्चिरात् संरोहति व्रणः ॥ ४४ ॥
 स्निग्धां रूक्षां श्लथ्यां गाढां दुर्न्यस्ताञ्च विकेशिकाम् ।
 व्रणे न दद्यात् कल्कञ्च

स्नेहात् क्लेदो विवर्धते ॥ ४५ ॥

मांसच्छेदोऽतिरुग्रीव्याहरणं शोणितागमः ।

हृथातिगाढदुर्न्यासैर्ब्रणवर्त्मावघर्षणम् ॥ ४६ ॥

सपूतिमांस सोत्सङ्गं सगति पूयगर्भिणम् ।

ब्रणं विशोधयेत् शीघ्रं स्थिता ह्यन्तर्विकेशिका ॥ ४७ ॥

व्यस्त्रन्तु पुटित शोफ पाचनैः समुपाचरेत् ।

भोजनैरुपनाहैश्च नातिब्रणविरोधिभिः ॥ ४८ ॥

सद्यः सद्यो ब्रणान् सीव्येद्द वित्तत्तानभिघातजान् ।

मैदोजान् लिखितान् ग्रन्थीन् ऋस्वाः पालोश्च कर्षयोः ॥ ४९ ॥

शिरोऽक्षिकूटनासौष्ठगण्डकर्णोरुबाहुषु ।

श्रीवाललाटमुष्कस्फिङ्मेढ्रपायूदरादिषु ॥ ५० ॥

मन्धीरेषु प्रदेशेषु मांसलेखचलेषु च ।

न तु वङ्गणकक्षादावल्पमांसचले ब्रणान् ॥ ५१ ॥

वायुनिर्वाहणः शल्यगर्भान् चारविषाग्निजान् ।

सीव्येच्चलास्थि शुष्कास्रटणरोमापनोय तु ॥ ५२ ॥

प्रलम्बि मांस विच्छिन्न निवेश्य स्निवेशने ।

सन्ध्यष्ट्यवस्थिते रक्ते स्नायूा सूत्रेण वल्कलैः ॥ ५३ ॥

सीव्येन्न दूरे नासन्ने गृह्णन्नाल्प न वा बहु ।

सान्त्वयित्वा ततश्चात्तं ब्रणे मधुष्टतद्रुतैः ॥ ५४ ॥

अञ्जनक्षौमजमषीफलनीशल्लकीफलं ।

सरोध्रमधुकैर्दिग्धे युञ्ज्याद् बन्धादि पूर्ववत् ॥ ५५ ॥

ब्रणो निःशोणितौष्ठो यः किञ्चिदेवात्रालख्य तम् ।

सञ्जातरुधिरं सीव्येत् सन्धान ह्यस्य शोणितम् ॥ ५६ ॥

कम्बनानि तु देशादीन् वीक्ष्य युञ्जीत तेषु च ।

आविकाजिनकौशेयमुष्ण क्षौम तु शीतलम् ॥ ५७ ॥

शीतोष्णं तूलसन्तानैकार्पासस्नायुवल्कजम् ।

ताम्नायस्त्रपुसीसानि व्रणे मेदःकफाधिके ॥ ५८ ॥
 भङ्गे च युञ्ज्यात् फलक चर्मवल्ककुशादि च ।
 स्नानामानुगताकारा बन्धास्तु दश पञ्च च ॥ ५९ ॥
 कोशस्त्रस्तिकमुत्तौलीचीनदामानुवेक्षितम् ।
 खट्वाविबन्धस्यगिकावितानोत्सङ्गोफणाः ॥ ६० ॥
 यमकं मण्डलाख्यं च पञ्चाङ्गी चेति योजयेत् ।
 यो यत्र सुनिविष्टः स्यात् त तेषां तत्र बुद्धिमान् ॥ ६१ ॥
 बध्नीयान्नाढमूर्हस्त्रिक्कावङ्गणमूर्धसु ।
 शाखावदनकर्णोरःपृष्ठपार्श्वगलोदरे ॥ ६२ ॥
 समं मेहनमुष्के च

नेत्रे सन्धिषु च श्लथम् ।

बध्नीयाच्छिथिलस्थाने वातश्लेष्मोद्भवे समम् ॥ ६३ ॥
 गाढमेव समस्थाने भृशं गाढं तदाश्रये ।
 शीते वसन्ते च तथा मोक्षणीयौ व्रहात् व्रहात् ॥ ६४ ॥
 पित्तरक्तोत्थयोर्बन्धो गाढस्थाने समो मतः ।
 समस्थाने श्लथो नैव शिथिलस्याश्रये तथा ॥ ६५ ॥
 साय प्रातस्तयोर्मोक्षो ग्रीष्मे शरदि चेष्यते ।
 अबद्धो दशमशकशीतवातादिपीडितः ॥ ६६ ॥
 दुष्टो भवेत् चिरं चात्र न तिष्ठेत् स्नेहभेषजम् ।
 कच्छ्रेण शृङ्गं रूढिं वा याति रूढो विवर्णताम् ॥ ६७ ॥
 बद्धस्तु चाणतो भग्नो विश्लिष्टः पाटितोऽपि वा ।
 छिन्नस्नायुःशरोऽप्याशु सुखं संरोहति व्रणः ॥ ६८ ॥
 उद्यानशयनाद्यासु सर्वेहासु न पीडयेत् ।
 उद्धृतौष्ठं समुत्सन्नो विषमः कठिनोऽतिरुक् ॥ ६९ ॥
 समो मृदुररुक् शीघ्रं व्रणः शुध्यति रोहति ।
 स्थिराणामल्पमांसानां रौच्यादनुपरोहताम् ॥ ७० ॥

प्रच्छाद्यमौषधं पत्रैर्यथादोषं यथर्तुं च ।
 अजीर्णतरुणाच्छिद्रैः समन्तात् सुनिवेशितैः ॥ ७१ ॥
 धीतैरककशः क्षीरीभूर्जार्जुनकदम्बजैः ।
 कुष्ठिनामग्निदग्धानां पिटिका मधुमेहिनाम् ॥ ७२ ॥
 कर्णिकाञ्चोन्दुरुविषे क्षारदग्धा विषान्विताः ।
 न मासपाके बध्नीयाद् गुदपाके च दारुणे ॥ ७३ ॥
 शीर्ष्यमाणाः सरुग्दाहाः शोफावस्थाविसर्पिणः ।
 अरक्षया व्रणे यस्मिन् मक्षिका निक्षिपेत् क्षमीन् ॥ ७४ ॥
 ते भक्षयन्तः कुर्वन्ति रुजा शोफाससंस्त्रवान् ।
 सुरसादि प्रयुञ्जीत तत्र धावनपूरणे ॥ ७५ ॥
 सप्तपर्णकरञ्जार्कनिम्बराजादनत्वचः ।
 गोमूत्रकल्कितो लेपः सेकः क्षाराम्बुना हितः ॥ ७६ ॥
 प्रच्छाद्य मांसपेश्या वा व्रणं तानाशु निर्हरेत् ।
 न चैनं त्वरमाणोऽन्तःसदोषमुपरोहयेत् ॥ ७७ ॥
 सोऽल्पेनाप्यपचारेण भूयो विकुरुते यतः ।
 रूढेऽप्यजीर्णव्यायामव्यवायादीन् विवर्जयेत् ॥ ७८ ॥
 हर्षं क्रोधं भयं वापि यावदास्थैर्यसम्भवात् ।
 षादरेणानुवर्त्योऽयं मासान् षट् सप्त वा विधिः ॥ ७९ ॥
 उत्पद्यमानासु च तासु तासु वार्त्तासु दोषादिवलानुसारी ।
 स्त्रैरुपायैः प्रयतश्चिकित्से दालोचयन् विस्तरमुत्तरोक्तम् ॥ ८० ॥

त्रिंशोऽध्यायः ।

अथातः क्षाराग्निकर्मविधिमध्यायं व्याख्यास्यामः ॥

सर्वशस्त्रानुशस्त्राणां क्षारः श्रेष्ठो

बहूनि यत् ।

हृदयभेदादिकर्माणि कुरुते विषमेष्वपि ॥ १ ॥

दुःखावचार्य्यशस्त्रेषु तेन सिद्धिमयात्सु च ।
 अतिकृच्छ्रेषु रोगेषु यच्च पानेऽपि युज्यते ॥ २ ॥
 स पेयोऽर्शोऽग्निसादाश्मगुल्फोदरगरादिषु ।
 योज्यः साक्षात्प्रश्वित्रवाद्यार्शं कुष्ठसुप्तिषु ॥ ३ ॥
 भगन्दराबुदग्रन्यिदुष्टनाडीव्रणादिषु ।
 न तूभयोऽपि योक्तव्यः पित्ते रक्ते बलेऽबले ॥ ४ ॥
 ज्वरेऽतिसारे हृन्मूर्ध्वरोगे पाण्ड्वामयेऽरुचौ ।
 तिमिरे कृतसशुद्धौ श्वयथौ सर्वगात्रगे ॥ ६ ॥
 भीरुगर्भिण्यृतुमतीप्रोदुहत्तफलयोनिषु ।
 अजीर्णेऽन्ने शिशौ वृद्धे धमनीचन्धिमर्मसु ॥ ६ ॥
 तरुणास्थिशिरास्त्रायुसेवनी गलनाभिषु ।
 देशेऽल्पमासे वृषणमेद्रस्रोतोन्खान्तरे ॥ ७ ॥
 वर्त्म रोगादृतेऽक्ष्णोश्च शीतवर्षोष्णदुर्दिने ।
 कालमुष्ककशस्याककदलीपारिभद्रकान् ॥ ८ ॥
 अश्वकर्णमहावृक्षपलाशास्फोटवृक्षकान् ।
 इन्द्रवृक्षार्कपूतीकनक्तमालाश्वमारकान् ॥ ९ ॥
 काकजङ्घामपामार्गमग्निमन्याग्नितिस्त्रकान् ।
 सार्द्रान् समूलशाखादीन् खण्डशः परिकल्पितान् ॥ १० ॥
 कोशातकीश्वतसश्च शूकनाल यवस्य च ।
 निवाते निचयीकृत्य पृथक् तानि शिलातले ॥ ११ ॥
 प्रक्षिप्य मुष्ककचये सुधाश्मानि च दीपयेत् ।
 ततस्त्रिलानां कुन्तालैर्दग्ध्वाऽग्नौ विगते पृथक् ॥ १२ ॥
 कृत्वा सुधाश्मनां भस्म द्रोणं त्वितरभस्मनः ।
 मुष्ककोत्तरमादाय प्रत्येकं जलमूत्रयोः ॥ १३ ॥
 गालयेदर्द्धभारेण महता वाससा च तत् ।
 यावत् पिच्छिलरक्ताच्छस्तीक्ष्णो जातस्तदा च तम् ॥ १४ ॥

गृहीत्वा चारनिथ्यन्दं पचेत्प्लीहां विघट्टयन् ।
 पच्यमाने ततस्तस्मिंस्ताः सुधाभस्मशर्कराः ॥ १५ ॥
 शक्तिचारपङ्कशङ्खनाभीश्चायसभाजने ।
 कृत्वाग्निवर्णान् बहुशः चारोत्ये कुडवोन्मिते ॥ १६ ॥
 निर्वाप्य पिष्ट्वा तेनैव प्रतीवापं विनिक्षिपेत् ।
 श्लक्ष्णं शक्नुद् दक्षशिखिगृध्रकङ्ककपोतजम् ॥ १७ ॥
 चतुष्पात्पक्षिपित्तालमनोह्वालवर्णानि च ।
 परितः सुतरां चातो दर्व्या तमवघट्टयेत् ॥ १८ ॥
 सबाध्यैश्च यदोत्तिष्ठेद् बुद्बुदैर्लेहवद्भनः ।
 अवतार्य ततः शीतो यवराशावयोमये ॥ १९ ॥
 स्थाप्योऽयं मध्यमः चारो

न तु पिष्ट्वा क्षिपेन्मृदौ ।

निर्वाप्यापनयेत्

तीक्ष्णे पूर्ववत् प्रतिवापनम् ॥ २० ॥

तथा लाङ्गलिकादन्तिचित्रकातिविषावचाः ।
 स्वर्जिकाकनकाक्षीरिहिङ्गुपूतीकपल्लवाः ॥ २१ ॥
 तालपत्री विडञ्चेति सप्तरात्रात् परन्तु सः ।
 योज्यः

तीक्ष्णोऽनिलश्लेष्मदोजेष्वर्बुदादिषु ॥ २२ ॥

मध्येष्वेव च मध्यो-

ऽन्यः पित्तास्रगुदजन्मसु ।

बलार्थं क्षीरपानीये चाराम्बु पुनरावपेत् ॥ २३ ॥
 नातितीक्ष्णो मृदुः श्लक्ष्णः पिच्छिलः शीघ्रगः सितः ।
 शिखरी सुखनिर्वाप्यो न विथ्यन्दी न चातिरूक् ॥ २४ ॥
 चारा दशगुणः शस्त्रतेजसोरपि कर्मकृत् ।
 आचषाम्बु संरम्भाद् गात्रमापीडयन्निव ॥ २५ ॥

सर्वतोऽनुसरन् दोषानुभूलयति मूलतः ।
 कर्म कृत्वा गतरुजः स्वयमेवोपशाम्यति ॥ २६ ॥
 चारसाध्ये गदे क्लिन्ने लिखिते स्यावितेऽथवा ।
 चारं शलाकया दत्त्वा भ्रूतप्राहृतदेहया ॥ २७ ॥
 मात्राशतमुपेक्षेत

तत्पार्श्वः स्वाहृताननम् ।

हस्तोन यन्त्रं कुर्वीत

वर्त्मरोगेषु वर्त्मनी ॥ २८ ॥

निर्भुज्य पिचुनाच्छाद्य कृष्णभागं विनिक्षिपेत् ।
 पद्मपत्रतनुः चारलेपो घ्राणार्बुदेषु च ॥ २९ ॥
 प्रत्यादित्यं निषण्णस्य समुन्नम्याग्रनासिकाम् ।
 मात्रा विधार्यः पञ्चाशत्

तद्वदर्थसि कर्णजे ॥ ३० ॥

चारं प्रमार्जनेनानु परिमृज्यावगम्य च ।
 सुदग्धं घृतमध्वक्तं तत् पयोमस्तुकाञ्जिकैः ॥ ३१ ॥
 निर्वापयेत् ततः साज्यैः स्वादुशीतैः प्रदेहयेत् ।
 अभिष्यन्दीनि भोज्यानि भोज्यानि क्लेदनाय च ॥ ३२ ॥
 यदि च स्थिरमूलत्वात् चारदग्धं न शीर्यति ।
 घान्यान्धवीजयथ्याह्वतिलैरालेपयेत् ततः ॥ ३३ ॥
 तिलकल्कः समधुको घृताक्तो व्रणरोपणः ।
 पक्वजम्बूसित सन्नं सम्यक् दग्धं

विपर्यये ॥ ३४ ॥

ताम्रतातोदकण्डूयैर्दुर्दग्धं

तं पुनर्दहेत् ।

अतिदग्धे स्रवेद्रक्तं मूर्च्छादाहज्वरादयः ॥ ३५ ॥
 गुदे विशेषाद्विष्मूत्रसंरोधोऽतिप्रवर्त्तनम् ।

पुंस्त्वोपघातो मृत्युर्वा गुदस्य शातनाद् ध्रुवम् ॥ ३६ ॥

नासायां नासिकावशदरणाकुञ्चनोद्भवः ।

भवेच्च विषयाज्ञानं

तद्वच्छ्रोत्रादिकेष्वपि ॥ ३७ ॥

विशेषादत्र सेकोऽन्तर्लंपो मधुघृत तिलाः ।

वातपित्तहरा चेष्टा सर्वैव शिशिरा क्रिया ॥ ३८ ॥

अन्त्रो हि शीतः स्पर्शेन चारस्तेनोपसहितः ।

यात्याशु स्वादुतां तस्मादन्त्रे निर्वापयेत्तराम् ॥ ३९ ॥

अग्निः चारादपि श्रेष्ठस्तद् दग्धानामसम्भवात् ।

भेषजचारशस्त्रैश्च न सिद्धाना प्रसाधनात् ॥ ४० ॥

त्वचि मांसि शिरान्नायुसम्यस्थिषु स युज्यते ।

सृष्टाङ्गान्त्रानिमूर्द्धार्त्तिमन्यकीलतिलादिषु ॥ ४१ ॥

त्वग्दाहो वर्त्तिगोदन्तसूर्यकान्तशरादिभिः ।

अर्शोभगन्दरग्रन्थिनाडीदुष्टव्रणादिषु ॥ ४२ ॥

मांसदाहो मधुस्रोहजाम्बवोष्ठगुडादिभिः ।

स्निष्टवत्तन्व्यसृक्सावनील्यसम्यग्व्यधादिषु ॥ ४३ ॥

शिरादिदाहस्तैरेव

न दहेत् चारवारितान् ।

अन्तःशल्यासृजो भिन्नकोष्ठान् भूरिव्रणातुरान् ॥ ४४ ॥

सुदग्धं घृतमध्वत्तं स्निग्धशीतैः प्रदेहयेत् ।

तस्य लिङ्गं स्थिते रक्ते शब्दवल्गमिकान्वितम् ॥ ४५ ॥

पक्वतालकपोताभं सुरोह नातिवेदनम् ।

प्रमाददग्धवत् सर्वं दुर्दग्धात्यर्थदग्धयोः ॥ ४६ ॥

चतुर्धा तत्तु तुल्येन सह

तुल्यस्य लक्षणम् ।

त्वग् विवर्षीयतेऽत्यर्थं न च स्फोटसमुद्भवः ॥ ४७ ॥

सस्फोटदाहतीव्रोषं दुर्दग्धम्

अतिदाहतः ।

मांसलम्बनसङ्कोचदाहधूपनवेदनाः ॥ ४८ ॥

शिरादिनाशस्तृणमूर्च्छात्रणगाम्भीर्यमृत्यवः ।

तुल्यस्याग्निप्रतपन कार्यमुष्णञ्च भेषजम् ॥ ४९ ॥

स्थानेऽस्ते वेदनात्यथं विलीने मन्दता रुजः ।

दुर्दग्धे शीतमुष्णञ्च युञ्ज्यादादौ ततो हितम् ॥ ५० ॥

सम्यग् दग्धे तुगाक्षोरीप्लक्षचन्दनशैरिकैः ।

लिम्पेत् साज्यामृतैरूर्ध्वं पित्तविद्रधिष्वत् क्रिया ॥ ५१ ॥

अतिदग्धे द्रुतं कुर्व्यात् सवं पित्तविसर्पवत् ।

स्नेहदग्धे भृशतर रूक्षं तत्र तु योजयेत् ॥ ५२ ॥

समाप्यते स्थानमिदं हृदयस्य रहस्यवत् ।

अत्रार्थाः सूत्रिता सूक्ष्माः प्रतन्यन्ते हि सर्वतः ॥ ५३ ॥

इति वैद्यपतिसिंहगुप्तसूनुवाग्भट्टविरचितायामष्टाङ्गहृदय-

संहिताया प्रथम सूत्रस्थानं सम्पूर्णम् ॥

शारीरस्थानम् ।

प्रथमोऽध्यायः ।

अथातो गर्भावक्रान्तिशारीरं व्याख्यास्यामः ॥

इति ह स्नाहुरात्रेयादयो महर्षयः ।

शुद्धे शुक्रात्तवे सत्व. स्वकर्माक्षे शचोदितः ।

गर्भः सम्पद्यते युक्तिवशादग््निरिवारणौ ॥ १ ॥

वीजात्मकैर्महाभूतैः सूक्ष्मे, सत्वानुगैश्च सः ।

मातुश्चाहाररसजैः क्रमात् कुक्षौ विवर्द्धते ॥ २ ॥

तेजो यथार्करश्मीनां स्फटिकेन तिरस्कृतम् ।

बेन्धनं दृश्यते गच्छत्सत्वो गर्भाशयं तथा ॥ ३ ॥

कारणानुविधायित्वात्कार्याणां तत्स्वभावता ।

नानायोन्याकृतीः सत्वो धर्त्तेऽतो द्रुतलोहवत् ॥ ४ ॥

अतएव च शुक्रस्य बाहुल्याज्जायते पुमान् ।

रक्तस्य स्त्री तयोः साम्ये क्लीवः

शुक्रात्तवे पुनः ॥ ५ ॥

वायुना बहुशो भिन्ने यथास्वं बह्वपत्यता ।

त्रियोनिविकृताकारा जायन्ते विकृतैर्मलैः ॥ ६ ॥

मासि मासि रजः स्त्रीणां रसजं स्रवति त्रग्रहम् ।

वक्त्रराट् द्वादशाद्रूढं याति पञ्चाशतः क्षयम् ॥ ७ ॥

पूर्णषोडशवर्षा स्त्री पूर्णविशेन सङ्गता ।

शुद्धे गर्भाशये मार्गे रक्ते शुक्लेऽनिले हृदि ॥ ८ ॥

वीर्यवन्तं सुतं सूते

ततो न्यूनाब्दयोः पुनः ॥

रोग्यत्वायुरधन्यो वा गर्भो भवति नैव वा ॥ ९ ॥

वातादिकुणपग्रन्थिपूयक्षीणमलाद्द्वयम् ।

बीजासमर्थं रेतोस्रं

स्खलिङ्गैर्दोषजं वदेत् ॥ १० ॥

रक्तेन कुणपं श्लेष्मवाताभ्यां ग्रन्थिभ्रन्निभम् ।

पूयाभं रक्तपित्ताभ्यां क्षीणं मारुतपित्ततः ॥ ११ ॥

द्वच्छ्राण्ये तान्यसाध्यं तु विदोषं मूत्रविट्प्रभम् ।

कुर्याद्वातादिभिदुष्टे स्त्रौषधं

कुणपे पुनः ॥ १२ ॥

धातकीपुष्पखदिरदाडिमार्जुनसाधितम् ।

पाययेत् सर्पिरथक् विपक्वमसनादिभिः ॥ १३ ॥

पलाशभस्माश्मभिदा ग्रन्थिग्रामे

पूयरेतसि ।

परूषकवटादिभ्यां

क्षीणे शुक्रकरी क्रिया ॥ १४ ॥

स्निग्धं वान्तं विरिक्तं च निरूढमनुवासितम् ।

योजयेच्छुक्रदोषार्त्तं सम्यगुत्तरवस्तिभिः ॥ १५ ॥

सशुद्धो विट्प्रभे सर्पिर्हिङ्गुसेव्यादिसाधितम् ।

पिवेत्

ग्रन्थिप्रार्त्तवे पाठाव्योषवृक्षकजं जलम् ॥ १६ ॥

पेयं कुणपपूयास्त्रे चन्दन वक्ष्यते तु यत् ।

गुह्यरोगे च तत्सर्वं कार्यं सोत्तरवस्तिकम् ॥ १७ ॥

शुक्रं शुक्तं गुरु स्निग्धं मधुर बहुल बहु ।

घृतमाचिकतैलाभं सद्गर्भाया

आर्त्तवं पुनः ॥ १८ ॥

स्नाच्चारसशशास्त्राभं धीतं यच्च विरज्यते ।

शुद्धशुक्रार्त्तवं स्वच्छ सरत्तं मिथुन मियः ॥ १८ ॥
 स्नेहै पुसवनैः स्निग्धं शुद्ध शीलितवास्तकम् ।
 नर विशेषात् क्षीराज्यैर्मधुरौषधसंस्कृतैः ॥ २० ॥
 नारों तैलेन माषैश्च पित्तलैः समुपाचरेत् ।
 क्षामप्रसन्नवदनां स्फुरच्छोणिपयोधराम् ॥ २१ ॥
 सस्ताच्चिकुच्चि पुष्कामा विद्यादृतुमतों स्त्रियम् ।
 पद्म सङ्कोचमायाति दिनेऽतीते यथा तथा ॥ २२ ॥
 ऋतावतोते योनिः सा शुक्र नातः प्रतोच्छति ।
 मासेनोपचित रक्तं धमनोभ्यामृतौ पुनः ॥ २३ ॥
 ईषत्कृष्ण ावगन्धं च वायुर्योनिमुन्वान्नुदेत् ।
 ततः पुष्पेक्ष्मादेव कल्याणध्यायिनो चरहम् ॥ २४ ॥
 मृजालङ्काररहिता दर्भसस्तरशायिनी ।
 क्षैरेय यावकं स्तोक कोष्ठशोधनकर्षणम् ॥ २५ ॥
 पर्षे शरावे हस्ते वा भुञ्जीत ब्रह्मचारिणी ।
 चतुर्थंऽङ्गि ततः स्नात्वा शुक्तमाल्याम्बरा शुचिः ॥ २६ ॥
 इच्छन्ती भर्तृसदृशं पुत्र पश्येत् पुरः पतिम् ।
 ऋतुस्तु द्वादशनिशाः पूर्वास्तिस्त्रश्च निन्दिताः ॥ २७ ॥
 एकादशो च युग्मासु स्यात् पुत्रोऽन्यासु कन्यका ।
 उपाध्यायोऽथ पुत्रोयं कुर्वीत विधिवद्विधिम् ॥ २८ ॥
 नमस्कारपरायास्तु शूद्राया मन्त्रवर्जितम् ।
 अबन्धु एवं सयोगः स्यादपत्य च कामतः ॥ २९ ॥
 सन्तोऽप्याहुरपत्यार्थं दम्पत्योः सङ्गत रजः ।
 दुरपत्यं कुलाङ्गारो गोत्रे जातं महत्यपि ॥ ३० ॥
 इच्छतां यादृश पुत्रं तदूपचरिताश्च तौ ।
 चिन्तयेतां जनपदांस्तदाचारपरिच्छदौ ॥ ३१ ॥
 कर्मान्ते च पुमान् सर्पिःक्षीरशाल्योदनाश्रितः ।

प्राग्दक्षिणेन पादेन शय्यां मीहृत्तिकाञ्जया ॥ ३२ ॥

आरोहेत् स्त्री तु वामेन तस्य दक्षिणपार्श्वतः ।

तैलमाषोत्तराहारा तत्र मन्त्र प्रयोजयेत् ॥ ३३ ॥

अहिरसि आयुरसि सर्वतः प्रतिष्ठासि धाता त्वां दधातु

विधाता त्वा दधातु ब्रह्मवर्चसा भवेति ।

ब्रह्मा बृहस्पतिर्विष्णुः सोमः सूर्यस्तथाश्विनी ।

भगोऽथ मित्रावरुणौ वीरं ददतु मे सुतम् ॥ ३४ ॥

सान्त्वयित्वा ततोऽन्योन्य संविशेतां मुदान्वितौ ।

उत्ताना तन्मना योषित् तिष्ठेदङ्गैः सुसास्थितैः ॥ ३५ ॥

तथा हि वीजं गृह्णाति दोषैः स्वस्थानमास्थितैः ।

लिङ्गन्तु सद्योगर्भाया योन्यां वोजस्य सग्रहः ॥ ३६ ॥

दृष्टिर्गुरुत्वं स्फुरणं शुक्रास्नाननुबन्धनम् ।

हृदयस्पन्देन तन्द्रा दृड् ग्लानिर्लोमहर्षणम् ॥ ३७ ॥

अव्यक्तः प्रथमे मासि सप्ताहात् कलली भवेत् ।

गर्भः पुंसवनान्यत्र पूर्वं व्यक्तेः प्रयोजयेत् ॥ ३८ ॥

बली पुरुषकारो हि देवमप्यतिवर्त्तते ।

पुथे पुरुषक हैम राजत वाथ वायसम् ॥ ३९ ॥

कृत्वाऽग्निवर्णं निर्वाप्य क्षीरे तस्याञ्जलि पिबेत् ।

गोरदण्डमपामार्गं जीवकर्षभसैर्यकान् ॥ ४० ॥

पिबेत्पुथे जले पिष्टानेकद्वित्रिसमस्तयः ।

क्षीरेण श्वेतवृहतीमूलं नासापुटे स्वयम् ॥ ४१ ॥

पुत्रार्थं दक्षिणे सिञ्चेद्दामे दुहित्वाञ्जया ।

पयसा लक्ष्मणामूल पुत्रोत्पादस्थितिप्रदम् ॥ ४२ ॥

नासयास्येन वा पीतं वटशृङ्गाष्टकं तथा ।

ओषधीर्जीवनीयाश्च बाह्यान्तरूपयोजयेत् ॥ ४३ ॥

उपचारः प्रियहितैर्भर्त्रा भृत्यैश्च गर्भष्टकं ।

भवनीतष्टतक्षीरेः सदा चैनामुपाचरेत् ॥ ४४ ॥
 अतिव्यवायमायास भारं प्रावरणं गुरु ।
 अकालजागरस्वप्नकठिनोत्कटकासनम् ॥ ४५ ॥
 शोकक्रोधभयोद्देगवेगश्रद्धाविधारणम् ।
 उपवासाध्वतीक्ष्णोष्णगुरुविष्टम्भिभोजनम् ॥ ४६ ॥
 रक्तं निवसनं श्वभ्रकूपेक्षां मद्यमामिषम् ।
 उत्तानशयनं यच्च स्त्रियो नेच्छन्ति तत्त्वजेत् ॥ ४७ ॥
 तथा रक्तस्रुति शुद्धिं वस्त्रिमामासतोऽष्टमात् ।
 एभिर्गर्भः स्रवेदामः कुक्षौ शुष्येन्स्त्रियेत वा ॥ ४८ ॥
 वातलैश्च भवेद्गर्भः कुब्जान्धजडवामनः ।
 पित्तलैः खलतिः पिङ्गः श्वितो घाण्डुः कफाल्मभिः ॥ ४९ ॥
 व्याधींश्चास्या मृदुसुखैरतीक्ष्णैरौषधैर्जयेत् ।
 द्वितीये मासि कललाह्वन. पेश्यथवाऽर्बुदम् ॥ ५० ॥
 पुंस्त्रोक्तीवाः क्रमात्तेभ्यः

तत्र व्यक्तस्य लक्षणम् ।

क्षामता गरिमा कुक्षौ मूर्च्छाच्छर्दिररोचकः ॥ ५१ ॥
 जृम्भा प्रसेकः सदन रोमराज्या. प्रकाशनम् ।
 अन्नेष्टता स्तनौ पीनौ सस्तन्यौ कृष्णचूचकौ ॥ ५२ ॥
 पादशोफो विदाहोऽन्ये श्रद्धाश्च विविधात्मिकाः ।
 मातृजं ह्यस्य हृदयं मातुश्च हृदयेन तत् ॥ ५३ ॥
 सम्बद्ध तेन गर्भिण्या नेष्टं श्रद्धाविधारणम् ।
 देयमप्यहितं तस्यै हितोपहितमल्पकम् ॥ ५४ ॥
 श्रद्धाविघाताद्गर्भस्य विकृतिस्तुप्रतिरेव वा ।
 व्यक्तीभवति मासेऽस्य तृतीये मातृपञ्चकम् ॥ ५५ ॥
 मूर्द्धा द्वे सक्थिनी बाह्वुः सर्वसूक्ष्माङ्गजम् च ।
 सममेव द्वि मूर्द्धाद्यैर्ज्ञानं च सुखदुःखयोः ॥ ५६ ॥

गर्भस्य नाभौ मातुश्च हृदि नाडी निबध्यते ।
 बया स पुष्टिमाप्नोति केदार इव कुल्यया ॥ ५७ ॥
 चतुर्थे व्यक्तताङ्गानां चेतनायाश्च पञ्चमे ।
 षष्ठे स्नायुशिरारोमबलवर्णनखत्वचाम् ॥ ५८ ॥
 सर्वैः सर्वाङ्गसम्पूर्णा भावैः पुष्ट्यांत सप्तमे ।
 गर्भेणोत्पीडिता दोषास्तास्मिन् हृदयमाश्रिताः ।
 कण्ठं विदाहं कुर्वन्ति गर्भिण्याः क्लिष्णाणि च ॥ ५९ ॥
 नवनीतं हित तत्र कोलाम्बुमधुरौषधैः ।
 सिद्धमल्पपटुस्नेहं लघु स्वादु च भोजनम् ॥ ६० ॥
 चन्दनोशीरकल्केन लिम्पेदूरुस्तनोदरम् ।
 श्रेष्ठया चेणहरिणशशशोणितयुक्तया ॥ ६१ ॥
 अश्वघ्नपत्रसिद्धेन तैलेनाभ्यज्य मर्दयेत् ।
 पटोलनिम्बमञ्जिष्ठासुरसैः सेचयेत् पुनः ॥ ६२ ॥
 दावीमधुकतायेन ऋजां च परिशीलयेत् ।
 ओजोऽष्टमे सञ्चरति मातापुत्रौ सुहुः क्रमात् ॥ ६३ ॥
 तेन तौ स्नानमुदितौ तत्र जातो न जीवति ।
 शिशुरोजोऽनवस्थानान्नारी सशयिता भवेत् ॥ ६४ ॥
 क्षीरपेया च पेयात्र सष्टतान्वासनं घृतम् ।
 मधुरैः साधितं शुद्धैः पुराणशक्ततस्तथा ॥ ६५ ॥
 शुष्कमूलककोलास्त्रकषायेण प्रशस्यते ।
 शताह्वकास्त्रिकतो वस्तिः सतैलघृतसैन्धवः ॥ ६६ ॥
 तस्मिन्स्वे काह्यातेऽपि कालः सूतेरतः परम् ।
 वर्षाद्द्विकारकारी स्यात् कुक्षी वातेन धारितः ॥ ६७ ॥
 शस्तश्च नवमे मासि स्निग्धो मासरसौदनः ।
 बहुस्नेहा यवागूर्वा पूर्वोक्तं चानुवासनम् ॥ ६८ ॥
 तत एव पित्रुं चास्या योनौ नित्यं निधापयेत् ।

वातघ्नपत्रभङ्गाश्वः शीतं स्नानेऽन्वहं हितम् ॥ ६९ ॥
 निःस्नेहाङ्गीं न नवमान्मासात् प्रभृति वासयेत् ।
 प्राग्दक्षिणस्तनस्तन्या पूर्वं तत्पार्श्वं चेष्टिनी ॥ ७० ॥
 पुत्रामदौहृदप्रश्ररता पुंस्त्वप्रदर्शिनी ।
 उन्नते दक्षिणे कुक्षौ गर्भं च परिमण्डले ॥ ७१ ॥
 पुत्रं सूतेऽन्यथा कन्यां या चेच्छति नृसङ्गतिम् ।
 नृत्यवादित्रगाश्वर्वगन्धमाल्यप्रिया च या ॥ ७२ ॥
 क्लीवं तत्सङ्करे तत्र मध्यं कुक्षेः समुन्नतम् ।
 यमौ पार्श्वद्वयोन्नामात् कुक्षौ द्रोण्यामिव स्थिते ॥ ७३ ॥
 प्राक् चैव नवमान्मासात्सूतिकागृहमाश्रयेत् ।
 देशे प्रशस्ते सन्धारैः सम्पन्नं साधकेऽहनि ॥ ७४ ॥
 तत्रोदीचेत सा सूतिं सूतिक। परिवारिता ।
 अद्यश्वः प्रसवे ग्लानिः कुक्ष्यक्षिण्णयता क्लमः ॥ ७५ ॥
 अधोगुरुत्वमरुचिः प्रसेको बहुमूलता ।
 वेदनोरुदरकटोपृष्ठहृदवस्तिवङ्गणे ॥ ७६ ॥
 योनिभेदरुजातो दस्फुरणस्रवणानि च ।
 आवीनामनुजन्मातस्ततो गर्भोदकस्रुतिः ॥ ७७ ॥
 अथोपस्थितगर्भा तां कृतकौतुकमङ्गलाम् ।
 हस्तस्थपुत्रामफला स्वभ्यक्तोष्णाश्वसुर्चाताम् ॥ ७८ ॥
 पाययेत्सष्टतां पेया तनौ भूशयने स्थिताम् ।
 आभुग्नसक्थिसुत्तानामभ्यक्ताङ्गीं पुनः पुनः ॥ ७९ ॥
 अधोनाभेर्विन्द्रीयात्कारयेज्जृम्भचङ्क्रमम् ।
 गर्भः प्रयात्यवागेवं तल्लिङ्गं हृदिमोक्षतः ॥ ८० ॥
 आविश्य जठरं गर्भो वस्तेरुपरि तिष्ठति ।
 आव्यो हि त्वरयन्त्येनां खट्वामारोपतेत्ततः ॥ ८१ ॥
 अथ सम्पीडिते गर्भे योनिमस्याः प्रसाधयेत् ।

मृदुपूर्वं प्रवाहेत वाढमाप्रसवाच्च सा ॥ ८२ ॥
 हर्षयेत् तां मुहुः पुत्रजन्मशब्दजलानिलैः ।
 प्रत्यायान्ति तथा प्राणाः सूतिक्लेशावसादिताः ॥ ८३ ॥
 धूपयेद्गर्भसङ्गे तु योनिं कृष्णाहिकचुकैः ।
 हिरण्यपुष्पीमूल च पाणिपादेन धारयेत् ॥ ८४ ॥
 सुवर्चला विशल्यां वा जरायूपतनेऽपि च ।
 कार्यमेतत् तथोत्क्षिप्य बाह्वोरेनां विकम्पयेद् ॥ ८५ ॥
 कटीमाकोटयेत् पाण्णरां स्फिजौ गाढं निपीडयेत् ।
 तालुकण्ठं स्पृशेद्देष्ट्या मूर्ध्नि दद्यात् स्नुहीपयः ॥ ८६ ॥
 भूर्जलाङ्गलिकीतुम्बीसर्पत्वक्कुष्ठसर्षपैः ।
 पृथग् द्वाभ्यां समस्तैर्वा योनिलेपनधूपनम् ॥ ८७ ॥
 कुष्ठतालीसकल्कं वा सुरामण्डेन पाययेत् ।
 यूषेण वा कुलत्यानां विल्वजिनासवेन वा ॥ ८८ ॥
 शताह्वासर्षपाजाजीशियुतीक्ष्णकचित्रकैः ।
 सहिङ्गुकुष्ठमदनैर्मूत्रे क्षीरे च सार्षपम् ॥ ८९ ॥
 तैलं सिद्धं हितं पायी योन्या वाप्यनुवासनम् ।
 शतपुष्पावचाकुष्ठकणासर्षपकल्कितः ॥ ९० ॥
 निरूहः पातयत्याशु सस्त्रेहलवणोऽपराम् ।
 तत्सङ्गे ह्यनिलो हेतुः सा निर्यात्याशु तज्जयात् ॥ ९१ ॥
 कुशला पाणिनाऽक्तेन हरेत् क्लृप्तनखेन वा ।
 मुक्तगर्भापरां योनि तैलेनाङ्गञ्च मर्दयेत् ॥ ९२ ॥
 मकल्लाख्ये शिरोवस्तिकोष्ठशूले तु पाययेत् ।
 सुचूर्णितं यवक्षारं घृतेनोष्णजलेन वा ॥ ९३ ॥
 धान्याम्बु वा गुडव्योषत्रिजातकरजोऽन्वितम् ।
 अथ बालोपचारिण बालं योषिदुपाचरेत् ॥ ९४ ॥
 सूतिका क्षुद्रती तैलाद् घृताद्वा महतीं पिवेत् ।

पञ्चकोलकिनीं मात्रामनु चोष्णं गुडोदकम् ॥ ९५ ॥
 वातघ्नौषधतोयं वा तथा वायुर्न कुप्यति ।
 विशुध्यति च दुष्टास्रं द्वित्रिरात्रमयं क्रमः ॥ ९६ ॥
 स्नेहायोग्या तु निःस्नेहमसुमेव विधिं भजेत् ।
 पीतवत्याश्च जठर यमकाक्त विवेष्टयेत् ॥ ९७ ॥
 जीर्णे स्नाता पिबेत् पेयां पूर्वोक्तौषधसाधिताम् ।
 त्रप्रहादूर्ध्वं विदार्यादिवर्गक्वाथेन साधिता ॥ ९८ ॥
 हिता यवागूः स्नेहाब्द्या सात्मप्रतः पयसाऽथवा ।
 सप्तरात्रात् परं चास्यै क्रमशो वृंहणं हितम् ॥ ९९ ॥
 द्वादशाहेऽनतिक्रान्ते पिशितं नोपयोजयेत् ।
 यत्र नोपचरेत् सूतां दुःसाध्या हि तदामयाः ॥१००॥
 गर्भवृद्धिप्रसवरुक् क्लेदासस्रुतिपीडनैः ।
 एवञ्च मासादध्यर्द्धाभुक्ताहारादियन्त्रणा ।
 गतसूताभिधाना स्यात् पुनरात्तवदर्शनात् ॥१०१॥

द्वितीयोऽध्यायः ।

अथातो गर्भव्यापदं शरीरं व्याख्यास्यामः ॥
 गर्भिण्याः परिहार्याणां सेवया रोगतोऽपि वा ।
 पुष्ये दृष्टेऽथवा शूले बाह्यान्तः स्निग्धशीतलम् ॥ १ ॥
 सेव्याभोजहिमक्षीरीवल्ककल्काज्यलेपितान् ।
 धारयेद् योनिवस्तिभ्यामार्द्रार्द्रान् पिचुनक्तकान् ॥ २ ॥
 शतधौतघृताक्तां स्त्रीं तदभ्रस्यवगाहयेत् ।
 ससिताक्षौद्रकुमुदकमलोत्पलकेसरम् ॥ ३ ॥
 लिह्यात् क्षीरघृत खादेच्छृङ्गाटककसेरुकम् ।
 पिबेत् कान्ताञ्जशालूकबालोदुम्बरवत् पयः ॥ ४ ॥
 श्रुतेन शालिकाकोलीद्विबलामधुकेक्षुभिः ।

पयसा रक्तशाल्यन्नमद्यात् समधुशर्करम् ॥ ५ ॥

रसैर्वा जाङ्गलैः

शुद्धिवर्जं चासौक्तमाचरेत् ।

असम्पूर्णविमासायाः प्रत्याख्याय प्रसाधयेत् ॥ ६ ॥

आमान्वये च

तत्रेष्टं शीतं रूक्षोपसंहितम् ।

उपवासो घनोशीरगुडूचरलुधान्यकाः ॥ ७ ॥

दुरालभापर्पटकचन्दनातिविषाबलाः ।

क्वथिताः सलिले पानं दणधान्यादिभोजनम् ॥ ८ ॥

मुद्गादियूषैरामे तु जिते स्निग्धादि पूर्ववत् ।

गर्भे निपतिते तीक्ष्ण मद्य सामर्थ्यतः पिबेत् ॥ ९ ॥

गर्भकोष्ठविशुद्ध्यर्थमर्त्तिविस्मरणाय च ।

लघुना पञ्चमूलेन रूक्षां पेयां ततः पिबेत् ॥ १० ॥

पेयाममद्यपा कल्के साधिता पाञ्चकौलिके ।

विल्वादिपञ्चकक्वाथे तिलोद्दालकतण्डुलैः ॥ ११ ॥

मासतुल्यदिनान्येव पेयादिः पतिते क्रमः ।

लघुरस्नेहलवणो दीपनोययुतो हितः ॥ १२ ॥

दोषधातुपरिक्लेदशोषार्थं विधिरित्ययम् ।

स्नेहान्नवस्तयश्चोर्द्ध्वं बल्यजीवनदीपनाः ॥ १३ ॥

सञ्जातसारे महति गर्वे योनिपरिस्रवात् ।

वृद्धिमप्राप्नुवन् गर्भः कोष्ठे तिष्ठति सस्फुरः ॥ १४ ॥

उपविष्टकमाहुस्तं वर्द्धते तेन नोदरम् ।

शोकोपवासरूक्षाद्यैरथवा योन्यतिस्रवात् ॥ १५ ॥

वाते क्रुद्धे क्लेशः शुष्येद् गर्भो नागोदरं तु तत् ।

उदरं वृद्धमप्यत्र हीयते स्फुरणं चिरात् ॥ १६ ॥

तयोर्द्वेहणवातघ्नमधुरद्रव्यसंस्कृतैः ।

घृतक्षीररसैस्तृप्तिरामगर्भाश्च खादयेत् ॥ १७ ॥
 तैरेव च सुदृप्तायाः क्षोभनं यानवाहनैः ।
 लीनाख्ये निस्फुरे श्येनगोमत्स्योत्क्रोशवर्हिजाः ॥ १८ ॥
 रसा बहुघृता देया माषमूलकजा अपि ।
 बालविल्वं तिलान् माषान् सक्तूंश्च पयसा पिबेत् ॥ १९ ॥
 समेद्यमास मधु वा कव्यभ्यङ्गञ्च शीलयेत् ।
 हर्षयेत् सततं चैनामेवं गर्भं प्रवर्द्धते ॥ २० ॥
 पुष्टोऽन्यथा वर्षगणैः कृच्छ्राज्जायते नैव वा ।
 उदावर्त्तन्तु गर्भिण्याः स्नेहैराश्रुतरां जयेत् ॥ २१ ॥
 योग्यैश्च वस्त्रिभिर्हन्यात् सगर्भां स हि गर्भिणीम् ।
 गर्भेऽतिदोषोपचयादपथ्यैर्देवतोऽपि वा ॥ २२ ॥
 मृतेऽन्तरुदरं शीतं स्तब्धं ध्यातं भृशव्यथम् ।
 गर्भास्त्रन्दो भ्रमस्तृष्णा कृच्छ्रादुच्छसनं क्लमः ॥ २३ ॥
 अरतिः स्रस्तनेत्रत्वमावीनामसमुद्भवः ।
 तस्याः कोष्णाम्बुसिक्तायाः पिष्ट्वा योनिं प्रलीपयेत् ॥ २४ ॥
 गुडं किण्वं सलवणं तथान्तः पूरयेन्मुहुः ।
 घृतेन कल्कीकृतया शाल्मल्यतर्त्त्रिपिच्छया ॥ २५ ॥
 मन्त्रैर्योग्यैर्जरायुक्तैर्मूढगर्भो न चेत् पतेत् ।
 अथापृच्छ्ये श्वर वैद्यो यत्ने नाशु तमाहरेत् ॥ २६ ॥
 हस्तमभ्युज्य योनिञ्च साज्यशाल्मलिपिच्छया ।
 हस्तेन शक्यं तेनैव गात्रं च विषम स्थितम् ॥ २७ ॥
 आञ्जनोत्पीडसंपीडविक्षेपोत्क्षेपणादिभिः ।
 अनुलोम्य समाकर्षेद् योनिं प्रत्यार्जवागतम् ॥ २८ ॥
 हस्तपादशिरोभिर्यो योनिं भुग्नेः प्रपद्यते ।
 पादेन योनिमेकेन भुग्नेऽन्येन गुदं च यः ॥ २९ ॥
 विष्कम्भी नाम तौ मूढौ शस्त्रदारणमर्हतः ।

मण्डलाङ्गुलिशस्त्राभ्यां तत्र कर्म प्रशस्यते ॥ ३० ॥
 वृद्धिपत्रं हि तीक्ष्णाग्रं न योनाववचारयेत् ।
 पूर्वं शिरः कपालानि दारयित्वा विशोधयेत् ॥ ३१ ॥
 कचोरस्तालुचिवुके प्रदेशेऽन्यतमे ततः ।
 समालम्ब्य दृढं कर्षेत् कुशलो गर्भशङ्कुना ॥ ३२ ॥
 अभिन्नशिरसं त्वत्किंकूटयोर्गण्डयोरपि ।
 बाहुं छित्त्वाससक्तस्य वाताध्मातोदरस्य तु ॥ ३३ ॥
 विदार्य कोष्ठमन्त्राणि बहिर्वासं निरस्य च ।
 कटीसक्तस्य तद्वच्च तत् कपालानि दारयेत् ॥ ३४ ॥
 यद्यद्वायुवशाद्भ्रं सज्जेद्गर्भस्य खण्डशः ।
 तत्तत् छित्त्वा हरेत् सम्यग् रक्षेत्रारो च यत्नतः ॥ ३५ ॥
 गर्भस्य हि गतिं चित्रां करोति विगुणोऽनिलः ।
 तत्रानल्पमतिस्तस्मादवस्थापेक्षमाचरेत् ॥ ३६ ॥
 छिन्द्याद्गर्भं न जीवन्त मातरं स हि मारयेत् ।
 सहात्मना न चोपेत्य क्षणमप्यस्तजीवितः ॥ ३७ ॥
 योनिस्वरणभ्रं शमकल्लश्वासपीडिताम् ।
 धूल्युद्गारां हिमाङ्गीं च मूढगर्भां परित्यजेत् ॥ ३८ ॥
 अथापतन्तीमपरां पातयेत् पूर्ववद्भिषक् ।
 एवं निर्हृतशल्यां तु सिञ्चेदुष्णेन वारिणा ॥ ३९ ॥
 दद्यादभ्यक्तदेहायै योनौ स्नेहपिचुं ततः ।
 योनिर्मृदुर्भवेत् तेन शूलं चास्याः प्रशाम्यति ॥ ४० ॥
 दीप्यकातिविषारास्त्राहिङ्गुलापञ्चकोलकान् ।
 चूर्णं स्नेहेन कल्कं वा क्वाथं वा पाययेत् ततः ॥ ४१ ॥
 कटुकातिविषापाठाशाकत्वग्घिङ्गुतेजिनीः ।
 तद्वच्च दोषस्यन्दार्थं वेदनोपशमाय च ॥ ४२ ॥
 त्रिरात्रमेवं सप्ताहं स्नेहमेव ततः पिबेत् ।

साय पिवेदरिष्टं वा तथा सुकृतम्भसवम् ॥ ४३ ॥
 शिरीषककुभक्वाथपिचून् योनीं विनिक्षिपेत् ।
 उपद्रवाश्च येऽन्ये स्युस्तान् यथास्वमुपाचरेत् ॥ ४४ ॥
 पयो वातहरैः सिद्धं दशाह भोजने हितम् ।
 रसो दशाह च पर लघुपथ्याल्पभोजना ॥ ४५ ॥
 स्वेदाभ्यङ्गपरा स्नेहान् बलातैलादिकान् भजेत् ।
 ऊर्ध्वं चतुर्भ्यां मासेभ्य सा क्रमेण सुखानि च ॥ ४६ ॥
 बलामूलकषायस्य भागाः षट् पयसस्तथा ।
 यवकोलकुलत्यानां दशमूलस्य चैकतः ॥ ४७ ॥
 निःक्वाथभागो भागश्च तैलस्य च चतुर्दश ।
 द्विमेदादारुमञ्जिष्ठाकाकोलीद्वयचन्दनैः ॥ ४८ ॥
 सारिवाकुष्ठतगरजीवकर्षभसैन्धवैः ।
 कालानुसार्याशैलेयचागुरुपुनर्नवैः ॥ ४९ ॥
 अश्वगन्धावरीक्षीरशुक्लायष्टीवरारसैः ।
 शताह्वाशूर्पपर्णैर्लात्वक्पत्रैः श्लक्ष्णकल्कितैः ॥ ५० ॥
 पक्वं सृष्टग्निना तैल सर्ववातविकारजित् ।
 सूतिकावालमर्मास्थिद्वतक्षीणेषु पूजितम् ॥ ५१ ॥
 ज्वरगुल्मग्रहोन्मादमूत्राघातान्बृहजित् ।
 धन्वन्तरैरभिमत योनिरोगक्षयापहम् ॥ ५२ ॥
 वस्तिद्वारे विपन्नायाः कुक्षिः प्रस्यन्दते यदि ।
 जन्मकाले ततः शीघ्रं पाटयित्वाङ्घ्रिरेत् शिशुम् ॥ ५३ ॥
 मधुक शाकवीजं च घयस्या सुरदारु च ।
 अश्वन्तकः कृष्णतिलास्ताम्रवल्ली शतावरी ॥ ५४ ॥
 ब्रह्मादनी पयस्या च लता चोत्पलसारिवा ।
 अनन्ता सारिवा रास्ना पद्मा च मधुयष्टिका ॥ ५५ ॥
 बृहतीद्वयकाश्वर्यः क्षीरीशुक्लत्वचो घृतम् ।

पृश्निपर्णी बज्रा शिशुः श्वदङ्गा मधुपर्णिका ॥ ५६ ॥
 शृङ्गाटक विस द्राक्षा कसेरु मधुक सिता ।
 सप्तैतान् पयसा योगानर्द्धश्लोकसमापनान् ॥ ५७ ॥
 क्रमात् सप्तसु मासेषु गर्भं स्रवति योजयेत् ।
 कपित्थविल्ववृहती पटोले तुनिदिग्भिजैः ॥ ५८ ॥
 मूलैः शृत प्रयुञ्जीत क्षीर मासे तथाऽष्टमे ।
 नवमे सारिवाऽनन्ता पयस्या मधुयष्टिभिः ॥ ५९ ॥
 योजयेद् दशमे मामि सिद्धं क्षीर पयस्यया ।
 अथवा यष्टिमधुकनागरामरदारुभिः ॥ ६० ॥
 अवस्थितं लोहितमङ्गनाया वातेन गर्भं ब्रुवतेऽनभिन्नाः ।
 गर्भाकृतित्वात् कटुकोष्णतोष्णैः स्मृते पुन केवल एव रक्ते ॥ ६१ ॥
 गर्भं जडा भूतहृत वदन्ति मूर्त्तं न दृष्ट हरण यतस्तैः ।
 श्रीजोशनत्वादथवाऽव्यवस्थैर्भूतैरुपेक्ष्येत न गर्भमाता ॥ ६२ ॥

तृतीयोऽध्यायः ।

अथातोऽङ्गविभाग शरीरं व्याख्यास्यामः ॥
 शिरोऽन्तराधिर्धौ बाङ्ग सकृथिनी च समासतः ।
 षडङ्गमङ्ग प्रत्यङ्ग तस्याच्चिह्नदयादिकम् ॥ १ ॥
 शब्दः स्पर्शश्च रूप च रसो गन्धः क्रमाद्गुणाः ।
 स्वाऽनिलाऽम्यब्भुवा-

मेकगुणवृद्धग्रन्थयः परे ॥ २ ॥

तत्र खात् खानि देहेऽस्मिन् श्रोत्र शब्दो विविक्तता ।
 वातात् स्पर्शत्वक् उच्छ्वासा वक्त्रेऽर्धग्रूपपक्तयः ॥ ३ ॥
 आप्या जिह्वा रसहोदा घ्राणगन्धास्थि पार्थिवम् ।
 शृङ्खल मातृज रक्तमांसमज्जगुदादिकम् ॥ ४ ॥
 पैतृकं तु स्थिर शुक्र धमन्यस्थिकचादिकम् ।

चैतनं चित्तमक्षाणि नानायोनिषु जन्म च ॥ ५ ॥
 सात्म्रज त्वायुरारोग्यमनालस्य प्रभा बलम् ।
 रसज वपुषो जन्म वृत्तिर्द्विरलोलता ॥ ६ ॥
 सात्विक शौचमास्तिक्यं शुक्लधर्मरुचिर्मतिः ।
 राजसं बहुभाषित्व मानक्रुद्भ्रमत्सराः ॥ ७ ॥
 तामस भयमज्ञान निद्राऽऽलस्यं विषादिता ।
 इति भूतमयो देहः

तत्र सप्त त्वचोऽसृजः ॥ ८ ॥

पच्यमानात् प्रजायन्ते क्षीरात् सन्तानिका इव ।
 धात्वाशयान्तरक्लेदो विपक्वः स्व स्वमूषणा ॥ ९ ॥
 श्लेष्मन्नायुपराच्छन्नः कलास्थः काष्ठसारवत् ।
 ताः सप्त सप्त चाधारा रक्तस्याद्यः क्रमात् परे ॥ १० ॥
 कफामपित्तपक्वाना वायोमूत्रस्य च स्मृताः ।
 गर्भाशयोऽष्टमः स्त्रीणां पित्तपक्काशयान्तरे ॥ ११ ॥
 कोष्ठाङ्गानि स्थितान्येषु हृदय क्लोमफुफुसम् ।
 यक्तत् प्लीहोन्दुक वृक्कौ नाभिडिम्भान्ववस्तयः ॥ १२ ॥
 दश जीवितधामानि शिरोरसनबन्धनम् ।
 कण्ठोऽस हृदय नाभिर्वस्तिः शुक्रौजसो गुदम् ॥ १३ ॥
 जालानि कण्डराश्चान्ये पृथक् षोडश निर्दिशेत् ।
 षट् कूर्चाः सप्त सेवन्यो मेढ्रजिह्वाशिरोगताः ॥ १४ ॥
 शस्त्रेणैताः परिहरेच्चतस्रो मासरज्जवः ।
 चतुर्दशास्थिसघाताः सीमन्ता द्विगुणा नव ॥ १५ ॥
 अस्थ्यां शतानि षष्टिश्च त्रीणि दन्तनखैः सह ।
 धन्वन्तरिस्तु त्रीस्थाह सन्धीना च शतद्वयम् ॥ १६ ॥
 दशोत्तरं

सहस्रे द्वे निजगादाऽत्रिनन्दनः ।

स्नावा नवशती पञ्च पुसां पेशीशतानि च ॥ १७ ॥
 अधिका विंशति स्त्रीणां योनिस्तनसमाश्रिताः ।
 दश मूलाशिरा हृत्स्थास्ताः सर्वं सर्वतो वपुः ॥ १८ ॥
 रसात्मक वहन्त्य जस्तन्निबन्धि चेष्टितम् ।
 स्थूलमूलाः सुसूक्ष्माग्राः पत्ररेखाप्रतानवत् ॥ १९ ॥
 भिद्यन्ते तास्ततः सप्तशतान्यासां भवन्ति तु ।
 तत्रैकैक च शाखायां शत तस्मिन्न वेधयेत् ॥ २० ॥
 शिरां जालन्धरां नाम तिस्रश्चाभ्यन्तराश्रिताः ।
 षोडशद्विगुणाः श्रोण्यां तासां द्वे द्वे तु वङ्गणे ॥ २१ ॥
 द्वे द्वे कटीकतरुणे शस्त्रेणाष्टौ स्पृशेन्न ताः ।
 पार्श्वयोः षोडशैकैकामूर्ध्वगां वर्जयेत् शिराम् ॥ २२ ॥
 द्वादशद्विगुणाः पृष्ठे पृष्ठवंशस्य पार्श्वगे ।
 द्वे द्वे तत्रोर्ध्वगामिन्यो न शस्त्रेण परानृशेत् ॥ २३ ॥
 पृष्ठवज्जठरे तासां मेहनस्योपरि स्थिते ।
 रोमराजीमुभयतो द्वे द्वे शस्त्रेण न स्पृशेत् ॥ २४ ॥
 चत्वारिंशदुरस्यासां चतुर्दश न वेधयेत् ।
 स्तनरोहिततन्मूलहृदये तु पृथग्द्वयम् ॥ २५ ॥
 अपस्तम्भाख्ययोरेकां तथा पालापयोरपि ।
 श्रीवायां पृष्ठवत्तासां नीले मन्ये कृकाटिके ॥ २६ ॥
 विधुरे मातृकाश्चाष्टौ षोडशेति परित्यजेत् ।
 हन्वोः षोडश तासां द्वे सन्धिवन्धनकर्मणी ॥ २७ ॥
 जिह्वायां हनुवत्तासामधो द्वे रसबोधने ।
 द्वे च वाचः प्रवर्त्तिन्धौ
 नासायां चतुर्दश ॥ २८ ॥
 विंशतिर्गन्धवेदिन्धौ तासामेकां च तालुगाम् ।
 षट्पञ्चाशन्नयनयोर्निमेषोन्मेषकर्मणी ॥ २९ ॥

हे हे अपाङ्गयोर्हे च तासां षडिति वर्जयेत् ।
 नासानेत्राश्रिताः षष्टिर्ललाटे स्थपनीश्रिताम् ॥ ३० ॥
 तत्रैकां ही तथाऽऽकर्त्तौ चतस्रश्च कचान्तगाः ।
 सप्तैवं वर्जयेत् तासां

कर्णयोः षोडशात्र तु ॥ ३१ ॥

हे शब्दबोधने शङ्खी शिरास्ता एव चाश्रिताः ।
 हे शङ्खसन्धिगे तासां

मूर्ध्नि द्वादश तत्र तु ॥ ३२ ॥

एकैकां पृथगुत्क्षेपसीमन्ताधिपतिस्थिताम् ।
 इत्यवेध्यविभागार्थं प्रत्यङ्गवर्णिताः शिराः ॥ ३३ ॥
 अवेध्यास्तत्र कात्स्त्रेण देहेऽष्टानवतिस्तथा ।
 सकीर्णा ग्रथिताः क्षुद्रा वक्राः सन्धिषु चाश्रिताः ॥ ३४ ॥
 तासां शतानां सप्तानां पादोऽस्रं वहते पृथक् ।
 वातपित्तकफैर्जुष्टं शुद्धं चैव स्थिता मलाः ॥ ३५ ॥
 शरीरमनुगृह्णन्ति पीडयन्त्यन्यथा पुनः ।
 तत्र श्यावारुणा सूक्ष्माः पूर्णरिक्ताः क्षणात् सिराः ॥ ३६ ॥
 प्रस्यन्दिन्यश्च वातास्त वहन्ते

पित्तशोणितम् ।

स्पर्शोष्णाः शीघ्रवाहिन्यो नीलपीताः कफं पुनः ॥ ३७ ॥
 गौर्यः स्निग्धाः स्थिराः शीताः ससृष्टं लिङ्गसङ्करे ।
 गूढाः समस्थिताः स्निग्धा रोहिण्यः शुद्धशोणितम् ॥ ३८ ॥
 धमन्यो नाभिसम्बद्धा विंशतिश्चतुरत्तराः ।
 ताभिः परिवृतो नाभिश्चक्रनाभिरिवारकैः ॥ ३९ ॥
 ताभिश्चोर्ध्वमधस्तिर्यग्देहोऽयमनुगृह्णते ।
 स्रोतांसि नासिके कर्णौ नेत्रे पायास्यमेहनम् ॥ ४० ॥
 स्तनौ रक्तपथश्चेति नारीणामधिकं त्रयम् ।

जीवितायतनान्यन्तः स्रोतांस्थाद्दृस्त्रयोदश ॥ ४१ ॥

प्राणधातुमलाभोऽन्नवाहीन्य-

हितसेवनात् ।

तानि दुष्टानि रोगाय विशुद्धानि सुखाय च ॥ ४२ ॥

स्वधातुसमवर्णानि वृत्तस्थूलान्यणूनि च ।

स्रोतांसि दीर्घाख्याकृत्या प्रतानसदृशानि च ॥ ४३ ॥

आहारश्च विहारश्च यः स्याद् दोषगुणैः समः ।

धातुभिर्विगुणो यश्च स्रोतसां स प्रदूषकः ॥ ४४ ॥

अतिप्रवृत्तिः सङ्गा वा शिराणां ग्रन्थयोऽपि वा ।

विमार्गतो वा गमनं स्रोतसां दुष्टिलक्षणम् ॥ ४५ ॥

विसानामिव सूक्ष्माणि दूरं प्रावस्यतानि च ।

द्वाराणि स्रोतसा देहे रसो यैरुपचीयते ॥ ४६ ॥

व्यधे तु स्रोतसां मोहकम्पाभ्यानवमिज्वराः ।

प्रलापशूलविण्मूत्ररोधो मरणमेव वा ॥ ४७ ॥

स्रोतोविद्धमतो वैद्यः प्रत्याख्याय प्रसाधयेत् ।

उद्धृत्य शल्यं यत्नेन सद्यःक्षतविधानतः ॥ ४८ ॥

अन्नस्य पक्त्वा पित्तं तु पाचकाख्यं पुरेरितम् ।

दोषधातुमलादीनामूषेत्यात्रेयशासनम् ॥ ४९ ॥

तदधिष्ठानमन्नस्य ग्रहणाद् ग्रहणी मता ।

सैव धन्वन्तरिमते कला पित्तधराह्वया ॥ ५० ॥

आयुरारोग्यवीर्यौजोभूतधात्वग्निपुष्टये ।

स्थिता पक्त्वाशयद्वारि भुक्तमार्गाऽर्गलेव सा ॥ ५१ ॥

भुक्तमामाशये रुद्धा सा विपाच्य नयत्यधः ।

बलवत्यबला त्वन्नमाममेव विमुञ्चति ॥ ५२ ॥

ग्रहस्था बलमग्निर्हि स चापि ग्रहणीबलः ।

दूषितेऽग्नावतो दुष्टा ग्रहणी रोगकारिणी ॥ ५३ ॥

यदन्नं देहधात्वौजोबलवर्णादिपोषणम् ।
 तक्राम्निर्हेतुराहारान्नह्यपक्वादसादयः ॥ ५४ ॥
 अन्नं कालेऽभ्यवहृतं कोष्ठं प्राणानिब्राह्मणम् ।
 द्रवैर्विभिन्नसङ्घातं नीतं स्नेहेन मार्दवम् ॥ ५५ ॥
 सन्धुक्षितः समानेन पचत्यामाशयस्थितम् ।
 शीदर्योऽग्निर्यथा ब्राह्मणः स्थलीस्थ तोयतण्डुलम् ॥ ५६ ॥
 आदौ षड्रसमप्यन्नं मधुरीभूतमीरयेत् ।
 फेनीभूतं कफं यात विदाहादस्त्रतां ततः ॥ ५७ ॥
 पित्तमामाशयात्कुर्याच्चप्रवमानं च्युतं पुनः ।
 अग्निना शोषितं पक्वं पिण्डितं कटुमारुतम् ॥ ५८ ॥
 भौमाप्याग्नेयवायव्याः पञ्चोष्माणः सनाभसाः ।
 पञ्चाहारगुणान् स्वान् स्वान् पार्थिवादीन् पचन्त्यनु ॥ ५९ ॥
 यथास्त्रं ते च पुष्णन्ति पक्त्वा भूतगुणान् पृथक् ।
 पार्थिवाः पार्थिवानिव शेषाः शेषांश्च देहगान् ॥ ६० ॥
 किट्टं सारश्च तत्पक्वमन्नं सम्भवति द्विधा ।
 तत्राच्छं किट्टमन्नस्य मूत्रं विद्याह्वनं शक्यत् ॥ ६१ ॥
 सारस्तु सप्तभिर्भूयो यथास्त्रं पच्यतेऽग्निभिः ।
 रसाद्रक्तं ततो मांसं मासान्धेदस्ततोऽस्थि च ॥ ६२ ॥
 अस्थौ मज्जा ततः शुक्रं शुक्राद्गर्भं प्रजायते ।
 कफः पित्तं मलः खेषु प्रस्वेदो नखरोम च ॥ ६३ ॥
 स्नेहोऽक्षित्वग्विशामोजोधातूनां क्रमशो मलाः ।
 प्रसादकिट्टौ धातूनां पाकादेव द्विधच्छतः ॥ ६४ ॥
 परस्परौपसस्तम्भाद्वातुसूत्रे हपरम्परा ।
 केचिदाहुरहोरात्रात् षडहादपरे परे ॥ ६५ ॥
 मासेन याति शुक्रत्वमन्नं पाकक्रमादिभिः ।
 सन्ततं भोज्यधातूनां परिवर्तितस्तु चक्रवत् ॥ ६६ ॥

हृथादीनि प्रभावेण सद्यः शुक्रादि कुर्वते ।
 प्रायः करोत्यहोरात्रात्कर्मान्यदपि भेषजम् ॥ ६७ ॥
 व्यानेन रसधातुर्हि विक्षेपोचितकर्मणा ।
 युगपत्सर्वतोऽजस्र देहे विक्षिप्यते सदा ॥ ६८ ॥
 क्षिप्यमाणः स्ववैगुण्याद्रसः सज्जति यत्र सः ।
 तस्मिन् विकारं कुरुते खे वर्षामिव तोयदः ॥ ६९ ॥
 दोषाणामपि चैव स्यादेकदेशप्रकोपणम् ।
 अन्नभौतिकधात्वग्निकर्मेति परिभाषितम् ॥ ७० ॥
 अन्नस्य पक्ता सर्वेषा पक्त्वृणामधिको मतः ।
 तन्मूलास्ते हि तद्दृष्टिद्वयद्विद्विद्ययात्मकाः ॥ ७१ ॥
 तस्मात्त विधिवद्युक्तैरन्नपानेभ्यनैर्हितैः ।
 पालयेत्प्रयतस्तस्य स्थितौ ह्यायुर्वलस्थितिः ॥ ७२ ॥
 समः समाने स्थानस्थे विषमोऽग्निर्विभागगे ।
 पित्ताभिमूर्च्छिते तीक्ष्णे मन्दोऽस्मिन् कफपीडिते ॥ ७३ ॥
 समोऽग्निर्विषमस्तीक्ष्णो मन्दश्चैवं चतुर्विधः ।
 यः पचेत् सम्यगेवान्नं भुक्त सम्यक् समस्त्वसौ ॥ ७४ ॥
 विषमोऽसम्यगप्याशु सम्यक् क्वापि चिरात् पचेत् ।
 तीक्ष्णो वद्धिः पचेत् शीघ्रमसम्यगपि भोजनम् ॥ ७५ ॥
 मन्दस्तु सम्यगप्यन्नमुपयुक्तं चिरात् पचेत् ।
 कृत्वाऽस्य शोषाटोपान्त्रकूजनाऽध्यानगौरवम् ॥ ७६ ॥
 सहजं कालजं युक्तिकृतं देहबलं त्रिधा ।
 तत्र सत्वशरीरोत्थं प्राकृतं सहजं बलम् ॥ ७७ ॥
 वयस्कृतसृष्टृत्यं च कालजं युक्तिजं पुनः ।
 विहाराहारजनितं तथोर्जस्करयोगजम् ॥ ७८ ॥
 देशोऽल्पवारिद्रुनगो जाड्लः स्वल्परोगदः ।
 आनूपो विपरीतोऽस्मात् समः साधारणः स्मृतः ॥ ७९ ॥

मज्जमेदोवसामूत्रपित्तश्लेष्मशक्तान्यसृक् ॥ ८० ॥

रसो जलं च देहेऽस्मिन्नेकैकाञ्चलिवर्द्धितम् ।

पृथक् स्वप्रसृतं प्रोक्तमोजो मस्तिष्करेतसाम् ॥ ८१ ॥

द्वावञ्जली तु स्तन्यस्य चत्वारो रजस' स्त्रियाः ।

समधातोरिदं मानं विद्याद् वृद्धिचयावतः ॥ ८२ ॥

शुक्रासृग्गर्भिणीभोज्यचेष्टागर्भाशयर्तुषु ।

यः स्याद्दोषोऽधिकस्तेन प्रकृतिः सप्तधोदिता ॥ ८३ ॥

विभुत्वाद्वाशुकारित्वाद् बलित्वादन्यकोपनात् ।

स्वातन्त्र्याद्बहुरोगत्वाद्दोषाणां प्रबलोऽनिलः ॥ ८४ ॥

प्रायो त एव पवनाध्युषिता मनुष्याः

दोषात्मकाः स्फुटितधूसरकेशगात्राः ।

शीतद्विषञ्चलघृतिस्मृतिबुद्धिचेष्टाः

सौहार्ददृष्टिगतयोऽतिबहुप्रलापाः ॥ ८५ ॥

अल्पपित्तबलजीवितनिद्राः सन्नसक्तचलजर्जरवाचः ।

नास्तिका बहुभुजः सविलासा गीतहासमृगयाकलिलोलाः ॥ ८६ ॥

मधुरान्नपटूष्णसात्मप्रकाङ्क्षाः

कृशदीर्घाकृतयः सशब्दयाताः ।

न दृढा न जितेन्द्रिया न चार्थ्या

न च कान्तादयिता बहुप्रजा वा ॥ ८७ ॥

नेत्राणि चैषां खरधूसराणि वृत्तान्यचारुणि सृतोपमानि ।

जन्मीक्षितानीव भवन्ति सुप्ते शैलद्रुमांस्ते गगनं च यान्ति ॥ ८८ ॥

अधन्या मत्सरा धाताः स्तेनाः प्रोद्वद्धपिण्डिकाः ।

श्वशृगालोद्भ्रष्टभ्राखुकाकोलूकाश्च वातिकाः ॥ ८९ ॥

पित्तं वञ्छिर्वञ्छिजं वा यदस्मात्

पित्तोद्विक्तस्तीक्ष्णदृष्ट्याबुभुक्षुः ।

गौरोष्णाङ्गस्ताम्रहस्ताऽङ्गिवक्त्राः

शूरो मानी पिङ्गकेशोऽल्परोमा ॥ ८० ॥

दयितमाख्यविलेपनमण्डनः सुचरितः शुचिराश्रितवत्सलः ।

विभवसाहसबुद्धिबलान्वितो भवति भीषुगतिर्द्विषतामपि ॥ ८१ ॥

मेधावी प्रशिथिलसन्धिवन्धमांसः

नारीणामनोभिमतोऽल्पशुक्रकामः ।

आवास. पतिततरङ्गनीलिकानां

भुङ्क्तेऽन्नं मधुरकषायतिक्तशीतम् ॥ ८२ ॥

धर्मद्वेषी खेदनः पूतिगन्धिः

भूर्युच्चारक्रोधपानाशनर्थः ।

सुप्त पश्येत् कर्णिकारान् पलाशान्

दिग्दाहोल्काविद्युदकानलाश्च ॥ ८३ ॥

तनूनि पिङ्गानि चलानि चैषां तन्वल्पपद्माणि हिमप्रियाणि ।

क्रोधेन मद्येन रवेश्च भासा रागं व्रजन्त्याशु विलोचनानि ॥ ८४ ॥

मध्यायुषो मध्यबलाः पण्डिताः क्लेशभीरवः ।

व्याघ्रर्चकपिभार्जारयज्ञानूकाश्च पैत्तिकाः ॥ ८५ ॥

श्लेष्मा सोमः श्लेष्मलस्तेन सोम्यो गूढस्निग्धस्त्रिष्टसन्धस्थिमांसः ।

क्षुत्तृड्दुःखक्लेशधर्मैरतप्तो बुद्ध्या युक्तः सात्विकः सत्यसन्धः ॥ ८६ ॥

प्रियङ्गुदूर्वाशरकाण्डशस्त्रगोरोचनापद्मसुवर्णवर्णः ।

प्रलम्बबाहुः पृथुपीनवक्षा महाललाटो घननीलकेशः ॥ ८७ ॥

मृद्वङ्गः समसुविभक्तचारुवर्ष्मा

बह्वीजोरतिरसशुक्रपुत्रभृत्यः ।

धर्मात्मा वदति न निष्ठुरं च जातु

प्रच्छन्नं वहति दृढं चिरं च वैरम् ॥ ८८ ॥

समदहिरदेन्द्रतुल्ययातो

जलदान्धोऽधिमृदङ्गसिंहघोषः ।

स्मृतिमानभियोगवान् विनीतो

न च बाल्येऽप्यतिरोदनो न लोलः ॥ ९९ ॥

तिक्तं कषायं कटुकोष्णरूक्षमल्प स भुङ्क्ते बलवांस्तथापि ।

रक्तान्तसुस्निग्धविशालदीर्घसुव्यक्तशुक्लासितपद्मलाक्षः ॥१००॥

अल्पव्याहारक्रोधपानाशनर्थः

प्राज्यायुर्वित्ती दीर्घदर्शी वदान्यः ।

आङ्घो गम्भीरः स्थूलवक्षः क्षमावान्

आर्यो निद्रालुर्दीर्घसूत्रः कृतज्ञः ॥ १०१ ॥

ऋजुर्विपश्चित् सुभगः सलज्जो भक्तो गुरूणां स्थिरसौहृदश्च ।

क्षमो सपद्मान् सविहङ्गमालांस्तोयाशयान् पश्यति तोयदांश्च १०२

ब्रह्मरुद्रेन्द्रवरुणतार्क्ष्यहसगजाधिपैः ।

श्लेषप्रकृतयस्तुल्यास्तथा सिंहाऽश्वगोवृषैः ॥ १०३ ॥

प्रकृतोद्दयसर्वोत्था इन्द्रसर्वगुणोदये ।

शौचास्तिक्यादिभिश्चैव गुणैर्गुणभ्योर्ददेत् ॥ १०४ ॥

वयस्वाषोडशाद् बालं तत्र धात्विन्द्रियीजसाम् ।

द्विद्विरासततेर्मध्यं तत्रावृद्धिः परं क्षयः ॥ १०५ ॥

ख स्र हस्तत्रयं माह्वं वपुः पात्रं सुखायुषौः ।

न च यद्यत्कमुद्रितैरष्टाभिर्निन्दितैर्निजैः ॥ १०६ ॥

अरोमशासितस्थूलदीर्घत्वैः सविपर्ययैः ।

सुस्निग्धा मृदवः सूक्ष्मा नैकमूला स्थिराः कचाः ॥१०७॥

ललाटमुन्नतं श्लिष्टशङ्खमर्द्धेन्दुमन्निभम् ।

कर्णौ नीचोन्नतौ पञ्चान्महान्तौ श्लिष्टमांसलौ ॥१०८॥

नेत्रे व्यक्तामितसिते सुबद्धे घनपद्मणी ।

उन्नताग्रा महोच्छ्वासा पीनर्जुर्नाभिका समा ॥१०९॥

ओष्ठौ रक्तावनुद्द्वत्तौ महत्यौ नोत्खण्णे हनू ।

महदास्यं घना दन्ताः स्निग्धाः श्लक्ष्णाः सिताः सप्ताः ॥११०॥

जिह्वा रक्तायता तन्वी मांसलं चिवुकं महत् ।

ग्रीवा ऋक्षा घना वृत्ता स्कन्धावुन्नतपीवरौ ॥ १११ ॥
 उदरं दक्षिणावर्त्तं गूढनाभि समुन्नतम् ।
 तनुरक्तोन्नतनखं स्निग्धमातान्त्रमांसलम् ॥ ११२ ॥
 दीर्घाच्छिद्राङ्गुलि महत्पाणिपादं प्रतिष्ठितम् ।
 गूढवधं वृहत्पृष्ठं निगूढाः सन्धयो दृढाः ॥ ११३ ॥
 घोरः स्वरोऽनुनादी च वर्णः स्निग्धः स्थिरप्रभः ।
 स्वभावञ्च स्थिरं सत्वमविकारि विपत्स्त्रपि ॥ ११४ ॥
 उत्तरोत्तरसुचेत्तं वपुर्गर्भादिनीरुजम् ।
 आयामज्ञानविज्ञानैवर्द्धमानं शनैः शुभम् ॥ ११५ ॥
 इति सर्वगुणोपेतं शरीरं शरदा शतम् ।
 आयुरैश्वर्यमिष्टाश्च सर्वे भावाः प्रतिष्ठिताः ॥ ११६ ॥
 त्यग्रक्तादीनि सत्वान्तान्यग्राख्यष्टौ यथोत्तरम् ।
 बलप्रमाणज्ञानार्थं साराख्युक्तानि देहिनाम् ॥ ११७ ॥
 साररूपितः स्वैः स्यात् परं गौरवसयुतः ।
 सर्वारम्भेषु चाशात्रान् सहिष्णुः सन्मतिः स्थिरः ॥ ११८ ॥
 अनुत्केकमदैन्यं च सुखं दुःखं च सेवते ।
 सत्ववास्तप्यमानस्तु राजसो नैव तामसः ॥ ११९ ॥
 दानशीलदयासत्यब्रह्मचर्यैकतन्त्रताः ।
 रसायनानि मैत्री च पुण्यायुर्वृद्धिद्वन्द्वगुणः ॥ १२० ॥

चतुर्थोऽध्यायः ।

अथातो मर्मविभागं शारीरं व्याख्यास्यामिः ॥

सप्तोत्तरं मर्मशतं

तेषामेकादशादिश्रेत् ।

पृथक् सक्थ्योस्तथा बाह्वीस्त्रीणि कोष्ठे नवीरसि ॥ १ ॥

पृष्ठे चतुर्दशोर्ध्वं तु जलोस्त्रिंशच्च सप्त च ।

मध्ये पादतलस्याहुरभितो मध्यमाङ्गुलिम् ॥ २ ॥
 तलहृन्नामरुजया तत्र विद्धस्य पञ्चता ।
 अङ्गुष्ठाङ्गुलिमध्यस्थं क्षिप्रमाक्षेपमारणम् ॥ ३ ॥
 तस्योर्ध्वं द्व्यङ्गुले कूर्चः पादभ्रमणकम्पकत् ।
 गुल्फसन्धेरधः कूर्चशिरःशोफरुजाकरम् ॥ ४ ॥
 जङ्घाचरणयोः सन्धौ गुग्फो रुक्स्तम्भमान्यकत् ।
 जङ्घान्तरे त्विन्द्रवस्तिर्मारयत्यसृजः क्षयात् ॥ ५ ॥
 जङ्घोर्वोः मङ्गमे जानु खञ्जता तत्र जीवतः ।
 जानुनस्त्रङ्गलादूर्ध्वं माण्यू रुक्स्तम्भशोफकत् ॥ ६ ॥
 उर्व्यूरुमध्ये तद्द्विधात्सक्यिशोषोऽससङ्गयात् ।
 ऊरुमूले लोहितास्य हन्ति पक्षमसृक्क्षयात् ॥ ७ ॥
 मुष्कवङ्गणयोर्मध्ये विटपं षण्ढताकरम् ।
 इति सक्त्योस्तथा बाह्वोर्मणिवन्धोऽत्र गुल्फवत् ॥ ८ ॥
 कूपरं जानुवत् कौण्यं तयोर्विटपवत् पुनः ।
 कक्षाक्षम्ये कक्षाष्टक् कुणित्वं तत्र जायते ॥ ९ ॥
 स्थूलान्त्वबद्धः सद्योघ्नो विद्धातवमनो गुदः ।
 मूत्राशयो धनुर्वक्रो वस्तिरल्यास्रमांसगः ॥ १० ॥
 एकाधोवदनो मध्ये कक्षा' सद्यो निहन्यसून् ।
 ऋनेऽश्मरीव्रणाहिद्वस्तत्राप्युभयतश्च सः ॥ ११ ॥
 मूत्रस्राव्ये कतो भिन्नो व्रणो रोहेच्च यत्नतः ।
 देहामपक्वस्यानानां मध्ये सर्वशिराश्रयः ॥ १२ ॥
 नाभिः सोऽपि हि सद्योघ्नो

द्वारमामाशयस्य च ।

सत्वादिधाम हृदयं स्तनोरःकोष्ठमध्यगम् ॥ १३ ॥
 स्तनरोहितमूलास्थे द्व्यङ्गुले स्तनयोर्वदेत् ।
 ऊर्ध्वाधोऽस्रकफापूर्णकोष्ठो नश्येत्तयोः क्रमात् ॥ १४ ॥

अपस्तम्भावुर.पार्श्वे नाद्यावनिलवाहिनी ।
 रक्तेन पूर्णकोष्ठोऽत्र श्वासात्कासाच्च नश्यति ॥ १५ ॥
 पृष्ठवशोरसोर्मध्ये तयोरेव च पार्श्वयोः ।
 अधोऽसकूटयोर्विद्यादपालापाख्यमर्मणी ॥ १६ ॥
 तयोः कोष्ठोऽसृजा पूर्णे नश्येद् यातेन पूयताम् ।
 पार्श्वयो पृष्ठवशस्य ओष्णीकर्णौ प्रतिष्ठिते ॥ १७ ॥
 वशाश्रिते स्फिजोरुध्वं कटीकतरुणे स्मृते ।
 तत्र रक्तक्षयात् पाण्डुर्हीनरूपो विनश्यति ॥ १८ ॥
 पृष्ठवश ह्युभयतो यौ सन्धी कटिपार्श्वयोः ।
 जघनस्य बहिर्भागे मर्मणी तौ कुकुन्दरौ ॥ १९ ॥
 चेष्टाहानिरधःकाये स्पर्शाज्ञानं च तद् व्यधात् ।
 पार्श्वान्तरनिबद्धौ यावुपरि ओष्णिकर्णयोः ॥ २० ॥
 आशयच्छादनौ तौ तु नितम्बौ तरुणास्थिगौ ।
 अधःशरीरे शोफोऽत्र दौर्बल्य मरणं ततः ॥ २१ ॥
 पार्श्वान्तरनिबद्धौ च मध्ये जघनपार्श्वयोः ।
 तिर्य्यगूर्ध्वं च निर्दिष्टौ पार्श्वसन्धी तयोर्व्यधात् ॥ २२ ॥
 रक्तपूरितकोष्ठस्य शरीरान्तरसम्भवः ।
 स्तनमूलार्जवे भागे पृष्ठवशाश्रये शिरे ॥ २३ ॥
 बृहत्प्री तत्र विद्धस्य मरणं रक्तसंचयात् ।
 बाहुमूलाभिसम्बद्धे पृष्ठवशस्य पार्श्वयोः ॥ २४ ॥
 असयोः फलके बाहुस्त्रापशोषौ तयोर्व्यधात् ।
 ग्रीवासुभयत' स्राव्री ग्रीवाबाहुशिरोऽन्तरे ॥ २५ ॥
 स्कन्धांसपीठसम्बन्धावंसौ बाहुक्रियाहरौ ।
 कण्ठनाडीमुभयत. शिरा हनुसमाश्रिताः ॥ २६ ॥
 चतस्रस्तासु नीले द्वे मन्ये द्वे मर्मणी स्मृते ।
 स्वरप्रणाशवैकृत्यं रसाज्ञानं च तद्व्रधे ॥ २७ ॥

कण्ठनाडीमुभयतो जिह्वानासागताः शिराः ।
 पृथक् चतसस्ताः सद्यो घ्नन्त्यसून्मातृकाह्वयाः ॥ २८ ॥
 कृकाटिके शिरोग्रोवासन्धी तत्र चल शिरः ।
 अधस्तात्कर्णयोर्निम्ने विधुरे श्रुतिहारिणो ॥ २९ ॥
 फणावुभयतो घ्राणमार्गं श्रोत्रपथानुगौ ।
 अन्तर्गलास्थितौ वेधाद् गन्धविज्ञानहारिणौ ॥ ३० ॥
 नेत्रयोर्वाह्यतोऽपाङ्गौ भ्रुवोः पुच्छान्तयोरधः ।
 तथोपरि भ्रुवोर्निम्नावावर्त्तावाभ्यमेषु तु ॥ ३१ ॥
 अनुकर्णं ललाटान्ते शङ्खौ सद्योविनाशनी ।
 केशान्ते शङ्खयोरूर्ध्वमुत्क्षेपी स्थपनी पुनः ॥ ३२ ॥
 भ्रुवोर्मध्ये त्रयेऽप्यत्र शल्ये जीवेदनुद्धृते ।
 स्वयं वा पतिते पाकात् सद्यो नश्यति तूद्धृते ॥ ३३ ॥
 जिह्वाक्षिनामिकाश्रोत्रखचतुष्टयसङ्गमे ।
 तालुन्यास्थानि चत्वारि स्रोतसा तेषु मर्मसु ॥ ३४ ॥
 विद्धः शृङ्गाटकाख्येषु सद्यस्यजति जीवितम् ।
 कपाले सन्धयः पञ्च मीमन्तास्तिर्यग्ूर्ध्वगाः ॥ ३५ ॥
 भ्रमोन्मादतमोनाशैस्तेषु विद्धेषु नश्यति ।
 आन्तरा मस्तकस्योर्ध्वं शिरामन्धिसमागमः ॥ ३६ ॥
 रोमावर्त्तोऽधिपी नाम मर्म सद्यो हरत्यसून् ।
 विषम स्रदन यत्र पीडिते रुक् च मर्म तत् ॥ ३७ ॥
 मांसास्थिस्त्रायुधमनीशिरासन्धिसमागमः ।
 स्यान्मर्मेति च तेनाऽत्र सुतरां जीवितं स्थितम् ॥ ३८ ॥
 आहुत्येन तु निर्देशः षोडशैव मर्मकल्पना ।
 प्राणायतनसामान्यादैक्यं वा मर्मणां मतम् ॥ ३९ ॥
 मांसजानि दशेन्द्रास्थितलहृत्स्तनरोहिताः ।
 शङ्खौ कटीकतरुणे नितम्बावंसयोः फले ॥ ४० ॥

अस्यष्टौ

स्त्रावमर्माणि त्रयोविंशतिराण्यः ।

कूर्चकूर्चशिरोऽपाङ्गच्छिप्रोत्क्षेपांसवस्तयः ॥ ४१ ॥

गुदोपस्तम्भविधुरशृङ्गाटानि नवादिशेत् ।

मर्माणि धमनीस्थानि

सप्तत्रिंशत् शिराश्रयाः ॥ ४२ ॥

दृहल्यौ मातृकानीले मन्ये कक्षाधरौ फणौ ।

विटपे हृदय नाभिः पार्श्वसन्धौ स्तनान्तरे ॥ ४३ ॥

अपालापौ स्थपन्यूर्ध्वतस्रो लोहितानि च ।

सन्धौ विंशतिरावर्तौ मणिवन्धौ ऋकुन्दरौ ॥ ४४ ॥

सीमन्ताः कूर्परौ गुल्फौ कृकाद्यौ जानुनी पतिः ।

सांसमर्मगुदोऽन्येषा स्त्रावौ कक्षाधरौ तथा ॥ ४५ ॥

विटपौ विधुराख्ये च शृङ्गाटानि शिरासु तु ।

अपस्तम्भावपाङ्गौ च धमनीस्थे न तैः स्मृतम् ॥ ४६ ॥

विद्धेऽजस्रमसृक्सावो मासधावनवत्तनुः ।

पाण्डुत्वमिन्द्रियाज्ञान मरणं चाशु मासजे ॥ ४७ ॥

मज्जान्वितोऽच्छो विच्छिन्नसावो रुक् चास्थिमर्मणि ।

आयामाक्षेपकस्तम्भाः स्त्रावजेऽभ्यधिक रुजा ॥ ४८ ॥

यानस्थानासनाशक्तिर्वैकल्यमथवान्तकः ।

रक्तं सशब्दफेनोष्ण धमनीस्थे विचेतसः ॥ ४९ ॥

शिरामर्मव्यधे सान्द्रमजस्रं बहुसृक् सवेत् ।

तत्क्षयात्तृड्भ्रमश्वासमोहहिष्माभिरन्तकः ॥ ५० ॥

वस्तु शूकैरिवाकीर्णं रूढे च कुण्ठिष्वज्जता ।

बलचेष्टाक्षयः शेषः पर्वशोफश्च सन्धिजे ॥ ५१ ॥

नाभिश्शङ्गाधिपापानहृच्छृङ्गाटकवस्तयः ।

अष्टौ च मातृकाः सद्यो निघ्नन्त्येकात्रविंशतिः ॥ ५२ ॥

सप्ताहः परमस्तीषां कालः कालस्य कर्षणे ।
 त्रयस्त्रिंशदपस्तम्भतलहृत्पार्श्वसन्धयः ।
 कटीतरुणसीमन्तस्तनमूलेन्द्रवस्तयः ।
 क्षिप्रपालापवृहतीनितम्बस्तनरोहिताः ॥ ५४ ॥
 कालान्तरप्राणहरा मासमासार्द्धजोविताः ।
 उत्क्षेपौ स्थपनी त्रीणि विशल्यघ्नानि
 तत्र हि ॥ ५५ ॥

वायुर्मासवसामज्जमस्तुलुङ्गानि शोषयन् ।
 शल्यापाये विनिर्गच्छन् श्वासात्कासाच्च हन्यसून् ॥ ५६ ॥
 फणावपाङ्गौ विधुरौ नीले मन्ये क्लकाटिके ।
 असांसफलकावत्तं विटपोर्वीकुक्कुन्दराः ॥ ५७ ॥
 सजानुहोहिताख्याऽऽणिकक्षाष्टकूर्चकूर्पराः ।
 वैकल्यमिति चत्वारि चत्वारिश्च कुर्वते ॥ ५८ ॥
 हरन्ति तान्यपि प्राणान् कदाचिदभिघाततः ।
 अष्टौ कूर्चशिरोगुल्फमणिवन्धा रुजाकराः ॥ ५९ ॥
 तेषां विटपकक्षाष्टगूर्व्यं कूर्चशिंरांसि च ।
 द्वादशाङ्गुलमानानि द्व्यङ्गुले मणिवन्धने ॥ ६० ॥
 गुल्फौ च स्तनमूले च त्र्यङ्गुलौ जानुकूर्परी ।
 अपानवस्तिहृन्नाभिनीलाः सीमन्तमाटकाः ॥ ६१ ॥
 कूर्चशृङ्गाटमन्याश्च त्रिंशदेकेन वर्जिताः ।
 आत्मपाणितञ्जोन्मानाः

शेषाण्यर्द्धाङ्गुलं वदेत् ॥ ६२ ॥

पञ्चाशत् षट् च मर्माणि तिलव्रीहिसमान्यपि ।
 दृष्टानि मर्माण्यन्येषां

चतुर्द्वीताः शिरास्तु याः ॥ ६३ ॥

तर्पयन्ति वपुः कृत्स्नं ता मर्माण्याश्रितास्ततः ।

तत्क्षतात् क्षतजात्यर्थप्रवृत्ते र्धातुसंक्षर्ये ॥ ६४ ॥
 वृद्धश्चलोरुजस्तीव्राः प्रतनोति समीरयन् ।
 तेनस्तदुद्धृत धत्ते दृष्ट्याशोषमदभ्रमान् ॥ ६५ ॥
 खिन्नस्रस्तस्ययतनुं हरत्येन ततोऽन्तकः ।
 वर्द्धयेत्सन्धितो गात्रं मर्मस्थभिहते द्रुतम् ॥ ६६ ॥
 क्केदनात्सन्धिदेशस्य सङ्कुचन्ति शिरा ह्यतः ।
 जीवितं प्राणिनां तत्र रक्ते तिष्ठति तिष्ठति ॥ ६७ ॥
 सुविक्षतोऽप्यतो जीवेदमर्मणि न मर्मणि ।
 प्राणघातिनि जीवेत्तु कश्चिद्वैद्यगुणेन चेत् ॥ ६८ ॥
 असमग्राभिघाताच्च सोऽपि वैकल्यमश्नुते ।
 तस्मात् क्षारविषाम्ब्यादीन् यत्नात्सर्मसु वर्जयेत् ॥ ६९ ॥
 मर्माभिघातः स्वल्पोऽपि प्रायशो बाधतेतराम् ।
 रोगा मर्माश्रितास्तद्वत् प्रक्रान्ता यन्नतोऽपि च ॥ ७० ॥

पञ्चमोऽध्यायः ।

अथातो विकृतिविज्ञानीयं शारीरं व्याख्यास्यामः ॥
 पुष्प फलस्य धूमोऽग्नेर्वर्षस्य जलदोदयः ।
 यथा भविष्यतो लिङ्गं रिष्टं मृत्योस्तथा ध्रुवम् ॥ १ ॥
 अरिष्टं नास्ति मरणं दृष्टरिष्टं च जीवितम् ।
 अरिष्टे रिष्टविज्ञानं न च रिष्टेऽप्यनैपुणात् ॥ २ ॥
 केचित्तु तद् द्विधेत्याहुः स्थाय्यस्थायिविभेदतः ।
 दोषाणामपि बाहुल्याद्रिष्टाभासः समुद्भवेत् ॥ ३ ॥
 स दोषाणां शमे शाम्येत् स्थाय्यवश्यन्तु मृत्यवे ।
 रूपेन्द्रियस्वरच्छायाप्रतिच्छायाक्रियादिषु ॥ ४ ॥
 अन्येष्वपि च भावेषु प्राकृतेष्वनिमित्ततः ।
 विकृतिर्या समासेन रिष्टं तदिति ख्ययेत् ॥ ५ ॥

केशरोम निरभ्यङ्गं यस्याऽभ्यक्तमिवेक्ष्यते ।
 यस्यात्यर्थं चले नेत्रे स्तम्भान्तर्गतनिर्गते ॥ ६ ॥
 जिह्वे विस्तृतसंचिप्ते संचिप्तविनतभ्रुणी ।
 उदभ्रान्तदर्शने हीनदर्शने नकुलोपमे ॥ ७ ॥
 कपोताभे अलाताभे सुने लुलितपद्मणी ।
 नाप्तिकाऽत्यर्थविहता सवृता पिटिकाचिता ॥ ८ ॥
 उच्छूना स्फुटिता स्नाना

यस्यौष्ठो यात्यधोऽधरः ।

उड्वं द्वियोयः स्यातां वा पक्वजम्बूनिभावुभौ ॥ ९ ॥
 दन्ताः सशर्कराः श्यावास्ताम्बाः पुष्पितपङ्किताः ।
 सहस्रैव पतेयुर्वा जिह्वा जिह्वा विसर्पिणी ॥ १० ॥
 श्वेता शुष्का गुरुः श्यावा लिप्ता सुप्ता सकण्टका ।
 शिरः शिरोधरा वोढुं पृष्ठं वा भारमात्मनः ॥ ११ ॥
 हनू वा पिण्डमास्यस्य शक्रुवन्ति न यस्य च ।
 यस्यानिमित्तमङ्गानि गुरुण्यलतिघ्नूनि वा ॥ १२ ॥
 विषदोषाद्दिना यस्य खेभ्यो रक्तं प्रवर्त्तते ।
 उत्सिक्तं मेहनं यस्य वृषणावतिनिःसृती ॥ १३ ॥
 अतोऽन्यथा वा यस्य स्यात् सर्वे ते कालचोदिताः ।
 यस्याऽपूर्वाः शिरालेखा बालेन्दाकृतयोऽपि वा ॥ १४ ॥
 ललाटे वस्तिशीर्षे वा षण्मासान्न स जीवति ।
 पद्मिनीपत्रवत् तीय शरीरे यस्य देहिनः ॥ १५ ॥
 प्लवते प्लवमानस्य षण्मासं तस्य जीवितम् ।
 हरिताभाः शिरा यस्य रोमकूपाश्च संवृताः ॥ १६ ॥
 सोऽम्बाभिलाषी पुरुषः पित्तान् मरणमश्नुते ।
 यस्य गोमयचूर्णाभ चूर्णं मूर्ध्नि मखेऽपि वा ॥ १७ ॥
 सस्नेहं मूर्ध्नि धूमो वा मासान्तं तस्य जीवितम् ।

मूर्ध्नि भ्रुवोर्वा कुर्वन्ति सीमन्तावर्तिका नवाः ॥ १८ ॥
 मृत्यु स्वस्थस्य षड्रात्रात् त्रिरात्रादातुरस्य तु ।
 जिह्वा श्यावा मुख पूति सव्यमक्षि निमज्जति ॥ १९ ॥
 खगा वा मूर्ध्नि लीयन्ते यस्य त परिवर्जयेत् ।
 यस्य स्नातानुलिप्तस्य षड् शुष्यत्युरो भृशम् ॥ २० ॥
 आर्द्रेषु सर्वगात्रेषु सोऽर्द्धमास न जीवति ।
 अकस्माद् युगपद् गात्रे वर्षीं प्राकृतवैकृतौ ॥ २१ ॥
 तथैवोपचयग्लानिरौच्यस्नेहादि मृत्यवे ।
 तस्य स्फुटयुरङ्गुल्यो नाकृष्टा न स जीवति ॥ २२ ॥
 क्षवकासादिषु तथा यस्याऽपूर्वो ध्वनिर्भवेत् ।
 ऋक्षो दीर्घोऽति वोच्छ्वासः पूतिः सुरभिरेव वा ॥ २३ ॥
 आप्नुतानाप्लुते काये यस्य गन्धोऽतिमानुषः ।
 मलवस्त्रव्रणादौ वा वर्षान्तं तस्य जीवितम् ॥ २४ ॥
 भजन्तेऽत्यङ्गसैरस्याद्य यूकामक्षिकादयः ।
 त्यजन्ति वाऽतिवैरस्यात् सोऽग्नि वर्षं न जीवति ॥ २५ ॥
 सततोष्णसु गात्रेषु शैत्यं यस्योपलक्ष्यते ।
 शीतेषु भृशमीषण्य वा स्वेदःस्तम्भोऽप्यहेतुकः ॥ २६ ॥
 यो जातशीतपिटिकः शीताङ्गो वा विदह्यते ।
 उष्णहेषी च शीतात्तः स प्रेताधिपगोचरः ॥ २७ ॥
 उरस्यूष्मा भवेद् यस्य जठरे चातिशीतता ।
 भिन्नं पुरीषं लक्षणा च यथा प्रेतस्तथैव सः ॥ २८ ॥
 मूत्रं पुरीषं निष्ठूतं शुक्र वाप्सु निमज्जति ।
 निष्ठूतं बहुवर्षं वा यस्य मासात् स नश्यति ॥ २९ ॥
 घनीभूतमिवाकाशमाकाशमिव यो घनम् ।
 अमूर्त्तमिव मूर्त्तञ्च मूर्त्तं चाऽमूर्त्तवत् स्थितम् ॥ ३० ॥
 तेमस्वप्रतेजस्तद्वच्च शुक्लं कृष्णमसच्च सत् ।

अनेत्ररोगश्चन्द्रं च वङ्गरूपमलाञ्छनम् ॥ ३१ ॥
 जाग्रद् रक्षांसि गन्धर्वान् प्रेतानन्यांश्च तद्विधान् ।
 रूपव्याकृति तद्वच्च यः पश्यति स नश्यति ॥ ३२ ॥
 सप्तर्षीणां समीपस्था यो न पश्यत्यरुन्धतीम् ।
 ध्रुवमाकाशगङ्गां वा स न पश्यति तां समाम् ॥ ३३ ॥
 मेघतोयौघनिर्घोषवीणापणववेणुजान् ।
 शृणोत्यन्यांश्च यः शब्दानसतो न सतोऽपि वा ॥ ३४ ॥
 निष्पौड्यकर्णौ शृणुयान्न यो धुकधुकस्वनम् ।
 तद्वङ्गन्धरसस्पर्शान् मन्यते यो विपर्ययात् ॥ ३५ ॥
 सर्वशो वा न यो यश्च दीपगन्धं न जिघ्रति ।
 विधिना यस्य दोषाय स्वास्थ्यायाविधिना रसाः ॥ ३६ ॥
 यः पासुनेव कीर्णाङ्गो योऽङ्गघातं न वेत्ति वा ।
 अन्तरेण तपस्तीव्रं योगं वा विधिपूर्वकम् ॥ ३७ ॥
 जानात्यतीन्द्रियं यश्चातिषां मरणमादिशेत् ।
 हीनो दीनः स्वरोऽव्यक्तो यस्य स्याद् गद्गदोऽपि वा ॥ ३८ ॥
 सहसा यो विमुञ्चेद् वा विवक्षुर्न स जीवति ।
 स्वरस्य दुर्बलीभावहानि वा बलवर्णयोः ॥ ३९ ॥
 रोगवृद्धिमयुक्त्या च दृष्ट्वा मरणमादिशेत् ।
 अपस्वरभाषमाणं प्राप्तं मरणमात्मनः ॥ ४० ॥
 श्रोतारचास्यशब्दस्य दूरतः परिवर्जयेत् ।
 सस्थानेन प्रमाणेन वर्णेन प्रभयाऽपि वा ॥ ४१ ॥
 छायाविवर्तते यस्य स्वप्नेऽपि प्रेत एव सः ।
 आतपादर्शतोयादौ या सस्थानप्रमाणतः ॥ ४२ ॥
 छायाऽङ्गात् सम्भवत्युक्ता प्रतिच्छायेति सा पुनः ।
 वर्णप्रभाश्रया या तु सा छायाैव शरीरगा ॥ ४३ ॥
 भवेद् यस्य प्रतिच्छाया किन्ना भिन्नाऽधिकाऽऽकुला ।

विशिरा द्विशिरा जिह्वा विकृता यदि वाऽन्यथा ॥४४॥
 तं समाप्तायुषं विद्यान्नचेन्नच्यनिमित्तजा ।
 प्रतिच्छायामयी यस्य न चाक्षणीच्येत कन्यका ॥ ४५ ॥
 खादीनां पञ्च पञ्चानां छाया विविधलक्षणाः ।
 नाभसी निर्मलाऽऽनोला सस्त्रे हा सप्रभेव च ॥ ४६ ॥
 वाताद्रजोऽरुणा श्यावा भस्मरूक्षा हतप्रभा ।
 विशुद्धरक्ता त्वाग्नेयी दीप्ताभा दर्शनप्रिया ॥ ४७ ॥
 शुद्धवैदूर्यविमला सुस्निग्धा तोयजा सुखा ।
 स्थिरा स्निग्धा घना शुद्धा श्यामा श्वेता च पार्थिवी ॥४८॥
 वायवी रोगमरणक्लेशायान्याः सुखोदयाः ।
 प्रभोक्ता तैजसी सर्वा सा तु सप्तविधा स्मृता ॥४९॥
 रक्ता पीता सिता श्यामा हरिता पाण्डुरा सिता ।
 तासां याः स्युर्विकासिन्यः स्निग्धाश्च विमलाश्च याः ॥५०॥
 ताः शुभा मलिना रूक्षाः सच्चिन्माश्चासुखोदयाः ।
 वर्णमाक्रामति छाया प्रभा वर्णप्रकाशिनी ॥५१॥
 आसन्ने लक्ष्यते छाया विकृष्टे भा प्रकाशते ।
 नाऽच्छायो नाऽप्रभः कश्चिद्विशेषाश्चिह्नयन्ति तु ॥ ५२ ॥
 नृणां शुभाशुभोत्पत्ति काले छाया समाश्रयाः ।
 निकषन्निव यः पादौ च्युतांसः परिसर्पति ॥ ५३ ॥
 हीयते बलतः शश्वदोऽन्नमश्रन् हित बहु ।
 योऽल्पाशी बहुविग्मूत्रो बद्धाशी चाल्पमूत्रविट् ॥५४॥
 योऽल्पाशी वा कफेनार्त्तो दीर्घं श्वसिति चेष्टते ।
 दीर्घमुच्छस्य यो ऋस्र निःश्वस्य परिताम्यति ॥ ५५ ॥
 ऋस्रश्च यः प्रश्वसिति व्याविद्धं स्पन्दते भृशम् ।
 शिरो विक्षिपते कृच्छ्राद्योऽञ्चयित्वा प्रपाणिकौ ॥५६॥
 यो ललाटात् सुतस्त्रेदः क्षयसन्धानबन्धनः ।

उत्थाप्यमानः संमुह्येद् यो बली दुर्बलोऽपि वा ॥ ५७ ॥
 उत्तान एव स्वपिति यः पादौ विकरोति च ।
 शयनासनकुट्टादौ योऽसदेव जिष्टक्षति ॥ ५८ ॥
 अहास्यहासी संमुह्यन् यो लेटि दशनच्छदौ ।
 उत्तरोष्ठं परिलिहन् फूत्काराश्च करोति यः ॥ ५९ ॥
 यमभिद्रवति छाया कृष्णा पीताऽरुणाऽपि वा ।
 भिषग् भेषजपानान्नगुरुमित्रद्विषश्च ये ॥ ६० ॥
 वशगाः सर्व एवैते विज्ञेयाः समवर्त्तिनः ।
 ग्रीवाललाटहृदयं यस्य स्विद्यति शीतलम् ॥ ६१ ॥
 उष्णोऽपरः प्रदेशश्च शरण तस्य देवता ।
 योऽणुज्योतिरनेकाग्रो दुष्छायो दुर्मनाः सदा ॥ ६२ ॥
 बलि बलिभृतो यस्य प्रणीत नोपभुञ्जते ।
 निर्निमित्तञ्च यो मेधां शोभामुपचय श्रियम् ॥ ६३ ॥
 प्राप्नोत्यतो वा विभ्र श स प्राप्नोति यमक्षयम् ।
 गुणदोषमयी यस्य स्वस्थस्य व्याधितस्य वा ॥ ६४ ॥
 यात्यन्यथात्व प्रकृतिः षण्मासान्न स जीवति ।
 भक्तिः शीलं स्मृतिस्व्यागो बुद्धिर्बलमहेतुकम् ॥ ६५ ॥
 षडे तानि निवर्त्तन्ते षड्भिर्मासैर्मरिष्यतः ।
 मत्तवद् गतिवाक्कम्पमोहा मामान् मरिष्यतः ॥ ६६ ॥
 नश्यत्यजानन् षडहात् केशलुञ्चनवेदनाम् ।
 न याति यस्य चाहारः कण्ठं कण्ठामयादृते ॥ ६७ ॥
 प्रेथ्या. प्रतीपतां यान्ति प्रे ताकृतिरुदीर्यते ।
 यस्य निद्रा भवेन्नित्य नैव वा न स जीवति ॥ ६८ ॥
 वक्त्रमापूर्यतेऽश्रूणां स्विद्यतश्चरश्चौ भृशम् ।
 चक्षुश्चाकुलतां याति यमराज्यं गमिष्यतः ॥ ६९ ॥
 यैः पुरा रमते भावैररतिस्तैर्न जीवति ।

सहसा जायते यस्य विकारः सर्वलक्षणः ॥ ७० ॥
 निवर्तते वा सहसा सहसा स विनश्यति ।
 ज्वरो निहन्ति बलवान् गम्भीरो दैर्घ्यरात्रिकः ॥ ७१ ॥
 स प्रलापभ्रमश्वासक्षीण शूनं हतानलम् ।
 अक्षामं सक्तवचनं रक्ताक्ष हृदि शूलिनम् ॥ ७२ ॥
 सशुष्ककासः पूर्वाह्ने योऽपराह्णेऽपि वा भवेत् ।
 बलमांसविहीनस्य श्लेष्मकाससमन्वितः ॥ ७३ ॥
 रक्तपित्त भृश रक्त कृष्णमिन्द्रधनु प्रभम् ।
 ताम्रहारिद्रहरित रूप रक्त प्रदर्शयेत् ॥ ७४ ॥
 रोमकूपप्रविष्टत कण्ठास्यहृदये सजत् ।
 वाससो रञ्जन पूति वेगवच्चातिभूरि च ॥ ७५ ॥
 हृद्ग पाण्डुज्वरच्छर्दिकासशोफातिसारिणम् ।
 कासश्वासौ ज्वरच्छर्दिदृष्ट्यातीसारशोफिनम् ॥ ७६ ॥
 यक्ष्मा पार्श्वरुजानाहरक्तच्छर्द्यसतापिनम् ।
 छर्दिर्वेगवतो मूत्रशक्लदुग्न्धिः सचन्द्रिका ॥ ७७ ॥
 सास्रविट्पूयरुक् कासश्वासवत्यनुषङ्गिणी ।
 दृष्टान्धरोगक्षपितं बहिर्जिह्वं विचेतनम् ॥ ७८ ॥
 मदात्ययोऽतिशीतार्त्तं क्षीण तैलप्रभाननम् ।
 अशांसि पाणिपन्नाभिगुदमुष्कास्यशोफिनम् ॥ ७९ ॥
 हृत्पार्श्वार्ङ्गरुजाच्छर्दिपायुपाकज्वरातुरम् ।
 अतीसारो यक्तपिण्डमांसधावनमेचकैः ॥ ८० ॥
 तुल्यस्तैलघृतक्षीरदधिमज्जवसालवैः ।
 मस्तुलुङ्गमषीपूयवेसवाराम्बुमाक्षिकैः ॥ ८१ ॥
 अतिरिक्तासितस्निग्धपूत्यच्छघनवेदनः ।
 कर्बुरः प्रस्रवन् धातून् निष्पु रीषोऽथवाऽतिविट् ॥ ८२ ॥
 तन्तुमान् मक्षिकाक्रान्तो राजीमांस्यन्द्रकैर्युतः ।

शीर्षपायुबलिं मुक्तनालं पर्वास्थिशूलिनम् ॥ ८३ ॥
 सस्तपायुं बलक्षीणमन्नमेवोपवेशयेत् ।
 सट्टश्वासज्वरच्छर्दिदाहानाहप्रवाहिकः ॥ ८४ ॥
 अश्मरीशूनवृषणं बद्धमूत्रं रुजार्दितम् ।
 मेहस्तृडाहपिटिकामांसकोथातिसारिणम् ॥ ८५ ॥
 पिटिकामर्महृत्पृष्ठस्तनांसगुदमूर्द्धगाः ।
 पर्वपादकरस्था वा मदोत्साह प्रमेहिणम् ॥ ८६ ॥
 सर्वञ्च मांससङ्कोचदाहदृष्णामदज्वरैः ।
 विसर्पमर्मसंरोधहिष्माश्वासभ्रमक्लमैः ॥ ८७ ॥
 गुल्मः पृथुपरीणाहो घनः कूर्म इवोन्नतः ।
 शिरानद्भो ज्वरच्छर्दिहिष्माधानरुजान्वितः ॥ ८८ ॥
 कासपीनसहृत्सासश्वासातीसारशोफवान् ।
 विण्मूत्रसंग्रहश्वासशोफहिष्माज्वरभ्रमैः ॥ ८९ ॥
 मूर्च्छार्च्छर्द्यतिसारैश्च जठरं हन्ति दुर्बलम् ।
 शूनाक्ष कुटिलोपस्थमुपक्लिन्नतनुत्वचम् ॥ ९० ॥
 विरेचनहतानाहमानाह्यन्तं पुनः पुनः ।
 पाण्डुरोगः श्वयथुमान् पीताक्षिनखदर्शनम् ॥ ९१ ॥
 तन्द्रादाहारुचिच्छर्दिमूर्च्छाधानातिसारवान् ।
 ग्रन्थीकोपद्रवयुतः पादाभ्यां प्रसृतो नरम् ॥ ९२ ॥
 नारीं शोफो सुखाह्वन्ति कुक्षिगुह्यादुभावपि ।
 राजीचितः स्रवश्छर्दिज्वरश्वासातिसारिणम् ॥ ९३ ॥
 ज्वरातिसारौ शोफान्ते श्वयथुर्वातयोः क्षये ।
 दुर्बलस्य विशेषेण जायन्तेऽन्ताय देहिने ॥ ९४ ॥
 श्वयथुर्यस्य पादस्थः परिस्रस्ते च पिण्डिके ।
 सीदतः सक्थिनी चैव त भिषक् परिवर्जयेत् ॥ ९५ ॥
 श्वान्न हस्तपादं च विशेषाद् यस्य श्लथतः ।

शूयेते वा विना देहात् स मासाद् याति पञ्चताम् ॥८६॥
 विमर्षकासवैवर्ण्यञ्जरमूर्च्छाङ्गभङ्गवान् ।
 भ्रम्रास्यशोषहृत्तासदेहसादातिसारवान् ॥ ८७ ॥
 कुष्ठं विशीर्यमाणान् रक्तनेत्र हतस्वरम् ।
 मन्दाग्निं जन्तुभिर्जुष्ट हन्ति तृष्णातिसारिणम् ॥८८॥
 वायुः सुप्तत्वच भग्नं कफशोफरुजातुरम् ।
 वातास्रमोहमूर्च्छायमदस्त्रप्रज्वरान्वितम् ॥ ८९ ॥
 शिरोग्रहारुचिश्वाससङ्कोचस्फोटकोथवत् ।
 शिरोरोगारुचिश्वासमोहविड्भेददृङ्भ्रमैः ॥ १०० ॥
 घ्नन्ति सर्वामयाः क्षीणस्वरधातुबलानलम् ।
 वातव्याधिरपस्मारी कुष्ठी रक्त्युदरी क्षयी ॥ १०१ ॥
 गुल्मी मेही च तान् क्षीणान् विकारिऽल्पेऽपि वर्जयेत् ।
 बलमांसक्षयस्त्रीत्रो रोगवृद्धिररोचकः ॥ १०२ ॥
 यस्यातुरस्य लक्ष्यन्ते त्रीन् पक्षान्न स जीवति ।
 वाताऽष्ठीलाऽतिसवृद्धा तिष्ठन्ती दारुणा हृदि ॥ १०३ ॥
 तृष्णया तु परीतस्य सद्यो मुष्णाति जीवितम् ।
 शैथिल्य पिण्डिके वायुर्नीत्वा नासां च जिह्वताम् ॥१०४॥
 क्षीणस्थायस्य मन्ये वा सद्यो मुष्णाति जीवितम् ।
 नाभीगुदान्तर गत्वा वङ्गणी वा समाश्रयन् ॥ १०५ ॥
 गृहीत्वा पायुहृदये क्षीणदेहस्य वा बली ।
 मलान् वस्तिशिरो नाभि विबध्य जनयन् रुजम् ॥१०६॥
 कुर्वन् वङ्गणयोः शूल तृष्णां भिन्नपुरीषताम् ।
 श्वास वा जनयन् वायुर्गृहीत्वा मुदवङ्गणम् ॥ १०७ ॥
 वितत्य पशुं काग्राणि गृहीत्वोरश्च मारुतः ।
 स्तिमितस्यातताक्षस्य सद्यो मुष्णाति जीवितम् ॥१०८॥
 सहसा ज्वरसन्तापस्तृष्णा मूर्च्छा बलक्षयः ॥

विश्लेषणं च सन्धीनां सुमूर्षोरूपजायते ॥ १०८ ॥
 गोसर्गे वदनाद् यस्य स्वेदः प्रचवते मृगम् ।
 क्षेपज्वरोपतप्तस्य दुर्लभ तस्य जोवितम् ॥ ११० ॥
 प्रवालगुलिकाभासा यस्य गण्डे मसूरिकाः ।
 उत्पद्याश्च विनश्यन्ति न चिरात् स विनश्यति ॥ १११ ॥
 मसूरद्विदलप्रख्यास्तथा विद्रुमसन्निभाः ।
 अन्तर्वक्त्राः किणाभाश्च विस्फोटा देहनाशनाः ॥ ११२ ॥
 कामलाऽक्षोर्मुखं पूर्णं शङ्खयोर्मुक्तमासता ।
 सन्धासञ्चोष्णताऽङ्गे च यस्य तं परिवर्जयेत् ॥ ११३ ॥
 अकस्मादनुधावच्च विष्टष्ट त्वक्समाश्रयम् ।
 यो वातजो न शूलाय स्यान्न दाहाय पित्तजः ॥ ११४ ॥
 कफजो न च पूयाय मर्मजश्च रुजे न यः ।
 अचूर्णश्चूर्णकोर्णाभो यत्राऽकस्माच्च दृश्यते ॥ ११५ ॥
 रूपं शक्तिध्वजादीनां सर्वास्तान् वर्जयेद्गणान् ।
 विष्णुत्वमारुतवह क्लमिणं च भगन्दरम् ॥ ११६ ॥
 घट्टयन् जानुना जानु पादावुद्यम्य पातयन् ।
 योऽपास्यति सुहुर्वक्त्रमारुतो न स जीवति ॥ ११७ ॥
 दन्तैश्छिन्दन्नखायाणि तैश्च केशांस्तृणानि च ।
 भूमिं काष्ठेन विलिखन् लोष्ट लोष्टेन ताडयन् ॥ ११८ ॥
 हृष्टरोमा सान्द्रमूत्रः शुष्ककासी ज्वरी च यः ।
 सुहुर्हसन् सुहुः क्षेडन् शय्यां पादेन हन्ति यः ॥ ११९ ॥
 सुहुश्छिद्राणि विमृशन्नातुरो न स जीवति ।
 मृत्यवे सहसार्त्तस्य तिलकव्यङ्गविप्लवः ॥ १२० ॥
 मुखे दन्तनखे पुष्पं जठरे विविधाः शिराः ।
 ऊर्ध्वश्वास गतोष्णं शूलोपहतवङ्गणम् ॥ १२१ ॥
 शर्म वाऽनधिगच्छन्तं बुद्धिमान् परिवर्जयेत् ।

विकारा यस्य वर्द्धन्ते प्रकृतिः परिहीयते ॥ १२२ ॥
 सहसा सहसा तस्य मृत्युर्हरति जीवितम् ।
 यमुद्दिश्यातुर वैद्यः सम्पादयितुमौषधम् ॥ १२३ ॥
 यतमानो न शक्नोति दुर्लभ तस्य जीवितम् ।
 विज्ञातं बहुशः सिद्ध विधिवच्चावतारितम् ॥ १२४ ॥
 न सिध्यत्यौषधं यस्य नास्ति तस्य चिकित्सितम् ।
 भवेद् यस्यौषधेऽन्ने वा कल्पमाने विपर्ययः ॥ १२५ ॥
 अकस्माद् वर्णमन्धादेः स्वस्थोऽपि न स जीवति ।
 निवाते सेन्धन यस्य ज्योतिश्चाप्युपशाम्यति ॥ १२६ ॥
 आतुरस्य गृहे यस्य भिद्यन्ते वा पतन्ति वा ।
 अतिमात्रममत्राणि दुर्लभ तस्य जीवितम् ॥ १२७ ॥
 यं नर सहसा रोगो दुर्बलं परिमुञ्चति ।
 संशयं प्राप्तमात्रे यो जीवित तस्य मन्यते ॥ १२८ ॥
 कथयेन्नैव पृष्टोऽपि दुःश्रवं मरण भिषक् ।
 गतासोर्बन्धुमित्राणां न चेच्छत् तं चिकित्सितुम् ॥ १२९ ॥
 यमद्रूतपिशाचाद्यैर्यत्परासुररूपास्यते ।
 घ्नन्निरौषधवीर्याणि तस्मात्तं परिवर्जयेत् ॥ १३० ॥
 आयुर्वेदफल कृत्स्नं यदायुर्ज्ञं प्रतिष्ठितम् ।
 रिष्टन्नानाद्वतस्तस्मात्सर्वदैव भवेद्भिषक् ॥ १३१ ॥
 मरण प्रणिना दृष्टमायुःपुण्योभयक्षयात् ।
 तयोरप्यक्षयाद् दृष्ट विषमापरिहारिणाम् ॥ १३२ ॥

षष्ठोऽध्यायः ।

अथातो दूतादिविज्ञानोय व्याख्यास्यामः ॥
 पाषण्डाश्रमवर्णानां सवर्णाः कर्मसिद्धये ।
 त एव विपरीताः स्युर्दूताः कर्मविपत्तये ॥ १ ॥

दीनं भीतं द्रुतं त्रस्तं रूक्षामङ्गलवादिनम् ।
 शस्त्रिणं दण्डिन षण्ड मुण्डश्मश्रुं जटाधरम् ॥ २ ॥
 अमङ्गलाह्वय क्रूरकर्माणं मलिनं स्त्रियम् ।
 अनेकव्याधित व्यङ्ग रक्तमाल्यानुलेपनम् ॥ ३ ॥
 तैलपङ्काङ्कित जोर्णविवर्णाद्रिकवाससम् ।
 खरोद्गमहिषारूढ काष्ठलोष्टादिमर्दिनम् ॥ ४ ॥
 नानुगच्छेद्भिषग् दूतमाह्वयन्तं च दूरतः ।
 अशस्तचित्तावचने नग्ने छिन्दति भिन्दति ॥ ५ ॥
 जुह्वाने पावक पिण्डान् पितृभ्यो निर्वपत्यपि ।
 सुप्ते मुक्तकचेऽभ्यक्ते रुदत्यप्रयते तथा ॥ ६ ॥
 वैद्ये दूता मनुष्याणामागच्छन्ति सुसूर्षताम् ।
 विकारसामान्यगुणे देशे कालेऽथवा भिषक् ॥ ७ ॥
 दूतमभ्यागत दृष्ट्वा नातुर तमुपाचरेत् ।
 सृशन्तो नाभिनासास्यकेशरोमनखद्विजान् ॥ ८ ॥
 गुह्यपृष्ठस्तनयोवाजठरानामिकाङ्गुलीः ।
 कार्पासबुधसीसास्थिकपालमुशलोपलम् ॥ ९ ॥
 मार्जनीशूर्पचैलान्तभस्माङ्गारदशातुषान् ।
 रज्जूपान्तुलापाशमन्यद्वा भग्नविच्युतम् ॥ १० ॥
 तत्पूर्वदर्शने दूता व्याहरन्ति मरिष्यताम् ।
 तथाऽर्द्धरात्रे मध्याह्ने सन्ध्ययोः पूर्ववासरे ॥ ११ ॥
 षष्ठीचतुर्थीनवमीराहुकेतूदयादिषु ।
 भरणीकृत्तिकाऽऽश्लेषापूर्वाऽऽर्द्रा पैत्रप्रनैर्ऋते ॥ १२ ॥
 यस्मिंश्च दूते ब्रुवति वाक्यमातुरसंश्रयम् ।
 पश्येन्निमित्तमशुभ तं च नानुव्रजेद्भिषक् ॥ १३ ॥
 सद्यथा विकलः प्रेतः प्रेतालङ्कार एव वा ।
 छिन्नं दग्धं विनष्टं वा तद्वादीनि वचांसि वा ॥ १४ ॥

रसो वा कटुकस्तीव्रो गन्धो वा कौणपो महान् ।
 स्पर्शो वा विपुलः क्रूरो यद्दान्यदपि तादृशम् ॥ १५ ॥
 तत्सर्वमभितो वाक्य वाक्यकालेऽथवा पुनः ।
 दूतमभ्यागत दृष्ट्वा नातुर तमुपाचरेत् ॥ १६ ॥
 हाहाक्रन्दितमुत्क्रुष्टं रुदित खलनं क्षुतम् ।
 वस्त्रातपत्रपादत्रव्यसन व्यसनीक्षणम् ॥ १७ ॥
 चैत्यध्वजाना पात्राणां पूर्णानां च निमज्जनम् ।
 हतानिष्टप्रवादाश्च दूषण भस्मपांसुभिः ॥ १८ ॥
 पथश्छेदोऽहिमार्जारगोधासरठवानरैः ।
 सीमां प्रतिदिश वाचं क्रूराणां मृगपक्षिणाम् ॥ १९ ॥
 कृष्णधान्यगुडोदश्विल्लवणासवचर्मणाम् ।
 सर्षपाणां वसातैललणपङ्केन्यनस्य च ॥ २० ॥
 क्लीवक्रूरश्वपाकानां जालवागुरयोरपि ।
 कृदितस्य पुरीषस्य पूतिदुर्दर्शनस्य च ॥ २१ ॥
 निःसारस्य व्यवायस्य कार्पासादेररेरपि ।
 शयनासनयानानामुत्तानानां तु दर्शनम् ॥ २२ ॥
 न्युञ्जानामितरेषां च पात्रादीनामशोभनम् ।
 पुसंज्ञाः पक्षिणो वामाः स्त्रीसंज्ञा दक्षिणाः शुभाः ॥ २३ ॥
 प्रदक्षिणं खगमृगा यान्तो नैव श्वजम्बुकाः ।
 आयुग्माश्च मृगाः शस्ताः शस्ता नित्यं च दर्शने ॥ २४ ॥
 चाषभासभरद्वाजनकुलच्छागवहिणः ।
 अशुभं सर्वथोलूकविडालसरठेक्षणम् ॥ २५ ॥
 प्रशस्ताः कीर्त्तने कोलगोधाहिशशजाहकाः ।
 न दर्शने न विरुते वानरर्चावतोऽन्यथा ॥ २६ ॥
 धनुरैन्द्र च लालाटमशुभं शुभमन्यतः ।
 अग्निपूर्णानि पात्राणि भिन्नानि विशिखानि च ॥ २७ ॥

दध्यक्षतादि निर्गच्छन् वक्ष्यमाणं च मङ्गलम् ।
 वैद्यो मस्त्रिथतां वेश्म प्रविशन्नेव पश्यति ॥ २८ ॥
 दूताद्यसाधु दृष्ट्वैवं त्यजेदार्त्तमतोऽन्यथा ।
 करुणाशुद्धसन्तानो यत्नतः समुपाचरेत् ॥ २९ ॥
 दध्यक्षतेक्षुनिष्पावप्रियङ्गुमधुमर्षिषाम् ।
 यत्कालाञ्जनभृङ्गारघण्टादीपसरोरुहाम् ॥ ३० ॥
 दूर्वाद्भ्रमत्यमांसानां लाजानां फलभक्षयोः ।
 रत्नेभपूर्णकुम्भानां कन्यायाः स्यन्दनस्य च ॥ ३१ ॥
 नरस्य वर्द्धमानस्य देवतानां नृपस्य च ।
 शुक्लानां सुमनोबालचामराम्बरवाजिनाम् ॥ ३२ ॥
 शङ्खसाधुद्विजोष्णीषतोरणस्त्रस्तिकस्य च ।
 भूमेः समुद्रृतायाश्च वङ्गेः प्रज्वलितस्य च ॥ ३३ ॥
 मनोज्ञस्यान्नपानस्य पूर्णस्य शकटस्य च ।
 नृभिर्धन्वाः सवत्साया वडवायाः स्त्रिया अपि ॥ ३४ ॥
 जीवञ्जीवकसारङ्गसारसप्रियवादिनाम् ।
 रुचकादर्शसिद्धार्थरोचनाना च दर्शनम् ॥ ३५ ॥
 गन्धः सुसुरभिर्वर्णः सुशुक्लो मधुरो रसः ।
 गोपतेरनुकूलस्य स्वरस्तद्वद्भवामपि ॥ ३६ ॥
 मृगपक्षिनराणा च शोभिनां शोभना गिरः ।
 कृत्रध्वजपताकानामुत्क्षेपणमभिष्टुति' ॥ ३७ ॥
 मेरीमृदङ्गशङ्खाना शब्दाः पुण्याहनिःस्वनाः ।
 वेदाध्ययनशब्दाश्च सुखो वायुः प्रदक्षिणः ॥ ३८ ॥
 पथिवेश्मप्रवेशे च विद्यादारोग्यलक्षणम् ।
 इत्युक्तं दूतशकुन स्वप्नानूर्द्धं प्रचक्ष्यते ॥ ३९ ॥
 स्वप्ने मद्यं सह प्रेतैर्यः पिबन् क्लथ्यते शुना ।
 स मर्त्यो मृत्युना शीघ्रं ज्वररूपेण नीयते ॥ ४० ॥

रक्तमाख्यवपुर्वस्त्रो यो हसन् ऋयते स्त्रिया ।

सोऽसपित्तेन

महिषश्ववराहोद्गर्दभैः ॥ ४१ ॥

यः प्रयाति दिशं याम्यां मरणं तस्य यच्छ्रया ।

लता कण्टकिनी वंशस्तालो वा हृदि जायते ॥ ४२ ॥

यस्य तस्याश्च गुल्मेन

यस्य वङ्गिमनर्चिषम् ।

जुह्वतो घृतसिक्तस्य नग्नस्योरसि जायते ॥ ४३ ॥

पद्मं स नश्येत् कुष्ठेन

चण्डालैः सह यः पिबेत् ।

स्नेहं बहुविधं स्वप्ने स प्रमेहेण नश्यति ॥ ४४ ॥

उन्मादेन जले मज्जेद् यो नृत्यन् राक्षसैः सह ।

अपस्मारिणो यो मर्त्यां नृत्यन् प्रेतेन नीयते ॥ ४५ ॥

यानं खरोद्गमार्जारकपिशार्दूलशूकरैः ।

यस्य प्रेतैः शृगालैर्वा स मृत्योर्वर्त्तते मुखे ॥ ४६ ॥

अपूपशष्कलीजम्भा विबुद्धस्तद्विधं वमन् ।

न जीवत्य-

क्षिरोगाय सूर्येन्दुग्रहणेक्षणम् ॥ ४७ ॥

सूर्याचन्द्रमसोः पातदर्शनं दृग्बिनाशनम् ।

मूर्ध्नि वशलतादीनां सम्भवो वयसां तथा ॥ ४८ ॥

निलयो मुण्डता काकगृध्राद्यैः परिवारणम् ।

तथा प्रेतपिशाचस्त्रीद्रविडान्मृगवाशनैः ॥ ४९ ॥

सङ्गो वेतलतावशटणकण्टकसङ्घटे ।

श्वभ्रश्मशानशयनं पतनं पांसुभस्मनोः ॥ ५० ॥

मज्जनं जलपङ्कादौ शीघ्रेण स्रोतसा हृतिः ।

नृत्यवादित्रगीतानि रक्तस्रग्बस्त्रधारणम् ॥ ५१ ॥

वयोऽङ्गवृद्धिरभ्यङ्गो विवाहः श्मश्रुकर्म च ।
 पक्वान्नस्रोहमद्याशः प्रच्छर्दनविरेचने ॥ ५२ ॥
 हिरण्यलोहयोर्लाभः कलिर्वन्धपराजयी ।
 उपानद्युगनाशश्च प्रपातः पादचर्मणोः ॥ ५३ ॥
 हृषो भृशं प्रकुपितैः पितृभिश्चावभर्त्सनम् ।
 प्रदीपग्रहनक्षत्रदन्तदैवतचक्षुषाम् ॥ ५४ ॥
 पतनं वा विनाशो वा भेदनं पर्वतस्य च ।
 कानने रक्तकुसुमे पापकर्मनिवेशने ॥ ५५ ॥
 चितान्धकारसम्बाधे जनन्याञ्च प्रवेशनम् ।
 पातः प्रासादशैलादेर्मत्स्येन ग्रसनं तथा ॥ ५६ ॥
 काषायिणामसौम्यानां नग्नानां दण्डधारिणाम् ।
 रक्ताक्षाणां च कृष्णानां दर्शनं जातु नेष्यते ॥ ५७ ॥
 कृष्णा पापाननाचारा दीर्घकेशनखस्तनी ।
 विरागमाल्यवसना स्वप्नकालनिशा मता ॥ ५८ ॥
 मनोवहानां पूर्णत्वात् स्रोतसां प्रबलैर्मलैः ।
 दृश्यन्ते दारुणाः स्वप्ना रोगी यैर्याति पञ्चताम् ॥ ५९ ॥
 अरोगः संशयं प्राप्य कश्चिदेव विमुच्यते ।
 दृष्टः श्रुतोऽनुभूतश्च प्रार्थितः कल्पितस्तथा ॥ ६० ॥
 भाविको दोषजश्चेति स्वप्नः सप्तविधो मतः ।
 तेष्वद्या निष्फलाः पञ्च यथास्वप्नकृतिर्दिवा ॥ ६१ ॥
 विस्मृतो दीर्घज्ञस्वोऽति

पूर्वरात्रे चिरात् फलम् ॥ ६२ ॥

दृष्टः करोति तुच्छं च

गोसर्गे तदहर्महत् ॥ ६३ ॥

निद्रया चानुपहतः प्रतीपैर्वचनैस्तथा ।

यार्ति पापोऽल्पफलतां दानहोमजपादिभिः ॥ ६४ ॥

अकल्याणमपि स्वप्नं दृष्ट्वा तत्रैव यः पुनः ।
 पश्येत् सौम्यं शुभ तस्य शुभमेव फलं भवेत् ॥ ६५ ॥
 देवान् द्विजान् गोवृषभान् जीवतः सुहृदो नृपान् ।
 साधून् यशस्विनो वक्त्रिमिह स्वच्छान् जलाशयान् ॥ ६६ ॥
 कन्यां कुमारकान् गौरान् शुक्लवस्त्रान् सुतेजसः ।
 नराशनं दीप्ततनुं समन्ताद्गुधिरोक्षितः ॥ ६७ ॥
 यः पश्येत्सुभते यो वा ह्यत्रादर्शविषामिषम् ।
 शुक्लाः सुमनसो वस्त्रममेध्यालिपनं फलम् ॥ ६८ ॥
 शैलप्रासादसफलवृक्षसिंहनरद्विपान् ।
 आरोहेन्नोऽश्वयानं च तरेन्नदङ्गदोदधीन् ॥ ६९ ॥
 पूर्वोत्तरेण गमनमगम्यागमनं सृतम् ।
 सम्बाधान्निःसृतिर्देवैः पितृभिश्चाभिनन्दनम् ॥ ७० ॥
 रोदनं पतितोत्थानं द्विषतां चावमर्दनम् ।
 यस्य स्यादायुरारोग्यं चित्तं बहु च सोऽश्रुते ॥ ७१ ॥
 मङ्गलाचारसम्पन्नः परिवारस्तथातुरः ।
 अद्धानोऽनुकूलश्च प्रभूतद्रव्यसङ्ग्रहः ॥ ७२ ॥
 सत्वलक्षणसयोगो भक्तिर्वैद्यद्विजातिषु ।
 चिकित्सायामनिर्वेदस्तदारोग्यस्य लक्षणम् ॥ ७३ ॥
 इत्यत्र जन्ममरणं यतः सम्यगुदाहृतम् ।
 शारीरस्य ततः स्थानं शारीरमिदमुच्यते ॥ ७४ ॥

इति श्रीवैद्यपतिसिंहगुप्तसूनुर्वाग्भटस्य कृतावष्टाङ्गहृदय-
 संहितायां शारीरस्थानं समाप्तमध्यायश्च षष्ठः ॥

निदानस्थानम् ।



प्रथमोऽध्यायः ।

अथातः सर्वरोगनिदानं व्याख्यास्यामः ॥

इति हस्माहुरात्रेयादयो महर्षयः ।

रोगः पाप्मा ज्वरो व्याधिर्विकारो दुःखमामयः ॥ १ ॥

यच्चातङ्गमदाबाधशब्दाः पर्यायवाचिनः ।

निदानं पूर्वरूपाणि रूपास्तु पश्यस्तथा ॥ २ ॥

सम्प्राप्तिश्चेति विज्ञानं रोगाणां पञ्चधा स्मृतम् ।

निमित्तहेत्वायतनप्रत्ययोल्यानकारणैः ॥ ३ ॥

निदानमाहुः पर्यायैः

प्राग्रूपं येन लक्ष्यते ।

उत्पित्तरामयो दोषविशेषेणानधिष्ठितः ॥ ४ ॥

लिङ्गमव्यक्तमल्पत्वाद् व्याधीनां तद्यथायथम् ।

तदेव व्यक्तता यातं रूपमित्यभिधीयते ॥ ५ ॥

संस्थानं व्यञ्जनं लिङ्गं लक्षणं चिह्नमाकृतिः ।

हेतुव्याधिविपर्यस्तविपर्यस्तार्थकारिणाम् ॥ ६ ॥

श्लैष्मन्निविहाराणामुपयोगं सुखावहम् ।

विद्यादुपशयं

व्याधेः स हि सात्मप्रमिति स्मृतः ॥ ७ ॥

विपरीतोऽनुपशयो व्याध्यसात्मप्राभिसञ्चितः ।

यथा दुष्टेन दोषेण यथा चानुविसर्पता ॥ ८ ॥

निर्वृत्तिरामयस्यासौ सम्प्राप्तिर्जातिरागतिः ।

सङ्घराविकल्पप्राधान्यबलकालविशेषतः ॥ ९ ॥

सा भिद्यते यथाऽत्रैव वक्ष्यन्तेऽष्टौ ज्वरा इति ।
 दोषाणां समवेतानां विकल्पोऽंशांशकल्पना ॥ १० ॥
 स्वातन्त्र्यपारतन्त्र्याभ्यां व्याधेः प्राधान्यमादिशेत् ।
 हेत्वादिकात्सर्गावयवैर्बलाबलविशेषणम् ॥ ११ ॥
 नक्तन्दिनर्तुभुक्तांशैर्व्याधिकालो यथामलम् ।
 इति प्रोक्तो निदानार्थः

तं व्यासेनोपदेक्ष्यते ॥ १२ ॥

सर्वेषामेव रोगाणां निदानं कुपिता मलाः ।
 तत्प्रकोपस्य तु प्रोक्तं विविधाहितसेवनम् ॥ १३ ॥
 अहित त्रिविधो योगस्त्रयाणां प्रागुदाहृतः ।
 तित्तोषणकषायात्परुक्षप्रमितभोजनैः ॥ १४ ॥
 धारणोदीरणनिशाजागरात्युच्चभाषणैः ।
 क्रियातियोगभिशोकचिन्ताव्यायाममैथुनैः ॥ १५ ॥
 ग्रीष्माहोरात्रिभुक्तान्ते प्रकुप्यति समीरणः ।
 पित्तं कट्वन्ततीक्ष्णोष्णपटुक्रोधविदाहिभिः ॥ १६ ॥
 शरन्मध्याह्नरात्रर्द्धविदाहसमयेषु च ।
 स्वाह्नन्तलवणस्निग्धगुर्वभिष्यन्दिशीतलैः ॥ १७ ॥
 आस्यास्वप्नसुखाजीर्णदिवास्वप्नातिवृंहणैः ।
 प्रच्छर्दनाद्ययोगेन भुक्तमात्रवसन्तयोः ॥ १८ ॥
 पूर्वाह्ने पूर्वरात्रे च ह्येषा

इन्दन्तु सङ्करात् ।

मिश्रीभावात् समस्तानां सन्निपातस्तथा पुनः ॥ १९ ॥
 सङ्कीर्णजीर्णविषमविरुद्धाद्यशनादिभिः ।
 व्यापन्नमद्यपानीयशुष्कशाकाममूलकैः ॥ २० ॥
 पिण्याकसृद्यवसुरापूतिशुष्ककृशाभिषैः ।
 दोषत्रयकरैस्तैस्तैस्तथान्नपरिवर्ततः ॥ २१ ॥

धातोर्दुष्टात् पुरोवाताद् ग्रहवेशाद्विवाहारात् ।
दुष्टान्नात् पर्वताश्लेषाद् ग्रहैर्जन्मर्चपीडनात् ॥ २२ ॥
मिथ्यायोगाच्च विविधात् पापानाञ्च निषेवणात् ।
स्त्रीणां प्रसववैषम्यात्तथा मिथ्योपचारतः ॥ २३ ॥
प्रतिरोगमितिक्रुद्धा रोगाधिष्ठानगामिनीः ।
रसायनीः प्रपद्याश्च दोषा देहे विकुर्वते ॥ २४ ॥

द्वितीयोऽध्यायः ।

अथातो ज्वरनिदान व्याख्यास्यामः ॥

ज्वरो रोगपतिः पाप्मा मृत्यु रोजोऽशनोऽन्तकः ।
क्रोधो दक्षाध्वरध्वंसी रुद्रोऽर्जुनयनोऽङ्गवः ॥ १ ॥
जन्मान्तयोर्भौहमयः सन्तापात्माऽपचारजः ।
विविधैर्नामभिः क्रूरो नानायोनिषु वर्तते ॥ २ ॥
स जायतेऽष्टधा दोषैः पृथग् मिश्रैः स्रग्मागतैः ।
आगन्तुश्च

मलास्तत्र स्त्रैः स्वैर्दुष्टाः प्रदूषणैः ॥ ३ ॥

आमाशयं प्रविश्याममनुगम्य पिधाय च ।

स्रोतांसि पक्तिस्थानाञ्च निरस्य ज्वलनं बहिः ॥ ४ ॥

सह तेनाभिसर्पन्तस्तपन्तः सकलं वपुः ।

कुर्वन्तो गात्रमत्युष्णं ज्वरं निर्वर्तयन्ति ते ॥ ५ ॥

स्रोतोविवन्धात् प्रायेण ततः स्वेदो न जायते ।

तस्य प्राग्रूपमालस्यमरतिर्गात्रगौरिवम् ॥ ६ ॥

आस्यवैरस्यमरुचिर्जृम्भा सास्त्राकुलाक्षता ।

अङ्गमर्दोऽविपाकोऽल्पप्राणता बहुनिद्रता ॥ ७ ॥

रोमहर्षो विनमनं पिच्छिकोद्द्वेष्टनं क्लमः ।

द्वितीपदेशेष्वक्षान्तिः प्रीतिरन्लघटूपणे ॥ ८ ॥

द्वेषः स्वादुषु भक्ष्येषु तथा बालेषु ढड्भृशम् ।
 शब्दाग्निशीतवाताम्बुच्छायोष्णनिमित्ततः ॥ ९ ॥
 इच्छा द्वेषश्च तदनु ज्वरस्य व्यक्तता भवेत् ।
 आगमापगमक्षीभृदुतावेदनोष्णाम् ॥ १० ॥
 वैषम्यं तत्र तत्राङ्गे तास्ताः स्युर्वेदनाश्रुताः ।
 पादयोः सुप्तता स्तम्भः पीण्डिकोद्द्वेष्टनं श्रमः ॥ ११ ॥
 विश्लेष इव सन्धीनां सादृज्वोः कटीग्रहः ।
 पृष्ठं क्षीदमिवाप्नोति निष्फोद्यत इवोदरम् ॥ १२ ॥
 हृद्यन्त इव चास्थीनि पार्श्वगानि विक्षिप्ततः ।
 हृदयस्य ग्रहस्तोदः प्राजनेनेव वक्षसः ॥ १३ ॥
 स्कन्धयोर्मथनं बाह्वोर्भेदपीडनमंसयोः ।
 अशक्तिर्भक्षणे हृन्वोर्जृम्भणं कर्णयोः स्वनः ॥ १४ ॥
 निस्तोदः शङ्खयोर्मूर्ध्नि वेदना विरसास्यता ।
 कषायास्यत्वमथवा मलानामप्रवर्तनम् ॥ १५ ॥
 रूक्षारूणत्वगास्याच्चिनखमूत्रपुरीषता ।
 प्रसेकारोचकाश्रद्धाविपाकास्त्रेदजागराः ॥ १६ ॥
 कण्ठौष्ठशोषट्ट्शुष्कौ हृदिंकासी विषादिता ।
 हर्षो रोमाङ्गदन्तेषु वेपथुः क्षवथोर्ग्रहः ॥ १७ ॥
 भ्रमः प्रलापो घर्मेच्छा विनामश्चानिलज्वरे ।
 युगपद् व्याप्तिरङ्गानां प्रलापः कटुवक्तता ॥ १८ ॥
 नासास्यपाकः शीतेच्छा भ्रमो मूर्च्छा मदोऽरतिः ।
 विट्संसः पित्तवमनं रक्तष्टीवनमस्त्रकः ॥ १९ ॥
 रक्तकोठोद्गमः पीतहरितत्वं त्वगादिषु ।
 स्त्रेदो निःश्वासवैगन्ध्यमतितृष्णा च पित्तजे ॥ २० ॥
 विशेषादरुचिर्जाड्यं स्रोतोरोधोऽल्पवेगता ।
 प्रसेको मुखमाधुर्यं हृत्पेषश्वासपीनसाः ॥ २१ ॥

हृत्तासम्बर्द्धनं कासः स्तम्भः श्वैत्यं त्वगादिषु ।
 अङ्गेषु शीतपिटिकास्तन्द्रोदरदः कफोद्भवे ॥ २२ ॥
 काले यथास्त्रं सर्वेषां प्रवृत्तिर्द्विरेव वा ।
 निदानोक्तानुपशयो विपरीतोपशयिता ।
 यथा खलिङ्गससर्गं ज्वरः संसर्गजो-

ऽपि च ॥ २३ ॥

शिरोऽर्त्तिमूर्च्छावमिदाहमोहकण्ठास्यशोषारतिपर्वभेदाः ।
 उन्निद्रतालङ्घ्नमरोमहर्षा जृम्भातिवाक्लञ्च चलात्सपित्तात् ॥ २४ ॥
 तापहान्यरुचिपर्वशिरोरुक्पीनसश्वसनकासविवन्धाः ।
 शीतजाद्यतिमिरभ्रमतन्द्राः श्लेष्मवातजनितज्वरलिङ्गम् ॥ २५ ॥
 शीतस्तम्भश्च ददाहाव्यवस्थास्तृष्णा कासः श्लेष्मपित्तप्रवृत्तिः ।
 मोहस्तन्द्रालित्तित्तास्यता च त्र्येय रूप श्लेष्मपित्तज्वरस्य ॥ २६ ॥

सवजो लक्षणेः सर्वदाहोऽत्र च सुहुमुहुः ।

तद्वच्छेत भहानिद्रा दिवाजागरण निशि ॥ २७ ॥

सदा वा नैव वा निद्रा महास्वेदोऽति नैव वा ।

गीतनर्त्तनहास्यादिविक्रतेहाप्रवर्त्तनम् ॥ २८ ॥

साशुणी क्लुषे रक्ते भुग्ने लुलितपक्ष्मणी ।

अक्षिणी पिण्डिकापार्श्वमूर्द्ध्वपर्वास्थिरुग् भ्रमः ॥ २९ ॥

सस्वनी सरुजौ कर्णौ कण्ठः शूकैरिवाचितः ।

परिदग्धा खरा जिह्वा गुरुः सस्ताङ्गसन्धिता ॥ ३० ॥

रक्तपित्तकफष्ठीवो लीलनं शिरसोऽतिरुक् ।

कोष्ठानां श्यावरक्तानां मण्डलानाञ्च दर्शनम् ॥ ३१ ॥

हृदयथा मलसंसर्गः प्रवृत्तिर्वाल्पशोऽति वा ।

स्निग्धास्यता बलभ्रंशः स्वरसादः प्रलापता ॥ ३२ ॥

दोषपाकश्चिरात्तन्द्रा प्रततं कण्ठकूजनम् ।

सन्निपातमभिन्यासं तं ब्रूयाच्च हृत्तौजसम् ॥ ३३ ॥

दोषे विवक्षे नष्टेऽग्नौ सर्वसम्पूर्णलक्षणः ।

असाध्यः सोऽन्यथा क्वच्छी भवेद् वैकल्यदोऽपि वा ॥३४॥

अन्यच्च सन्निपातोत्थो यत्र पित्तं पृथक् स्थितम् ।

त्वचि कोष्ठेऽथवा दाहं विदधाति पुरोऽनु वा ॥ ३५ ॥

तद्दहातकफौ शीतं

दाहादिर्दुस्तरस्तयोः ।

शीतादौ तत्र पित्तेन कफे स्यन्दितशोषिते ॥ ३६ ॥

शीते शान्तेऽन्तको मूर्च्छां मदस्तृष्णा च जायते ।

दाहादौ पुनरन्ते स्युस्तन्द्राठीववमिक्लमाः ॥ ३७ ॥

आगन्तुरभिघाताभिषङ्गशापाभिचारतः ।

चतुर्धा-

ऽत्र क्षतच्छेददाहाद्यैरभिघातजः ॥ ३८ ॥

अमाच्च तस्मिन् पवनः प्रायो रक्त प्रदूषयन् ।

सव्यथाशोफवैवर्ण्यं सरुजं कुरुते ज्वरम् ॥ ३९ ॥

ग्रहावेशौषधिविषक्रोधभीशोककामजः ।

अभिषङ्गात्

ग्रहेणास्मिन्नकस्माद्वासरोदने ॥ ४० ॥

ओषधीगन्धजे मूर्च्छां शिरोरुक्वे पथुः क्षवः ।

विषान्मूर्च्छांसारास्यश्यावता दाहहृद्गदाः ॥ ४१ ॥

क्रोधात्कम्पः शिरोरुक् च प्रलापो भयशोकजे ।

कामाङ्गमोऽरुचिर्दाहो क्लीनिद्राधीष्टतिक्षयः ॥ ४२ ॥

ग्रहादौ सन्निपातस्य भयादौ मरुतस्त्रये ।

कोपः कोपेऽपि पित्तस्य

यौ तु शापविचारजौ ॥ ४३ ॥

सन्निपातज्वरौ घोरी तावसह्यतमौ मतौ ।

तत्राभिचारिकैर्मन्त्रैर्ह्वयमानस्य तप्यते ॥ ४४ ॥

पूर्वं चेतस्ततो देहस्ततो विस्फोटदृग्भ्रमैः ।
सदाहमूर्च्छैर्ग्रस्तस्य प्रत्यहं वर्द्धते ज्वरः ॥ ४५ ॥
इति ज्वरोऽष्टधा दृष्टः

समासाद् द्विविधस्तु सः ।

शारीरो मानसः सौम्यस्तीक्ष्णोऽन्तर्बहिराश्रयः ॥ ४६ ॥
प्राकृतो वैकृतः साध्योऽसाध्यः सामो निरामकः ।
पूर्वं शरीरे शरीरे तापो मनसि मानसे ॥ ४७ ॥
पवने योगवाहित्वाच्छीतं श्लेष्मयुते भवेत् ।
दाहः पित्तयुते मिश्रं मिश्रे-

ऽन्तः संश्रये पुनः ॥ ४८ ॥

ज्वरेऽधिकविकाराः स्युरन्तःक्षोभो मलग्रहः ।
बहिरेव बहिर्वेगे तापोऽपि च सुसाध्यता ॥ ४९ ॥
वर्षाशरद्वसन्तेषु वाताद्यैः प्राकृतः क्रमात् ।
वैकृतोऽन्यः स दुःसाध्यः प्रायश्च प्राकृतोऽनिलात् ॥ ५० ॥
वर्षासु मारुतो दुष्टः पित्तश्लेष्मान्वितो ज्वरम् ।
कुर्यात्

पित्तं च शरदि तस्य चानुबलं कफः ॥ ५१ ॥

तत्प्रकृत्या विसर्गाच्च तत्र नानशनाद्भयम् ।
कफो वसन्ते तमपि वातपित्तं भवेदनु ॥ ५२ ॥
बलवत्स्वल्पदोषेषु ज्वरः साध्योऽनुपद्रवः ।
सर्वथा विकृतिज्ञाने प्रागसाध्य उदाहृतः ॥ ५३ ॥
ज्वरोपद्रवतीक्ष्णत्वमग्लानिर्बहुमूत्रता ।
न प्रवृत्तिर्न विड् जीर्णा न क्षुत्सामज्वराकृतिः ॥ ५४ ॥
ज्वरवेगोऽधिकं दृष्ट्वा प्रलापः श्वसनं भ्रमः ।
मलग्रहवृत्तिरुत्क्षेपः पच्यमानस्य लक्षणम् ॥ ५५ ॥
जीर्णतामविपर्ययासात्सप्तरात्रं च लङ्घनात् ।

ज्वरः पञ्चविधः प्रोक्तो मलकालबलाबलात् ॥ ५६ ॥
 प्रायशः सन्निप्रातेन भूयसा तूपदिश्यते ।
 सन्ततः सततोऽन्येद्युस्तृतीयकचतुर्थकौ ॥ ५७ ॥
 धातुमूत्रशक्नद्वाहिस्रोतसां व्यापिनो मलाः ।
 तापयन्तस्तनुं सर्वां तुल्यदूष्यादिवर्द्धिताः ॥ ५८ ॥
 बलिनो गुरवस्तब्धा विशेषेण रसाश्रिताः ।
 सन्ततं निष्प्रतिद्वन्द्वा ज्वरं कुर्युः सदुःसहम् ॥ ५९ ॥
 मलं ज्वरोष्मा धातून् वा स शीघ्रं क्षपयेत्
 ततः ।

सर्वाकारं रसादीनां शुद्ध्याऽशुद्ध्याऽपिवा क्रमात् ॥६०॥
 वातपित्तकफैः सप्तदशद्वादशवासरान् ।
 प्रायोऽनुयाति मर्यादां मोक्षाय च वधाय च ॥ ६१ ॥
 इत्यग्निवेशस्य मतं हारीतस्य पुनः स्मृतिः ।
 द्विगुणा सप्तमी यावन्नवम्येकादशी तथा ॥ ६२ ॥
 एषा त्रिदोषमर्यादा मोक्षाय च वधाय च ।
 शुद्धशुद्धौ ज्वरः कालं दीर्घमप्यनुवर्त्तते ॥ ६३ ॥
 कृशानां व्याधिसुक्तानां मिथ्याहारादिसेविनाम् ।
 अल्पोऽपि दोषो दूष्यादर्लम्ब्याऽन्यतमतो बलम् ॥ ६४ ॥
 सविपक्षो ज्वरं कुर्याद्विषमं क्षयवृद्धिभाक् ।
 दोषः प्रवर्त्तते तेषां स्वे काले ज्वरयन् बलो ॥ ६५ ॥
 निवर्त्तते पुनश्चैष प्रत्यनीकबलाबलः ।
 क्षीणे दोषे ज्वरः सूक्ष्मो रसादिष्वेव लीयते ॥ ६६ ॥
 लीनत्वात्काश्यवैवर्ण्यं जाड्यादीनादधाति सः ।
 आसन्नविह्वत्तास्यत्वात् स्रोतसां रसवाहिनाम् ॥ ६७ ॥
 आशु सर्वस्य वपुषो व्याप्तिर्दोषेण जायते ।
 सन्ततः स ततस्तेन

विपरीतो विपर्ययात् ॥ ६८ ॥

विषमो विषमारम्भक्रियाकालेऽनुषङ्गवान् ।

दोषो रक्ताश्रयः प्रायः करोति सतत ज्वरम् ॥ ६९ ॥

अहोरात्रस्य स द्विः स्यात्

सक्तदन्ये द्युराश्रितः ।

तस्मिन् मांसवहा नाडीः

मेदोनाडीस्तृतीयके ॥ ७० ॥

ग्राही पित्तानिलान्मूर्ध्नस्त्रिकस्य कफपित्ततः ।

समृष्टस्यानिलकफात् स चैकाहान्तरः स्मृतः ॥ ७१ ॥

चतुर्थको मले मेदोमज्जास्थान्यतमस्थिते ।

मज्जस्य एवेत्यपरे प्रभावं स तु दर्शयेत् ॥ ७२ ॥

द्विधा कफेन जङ्घाभ्यां स पूर्वं शिरसोऽनिलात् ।

अस्थिमज्जोभयगते चतुर्थकविपर्ययः ॥ ७३ ॥

त्रिधा

द्वयं ज्वरयति दिनमेकं तु सुञ्चति ।

बलाबलेन दोषाणामन्नचेष्टादिजन्मना ॥ ७४ ॥

ज्वरः स्यान्ननसस्तद्वत् कर्मणश्च तदा तदा ।

दोषदूष्यत्वंहोरात्रप्रभृतीनां बलाज्वरः ॥ ७५ ॥

मनसोविषयाणां च कालं तं तं प्रपद्यते ।

धातून् प्रक्षोभयन् दोषो मोक्षकाले विलीयते ॥ ७६ ॥

ततो नरः श्वसन् स्विद्यन् कूजन् वमति चेष्टते ।

वेपते प्रलपत्युष्णैः शीतैश्चाङ्गैर्हृतप्रभः ॥ ७७ ॥

विसंज्ञो ज्वरवेगार्तः सक्रोध इव वीक्षते ।

सदोषशब्दं च शक्तद् द्रवं सृजति वेगवत् ॥ ७८ ॥

देहो लघुर्व्यपगतक्लममोहतापः

पाको मुखे करणसौष्ठवमव्यथत्वम् ।

स्नेदः क्षवः प्रकृतियोगि मनोऽन्नलिप्सा

कण्डूश्च मूर्ध्नि विगतज्वरलक्षणानि ॥ ७९ ॥

तृतीयोऽध्यायः ।

अथातो रक्तपित्तकासनिदानं व्याख्यास्यामः ॥
 भृशोष्णतीक्ष्णकटुस्त्रलवणादि विदाहिभिः ।
 कोद्गवोद्दालकैश्चान्नैस्तद्युक्तेरतिसेवितैः ॥ १ ॥
 कुपितं पित्तकैः पित्तं द्रव रक्त च मूर्च्छते ।
 ते मिश्रस्तुल्यरूपत्वमागम्य व्याप्नुतस्तनुम् ॥ २ ॥
 पित्तं रक्तस्य विक्रतेः संसर्गाद् दूषणादपि ।
 गन्धवर्णानुवृत्तेश्च रक्तेन व्यपदिश्यते ॥ ३ ॥
 प्रभवत्यसृजः स्थानात् प्लीहतो यकृतश्च तत् ।
 शिरोगुरुत्वमरुचिः शीतेच्छा धूमकोऽस्त्रकः ॥ ४ ॥
 छर्दिश्छर्दितवैभक्त्यं कासः श्वासो भ्रमः क्लमः ।
 लोहलोहितमत्स्यामगन्धास्यत्व स्वरक्षयः ॥ ५ ॥
 रक्तहारिद्रहरितवर्णता नयनादिषु ।
 नीललोहितपीतानां वर्णानामविवेचनम् ॥ ६ ॥
 स्वप्ने तद्वर्णदर्शित्वं भवत्यस्मिन् भविष्यति ।
 ऊर्ध्वं नासाक्षिकर्णास्थैर्मेन्द्रयोनिगुदैरधः ॥ ७ ॥
 कुपितं रोमकूपैश्च समस्तैस्तत् प्रवर्तते ।
 ऊर्ध्वं साध्य कफाद्यस्मात् तद्विरेचनसाधनम् ॥ ८ ॥
 बद्धीषधं च पित्तस्य विरेको हि वरौषधम् ।
 अनुबन्धी कफो यश्च तत्र तस्यापि शुद्धिकृत् ॥ ९ ॥
 कषायाः स्वादवोऽप्यस्य विशुद्धश्लेष्मणो हिताः ।
 किमु तिक्ताः कषाया वा ये निसर्गात् कफापहाः ॥ १० ॥
 अधो याप्यं चलाद् यस्मात् तत् प्रच्छर्दनसाधनम् ।

अल्पौषधं च पित्तस्य वमनं न वरौषधम् ॥ ११ ॥
 अनुबन्धी चलो यश्च शान्तयेऽपि न तस्य तत् ।
 कषायाश्च हितास्तस्य मधुरा एव केवलम् ॥ १२ ॥
 कफमारुतसंसृष्टमसाध्यमुभयायनम् ।
 अशक्यप्रातिलोम्यत्वादभावादौषधस्य च ॥ १३ ॥
 न हि संशोधनं किञ्चिदस्यस्य प्रतिलोमगम् ।
 शोधनं प्रतिलोमं च रक्तपित्ते भिषग् जितम् ॥ १४ ॥
 एवमेवोपशमनं सर्वशो नास्य विद्यते ।
 संसृष्टेषु हि दोषेषु सर्वजिच्छमनं हितम् ॥ १५ ॥
 तत्र दोषानुगमनं शिरास्र इव लक्षयेत् ।
 उपद्रवांश्च विकृतिज्ञानत-

स्तेषु चाधिकम् ॥ १६ ॥

आशुकारी यतः कासस्तमेवातः प्रवक्ष्यति ।
 पञ्च कासाः स्मृता वातपित्तश्च अक्षतक्षयैः ॥ १७ ॥
 क्षयायोपेक्षिताः सर्वे बलिनश्चोत्तरोत्तरम् ।
 तेषा भविष्यतां रूपं कण्ठे कण्डूरोचकः ॥ १८ ॥
 शूकपूर्णाभकण्ठत्व'

तत्राधो विहतोऽनिलः ।

ऊर्ध्वं प्रवृत्तः प्राप्योरस्तस्मिन् कण्ठे च संसजन् ॥ १९ ॥
 शिरःस्रोतांसि सम्पूर्य्य ततोऽङ्गान्युत्क्षिपन्निव ।
 क्षिपन्निवाक्षिणी पृष्ठमुरःपार्श्वे च पीडयन् ॥ २० ॥
 प्रवर्तते स वक्त्रेण भिन्नकांस्योपमध्वनिः ।
 हेतुभेदात् प्रतीघातभेदो वायोः सरंहसः ॥ २१ ॥
 यद्गुजाशब्दवैषम्यं कासानां जायते ततः ।
 कुपितो वातलैर्वातः शुष्कोरःकण्ठवक्त्रताम् ॥ २२ ॥
 हृत्पार्श्वीरःशिरःशूलं मोहक्षीभस्वरक्षयान् ।

करोति शुष्कं कासं च महावेगरुजास्वनम् ॥ २३ ॥
 सोऽङ्गहर्षी कफं शुष्कं क्षच्छान्मुक्त्वाऽल्पतां व्रजेत् ।
 पित्तात्पीताक्षिकफता तिक्तास्यत्व ज्वरो भ्रमः ॥ २४ ॥
 पित्तासृग्मन तृष्णा वैस्वर्यं धूमको मदः ।
 प्रततं कासवेगेन ज्योतिषामिव दर्शनम् ॥ २५ ॥
 कफादूरोऽल्परुग्मूर्द्धहृदय स्तिमितं गुरु ।
 कण्ठोपलेपः सदन पीनसच्छर्द्य रोचकाः ॥ २६ ॥
 रोमहर्षी घनस्निग्धश्चेतस्त्रेणप्रवर्त्तनम् ।
 युद्धाद्यैः साहसैस्त्रैस्त्रैः सेवितैरयथाबलम् ॥ २७ ॥
 उरस्यन्तः क्षते वायुः पित्ते नानुगतो बली ।
 कुपितः कुरुते कास कफ तेन सशोणितम् ॥ २८ ॥
 पीत श्यामं च शुष्कं च ग्रथितं कुथितं बहु ।
 छीवेत् कण्ठेन रुजता विभिन्नेनेव चोरसा ॥ २९ ॥
 सूचीभिरिव तीक्ष्णाभिस्तुद्यमानेन शूलिना ।
 पर्वभेदज्वरश्वासतृष्णावैस्वर्यकम्पवान् ॥ ३० ॥
 पारावत इवाकूजन् पार्श्वशूली ततोऽस्य च ।
 क्रमाद्दीर्यं रुचिः पक्तिर्बलं वर्णश्च हीयते ॥ ३१ ॥
 क्षीणस्य सासृग्मूर्त्तत्वं स्याच्च पृष्ठकटीग्रहः ।
 वायुप्रधानाः कुपिता धातवो राजयच्छिणः ॥ ३२ ॥
 कुर्वन्ति यच्छ्मायतनैः कासं छीवेत् कफं ततः ।
 पूतिपूयोपमं पीतं विस्रं हरितलोहितम् ॥ ३३ ॥
 लुच्चेरते इव पार्श्वे च हृदयं पततोव च ।
 अकस्मादुष्णशीतेच्छा बह्वाशित्वं बलक्षयः ॥ ३४ ॥
 स्निग्धप्रसन्नवक्त्रत्वं श्रीमद्दशननेत्रता ।
 ततोऽस्य क्षयरूपाणि सर्वाण्याविर्भवन्ति च ॥ ३५ ॥
 इत्येष क्षयजः कासः क्षीणानां देहनाशनः ।

याप्यो वा बलिनां तद्वत् क्षतजोऽभिनवी तु तौ ॥ ३६ ॥
 सिध्येतामपि सानाथ्यात् साध्या दोषैः पृथक् त्रयः ।
 मिश्रा याप्या ह्यात् सर्वे जरसा स्थविरस्य च ॥ ३७ ॥
 कासाच्छ्वासक्षयच्छर्दिस्वरसादादयो गदाः ।
 भवन्त्युपेक्षया यस्मात् तस्मात् तं त्वरया जयेत् ॥ ३८ ॥

चतुर्थोऽध्यायः ।

अथातः श्वासहिंशानिदानं व्याख्यास्यामः ॥
 कासवृद्ध्या भवेच्छ्वासः पूर्वैर्वा दोषकोपनैः ।
 आमातिसारवमथुविषपाण्डुज्वरैरपि ॥ १ ॥
 रजोधूमानिलैर्मर्मघातादतिहिमाब्जुना ।
 क्षुद्रकस्तमकश्चिन्नो महानूर्ध्वश्च पञ्चमः ॥ २ ॥
 कफोपरुद्धगमनः पवनो विश्वगास्थितः ।
 प्राणोदकान्नवाहीनि दुष्टः स्रोतांसि दूषयन् ॥ ३ ॥
 उरस्य कुरुते श्वासमामाशयसमुद्भवम् ।
 प्राग्रूपं तस्य हृत्पार्श्वशूल प्राणविलोमता ॥ ४ ॥
 आनाहः शङ्खभेदश्च तत्रायासातिभोजनैः ।
 प्रेरितः प्रेरयेत् क्षुद्र स्वय सशमनं सरत् ॥ ५ ॥
 प्रतिलोम शिरा गच्छन्नुदीर्य पवनः कफम् ।
 परिगृह्य शिरोग्रीवसुरः पार्श्वं च पीडयन् ॥ ६ ॥
 कास बुर्धुरक मोहमरुचि पीनस तृषम् ।
 करोति तीव्रवेगं च श्वास प्राणोपतापिनम् ॥ ७ ॥
 प्रताप्येत् तस्य वेगेन निष्ठूरतान्ते क्षण सुखी ।
 कृच्छ्राच्छ्यानः श्वसिति निषण्णः स्वास्थ्यमृच्छति ॥ ८ ॥
 उच्छ्रिताक्षो ललाटेन स्विद्यते भृशमर्त्तिमान् ।
 विशुष्कास्यो मुहुःश्वासी काङ्क्षत्युष्ण सवेपथुः ॥ ९ ॥

मेघाम्बुशीतप्राग्वातैः श्लेष्मलैश्च विवर्द्धते ।
 स घाप्यस्तमकः साध्यो नवो वा बलिनो भवेत् ॥ १० ॥
 ज्वरमूर्च्छायुतः शीतैः शाम्येत् प्रतमकस्तु सः ।
 छिन्नाच्छसिति विच्छिन्नं मर्मच्छेदरुजार्दितः ॥ ११ ॥
 सस्वेदमूर्च्छः सानाहो वस्तिदाहनिरोधवान् ।
 अधोदृग्विप्लुताक्षश्च मुह्यन् रक्तैकलोचनः ॥ १२ ॥
 शुष्कास्यः प्रलपन् दीनो नष्टच्छायो विचेतनः ।
 महता महता दीनो नादेन श्वसिति क्रयन् ॥ १३ ॥
 उड्ढूयमानः सरब्धो मत्तर्षभ इवानिशम् ।
 प्रनष्टज्ञानविज्ञानो विभ्रान्तनयनाननः ॥ १४ ॥
 वक्षः समाक्षिपन् बद्धमूर्धवर्चा विशीर्णवाक् ।
 शुष्ककण्ठो मुहुर्मुह्यन् कर्णशङ्खशिरोऽतिरुक् ॥ १५ ॥
 दीर्घमूर्ध्नि श्वसित्यूहान्न च प्रत्याहरत्यधः ।
 श्लेष्मावृतमुखस्त्रोताः क्रुद्धगन्धवहार्दितः ॥ १६ ॥
 ऊर्ध्वदृग्बोक्षते भ्रान्तमक्षिणी परितः क्षिपन् ।
 मर्मसु छिद्यमानेषु परिदेवी निरुद्धवाक् ॥ १७ ॥
 एते सिध्यै युरव्यक्ता व्यक्ताः प्राणहरा भ्रुवम् ।
 श्वासैकहेतुप्राग्रूपसख्याप्रतिसश्रयाः ॥ १८ ॥
 हिष्मा भक्तोद्भवा क्षुद्रा यमला महतोति च ।
 गभीरा च मरुत् तत्र त्वरया युक्तिसेवितैः ॥ १९ ॥
 रूक्षतीक्ष्णखरासात्मैरन्नपानैः प्रपीडितः ।
 करोति हिष्मामरुजां मन्दशब्दा क्ष्वानुगाम् ॥ २० ॥
 श्म सात्मप्राङ्नपानेन या प्रयाति च साऽन्नजा ।
 आयासात् वपनः क्षुद्रः क्षुद्रा हिष्मां प्रवर्त्तयेत् ॥ २१ ॥
 जन्मूलप्रविष्टतामल्पवेगां मृदु च सा ।
 वृद्धिमायास्यतो याति भुक्तमात्रे च मार्दवम् ॥ २२ ॥

चिरेण यमलैर्वागैराहारे या प्रवर्त्तते ।
 परिणामोन्मुखे वृद्धिं परिणामे च गच्छति ॥ २३ ॥
 कम्पयन्ती शिरो ग्रीवामाक्षातस्यातिदृष्टतः ।
 प्रलापश्च र्द्यतीसारनेत्रविप्लु तजृम्भिणः ॥ २४ ॥
 यमला वेगिनी हिक्का परिणामवती च सा ।
 स्तब्धभ्रू शङ्खयुग्मस्य सालविप्लु तचक्षुषः ॥ २५ ॥
 स्तम्भयन्ती तनुं वाचं स्मृतिं सन्नां च सुष्णतो ।
 रुन्धती मार्गमन्त्रस्य कुर्वती मर्मघट्टनम् ॥ २६ ॥
 पृष्ठतो नमन शोष महाहिक्का प्रवर्त्तते ।
 महामूला महाशब्दा महावेगा महाबला ॥ २७ ॥
 पक्वाशयाद्वा नाभेर्वा पूर्ववद् या प्रवर्त्तते ।
 तद्रूपा सा मुहुः कुर्याज्जृम्भामङ्गप्रसारणम् ॥ २८ ॥
 गम्भीरेणानुनादेन गभीरा तासु साधयेत् ।
 आद्ये द्वे वर्जयेदन्ये सर्वलिङ्गा च वेगिनीम् ॥ २९ ॥
 सर्वाश्च सञ्चितामस्य स्थविरस्य व्यायिनः ।
 व्याधिभिः क्षीणदेहस्य भक्तश्चेदक्षतस्य वा ॥ ३० ॥
 सर्वेऽपि रोगा नाशाय न त्वेवं शीघ्रकारिणः ।
 हिक्काश्वासौ यथा तौ हि मृत्युकाले कृतालयौ ॥ ३१ ॥

पञ्चमोऽध्यायः ।

अथातो राजयक्ष्मादिनिदानं व्याख्यास्यामः ॥

अनेकरोगानुगतो बहुरोगपुरोगमः ।

राजयक्ष्मा क्षयः शोषो रोगराडिति च स्मृतः ॥ १ ॥

नक्षत्राणां द्विजानां च राज्ञोऽभूद्यदय पुरा ।

यच्च राजा च यक्ष्मा च राजयक्ष्मा ततो मतः ॥ २ ॥

देहीप्रधक्षयकृतेः क्षयस्तत्सम्भवाच्च सः ।

रसादिशोषणाच्छोषो रोगराट् तेषु राजनात् ॥ ३ ॥
 साहस वेगसंरोधः शुक्रौजःस्नेहसङ्घयः ।
 अन्नपानविधित्यागञ्चत्वारस्तस्य हेतवः ॥ ४ ॥
 तैरुदीर्णोऽनिलः पित्तं कफं चोदीर्य सर्वतः ।
 शरीरसन्धीनाविश्य तान् शिराश्च प्रपीडयन् ॥ ५ ॥
 मुखानि स्रोतसा रुद्धा तथैवातिविहृत्य च ।
 सर्पन्नूर्ध्वमधस्तिर्यग्यथास्त्रं जनयेद्गदान् ॥ ६ ॥
 रूप भविष्यतस्तस्य प्रतिश्यायो भृशं क्षवः ।
 प्रसेको मुखमाधुर्यं सदनं वङ्गिदेहयोः ॥ ७ ॥
 स्थात्यमत्रान्नपानादौ शुचावप्यशुचीक्षणम् ।
 मच्चिकाटणकेशादिपातः प्रायोऽन्नपानयोः ॥ ८ ॥
 हृत्तासम्हृदि ररुचिरश्नतोऽपि बलक्षयः ।
 पाण्योरवेक्षापादास्यशोफोऽक्षोरतिशुक्लता ॥ ९ ॥
 बाह्वाः प्रमाणजिज्ञासा काये वैभक्त्यदर्शनम् ।
 स्त्रीमद्यभांसप्रियता घृणित्व मूर्ध्वगुणहनम् ॥ १० ॥
 नखकेशातिवृद्धिश्च स्वप्ने चाभिभवो भवेत् ।
 पतङ्गकृकलासाहिकपिश्वापदपक्षिभिः ॥ ११ ॥
 केशास्थितुषभस्माद्रिराशौ समधिरोहणम् ।
 शून्यानां ग्रामदेशानां दर्शनं शुष्यतोऽम्भसः ॥ १२ ॥
 ज्योतिर्गिरीणां पततां ज्वलतां च महीरुहाम् ।
 पीनसश्वासकासाऽसमूर्द्धस्वररुजोऽरुचिः ॥ १३ ॥
 ऊर्ध्वविडम्भं शसशोषा बधम्हृदिश्च कोष्ठगे ।
 तिर्यक्स्थे पार्श्वरुग्दोषे सन्धिगे भवति ज्वरः ॥ १४ ॥
 रूपाख्येकादशैतानि जायन्ते राजयक्षिणः ।
 तेषामुपद्रवान् विद्यात् कण्ठध्वंससुरोरुजम् ॥ १५ ॥
 जृम्भाङ्गमर्दनिष्ठीववङ्गिसादास्यपूतिताः ।

तत्र वाताच्छिरः पार्श्वशूलमंसाङ्गमर्दनम् ॥ १६ ॥
 कण्ठध्वसः स्वरभ्रंशः पित्तात्पादांसपाणिषु ।
 दाहोऽतिसारोऽसृक्च्छर्दिर्मुखगन्धो ज्वरो मदः ॥ १७ ॥
 कफादरोचकच्छर्दिः कासो मूर्धाङ्गगौरवम् ।
 प्रसेकः पीनसः श्वासः स्वरसादोऽल्पवह्निता ॥ १८ ॥
 दोषैर्मन्दानलत्वेन सोपलेपैः कफोत्वणैः ।
 स्रोतोमुखेषु रुद्धेषु धातूष्वल्पकेषु च ॥ १९ ॥
 विदह्यमानः स्वस्थाने रसस्तांस्तानुपद्रवान् ।
 कुर्यादगच्छन्मांसादीनसृक् वोर्ध्वं प्रधावति ॥ २० ॥
 पचते कोष्ठ एवान्नमन्नपक्त्तैव चाऽस्य यत् ।
 प्रायोऽस्मान्मलतां यातं नैवाल धातुपुष्टये ॥ २१ ॥
 रसोऽप्यस्य न रक्ताय मासाय कुत एव तु ।
 उपस्तब्धः स शकता केवलं वर्तते क्षयी ॥ २२ ॥
 लिङ्गेष्वल्पेष्वपि क्षीण व्याध्यौषधबलाक्षमम् ।
 वर्जयेत् साधयेदेव सर्वेष्वपि ततोऽन्यथा ॥ २३ ॥
 दोषैर्व्यस्तैः समस्तैश्च क्षयात् षष्ठश्च मेदसा ।
 स्वरभेदो भवेत् तत्र क्षामो रूक्षश्चलः स्वरः ॥ २४ ॥
 शूकपूर्णाभकण्ठत्व स्निग्धोष्णोपशयोऽनिलात् ।
 पित्तात्तालुगले दाहः शोष उक्तावसूयनम् ॥ २५ ॥
 लिम्पन्निव कफात् कण्ठ मन्दः खुरखुरायते ।
 स्वरः विबद्धः सर्वैस्तु सर्वलिङ्ग क्षयात्क्षेत् ॥ २६ ॥
 धूमायतीव चात्यर्थं मेदसा श्लेष्मलक्षणः ।
 कच्छलक्ष्याक्षरश्चात्र सर्वैरन्ध्रं च वर्जयेत् ॥ २७ ॥
 अरोचको भवेद्दोषैर्जिह्वाहृदयसंश्रयैः ।
 सन्निपातेन मनसः सन्तापेन च पञ्चमः ॥ २८ ॥
 कषायतिक्तमधुरं वातादिषु मुखं क्रमात् ।

सर्वोत्थे चिरसंशोकक्रोधादिषु यथामलम् ॥ २९ ॥
 हृदिदोषैः पृथक् सर्वैर्द्विष्टैरर्थैश्च पञ्चमी ।
 उदानो विकृतो दोषान् सर्वानप्यूर्ध्वमस्यति ॥ ३० ॥
 तामूत्क्लेशास्यलावण्यप्रसेकारुचयोऽग्रगाः ।
 नाभिपृष्ठ रुजन् वायुः पार्श्वे चाहारमुत्क्षिपेत् ॥ ३१ ॥
 ततो विच्छिन्नमल्पाल्प कषायं फेनिल वमेत् ।
 शब्दोद्गारयुतं क्लृप्तमच्छं क्लृप्तेषु वेगवान् ॥ ३२ ॥
 कासास्यशोषहृन्मूर्धस्वरपीडाक्लमान्वितः ।
 पित्तात् क्षारोदकनिभ धूम्रं हरितपीतकम् ॥ ३३ ॥
 सासृगन्तं कटूणां च तृणमूर्च्छातापदाहवत् ।
 कफात् स्निग्धं घनं शीत श्लेष्मतन्तुगवाक्षितम् ॥ ३४ ॥
 मधुरं लवणं भूरि प्रसक्तं लोमहर्षणम् ।
 मुखश्चयथुमाधुर्यतन्द्राहृल्लासकासवत् ॥ ३५ ॥
 सर्वलिङ्गा मलैः सर्वैरिष्टोक्ता या च तां त्यजेत् ।
 पूत्वमेध्याशुचिद्विष्टदर्शनश्रवणादिभिः ॥ ३६ ॥
 तप्ते चित्ते हृदि क्लिष्टे हृदिर्द्विष्टार्थयोगजा ।
 वातादीनेव विमृशेत् क्लमिदृण्यामदौहृदे ॥ ३७ ॥
 शूलवेपथुहृल्लासैर्विशेषात् क्लमिजा वदेत् ।
 क्लमिहृद्रोगलिङ्गैश्च स्मृताः पञ्च तु हृद्रदाः ॥ ३८ ॥
 तेषां गुल्लानिदानोक्तैः समुत्थानैश्च सम्भवः ।
 वातेन शून्यतेऽत्यर्थं तुद्यते स्फुटतीव च ॥ ३९ ॥
 भिद्यते शुष्यति स्तब्धं हृदयं शून्यता द्रवः ।
 अकस्माद्दीनता शोको भय शब्दासहिष्णुता ॥ ४० ॥
 वेपथुर्वेष्टनं मोहः खासरोधोऽल्पनिद्रता ।
 पित्तात्तृष्णा भ्रमो मूर्च्छा दाहः स्वेदोऽन्तकः क्लमः ॥ ४१ ॥
 हृदं चान्नापित्तस्य धूमकः पीतता ज्वरः ।

श्लेष्मणा हृदयं स्तब्धं भारिकं साश्मगर्भवत् ॥ ४२ ॥
 कासाग्निसादनिष्ठीवनिद्रालस्यार्चिज्वराः ।
 सवलङ्गस्त्रिभिर्दोषैः क्लमिभिः श्यावनेत्रता ॥ ४३ ॥
 तमःप्रवेशो हृत्नासः शोषः कण्डूकफस्तुतिः ।
 हृदय प्रतत चात्र क्रकचेनेव दार्यते ॥ ४४ ॥
 चिकित्सेदामय घोर त शीघ्रं शीघ्रकारिणम् ।
 वातात्पित्तात्कफात्तृष्णा सन्निपाताद्रसक्षयात् ॥ ४५ ॥
 षष्ठी स्यादुपसर्गाच्च वातपित्ते तु कारणम् ।
 सर्वासु तत्प्रकोपो हि सौम्यघातुप्रशोषणात् ॥ ४६ ॥
 सर्वदेहभ्रमेत्कम्पतापटङ्ग्दाहमोहकृत् ।
 जिह्वामूलगलक्लोमतालुतोयवहाः शिराः ॥ ४७ ॥
 संशोथ्य लक्षणा जायन्ते तासां सामान्यलक्षणम् ।
 मुखशोषो जलादृषिरन्नद्वेषः स्वरक्षयः ॥ ४८ ॥
 कण्ठौष्ठजिह्वाकार्कश्य जिह्वानिष्क्रमणं क्लमः ।
 प्रलापश्चित्तविभ्रंशस्तृङ्ग्रहोक्तास्तथाऽऽमयाः ॥ ४९ ॥
 मारुतात् क्षामता दैन्यं शङ्खतोदः शिरोभ्रमः ।
 गन्धान्नानास्यवैरस्यश्रुतिनिद्राबलक्षयाः ॥ ५० ॥
 शीताम्बुपानाद् वृद्धिश्च पित्तान्मूर्च्छास्यतिक्तता ।
 रक्तेक्षणत्वं प्रततं शोषो दाहोऽतिधूमकः ॥ ५१ ॥
 कफो रुणद्धि कुपितस्तोयवाहिषु मारुतम् ।
 स्रोतःसु स कफस्तेन पङ्कवत् शोष्यते ततः ॥ ५२ ॥
 शूकैरिवाचितः कण्ठो निद्रा मधुरवक्त्रता ।
 आधानं शिरसो जाड्यं स्तैमित्यच्छर्यरोचकाः ॥ ५३ ॥
 क्षालस्यमविपाकश्च सर्वैः स्यात् सर्वलक्षणा ।
 आमोद्भवा च भक्तस्य संरोधाद्वातपित्तजा ॥ ५४ ॥
 उष्णक्लान्तस्य सहसा शीताभ्यो भजतस्तृषम् ।

कृष्णा रुद्धो गतः कोष्ठं यां कुर्यात् पित्तजैव सा ॥५५॥
 या च पानातिपानोत्था तीक्ष्णाग्नेः स्नेहजा च या ।
 स्निग्धगुर्वम्ललवणभोजनेन कफोद्भवा ॥ ५६ ॥
 तृष्णा रसक्षयोक्तेन लक्षणेन क्षयात्मिका ।
 शोषमोहज्वराद्यन्यदीर्घरोगोपसर्गतः ।
 या तृष्णा जायते तीव्रा सोपसर्गात्मिका स्मृता ॥ ५७ ॥

षष्ठोऽध्यायः ।

अथातो मदात्ययनिदानं व्याख्यास्यामः ॥
 तीक्ष्णोष्णरूक्षसूक्ष्माम्बं व्यवाय्याशुकरं लघु ।
 विकाशि विशदं मद्यमोजसोऽस्माद्विपर्ययः ॥ १ ॥
 तीक्ष्णादयो विषेऽप्यक्ताश्चित्तोपप्लाविनो गुणाः ।
 जीवितान्ताय जायन्ते विषे तूत्कर्षवृत्तितः ॥ २ ॥
 तीक्ष्णादिभिर्गुणैर्मद्यं मन्दादीनोजसो गुणान् ।
 दशभिर्दश संचोभ्य चेतो नयति विक्रियाम् ॥ ३ ॥
 आद्ये मदे द्वितीये स प्रमादायतने स्थितः ।
 दुर्विकल्पहतो मूढः सुखमित्यधिमुच्यते ॥ ४ ॥
 मध्यमोत्तमयोः सन्धिं प्राप्य राजसतामसः ।
 निरङ्कुश इव व्यालो न किञ्चिन्नाचरेज्जडः ॥ ५ ॥
 इयं भूमिरवद्यानां दैःशील्यस्येदमास्यदम् ।
 एकोऽय बहुमार्गाया दुर्गतेर्देशिकः परम् ॥ ६ ॥
 निश्चेष्टः शववच्छेते तृतीये तु मदे स्थितः ।
 मरणादपि पापात्मा गतः पापतरां दशाम् ॥ ७ ॥
 धर्माधर्मसुखं दुःखमर्थानर्थं हिताहितम् ।
 यदासक्तो न जानाति कथं तच्छीलयेद् बुधः ॥ ८ ॥
 यद्ये मोहो भयं शोकः क्रोधो मृन्युश्च संश्रिताः ।

सोष्मादमदमूर्च्छायाः सापस्मारापतानकाः ॥ ८ ॥
 यत्रैकः स्मृतिविभ्रंशस्तत्र सर्वमसाधु यत् ।
 अयुक्तियुक्तमन्नं हि व्याधये मरणाय वा ॥ १० ॥
 मद्यं त्रिवर्गधीधैर्यलज्जादेरपि नाशनम् ।
 नातिमाद्यन्ति बलिनः कृताहारा महाशनाः ॥ ११ ॥
 स्निग्धाः सत्ववयोर्युक्ता मद्यनित्यास्तदन्वयाः ।
 मेदःकफाधिका मन्दवातपित्ता दृढाग्नेयः ॥ १२ ॥
 विपर्ययेऽतिमाद्यन्ति विश्रब्धाः कुतिपाश्च ये ।
 मद्येन चान्नरूपेण साजीर्णे बहु नाति च ॥ १३ ॥
 वातात् पित्तात् कफात् सर्वैश्चत्वारः स्युर्मदात्ययाः ।
 सर्वेऽपि सर्वैर्जायन्ते व्यपदेशस्तु भूयसा ॥ १४ ॥
 सामान्यं लक्षणं तेषां प्रमीहो हृदयव्यथा ।
 विड्भेदः प्रततं दृष्ट्वा सौम्याग्नेयो ज्वरोऽरुचिः ॥ १५ ॥
 शिरःपार्श्वस्थिहृत्कम्पो मर्मभेदस्त्रिकग्रहः ।
 उरोविवन्धस्तिमिरं कासः श्वासः प्रजागरः ॥ १६ ॥
 स्वे दोऽतिमात्रं विष्टम्भः श्वययुश्चित्तविभ्रमः ।
 प्रलापश्छर्दिर्दृक् क्लेशो भ्रमो दुःस्वप्नदर्शनम् ॥ १७ ॥
 विशेषाज्जागरश्वासकम्पमूर्ध्वरुजोऽनिलात् ।
 स्वप्ने भ्रमत्युत्पतति प्रेतैश्च सह भाषते ॥ १८ ॥
 पित्ताद्वाहज्वरस्वेदमोहातीसारदृग्भ्रमाः ।
 देहो हरितहारिद्रो रक्तनेत्रकपोलता ॥ १९ ॥
 श्लेष्मणश्छर्दिहृत्सासनिद्रोदर्दाङ्गौरवम् ।
 सर्वजं सर्वलिङ्गत्वं मुक्त्वा मद्यं पिबेत् तु यः ॥ २० ॥
 सहसाऽनुचितं चान्यत् तस्य ध्वंसकविद्ययौ ।
 भवेतां मारुतात् कष्टौ दुर्बलस्य विशेषतः ॥ २१ ॥
 ध्वंसके श्लेष्मनिष्ठीवः कण्ठशोषोऽतिनिद्रता ।

शब्दासहत्वं तन्द्रा च विक्षयेऽङ्गशिरोऽतिरुक् ॥ २२ ॥
 हृत्कण्ठरोमः समोहः कासस्तृष्णा वमिर्ज्वरः ।
 निवृत्तो यस्तु मद्येभ्यो जितात्मा बुद्धिपूर्वकत् ॥ २३ ॥
 विकारैः मृश्यते जातु न स शरीरमानसैः ।
 रजोमोहाहिताहारपरस्य घ्युस्त्रयो गदाः ॥ २४ ॥
 रसासृक्चेतनावाहिस्रोतोरोधसमुद्भवाः ।
 मदमूर्च्छायसन्धासा यथोत्तरबलोत्तराः ॥ २५ ॥
 मदोऽत्र दोषैः सर्वैश्च रक्तमद्यविषैरपि ।
 सक्तानल्पद्रुताभाषश्चलः स्वलितचेष्टितः ॥ २६ ॥
 रुक्षश्यावारुणतनुर्मदे वातोद्भवे भवेत् ।
 पित्तेन क्रोधनो रक्तपीताभः कलहप्रियः ॥ २७ ॥
 स्वल्पासम्बद्धवाक् पाण्डुः कफाद् ध्यानपरोऽलसः ।
 सर्वात्मा सन्निपातेन रक्तात् स्तब्धाद्गृष्टिता ॥ २८ ॥
 पित्तलिङ्गञ्च मद्येन विक्षतेहास्वराङ्गता ।
 विषे कम्पोऽतिनिद्रा च सर्वेभ्योऽभ्यधिकस्तु सः ॥ २९ ॥
 लक्ष्येक्ष्णोत्कर्षाद्वातादीन् शोणितादिषु ।
 अरुण कृष्णनीलं वा खं पश्यन् प्रविशेत्तमः ॥ ३० ॥
 शीघ्रं च प्रतिबुध्येत हृत्पीडा बेपथुर्भ्रमः ।
 कार्श्यं श्यावारुणा छाया मूर्च्छायै मारुतात्मके ॥ ३१ ॥
 पित्तेन रक्तं पीतं वा नभः पश्यन् विशेत्तमः ।
 विबुध्येत च सखेदो दाहदृतापपीडितः ॥ ३२ ॥
 भिन्नविष्णोलीपीताभो रक्तपीताकुलेक्षणः ।
 कफेन मेघसङ्काशं पश्यन्नाकाशमाविशेत् ॥ ३३ ॥
 त्रमश्चिराच्च बुध्येत सङ्ग्लासः प्रसेकवान् ।
 गुरुभिः स्तिमितैरङ्गैरार्द्रचर्मावनद्धवत् ॥ ३४ ॥
 सर्वाकृतिस्त्रिभिर्दोषैरपस्मार इवापरः ।

पातयत्याशु निश्चेष्टं विना बीभत्सचेष्टितैः ॥ ३५ ॥
 दोषेषु मदमूर्च्छायाः कृतबेगेषु देहिनाम् ।
 स्वयमेवोपशाम्यन्ति सत्र्यांसो नौषधैर्विना ॥ ३६ ॥
 वाग्देहमनसां चेष्टामाक्षिप्यातिबला मलाः ।
 सत्र्यासं सन्निपतिताः प्राणायतनसञ्चयाः ॥ ३७ ॥
 कुर्वन्ति तेन पुरुषः काष्ठभूतो मृतोपमः ।
 म्रियते शीघ्रं शीघ्रं चेच्चिकित्सा न प्रयुज्यते ॥ ३८ ॥
 अगाधे ग्राहबहुले सलिलौघ इवातटे ।
 सत्र्यासे विनिमज्जन्तं नरमाशु निवर्त्तयेत् ॥ ३९ ॥
 मदमानरोषतोषप्रभृतिभिररिभिर्निलैः परिष्वङ्गः ।
 युक्तायुक्तं च सम युक्तिवियुक्तेन मद्येन ॥ ४० ॥
 वलकालदेशसात्मप्रकृतिसहायामयवयांसि ।
 प्रविभज्य तदनुरूप यदि पिबति ततः पिबत्यमृतम् ॥ ४१ ॥

सप्तमोऽध्यायः ।

अथार्शसां निदानं व्याख्यास्यामः ॥
 अरिवद्व्याणिनो मांसकीलका विशसन्ति यत् ।
 अर्शसि तस्मादुच्यन्ते गुदमार्गनिरोधतः ॥ १ ॥
 दोषास्त्वङ्मासमेदासि सन्दूष्य विविधाकृतीन् ।
 सांसाङ्गुरानपानादौ कुर्वन्त्यर्शांसि तान् जगुः ॥ २ ॥
 सहजन्मोत्तरोत्यानभेदाद् द्वेषा समासतः ।
 शुष्कसाविविभेदाच्च गुदस्थूलान्त्रसंश्रयः ॥ ३ ॥
 अर्द्धपञ्चाङ्गुलस्तस्मिंस्त्रिसोऽध्यर्द्धाङ्गुलाः स्थिताः ।
 बल्यः प्रवाहिणी तासामन्तर्मध्ये विसर्जनी ॥ ४ ॥
 बाह्या सवरणी तस्या गुदोष्ठो बहिरङ्गुले ।
 यवाध्यर्द्धप्रमाणेन रोमाण्यत्र ततः परम् ॥ ५ ॥

तत्र हेतुः सहोत्थानां बलीवीजोपतप्तता ।
 अर्शसां वीजतप्तस्तु मातापित्रपचारतः ॥ ६ ॥
 दैवाच्च ताभ्यां कोपो हि सन्निपातस्य नान्यतः ।
 असाध्यान्व्यवसायाताः सर्वे रोगाः कुलोद्भवाः ॥ ७ ॥
 सहजानि विशेषेण रूक्षदुर्दर्शनानि च ।
 अन्तर्मुखानि पाण्डूनि दारुणोपद्रवाणि च ॥ ८ ॥
 षोढान्यानि पृथग्दोषसंसर्गनिचयास्ततः ।
 शुष्काणि वातश्लेष्मभ्यामार्द्राणि त्वस्रपित्ततः ॥ ९ ॥
 दोषप्रकोपहेतुस्तु प्रागुक्तस्तेन सादिते ।
 अग्नौ मलेऽतिनिचिते पुनश्चातिव्यवायतः ॥ १० ॥
 यानसङ्गोभविषमकठिनोत्कटकासनात् ।
 वस्तिनेत्राश्रमलोष्टोर्वीतलचैलादिघटनात् ॥ ११ ॥
 भृश शीताम्बुसस्पर्शात् प्रततातिप्रवाहणात् ।
 वातमूत्रशकृद्द्वेगधारणात्तदुदीरणात् ॥ १२ ॥
 ज्वरगुल्मातिसारामग्रहणीशोफपाण्डुभिः ।
 कर्शनाद्विषमाभ्यश्च चेष्टाभ्यो योषिता पुनः ॥ १३ ॥
 आमगर्भप्रपतनाद् गर्भवृद्धिप्रपीडनात् ।
 ईदृशैश्चापरैर्वायुरपानः कुपितां मलम् ॥ १४ ॥
 पायोर्बलीषु सन्वत्ते तास्त्रभिष्यस्मूर्त्तिषु ।
 जायन्तेऽर्शांसि तत्पूर्वलक्षण मन्दवह्निता ॥ १५ ॥
 विष्टम्भः सक्थिसदनं पिण्डिकोद्द्वेष्टनं भ्रमः ।
 सादोऽङ्गे नेत्रयोः शोफः शकृद्देदोऽथवा ग्रहः ॥ १६ ॥
 मारुतः प्रचुरो मूढः प्रायो नाभेरधश्चरन् ।
 सरक् सपरिकर्तृश्च कृच्छ्रान्निर्गच्छति स्वनन् ॥ १७ ॥
 अन्तकूजनमाटोपः चामतोद्गारभूरिता ।
 प्रभूतं मूत्रमल्पा विट् अह्वावैधूमकोऽम्लकः ॥ १८ ॥

शिरःपृष्ठोरसां शूलमालस्यं भिन्नवर्णता ।
 तथेन्द्रियाणां दीर्घल्य क्रोधो दुःखोपचारता ॥ १९ ॥
 आशङ्काग्रहणीदोषपाण्डुगुल्मोदरेषु च ।
 एतान्येव विवर्द्धन्ते जातेषु हतनामसु ॥ २० ॥
 निवर्त्तमानोऽपानो हि तैरधोमार्गरोधतः ।
 क्षोभयन्ननिलानन्यान् सर्वेन्द्रियशरीरगान् ॥ २१ ॥
 तथा मूत्रशक्त्युत्तकफान् धातूँश्च साशयान् ।
 मृद्नात्यग्निं ततः सर्वो भवति प्रायशोऽर्शसः ॥ २२ ॥
 क्लेशो भृश हतोत्साही दीनः क्षामोऽतिनिष्प्रभः ।
 असारो विगतच्छायो जन्तुजुष्ट इव द्रुमः ॥ २३ ॥
 कृत्स्नैरुपद्रवैर्ग्रस्तो यथोक्तेर्मर्मपीडनैः ।
 तथा कासपिपासास्यवैरस्यश्वासपीनसैः ॥ २४ ॥
 क्लमाङ्गभङ्गवमथुश्वथुश्वयथुज्वरैः ।
 क्लैव्यवाधिर्यतैर्मिर्यग्रर्कराश्मन्निपीडितः ॥ २५ ॥
 क्षामभिन्नस्वरो ध्यायन्मुहुः शोवन्नरोचकी ।
 सर्वपर्वास्थिहृन्नाभिपायुवङ्गणशूलवान् ॥ २६ ॥
 गुदेन स्रवतापिच्छां पुलाकोदकसन्निभाम् ।
 विवद्धमुक्तं शुष्कार्द्रं पक्काम चान्तरान्तरा ॥ २७ ॥
 पाण्डुपीतं हरिद्रक्तं पिच्छिल चोपवेश्यते ।
 गुदाद्गुरा बह्वनिलाः शुष्काश्चिम्बिचिमान्विताः ॥ २८ ॥
 म्लानाः श्यावारुणाः स्तब्धा विषमाः परुषाः खराः ।
 मिथो विसदृशा वक्रास्तीक्ष्णा विस्फुटिताननाः ॥ २९ ॥
 विम्बीकर्कन्धूखर्जूरकार्पासीफलसन्निभाः ।
 केचित्कदम्बपुष्पाभाः केचित्क्षिद्धान्तकोपमाः ॥ ३० ॥
 शिरः पाश्वीसकटू रूवङ्गणाभ्यधिकव्यथाः ।
 क्ष्वयूङ्गारविष्टभ्रष्टदुग्धहारोचकप्रदाः ॥ ३१ ॥

कासश्वासाग्निवैषम्यकर्णनादभ्रमावहाः ।
 तैरात्तो ग्रथित स्तोक सशब्दं सप्रवाहिकम् ॥ ३२ ॥
 रुक्फेनपिच्छानुगतं विबद्धमुपवेश्यते ।
 क्णत्वङ्नखविण्मूत्रनेत्रवक्त्रश्च जायते ॥ ३३ ॥
 मुल्लङ्घीहोदराष्ठीलासम्भवस्तत एव च ।
 पित्तोत्तरा नीलमुखा रक्तपीतासितप्रभाः ॥ ३४ ॥
 तन्वस्रसाविणो विस्रास्तनवो मृदवः श्लथाः ।
 शुक्रजिह्वायक्तखण्डजलौकावक्त्रसन्निभाः ॥ ३५ ॥
 दाहपाकज्वरस्त्रेददृग्मूर्च्छारुचिमोहदाः ।
 सोष्णो द्रवनीलोष्णपोतरक्ताभवर्चसः ॥ ३६ ॥
 यवमध्या हरितीतहारिद्रत्वङ्नखादयः ।
 श्लेष्मोत्वणा महामूला घना मन्दरजाः सिताः ॥ ३७ ॥
 उच्छूनीपचिताः स्निग्धाः स्तब्धवृत्तगुरुस्थिराः ।
 पिच्छिलाः स्तिमिताः श्लक्ष्णाः कण्ठ्वाद्याः स्पर्शनप्रियाः ३८ ॥
 करोरपनसास्थ्याभास्तथागोस्तनसन्निभाः ।
 वङ्गणानाहिनः पायुवस्तिनाभिविकर्त्तिनः ॥ ३९ ॥
 सकासश्वासहृत्तासप्रसेकारुचिपीनसाः ।
 मेहकृच्छ्रशिरोजाड्यशिशिरज्वरकारिणः ॥ ४० ॥
 क्लैव्याग्निमार्दवच्छर्दिरामप्रायविकारदाः ।
 वसाभाः सकफप्राज्यपुरीषाः सप्रवाहिकाः ॥ ४१ ॥
 न स्रवन्ति न भिद्यन्ते पाण्डुस्निग्धत्वगादयः ।
 संसृष्टलिङ्गाः ससर्गात् निचयात्सर्वलक्षणाः ॥ ४२ ॥
 रक्तोत्वणा गुदे कीलाः पित्ताकृतिसमन्विताः ।
 वटप्ररोहसदृशा गुञ्जाविद्रुमसन्निभाः ॥ ४३ ॥
 तेऽत्वष्टं दुष्टमुष्णं च गाढविट्प्रतिपीडिताः ।
 स्रवन्ति सहसा रक्तं तस्य चातिप्रवृत्तितः ॥ ४४ ॥

भेकाभः पीड्यते दुःखैः शोणितक्षयसम्भवैः ।
 हीनवर्णबलोत्साहो हतौजाः कलुषेन्द्रियः ॥ ४५ ॥
 मुद्गकोद्रवचूर्णाह्वकरोरचणकादिभिः ।
 रूक्षैः सग्राहिभिर्वायुः स्वस्थाने कुपितो बली ॥ ४६ ॥
 अधोवहानि स्रोतांसि सरुध्वाधः प्रशोषयन् ।
 पूरीष वातविण्मूत्रसङ्ग कुर्वीत दारुणम् ॥ ४७ ॥
 तेन तीव्रा रुजा कोष्ठपृष्ठहृत्पार्श्वगा भवेत् ।
 आमानमुदरावेष्टो हृत्तासः परिकर्तनम् ॥ ४८ ॥
 वस्तौ च सुतरां शूलं गण्डश्वयथुसम्भवः ।
 पवनस्थोर्ध्वगामित्वं ततश्चूर्द्यर्चिच्चराः ॥ ४९ ॥
 हृद्रोगग्रहणीदोषमूत्रसङ्गप्रवाहिकाः ।
 वाधिर्यतिमिरश्वासशिरोरुक्कासपीनसाः ॥ ५० ॥
 मनोविकारस्तृष्णास्रपित्तगुल्मोदरादयः ।
 ते ते च वातजा रोगा जायन्ते भृशदारुणाः ॥ ५१ ॥
 दुर्नान्नामित्युदावर्तः परमोऽयमुपद्रवः ।
 वाताभिभूतकोष्ठानां तैर्विनापि स जायते ॥ ५२ ॥
 सहजानि त्रिदोषाणि यानि चाभ्यन्तरे बली ।
 स्थितानि तान्यसाध्यानि याप्यन्तेऽग्निबलादिभिः ॥ ५३ ॥
 इन्द्रजानि द्वितीयाया बली यान्याश्रितानि च ।
 कृच्छ्रासाध्यानि तान्याहुः परिसवत्सराणि च ॥ ५४ ॥
 वाह्यायां तु बली जातान्ये कदोषोल्लेखानि च ।
 अर्शांसि सुखसाध्यानि न चिरोत्पतितानि च ॥ ५५ ॥
 मेढ्रादिष्वपि वक्ष्यन्ते यथास्त्वं नाभिजानि तु ।
 गण्डूपदास्यरूपाणि पिच्छिलानि सृद्दूनि च ॥ ५६ ॥
 व्यानो गृहीत्वा श्लेष्माण करोत्यर्शस्वचो बहिः ।
 कीलोपमं स्थिरखरं चर्मकीलं तु त विदुः ॥ ५७ ॥

वातेन तोदः पारुथं पित्तादसितरक्तता ।
 श्लेष्मणा स्निग्धता तस्य ग्रथितत्वं सवर्णता ॥ ५८ ॥
 अर्शसां प्रशमे यत्नमाशु कुर्वीत बुद्धिमान् ।
 तान्याशु हि गुद बद्धा कुर्युर्बद्धगुदोदरम् ॥ ५९ ॥

अष्टमोऽध्यायः ।

अथातोऽतीसारग्रहणीरोगयोर्निदानं व्याख्यास्यामः ॥
 दोषैर्व्यस्तौ, समस्तौ च भयाच्छोकाच्च षड्विधः ।
 अतीसारः स सुतरां जायतेऽत्यम्बुपानतः ॥ १ ॥
 क्लेशशुष्कामिषासात्मप्रतिलपिष्टविरूढकैः ।
 मद्यरूक्षातिमात्रान्नैरर्शाभिः स्नेहविभ्रमात् ॥ २ ॥
 क्लमिभ्यो वेगरोधाच्च तद्विधैः क्षुपितोऽनिलः ।
 विस्रसयत्यधोऽध्वातुं हत्वा तेनैव चानलम् ॥ ३ ॥
 व्यापद्यानुशक्लकोष्ठपुरीषं द्रवतां नयन् ।
 प्रकल्पतेऽतिसाराय लक्षणं तस्य भाविनः ॥ ४ ॥
 तोदो हृद्गुदकोष्ठेषु गात्रसादो मलग्रहः ।
 आध्मानमविपाकश्च तत्र वातेन विज्जलम् ॥ ५ ॥
 अल्पाल्पशब्दशूलाद्य विबद्धमुपवेश्यते ।
 रूचं सफेनमच्छञ्च ग्रथितं वा सुहुर्मुहुः ॥ ६ ॥
 तथा दग्धगुडाभाससपिच्छापरिकर्तिकम् ।
 शुष्कास्यो भ्रष्टपायुश्च हृष्टरोमा विनिश्चनन् ॥ ७ ॥
 पित्तेन पीतमसितं हारितं शाइलप्रभम् ।
 सरक्तमतिदुर्गन्धं दण्डमूर्च्छास्विददाहवान् ॥ ८ ॥
 सशूलपायुसन्तापपाकवान् श्लेष्मणा घनम् ।
 पिच्छिलतन्तुमच्छेत स्निग्धमांसं कफान्वितम् ॥ ९ ॥
 अभीक्ष्णं गुरुदुर्गन्धं विबद्धमनुबद्धरुक् ।

निद्रालुरलसोऽन्नद्विडल्याल्प सप्रवाहिकम् ॥ १० ॥
 सरोमहर्षः सोत्कृशी गुरुवस्तिगुदोदरः ।
 कृतेऽप्यकृतसन्नश्च सर्वात्मा सर्वलक्षणः ॥ ११ ॥
 भयेन क्षोभिते चित्ते सपित्तो द्रावयेत् शकत् ।
 वायुस्ततोऽतिसार्येत क्षिप्रमुष्णं द्रवं प्लवम् ॥ १२ ॥
 वातपित्तसम लिङ्गैराहुस्तद्वच्च शोकतः ।
 अतीसारः समासेन द्विधा सामो निरामकः ॥ १३ ॥
 सासृङ्गिरसः तत्राद्ये गौरवाद्मसु मज्जति ।
 शकद्गुर्गन्धमाटोपविष्टभार्त्ति प्रसेकिनः ॥ १४ ॥
 विपरीतो निरामस्तु कफात्पक्वोऽपि मज्जति ।
 अतीसारेषु यो नातियत्नवान् ग्रहणीगदः ॥ १५ ॥
 तस्य स्यादग्निविध्वंसकरैरत्यर्थसेवितैः ।
 साम शकन्निराम वा जीर्णे येनातिसार्यते ॥ १६ ॥
 सोऽतिसारोऽतिसरणादाशुकारी स्वभावतः ।
 साम सान्नमजीर्णेऽन्ने जीर्णे पक्वं तु नैव वा ॥ १७ ॥
 अकस्माद्वा मुहुर्वद्वमकस्मात् शिथिल मुहुः ।
 चिरकृद्ग्रहणीदोषः सञ्चयाच्चोपवेशयेत् ॥ १८ ॥
 स चतुर्धा पृथग्दोषैः सन्निपाताच्च जायते ।
 प्राग्रूपं तस्य सदनं चिरात्पचनमस्रकः ॥ १९ ॥
 प्रसेको वक्त्रवैरस्यमरुचिस्तृट् क्लमो भ्रमः ।
 आनङ्गोदरता हृदिः कर्णक्ष्येडोऽन्वकूजनम् ॥ २० ॥
 सामान्यं लक्षणं काश्यं धूमकस्तमको ज्वरः ।
 मूर्च्छा शिरोरुग्विष्टम्भः श्वयथुः करपादयोः ॥ २१ ॥
 तत्रानिलात्तालुशोषस्तिमिर कर्णयोः स्वनः ।
 पार्श्वोरुवङ्गणग्रीवारुजाऽभीक्ष्णं त्विसूचिका ॥ २२ ॥
 रसेषु गृह्णिः सर्वेषु क्षुत्तृष्णा परिकर्त्तिका ।

जीर्णे जीर्यति चाधानं भुक्ते स्वास्थ्यं समश्रुते ॥ २३ ॥
 वातहृद्रोगगुल्मार्शःप्लीहपाण्डुत्वशङ्कितः ।
 चिराद्दुःखं द्रव शुष्क तन्वाम शब्दफेनवत् ॥ २४ ॥
 पुनः पुनः सृजेद्वचं. पायुरुक्श्वासकासवान् ।
 पित्तेन नोल पीताभ पीताभ. सृजति द्रवम् ॥ २५ ॥
 पूत्यन्धोन्नारहृत्कण्ठदाहारचिद्वर्द्धितः ।
 श्लेष्मणा पच्यते दुःखमन्न कृदिरोचकः ॥ २६ ॥
 आस्योपदेहनिष्ठीवकासहृत्तासपीनसाः ।
 हृदय मन्यते स्थानमुदर स्तिमित गुरु ॥ २७ ॥
 उदुगारो दुष्टमधुरः सदन स्त्रीष्वहर्षणम् ।
 भिक्कामश्लेष्मसंसृष्टगुरुवचं प्रवर्त्तनम् ॥ २८ ॥
 अकृशस्यापि दीर्घत्वं सर्वजे सर्वसङ्करः ।
 विभागेऽङ्गस्य ये चोक्ता विषमाद्यास्त्रयोऽग्नयः ॥ २९ ॥
 तेऽपि स्युर्ग्रहणीदोषाः समस्तु स्वास्थ्यकारणम् ।
 वातव्याध्यश्मरीकुष्ठमेहोदरभगन्दराः ।
 अशांसि ग्रहणीत्यष्टौ महारोगाः सुदुस्तराः ॥ ३० ॥

नवमोऽध्यायः ।

अथातो मूत्राघातनिदानं व्याख्यास्यामः ॥
 वस्तिवस्तिशिरोमेढ्रकटीवृषणपायवः ।
 एकसम्बन्धनाः प्रोक्ता गुदास्थिविवराश्रयाः ॥ १ ॥
 अधोमुखोऽपि वस्तिर्हि मूत्रवाहिशिरामुखैः ।
 पार्श्वेभ्यः पूर्यते सूक्ष्मैः स्रन्दमानैरनारतम् ॥ २ ॥
 यैस्तेरेव प्रविश्येनं दोषाः कुर्वन्ति विंशतिम् ।
 मूत्राघातान् प्रमेहांश्च कच्छान्मर्मसमाश्रयान् ॥ ३ ॥
 वस्तिवङ्गणमेद्रान्ति युक्तोऽल्पाल्पं मुहुर्मुहुः ।

मूत्रयेद्वातजे कृच्छ्रे पित्ते पीतं सदाहरुक् ॥ ४ ॥
 रक्त वा कफजे वस्त्रिमेद्रगौरवशोफवान् ।
 सपिच्छं सविबन्धञ्च सर्वैः सर्वात्मक मलैः ॥ ५ ॥
 यदा वायुर्मुखं वस्त्रे राहृत्य परिशोषयेत् ।
 मूत्र सपित्तं सकफ सशुक्रं वा तदा क्रमात् ॥ ६ ॥
 सञ्जायतेऽश्मरी घोरा पित्ताद्गौरिव रोचना ।
 श्लेष्माश्रया च सर्वा स्यादथास्याः पूर्वलक्षणम् ॥ ७ ॥
 वस्त्याधानं तदासन्नदोषेषु परितोऽतिरुक् ।
 मूत्रे च वस्तगन्धत्वं मूत्रकृच्छ्रं ज्वरोऽरुचिः ॥ ८ ॥
 सामान्यलिङ्गं रुहनाभिसेवनीवस्त्रिमूर्द्धसु ।
 विशीर्णधार मूत्र स्यात्तया मार्गनिरोधने ॥ ९ ॥
 तद्व्रपायात् सुख मेहेदच्छं गोमेदकोपमम् ।
 तत् सक्षोभात् क्षते सास्रमायासाञ्जातिरुग्भवेत् ॥ १० ॥
 तत्र वाताद् भृशार्थ्यर्त्तो दन्तान् खादति वेपते ।
 सृज्जाति मेहनं नाभि पीडयत्यनिशं कण्ठम् ॥ ११ ॥
 सानिलं मुञ्चति शकृन्मुहुर्मेहति विन्दुशः ।
 श्यावा रूक्षाऽश्मरी चास्य स्याच्चिता कण्ठकैरिव ॥ १२ ॥
 पित्तेन दह्यते वस्त्रिः पच्यमान इवोष्णवान् ।
 भङ्गातकास्थिसस्थाना रक्तपीताऽसिताऽश्मरी ॥ १३ ॥
 वस्त्रिर्निस्तुद्यत इव श्लेष्मणा शीतलो गुरुः ।
 अश्मरी महती श्लेष्मा मधुवर्णायवा सिता ॥ १४ ॥
 एता भवन्ति बालानां तेषामेव च भूयसा ।
 आश्रयोपचयाल्पत्वाद् ग्रहणाहरणे सुखाः ॥ १५ ॥
 शुक्राश्मरी तु महतां जायते शुक्रधारणात् ।
 स्थानात् च्युतममुक्तं हि मुष्कयोरन्तरेऽनिलः ॥ १६ ॥
 शोषयत्युपसृष्टञ्च शुक्रं तच्छुष्कमश्मरी ।

वस्तिरुक् कच्छमूत्रत्वमुष्कश्चयथुकारिणी ॥ १७ ॥
 तस्वामुत्पन्नमात्रायां शुक्रमेति विलीयते ।
 पीडिते त्ववकाशेऽस्मिन् अश्मर्य्येव च शर्करा ॥ १८ ॥
 अणुशो वायुना भिन्ना मा त्वस्मिन्ननुलोमगे ।
 निरेति सह मूत्रेण प्रतिलोमे विवध्यते ॥ १९ ॥
 मूत्रसन्धारिणः कुर्याद्गुह्या वस्त्रेर्मुख मरुत् ।
 मूत्रसङ्गं रुज कण्डूं कदाचिच्च स्वधामतः ॥ २० ॥
 प्रच्याव्य वस्तिमुद्वृत्तं गर्भाभं स्थूलविप्लुतम् ।
 करोति तत्र रुग्दाहस्यन्दनोद्देष्टनानि च ॥ २१ ॥
 विन्दुशश्च प्रवर्त्तते मूत्रं वस्त्रौ तु पीडिते ।
 धारया द्विविधोऽप्येष वातवस्तिरिति स्मृतः ॥ २२ ॥
 दुस्तरौ दुस्तरतरो द्वितीयः प्रबलानिलः ।
 शकन्मार्गस्य वस्त्रेश्च वायुरन्तरमाश्रितः ॥ २३ ॥
 अष्ठीलाभ घन ग्रन्थिं करोत्यचलमुन्नतम् ।
 वाताष्ठीलेति साऽऽध्मानविण्मूत्रानिलसङ्गकत् ॥ २४ ॥
 विगुणः कुण्डलीभूतो वस्त्रौ तीव्रव्यथोऽनिलः ।
 आविश्य मूत्रं भ्रमति सस्तम्भोद्देष्टगौरवः ॥ २५ ॥
 मूत्रमल्पाल्पमथवा विमुञ्चति शकत् सृजन् ।
 वातकुण्डलिकेत्येषा मूत्रन्तु विष्टत चिरम् ॥ २६ ॥
 न निरेति विबद्ध वा मूत्रातीत तदल्परुक् ।
 विधारणात् प्रतिहतं वातोदावर्त्तितं यदा ॥ २७ ॥
 नाभेरधस्तादुदरं मूत्रमापूरयेत्तदा ।
 कुर्यात्तीव्ररुगाध्मानमपत्तिमलसंग्रहम् ॥ २८ ॥
 तन्मूत्रजठरं छिद्रवैगुण्येनानिलेन वा ।
 आच्छिन्नमल्प मूत्रन्तु वस्त्रौ नालेऽथवा मणी ॥ २९ ॥
 स्थित्वा स्रवेत् ग्रनैः पश्चात् सरुजं वाऽथवाऽरुजम् ।

मूत्रोक्तङ्गः स विच्छिन्नतच्छेषगुरुशेफसः ॥ ३० ॥
 अन्तर्वस्तिमुखे वृत्तः स्थिरोऽल्पः सहसा भवेत् ।
 अश्वरीतुल्यरुक् अन्यिर्मूत्रग्रन्थिः स उच्यते ॥ ३१ ॥
 मूत्रितस्य स्त्रियं यातो वायुना शुक्रमुद्धतम् ।
 स्थानात् च्युतं मूत्रयतः प्राक्पश्चाद्वा प्रवर्त्तते ॥ ३२ ॥
 भस्मोदकप्रतीकाश मूत्रशुक्रं तदुच्यते ।
 रूक्षदुर्बलयोर्वातादुदाहृतं शकृद् यदा ॥ ३३ ॥
 मूत्रस्रोतोऽनुपर्येति ससृष्टं शकृता तदा ।
 मूत्र विट्तुल्यगन्धं स्याद्विद्धिघातं तमादिशेत् ॥ ३४ ॥
 पित्तं व्यायामतीक्ष्णोष्णभोजनाध्वातपादिभिः ।
 प्रवृद्धं वायुना क्षिप्तं वस्युपस्थान्तिं दाहवत् ॥ ३५ ॥
 मूत्रं प्रवर्त्तयेत् पीत सरक्तं रक्तमेव वा ।
 उष्ण पुनः पुनः कृच्छ्रादुष्णवात वदन्ति तम् ॥ ३६ ॥
 रूक्षस्य क्लान्तदेहस्य वस्तिस्थौ पित्तमाहृतौ ।
 मूत्रक्षयं सरुग्दाह जनयेतां तदाह्वयम् ॥ ३७ ॥
 पित्तं कफो द्वावपि वा संहन्ये तेऽनिलेन च ।
 कृच्छ्रान्मूत्रं तदा पीतं रक्तं श्वेतं घनं सृजत् ॥ ३८ ॥
 सदाह रोचनाशङ्खचूर्णवर्णं भवेच्च तत् ।
 शुष्क समस्तवर्णं वा मूत्रसादं वदन्ति तम् ॥ ३९ ॥
 इति विस्तरतः प्रोक्ता रोगा मूत्राऽप्रवृत्तिजाः ।
 निदानलक्षणैरुद्धं वक्ष्यन्तेऽतिप्रवृत्तिजाः ॥ ४० ॥

दशमोऽध्यायः ।

अथातः प्रमेहनिदानं व्याख्यास्यामः ॥
 प्रमेहा विशतिस्तत्र श्लेष्मतो दश पित्ततः ।
 षट् चत्वारोऽनिलात् तेषां मेदोमूत्रकफावहम् ॥ १ ॥

अन्नपानक्रियाजातं यत् प्रायस्तत् प्रवर्त्तकम् ।
 स्याद्वल्लवणस्निग्धगुरुपिच्छिलशीतलम् ॥ २ ॥
 नवधान्यसुरानूपमांसिच्छुगुडगोरसम् ।
 एकस्थानासनरतिः शयन विधिवर्जितम् ॥ ३ ॥
 वस्तिमाश्रित्य कुरुते प्रमेमान् दूषितः कफः ।
 दूषयित्वा वयु क्तेदस्वेदमेदोरसामिषम् ॥ ४ ॥
 पित्तं रक्तमपि क्षीणे कफादौ मूत्रसम्प्रयम् ।
 धातूत् वस्तिमुपानीय तत्क्षयेऽपि च भारुतः ॥ ५ ॥
 साध्ययाप्यपरित्याज्यः मेहास्तेनैव तद्भवाः ।
 समासमक्रियतया महालयतयापि च ॥ ६ ॥
 सामान्यं लक्षणं तेषां प्रभूताविलमूत्रता ।
 दोषदूष्याविशेषेऽपि तत्संयोगविशेषतः ॥ ७ ॥
 मूत्रवर्णादिभेदेन भेदो मेहेषु कल्प्यते ।
 अच्छं बहु सित शीतं निर्गन्धमुदकोपमम् ॥ ८ ॥
 मेहेत्युदकमेहेन किञ्चिच्चाविलपिच्छिलम् ।
 इक्षीः रसमिवात्यर्थं मधुरं चैक्षुमेहतः ॥ ९ ॥
 सान्द्रीभवेत् पर्युषित सान्द्रमेही प्रमेहति ।
 सुरामेहो सुरातुल्यमुपर्यच्छमधो घनम् ॥ १० ॥
 संहृष्टरोमा पिष्टेन पिष्टवद् बहुलं सितम् ।
 शुक्राभं शुक्रमिश्रं वा शुक्रमेही प्रमेहति ॥ ११ ॥
 मूत्राणून् सिकतामेही सिकतारूपिणी मलान् ।
 शीतमेही सुबहुशो मधुरं भृशशीतलम् ॥ १२ ॥
 शनैः शनैः शनैर्मेही मन्दं मन्द प्रमेहति ।
 लालातन्नुयुतं मूत्रं लालामेहेन पिच्छिलम् ॥ १३ ॥
 गन्धवर्णरसस्पर्शैः चारिणं चारतीयवत् ।
 नीलमेहेन नीलाभं कालमेही मघीनिभम् ॥ १४ ॥

हारिद्रमेही कटुकं हरिद्रासन्निभ दहत् ।
 विस्रं माञ्जिष्ठमेहेन मञ्जिष्ठासलिलोपमम् ॥ १५ ॥
 विस्रमुष्णं सलवणं रक्ताभं रक्तमेहतः ।
 वासामेही वसामिश्च वसा वा मूत्रयेन्मुहुः ॥ १६ ॥
 मज्जानं मज्जमिश्च वा मज्जमेही मुहुर्मुहुः ।
 हस्ती मत्त इवाजस्रं मूत्रं वेगविवर्जितम् ॥ १७ ॥
 सलसीकं विवद्वच्च हस्तिमेही प्रमेहति ।
 मधुमेही मधुसमं जायते स किल द्विधा ॥ १८ ॥
 क्रुद्धे धातुक्षयादायौ दोषाहतपथेऽथवा ।
 आवृतौ दोषलिङ्गानि सोऽनिमित्तं प्रदर्शयेत् ॥ १९ ॥
 क्षीणः क्षणात् क्षणात् पूर्णो भजते कृच्छ्रसाध्यताम् ।
 कालेनोपेक्षिताः सर्वे यद्यान्ति मधुमेहताम् ॥ २० ॥
 मधुरं यच्च सर्वेषु प्रायो मध्विव मेहति ।
 सर्वेऽपि मधुमेहाख्या माधुर्याच्च तनोरतः ॥ २१ ॥
 अविपाको रुचिश्छर्दिर्निद्राकासः सपीनसः ।
 उपद्रवाः प्रजायन्ते मेहानां कफजन्मनाम् ॥ २२ ॥
 वस्तिमेहनयोस्तोदो मुष्कावदरणं ज्वरः ।
 दाहस्तृष्णाश्लको मूर्च्छा विड्भेदः पित्तजन्मनाम् ॥ २३ ॥
 वातिकानामुदावर्त्तकण्ठहृद्ग्रहलोलताः ।
 शूलमुन्निद्रता शोषः कासः श्वासश्च जायते ॥ २४ ॥
 शराविका कच्छपिका जालिनी विनताऽलजी ।
 मसूरिका सर्षपिका पुत्रिणी सविदारिका ॥ २५ ॥
 विद्रधिश्चेति पिटिकाः प्रमेहोपेक्षया दश ।
 सान्धर्मसु जायन्ते मांसलेषु च धामसु ॥ २६ ॥
 अन्तोन्नता मध्यनिम्ना श्यावा क्लीदरुजान्विता ।
 शरावमानरुस्थाना पिटिका स्यात् शराविका ॥ २७ ॥

अवगाढार्तिं निस्तोदा महावस्तुपरिग्रहा ।
 स्रक्ष्णा कच्छपपृष्ठाभा पिटिका कच्छपी मता ॥ २८ ॥
 स्तब्धा शिराजालवती स्निग्धस्रावा महाशया ।
 रुजानिस्तोद्वहुला सूक्ष्मच्छिद्रा च जालिनी ॥ २९ ॥
 अवगाढरुजा क्लेदा पृष्ठे वा जठरेऽपि वा ।
 महती पिटिका नीला विनता विनता स्मृता ॥ ३० ॥
 दहति त्वचमुत्थाने भृश कष्टा विसर्पिणी ।
 रक्तकृष्णातिदृत्स्फोटदाहमोहज्वराऽलजी ॥ ३१ ॥
 मानसंस्थानयोस्तुल्या मसूरेण मसूरिका ।
 सर्षपा मानसस्थाना क्षिप्रपाका महारुजा ॥ ३२ ॥
 सर्षपा सर्षपातुल्यपिटिका परिवारिता ।
 पुत्रिणी महती भूरिसुसूक्ष्मपिटिकावृता ॥ ३३ ॥
 विदारिकन्दवट्ट वृत्ता कठिना च विदारिका ।
 विद्रधिर्वच्यन्तेऽन्यत्र तत्राद्यं पिटिकात्रयम् ॥ ३४ ॥
 पुत्रिणी च विदारो च दुःसहा बहुमेदसः ।
 सद्याः पित्तोत्खणास्वन्या. सम्भवन्त्यल्पमेदसः ॥ ३५ ॥
 तासु मेहवशाच्च स्याद्दोषोद्रेको यथायथम् ।
 प्रमेहेण विनाप्येता जायन्ते दुष्टमेदसः ॥ ३६ ॥
 तावच्च नोपलक्ष्यन्ते यावद्वस्तुपरिग्रहः ।
 हारिद्रवणं रक्त वा मेहप्राग्रूपवर्जितम् ॥ ३७ ॥
 यो मूत्रयेन्न त मेह रक्तपित्तं तु तद्विदुः ।

स्वेदोऽङ्गगन्धः शिथिलत्वमङ्गे शय्यासनस्त्रप्रसुखाभिषङ्गः ॥३८॥
 हृन्नं त्रिजिह्वाश्रवणोपदेहो घनाङ्गता केशनखातिवृद्धिः ।
 शीतप्रियत्वं गलतालुशोषो माधुर्यमास्ये करपाददाहः ॥३९॥
 भविष्यतो मेहगणस्य रूप मूत्रेऽभिधावन्ति पिपीलिकाश्च ।
 दृष्ट्वा प्रमेहं मधुर सपिच्छ मधूपम स्याद् द्विविधो विचारः ॥४०॥

सन्तर्पणाद्वा कफसम्भवः स्यात् क्षीणेषु दोषेष्वनिलात्मको वा ।
 सपूर्वरूपाः कफपित्तमेहाः क्रमेण ये वातकृताश्च मेहाः ।
 साध्या न ते पित्तकृतास्तु याप्याःसाध्यास्तुमेदो यदि नातिदुष्टं४१

एकादशोऽध्यायः ।

अथातो विद्रधिवृद्धिगुल्मनिदानं व्याख्यास्यामः ॥
 भुक्तौ पर्युषितात्युष्णरूक्षशुष्कविदाहिभिः ।
 जिह्वशय्याविचेष्टाभिस्तैस्तैश्चासृक्प्रदूषणैः ॥ १ ॥
 दुष्टं त्वङ्मासमेदोऽस्थिस्रावासृक्कण्डराश्रयः ।
 यः शोफो बहिरन्तर्वा महामूलो महारुजः ॥ २ ॥
 वृत्तः स्यादायतो यो वा स्मृतः षोढा स विद्रधिः ।
 दोषै पृथक् समुदितै शोणितेन क्षतेन च ॥ ३ ॥
 बाह्योऽत्र तत्र तत्राङ्गे दारुणो ग्रथितोन्नतः ।
 आन्तरो दारुणतरो गम्भीरो गुल्मवद् घनः ॥ ४ ॥
 वल्मीकवत् समुच्छ्रायो शोभ्रघात्यग्निशस्त्रवत् ।
 नाभिवस्तियक्तत्प्लीहक्लोमहृत्कुक्षिवङ्गणे ॥ ५ ॥
 स्याद् हृक्कयोरपाने च वातात् तत्रातितीव्ररूक् ।
 श्यावारुणश्चिरोत्थानपाको विषमसंस्थितिः ॥ ६ ॥
 व्यवच्छेदभ्रमानाहस्यन्दसर्पणशब्दवान् ।
 रक्तताम्रासितः पित्तात् लक्ष्मोहज्वरदाहवान् ॥ ७ ॥
 क्षिप्रोत्थानप्रपाकश्च पाण्डुः कण्डूयुतः कफात् ।
 सोत्क्लेशशीतकस्तम्भजृम्भारोचकगौरवः ॥ ८ ॥
 चिरोत्थानविदाहश्च सकीर्णः सन्निपाततः ।
 सामर्थ्याच्चात्र विभजेद् बाह्याभ्यन्तरलक्षणम् ॥ ९ ॥
 कृष्णस्फोटोत्पन्नः श्यावस्तीव्रदाहरुजाज्वरः ।
 पित्तलिङ्गोऽसृजा बाह्यः स्त्रीणामिव तथान्तरः ॥ १० ॥

शस्त्राद्यैरभिघातेन क्षते वाऽपथ्यकारिणः ।
 क्षतोष्मा वायुविक्षिप्तः सरक्तं पित्तमीरयन् ॥ ११ ॥
 पित्तासृग्लक्षणं कुर्याद्विद्रधिं भूर्युपद्रवम् ।
 तेषूपद्रवभेदश्च स्मृतोऽधिष्ठानभेदतः ॥ १२ ॥
 नाभ्यां हिष्मा भवेद् वस्ती मूत्रं कृच्छ्रेण पूति च ।
 श्वासी यकृति रोधस्तु प्लोङ्गुच्छ्वासस्य तट् पुनः ॥ १३ ॥
 गलग्रहश्च क्लोन्नि स्यात् सर्वाङ्गप्रग्रहो हृदि ।
 प्रमोहस्तमकः कासो हृदये घट्टन व्यथा ॥ १४ ॥
 कुक्षिपार्श्वान्तरांसार्त्तिः कुक्षावाटोपजन्म च ।
 सक्थोर्ग्रही वङ्गणयोर्द्वक्थोः कटिपृष्ठयोः ॥ १५ ॥
 पार्श्वयोश्च व्यथा पायी पवनस्य निरोधनम् ।
 आमपक्वविदग्धत्व तेषां शोफवदादिशेत् ॥ १६ ॥
 नाभेरूर्ध्वं सुखात् पक्वाः प्रस्रवन्त्यधरे गुदात् ।
 उभाभ्यां नाभिजां विद्याहोष क्लेदाच्च विद्रधौ ॥ १७ ॥
 यथास्व व्रणवत् तत्र विवर्ज्यः सन्निपातजः ।
 पक्वो हृन्नाभिवस्तिस्थो भिन्नोऽन्तर्वह्निरेव वा ॥ १८ ॥
 पक्वश्चान्तः स्रवन् वक्त्रात् क्षीणस्योपद्रवान्वितः ।
 एवमेव स्तनशिराविहृताः प्राप्य योषिताम् ॥ १९ ॥
 सूतानां गर्भिणीनां वा सम्भवेच्छयथुर्घनः ।
 स्तने सदुग्धेऽदुग्धे वा बाह्यविद्रधिलक्षणः ॥ २० ॥
 नाडीनां सूक्ष्मवक्त्रत्वात् कन्थानान्तु न जायते ।
 क्रुद्धो रुद्धगतिर्वायुः शोफशूलकरश्चरन् ॥ २१ ॥
 मुष्कौ वङ्गणतः प्राप्य फलकोशाभिवाहिनीः ।
 प्रपीड्य धमनोर्द्वि करोति फलकोशयोः ॥ २२ ॥
 दोषासृमेदोमूत्रान्त्रैः सवृद्धिः सप्तधा गदः ।
 मूत्रान्त्रजावप्यनिलाद्धेतुभेदस्तु केवलम् ॥ २३ ॥

वातपूर्णदृतिस्पर्शी रूक्षो वातादहेतरक् ।

पक्वोदुस्वरसङ्काशः पित्तादाहोष्णपाकवान् ॥ २४ ॥

कफाच्छीतो गुरुः स्निग्धः कण्डूमान् कठिनोऽल्परक् ।

कृष्णस्फोटोदृतः पित्तवृद्धिलिङ्गश्च रक्ततः ॥ २५ ॥

कफवन्नेदसा वृद्धिर्दुस्तालफलोपमः ।

मूत्रधारणशीलस्य मूत्रजः स तु गच्छतः ॥ २६ ॥

अभोभिः पूर्णदृतिवत् क्षोभ याति सरुक्मृदुः ।

मूत्रकच्छ्रमधस्ताच्च वलय फलकोशयोः ॥ २७ ॥

वातकोपिभिराहारैः शीततोयावगाहनैः ।

धारणे रणभारध्वविषमाङ्गप्रवर्त्तनैः ॥ २८ ॥

क्षोभनैः क्षुभितोऽन्यैश्च क्षुद्रान्नावयवं यदा ।

पवनो विगुणीकृत्य स्वनिवेशादधो नयेत् ।

दुर्याद्वृष्णसन्धिस्थो ग्रन्थग्राभ श्वयथुं तदा ॥ २९ ॥

उपेक्ष्यमाणस्य च मुष्कवृद्धिमाधानरुक्स्तम्भवतीं स वायुः ।

प्रपीडितोऽन्तः स्वनवान् प्रयाति प्रभ्रापयन्नेति पुनश्च मुक्तः ॥३०॥

अन्ववृद्धिरसाध्योऽय वातवृद्धिसमाकृतिः ।

रूक्षकृष्णारुणशिरातन्तुजालगवाक्षितः ॥ ३१ ॥

गुल्मोऽष्टधा पृथग्दीर्घैः ससृष्टैर्निचय गतैः ।

आर्त्तवस्य च दोषेण नारीणां जायतेऽष्टमः ॥ ३२ ॥

ज्वरच्छद्येति साराद्यैर्वमनाद्यैश्च कर्मभिः ।

कर्शितो वातलान्बन्धि शीतं वाग्बु बुभुक्षितः ॥ ३३ ॥

यः पिवत्यनु चान्नानि लङ्घन प्लवनादिकम् ।

सेवते देहमक्षोभिः कृदिं वा समुदीरयेत् ॥ ३४ ॥

अनुदीर्णानुदीर्णान् वा वातादोन् न विमुञ्चति ।

स्त्रे हस्वेदावनभ्यस्य शोधन वा निषेवते ॥ ३५ ॥

शुद्धो वाशुविदाहीनि भजते स्यन्दनानि वा ।

वातोत्क्षणास्तस्य मलाः पृथक्क्रुद्धा द्विशोऽथवा ॥ ३६ ॥
 सर्वे वा रक्तयुक्ता वा महास्रोतोऽनुशायिनः ।
 ऊर्ध्वाधोमार्गमावृत्य कुर्वते शूलपूर्वकम् ॥ ३७ ॥
 स्पर्शोपलभ्य गुल्माख्यमुत्प्लुत ग्रन्थिरूपिणम् ।
 कर्शनात् कफविट्पित्तैर्मार्गस्यावरणेन वा ॥ ३८ ॥
 वायुः कृताशयः कोष्ठे रीच्यात् काठिन्यमागतः ।
 स्वतन्त्रः स्वाश्रये दुष्टः परतन्त्रः पराश्रये ॥ ३९ ॥
 पिण्डितत्वादसूर्तोऽपि मूर्त्तत्वमिव सञ्चितः ।
 गुल्म इत्युच्यते वस्तिनाभिहृत्पार्श्वसञ्चयः ॥ ४० ॥
 वातान्मन्याशिरःशूल ज्वरप्लीहान्त्वकूजनम् ।
 व्यधः सूच्येव विट्सङ्गः कृच्छ्रादुच्छसनं मुहुः ॥ ४१ ॥
 स्तम्भो गात्रे मुखे शोषः कार्श्यं विषमवह्निता ।
 रुद्धकृष्णत्वगादित्वं चलत्वादनिलस्य च ॥ ४२ ॥
 अनिरूपितसंस्थानस्थानवृद्धिद्वयव्ययः ।
 पिपीलिकाव्याप्त इव गुल्मः स्फुरात तुद्यते ॥ ४३ ॥
 पित्ताहाहोऽन्नको मूर्च्छाविड्भेदस्वेददृज्वराः ।
 हारिद्रत्व त्वगाद्येषु गुल्मश्च स्पर्शनासहः ॥ ४४ ॥
 दूयते दीप्यते सोष्मा स्वस्थान दहतीव च ।
 कफात् स्तैमित्यमरुचिः सदन शिशिरज्वरः ॥ ४५ ॥
 पीनसालस्यहृत्लासकासशुक्लत्वगादिताः ।
 गुल्मोऽवगाढः कठिनो गुरुः सुप्तः स्थिरोऽल्परुक् ॥ ४६ ॥
 स्वदोषस्थानधामानः स्वे स्वे काले च रुक्कराः ।
 प्रायः त्रयस्तु द्वन्द्वोऽपि गुल्माः सष्टलक्षणाः ॥ ४७ ॥
 सर्वजस्तीव्ररुग्दाहः शीघ्रपाकी घनोन्नतः ।
 सोऽसाधो रक्तगुल्मस्तु क्षिया एव प्रजायते ॥ ४८ ॥
 ऋतौ वा नवसूता वा यदि वा योनिरोगिणी ।

सशब्दो निश्चरेद्वायुर्विड्बन्धो मूत्रमल्पकम् ॥ ११ ॥
 नातिमन्दोऽनलो लौल्यं न च म्याहिरसं मुखम् ।
 तत्र वातोदरे शोफः पाणिपान्मुष्ककुक्षिषु ॥ १२ ॥
 कुक्षिपार्श्वोदरकटीपृष्ठरुक् पर्वभेदनम् ।
 शुष्ककासाङ्गमर्दोऽधोगुरुता मलसग्रहः ॥ १३ ॥
 श्यावारुणत्वगादित्वमकस्माद्दृष्टिङ्ग्रासवत् ।
 सतोदभेदमुदर तनु कृष्णशिराततम् ॥ १४ ॥
 आध्मातट्टतिवच्छब्दमाहतं प्रकरोति च ।
 वायुश्चात्र सरुक्शब्दो विचरेत्सर्वतोगतिः ॥ १५ ॥
 पित्तादरे ज्वरो मूर्च्छा दाहस्तृट् कटुकास्यता ।
 भ्रमोऽतिसारः पीतत्व त्वगादावुदर हरित् ॥ १६ ॥
 पीतताम्रशिरानङ्गं सस्वेद सोष्म दह्यते ।
 धूमायति मृदुस्पर्शं क्षिप्रपाकं प्रदूयते ॥ १७ ॥
 श्लेष्मोदरेऽङ्गसदन स्वापश्वयथुगौरवम् ।
 निद्रोत्क्लेशोऽचि' श्वासः कासः शुक्लत्वगादिता ॥ १८ ॥
 उदर स्तिमितं श्लक्ष्णं शुक्लराजीततं महत् ।
 क्षिराभिवृद्धि कठिन शीतस्पर्शं गुरु स्थिरम् ॥ १९ ॥
 त्रिदोषकोपनैस्तैस्तैः स्त्रीदत्तैश्च रजोमलैः ।
 गरदूषीविषाद्यैश्च सरक्ताः सञ्चिता मलाः ॥ २० ॥
 कोष्ठ प्राप्य विकुर्वाणाः शोषमूर्च्छाभ्रमान्वितम् ।
 कुर्युस्त्रिलिङ्गमुदर शीघ्रपाकं सुदारुणम् ॥ २१ ॥
 बाधते तच्च सुतरा शीतवाताभ्रदर्शने ।
 अत्याशितस्य सङ्घोभात यानयानादिचेष्टितैः ॥ २२ ॥
 अतिव्यवायकमाध्वमनव्याधिकर्शनैः ।
 वामपार्श्वोऽश्रितः प्लीहा च्युतः स्थानाद्विवर्द्धते ॥ २३ ॥
 शोणित वा रसादिभ्यो विवृद्धं तं विवर्द्धयेत् ।

सोऽष्टीलेवातिकठिनः प्राकृतः कूर्मपृष्ठवत् ॥ २४ ॥
 क्रमेण वर्द्धमानश्च कुक्षावुदरभावहेत् ।
 श्वासकासपिपामास्यवैरस्याध्मानरुग्ज्वरैः ॥ २५ ॥
 पाण्डुत्वच्छर्दिमूर्च्छात्तिदाहमोहैश्च सयुतम् ।
 अरुणाभ विवर्णं वा नीलहारिद्रराजिमत् ॥ २६ ॥
 उदावर्त्तरुगानाहैर्मोहदृढदहनज्वरैः ।
 गौरवारुचिकाठिन्यैर्विद्यात्तत्र मलान् क्रमात् ॥ २७ ॥
 प्लीहवदक्षिणात् पार्श्वीत् कुय्याद्यकृदपिच्युतम् ।
 पक्ष्मबालैः सहान्नेन भुक्तैर्वर्द्धायने गुटे ॥ २८ ॥
 दुर्नामभिरुदावर्त्तरन्यैर्वान्त्रोपलेपिभिः ।
 वर्चं पित्तकफान् रुद्ध्वा करोति कुपितोऽनिलः ॥ २९ ॥
 अपानो जठरं तेन स्युर्दाहज्वरदृक्क्षवा ।
 कासश्वासोरुसदन शिरोहृन्नाभिपायुरुक् ॥ ३० ॥
 मलसङ्गोऽरुचिच्छर्दिरुदर मूढभारुतम् ।
 स्थिर नीलारुणशिराराजिऽद्वेभराजि वा ॥ ३१ ॥
 नाभेरुपरि च प्रायो गोपुच्छाकृति जायते ।
 अस्थ्यादिश्लैः सान्निशैर्जुक्तैरत्यग्नेन वा ॥ ३२ ॥
 भिद्यते पच्यते वान्त्र तच्छिद्रैश्च स्रवन् वह्निः ।
 आम एव गुदादेति ततोऽल्याल्प सविड्रसः ॥ ३३ ॥
 तुल्यं कुणपगन्धेन पिच्छिलः पीतलोहितः ।
 शेषश्चापूर्य्य जठर जठर घोरभावहेत् ॥ ३४ ॥
 वर्द्धयेत् तदधो नाभेराशु चैति जलात्मताम् ।
 उद्विक्तदोषरूप च व्याप्त च श्वासदृढभ्रमैः ॥ ३५ ॥
 छिद्रोदरभिद प्राहुः परिस्त्रावीति चापरे ।
 प्रवृत्तस्त्रेहपानादेः सहसाऽऽमाम्बुपायिनः ॥ ३६ ॥
 अत्यम्बुपानान्मन्दाग्नेः क्षीणस्यातिक्रमस्य वा ।

रुद्धाऽम्बुमार्गाननिलः कफश्च जलमूर्च्छितः ॥ ३७ ॥
 वर्धयेतां तदेवाम्बु तत्स्थानाद्गुदराश्रितौ ।
 ततः स्याद्गुदर तृष्णागुदस्रुतिरुजायुतम् ॥ ३८ ॥
 कासश्वासारुचियुत नानावर्णशिराततम् ।
 तोयपूर्णदृतिस्पर्शशब्दप्रक्षोभवेपथु ॥ ३९ ॥
 दकोदरं महत् क्षिग्ध स्थिरमावृत्तनाभि तत् ।
 उपेक्षया च सर्वेषु दोषाः स्वस्थानतश्चुप्रताः ॥ ४० ॥
 पाकाद्द्रवादद्द्रवोकुर्युः सन्धिस्रोतोमुखान्यपि ।
 स्नेदश्च वाह्यस्रोतःसु विहतस्त्रिय्येगास्थितः ॥ ४१ ॥
 तदेवोदकमाध्माप्य पिच्छां कुर्यात्तदा भवेत् ।
 गुरुदर स्थिर वृत्तमाहत च न शब्दवत् ॥ ४२ ॥
 मृदु व्यपेतराजीकं नाभ्यां स्पृष्ट च सर्पति ।
 तदनूदकजन्मास्मिन् कुक्षिवृद्धिस्ततोऽधिकम् ॥ ४३ ॥
 शिरान्तर्धानमुदकजठरोक्तं च लक्षणम् ।
 वातपित्तकफप्लीहसन्निपातोदकोदरम् ॥ ४४ ॥
 क्लृष्टं यथोत्तर पक्षात् पर प्रायोऽपरे हतः ।
 सर्वं च जातसलिल रिष्टोक्तोपद्रवान्वितम् ॥ ४५ ॥
 जन्मनैवोदर सर्वं प्रायः क्लृष्टतमं मतम् ।
 बलिनस्तदजाताम्बु यन्न साध्य नवोत्थितम् ॥ ४६ ॥

त्रयोदशोऽध्यायः ।

अथातः पाण्डुरोगशोफत्रिसर्पनिदानं व्याख्यास्यामः ॥
 पित्तप्रधानाः कुपिता यथोक्तैः कोपनैर्मलाः ।
 तत्रानिलेन बलिना क्षिप्तं पित्तं हृदि स्थितम् ॥ १ ॥
 धमनीर्दश सम्प्राप्य व्याप्नुवत् सकलां तनुम् ।
 श्लेष्मत्त्वग्रक्तमांसानि प्रदूथान्तरमाश्रितम् ॥ २ ॥

त्वस्नांसयोस्तत् कुरुते त्वचि वर्णान् पृथग्विधान् ।
 पाण्डुहारिद्रहरितान् पाण्डुत्वं तेषु चाधिकम् ॥ ३ ॥
 यतोऽतः पाण्डुरित्युक्तः स रोगस्तेन गौरवम् ।
 भ्रातॄणां स्याच्च शैथिल्यभोजसञ्च गुणक्षयः ॥ ४ ॥
 ततोऽल्परक्तमेदस्को निःसारः स्यात् स्रथेन्द्रियः ।
 मृद्यमानैरिवाङ्गैर्ना द्रवता हृदयेन च ॥ ५ ॥
 शूनाक्षिकूटः सदनः कोपनः छीवनोऽल्पवाक् ।
 अन्नद्विट् शिशिरद्वेषी शोर्णरोमा हतानलः ॥ ६ ॥
 सन्नसक्त्यो ज्वरो श्वासी कर्णच्छेदी भ्रमी अमी ।
 स पञ्चधा पृथग्दोषैः समस्तैर्मृत्तिकादनात् ॥ ७ ॥
 प्राग्रूपमस्य हृदयस्पन्दनं रूक्षता त्वचि ।
 अरुचिः पीतमूत्रत्वं खेदाभावोऽल्पवह्निता ॥ ८ ॥
 सादः अमोऽनिलात्तत्र गात्ररुक्तोदकम्पनम् ।
 कृष्णरूक्षारुणशिरानखविण्मूत्रनेत्रता ॥ ९ ॥
 शोफानाहास्यवैरस्यविट्शोषाः पार्श्वमूर्ध्वरुक् ।
 पित्ताद्भरितपीताभशिरादित्वं ज्वरस्तमः ॥ १० ॥
 हृत्स्वेदमूर्च्छाशीतेच्छा दौर्गन्ध्यं कटुवह्निता ।
 वर्चोभिदोऽन्धको दाहः कफात् शुक्लशिरादिता ॥ ११ ॥
 तन्द्रा लवणवह्नित्वं रोमहर्षः स्वरक्षयः ।
 कासश्छर्दिश्च निचयान्निअलिङ्गोऽतिदुःसहः ॥ १२ ॥
 मृत्कषायानिलं पित्तमूषरामधुराकफम् ।
 दूषयित्वा रसादींश्च रौक्ष्याद्भुक्तं विरूक्ष्य च ॥ १३ ॥
 स्रोतांस्यपक्कैवापूर्य्य कुर्याद्भुङ्क्वा च पूर्ववत् ।
 पाण्डुरोगं ततः शूननाभिपादास्यमेहनः ॥ १४ ॥
 पुरीषं कृमिमन्मुञ्चेद्भिन्नं सासृक्कफं नरः ।
 यः पाण्डुरोगी सेवेत पित्तलं तस्य कामलाम् ॥ १५ ॥

कौष्ठशाखाश्रयं पित्तं दग्ध्वासृङ्मांसमावहेत् ।
 हारिद्रनेत्रमूत्रत्वङ् नखवक्त्रशकृतया ॥ १६ ॥
 दाहाविपाकः तृष्णावान् भेकाभो दुर्बलेन्द्रियः ।
 भवेत्पित्तोत्क्षणस्यासौ पाण्डुरोगादृतेऽपि च ॥ १७ ॥
 उपेक्षया च शोभाद्या सा कच्छा कुम्भकामला ।
 हरितश्यावपीतलं पाण्डुरोगे यदा भवेत् ॥ १८ ॥
 वातपित्ताद् भ्रमस्तृष्णा स्त्रीष्वहर्षो मृदुज्वरः ।
 तन्द्रावलानलभ्रंशो लोटरं तं हलीमकम् ॥ १९ ॥
 अलस चेति शंसन्ति तेषां पूर्वमुपद्रवाः ।
 शोफप्रधानाः कथिताः स एवातो निगद्यते ॥ २० ॥
 पित्तरक्तकफान् वायुर्दुष्टो दुष्टान् बहिःशिराः ।
 नीत्वा रुद्धगतिस्तैर्हि कुर्यात्त्वङ्मांससंश्रयम् ॥ २१ ॥
 उत्सेध सहतं शोफं तमाहुर्निचयादतः ।
 सर्वं हेतुविशेषैस्तु रूपभेदान्नवात्मकम् ॥ २२ ॥
 दोषैः पृथग्द्वयैः सर्वैरभिघाताद्विषादपि ।
 द्विधा वा निजमागन्तुं सर्वाङ्गैकाङ्गजं च तम् ॥ २३ ॥
 पृथून्नतग्रथितताविशेषैश्च त्रिधा विदुः ।
 सामान्यहेतुः शोफानां दोषजानां विशेषतः ॥ २४ ॥
 व्याधिकर्मोपवासादिक्षीणस्य भजतो द्रुतम् ।
 अतिमात्रमथान्यस्य गुर्वन्लङ्घिग्धशीतलम् ॥ २५ ॥
 लवणक्षारतीक्ष्णोष्णं शाकाब्जु स्त्रप्रजागरम् ।
 मृदुग्रास्यमांसवल्लूरमजीर्णश्रममैथुनम् ॥ २६ ॥
 पदातेर्मार्गगमनं यानेन क्षोभिनापि वा ।
 श्वासकासातिसाराशोऽजठरप्रदरज्वराः ॥ २७ ॥
 विसृच्यलसकच्छर्दिगर्भवीसर्पपाण्डुताः ।
 न्ये च मिथ्योपक्रान्तास्तैर्दोषा वक्षसि स्थिताः ॥ २८ ॥

ऊर्ध्वं शोफमधोवस्तौ मध्ये कुर्वन्ति मध्यगाः ।
 सर्वाङ्गाः सर्वगतं प्रत्यङ्गेषु तदाश्रयाः ॥ २८ ॥
 तत्पूर्वरूपं दवयुः शिरायामोऽङ्गौरवम् ।
 वाताच्छोफश्चलो रूक्ष' खररोमारुणासितः ॥ ३० ॥
 सङ्कोचस्यन्दहर्षार्त्तितोदभेदप्रसुप्तिमान् ।
 क्षिप्रोत्थानशमः शीघ्रमुन्नमेत् पीडितस्तनुः ॥ ३१ ॥
 स्निग्धोष्णमर्दनैः शाम्येद् रात्रावल्पो दिवा महान् ।
 त्वक् च सर्षपलिप्तैव तस्मिंश्चिमिचिमायते ॥ ३२ ॥
 पीतरक्तासितभासः पित्तादातास्त्ररोमकृत् ।
 शीघ्रानुसारप्रशमो मध्ये प्राग् जायते तनुः ॥ ३३ ॥
 सटड्दाहज्वरस्त्रेददवक्त्रेदमदभ्रमः ।
 शीताभिलाषी विड्भेदी गन्धी स्पर्शासहो मृदुः ॥ ३४ ॥
 कण्डूमान् पाण्डुरोमत्वक्कठिनः शीतलो गुरुः ।
 स्निग्ध. श्लक्ष्णः स्थिरः स्थानो निद्राच्छर्यग्निसादकृत् ॥ ३५ ॥
 आक्रान्तो नोन्नमेत् कच्छशमजन्मा निशाबलः ।
 सवेन्नासृक् चिरात् पिच्छां कुशशस्त्रादिविचतः ॥ ३६ ॥
 स्पर्शोष्णकाङ्क्षी च कफात् यथास्त्रं द्वन्द्वजास्त्रयः ।
 सङ्कराद्धेतुलिङ्गानां निचयात् निचयात्मकः ॥ ३७ ॥
 अभिघातेन शस्त्रादिच्छेदभेदक्षतादिभिः ।
 हिमानिलोदध्यनिलैर्भङ्गातकपिकच्छुजैः ॥ ३८ ॥
 रसैः शूकैश्च संस्पर्शाच्छययुः स्याद्विसर्पवान् ।
 भृशोष्मा लोहिताभासः प्रायशः पित्तलक्षणः ॥ ३९ ॥
 विषजः सविषप्राणिपरिसर्पणमूत्रणात् ।
 दंष्ट्रादन्तनखापातादविषप्राणिनामपि ॥ ४० ॥
 विषमूत्रशुक्रोपहतमलवद्वस्त्रसङ्करात् ।
 विषवृक्षानिलस्पर्शाङ्गरयोगावचूर्णनात् ॥ ४१ ॥

मृदुश्चलोऽवलम्बी च शीघ्रो दाहुरुजाकरः ।
 नवोऽनुपद्रवः शोफः साध्योऽसाध्यः पुरेरितः ॥ ४२ ॥
 स्याद्विसर्पोऽभिघातान्तैर्दोषैर्दूष्यैश्च शोफवत् ।
 त्रप्रधिष्ठानञ्च तं प्राहुर्वाह्यान्तरुभयाश्रयात् ॥ ४३ ॥
 यथोत्तरञ्च दुःसाध्याः तत्र दोषा यथायथम् ।
 प्रकोपनैः प्रकुपिता विशेषेण विदाहिभिः ॥ ४४ ॥
 देहे शीघ्रं विसर्पन्ति तेऽन्तरन्तः स्थिता बहिः ।
 बहिस्था हितये द्विस्थाः विद्यात्तन्वान्तराश्रयम् ॥ ४५ ॥
 भर्मीपतापात् संमोहादयनानां विघटनात् ।
 तृष्णातियोगाद्देगाना विषम च प्रवर्त्तनात् ॥ ४६ ॥
 आशु चाग्निबलभ्रंशादतो वाह्यं विपर्ययात् ।
 तत्र वातात्परीसर्पो वातज्वरसमव्यथः ॥ ४७ ॥
 शोफस्फुरणनिस्तोदभेदो यामार्त्तिहर्षवान् ।
 पित्ताद् द्रुतिगतिः पित्तज्वरलिङ्गोऽतिलोहितः ॥ ४८ ॥
 कफात् कण्डूयुतः स्निग्धः कफज्वरसमानरुक् ।
 स्वदोषलिङ्गैश्चीयन्ते सर्वस्फोटैरुपेक्षिताः ॥ ४९ ॥
 ते पक्वभिन्नाः स्वं स्वं च विभ्रति व्रणलक्षणम् ।
 वातपित्ताज्ज्वरच्छर्दिमूर्च्छातीसारदृढभ्रमैः ॥ ५० ॥
 अस्थिभेदाग्निसदनतमकारोचकैर्धृतः ।
 करोति सर्वमङ्गञ्च दीप्ताङ्गारावकीर्णवत् ॥ ५१ ॥
 यं य देशं विपर्यञ्च विसर्पति भवेत् स सः ।
 शान्ताङ्गारासितो नीलो रक्तो वाशु च चीयते ॥ ५२ ॥
 अग्निदग्ध इव स्फोटैः शीघ्रगत्वाद् द्रुतञ्च सः ।
 मर्मानुसारी वीसर्पः स्याद्वातोऽतिबलस्ततः ॥ ५३ ॥
 व्यथेताङ्ग हरेत् संज्ञां निद्राञ्च श्वासमीरयेत् ।
 हिष्णाञ्च स गतोऽवस्थामीदृशीं लभते न ना ॥ ५४ ॥

क्वचिच्छर्मा रतिग्रस्तो भूमिशय्यासनादिषु ।
 चेष्टमानस्ततः क्लिष्टो मनोदेहश्चमोद्भवाम् ॥ ५५ ॥
 दुष्प्रबोधोऽश्रुते निद्रां सोऽग्निवीसर्प उच्यते ।
 कफेन रुद्धः पवनो भित्त्वा तं बहुधा कफम् ॥ ५६ ॥
 रक्त वा वृद्धरक्तस्य त्वक्शिरास्त्रावमासगम् ।
 दूषयित्वा च दीर्घाणुत्तस्थूलखरात्मनाम् ॥ ५७ ॥
 ग्रन्थीना कुरुते माला रक्ताना तोत्ररुग्ज्वराम् ।
 श्वासकासातिसारास्यशोषहिष्मावमिभ्रमैः ॥ ५८ ॥
 मोहवैवर्ण्यं भ्रूच्छीर्णभङ्गाग्निसदनैर्युतम् ।
 इत्यय ग्रन्थीवीसर्पः कफमारुतकोपजः ॥ ५९ ॥
 कफपित्ताज्वरः स्तम्भो निद्रातन्द्राशिरोरुजाः ।
 अङ्गावसादविक्षेपप्रलापारोचकभ्रमाः ॥ ६० ॥
 भ्रूच्छीर्णहानिर्भेदोऽस्थ्यां पिपासेन्द्रियगौरवम् ।
 आमोपवेशन लेपः स्रोतसां स च सर्पति ॥ ६१ ॥
 प्रायेणामाशये गृह्णन्नेकदेशे न चातिरुक् ।
 पिटकैरवकोर्णोऽतिपीतलोहितपाण्डुरैः ॥ ६२ ॥
 मेचकाभोऽसितस्निग्धो मलिनः शोफवान् गुरुः ।
 गम्भीरपाकः प्राज्योष्मा सृष्टः क्लिन्नोऽवदीर्यते ॥ ६३ ॥
 पङ्कवच्छीर्णमांसश्च सृष्टस्त्रायुशिरागणः ।
 शवगन्धिश्च वीसर्पं कर्दमाख्यमुशन्ति तम् ॥ ६४ ॥
 सर्वजो लक्ष्णैः सर्वैः सर्वघात्वतिसर्पणः ।
 बाह्यहेतोः क्षतात् क्रुद्धः सरक्त पित्तमीरयन् ॥ ६५ ॥
 विसर्पं मारुतः कुर्यात् कुलत्पसट्टशैश्वितम् ।
 स्फोटैः शोफज्वररुजादाहाद्यं श्यावलोहितम् ॥ ६६ ॥
 पृथग्दोषैस्त्रयः साध्या इन्द्रजाश्चानुपद्रवाः ।
 असाध्यौ क्षतमर्वात्यौ सर्वे चाक्रान्तमर्मकाः ।

शीर्षस्नायुशिरामासाः प्रक्लिन्नाः शवगन्धयः ॥ ६७ ॥

चतुर्दशोऽध्यायः ।

अथातः कुष्ठखिलकमिनिदानं व्याख्यास्त्रामः ॥

मिथ्याहारविहारेण विशेषेण विरोधिना ।

साधुनिन्दाबधान्यस्वहरणाद्यैश्च सेवितैः ॥ १ ॥

पाप्मभिः कर्मभिः सद्यः प्राक्तनैः प्रेरिता मलाः ।

शिराः प्रपद्य तिर्यग्गास्त्वग्लसीकासृगामिषम् ॥ २ ॥

दूषयन्ति श्लथीकृत्य निश्चरन्तस्ततो वहिः ।

त्वचः कुर्वन्ति वैवर्ण्यं दुष्टाः कुष्ठमुशन्ति तत् ॥ ३ ॥

कालेनोपेक्षितं यस्मात् सर्वं कुष्णाति तद्वपुः ।

प्रपद्य धातून् व्याप्यान्तः सर्वान् संक्लेद्य चावहेत् ॥ ४ ॥

सस्त्रेदक्लेदसङ्कोथान् क्लमीन् सूक्ष्मान् सुदारुणान् ।

रोमत्वक्स्नायुधमनीतरुणास्थीनि यैः क्रमात् ॥ ५ ॥

भक्षयेच्छिखरमस्माच्च कुष्ठवाह्यमुदाहृतम् ।

कुष्ठानि सप्तधा दौषैः पृथङ्भिश्चैः समागतैः ॥ ६ ॥

सर्वेष्वपि त्रिदोषेषु व्यपदेशोऽधिकत्वतः ।

वातेन कुष्ठं कापालं पित्तादौ दुस्वरं कफात् ॥ ७ ॥

मण्डलाख्यं विचर्ची च ऋक्षाख्यं वातपित्तजम् ।

चर्मैककुष्ठं किटिभसि मालसविपादिकाः ॥ ८ ॥

वातश्लेष्मोद्भवा श्लेष्मपित्ताद्द्रुशतारुषी ।

पुण्डरीकं सविस्फोटं पामा चर्मदलं तथा ॥ ९ ॥

सर्वैः स्यात् काकणं पूर्वं त्रिकं दद्रुसकाकणम् ।

पुण्डरीकचर्चजिह्वे च महाकुष्ठानि सप्त तु ॥ १० ॥

अतिश्लक्ष्णस्वरस्यर्शस्त्रेदस्त्रेदविवर्णताः ।

दाहः कण्डूस्त्वचि स्वापस्तोदः कोठोन्नतिः श्रमः ॥ ११ ॥

ब्रणानामधिकं शूलं शीघ्रोत्पत्तिश्चिरस्थितिः ।
 रुढानामपि रुद्धत्व निमित्तेऽप्येऽपि कोपनम् ॥ १२ ॥
 रोमहर्षोऽसृजः कार्ष्ण्यं कुष्ठलक्षणमग्रजम् ।
 कृष्णारुणकपालाभ रूक्ष सुप्त खर तनु ॥ १३ ॥
 विस्तृतासमपर्यन्त दूषितैर्लोमभिश्चितम् ।
 तोदाद्यमल्पकण्डूकं कपाल शीघ्रमपि च ॥ १४ ॥
 पक्वोदुम्बरताम्रत्वग्रोमगौरशिराचितम् ।
 बहल बहुलक्लेद रक्तं दाहरुजाधिकम् ॥ १५ ॥
 आशूत्यानावदरणक्लमि विद्यादुदुम्बरम् ।
 स्थिर स्थानं गुरु स्निग्धं श्वेतरक्तमनाशुगम् ॥ १६ ॥
 अन्योऽन्यमक्तमुत्सन्नं बहुकण्डूसुतिक्रिमि ।
 श्लक्ष्णापीताभपर्यन्त मण्डलं परिमण्डलम् ॥ १७ ॥
 सकण्डूपिटिकाश्यावा लसीकाद्या विचर्चिका ।
 परुषं तनु रक्तान्तमन्तः श्याव समुन्नतम् ॥ १८ ॥
 सतोददाहरुक्लेद कर्कशैः पिटिकैश्चितम् ।
 ऋक्षजिहाकृतिप्रोक्तसृक्षजिह्वं बहुक्रिमि ॥ १९ ॥
 हस्तिचर्मखरस्पर्शं चर्मैकाग्र्यं महाश्रयम् ।
 अस्वेद मल्यशकलसन्निभ किटिभं पुनः ॥ २० ॥
 रूक्षं किणखरस्पर्शं कण्डूमत् पुरुषासितम् ।
 मिश्रं रूक्ष बहि स्निग्धमन्तर्घृष्ट रजः किरित् ॥ २१ ॥
 श्लक्ष्णास्पर्शं तनु श्वेतताम्रं दौग्धिकपुष्पवत् ।
 प्रायेण चोर्ध्वकाये स्याद् गण्डैः कण्डूयुतैश्चितम् ॥ २२ ॥
 रक्तैरलसक पाणिपाददार्यो विपादिकाः ।
 तीव्राद्यो मन्दकण्डूश्च सरागपिटिकाचिताः ॥ २३ ॥
 दीर्घप्रताना दूर्वावदतसीकुसुमच्छविः ।
 उत्सन्नमण्डला दद्रूः कण्डूमत्यनुषद्विणी ॥ २४ ॥

स्थूलमूलं सदाहार्त्तिं रक्तश्यावं बहुव्रणम् ।
 शतारुः क्लेदजं त्वाढ्यं प्रायशः पूर्वजन्म च ॥ २५ ॥
 रक्तान्तमन्तरा पाण्डु कण्डूदाहरुजान्वितम् ।
 सोत्सेधमाचितं रक्तैः पद्मपत्रमिवांशुभिः ॥ २६ ॥
 घनभूरिलसीकासृक्प्रायमाशुविभेदि च ।
 पुण्डरीकं तनुत्वग्भिश्चित स्फोटैः सितारुणैः ॥ २७ ॥
 विस्फोटं पिटिकाः पामा कण्डूक्लेदरुजाधिकाः ।
 सूक्ष्माः श्यावारुणा बह्व्यः प्रायः स्फिक्पाणिकूर्परि ॥ २८ ॥
 सस्फोटमस्यर्शसहं कण्डूघातोददाहवत् ।
 रक्तं दल्लच्चर्मदलं काकण तीव्रदाहरुक् ॥ २९ ॥
 पूर्वं रक्तञ्च कृष्णञ्च काकणन्तीफलोपमम् ।
 कुष्ठलिङ्गैर्युत सर्वैर्नैकवर्णं ततो भवेत् ॥ ३० ॥
 दोषभेदीयविहितैरादिश्लेष्मिद्भ्रकर्मभिः ।
 कुष्ठेषु दोषोल्बणता सर्वदोषोल्बण त्यजेत् ॥ ३१ ॥
 रिष्टोक्तं यच्च यच्चास्थिमज्जशुक्रसमाश्रयम् ।
 याप्य मेदोगतं कृच्छ्रं पित्तद्वन्दासमासगम् ॥ ३२ ॥
 अकृच्छ्रं कफवाताढ्यं त्वक्स्थमेकमलं च यत् ।
 तत्र त्वचि स्थिते कुष्ठे तोदवैवर्ण्यं रूक्षताः ॥ ३३ ॥
 स्वदस्त्रापश्चयथवः शोणिते पिशिते पुनः ।
 पाणिपादाश्रिताः स्फोटाः क्लेदः सन्धिषु चाधिकम् ॥ ३४ ॥
 कौस्थ्यं गतिक्षयोऽङ्गानां दलनं स्याच्च मेदसि ।
 नासाभङ्गोऽस्थिमज्जस्थे नेत्ररागः स्वरक्षयः ॥ ३५ ॥
 क्षते च क्लमयः शुक्रं स्वदारापत्यबाधनम् ।
 यथापूर्वञ्च सर्वाणि स्युर्लिङ्गान्यसृगादिषु ॥ ३६ ॥
 कुष्ठैकसम्भवं श्वित्रं किलास दारुणञ्च तत् ।
 निर्दिष्टमपरिस्त्रावि त्रिधातूद्भवसंश्रयम् ॥ ३७ ॥

वाताद्रूक्षारुणं पित्तात् ताम्रं कललपत्रवत् ।
 सदाहं रोमविध्वंसि कफाच्छेतं घन गुरु ॥ ३८ ॥
 सकण्डु, च क्रमाद्रक्तमासमेदःसु चादिशेत् ।
 वर्णैर्नैवेदृगुभयं कृच्छं तच्चोत्तरोत्तरम् ॥ ३९ ॥
 अशुक्लरोमाबहुलमसृष्टं मिथो नवम् ।
 अग्निदग्धजं साध्यं श्वित्ववर्ज्यमतोऽन्त्या ॥ ४० ॥
 गुह्यपाणितलोष्ठेषु जातमप्यचिरन्तनम् ।
 स्यर्शिकाहारशय्यादिसेवनात् प्रायशो गदाः ॥ ४१ ॥
 सर्वे सञ्चारिणो नेत्रत्वग्विकारा विशेषतः ।
 क्लमयस्तु द्विधा प्रोक्ता वाह्याभ्यन्तरभेदतः ॥ ४२ ॥
 बहिर्मलकफासृग्विड्जन्मभेदाच्चतुर्विधाः ।
 नामतो विंशतिविधाः वाह्यास्तत्रासृगुद्भवाः ॥ ४३ ॥
 तिलप्रमाणसंस्थानवर्णाः केशाब्जराश्रयाः ।
 बहुपादाश्च सूक्ष्माश्च यूका लिक्षाश्च नामतः ॥ ४४ ॥
 द्विधा ते कोठपिटिकाकण्डूगण्डान् प्रकुर्वते ।
 कुष्ठैकहेतवोऽन्तर्जाः श्लेष्मजास्तेषु चाधिकम् ॥ ४५ ॥
 मधुरान्नगुडचीरदधिसक्तुनवोदनैः ।
 शकृज्जा बहुविड्धान्यपर्णशाकोलकादिभिः ॥ ४६ ॥
 कफादामाशये जाता वृद्धाः सर्पन्ति सर्वतः ।
 पृथुवध्ननिभाः केचित् केचिद्गण्डूपदोपमाः ॥ ४७ ॥
 रूढधान्याङ्गुराकारास्तनुदीर्घास्तथाणवः ।
 श्वेतास्ताम्नावभासाश्च नामतः सप्तधा तु ते ॥ ४८ ॥
 अन्नादा उदराविष्टा हृदयादा महाकुहाः ।
 कुरवो दर्भकुसुमाः सुगन्धास्ते च कुर्वते ॥ ४९ ॥
 हृत्लासमास्यस्रवणमविपाकमरोचकम् ।
 सूक्ष्माच्छर्दिज्वरानाहकःश्वेतवथुपीनसान् ॥ ५० ॥

रक्तवाहिशिरोत्याना रक्तजा जन्तवोऽणवः ।
 अपादा वृत्तताम्राश्च सौक्ष्म्यात् केचिददर्शनाः ॥ ५१ ॥
 केशादा लोमविध्वंसा लोमद्वीपा उदुम्बराः ।
 षट् ते कुष्ठैककर्माणः सहस्रैरसमातरः ॥ ५२ ॥
 पक्वाशये पुरीषोत्या जायन्ते ऽधो विसर्पिणः ।
 वृद्धास्ते स्युर्भवेयुश्च ते यदाऽऽमाशयोन्मुखाः ॥ ५३ ॥
 तदास्योद्गारनिःश्वासा विड् गन्धानुविधायिनः ।
 पृथुवृत्ततनुस्थूलाः श्यावपीतसितासिताः ॥ ५४ ॥
 ते पञ्च नाम्ना क्लमयः ककेरुकमकेरुकाः ।
 सौसुरादाः सलूनाख्या लेलिहा जनयन्ति च ॥ ५५ ॥
 विड् भेदशूलविष्टम्भकार्ष्यपारुष्यपाण्डुताः ।
 रोमहर्षाग्निसदनगुदकण्डू विनिर्गमात् ॥ ५६ ॥

पञ्चदशोऽध्यायः ।

अथातो वातव्याधिनिदानं व्याख्यास्यामः ॥
 सर्वार्थानर्थकरणे विश्वस्यास्यैककारणम् ।
 अदुष्टदुष्टः पवनः शरीरस्य विशेषतः ॥ १ ॥
 स विश्वकर्मा विश्वात्मा विश्वरूपः प्रजापतिः ।
 स्रष्टा धाता विभुर्विष्णुः सहर्ता ऋत्युरन्तकः ॥ २ ॥
 तददुष्टौ प्रयत्नेन यतितव्यमतः सदा ।
 तस्योक्तं दोषविज्ञाने कर्म प्राकृतवैकृतम् ॥ ३ ॥
 समासाद् व्यासतो दोषभेदीये नाम धाम च ।
 प्रत्येकं पञ्चधा चारो व्यापारश्चेह वैकृतम् ॥ ४ ॥
 तस्योच्यते विभागेन सनिदानं सलक्षणम् ।
 धातुक्षयकरैर्वायुः कुप्यत्यतिनिषेवितैः ॥ ५ ॥
 चरन् स्रोतःसु रिक्तेषु भृशं तान्येव पुरयन् ।

तेभ्योऽन्यदोषपूर्णेभ्यः प्राप्य वावरणं बली ॥ ६ ॥
 तत्र पक्वाशये क्रुद्धः शूलानाहान्द्रकूजनम् ।
 मलरोधाश्मवर्ध्नाग्निचिकपृष्ठकटीग्रहम् ॥ ७ ॥
 करोत्यधरकायेषु तांस्तान् कच्छानुपद्रवान् ।
 आमाशये तड्वमयुष्वासकासविस्त्रुचिकाः ॥ ८ ॥
 कण्ठोपरोधमुद्गारान् व्याधीनूर्ध्वं च नाभितः ।
 श्रोत्रादिष्विन्द्रियवध त्वचि स्फुटनरुक्षणे ॥ ९ ॥
 रक्ते तीव्रा रुजः स्वापं तापं रोगं विवर्णताम् ।
 अरु प्यन्नस्य विष्टम्भमरुचि क्लेशतां भ्रमम् ॥ १० ॥
 मासमेदोगतो ग्रन्थींस्तोदाद्यान् कर्कशान् भ्रमम् ।
 गुर्वङ्ग चातिरुक्स्तब्धमुष्टिदण्डहतोपमम् ॥ ११ ॥
 अस्थिस्थः सक्तिसन्ध्यस्थिशूल तीव्रं बलक्षयम् ।
 मज्जस्थोऽस्थिषु सौषिर्यमस्त्रप्रं स्तब्धतां रुजम् ॥ १२ ॥
 शुक्रस्य शीघ्रमुत्सर्गं सङ्गं विकृतिमेव च ।
 तद्वह्नर्भस्य शुक्रस्थः शिरास्वाध्मानरिक्तते ॥ १३ ॥
 तत्स्थः स्नावस्थितः कुर्याद् गृध्रस्यायामकुञ्जताः ।
 वातपूर्णदृतिस्पर्शं शोफ सन्धिगतोऽनिलः ॥ १४ ॥
 प्रसारणाऽऽकुञ्चनयोः प्रवृत्ति च सवेदनाम् ।
 सर्वाङ्गसश्रयस्तोदभेदस्फुरणभञ्जनम् ॥ १५ ॥
 स्तम्भमाक्षेपणं स्वापं सन्ध्याकुञ्चनकम्पनम् ।
 यदा तु धमनीः सर्वाः क्रुद्धोऽभ्येति मुहुर्मुहुः ॥ १६ ॥
 तदाङ्गमाक्षिपत्येष व्याधिराक्षेपकः स्मृतः ।
 अधः प्रतिहतो वायुर्व्रजत्यूर्ध्वं हृदाश्रयाः ॥ १७ ॥
 नाडीः प्रविश्य हृदयं शिरः शङ्खौ च पीडयन् ।
 आक्षिपेत्परितो गात्र धनुर्वचास्य नामयेत् ॥ १८ ॥
 कच्छादुच्छसिति स्तब्धसस्तमीलितदृक्ततः ।

कपीत इव कूजेत् स निःसंज्ञः सोऽपतन्मकः ॥ १९ ॥
 स एव चापतानाख्यो मुक्ते तु मरुता हृदि ।
 अश्रुवीत मुहुः स्वास्थ्यं मुहुरस्वास्थ्यमावृते ॥ २० ॥
 गर्भपातसमुत्पन्नः शोणितातिस्रवोत्थितः ।
 अभिघातसमुत्पन्नश्च दुश्चिकित्स्यतमो हि सः ॥ २१ ॥
 मन्ये संस्तभ्य वातोऽन्तरायच्छन् धमनीर्यदा ।
 ध्याप्नोति सकल देहं जत्रुरायम्यते तदा ॥ २२ ॥
 अन्तर्धनुरिवाङ्गं च वेगैः स्तम्भं च नेत्रयोः ।
 करोति जृम्भां दशनं दशनानां कफोद्धमम् ॥ २३ ॥
 पार्श्वयोर्वेदनां वाक्यहनुपृष्ठशिरोग्रहम् ।
 अन्तरायाम इत्येष बाह्यायामश्च तद्विधः ॥ २४ ॥
 देहस्य बहिरायामात् पृष्ठतो नीयते शिरः ।
 उरश्चोत्क्षिप्यते तत्र कन्धरा चावसृज्यते ॥ २५ ॥
 दन्तेष्वस्थे च वैवर्ण्यं प्रस्नेदः सस्तगात्रता ।
 बाह्यायामं धनुष्कम्भं ब्रुवते वेगिनं च तम् ॥ २६ ॥
 व्रणं मर्माश्रितं प्राप्य समीरणसमीरणात् ।
 व्यायच्छन्ति तनुं दोषाः सर्वाभापादमस्तकम् ॥ २७ ॥
 तृथतः पाण्डुगात्रस्य व्रणायामः स वर्जितः ।
 मते वेगे भवेत् स्वास्थ्यं सर्वेष्वान्नेपकेषु च ॥ २८ ॥
 जिह्वातिलेखनात् शुष्कभक्षणादभिघाततः ।
 कुपितो हनुमूलस्थः संसयित्वाऽनिलो हनू ॥ २९ ॥
 करोति विवृतास्यत्वमथवा सवृतास्यताम् ।
 हनुस्रंसः स तेन स्यात् कृच्छ्राच्चर्वणभाषणम् ॥ ३० ॥
 वाग्वाहिनीशिरासंस्थो जिह्वां स्तम्भयतेऽनिलः ।
 जिह्वास्तम्भः स तेनान्नपानवाक्येष्वनीशता ॥ ३१ ॥
 शिरसा भारहरणादतिहास्यप्रभाषणात् ।

उन्नासवक्त्रक्षवथुखरकार्मुककर्षणात् ॥ ३२ ॥
 विषमादुपधानाच्च कठिनानां च चर्वणात् ।
 वायुर्विबुद्धस्तैस्तैश्च वातलैरूर्ध्वमास्थितः ॥ ३३ ॥
 वक्त्रीकरोति वक्त्रार्द्धमुक्तं हसितमीक्षितम् ।
 ततोऽस्य कम्पते मूर्द्धा वाक्सङ्गः स्तब्धनेत्रता ॥ ३४ ॥
 दन्तचालः स्वरभ्रंशः श्रुतिहानिः क्षवग्रहः ।
 गन्धाज्ञानं स्मृतेर्माहस्त्रासः सुप्तस्य जायते ॥ ३५ ॥
 निष्ठीवः पार्श्वतो यायादेकस्याक्ष्णो निमीलनम् ।
 जत्रोरूर्ध्वं रुजा तीव्रा शरोरार्द्धेऽधरेऽपि वा ॥ ३६ ॥
 तमाहुरर्दित केचिदेकायाममथापरे ।
 रक्तमाश्रित्य पवनः कुर्यान्मूर्द्धधराः शिराः ॥ ३७ ॥
 रूक्षाः सवेदनाः कृष्णाः सोऽसाध्यः स्यात् शिराग्रहः ।
 गृहीत्वार्द्धं तनोर्वायुः शिराः स्नायूर्विशोष्य च ॥ ३८ ॥
 पक्षमन्यतरं हन्ति सन्धिवन्धान् विमोक्षयन् ।
 कृत्स्नोऽर्द्धकायस्तस्य स्यादकर्मण्यो विचेतनः ॥ ३९ ॥
 एकाङ्गरोगं तं केचिदन्ये पक्षबध विदुः ।
 सर्वाङ्गरोगं तद्वच्च सर्वकायाश्रितेऽनिले ॥ ४० ॥
 शुद्धवातहतः पक्षः कृच्छ्रसाध्यतमो मतः ।
 कृच्छ्रस्वन्येन संसृष्टो विवर्ज्यः क्षयहेतुकः ॥ ४१ ॥
 आमवद्वायनः कुर्यात् संस्तभ्याङ्ग कफान्वितः ।
 असाध्यं हतसर्वेह दण्डवद्दण्डकं मरुत् ॥ ४२ ॥
 असमूलस्थितो वायुः शिराः सङ्कोच्य तत्रगाः ।
 बाहुप्रस्यन्दितहरं जनयत्यवबाहुकम् ॥ ४३ ॥
 तल प्रत्यङ्गुलीनां या कण्डरा बाहुपृष्ठतः ।
 बाहुचेष्टापहरणी विश्वाची नाम सा स्मृता ॥ ४४ ॥
 वायुः कव्यां स्थितः सकृत् कण्डरामाक्षिपेत् यदा ।

तदा खञ्जो भवेज्जन्तुः पङ्गुः सक्थोर्द्वयोरपि ॥ ४५ ॥
 कम्पते गमनारम्भे खञ्जन्निव च याति यः ।
 कडायखञ्जं तं विद्यान्मुक्तसन्धिप्रबन्धनम् ॥ ४६ ॥
 शीतोष्णद्रवसशुष्कगुरुद्विग्धैर्निषेवितैः ।
 जीर्णाजीर्णं तथाऽऽयाससङ्घोभस्त्रप्रजागरैः ॥ ४७ ॥
 सश्लेष्ममेदःपवनसाममत्यर्थसञ्चितम् ।
 अभिभूयेतर दोषमूरु चेत् प्रतिपद्यते ॥ ४८ ॥
 सक्थ्यस्थीनि प्रपूर्यान्तः श्लेष्मणा स्तिमितेन तत् ।
 तदा स्कन्नाति तेनोरु स्तब्धौ शीतावचेतनौ ॥ ४९ ॥
 परकीयाविव गुरु स्यातामसिभृशव्यथौ ।
 ध्यानाङ्गमर्दस्त्रैर्मित्यतन्द्राच्छर्द्यरुचिज्वरैः ॥ ५० ॥
 सयुतौ पादसदनकृच्छ्रोऽरणसुप्तिभिः ।
 तमूरुस्तम्भमित्याहुराव्यवातमथापरे ॥ ५१ ॥
 वातशोणितजः शोफो जानुमध्ये महारुजः ।
 ज्ञेय क्रोष्टुकशीर्षश्च स्थूलः क्रोष्टुकशीर्षवत् ॥ ५२ ॥
 रुक् पादे विषमन्यस्ते श्रमाद्वा जायते यदा ।
 वातेन गुल्फग्राश्रित्य तमाहुर्वातकण्ठकम् ॥ ५३ ॥
 पाष्णिं प्रत्यङ्गुलीना या कण्ठरा नात्तादिता ।
 सक्थ्युत्क्षेप निगृह्णाति गृध्रसीं तां प्रचक्षते ॥ ५४ ॥
 विश्वाची गृध्रसी चोक्ता खल्लो तीव्ररुजान्विता ।
 हृथ्येते चरणौ यस्य भवेताञ्च प्रसुप्तवत् ॥ ५५ ॥
 पादहृषः स विज्ञेयः कफमारुतकोपजः ।
 पादयोः कुरुते दाहं पित्तासृक्सहितोऽनिलः ।
 विशेषतश्चङ्गमिते पाददाह तमादिशेत् ॥ ५६ ॥

षोडशोऽध्यायः ।

अथातो वातशोणितनिदान व्याख्यास्यामः ॥

विदाह्यन्नं विरुद्धञ्च तत्तच्चासृक्प्रदूषणम् ।
 भजतां विधिहीनञ्च स्वप्नजागरमैथुनम् ॥ १ ॥
 प्रायेण सुकुमाराणामचङ्गमणशीलिनाम् ।
 अभिघातादशुद्धेश्च नृणामसृजि दूषिते ॥ २ ॥
 वातलैः शीतलैर्वायुर्हृद्घ्नं क्रुद्धो विमार्गगः ।
 तादृशेनासृजा रुद्धः प्राक् तदेव प्रदूषयेत् ॥ ३ ॥
 आक्यरोगं खुडं वातबलासं वातशोणितम् ।
 तदाहुर्नामभिस्तच्च पूर्वं पादौ प्रधावति ॥ ४ ॥
 विशेषाद् यानयानाद्यैः प्रलम्बी तस्य लक्षणम् ।
 भविष्यतः कुष्ठममं तथा सादः श्लथाङ्गता ॥ ५ ॥
 जानुजङ्घोरुकव्यंसहस्तपादाङ्गसन्धिषु ।
 कण्डूस्फुरणनिस्तोदभेदगौरवसुप्तताः ॥ ६ ॥
 भूत्वा भूत्वा प्रणश्यन्ति मुहुराविर्भवन्ति च ।
 पादयोर्मूलमास्थाय कदाचिद्धस्तयोरपि ॥ ७ ॥
 आखोरिव विषं क्रुद्धं कृत्स्नं देहं विधावति ।
 त्वङ्मांसाश्रयमुत्तानं तत् पूर्वं जायते ततः ॥ ८ ॥
 कालान्तरेण गम्भीरं सर्वान् धातून्भिद्रवत् ।
 कण्डादिसंयुतोत्ताने त्वक्ताम्रश्यावलोहिता ॥ ९ ॥
 सायामा भृशदाहोषा गम्भीरेऽधिकपूर्वरुक् ।
 श्वयथुर्ग्रथितः पाकी वायुः सन्ध्यस्थिमज्जसु ॥ १० ॥
 छिन्दन्निव चरत्यन्तर्वक्रोर्कुर्वंश्च वैगवान् ।
 करोति खञ्जं पङ्कुं वा शरीरे सर्वतश्चरन् ॥ ११ ॥
 घातेऽधिकेऽधिकं तत्र शूलस्फुरणतोदनम् ।

शोफस्य रौच्यकृष्णत्वश्यावतावृद्धिहानयः ॥ १२ ॥
 धमन्यद्गुलिसन्धीनां सङ्कोचेऽङ्गग्रहोऽतिरुक् ।
 शीतद्वेषानुपशयौ स्तम्भवेपथुसुप्तयः ॥ १३ ॥
 रक्ते शोफोऽतिरुक् तोदस्तान्त्रश्चिमिचिमायते ।
 स्निग्धरूचैः शमं नैति कण्डूक्तेदसमन्वितः ॥ १४ ॥
 पित्ते विदाहः समोहः खेदो मूर्च्छा मदः सत्वट् ।
 स्पर्शाक्षमत्व रुग्णः शोफपाकौ भृशोभता ॥ १५ ॥
 कफे स्तैमित्यगुरुतासुप्तिस्निग्धत्वशीतताः ।
 कण्डूर्मन्दा च रुग्ं द्वन्द्वसर्वलिङ्गञ्च सङ्करे ॥ १६ ॥
 एकदोषानुग साध्यं नवं याप्यं द्विदोषजम् ।
 त्रिदोषजं त्यजेत् स्रावि स्तम्भमर्बुदकारि च ॥ १७ ॥
 रक्तमार्गं निहन्याशु शाखासन्धिषु मारुतः ।
 निविश्यान्वोऽन्यमाचार्यं वेदनाभिर्हरत्यसून् ॥ १८ ॥
 वायौ पञ्चात्मके प्राणो रौच्यव्यायामलङ्घनैः ।
 अत्याहाराभिघाताध्ववेगोदीरणधारणैः ॥ १९ ॥
 कुपितश्चक्षुरादीनामुपघातं प्रवर्त्तयेत् ।
 पीनसार्दितत्वट्कासश्वासादींश्चामयान् बहून् ॥ २० ॥
 उदान, क्षवथूद्धारच्छर्दिनिद्रावधारणैः ।
 गुरुभारातिरुदितहास्याद्यैर्विकृतो गदान् ॥ २१ ॥
 कण्ठरोधमनोभ्रंशच्छर्द्यरोक्कपीनसान् ।
 कुर्याच्च गलगण्डादींस्तांस्तान् जत्रूर्ध्वसश्रयान् ॥ २२ ॥
 व्यानोऽतिगमनध्यानक्रोडाविषमक्षैष्टितैः ।
 विरोधिरूक्षभोहर्षविषादाद्यैश्च दूषितः ॥ २३ ॥
 पुंस्त्वोत्साहबलभ्रंशशोफचित्तोत्प्लवज्वरान् ।
 सर्वाङ्गरोगनिस्तोदरोमहर्षाङ्गसुप्तताः ॥ २४ ॥
 कुष्ठ विसर्पमन्यांश्च कुर्यात् सर्वाङ्गान् गदान् ।

समानो विषमाजीर्णशीतसङ्कीर्णभोजनैः ॥ २५ ॥
 करोत्यकालशयनजागराद्यैश्च दूषितः ।
 शूलगुल्मग्रहण्यादीन् पक्वामाशयजान् गदान् ॥ २६ ॥
 अपानो रूक्षगुर्वन्नवेगघातातिवाहनैः !
 यानयानासनस्थानचङ्क्रमैश्चातिसेवितैः ॥ २७ ॥
 कुपितः कुरुते रोगान् कृच्छ्रान् पक्वाशयाश्रयान् ।
 मूत्रशुक्रप्रदोषार्शीगुदभ्रशादिकान् बहून् ॥ २८ ॥
 सर्वञ्च मारुत सामं तन्द्रास्तैमित्यगौरवैः ।
 स्निग्धत्वारोचकालस्यशैत्यशोफाग्निहानिभिः ॥ २९ ॥
 कटुरूक्षाभिलाषेण तद्विधोपशयेन च ।
 युक्तं विद्यान्निरामन्तु तन्द्रादीनां विपर्ययात् ॥ ३० ॥
 वायोरावरणं वातो बहुभेद प्रवच्यते ।
 लिङ्गपित्तावृते दाहस्तृष्णा शूल भ्रमस्तमः ॥ ३१ ॥
 कटुकोष्णास्त्रलवणैर्विदाहः शीतकामता ।
 शैत्यगौरवशूलानि कट्वाद्युपशयोऽधिकम् ॥ ३२ ॥
 लङ्घनायासरूक्षोष्णकामता च कफावृते ।
 रक्तावृते सदाहार्तिस्वप्नांसान्तरजा भृशम् ॥ ३३ ॥
 भवेच्च रागी श्वयथुर्जायते मण्डलानि च ।
 मांसेन कठिनः शोफो विवर्णः पिटिकास्तथा ॥ ३४ ॥
 हर्षः पिपीलिकानां च सञ्चार इव जायते ।
 चलः स्निग्धो मृदुः शीतः शोफो गात्रेष्वरोचकः ॥ ३५ ॥
 आक्यवात इति ज्ञेयः स कृच्छ्रो मेदसाऽऽवृते ।
 स्पर्शमस्थ्यावृतेऽत्युष्ण पीडनं चाभिनन्दति ॥ ३६ ॥
 सूच्येव तुद्यतेऽत्यर्थमङ्ग सीदति शूल्यते ।
 मज्जावृते विनमनं जृम्भणं परिवेष्टनम् ॥ ३७ ॥
 शूलञ्च पीडयमानेन पाणिभ्यां लभते सुखम् ।

शुक्रावृतेऽतिवेगो वा न वा निष्फलताऽपि वा ॥ ३८ ॥
 भुक्ते कुक्षौ रुजा जीर्णं शाम्यत्वन्नावृतेऽनिले ।
 मूत्राप्रवृत्तिराभ्रान वस्ती मूत्रावृते भवेत् ॥ ३९ ॥
 विडावृते विवन्धोऽधः स्वस्थाने परिक्रान्तति ।
 व्रजत्याशु जरा स्नेहो भुक्ते चानह्यते नरः ॥ ४० ॥
 शकृत् पीडितमन्नेन दुःखं शुष्कं चिरोत्सृजेत् ।
 सर्वधात्वावृते वायौ श्रोणीवङ्कणपृष्ठरुक् ॥ ४१ ॥
 विलोली मारुतो स्वस्थ हृदय पीडतेऽति च ।
 भ्रमो मूर्च्छा रुजा दाहः पित्तेन प्राण आवृते ॥ ४२ ॥
 विदग्धेऽन्ने च वमनम् उदानेऽपि भ्रमादयः ।
 दाहोऽन्तरुर्जाभ्रंशश्च दाहो व्याने च सर्वगः ॥ ४३ ॥
 क्लमोऽङ्गचेष्टासङ्गश्च ससन्तापः सवेदनः ।
 समान जम्भोपहतिरतिस्त्रिदोऽरतिः सट्ट् ॥ ४४ ॥
 दाहश्च स्यादपाने तु मले हारिद्रवर्णना ।
 रुजाऽतिवृद्धिस्तापश्च योनिमेहनपायुषु ॥ ४५ ॥
 श्लेष्मणा त्वावृते प्राणि सादस्तन्द्रार्चिर्वमिः ।
 शोवनक्षवयूद्गारनिःश्वासोच्छ्वाससंग्रहः ॥ ४६ ॥
 उदाने गुरुगात्रत्वमरुचिर्वाक्स्वरग्रहः ।
 बलदण्डप्रणाशश्च व्याने पर्वास्थिवाग्ग्रहः ॥ ४७ ॥
 गुरुताऽङ्गेषु सर्वेषु स्वलितं च गती भृशम् ।
 समानेऽतिहिमाङ्गत्वमस्त्रिदो मन्दवह्निता ॥ ४८ ॥
 अपाने सकफं मूत्रशकृतः स्यात् प्रवर्त्तनम् ।
 इति द्वाविंशतिविध वायोरावरणं विदुः ॥ ५९ ॥
 प्राणादयस्तथान्योन्यमावृण्वन्ति यथाक्रमम् ।
 सर्वेऽपि विंशतिविधं विद्यादावरणं च तत् ॥ ५० ॥
 निःश्वासोच्छ्वाससरोधः प्रतिश्यायः शिरोग्रहः ।


हृद्रोगो मुखशोषश्च प्राणेटोदान आहृते ॥ ५१ ॥
 उदानेनाहृते प्राणे कर्णौजोबलसङ्ख्यः ।
 दिशाऽनया च विभजेत्सर्वमावरण भिषक् ॥ ५२ ॥
 स्थानान्यवेक्ष्य वाताना वृद्धिं हानिं च कर्मणाम् ।
 प्राणादीनां च पञ्चानां मिश्रमावरण मिथः ॥ ५३ ॥
 पित्तादिभिर्द्वादशभिर्मिश्राणा मिश्रितैश्च तैः ।
 मिश्रैः पित्तादिभिस्तद्वत्प्राणादिभिरनेकधा ॥ ५४ ॥
 तारतम्यविकल्प्याच्च यात्यावृत्तिरसङ्ग्रताम् ।
 ता लक्षयेदत्रहितो यथास्व लक्षणोदयात् ॥ ५५ ॥
 शनैः शनैश्चोपशयाद् गूढामपि सुहृर्मुहुः ।
 विशेषाज्जोवित प्राण उदानो बलमुच्यते ॥ ५६ ॥
 स्यात्तयोः पीडनाद्धानादायुषश्च बलस्य च ।
 आहृता वायवोऽज्ञाता ज्ञाता वा वत्सरं स्थिताः ॥ ५७ ॥
 प्रयत्नेनापि दुःसाध्या भवेयुर्वानुपक्रमाः ।
 विद्रधिप्लीहहृद्रोगगुल्माग्निसदनादयः ।
 भवन्त्युपद्रवास्तेषामाहृतानामुपेक्षणात् ॥ ५८ ॥

इति श्रीसिंहगुप्तसूनुवाग्भटविरचितायामष्टाङ्ग-

हृदयसहितायां तृतीयं निदानस्थान

समाप्तम् ।

चिकित्सितस्थानम् ।



प्रथमोऽध्यायः ।

अथातो ज्वरचिकित्सितं व्याख्यास्यामः ।

इहि ह स्नाहुरात्रे यादयो महर्षयः ।

आमाशयस्थो हत्वाग्निं सामो मार्गान् पिधाय यत् ।

विदधाति ज्वरं दोषस्तस्मात् कुर्वीत लङ्घनम् ॥ १ ॥

प्राग्रूपेषु ज्वरादौ वा बल यत्नेन पालयन् ।

बलाधिष्ठानमारोग्यमारोग्यार्थः क्रियाक्रमः ॥ २ ॥

लङ्घने चयिते दोषे दीप्तेऽग्नौ लाघवे सति ।

स्वास्थ्यं क्षुत्तृड् रुचिः पक्तिर्बलमोजश्च जायते ॥ ३ ॥

तत्रोत्कृष्टे समुत्कृष्टे कफप्राये चले मले ।

सहस्रासप्रसेकान्नद्वेषकासविसूचिके ॥ ४ ॥

सद्यो भुक्तस्य सञ्जाते ज्वरे सामे विशेषतः ।

वमन वमनार्हस्य शस्तं कुर्यात्तदन्यथा ॥ ५ ॥

श्वामातीसारसम्भोहहृद्रोगविषमज्वरान् ।

पिप्पलीभिर्युतान् गालान् कलिङ्गैर्मधुकेन वा ॥ ६ ॥

उष्णाभ्रसा समधुना पिबेत्सलवणेन वा ।

पटोलनिम्बकर्कोटवेत्रपत्रोदकेन वा ॥ ७ ॥

तर्पणेन रसेनेक्षोर्मद्यैः कल्पोदितानि वा ।

वमनानि प्रयुञ्जीत बलकालविभागवित् ॥ ८ ॥

कृतेऽकृते वा वमने ज्वरी कुर्याद्विशोषणम् ।

दोषाणां समुदीर्णानां पाचनाय शमाय च ॥ ९ ॥

आमेन भस्मनेवाग्नीं कृन्नेऽन्नं न विपच्यते ।

तस्मादादोषपचनाज्वरितानुपवासयेत् ॥ १० ॥
 तृट्वानल्यल्पमुष्णाम्बु पिबेद्वातकफज्वरे ।
 तत्कफ विलय नीत्वा तृष्णामाशु निवर्त्तयेत् ॥ ११ ॥
 उदीर्य चाग्निं स्रोतासि मृदूकृत्य विशोधयेत् ।
 लीनपित्तानिलस्वेदशक्नु त्वानुलोमनम् ॥ १२ ॥
 निद्राजाड्यारुचिहरं प्राणानामवलम्बनम् ।
 विपरीतमतः शीत दोषसङ्घातवर्द्धनम् ॥ १३ ॥
 उष्णमेवङ्गुणत्वेऽपि युञ्ज्यान्नैकान्तपित्तले ।
 उद्विक्तपित्ते दवधुदाहमोहातिसारिणि ॥ १४ ॥
 विषमद्योत्थिते ग्रीष्मे क्षतक्षीणेऽसपित्तिनि ।
 घनचन्दनशुण्ठप्रम्बु पर्पटोशीरमाधितम् ॥ १५ ॥
 शीतं तेभ्यो हित तोय पाचनं तृट्ज्वरापहम् ।
 उष्मा पित्तादृते नास्ति ज्वरो नास्त्युष्मणा विना ॥ १६ ॥
 तस्मात्पित्तविरुद्धानि त्यजेत् पित्ताधिकेऽधिकम् ।
 स्नानाभ्यङ्गप्रदेहाश्च परिशेषं च लङ्घनम् ॥ १७ ॥
 अजीर्णं इव शूलघ्नं सामे तीव्ररुजि ज्वरे ।
 न पिबेदोषध तद्धि भूय एवाममावहेत् ॥ १८ ॥
 आमाभिभूतकोष्ठस्य क्षीरं विषमहेरिव ।
 सोदरदपोनसश्वासे जङ्घापर्वस्थिशूलिनि ॥ १९ ॥
 वातहोष्मात्मके स्वेदः प्रशस्तः सम्प्रवर्त्तयेत् ।
 स्वेदमूत्रशक्नुद्वातान् कुर्यादग्नेश्च पाटवम् ॥ २० ॥
 स्नेहोक्तमाचारविधि सर्वशश्चानुपालयेत् ।
 लङ्घनं स्वेदनं कालो यवागूस्तिक्तको रसः ॥ २१ ॥
 मलानां पाचनानि स्युर्यथावस्थं क्रमेण वा ।
 शुद्धवातक्षयागन्तुजीर्णज्वरिषु लङ्घनम् ॥ २२ ॥
 मेथ्यते, तेषु हि हितं शमनं यन्न कर्शनम् ।

तत्र सामज्वराकृत्या जानीयादविशेषितम् ॥ २३ ॥
 द्विविधोपक्रमज्ञानमवेक्षेत च लङ्घने ।
 युक्तं लङ्घितलिङ्गैस्तु तं पेयाभिरुपाचरेत् ॥ २४ ॥
 यथा स्त्रीषधसिद्धाभिर्मण्डपूर्वाभिरादितः ।
 तस्याग्निदीप्यते ताभिः समिद्धिरिव पावकः ॥ २५ ॥
 षडह वा षट्दुत्वं वा ज्वरो यावदवाप्नुयात् ।
 प्राग्ग्लापेयां सुजरां सशुण्ठीधान्यपिप्यलीम् ॥ २६ ॥
 ससैन्धवां तथास्त्रार्थीं तां पिबेत् सहदाडिमाम् ।
 सृष्टविड बहुपित्तो वा सशुण्ठीमाक्षिकां हिमाम् ॥ २७ ॥
 वस्तिपार्श्वशिरःशूली व्याघ्री गोक्षुरसाधिताम् ।
 पृश्निपर्णीबलाविल्वनागरोत्पलधान्यकैः ॥ २८ ॥
 सिद्धां ज्वरातिसार्थ्यस्त्रां पेयां दीपनपाचनीम् ।
 ह्रस्वेन पञ्चमूलेन हिक्कारुक्श्वासकासवान् ॥ २९ ॥
 पञ्चमूलेन महता कफार्त्ती यवसाधिताम् ।
 विबद्धवर्चाः सयवां पिप्यल्यामलकैः कृताम् ॥ ३० ॥
 यवागूं सर्पिषा षट्ठां मलदोषानुलोमनीम् ।
 चविका पिप्यलीमूलद्राक्षामलकनागरैः ॥ ३१ ॥
 कोष्ठे विवद्धे सरुजि पिबेत् तु परिकर्त्तनि ।
 कोलह्वक्षास्त्रकलशीधावनी श्रीफलैः कृताम् ॥ ३२ ॥
 अस्त्रे दनिद्रस्तृष्णार्त्तः सितामलकनागरैः ।
 सितावदरसृद्धीका सारिवा मुस्तचन्दनैः ॥ ३३ ॥
 दृष्ट्याच्छर्दिपरीदाहज्वरघ्नीं क्षौद्रसयुताम् ।
 कुर्यात् पेयौषधैरेव रसयूषादिकानपि ॥ ३४ ॥
 मद्योज्ज्वे मद्यनित्ये पित्तस्थानगते कफे ।
 घोषे तयोर्वाधकयोस्तृट्च्छर्दिर्दाहपीडिते ॥ ३५ ॥
 ऊर्ध्वं प्रवृत्ते रक्ते च पेयां नेच्छन्ति तेषु तु ।

अरापहैः फलरसैरङ्गिवां लाजतर्पणम् ॥ ३६ ॥
 पिवेत् सशर्कराक्षौद्रं ततो जीर्णं च तर्पणे ।
 यवाग्वामोदनं क्षुद्धानश्लियाद् भ्रष्टतण्डुलम् ॥ ३७ ॥
 दक्षलात्रणिकैर्यूषै रसैर्वा मुद्गलावजैः ।
 हृत्पथे ऋद्धो नेयो वल दोष च रक्षता ॥ ३८ ॥
 ततः पक्षेषु दोषेषु लक्षणाद्यैः प्रशस्यते ।
 कषायो दोषशेषस्य पाचनः शम्भो यथा ॥ ३९ ॥
 त्रिक. पित्ते विशेषेण प्रयोज्यः कटुकः कफे ।
 पित्तशोषहरत्वेऽपि कषायस्तु न शस्यते ॥ ४० ॥
 नदञ्चरे मलस्तम्भात् कषायो विषमञ्चरम् ।
 क्षुरते रुचिहृत्लासहिष्काक्षानादिकानपि ॥ ४१ ॥
 सप्ताहादौषधं केचिदाहुरन्ये दशाहतः ।
 केचित्तद्वन्नभुक्तस्य योज्यमामोत्वये न तु ॥ ४२ ॥
 तत्र ज्वरपरीतस्य दोषवेगोदये यतः ।
 दोषेऽथवातिनिचिते तन्द्रास्तौमित्यकारिणि ॥ ४३ ॥
 अपच्यमानं भेषज्यं भूयो ज्वलयति ज्वरम् ।
 नृदुञ्चरो लघुर्देहश्चलिताश्च मला यदा ॥ ४४ ॥
 अचिरञ्चरितस्यापि भेषज कारयेत् तदा ।
 सुस्तया पर्पट युक्तं शृङ्गा दुस्पर्शयापि वा ॥ ४५ ॥
 पाक्यं शीतकषायं वा पाठीशीरं सबालकम् ।
 पिवेत् तद्वच्च भूनिम्बगुडूचीमुस्तनागरम् ॥ ४६ ॥
 यथायोगमिमे योज्याः कषाया दोषपाचनाः ।
 ज्वरारोचकटुणास्यवैरस्यापक्तिनाशनाः ॥ ४७ ॥
 कलिङ्गकाः पटोलस्य पत्र कटुकरोहिणी ॥ ४८ ॥
 पटोलं सारिवा मुस्ता पाठाः कटुकरोहिणी ।
 पटोलनिम्बत्रिफलानृद्धीका मुस्तवत्सकाः ॥ ४९ ॥

किराततिक्तममृता चन्दनं विश्वभेषजम् ।
 धात्री मुस्तामृताक्षौद्रमर्द्धश्लोकसमापनाः ॥ ५० ॥
 पञ्चैते सन्ततादीनां पञ्चाना शमना मताः ।
 दुरालभाऽमृता मुस्ता नागर वातजे ज्वरे ॥ ५१ ॥
 अथवा पिप्पलीमूलगुडूची विश्वभेषजम् ।
 कनीयः पञ्चमूल च पित्ते शक्रयवा घनम् ॥ ५२ ॥
 कटुका त्रेति सक्षौद्र मुस्तापर्पटक तथा ।
 सधन्वयासभूनिम्बं वत्सकाद्यो गणः कफे ॥ ५३ ॥
 अथवा वृषगाङ्गेयी शृङ्गवेरदुरालभाः ।
 रग्विवन्धानिलश्लेष्मयुक्ते दीपनपाचनम् ॥ ५४ ॥
 अभया पिप्पलीमूलशम्याककटुकाघनम् ।
 द्राक्षामधूकमधुक रोध्रकाश्मर्य्यसारिवाः ॥ ५५ ॥
 मुस्तामलकङ्गीवेरपद्मकेसरपद्मकम् ।
 मृणालचन्दनोशीरनीलोत्पलयरूषकम् ॥ ५६ ॥
 फाण्टो हिमो वा द्राक्षादिर्जातीकुसुमवासितः ।
 युक्तो मधुसितालाजैर्जयत्यनिलपित्तजम् ॥ ५७ ॥
 ज्वर मदात्यय कृदिर्मूर्च्छादाह अम भ्रमम् ।
 ऊर्ध्वग रक्तपित्त च पिपासां कामलामपि ॥ ५८ ॥
 पाचयेत् कटुकां पिष्ट्वा कर्परेऽभिनवे शुचौ ।
 निष्पीडितो घृतयुतस्तद्रसो ज्वरदाहजित् ॥ ५९ ॥
 कफवाते वचा तिक्ता पाठारम्बधवत्सकाः ।
 पिप्पलीचूर्णयुक्तो वा काथश्चिन्नोद्भवोद्भवः ॥ ६० ॥
 व्याघ्रीशुण्ठप्रमृताकाथः पिप्पलीचूर्णसंयुतः ।
 वातश्लेष्मज्वरश्वासकासपीनसशूलजित् ॥ ६१ ॥
 पथ्या कुस्तुम्बरी मुस्ता शुण्ठी कट्टणपर्पटम् ।
 सकट्फलवचाभार्गीदेवाह्वं मधुहिङ्गुमत् ॥ ६२ ॥

कफवातज्वरेष्वेव कुच्छिह्नत्पार्श्ववेदनाः ।
 कण्ठामयास्यश्वयथुकासश्वासान्नियच्छति ॥ ६३ ॥
 आरग्वधादिः सक्षौद्रः कफपित्तज्वरं जयेत् ।
 तथा तिक्ता वृषोशीरत्रायन्ती त्रिफलाभृताः ॥ ६४ ॥
 सन्निपातज्वरे व्याघ्रो देवदारुनिशाघनम् ।
 पटोलपत्रनिम्बत्वक्त्रिफलाकटुकायुतम् ॥ ६५ ॥
 नागर पौष्करं मूल गुडूची कण्टकारिका ।
 सकासश्वासपार्श्वार्त्तौ वातश्लेष्मोत्तरे ज्वरे ॥ ६६ ॥
 मधूकपुष्पे मृद्वीका त्रायमाणा परूषकम् ।
 सोशीरतिक्ता त्रिफला काश्मर्यं कल्पयेद्धिमम् ॥ ६७ ॥
 कषायं तं पिबन् काले ज्वरान् सर्वान् व्यपोहति ।
 जात्यामलकमुस्तानि तद्वद्वन्वयवासकम् ॥ ६८ ॥
 बद्धविट् कटुका द्राक्षा त्रायन्ती त्रिफलागुडान् ।
 जीर्णौषधोऽन्नं पेयाद्यमाचरेच्छ्लेष्मवान्नतु ॥ ६९ ॥
 पेया कफं वर्द्धयति पङ्कपांसुषु वृष्टिवत् ।
 श्लेष्माभिष्यन्नटेहानां मतः प्रागपि योजयेत् ॥ ७० ॥
 यूपान् कुलत्थचणकदाडिमादिकृतात् लघून् ।
 रूक्षांस्तिक्तरसोपेतान् हृद्यान् रुचिकरान् पटून् ॥ ७१ ॥
 रक्ताद्याः शालयो जीर्णाः षष्टिकाश्च ज्वरे हिताः ।
 श्लेष्मोत्तरे वीततुषास्तथा वाद्यकृता यवाः ॥ ७२ ॥
 ओदनस्तैः शृतो द्विस्त्रिःप्रयोक्तव्यो यथायथम् ।
 दोषदूथादिवलतो ज्वरन्नकाथसाधितः ॥ ७३ ॥
 मुद्गाद्यैर्लघुभिर्यूषाः कुलत्थैश्च ज्वरापहाः ।
 कारवेल्लककर्कोटबालमूलकपर्पटैः ॥ ७४ ॥
 वार्ताकनिम्बकुसुमपटोलफलपल्लवैः ।
 अत्यन्तलघुभिर्मांसैर्जाङ्गलैश्च हिता रसाः ॥ ७५ ॥

व्याघ्रीपरुषतर्कारीद्राक्षामलकदाडिमैः ।
 संस्कृता पिप्पलीशुण्ठीधान्यजीरकसैन्धवै ॥ ७६ ॥
 सितामधुभ्या प्रायेण संयुता वा कृताकृताः ।
 अनस्नतक्रसिद्धानि रुच्यानि व्यञ्जनानि च ॥ ७७ ॥
 अञ्छान्यनलसम्पन्नान्यनुपानेऽपि योजयेत् ।
 तानि क्वथितशीतं च वारि मद्यं च सात्म्रतः ॥ ७८ ॥
 सज्वरं ज्वरमुक्तं वा दिनान्ते भोजयेत्क्षु ।
 श्लेष्मक्षयविद्वद्दोषा बलवाननलस्तदा ॥ ७९ ॥
 यथोचितेऽथवा काले देशसात्म्रानुरोधतः ।
 प्रागल्पवक्त्रिर्भुञ्जानो न ह्यजीर्णेन पीद्यते ॥ ८० ॥
 कषायपानपथ्यान्नैर्दंशाह इति लङ्घिते ।
 सर्पिर्दद्यात्कफे मन्दे वातपित्तोत्तरे ज्वरे ॥ ८१ ॥
 पक्वेषु दोषेष्वसृत्त तद्विषोपममन्यथा ।
 दशाहं स्यादतीतेऽपि ज्वरोपद्रववृद्धिकृत् ॥ ८२ ॥
 लङ्घनादिक्रम तत्र कुर्यादाकफसङ्घयात् ।
 देहधात्वबलत्वाच्च ज्वरो जीर्णोऽनुवर्त्तते ॥ ८३ ॥
 रूक्षं हि तेजो ज्वरकृत्तेजसा रूक्षितस्य च ।
 वमनस्वेदकालास्वुकषायलघुभोजनैः ॥ ८४ ॥
 यः स्यादतिबलो धातुः सहचारी सदागतिः ।
 तस्य सशमनं सर्पिर्दीप्तस्यैवास्ववेश्मनः ॥ ८५ ॥
 वातपित्तजितामग्र संस्कारमनुरुध्यते ।
 सुतरां तद्ग्रतो दद्याद्यथा स्त्रीषधसाधितम् ॥ ८६ ॥
 विपरीतं ज्वरोष्माणं जयेत् पित्तं च शैत्यतः ।
 स्नेहाद्वातं घृतं तुल्यं योगसंस्कारतः कफम् ॥ ८७ ॥
 पूर्वं कषायाः सृष्टाः सर्वे योज्या यथामलम् ।
 त्रिफलार्पिचुसन्दत्वङ्मधुकं वृहतीद्वयम् ।

समस्रदलं काथः सघृतो ज्वरकासहा ॥ ८८ ॥
 पिप्पलीन्द्रयवधावनितिक्षासारिवामलकतामलकीभिः ।
 विल्वमुस्तुहिमपालतिसेव्यैर्द्राक्षयातिविषया स्थिरया च ॥ ८९ ॥
 घृतशाशु निहन्ति साधित ज्वरमग्निं विषमं हलीमकम् ।
 अरुचिं भृशतापमसयोर्वमथु पार्श्वशिरोरुज क्षयम् ॥ ९० ॥
 तैल्वक पवनजन्मनि ज्वरे योजयेत्त्रिवृतया वियोजितम् ।
 तिक्तक वृषघृतं च पैत्तिके यच्च पालनिकया शृतं हविः ॥ ९१ ॥
 विडङ्गसौवर्चलचव्यपाठाय्योषाग्निसिन्धुद्भवयावशूकैः ।
 पलांशकैः क्षीरसमं घृतस्य प्रस्य पचेर्जीर्णकफज्वरघ्नम् ॥ ९२ ॥
 शुद्धूच्या रसकल्काभ्या त्रिफलाया वृषस्य च ।
 मृद्दीकाया बलायाश्च स्नेहाः सिद्धा ज्वरच्छिदः ॥ ९३ ॥
 जीर्णं घृते च भुञ्जीत मृदुमासरसौदनम् ।
 बल ह्यल दोषहर पर तच्च बलप्रदम् ॥ ९४ ॥
 कफपित्तहरा मुद्गकारवेलादिजा रसाः ।
 प्रायेण तस्मान्न हिता जीर्णं वातोत्तरे ज्वरे ॥ ९५ ॥
 शूलोदावर्त्तविष्टम्भजनना ज्वरवर्द्धनाः ।
 न शाम्यत्येवमपि चेज्ज्वरः कुर्वीत शोधनम् ॥ ९६ ॥
 शोधनार्हस्य वमन प्रागुक्तं तस्य योजयेत् ।
 आमाशयगते दोषे बलिनः पालयन् बलम् ॥ ९७ ॥
 पक्के तु शिथिले दोषे ज्वरे वा विषमद्यजे ।
 मोदकं त्रिफलाश्यामात्रिवृत्पिप्पलिकेसरैः ॥ ९८ ॥
 ससितामधुभिर्दद्याद् व्योषाद्यं वा विरेचनम् ।
 आरग्वधं वा पयसा मृद्दीकानां रसेन वा ॥ ९९ ॥
 त्रिफलां त्रायमाणं वा पयसा ज्वरितः पिवेत् ।
 विरिक्तानां स ससर्गी मण्डपूर्वा यथाक्रमम् ॥ १०० ॥
 अथमानं ज्वरोत्क्लिष्टमुपेचेत मल सदा

पक्वेऽपि हि विक्रुर्वीत दोषः कोष्ठे कृतास्पदः ॥ १०१ ॥

अतिप्रवर्त्तमान वा पाचयन् सङ्ग्रहं नयेत् ।

आमसङ्ग्रहणे दोषा दोषोपक्रम ईरिताः ॥ १०२ ॥

पाययेद्दोषहरणं मोहादामज्वरे तु यः ।

प्रसुप्त कृष्णसर्पं च कराग्रेण परामृशेत् ॥ १०३ ॥

ज्वरक्षीणस्य न हितं वमनं च विरेचनम् ।

काम तु पयसा तस्य निरूहैर्वा हरेन्मलान् ॥ १०४ ॥

क्षीरोचितस्य प्रक्षीणश्लेष्मणी दाहलड्वतः ।

क्षीर पित्तानिलार्त्तस्य पथ्यमप्यतिसारिणः ॥ १०५ ॥

तद्वपुर्लङ्घनोत्तमं म्लुष्टं वनमिवाग्निना ।

दिव्याम्बु जीवयेत्तस्य ज्वर चाशु नियच्छति ॥ १०६ ॥

संस्कृत शीतमुष्ण वा तस्माद्धारोणमेव वा ।

विभज्य काले युञ्जीत ज्वरिण हन्यतोऽन्यथा ॥ १०७ ॥

पयः मशुण्ठीग्वर्जूरमृद्धीकाशर्कराष्टमम् ।

शृतशीत मधुयुत लड् दाहज्वरनाशनम् ॥ १०८ ॥

तद्वद् द्राक्षावलायष्टीसारिवाकणचन्दनैः ।

चतुर्गुणेनाभसा वा पिप्पल्या वा शृत पिवेत् ॥ १०९ ॥

कामात् श्वासाच्छिरःशूलात्पार्श्वशूलाच्चिरज्वरात् ।

मुच्यते ज्वरितः पीत्वा पञ्चमूलीशृत पयः ॥ ११० ॥

शृतमेरण्डमूलेन बालविल्वेन वा ज्वरात् ।

धारोष्ण वा पयः पीत्वा विबह्वानिलवर्चसः ॥ १११ ॥

सरक्तपिच्छातिमृतेः सलट् शूलप्रवाहिकान् ।

सिद्ध शण्ठीबलाव्याघ्रीगोकण्टकगुडैः पयः ॥ ११२ ॥

शोफमूत्रशक्लहातविवन्धज्वरकासजित् ।

दृश्विकविल्ववर्षाभूसाधितं ज्वरशोफनुत् ॥ ११३ ॥

शिशिपासारसिद्धं वा क्षीरमाशु ज्वरापहम् ।

निरूहस्तु बलं वक्त्रि विज्वरत्व मुद रुचिम् ॥ ११४ ॥
 दोषे युक्तः करोत्याशु पक्के पक्काशय गते ।
 पित्तं वा कफपित्त वा पक्काशयगत हरेत् ॥ ११५ ॥
 ससन तीनपि मलान् वस्ति.पक्काशयाश्रयान् ।
 प्रक्षीणकफपित्तस्य त्रिकपृष्ठकटिग्रहे ॥ ११६ ॥
 दीप्ताग्ने बह्वशक्तः प्रयुञ्जीतानुवासनम् ।
 पटोलनिम्बच्छदनकटुकाचतुरङ्गुलैः ॥ ११७ ॥
 स्थिराबलागोक्षुरकमदनोशीरबालकैः ।
 पयस्यर्द्धोदके काथ क्षीरशेषं विमिश्रितम् ॥ ११८ ॥
 कल्कितैर्मुस्तमदनकृष्णामधुकवत्सकैः ।
 वस्तिं मधुघृताभ्याञ्च पीडयेज्ज्वरनाशनम् ॥ ११९ ॥
 चतस्रः पर्णिनीयष्टोफलोशीरन्टपद्मान् ।
 काथयेत् कल्कयेद्यष्टोशताह्वाफलिनीफलम् ॥ १२० ॥
 मुस्तञ्च वस्तिः सगुडक्षौद्रसर्पिर्ज्वरापहः ।
 जीवन्तो मदन मेदां पिप्पलीं मधुकं वचाम् ॥ १२१ ॥
 ऋद्धिं रास्त्रा बला विल्वं शतपुष्पां शतावरीम् ।
 पिष्ट्वा क्षीरं जलं सर्पिस्तैल चैकत्र साधितम् ॥ १२२ ॥
 ज्वरेऽवासन दद्याद्यथास्नेहं यथामलम् ।
 ये च सिद्धिषु वक्ष्यन्ते वस्तयो ज्वरनाशनाः ॥ १२३ ॥
 शिरोरुग्नीरवस्त्रेष्महरमिन्द्रियबोधनम् ।
 जीर्णज्वरे रुजिकरं दद्यान्नस्यं विरेचनम् ॥ १२४ ॥
 स्नेहिक शून्यशिरसी दाहार्त्तं पित्तनाशनम् ।
 धूमगण्डूषकवलान् यथादोषञ्च कल्पयेत् ॥ १२५ ॥
 प्रतिश्यायास्यवैरस्यशिरःकण्ठामयापहान् ।
 अरुचौ मातुलुङ्गस्य केसरं सान्ज्यसैन्धवम् ॥ १२६ ॥
 धात्रीद्राजासिताना वा कल्कमास्येन धारयेत् ।

यद्योपशयसस्पर्शान् शीतोष्णद्रव्यकल्पितान् ॥ १२७ ॥
 अभ्यङ्गालेपसेकादीन् ज्वरे जीर्णं त्वगाश्रिते ।
 कुर्यादन्ननधूमाश्च तथैवागन्तुजऽपि तान् ॥ १२८ ॥
 दाहे सहस्रघीतेन सर्पिषाभ्यङ्गमाचरेत् ।
 सूत्रोक्तैश्च गणैस्तैस्तैर्मधुरान्नकषायकैः ॥ १२९ ॥
 दूर्वादिभिर्वा पित्तघ्नैः शोधनादिगणोदितैः ।
 शीतवीर्यैर्हिमस्पर्शैः क्वाथः कल्कीकृतैः पचेत् ॥ १३० ॥
 तैल सचीरमभ्यङ्गात् सद्यो दाहज्वरापहम् ।
 शिरो गात्रञ्च तैरेव नात्तिपिष्टैः प्रलेपयेत् ॥ १३१ ॥
 तत्क्वाथेन परीषिकमवगाहञ्च योजयेत् ।
 तथारनालसलिलचीरशुक्लशृतादिभिः ॥ १३२ ॥
 कपित्थमातुलिङ्गान्निविदारिरोध्रदाडिमैः ।
 वदरीपल्लवोत्थेन फेनेनारिष्टजेन वा ॥ १३३ ॥
 लिप्तं ऽङ्गे दाहरुग्मोहच्छर्दिस्तृष्णा च शाम्यति ।
 यो वर्णितः पित्तहरो दोषोपक्रमणे क्रमः ॥ १३४ ॥
 त च शीलयतः शोघ्रं सदाहो नश्यति ज्वरः ।
 वीर्योष्णोरुष्णसस्पर्शैस्तगरागुरुकुङ्कुमैः ॥ १३५ ॥
 कुष्ठस्यौणेयशैलेयसरलामरदारुभिः ।
 नखरास्नासुरवचाचण्डेलाह्वयचौरकैः ॥ १३६ ॥
 पृथ्वीकाशिग्रुसुरसाहिस्राध्यामकसर्षपैः ।
 दशमूलासृतेरण्डह्वयपद्मू ररोहिषैः ॥ १३७ ॥
 तमालपत्रभूतिकश्लकीधान्यदोष्यकैः ।
 मिश्रिमाषकुलत्याग्निप्रकोर्यानाकुलीह्वयैः ॥ १३८ ॥
 अन्यैश्च तद्विधैर्द्रव्यैः शीते तैलं ज्वरे पचेत् ।
 कथितैः कल्कितैर्युक्तैः सुरासीवीरकादिभिः ॥ १३९ ॥
 रत्नाभ्यञ्जात् सुखोष्णेन तैः सुपिष्टैश्च लेपयेत् ।

कवोष्णैस्तैः परीषिकमवगाहञ्च कल्पयेत् ॥ १४० ॥
 केवलैरपि तद्वच्च शुक्लगोमूत्रमस्तुभिः ।
 आरग्वधादिवर्गञ्च पानाभ्यञ्जनलेपनैः ॥ १४१ ॥
 धूपानगुरुजास्तांश्च वक्ष्यन्ते विषमज्वरे ।
 अग्न्यनग्निक्लतान् खेदान् स्वेदिभेषजभोजनम् ॥ १४२ ॥
 गर्भभूवेश्मशयनं कुथाकम्बलरत्नकान् ।
 निर्धूमदीप्तै रङ्गारैर्हंसन्तीश्च हसन्तिकाः ॥ १४३ ॥
 मद्य सत्रूप्रषणं तक्रं कुलत्थत्रीहिकोद्रवान् ।
 सशीलयैद्वेपथुमान् यच्चान्यदपि पित्तलम् ॥ १४४ ॥
 दयिताः स्तनशालिन्यः पीना विभ्रमभूषणाः ।
 यौवनासवमत्ताश्च तमालिङ्गेयुरङ्गनाः ॥ १४५ ॥
 वीतशीतञ्च विज्ञाय तास्ततोऽपनयेत् पुनः ।
 वर्द्धनेनैकदोषस्य क्षपणेनोच्छ्रितस्य च ॥ १४६ ॥
 कफस्थानानुपूर्व्या वा तुल्यकक्षान् जयेन्मलान् ।
 सन्निपातज्वरस्यान्ते कर्णमूले सुदारुणः ॥ १४७ ॥
 शोफः संजायते तेन कश्चिदेव प्रमुच्यते ।
 रक्तावसेचनैः शीघ्रं सर्पिःपानैश्च त जयेत् ॥ १४८ ॥
 प्रदेहैः कफपित्तघ्नैर्नावनेः कवलग्रहैः ।
 शीतोष्णस्निग्धरूक्षाद्यैर्ज्वरो यस्य न शाम्यति ॥ १४९ ॥
 शाखानुसारी तस्याश्च सुचेदु बाह्वोः क्रमाच्छिराम् ।
 अयमेव विधिः कार्थ्यो विषमेऽपि यथायथम् ॥ १५० ॥
 ज्वरे विभज्य वातादीन् यश्चानन्तरमुच्यते ।
 पटोलकटुकामुस्ताप्राणदामधुकैः कृताः ॥ १५१ ॥
 त्रिचतुःपञ्चशः क्वाथा विषमज्वरनाशनाः ।
 योजयेत्त्रिफलां पथ्कां गुडूचीं पिप्पलीं पृथक् ॥ १५२ ॥
 तैस्तैर्विधानैः सगुडैर्भङ्गातकमथापि वा ।

लङ्घनं वृंहणं चापि ज्वरागमनवासरे ॥ १५३ ॥
प्रातः सतैल लशुन प्राग्भक्तं वा तथा घृतम् ।
जीर्णं तद्वद्विधि पयस्तक्र सर्पिश्च षट्पलम् ॥ १५४ ॥
कल्याणक पञ्चगव्यं तिक्ताख्य वृषसाधितम् ।
त्रिफलाकोलतर्कारीकाथदघ्ना शृतं घृतम् ॥ १५५ ॥
तिल्वकत्वक्कृतावाप विषमज्वरजित् परम् ।
सुरां तीक्ष्णञ्च यन्मद्यं शिखितित्तिरिक्कुटान् ॥ १५६ ॥
मांस मध्योष्णवीर्यञ्च सहान्नेन प्रकामतः ।
सेवित्वा तदहः स्वप्यादयवा पुनरुल्लिखेत् ॥ १५७ ॥
सर्पिषो महतीं मात्रां पीत्वा तच्छर्दयेत् पुनः ।
नीलिनीमजगन्धाञ्च त्रिवृतां कटु रोहिणीम् ॥ १५८ ॥
पिबेज्ज्वरस्यागमने स्नेहस्वेदोपपादितः ।
मनोह्वा सैन्धव कृष्णा तेलीन नयनाञ्जनम् ॥ १५९ ॥
योज्य हिङ्गुसमा व्याघ्री वसानस्यं ससैन्धवम् ।
पुराणसर्पिः सिहस्य वसा तद्वत्सैन्धवा ॥ १६० ॥
पलङ्कषा निम्बपत्र वचाकुष्ठहरीतकी ।
सर्षपा सयवा सर्पिर्धूपोविड्वा विडालजा ॥ १६१ ॥
पुरध्यामवचासर्जनिम्बार्कागरुदारुभिः ।
धूपो ज्वरेषु सर्वेषु प्रयोक्तव्योऽपराजितः ॥ १६२ ॥
धूपनस्याञ्जनत्रासा ये चोक्ताश्चित्तवैकृते ।
दैवाश्रयं च भैषज्यं ज्वरान् सर्वान् व्यपोहति ॥ १६३ ॥
विशेषाद्विषमान् प्रायस्ते ह्यागन्वनुबन्धजा ।
यथास्व च शिरा विध्येदशान्तौ विषमज्वरे ॥ १६४ ॥
केवलानिलवीसर्पविस्फोटाभिहतजरे ।
सर्पिःपानहिमालीपसेकमांसरसाशनम् ॥ १६५ ॥
कुर्याद्यथास्वमुक्तं च रक्तमोक्षादिसाधनम् ।

ग्रहोत्थे भूतविद्योक्तं बलिमन्त्रादिसाधनम् ॥ १६६ ॥
 ओषधीगन्धजे पित्तशमनं विषजिदु विषे ।
 इष्टै रथैर्मनोज्ञैश्च यथादोषशमेन च ॥ १६७ ॥
 हिताहितविवेकैश्च ज्वरं क्रोधादिजं जयेत् ।
 क्रोधजो याति कामेन शान्तिं क्रोधेन कामजः ॥ १६८ ॥
 भयशोकोद्भवौ ताभ्यां भीशोकाभ्यां तथेतरी ।
 शापाथर्वणमन्त्रोत्थे विधिर्देवव्यपाश्रयः ॥ १६९ ॥
 ते ज्वराः केवला पूर्वं व्याप्यन्तेऽनन्तर मलैः ।
 तस्माद्दोषानुसारेण तेष्वहारादि कल्पयेत् ॥ १७० ॥
 न हि ज्वरोऽनुबन्धानि मारुताद्यैर्विनाकृतः ।
 ज्वरकालं स्मृतिं चास्य हारिभिर्विषयैर्हरेत् ॥ १७१ ॥
 करुणाद्रं मनः शुद्धं सर्वज्वरविनाशनम् ।
 त्यजेदाबललाभाच्च व्यायामस्नानमैथुनम् ॥ १७२ ॥
 गुर्वसात्मप्रविदाह्यन्नं यच्चान्यज्वरकारणम् ।
 न विज्वरोऽपि सहसा सर्वात्रीनो भवेत्तथा ॥ १७३ ॥
 निवृत्तोऽपि ज्वरः शोघ्रं व्यापादयति दुर्बलम् ।
 सद्यः प्राणहरो यस्मात्तस्मात्तस्य विशेषतः ।
 तस्यां तस्यामवस्थायां तत्तत् कुर्व्याद्भिषग्जितम् ॥ १७४ ॥
 ओषधयो मणयश्च सुमन्त्राः साधुसुरद्विजदैवजपूजाः ।
 प्रीतिकरा मनसो विषयाश्च घ्नन्त्यपि विष्णुक्तं ज्वरमुग्रम् ॥ १७५ ॥

द्वितीयोऽध्यायः ।

अथातो रक्तपित्तचिकित्सितं व्याख्यास्यामः ॥
 ऊर्ध्वगं बलिनो वेगमेकदोषानुगं नवम् ।
 रक्तपित्तं सुखे काले साधयेन्निरुपद्रवम् ॥ १ ॥
 अधोगं यापयेद्भक्तं यच्च दोषद्वयानुगम् ।

शान्तं शान्तं पुनः कुप्यन्मार्गान्मार्गान्तरं च यत् ॥ २ ॥

अतिप्रवृत्तं मन्दाग्ने स्त्रिदोषं द्विपथ त्यजेत् ।

सन्तर्पणोत्थ बलिनो बहुदोषस्य साधयेत् ॥ ३ ॥

ऊर्ध्वभागं विरेकेण वमनेन त्वधोगतम् ।

शमनैर्द्वैहणैश्चान्यल्लङ्घप्रवृत्त्यानवेद्य च ॥ ४ ॥

ऊर्ध्वं प्रवृत्ते शमनी रसौ तिक्तकषायकौ ।

उपवासश्च नि.शुण्ठीषडङ्गोदकपायिनः ॥ ५ ॥

अधोगे रक्तपित्ते तु द्वैहणो मधुरो रसः ।

ऊर्ध्वगे तर्पणं योज्यं पेयापूर्वमधोगते ॥ ६ ॥

अश्रुतो बलिनो शुद्धं न धार्यं तद्धि रोगकृत् ।

धारयेदन्यथा शीघ्रमग्निवच्छीघ्रकारि तत् ॥ ७ ॥

त्रिवृच्छ्यामाकषायेण कल्कोन च सशर्करम् ।

साधयेद्विधिवल्ले हं लिह्यात्पाणितलं ततः ॥ ८ ॥

त्रिवृता त्रिफला श्यामा पिप्पली शर्करा मधु ।

मोदकः सन्निपातोर्ध्वैरक्तशोफज्वरापहः ॥ ९ ॥

त्रिवृत्समसिता तद्वत् पिप्पली पादसंयुता ।

वमनं फलसंयुक्तं तर्पणं ससितामधु ॥ १० ॥

ससितं वा जलं चोद्रयुक्तं वा मधुकोदकम् ।

क्षीरं वा रसमिक्षोर्वा शुद्धस्थानन्तरो विधिः ॥ ११ ॥

यथास्त्रं मन्यपेयादिः प्रयोज्यो रक्षता बलम् ।

मन्यो जूरोक्तो द्राक्षादिः पित्तघ्नैर्वा फलैः कृतः ॥ १२ ॥

मधुखर्जूरमृद्दीकापरूषकसिताश्रसा ।

मन्यो वा पञ्चसारेण सष्टैर्लाजसक्तुभिः ॥ १३ ॥

दाडिमामलकाश्वी वा मन्दाग्न्यस्त्राभिलाषिणाम् ।

कमलोत्पलकिञ्जल्कपुश्रिपर्णीप्रियङ्गुकाः ॥ १४ ॥

उशीरं शाबरं रोध्रं मृद्गवेरं कुचन्दनम् ।

ग्रहोत्थे भूतविद्योक्तं बलिमन्त्रादिसाधनम् ॥ १६६ ॥
 ओषधीगन्धजे पित्तशमनं विषजिदु विषे ।
 इष्टै रथैर्मनोज्ञैश्च यथादोषशमेन च ॥ १६७ ॥
 हिताहितविवेकैश्च ज्वरं क्रोधादिजं जयेत् ।
 क्रोधजो याति कामेन शान्तिं क्रोधेन कामजः ॥ १६८ ॥
 भयशोकोद्भवौ ताभ्यां भीशोकाभ्यां तथेतरी ।
 शापाथर्वणमन्त्रोत्थे विधिर्देवव्यपाश्रयः ॥ १६९ ॥
 ते ज्वराः केवला पूर्वं व्याप्यन्तेऽनन्तर मलैः ।
 तस्माद्दोषानुसारेण तेष्वहारादि कल्पयेत् ॥ १७० ॥
 न हि ज्वरोऽनुबन्धानि मारुताद्यैर्विनाकृतः ।
 ज्वरकालं स्मृतिं चास्य हारिभिर्विषयैर्हरेत् ॥ १७१ ॥
 करुणाद्रं मनः शुद्धं सर्वज्वरविनाशनम् ।
 त्यजेदाबललाभाच्च व्यायामस्नानमैथुनम् ॥ १७२ ॥
 गुर्वसात्मप्रविदाह्यन्नं यच्चान्यज्वरकारणम् ।
 न विज्वरोऽपि सहसा सर्वात्रीनो भवेत्तथा ॥ १७३ ॥
 निवृत्तोऽपि ज्वरः शोघ्नं व्यापादयति दुर्बलम् ।
 सद्यः प्राणहरो यस्मात्तस्मात्तस्य विशेषतः ।
 तस्यां तस्यामवस्थायां तत्तत् कुर्व्याद्भिषग्जितम् ॥ १७४ ॥
 ओषधयो मणयश्च सुमन्त्राः साधुसुरद्विजदैवजपूजाः ।
 प्रीतिकरा मनसो विषयाश्च घ्नन्त्यपि विष्णुकृतं ज्वरमुग्रम् ॥ १७५ ॥

द्वितीयोऽध्यायः ।

अथातो रक्तपित्तचिकित्सितं व्याख्यास्यामः ॥
 ऊर्ध्वगं बलिनो वेगमेकदोषानुगं नवम् ।
 रक्तपित्तं सुखे काले साधयेन्निरुपद्रवम् ॥ १ ॥
 अधोगं यापयेद्भक्तं यच्च दोषद्वयानुगम् ।

सक्षौद्रं ग्रथिते रक्ते लिङ्घ्यात्पारावतं शक्यत् ।
 अतिनिस्तुरक्तश्च क्षौद्रेण रुधिरं पिबेत् ॥ २९ ॥
 जाङ्गलं भक्षयेद्वाजमामपित्तयुतं यक्यत् ।
 चन्दनोशीरजलदालाजामुद्गकणायवैः ॥ ३० ॥
 बलाजले पर्युषितैः कषायो रक्तपित्तहा ।
 पसादश्चन्दनाभोजसेव्यं मृङ्गुष्टलोष्टजः ॥ ३१ ॥
 सुशीतः ससिताक्षौद्रः शोणितातिप्रहृत्तिजित् ।
 आपोथ्य वा नवे कुम्भे प्लावयेदित्तुगण्डिकाः ॥ ३२ ॥
 स्थितं तद्गुप्तमाकाशे रात्रिं प्रातः शृतं जलम् ।
 मधमृद्दीकजाभोजकृतोत्तंसं च तद्गुणम् ॥ ३३ ॥
 ये च पित्ते ज्वरे चोक्ताः कषायास्तांश्च योजयेत् ।
 कषायैर्विविधैरेभिर्दीप्तिग्नी विजिते कफे ।
 रक्तपित्तं न चेच्छाम्येत्तत्र वातोल्बणे पयः ॥ ३४ ॥
 युञ्ज्याच्छागं शृतं तद्द्वयं पञ्चगुणेऽम्भसि ।
 पञ्चमूलेन लघुना शृतं वा ससितामधु ॥ ३५ ॥
 जीवकर्षभकद्राक्षाबलागोक्षुरनागरैः ।
 पृथक् पृथक् शृतं क्षीरं सघृतं सितयाऽथवा ॥ ३६ ॥
 गोकण्टकाभीरुशृतं पर्णिनीभिस्तथा पयः ।
 हृन्त्याशु रक्तं सरुजं विशेषान्मूत्रमार्गगम् ॥ ३७ ॥
 विण्मार्गगे विशेषेण हितं मोचरसेन तु ।
 वटप्ररोहैः शृङ्गैर्वा शुण्ठुदीचोत्पलैरपि ॥ ३८ ॥
 रक्तातिसारदुर्नामचिकित्सां चात्र कल्पयेत् ।
 पीत्वा कषायान् पयसा भुञ्जीत पयसैव च ॥ ३९ ॥
 कषाययौगैरेभिर्वा विपक्वं पाययेद् घृतम् ।
 समूलमस्तकं क्षुब्धं वृषमष्टगुणेऽम्भसि ॥ ४० ॥
 पक्ताष्टांशावशेषेण घृतं तेन विपाचयेत् ।

पुष्पगर्भं च तच्छीतं सच्चौद्रं पित्तशोणितम् ॥ ४१ ॥
 पित्तगुल्मज्वरश्वासकासहृद्रोगकामलाः ।
 तिमिरभ्रमवीसर्पस्वरसादांश्च नाशयेत् ॥ ४२ ॥
 पालाशवृन्तस्वरसे तद्गर्भं च घृतं पचेत् ।
 सच्चौद्रं तच्च रक्तघ्नं तथैव त्रायमाणया ॥ ४३ ॥
 रक्ते सपिच्छे सकफे ग्रथिते कण्ठमार्गगे ।
 लिङ्गान्माक्षिकसर्पिर्भ्यां चारमुत्पलनालजम् ॥ ४४ ॥
 पृथक् पृथक् तथाभोजरेणुश्यामामधूकजम् ।
 गुदागमे विशेषेण शोणिते वस्तिरिष्यते ॥ ४५ ॥
 घ्राणगे रुधिरेशुद्धे नावनं चानुषेचयेत् ।
 कषाययोगान् पूर्वोक्तान् चीरेच्छादिरसप्लुतान् ॥ ४६ ॥
 चीरादीन् ससितांस्तोयं केवलं वा जलं हितम् ।
 रसो दाडिमपुष्पाणामाम्नोत्यः शाङ्गलस्य वा ।
 कल्पयेच्छीतवर्गं च प्रदेहाभ्यञ्जनादिषु ॥ ४७ ॥

तृतीयोऽध्यायः ।

अथातः कासचिकित्सितं व्याख्यास्यामः ॥
 केवलानिलजं कासं स्नेहैरादावुपाचरेत् ।
 वातघ्नसिद्धैः स्निग्धैश्च पेयायूषरसादिभिः ॥ १ ॥
 लेहैर्धूमैस्तथाभ्यङ्गैः स्नेदसेकावगाहनैः ।
 वस्तिभिर्बद्धविड् वातं सपित्तं तूर्ध्वभक्तिकैः ॥ २ ॥
 वृत्तैः चीरैश्च सकफं जयेत् स्नेहविरचनैः ।
 गुडूचीकण्टकारीभ्यां पृथक् त्रिंशत्पलाद्रसे ॥ ३ ॥
 प्रस्थः सिद्धो घृताद्वातकासनुद्गङ्गिदीपनः ।
 चारुरास्त्रावचाद्दिङ्गुपाठायथ्याह्वधान्यकैः ॥ ४ ॥
 द्विशणैः सर्पिषः प्रस्थं पञ्चकोलयुतैः पचेत् ।

दशमूलस्य निर्यूहे पीतो मण्डानुपायिना ॥ ५ ॥
 सकासश्वासहृत्पार्श्वग्रहणीरोगगुल्मानुत् ।
 द्रोणेऽपां साधयेद्रास्नादशमूलशतावरीः ॥ ६ ॥
 पलोन्मिताहकुडवं कुलत्थं वदरं यवम् ।
 तुलाह्वं चाजमांसस्य तेन सार्धं घृताढकम् ॥ ७ ॥
 समक्षीरं पलांशैश्च जीवनीयैः समीक्ष्य तत् ।
 ग्रथुक्तं वातरोगेषु पाननावनवस्तिभिः ॥ ८ ॥
 पञ्जकासान् शिरःकम्पं योनिवङ्गश्चवेदनाम् ।
 सर्वाङ्गैकाङ्गरोगांश्च सङ्गीहोर्द्धानिलान् जयेत् ॥ ९ ॥
 विदार्यादिगणकाथकल्कसिद्धं च कासजित् ।
 अशोकबीजचवकजन्तुघ्नाञ्जनपद्मकैः ॥ १० ॥
 सविडैश्च घृतं सिद्धं तच्चूर्णं वा घृतप्लुतम् ।
 लिङ्घ्यात् पयश्चानुपिवेदाजं कासादिपीडितः ॥ ११ ॥
 विडङ्गं नागरं रास्ना पिप्पली हिङ्गुसैन्धवम् ।
 भाङ्गीं चारश्च तच्चूर्णं पिवेद्वा घृतमात्रया ॥ १२ ॥
 सकफेऽनिलजे कासे श्वासहिंसाहताग्निषु ।
 दुरालभां शृङ्गवेरं शठीं द्राक्षां सितोपलम् ॥ १३ ॥
 लिङ्घ्यात्कर्कटशृङ्गीं च कासे तैलेन वातजे ।
 दुस्पर्शां पिप्पलीं मुस्तां भाङ्गीं कर्कटकीं शठीम् ॥ १४ ॥
 पुराणगुडतैलाभ्यां चूर्णितान्यवलेहयेत् ।
 तद्वत्कृष्णां शृङ्गीं च सभाङ्गीं तद्वदेव च ॥ १५ ॥
 पिवेच्च कृष्णां कोष्णेन सलिलेन ससैन्धवाम् ।
 मस्तुना ससितां शृङ्गीं दध्ना वा कणरेणुकाम् ॥ १६ ॥
 पिवेद्दरमञ्जो वा मदिरादधिमस्तुभिः ।
 अथवा पिप्पलीकल्कं घृतभ्रष्टं ससैन्धवम् ॥ १७ ॥
 कासी सपीनसी धूमं क्षैट्टिकं विधिना पिवेत् ।

हिष्माश्वसोक्तधूमांश्च क्षीरमांसरसाशनः ॥ १८ ॥
 ग्राम्यान्पूदकैः शालियवगोधूमषष्टिकान् ।
 रसैर्माषात्मगुमानां यूषैर्वा भोजयेद्धि तान् ॥ १९ ॥
 यवानीपिप्पलीविल्वमध्यनागरचित्रकैः ।
 राम्ना जाजी पृथक्पर्णी पलाशशठीपौष्करैः ॥ २० ॥
 पिद्धां स्निग्धान्नलवणां पेयामनिलजे पिबेत् ।
 कटिहृत्पार्श्वकोष्ठार्त्तिश्वासहिं प्राप्रणाशनीम् ॥ २१ ॥
 दशमूलरसे तद्वत् पञ्चकोलगुडान्विताम् ।
 पिबेत् पेयां समतिलां क्षैरेयीं वा ससैन्धवाम् ॥ २२ ॥
 मात्स्यकौक्कुटवाराहैर्मांसैर्वा साज्यसैन्धवाम् ।
 वास्तुको वायसीशाकं कासघ्नः सुनिषण्णकः ॥ २३ ॥
 कण्टकार्याः फलं पत्रं बालं शुष्कं च मूलकम् ।
 स्नेहास्तैलादयो भक्ष्याः क्षीरेक्षुरसगौडिकाः ॥ २४ ॥
 दधिमस्वारनालान्नफलाम्बुमदिराः पिबेत् ।
 पित्तकासे तु सकफे वमनं सर्पिषा हितम् ॥ २५ ॥
 तथा मदनकाश्मर्यमधुकक्कथितैर्जलैः ।
 फलयथ्याह्वकल्कैर्षा विदारीक्षुरसाद्भुतैः ॥ २६ ॥
 पित्तकासे तनुकफे त्रिवृतां मधुरैर्युताम् ।
 युञ्ज्याद्विरेकाययुतां घनञ्चोष्णि तित्तकैः ॥ २७ ॥
 हृतदोषो हिमं स्नादु स्निग्धं संसर्जन भजेत् ।
 घने कफे तु शिशिरं रूक्षं तित्तोपसृहितम् ॥ २८ ॥
 लेहः पैत्ते सिता धात्री क्षौद्रद्राक्षा हिमोत्पलैः ।
 सकफे साब्दमरिचः सष्टतः सानिले हितः ॥ २९ ॥
 मृद्दीकार्क्षितं त्रिंशत् पिप्पलीः शर्करापलम् ।
 खेहयेन्मधुना गोर्वा क्षीरपस्य शकटद्रसम् ॥ ३० ॥
 व्यगेलाव्योषमृद्दीकापिप्पलीमूलपौष्करैः ।

लाजमुस्ताशठीरास्त्राधात्रीफलविभीतकैः ॥ ३१ ॥
 शर्कराक्षीद्रसर्पिर्भिल्लो हृद्रोमकासहा ।
 मधुरैर्जाङ्गलरसैर्यवश्यामाककोद्रवाः ॥ ३२ ॥
 मुद्गादियूपैः शाकैश्च तिक्तकैर्मात्रया हिताः ।
 घनश्लेष्मणि लीहाश्च तिक्तका मधुमंयुताः ॥ ३३ ॥
 शालयः स्युस्तनुकफे षष्टिकाश्च रसादिभिः ।
 शर्कराश्लोऽनुपानार्थं द्राक्षेक्षुस्वरसाः पयः ॥ ३४ ॥
 काकोली वृहती मेदाद्वयैः सवृषणांगरैः ।
 पित्तकासे रसक्षीरपेयायूषान् प्रकल्पयेत् ॥ ३५ ॥
 द्राक्षां कणां पञ्चमूखं दृणाख्यं च पचेज्जले ।
 तेन क्षीरं शृतं शीतं पिबेत् समधुशर्करम् ॥ ३६ ॥
 साधितां तेन पेयां वा सुशीतां मधुनान्विताम् ।
 शठीङ्गीवेरवृहतीशर्कराविश्वभेषजम् ॥ ३७ ॥
 पिष्ट्वा रसं पिबेत् पूतं वस्त्रेण घृतमूर्च्छितम् ।
 शर्करां जीवकं मुद्गमाषपर्ण्यौ दुरालभाम् ॥ ३८ ॥
 कल्कीकृत्य पचेत् सर्पिः क्षीरेणाष्टगुणेन तत् ।
 पानभोजनलेहेषु प्रयुक्तं पित्तकासजित् ॥ ३९ ॥
 लिङ्घाद्वा चूर्णमेतेषां कषायमथवा पिबेत् ।
 कफकासौ पिबेदादौ सुरकाष्ठात् प्रदीपितात् ॥ ४० ॥
 स्नेहं परिसृतं व्योषयवक्षारावचूर्णितम् ।
 स्निग्धं विरेचयेद्दूर्ध्वमधोमूर्ध्नि च युक्तितः ॥ ४१ ॥
 तीक्ष्णैर्विरेकैर्बलिनं संसर्गां चास्य योजयेत् ।
 यवमुद्गकुलत्यान्ने रूष्णरूक्षैः कटूत्कटैः ॥ ४२ ॥
 कासमर्दकवार्त्ताकव्याघ्रीक्षारकणान्वितैः ।
 धान्वबैलरसैः स्नेहैस्त्रिलसर्षपनिम्बजैः ॥ ४३ ॥
 दशमूलाम्बु घर्माम्बु मद्यं मध्वम्बु वा पिबेत् ॥

मूलेः पौष्करशस्याकपटोलैः संस्थितं निशाम् ॥ ४४ ॥
 पिवेद्दारिसहस्रौद्र कालेष्वन्नस्य वा त्रिषु ।
 पिप्पलीपिप्पलीमूलं शृङ्गवेरं विभीतकम् ॥ ४५ ॥
 शिखिकुक्कुटपिच्छानां मषीक्षारो यवोद्भवः ।
 विशालापिप्पलीमूल त्रिवृता च मधुद्रवाः ॥ ४६ ॥
 कफकासहरा लेहास्त्रयः श्लोकार्क्षयोजिताः ।
 मधुना मरिचं लिह्यान्मधुनैव च जोङ्गकम् ॥ ४७ ॥
 पृथग्रसांश्च मधुना व्याघ्रीवार्त्ताकशृङ्गजान् ।
 कासघ्नस्याश्वशक्तत सुरसस्यासितस्य च ॥ ४८ ॥
 देवदारुशठीरास्नाकर्कटाख्यादुरालभाः ।
 पिप्पली नागरं मुस्तं पथ्या धात्री सितोपला ॥ ४९ ॥
 लाजासितोपलासर्पिः शृङ्गी धात्रीफलोद्भवा ।
 मधुतैलयुता लेहास्त्रयो वातानुगी कफे ॥ ५० ॥
 द्वे पले दाडिमादष्टौ गुडाद् व्योषात् पलत्रयम् ।
 रोचनं दीपन स्वयं पीनसश्वासकासजित् ॥ ५१ ॥
 गुडक्षारोषणकणादाडिम श्वामकासजित् ।
 क्रमात् पलद्वयार्द्धाक्षकर्षार्द्धपलोन्मितम् ॥ ५२ ॥
 पिवेज्ज्वरोक्तं पथ्यादि सशृङ्गीकं च पाचनम् ।
 अथवा दीप्यकत्रिवृद्विशालाघनपौष्करम् ॥ ५३ ॥
 सकणं कथितं मूत्रे कफकासौ जलेऽपि वा ।
 तैलभ्रष्टञ्च वैटेहीकल्काच्चं ससितोपलम् ॥ ५४ ॥
 पाययेत् कफकामघ्नं कुलत्थसलिलाद्भुतम् ।
 दशमूलाढके प्रस्थं घृतस्याक्षसमैः पचेत् ॥ ५५ ॥
 पुष्करा द्वशठीविल्वसुरसाव्योषहिङ्गुभिः ।
 पेयानुपानं तक्षर्षिर्वातश्चेष्मामयापहम् ॥ ५६ ॥
 निर्गुण्डीपत्रनिर्य्याससाधितं कासजिद् घृतम् ।

घृतं रसे विडङ्गान्ना व्योषगर्भञ्च साधितम् ॥ ५७ ॥
 पुनर्नवाशिवाटिकासरलकासमर्दान्विता ।
 पटोलवृहतीफणिज्जकरसैः पयःसंयुतैः ॥ ५८ ॥
 घृतं त्रिकटुना च सिद्धमुपयुज्य सञ्जायते ।
 म कासविषमज्वरक्षयगुदाङ्गुरेभ्यो भयम् ॥ ५९ ॥
 समूलफलपत्रायाः कण्टकार्या रसाढके ।
 घृतप्रस्थ बलाव्योषविडङ्गशठोदाडिमैः ॥ ६० ॥
 सौवर्चलयवक्षारमूलामलकपौष्करैः ॥
 वृश्चीवृहतीपथ्यायवानीचित्रकर्द्धिभिः ॥ ६१ ॥
 सृष्टीका चव्यवर्षाभूदुरालम्भाम्भवेतसैः ।
 शृङ्गीतामलकीभार्ङ्गीरिस्त्रागोक्षुरकैः पचेत् ॥ ६२ ॥
 कल्कैस्तर्कर्वकासेषु श्वासहिष्मासु चेष्यते ।
 पचेद्ब्राघ्रीतुला क्षुष्मां वहेपामाढकस्थिते ॥ ६३ ॥
 क्षिपेत् पूते तु सञ्चूर्ण्य व्योषरास्त्रामृताग्निकान् ।
 शृङ्गीभार्ङ्गीघनग्रन्थिधन्वयासान् पलार्द्धकान् ॥ ६४ ॥
 सर्पिषः षोडशपलं चत्वारिंशत्पलानि च ।
 मत्स्यण्डिकायाः शुद्धायाः पुनश्च तदधिश्रयेत् ॥ ६५ ॥
 दर्वीलेपिनि शीते च पृथग् द्विकुडवं क्षिपेत् ।
 पिप्पलीनां तवक्षीर्या माक्षिकस्थानवस्य च ॥ ६६ ॥
 लीहोऽयं गुल्महृद्रोगदुर्नामश्वासकासजित् ।
 शमनं च पिवेद्भूम शोधनं बहुले कफे ॥ ६७ ॥
 मनःशिलालमधुकमांसीमुस्तोद्भुदित्वचः ।
 धूमं कासघ्नविधिना पीत्वा क्षीरं पिवेदनु ॥ ६८ ॥
 निष्ठूरतान्ते गुडयुतं कोष्ण धूमो निहन्ति सः ।
 वातश्चेत्तोरान् कासानचिरेण चिरन्तनान् ॥ ६९ ॥
 तमकः कफकासे तु स्याच्चेत् पित्तानुबन्धजः ।

पित्तकामक्रियां तत्र यथावस्थं प्रयोजयेत् ॥ ७० ॥
 कफानुबन्धे पवने कुर्यात्कफहरा क्रियाम् ।
 पित्तानुबन्धयोर्वातकफयोः पित्तनाशनीम् ॥ ७१ ॥
 वातश्लेष्मात्मके शुष्के स्निग्धं चार्द्रं विरूक्षणम् ।
 कासे कर्मसपित्ते तु कफजे तिक्तसंयुतम् ॥ ७२ ॥
 उरस्यन्तः क्षते सद्यो लाक्षां क्षौद्रयुतां पिबेत् ।
 क्षीरेण शालीन् तीर्णंऽद्यात् क्षीरेणैव सशर्करान् ॥ ७३ ॥
 पार्श्ववस्त्रिसरुक्चाल्पपित्ताग्निस्तां सुरायुताम् ।
 भिन्नविट्कः समुस्तातिविषापाठां सवत्सकाम् ॥ ७४ ॥
 लाक्षां सर्पिर्मधूच्छिष्टं जीवनीयं गणं सितम् ।
 त्वक्षीरीसम्मितं क्षीरे पक्त्वा दीप्तानलः पिबेत् ॥ ७५ ॥
 इक्ष्वारिकाविषग्रन्थिपद्मकेसरचन्दनैः ।
 शृतं पयो मधुयुतं सन्धानार्थं क्षती पिबेत् ॥ ७६ ॥
 यवानां चूर्णमामानां क्षीरे सिद्धं घृतान्वितम् ।
 न्वरदाहे सिताक्षौद्रसक्तान् वा पयसा पिबेत् ॥ ७७ ॥
 कासवांश्च पिबेत्सर्पिर्मधुरौषधसाधितम् ।
 गुडोदकं वा कथितं सक्षौद्रमरिचं हिमम् ॥ ७८ ॥
 चूर्णमामलकानां वा क्षीरपक्त्वा घृतान्वितम् ।
 रसायनविधानेन पिप्पलीर्वा प्रयोजयेत् ॥ ७९ ॥
 कासी पर्वास्थिशूली च लिह्यात्सघृतमाक्षिकान् ॥
 मधूकमधुकद्राक्षात्वक्क्षीरीपिप्पलीबलान् ॥ ८० ॥
 त्रिजातमर्द्धकर्ष्णंश्च पिप्पल्यर्द्धं पल्लं सिता ।
 द्राक्षामधूक खर्जूर पलाश श्लक्ष्णचूर्णितम् ॥ ८१ ॥
 मधुना गुटिका घ्नन्ति ता वृथाः पित्तशोणितम् ।
 कासश्वासारुचिच्छर्दिमूर्च्छाहिष्मावमिभ्रमान् ॥ ८२ ॥
 क्षतक्षयस्वरभ्रंशप्लीहशोफाढ्यमारुतान् ।

रक्तनिष्ठोवहृत्याश्वं रुक्पिपासाज्वरानपि ॥ ८३ ॥
 वर्षाभूशर्करारक्तशालितण्डुलजं रजः ।
 रक्तनिष्ठीवी पिबेत्सिद्धं द्राचारसपयोघृतैः ॥ ८४ ॥
 मधुकमधुकक्षीरसिद्धं वा तण्डुलीयकम् ।
 यथा स्वमार्गविस्मृते रक्ते कुर्याच्च भेषजम् ॥ ८५ ॥
 मूढवातस्कजामेदः सुराभृष्टं ससैन्धवम् ।
 क्षामः क्षीणक्षतोरस्को मन्दनिद्रोऽग्निदीप्तिमान् ॥ ८६ ॥
 शृतक्षीरसरेणाद्यात्सघृतक्षीद्रशर्करम् ।
 शर्करां यवगोधूमं जीवकर्षभकौ मधु ॥ ८७ ॥
 शृतक्षीरानुपानं वा लिह्यात् क्षीणः क्षतः क्लेशः ।
 क्लव्यात्पिशितनिर्यूहं घृतभृष्टं पिबेच्च सः ॥ ८८ ॥
 पिप्पलीक्षीद्रसयुक्तं मासशोणितवर्द्धनम् ।
 न्यग्रोधोदुम्बराश्वत्थप्लक्ष्मणशालप्रियङ्गुभिः ॥ ८९ ॥
 तालमस्तकजम्बूत्वक्प्रियालैश्च सपद्मकैः ।
 साश्वकर्णैः शृतात् क्षीरादद्याज्जातेन सर्पिषा ॥ ९० ॥
 शाल्योदनं क्षतोरस्कः क्षीणशुक्रबलेन्द्रियः ।
 वातपित्तादितेऽभ्यङ्गो गात्रभेदे घृतैर्मतः ॥ ९१ ॥
 तैलैश्चानिलरोगघ्नैः पीडिते मातरिश्चना ।
 हृत्याश्वार्त्तिषु पान स्याज्जीवनीयस्य सर्पिषः ॥ ९२ ॥
 कुर्याद्वा वातरोगघ्नं पित्तरक्तविरोधि यत् ।
 यथ्याह्वनागबलयोः क्वाथे क्षीरे समे घृतम् ॥ ९३ ॥
 पयस्या पिप्पलीवांसीकल्कैः सिद्धं क्षते हितम् ।
 जीवनीयो गणः शुण्ठी वरीवीरा पुनर्नवा ॥ ९४ ॥
 बला भाङ्गैस्त्रिगुमाद्दशठी तामलकी कणा ।
 शृङ्गाटकं पयस्या च पञ्चमूलं च यत्तद्यु ॥ ९५ ॥
 द्राक्षाक्षीडादि च फलं मधुरस्निग्धवृहणम् ।

तैः पचेत् सर्पिषः प्रस्थं कर्षांशैः श्लक्ष्णकल्कितैः ॥ ८६ ॥
 क्षीरधात्रीविदारोक्षुच्छागमांसरसान्वितम् ।
 प्रस्थार्द्धं मधुनः शीते शर्करार्द्धं तुलारजः ॥ ८७ ॥
 पलाहं कं च मरिचं त्वगीलापत्रकेसरम् ।
 विनीय चूर्णितं तस्मान्निहान्मात्रां यथाबलम् ॥ ८८ ॥
 अमृतप्राशमित्ये तन्नराणाममृतं घृतम् ।
 सुधामृतसरसं प्राश्यं क्षीरमांसरसाग्निना ॥ ८९ ॥
 मष्टशुक्रक्षतक्षीणदुर्बलव्याधिकर्षितान् ।
 स्त्रीप्रसक्तान् कृशान् वर्णस्वरहीनांश्च वृंहयेत् ॥ ९० ॥
 कासहिष्माज्वरश्वासदाहदृष्णास्रपित्तनुत् ।
 पुत्रदं कृदिमूर्च्छाहृद्योनिमूत्रामयापहम् ॥ ९१ ॥
 श्वदंष्ट्रोशीरमञ्जिष्ठाबलाकाशमर्थ्यकर्तृणम् ।
 दर्भमूल पृथक्पर्णी पलासर्षभकौस्थिरा ॥ ९२ ॥
 पालिकानि पचेत् तेषां रसे क्षीरचतुर्गुणे ।
 कल्कैः स्वगुप्ताजीवन्तीमेदकर्षभजीवकैः ॥ ९३ ॥
 शतावर्यार्द्धमृद्दीकाशर्कराश्रावणीविसैः ।
 प्रस्थः सिद्धो घृताहातपित्तहृद्रोगशूलनुत् ॥ ९४ ॥
 मूत्रकृच्छ्रप्रमेहार्शःकासशोषक्षयापहः ।
 धनुस्त्रीमद्यभाराध्वखिन्नानां बलसांसदः ॥ ९५ ॥
 मधुकाष्ठपलद्राक्षाप्रस्थक्वाथे पचेद् घृतम् ।
 पिप्पल्यष्टपले कल्के प्रस्थं सिद्धे च शीतले ॥ ९६ ॥
 पृथगष्टपल क्षीद्रशर्कराभ्यां विमिश्रयेत् ।
 समसक्तुक्षतक्षीणरक्तगुल्फेषु तद्धितम् ॥ ९७ ॥
 धात्री लविदारोक्षुजीवनीयरसाद् घृतात् ।
 गव्याजयोश्च पयसोः प्रस्थं प्रस्थं विपाचयेत् ॥ ९८ ॥
 सिद्धपूतै सिताक्षौद्रं द्विप्रस्थं विनयेत्ततः ।

यक्ष्मापस्मारपित्तासृक्कासमेहक्षयापहम् ॥ १०९ ॥
 घृतं तु पित्तेऽभ्यधिके लिङ्घ्याद्वाताधिके पिबेत् ॥ ११० ॥
 लीढं निर्वापयेत्पित्तमल्पत्वात् हन्ति नानलम् ।
 आक्रामत्यनिलं पीतमूष्णं निरुणद्धि च ॥ १११ ॥
 क्षामक्षीणकृशाङ्गानामेतान्येव घृतानि तु ।
 त्वक्क्षीरोपिप्यलीलाजचूर्णैः पानानि योजयेत् ॥ ११२ ॥
 सर्पिर्गुडान् समध्वंशान् कृत्वा दद्यात् पयोऽनु च ।
 रेतो वीर्यं बल पुष्टिं तैराशुतरमाप्नुयात् ॥ ११३ ॥
 वीतत्वगस्थिकूष्माण्डतुलां स्त्रिन्नां पुनः पचेत् ।
 घट्टयन् सर्पिषः प्रस्थे क्षौद्रवर्णेऽत्र च क्षिपेत् ॥ ११४ ॥
 खण्डाच्छृतं कणाशुण्ड्योर्द्विपलं जीरकादपि ।
 त्रिजातधान्यमरिच पृथगर्द्धं पलांशकम् ॥ ११५ ॥
 अवतारितशीते च दत्त्वा क्षौद्र घृतार्द्धकम् ।
 खजेनामथ च स्थाप्य तन्निहन्युपयोजितम् ॥ ११६ ॥
 कासहिष्माज्वरश्वासरक्तपित्तक्षतक्षयान् ।
 शरःसन्धानजननं मेधास्मृतिबलप्रदम् ॥ ११७ ॥
 अश्विभ्यां विहितं हृद्यं कूष्माण्डकरसायनम् ।
 पिबेन्नागबलामूलस्यार्द्धकर्षाभिवर्द्धितम् ॥ ११८ ॥
 पक्ष क्षीरयुतं मासं क्षीरवृत्तिरनन्नभुक् ।
 एष प्रयोगः पुष्ट्यायुर्बलवर्णकरः परम् ॥ ११९ ॥
 मण्डूकपर्ण्याः कल्पोऽय यक्ष्या विश्वीषधस्य च ।
 पादशेषं जलद्रोणे पचेन्नागबलातुल्लाम् ॥ १२० ॥
 तेन काथेन तुल्यांशं घृतं क्षीरेण पाचयेत् ।
 पलार्द्धिकैश्चातिबलाबलायष्टीपुनर्नवैः ॥ १२१ ॥
 ब्रह्मैण्डरीककाश्मर्यप्रियालकपिकच्छुभिः ।
 अश्वगन्धासिताभीरुमेदायुग्मत्रिकण्टकैः ॥ १२२ ॥

काकोली क्षीरकाकोली क्षीरशक्ताद्विजीरकैः ।
 एतन्नागबलासर्पिःपित्तरक्तक्षतक्षयान् ॥ १२३ ॥
 जयेत्तृड्भ्रमदाहाश्च बलपुष्टिकरं परम् ।
 वस्त्रं मायुष्यमोजस्यं बलीपलितनाशनम् ॥ १२४ ॥
 उपयुज्य च षण्मासान् वृद्धोऽपि तरुणायते ।
 दीप्तेऽग्नी विधिरेषः स्थान्मन्दे दीपनपाचनः ॥ १२५ ॥
 यक्ष्मोक्तः क्षतिनां शस्तो ग्राही शक्नोति तु द्रवे ।
 दशमूल स्वयं गुप्तां शङ्खपुष्पीं शठीं बलाम् ॥ १२६ ॥
 हस्तिपिप्पल्यपामार्गपिप्पलीमूलचित्रकान् ।
 भाङ्गीं पुष्करमूलं च द्विपलांशान् यवाङ्कम् ॥ १२७ ॥
 हरीतकीशतं चैकं जले पञ्चाङ्के पचेत् ।
 यवस्त्रिंशे कषायं तं पूतं तच्चाभयाशतम् ॥ १२८ ॥
 पचेद् गूडतुलां दत्त्वा कुडवं च पृथग्घृतात् ।
 तैलाक्षपिप्पलीचूर्णांस्त्रिद्वशीते च माक्षिकात् ॥ १२९ ॥
 लेहं द्वे चाभये नित्यमतः खादेद्रसायनात् ।
 तद्वलीपलितं हन्याद्दर्णायुर्वलवर्द्धनम् ॥ १३० ॥
 पञ्चकासान् क्षयं श्वासं सहिष्णुं विषमज्वरम् ।
 मेहगुल्मग्रहण्यर्शाहृद्रोगारुचिपीनसान् ॥ १३१ ॥
 अगस्तिविहितं धन्यमिदं श्रेष्ठं रसायनम् ।
 दशमूलं बलां मूर्वां हरिद्रे पिप्पलीद्वयम् ॥ १३२ ॥
 पाठाश्लगन्धापामार्गस्त्रगुप्तातिविषामृतम् ।
 बालविल्वं त्रिवृहन्तीमूल पत्र च चित्रकात् ॥ १३३ ॥
 पयस्यां कुटजं हिंसां पुष्पं सारं च बीजकात् ।
 षोडश्विरभङ्गातविकङ्कतशतावरी ॥ १३४ ॥
 पूतीकरञ्जशम्याकचन्द्रलेखासहाचरम् ।
 सौभाञ्जनकनिम्बत्वगिन्दुरं च पलांशकम् ॥ १३५ ॥

पथ्यासहस्रं सशतं यवानां चाढकद्वयम् ।
 पचेदष्टगुणे तोये यवस्त्रेदेऽवतारयेत् ॥ १३६ ॥
 पूते क्षिपेत् समथ्ये च तत्र जीर्णगुडात् तुलाम् ।
 तैलाज्यधरात्रीरसतः प्रस्थं प्रस्थं ततः पुनः ॥ १३७ ॥
 अधिश्चयेन्मृदावग्नी दर्वीलेपेऽवतार्यं च ।
 शीते प्रस्थद्वयं चौद्रात् पिप्पलीकुडवं क्षिपेत् ॥ १३८ ॥
 चूर्णीकृतं त्रिजाताच्च त्रिफल निखनेत्ततः ।
 धान्ये पुराणकुम्भस्थं मासं खादेच्च पूर्ववत् ॥ १३९ ॥
 रसायन वशिष्ठोक्तमेतत् पूर्वगुणाधिकम् ।
 स्वस्थानां निष्परीहार सर्वर्तुषु च शस्यते ॥ १४० ॥
 पालिकं सैन्धवं शुण्ठी द्वे च सौवर्चलात् पले ।
 कुडवांशानि वृक्षान् दण्डिमं पत्रमार्जकम् ॥ १४१ ॥
 एकैकां मरिचाजाज्योर्धान्यकाद् द्वे चतुर्थिके ।
 शर्करायाः पलान्यत्र दश द्वे च प्रदापयेत् ॥ १४२ ॥
 कृत्वा चूर्णमतो मात्रामन्नपानेषु दापयेत् ।
 रुच्यं तद्दीपनं बल्यं पार्श्वार्त्तिश्वासकासजित् ॥ १४३ ॥
 एकां षोडशिकां धान्याद् द्वे द्वे वाऽजाजिदीप्यकात् ।
 ताभ्यां दण्डिमवृक्षान् द्विद्विसौवर्चलात् पलम् ॥ १४४ ॥
 शुण्ठ्याः कर्षं दधित्यस्य मध्यात् पञ्च पलानि च ।
 तच्चूर्णं षोडशपलैः शर्कराया विमिश्रयेत् ॥ १४५ ॥
 खाण्डवोऽयं प्रदेयः स्यादन्नपानेषु पूर्ववत् ।
 विधिश्च यस्मिन्विहितो यथावस्थं क्षते हितः ॥ १४६ ॥
 निवृत्ते क्षतदोषे तु कफे वृद्धे उरः शिरः ।
 दाल्यते कासिनी यस्य स धूमानापिबेदिमान् ॥ १४७ ॥
 द्विमेदाह्विबलापलायणीकल्कैः क्षीमे सुभाविते ।
 वर्त्ति कृत्वा पिबेद्भूमं जीवनीयघृतानुपः ॥ १४८ ॥

मनःशिलापलाशाजगन्धात्वक्क्षीरीनागरैः ।
 तद्वदेवाऽनुपानं तु शर्करैश्चगुडोदकम् ॥ १४८ ॥
 पिष्ट्वा मनःशिलां तुल्याभार्द्रया वटशृङ्गया ।
 ससर्पिष्कं पिबेद्भूम तित्तिरिप्रतिभोजनम् ॥ १५० ॥
 क्षयजे बृहण पूर्वं कुर्यादग्नेश्च वर्धनम् ।
 बहुदोषाय सस्त्रे हं मृदु दद्याद्विरेचनम् ॥ १५१ ॥
 शम्याकेन त्रिवृतया मृद्बोकारमयुक्तया ।
 तित्त्वकस्य कषायेण विदारोस्वरसेन च ॥ १५२ ॥
 सर्पिः सिद्धं पिबेद्युक्त्या क्षीणदेहो विशोधनम् ।
 पिप्ते कफे धातुषु च क्षीणेषु क्षयकासवान् ॥ १५३ ॥
 घृतं कर्कटकीक्षोरद्विबलासाधितं पिबेत् ।
 विदारोभिः कदम्बैर्वा तालशस्यैश्च साधितम् ॥ १५४ ॥
 घृतं पयश्च मूत्रस्य वैवर्ण्यं कृच्छ्रनिर्गमे ।
 शूने सवेदने मेद्रे पायी मश्रोणिवङ्गणे ॥ १५५ ॥
 घृतमण्डेन लघुनाऽनुवास्यो मिश्रकेण वा ।
 जाङ्गलैः प्रतिभुक्तस्य वर्त्तकाद्या विलेशयाः ॥ १५६ ॥
 क्रमशः प्रसहास्तद्वयोज्याः पिश्रिताशिनः ।
 शीणारव्यमार्थभावाच्च स्रोतोभ्यश्चप्रावयन्ति ते ॥ १५७ ॥
 कफं शुद्धैश्च तैः पुष्टिं कुर्यात् सम्यग् वहन् रसः ।
 चविकारत्रिफलाभाङ्गीदशमूलैः सचित्रकैः ॥ १५८ ॥
 कुलत्थपिप्पलीमूलपाठार्कालयवैर्जले ।
 शृतैर्नागरदुस्पर्शापिप्पलीशठिपौष्करैः ॥ १५९ ॥
 पिष्टैः कर्कटशृङ्गया च समैः सर्पिर्विपाचयेत् ।
 सिद्धेऽस्मिंश्चूर्णितौ क्षारी द्वौ पञ्चलवणानि च ॥ १६० ॥
 दत्त्वा युक्त्या पिबेन्मात्रां क्षयकासनिपीडितः ।
 कासमर्दाभयामुस्तापाठाकट्फलनागरैः ॥ १६१ ॥

पिप्पल्या कटुरोहिण्या काश्मर्या स्वरसेन च ।
 अक्षमात्रैर्घृतप्रस्थं क्षौरद्राक्षारसाढके ॥ १६२ ॥
 पचेच्छोषज्वरप्लीहसर्वकासहरं शिवम् ।
 वृषव्याघ्रीगुडूचीना पत्रमूलफलाङ्गुरान् ॥ १६३ ॥
 रसकल्कैर्घृत पक्वं हन्ति कासज्वरारूचीः ।
 द्विगुणे दाडिमरसे सिद्ध वा व्योषमयुतम् ॥ १६४ ॥
 पिबेदुपरिभुक्तस्य यवक्षारघृतं नरः ।
 पिप्पलीगुडसिद्ध वा छागक्षौरयुतं घृतम् ॥ १६५ ॥
 एतान्यग्निविवृद्धप्रार्थं सर्पींषि क्षयकारिणाम् ।
 स्युर्दोषवद्धः कण्ठोरःस्रोतसाञ्च विशुद्धये ॥ १६६ ॥
 प्रस्थोन्मिते यवकाथे विंशतिर्विजयाः पचेत् ।
 खिन्ना मृदित्वा तास्तस्मिन् पुराणात् षट्पलं गुडात् १६७
 पिप्पल्या द्विपल कर्षं मनोह्वया रसाञ्जनात् ।
 दत्त्वाद्वाचं पचेद्भूयः स लेहः श्वासकासनुत् ॥ १६८ ॥
 श्वाविधां सूचयो दग्धाः सघृतक्षौद्रशर्कराः ।
 श्वासकासहरा बर्हिपादौ वा मधुसर्पिषा ॥ १६९ ॥
 एरण्डपत्रक्षारं वा व्योषतैलगुडान्वितम् ।
 लेहयेत् क्षारम्वं वा सुरसैरण्डपत्रजम् ॥ १७० ॥
 लिह्यात् चूर्षणचूर्णं वा पुराणगुडसर्पिषा ।
 पद्मकं त्रिफलाव्योषं विडङ्ग देवदारु च ॥ १७१ ॥
 बला रास्ना च तच्चूर्णं समस्तं समशर्करम् ।
 खादेन्मधुघृताभ्याञ्च लिह्यात्कासहरं परम् ॥ १७२ ॥
 तद्वन्मरिचचूर्णं वा सघृतक्षौद्रशर्करम् ।
 पथ्याशुगठीघ्नगुडैर्गुटिका धारयेन्मुखे ॥ १७३ ॥
 सर्वेषु श्वासकासेषु केवलं वा विभीतकम् ।
 पत्रवल्कं च तभृष्टं तिल्वकस्य सशर्करम् ॥ १७४ ॥

पेया वोत्कारिका छर्दिद्वट्कासामातिसारनुत् ।
 कण्टकारोरसे सिद्धो मुद्गयूषः सुसंस्कृतः ।
 सगौरामलकः साम्ब. सर्वकासभिषगजितम् ॥ १७५ ॥
 वातघ्नौषधनिःक्वाथे क्षीरं यूषान् रसानपि ।
 वैष्किरान् प्रातुदान् बैलान् दापयेत् क्षयकासिने ॥ १७६ ॥
 क्षतकासे च ये धूमाः सानुपाना निदर्शिताः ।
 क्षयकासेऽपि ते योज्या वक्ष्यन्ते यच्च यक्ष्मणि ॥ १७७ ॥
 हृंहणं दीपनं चाग्नेः स्रोतसां च विशोधनम् ।
 व्यत्यासात् क्षयकासिभ्यो बल्यं सर्वं प्रशस्यते ॥ १७८ ॥
 सन्निपातोद्भवो घोरः क्षयकासो यतस्ततः ।
 यथा दोषबलं तस्य सन्निपातहितं हितम् ॥ १७९ ॥

चतुर्थोऽध्यायः ।

अथातः श्वासहिष्माचिकित्सितं व्याख्यास्यामः ॥
 श्वासहिष्मा यतस्तुल्यहेत्वाद्याः साधनं ततः ।
 तुल्यमेव तदार्त्तं च पूर्वं खेदैरुपाचरेत् ॥ १ ॥
 स्निग्धैर्लवणतैलाक्तं तैः खेषु ग्रथितः कफः ।
 सुलीनोऽपि विलीनोऽस्य कोष्ठं प्राप्तः सुनिर्हरः ॥ २ ॥
 स्रोतसां स्थान्मृदुत्वं च मारुतस्यानुलोमता ।
 खिन्नं च भोजयेदन्नं स्निग्धमानूपजै रसैः ॥ ३ ॥
 दध्युत्तरेण वा दद्यात् ततोऽस्मै वमनं मृदु ।
 विशेषात्कासवमथुहृद्ग्रहस्वरसादिने ॥ ४ ॥
 पिप्पलीसैन्धवक्षौद्रयुक्तं वाताविरोधि यत् ।
 निहृते सुखमाप्नोति सकफे दुष्टविग्रहे ॥ ५ ॥
 स्रोतःसु च विशुद्धेषु चरत्यविहतोऽनिलः ।

ध्यानोदावर्त्ततमके मातुलिङ्गान्मवेतसैः ॥ ६ ॥
 हिङ्गुपीलुविडैर्युक्तमन्नं स्यादनुलोमनम् ।
 ससैन्धवं फलान्नं वा कोष्णं दद्याद्विरचनम् ॥ ७ ॥
 एते हि कफसंरुद्धगतिप्राणप्रकोपजाः ।
 तस्मात्तन्मार्गशुद्धार्थमूर्ध्वाधःशोधनं हितम् ॥ ८ ॥
 उदीर्यते भृशतरं मार्गरोधाद्दहज्जलम् ।
 यथानिलस्तथा तस्य मार्गमस्माद्विशोधयेत् ॥ ९ ॥
 अशान्तौ कृतसंशुद्धेर्धूमैलीनं मलं हरेत् ।
 हरिद्रापत्रमेरण्डमूलं द्राक्षां मनःशिलाम् ॥ १० ॥
 सदेवदार्वल मांसीं पिष्ट्वा वर्त्तिं प्रकल्पयेत् ।
 तां घृताक्तां पिबेद्धूमं यवान् वा घृतसयुतान् ॥ ११ ॥
 मधूच्छिष्टं सर्जरस घृतं वा गुरु वागुरु ।
 चन्दन वा तथा शृङ्ग बालान् रास्नाथवा गवाम् ॥ १२ ॥
 ऋक्षगोधाकुरङ्गैश्चर्मशृङ्गखुराणि वा ।
 गुग्गुलुं वा मनोह्वानं वा शालनिर्य्यासमेव वा ॥ १३ ॥
 शल्लकीं गुग्गुलुं लोहं पद्मकं वा घृतप्लुतम् ।
 अवश्य स्वेदनीयानामस्वेद्यानामपि क्षणम् ॥ १४ ॥
 स्वेदयेत्समिताक्षीरसुखोष्णस्नेहसेचनैः ।
 उत्कारिकोपनाहैश्च स्वेदाध्यायोक्तभेषजैः ॥ १५ ॥
 उरःकण्ठ च मृदुभिः सामे त्वामविधिं चरेत् ।
 अतियोगोद्धतं वात दृष्ट्वा पवननाशनैः ॥ १६ ॥
 स्निग्धैः रसाद्यैर्नात्युष्णैरभ्यङ्गैश्च शमं नयेत् ।
 अनुत्क्लिष्टकफास्त्रिदुर्बलाना हि शोधनात् ॥ १७ ॥
 वायुर्लब्धास्यदो मर्मं सशोष्याशु हरेदसून् ।
 कषायलेहस्नेहाद्यैस्तेषां संशमयेदतः ॥ १८ ॥
 क्षीणक्षतातिसारासृक्पित्तदाहानुबन्धजान् ।

मधुरस्निग्धशीताद्यैर्हिष्माश्वासानुपाचरेत् ॥ १९ ॥
 कुलत्थदशमूलानां काथे स्युर्जाङ्गला रसाः ।
 यूषाश्च शिशुवार्त्तिककासघ्नद्वेषमूलकैः ॥ २० ॥
 पल्लवैर्निम्बकुलकद्वहतीमातुलिङ्गजैः ।
 व्याघ्रीदुरालभाशृङ्गीविल्वमध्यत्रिकण्टकैः ॥ २१ ॥
 पैया च चित्रकाजाजीशृङ्गीसीवर्चलैः कृता ।
 दशमूलेन वा कासश्वासहिंमारुजापहा ॥ २२ ॥
 दशमूलशठीरास्त्राभाङ्गीविल्वर्द्धिपुष्करैः ॥ २३ ॥
 कुलीरशृङ्गीचपलातामलक्यमृतीषधैः ।
 पिबेत् कषायं जीर्णोऽस्मिन् पैयां तैरेव साधिताम् ॥ २४ ॥
 शालीषष्टिकगोधूमयवसुन्नकुलत्थभुक् ।
 कासहृद्दुग्दहपाश्वार्त्तिहिष्माश्वासप्रशान्तये ॥ २५ ॥
 सक्तून् वार्काङ्कुरक्षोरभावितानां समाक्षिकान् ।
 यवानां दशमूलादि निःकाथलुलितान् पिबेत् ॥ २६ ॥
 अन्ने च योजयेत् क्षार हिङ्गाज्यविडदाडिमान् ।
 सपौष्करशठीव्योषमातुलिङ्गाम्बवेतसान् ॥ २७ ॥
 दशमूलस्य वा काथमथवा देवदारुणः ।
 पिबेद्वा वारुणीमण्ड हिष्माश्वासी पिपासितः ॥ २८ ॥
 पिप्पलीपिप्पलीमूलपथ्याजन्तुघ्नचित्तकैः ।
 कल्कितैर्लेपितै रूढे निक्षिपेद् घृतभाजने ॥ २९ ॥
 तक्र मासस्थित तद्वि दीपनं श्वासकासजित् ।
 पाठां मधुरसा दारुसरल निशि सस्थितम् ॥ ३० ॥
 सुरामण्डेऽल्पलवणं पिबेत् प्रसृतिसम्मितम् ।
 भाङ्गीशुण्ठौ सुखाशोभिः क्षारं वा मरिचान्वितम् ॥ ३१ ॥
 खकाथपिष्टां लुलितां बाष्पिकां पाययेत वा ।
 खरसः सप्तपर्णस्य पुष्पाणां वा शिरोघ्नतः ॥ ३२ ॥

हिष्माश्वासे मधुक्रणायुक्तः पित्तकफानुगे ।
 उल्कारिकातुगाक्ष्णामधूलीघृतनागरैः ॥ ३३ ॥
 पित्तानुबन्धे योक्तव्या पवने त्वनुबन्धिनि ।
 श्वाविच्छशामिषकणाघृतशल्यकशीणितैः ॥ ३४ ॥
 पिप्पलीमूलमधुकगुडगोऽश्वशकट्रसान् ।
 हिष्माभिष्यन्दकासघ्नान् लिह्यान्मधुघृतान्वितान् ॥ ३५ ॥
 गोगजाश्ववराहोद्भ्रखरमेषाजविड्रसम् ।
 समध्वेकैकशो लिह्याद् बहुश्लेष्माथवा पिबेत् ॥ ३६ ॥
 चतुष्पाच्चर्मरोमास्थिखुरशृङ्गोद्भवां मषीम् ।
 तथैव वाजिगन्ध्याया लिह्यात् श्वासी कफोत्खणः ॥ ३७ ॥
 शठीपुष्करधात्रीर्वा पौष्करं वा कफान्वितम् ।
 गैरिकाञ्जनकृष्णां वा स्वरसं वा कपित्थजम् ॥ ३८ ॥
 रसेन वा कपित्थस्य धात्रीसैन्धवपिप्पलीः ।
 घृतक्षौद्रेण वा पथ्याविडङ्गोषणपिप्पलीः ॥ ३९ ॥
 कोललाजामलद्राक्षापिप्पलीनागराणि वा ।
 गुडतैलनिशाद्राक्षाकारास्त्रोषणानि वा ॥ ४० ॥
 पिबेद्रसाम्बु मद्यान्मूर्लेहौषधरजांसि वा ।
 जीवन्तीमुस्तसुरसत्वगेलाहयपौष्करम् ॥ ४१ ॥
 चण्डातामलकीलोहभाङ्गीनागरबालकम् ।
 कर्कटाख्या शठी कृष्णा नागकेसरचौरकम् ॥ ४२ ॥
 उपयुक्तं यथाकामं चूर्णं द्विगुणशर्करम् ।
 पार्श्वरुग्ज्वरकासघ्नं हिष्माश्वासहरं परम् ॥ ४३ ॥
 शठी तामलकी भाङ्गी चण्डाबालकपौष्करम् ।
 शर्कराष्टगुणं चूर्णं हिष्माश्वासहरं परम् ॥ ४४ ॥
 तुल्यं गुडं नागरं च भक्षयेन्नावयेत वा ।
 क्षयुजस्य पलाण्डोर्वा मूलं गृह्णन्नकस्य वा ॥ ४५ ॥

चन्दनाद्वा रसं दद्याद्द्वारीचोरेण नावनम् ।
 स्तन्येन मक्षिकाविष्ठामलक्तकरसेन वा ॥ ४६ ॥
 कणासौवर्चलक्षारवयस्याहिङ्गुचोरकैः ।
 सकायस्थैर्घृतं मस्तु दशमूलरसे पचेत् ॥ ४७ ॥
 तत्पिबेज्जीवनोयैर्वा लिह्यात्समधु साधितम् ।
 तेजोवत्यभया कुष्ठं पिप्पली कटुरोहिणी ॥ ४८ ॥
 भूतिकं पौष्करं मूल पलाशश्चित्रकः शठी ।
 पटुद्वयं तामलकी जीवन्ती विष्वपेशिका ॥ ४९ ॥
 वचापात्रं च तालीस कर्षाशैस्तैर्विपाचयेत् ।
 हिङ्गुपादैर्घृतप्रस्थं पीतमाशु निहन्ति तत् ॥ ५० ॥
 शाखानिलाशीग्रहणीहिष्माहृत्पार्श्ववेदनाः ।
 अर्द्धांशेन पिबेत् सर्पिः क्षारेण पटुनाऽथवा ॥ ५१ ॥
 धान्वन्तरं वृषघृत दाधिकं हपुषादि वा ।
 शीताम्बुसेकः सहसा चासविक्षेपभीष्णुचः ॥ ५२ ॥
 हर्षेर्थोच्छ्वाससंरोधा हितं कीटैश्च दंशनम् ।
 यत्किञ्चित् कफवातघ्नमुष्णं वातानुलोमनम् ।
 तत्सेव्यं प्रायशो यच्च सुतरां मारुतापहम् ॥ ५३ ॥
 सर्वेषां वृहणे ह्यल्पः शक्यश्च प्रायशो भवेत् ।
 नात्यर्थं शमनेऽपायो भृशोऽशक्यश्च कर्षणे ॥ ५४ ॥
 शमनेर्द्वहृणैश्चातो भूयिष्ठं तानुपाचरेत् ।
 कासश्वासक्षयच्छर्दिहिष्माश्चान्योऽन्यभेषजैः ॥ ५५ ॥

पञ्चमोऽध्यायः ।

अथातो राजयक्षादिचिकित्सितं व्याख्यास्यामः ॥
 बलिनो बहुदोषस्य स्निग्धस्निन्नस्य शोधनम् ।
 उर्द्धाधो यक्ष्मिणः कुर्व्यात् सस्नेह यन्न कर्मणम् ॥ १ ॥

पयसा फलयुक्तेन मधुरेण रसेन वा ।
 सर्पिष्णव्या यवाग्वा वा वमनद्रव्यसिद्धया ॥ २ ॥
 वमेत्, विरेचन दद्यात् त्रिहृच्छामान्पद्मान् ।
 शर्करामधुसर्पिर्भिः पयसा तर्पणेन वा ॥ ३ ॥
 द्राक्षाविदारीकाश्मर्य्यमांसानां वा रसैर्युतान् ।
 शुद्धकोष्ठस्य युञ्जीत विधि वृहणदीपनम् ॥ ४ ॥
 हृद्यानि चान्नपामानि वातघ्नानि लघूनि च ।
 शालिषष्टिकगोधूमयवमुद्गं समोषितम् ॥ ५ ॥
 आज क्षीरं घृतं मांसं क्रव्यान्मांसं च शोषजित् ॥
 काकोलूकवृकद्वीपिगवाश्वनकुलोरगम् ॥ ६ ॥
 गृभ्रभासखरोष्ट्रं च हितं छद्मोपसहितम् ।
 ज्ञानं जुगुप्सितं तद्भिः छर्दिषे न बलीजसे ॥ ७ ॥
 मृगाद्याः पित्तकफयोः पवने प्रसहादयः ।
 वेसवारीकताः पथ्या रसादिषु च कल्पिताः ॥ ८ ॥
 मृष्टा सर्षपतैलेन सर्पिषा वा यथायथम् ।
 रसिका मृदवः स्निग्धाः मृदुद्रव्याभिसंस्कृताः ॥ ९ ॥
 हितामूलककौलव्यास्तद्वद् यूषाश्च साधिताः ।
 सपिप्पलीकं सयवं सकुलत्थं सनागरम् ॥ १० ॥
 सदाडिमं सामलकं स्निग्धमाजं रस पिबेत् ।
 तेन षड्विनिवर्तन्ते विकाराः पीनसादयः ॥ ११ ॥
 पिबेच्च सुतरां मद्यजीर्णं स्रोतो विशोधनम् ।
 पित्तादिषु विशेषेण मध्वरिष्टात्सवारूणीः ॥ १२ ॥
 सिद्धं वा पञ्चमूलेन तामलक्याथवा जलम् ।
 पर्णिनीभिश्चतसृभिर्धान्यनागरकेण वा ॥ १३ ॥
 कल्पयेच्चानुकूलोऽस्य तेनान्न शुचि यत्नवान् ।
 दशमूलेन पयसा सिद्धं मांसरसेन वा ॥ १४ ॥

बलागर्भं घृतं योज्यं क्रव्यान्मांसरसेन वा ।
 सक्षौद्रं पयसा सिद्धं सर्पिर्दशगुणेन वा ॥ १५ ॥
 जीवन्ती मधुक द्राक्षां फलानि कुटजस्य च ।
 पुष्कराह्वं शठीं कृष्णां व्याघ्रीं गोक्षुरकं बलाम् ॥ १६ ॥
 नीलोत्पलं ताम्रलकीं त्रायमाणां दुरालभाम् ।
 कल्कीकृत्य घृतं पक्वं रोगराजहर परम् ॥ १७ ॥
 घृतं खर्जूरसृष्टीकामधुकैः सपरूषकैः ।
 सपिप्पलीकं वैस्वर्यकासश्वासज्वरापहम् ॥ १८ ॥
 दशमूलशृतात् क्षीरात् सर्पियदुदियान्नवम् ।
 सपिप्पलीकं सक्षौद्रं तत्परं स्वरबोधनम् ॥ १९ ॥
 शिरःपार्श्वीसशूलघ्नं कासश्वासज्वरापहम् ।
 पञ्चभिः पञ्चमूलैर्वा शृताद्यदुदियाद् घृतम् ॥ २० ॥
 पञ्चानां पञ्चमूलानां रसे क्षीरचतुर्गुणे ।
 सिद्धं सर्पिर्जयत्ये तद् यच्छिणः सप्तकं बलम् ॥ २१ ॥
 पञ्चकोलयवक्षारषट्पलेन पचेद् घृतम् ।
 प्रस्थोन्मितं तुल्यपयः स्रोतसां तद्विशोधनम् ॥ २२ ॥
 गुल्मज्वरोदरप्लीहग्रहणीपाण्डुपीनस्कान् ।
 श्वासकासाग्निसदनश्वयथूर्ध्वानिलान् जयेत् ॥ २३ ॥
 रास्नाबलागोक्षुरकस्थिरावर्षाभूवारिणि ।
 जीवन्ती पिप्पलीगर्भं सक्षौद्रं शोषजिद् घृतम् ॥ २४ ॥
 अश्वगन्धात् शृतात् क्षीराद् घृतं च ससितापयः ।
 साधारणामिषतुलां तोयद्रोणद्वये पचेत् ॥ २५ ॥
 तेनाष्टभागशेषेण जीवनीयैः पलोन्मितैः ।
 साधयेत् सर्पिषः प्रस्थं वातपित्तामयापहम् ॥ २६ ॥
 मांसमर्पिर्दिदं पीतं युक्तं मांसरसेन वा ।
 कासश्वासस्वरभ्रंशशोषहृत् पार्श्वशूलजित् ॥ २७ ॥

एलाजमोदात्रिफलासौराष्ट्रीव्योषचित्रकान् ।
 सारानरिष्टगायत्रीशालबीजकसम्भवान् ॥ २८ ॥
 भस्मातकं विडङ्गं च पृथगष्टपलोन्मितम् ।
 सलिले षोडशगुणे षोडशांशस्थिते पचेत् ॥ २९ ॥
 पुनस्तेन घृतप्रस्थ मिद्धे चास्मिन् पलानि षट् ।
 तुगाक्षीर्याः क्षिपेत् त्रिंशत् सिताया द्विगुणं मधु ॥ ३० ॥
 घृतं त्रिजातात् त्रिपलं ततो लोढं खजाहतम् ।
 पयोऽनुपानं तत्प्राह्णे रसायनमयन्क्षणम् ॥ ३१ ॥
 मेध्यं चक्षुथमायुष्यं दीपनं हन्ति चाचिरात् ।
 मेहगुल्मक्षयव्याधिपाण्डुरोगभगन्दरान् ॥ ३२ ॥
 ये च सर्पिर्गुडाः प्रोक्ताः क्षते योज्याः क्षयेऽपि ते ।
 त्वगीलापिप्पलीक्षीरीशर्कराद्विगुणाः क्रमात् ॥ ३३ ॥
 चूर्णिता भक्षिताः क्षौद्रसर्पिषा च बले हिताः ।
 स्वर्थाः कासक्षयश्वासपार्श्वरूक्फनाशनाः ॥ ३४ ॥
 विशेषात् स्वरसादेऽस्य नस्यधूमादि योजयेत् ।
 तत्रापि वातजे कोष्ण पिबेदौत्तरभक्तिकम् ॥ ३५ ॥
 कासमर्दकवार्त्ताकीमार्कवस्वरमैर्घृतम् ।
 साधितं कासजित् स्वर्थं सिद्धमार्त्तगलेन वा ॥ ३६ ॥
 वदरीपत्रकल्कं वा घृतभृष्ट ससैन्धवम् ।
 तैलं वा मधुकं द्राक्षापिप्पलीकामिनुत् पलैः ॥ ३७ ॥
 हंसपाद्याश्च मूलेन पक्वं नस्तो निषेचयेत् ।
 सुखोदकानुपानं च सर्पिष्कं च गुडीदनम् ॥ ३८ ॥
 अश्लीयात् पायसं चैवं स्निग्धं स्वेदं नियोजयेत् ।
 पित्तोद्भवे पिबेत् सर्पिः शृतशीतपयोऽनुपः ॥ ३९ ॥
 क्षीरोद्वक्षाङ्गुरक्वाथकल्कसिद्धं समाक्षिकम् ।
 अश्लीयाच्च ससर्पिष्कं यष्टीधूमकपायसम् ॥ ४० ॥

बलाविदारिगन्धाभ्यां विदार्या मधुकेन च ।
 सिद्धं सलवणं सर्पिर्नस्यं स्वर्यमनुत्तमम् ॥ ४१ ॥
 प्रपौण्डरीकं मधुकं पिप्पली वृहती बला ।
 साधितं क्षीरसर्पिश्च तत् स्वर्यं नावनं परम् ॥ ४२ ॥
 लिह्यान्मधुरकाणां च चूर्णं मधुघृताप्लुतम् ।
 पिबेत् कटूनि मूत्रेण कफजे रूक्षभोजनः ॥ ४३ ॥
 कट्फलामलकव्योषं लिह्यात् तैलमधुप्लुतम् ।
 व्योषक्षाराग्निचविकाभाङ्गीं पथ्यामधूनि वा ॥ ४४ ॥
 यवैर्यवागूं यमके कणाधात्रीकृतां पिबेत् ।
 भुक्त्वाद्यात् पिप्पलीं शुण्ठीं तीक्ष्णं वा वमनं भजेत् ॥ ४५ ॥
 शर्कराक्षीद्रमिश्राणि शृतानि मधुरैः सह ।
 पिबेत् पयासि यस्योच्चैर्वदतोऽभिहतः स्वरः ॥ ४६ ॥
 विचित्रमन्नमरुचौ हितैरुपहितं हितम् ।
 वहिरन्तर्मृजाचित्तनिर्वाणं हृद्यमौषधम् ॥ ४७ ॥
 द्वौ कालौ दन्तधवनं भक्षयेन्मुखधावनैः ।
 कषायैः क्षालयेदास्य धूमं प्रायोगिकं पिबेत् ॥ ४८ ॥
 तालीसचूर्णवटकाः सकर्पूरसितोत्पलाः ।
 शशाङ्गकिरणाख्याश्च भक्ष्या रुचिकराः शृशम् ॥ ४९ ॥
 वातादरोचके तत्र पिबेच्चूर्णं प्रसन्नया ।
 हरेणुक्लृणाक्लमिजिद् द्राक्षासैन्धवनागरात् ॥ ५० ॥
 एलाभाङ्गीयवक्षारहिङ्गुयुक्ताघृतेन वा ।
 कर्दयेद्वा वचाशोभिः पित्ताच्च गुडवारिभिः ॥ ५१ ॥
 लिह्याद्वा शर्करासर्पिर्लवणोत्तममाक्षिकम् ।
 कफाहमेन्निम्बजलैर्दीप्यकारग्वधोदकम् ॥ ५२ ॥
 पानं समध्वरिष्टाश्च तीक्ष्णः समधुमाधवाः ।
 पिबेच्चूर्णं च पूर्वोक्तं हरेण्खाद्युष्णवारिणा ॥ ५३ ॥

एलात्वग्नामकुसुमतीक्ष्णकृष्णामहौषधम् ।
 भागवृद्धं क्रमाच्चूर्णं निहन्ति समशर्करम् ॥ ५४ ॥
 प्रसेकारुचिहृत्पार्श्वकासश्वासगलामयान् ।
 बवानीतिन्तिडोकाम्लवेतसौषधदाडिमम् ॥ ५५ ॥
 कृत्वा कोल च कर्षांश सितायाश्च चतुष्पलम् ।
 धान्यसौवर्चलाजाजीवराङ्गं चार्द्धकार्षिकम् ॥ ५६ ॥
 पिप्पलोना शतं चैक द्वे शते मरिचस्य च ।
 चूर्णमेतत् पर रुच्यं ग्राहि हृद्यं हिनस्ति च ॥ ५७ ॥
 विबन्धकासहृत्पार्श्वप्लीहाशोग्रहणीगदान् ।
 तालीसपत्रं मरिचं नागरं पिप्पली कणा ॥ ५८ ॥
 यथोत्तरं भागवृद्ध्या त्वगेले चार्द्धभागिके ।
 तद्द्रव्यं दीपन चूर्णं कणाष्टगुणशर्करम् ॥ ५९ ॥
 कासश्वासरुचिच्छर्दिप्लीहहृत्पार्श्वशूलनुत् ।
 पाण्डुज्वरातिसारघ्नं मूढवातानुलोमनम् ॥ ६० ॥
 अर्कामृताक्षीरजले शर्वरीमुषितैर्यवैः ।
 प्रसेके कल्पितान् सक्तून् भक्ष्यांश्चाद्याद् बली वमेत् ॥ ६१ ॥
 कटुतिक्तैस्तथा शूल्य भक्षयेज्जाङ्गलं पलम् ।
 शुष्कांश्च भक्ष्यान् सुलघूँश्चणकादिरसानुपः ॥ ६२ ॥
 श्लेष्मणोऽतिप्रसेकेन वायुः श्लेष्माणमस्यति ।
 कफप्रसेकं तं विद्वान् स्निग्धोष्णैरेव निर्जयेत् ॥ ६३ ॥
 पीनसेऽपि क्रमामिमं वमथौ च प्रयोजयेत् ।
 विशेषात् पीनसेऽभ्यङ्गान् स्नेहस्वेदांश्च शीलयेत् ॥ ६४ ॥
 स्निग्धानुत्कारिका पिण्डैः शिरःपार्श्वगलादिषु ।
 लवणास्त्रकटूणांश्च रसान् स्नेहोपसंहितान् ॥ ६५ ॥
 शिरोऽंशपार्श्वशूलेषु यथा दोषविधिं चरेत् ।
 औदकानुपपिशितैरुपनाहाः सुसंस्कृताः ॥ ६६ ॥

तद्देष्टाः सचतुःश्लेष्वा दोषसंसर्ग इत्थते ।
 प्रलेपो नतयक्ष्या ह्यशतगह्वाकुष्ठचन्दनैः ॥ ६७ ॥
 बलारास्नातिलैस्तद्वत्सर्पिर्मधुकोत्पलैः ।
 पुनर्नवा कृष्णागन्धा बला वीरा विदारिभिः ॥ ६८ ॥
 नावनं धूमपानानि श्लेहाश्चोत्तरभक्तिकाः ।
 तैलान्यभ्यङ्गयोगीनि वस्तिकर्म तथा परम् ॥ ६९ ॥
 शृङ्गाद्यैर्वा यथादोषं दृष्टमेषा हरेदसृक् ।
 प्रदेहः सष्टैः श्रेष्ठः पद्मकोशीरचन्दनैः ॥ ७० ॥
 दूर्वामधुकमञ्जिष्ठाकैमरैर्वा घृतप्लुतैः ।
 वटादिसिद्धतैलेन शतधीतेन सर्पिषा ॥ ७१ ॥
 अभ्यङ्गः पयसा सेकः शस्तश्च मधुकास्वना ।
 प्रायेणोपहृताग्नित्वात् सपिच्छमतिसार्थ्यते ॥ ७२ ॥
 तस्यातिसारग्रहणोविहित हितमौषधम् ।
 पुरीष यन्नतो रक्षेच्छुष्यतो राजयाक्ष्मणः ॥ ७३ ॥
 सर्वधातुक्षयार्त्तस्य बल तस्य हि विड्बलम् ।
 मांसमेवाश्रतो युक्त्या मार्द्दीक पिबतोऽनु च ॥ ७४ ॥
 अविधारितवेगस्य यक्ष्मा न लभतेऽन्तरम् ।
 सुरां समण्डां मार्द्दीकमरिष्टान् सीधुमाघवान् ॥ ७५ ॥
 यथार्हमनुपानार्थं पिबेन्मांसानि भक्षयन् ।
 स्रोतोविवन्धमोक्षार्थं बलीजःपुष्टये च तत् ॥ ७६ ॥
 श्लेहक्षीराम्बुकोष्ठेषु स्वभ्यक्तमवगाहयेत् ।
 उत्तीर्णमिश्रकैः श्लेहैर्भूयोऽभ्यक्तं सुखैः करैः ॥ ७७ ॥
 शृङ्गीयात् सुखमासीन सुख चोद्वर्त्तयेत् परम् ।
 जीवन्तीं शतवीर्यां च विकसां सपुनर्नवाम् ॥ ७८ ॥
 अश्वगन्धामपामार्गं तर्कारीं मधुकं बलाम् ।
 विदारिं सर्षपान् कुष्ठं तण्डुलानतसीफलम् ॥ ७९ ॥

माषांस्तिलांश्च किण्वं च सर्वमेकत्र चूर्णयेत् ।
 यवचूर्णं त्रिगुणितं दध्ना युक्तं समाक्षिकम् ॥ ८० ॥
 एतदुद्वर्तन कार्यं पुष्टिवर्णबलप्रदम् ।
 गौरसर्षपकल्केन स्नानीयौषधिभिश्च सः ॥ ८१ ॥
 स्नानादृतसुखैस्तोयैर्जीवनीयोपसाधितैः ।
 गन्धमाल्यादिक भूषामलक्ष्मीनाशनीं भजेत् ॥ ८२ ॥
 सुहृदां दर्शनं गीतवादित्रोत्सवसञ्चतिः ।
 वस्तयः क्षीरसर्पीषि मद्यमांससुशीलता ।
 दैवव्यपाश्रयं तत्तदयवोक्तं च पूजितम् ॥ ८३ ॥

षष्ठोऽध्यायः ।

अथातश्छर्दिहृद्गोगतृणाचिकित्सितं व्याख्यास्यामः ॥
 आमाशयोत्क्लेशभवाः प्रायश्छर्दो हितं ततः ।
 लङ्घनं प्रागृते वायोर्वमनं तत्र योजयेत् ॥ १ ॥
 बलिनी बहुदोषस्य वमतः प्रतत बहु ।
 ततो विरेकं क्रमशो हृद्यं मद्यैः फलाम्बुभिः ॥ २ ॥
 क्षीरैर्वा सह सञ्चुङ्खं गतं दोषं नयत्यधः ।
 शमनं चौषध रूक्षदुर्बलस्य तदेव तु ॥ ३ ॥
 परिशुष्कं प्रिय सात्मप्रमन्नं लघु च शस्यते ।
 उपवासस्तथा यूषा रसाः काम्बलिकाः खलाः ॥ ४ ॥
 शाकानि लेहभोज्यानि रागखाण्डवपानकाः ।
 भक्ष्याः शुष्का विचित्राश्च फलानि स्नानघर्षणम् ॥ ५ ॥
 गन्धाः सुगन्धयो गन्धफलपुष्पान्नपानजाः ।
 भुक्तमात्रस्य सहसा मुखे शीताम्बुसेचनम् ॥ ६ ॥
 हन्ति मारुतजां छर्दिं सर्पिः पीतं ससैन्धवम् ।
 किञ्चिदुष्णं विशेषेण सकासहृदयद्रवाम् ॥ ७ ॥

व्योषत्रिलवणाद्यं वा सिद्धं वा दाडिमाम्बुना ।
 सशुण्ठीदधिधान्येन शृतं तुल्याम्बु वा पयः ॥ ८ ॥
 व्यक्तसैन्धवसर्पिर्वा फलास्त्रो वैष्किरो रसः ।
 स्निग्धं च भोजनं शुण्ठीदधिदाडिमसाधितम् ॥ ९ ॥
 कोष्ठां सलवणं चात्र हितं स्नेहविरेचनम् ।
 पित्तजाया विरेकार्थं द्राक्षेक्षुस्वरसैस्त्रिवृत् ॥ १० ॥
 सर्पिर्वा तैल्वक योज्यं वृद्धं च श्लेष्मधामगम् ।
 ऊर्ध्वमेव हरेत् पित्तं स्वादुतिक्तैर्विशुद्धिमान् ॥ ११ ॥
 पिबेन्नान्यं यवागूं वा लाजैः समधुशकराम् ।
 मुद्गजाङ्गलजैरद्याद् व्यञ्जनैः शालिषष्टिकम् ॥ १२ ॥
 मृद्भृष्टलोष्टप्रभवं सुशीतं सलिलं पिबेत् ।
 मुद्गोशीरकणाधान्यैः सह वा संस्थितं निशाम् ॥ १३ ॥
 द्राक्षारस रसं वैक्षोर्गुडूच्यम्बुपयोऽपि वा ।
 जम्बूाम्बुपल्लवोशीरवटशृङ्गावरोहजः ॥ १४ ॥
 काथः क्षौद्रयुतः पीतः शीतो वा विनियच्छति ।
 छर्दिं ज्वरमतोसारं मूर्च्छां दृष्ट्यां च दुर्जयाम् ॥ १५ ॥
 धात्रीरसेन वा शीतं पिबेन्मुद्गदलाम्बुवा ।
 कोलमज्जसितालाजामक्षिकाविट्कणाञ्जनम् ॥ १६ ॥
 लिङ्घ्यात् क्षौद्रेण पथ्यां वा द्राक्षां वा वदराणि वा ।
 कफजायां वमेन्निम्बकृष्णापीडितसर्षपैः ॥ १७ ॥
 युक्तेन कोष्णतोयेन दुर्बलं चोपवासयेत् ।
 पारग्वधादिनिर्यूहं शीतं क्षौद्रयुतं पिबेत् ॥ १८ ॥
 मन्यान्यवैर्वा बहुशः छर्दिंघ्नौषधभावितैः ।
 कफघ्नमर्द्धं हृद्यं च रागाः सार्जकभूस्तृणाः ॥ १९ ॥
 लोढं मनःशिलाकृष्णामरिचं बीजपूरकात् ।
 स्त्ररसेन कपित्थाञ्च सक्षौद्रेण वमिं जयेत् ॥ २० ॥

खादेत् कपित्थं सव्योषं मधुना वा दुरालभाम् ।

अनुकूलोपचारेण याति द्विष्टार्थजा शमम् ॥ २१ ॥

कृमिजाकृमिहृद्रोगगदितैश्च भिषग्जितैः ।

यथास्वं परिशेषाश्च तत्कृताश्च तथामयाः ॥ २२ ॥

हृदिप्रसङ्गेन हि मातरिश्वा धातुक्षयात् कोपमुपैत्यवश्यम् ।

कुर्यादतोऽस्मिन् वमनातियोगप्रोक्तं विधिं स्तम्भनहं हृणीयम् ॥ २३ ॥

सर्पिर्गुडामांसरसा घृतानि कल्याणकन्नूषणजीवनानि ।

पयांसि पथ्योपहितानि लेहाच्छर्दिं प्रसक्ता प्रशम नयन्ति ॥ २४ ॥

हृद्रोगे वातजे तैलं मस्तुसौवीरतक्रवत् ।

पिवेत् सुखोष्णं सविडं गुल्मानाहात्तिजिञ्च तत् ॥ २५ ॥

तैलं च लवणैः सिद्धं समूत्राश्च तथागुणम् ।

विष्वं रास्नां यवान् फोलं देवहारुं पुनर्नवाम् ॥ २६ ॥

कुलत्यान् पञ्चमूलं च पक्वा तस्मिन् पचेज्जले ।

तैलं तन्नावने पाने वस्तौ च विनियोजयेत् ॥ २७ ॥

शुण्ठीवयस्थालवणकायस्थाहिङ्गुपौष्करैः ।

पथ्या च शृतं पार्श्वहृद्रुजागुल्मजिद् घृतम् ॥ २८ ॥

सौवर्चलस्य द्विपले पथ्यापञ्चाशदन्विते ।

घृतस्य साधितः प्रस्थो हृद्रोगश्वासगुल्मजित् ॥ २९ ॥

पुष्कराह्वशठीशुण्ठीबीजपूरजटाभयाः ।

पीताः कल्कीकृताः क्षारघृताश्चलवणैर्युताः ॥ ३० ॥

विकर्त्तिकाशूलहराः काथः कोष्णश्च तद्गुणः ।

यवानोलवणक्षारवचाजाज्वीषधेः कृतः ॥ ३१ ॥

सप्ततिर्दारुबीजाह्वविजयाशठीपौष्करैः ।

पञ्चकोलशठीपथ्यागुडबीजाह्वपौष्करम् ॥ ३२ ॥

वारुणीकल्कितं भृष्टं यमके लवणान्वितम् ।

हृत्पार्श्वयोनिशूलेषु खादेद् गुल्मोदरेषु च ॥ ३३ ॥

स्निग्धाश्चेह हिताः खेदाः सस्त्रतानि घ तानि च ।
 लघुना पञ्चमूलेन शुण्ठ्या वा साधितं जलम् ॥ ३४ ॥
 वारुणी दधिमण्डं वा धान्याम्नं वा पिबेत् ढषि ।
 सायामस्तम्भशूलामे हृदि मारुतदूषिते ॥ ३५ ॥
 क्रियैषा सद्रवायामप्रमोहे तु हिता रसाः ।
 स्नेहाद्यास्तित्तिरिक्त्रोञ्चशिखिवर्त्तकऋक्षजाः ॥ ३६ ॥
 बलातैल सहद्रोगः पिबेद्वा सुकुमारकम् ।
 यथ्याह्नाशतपाक वा महास्नेहं तथोत्तमम् ॥ ३७ ॥
 रास्त्राजीवकजीवन्ती बलाय्याघ्नीपुनर्नवैः ।
 भाङ्गी स्थिरा वचा व्योषैर्महास्नेह विपाचयेत् ॥ ३८ ॥
 दधिपाद तथास्त्रैश्च लाभतः स निषेवितः ।
 तर्पणो वृहणो बल्यो वातहृद्रोगनाशनः ॥ ३९ ॥
 दीप्तेऽग्नौ सद्रवायामे हृद्रोगे वातिके हितम् ।
 क्षीरं दधिगुडः सर्पिरौदकानूपमामिषम् ॥ ४० ॥
 एतान्येव च वज्यानि हृद्रोगेषु चतुर्ष्वपि ।
 शेषेषु स्तम्भजाड्यामसंयुक्तेऽपि च वातिके ॥ ४१ ॥
 कफानुबन्धे तस्मिंस्तु रूक्षोष्णामाचरेत् क्रियाम् ।
 पैत्ते द्राक्षेक्षुनिर्याससिताक्षौद्रपरूषकैः ॥ ४२ ॥
 युक्तो विरेको हृद्यः स्यात् क्रमः शुद्धे च पित्तहा ।
 क्षतपित्तज्वरोक्तं च बाह्यान्तःपरिभार्जनम् ॥ ४३ ॥
 कट्टीमधुककल्कं च पिबेत्ससितमम्भसा ।
 श्रेयसीशर्कराद्राक्षाजीवकर्षभकोत्पलैः ॥ ४४ ॥
 बलाखर्जूरकाकोलीमेदायुग्मैश्च साधितम् ।
 सक्षीर माहिषं सर्पिः पित्तहृद्रोगनाशनम् ॥ ४५ ॥
 प्रपीण्डरीकमधुकविसप्रन्थिकसेरुकाः ।
 सशुण्ठीशैवलास्ताभिः सक्षीर विपचेद्घृतम् ॥ ४६ ॥

शीतं समधु तच्चेष्टं स्वादुवर्गकृत च यत् ।
 वस्तिं च दद्यात्सच्चौद्र तैलं मधुकसाधितम् ॥ ४७ ॥
 कफोद्भवे वमेत् खिन्नः पित्तुमन्दवचाम्बुना ।
 कुलत्थधन्वोत्थरसतीक्ष्णमद्ययवाशनः ॥ ४८ ॥
 पिबेच्चूर्णं वचाहिङ्गुलवणद्वयनागरान् ।
 सैलायवानीककणायवक्षारान् सुखाम्बुना ॥ ४९ ॥
 फलं धान्याम्लकौलत्थयूषमूत्रासवैस्तथा ।
 पुष्कराह्वाभयाशुण्ठीशठीरास्त्रावचाकणाः ॥ ५० ॥
 क्वाथ तथा भयाशुण्ठीमाद्रीपीतद्रुकट्फलात् ।
 क्वाथे रौहीतकाश्वत्थखरिदोदुम्बरार्जुने ॥ ५१ ॥
 सपलाशवटे व्योषत्रिवृच्चूर्णान्विते कृतः ।
 सुखोदकानुपानस्य लेहः कफविकारहा ॥ ५२ ॥
 श्लेष्मगुल्मोदिताज्यानि क्षारांश्च विविधान् पिबेत् ।
 प्रयोजयेच्छिलाह्वं वा ब्राह्म चात्र रसायनम् ॥ ५३ ॥
 तथामलकलेह वा प्राश्य वागस्तिनिर्मितम् ।
 स्याच्छूल यस्य भुक्तेऽन्ने जीर्यत्यल्प जरां गते ॥ ५४ ॥
 शाम्येत्सक्नुष्ठकमिजिल्लवणद्वयतिल्वकैः ।
 सदेवदार्वतिविषैश्चूर्णमुष्णाम्बुना पिबेत् ॥ ५५ ॥
 यस्य जीर्णेऽधिकं स्रैहैः स विरेच्यः फलैः पुनः ।
 जीर्यत्यन्ने तथा मूलैस्तीक्ष्णैः शूले सदाधिके ॥ ५६ ॥
 प्रायोऽनिलो रुद्धगतिः कुप्यत्यामाशये गतः ।
 तस्यानुलोमनं कार्यं शुद्धिलङ्घनपाचनैः ॥ ५७ ॥
 क्लमिन्नमौषधं सर्वं क्लमिजे हृदयामये ।
 तृष्णासु वातपित्तघ्नो विधिः प्रायेण युज्यते ॥ ५८ ॥
 सर्वासु शीतो बाह्यान्तस्तथा शमनशोधनम् ।
 दिव्याम्बुशीतं सच्चौद्रं तद्द्विजैः च तद्गुणम् ॥ ५९ ॥

निर्वापितं तप्तलोष्टकपालसिकतादिभिः ।
 सशर्कर वा कथितं पञ्चमूलेन वा जलम् ॥ ६० ॥
 दर्भपूर्वेण मन्यश्च प्रशस्तो लाजसक्तुभिः ।
 वायश्चामयवैः शोतः शर्करामाक्षिकान्वितः ॥ ६१ ॥
 यवागूः शाल्विभिस्तद्वत्कोद्रवैश्च चिरन्तनैः ।
 शीतेन शीतवोर्यैश्च द्रव्यैः सिद्धेन भोजनम् ॥ ६२ ॥
 हिमाम्बु परिषिक्तस्य पयसा समिता मधु ।
 रसैश्चानम्ललवणैर्जाङ्गलैर्घृतभर्जितैः ॥ ६३ ॥
 मुद्गादीनां तथा यूपैर्जीविनीयरसान्वितैः ।
 नस्यं क्षीरघृतं सिद्धं शीतैरिन्द्रोस्तथा रसः ॥ ६४ ॥
 निर्वापणाश्च गण्डूषाः सूत्रस्थानोदिता हिताः ।
 दाहज्वरोक्ता लेपाद्या निरीहत्वं मनोरतिः ॥ ६५ ॥
 महासरिद्भ्रदादीनां दर्शनस्मरणादि च ।
 ढष्णाया पवनोत्थाया सगुडं दधि शस्यते ॥ ६६ ॥
 रसाश्च वृहणाः शीता विदार्यादिगणाम्बु वा ।
 पित्तजायां सितायुक्तः पक्वोदुम्बरजो रसः ॥ ६७ ॥
 तत्क्वाथो वा हिमस्तद्वत्सारिवादिगणाम्बु वा ।
 तद्विधैश्च गणैः शीतकषायां समितामधून् ॥ ६८ ॥
 मधुरैरौषधैस्तद्वत् क्षीरवृक्षैश्च कल्पितान् ।
 बीजपूरकमृद्धीकावटवेतसपल्लवान् ॥ ६९ ॥
 मूलानि कुशकाशानां यष्ट्याह्वं च जले शृतम् ।
 ज्वरोदितं वा द्राक्षादिपञ्चसाराम्बु वा पिबेत् ॥ ७० ॥
 कफोद्भवायां वमन निम्बप्रसववारिणा ।
 विल्वाढकी पञ्चकोलदर्भपञ्चकसाधितम् ॥ ७१ ॥
 जलं पिबेद्भ्रज्यां वा सिद्धं सक्षौद्रशर्करम् ।
 सुद्वयूष च सव्योषपटोलीनिम्बपल्लवम् ॥ ७२ ॥

यवान्नं तोक्ष्यकवलनस्यलेहांश्च शीलयेत् ।
 सर्वैरामाञ्च तद्वन्त्री क्रियेष्टा वमन तथा ॥ ७३ ॥
 त्रूपषणारुष्करवचाफलान्त्रोष्णांस्वुम्भस्तुभिः ।
 अन्नात्ययान्मण्डमुष्ण हिमं मन्य च कालवित् ॥ ७४ ॥
 तृषि अमान्नासरस मद्य वा ससितं पिबेत् ।
 आतपात्ससित मन्यं यवकोलांस्वुसक्तुभिः ॥ ७५ ॥
 सर्वाण्यङ्गानि लिम्पे च तिलपिण्याककाञ्जिकैः ।
 शीतस्नानात्तु मद्यांस्वु पिबेत् तृणमान् गुण्डांस्वु वा ॥ ७६ ॥
 मद्यादर्द्धजल मद्यं स्नातोऽस्नलवर्णैर्युतम् ।
 स्नेहतीक्ष्णतराग्निस्तु स्वभावाग्निशिर जलम् ॥ ७७ ॥
 स्नेहादुष्णांस्वु जोर्णात् तु जोर्णान्मण्ड पिपासितः ।
 पिबेत् स्निग्धान्नतृषितो हिमस्पर्द्धिं गुडोदकम् ॥ ७८ ॥
 गुर्वादन्नेन तृषितः पीत्वोष्णांस्वु तदुल्लिखेत् ।
 क्षयजायां क्षयहितं सर्वं वृंहणमौषधम् ॥ ७९ ॥
 क्लृप्तदुर्बलरूक्षाणां क्षीरं क्वागो रसोऽथवा ।
 क्षीरं च सोर्द्धवाताया क्षयकासहरैः शृतम् ॥ ८० ॥
 रोगोपसर्गजाताया धान्यांस्वु ससितामधु ।
 पाने प्रशस्त सर्वांश्च क्रिया रोगाद्यपेक्षया ॥ ८१ ॥
 तृष्यन् पूर्वामयक्षीणो न लभेत जल यदि ।
 मरणं दीर्घं रोग वा प्राप्नुयात्स्वरितं ततः ॥ ८२ ॥
 सात्त्विकान्नपानभैषज्यैस्तृष्णां तस्य जयेत् पुरः ।
 तस्यां जितायामन्योऽपि शक्यो व्याधिसिक्त्वित्तुम् ॥ ८३ ॥

सप्तमोऽध्यायः ।

अथातो मदात्ययर्चिकल्पितं व्याख्यास्यामः ॥
 अं दोषमधिकं पश्येत् तस्यादौ प्रतिकारयेत् ।

कफस्थानानुपूर्व्यां वा तुल्यदोषे मदात्यये ॥ १ ॥
 पित्तमारुतपर्यन्तः प्रायेण हि मदात्ययः ।
 हीनमिथ्यानि पीतेन यो व्याधिरुपजायते ॥ २ ॥
 समपीतेन तेनैव स मद्येनोपशाम्यति ।
 मद्यस्य विषसादृश्यात् विषं तूत्कर्षवृत्तिभिः ॥ ३ ॥
 तीक्ष्णादिभिर्गुणैर्योगाद्विषान्तरमपेक्षते ।
 तीक्ष्णोष्णेनातिमात्रेण पीतेनास्त्रविदाहिना ॥ ४ ॥
 मद्येनान्नरसक्लेदो विदग्धः क्षारतां गतः ।
 यान् कुर्यान्मन्दतरुमोहज्वरान्तर्दाहविभ्रमान् ॥ ५ ॥
 मद्योत्कृष्टेन दोषेण रुद्धः स्रोतःसु मारुतः ।
 सुतीव्रा वेदना याञ्च शिरस्यस्थिषु सन्धिषु ॥ ६ ॥
 जीर्णाममद्यदोषस्य प्रकाङ्गालाघवे सति ।
 यौगिकं विधिवद्युक्तं मद्यमेव निहन्ति तान् ॥ ७ ॥
 क्षारो हि याति माधुर्यं शीघ्रमञ्चोपसंहितः ।
 मद्यमञ्चेषु च श्रेष्ठं दोषविष्यन्दनादलम् ॥ ८ ॥
 तीक्ष्णोष्णाद्यैः पुरा प्रोक्तैर्दीपनाद्यैस्तथा गुणैः ।
 सात्मप्रत्वाच्च तदेबास्य धानुसाम्यकरं परम् ॥ ९ ॥
 सप्ताहमष्टरात्रं वा कुर्यात्पानात्ययौषधम् ।
 जीर्यत्येतावता पानं कालेन विपथा शृतम् ॥ १० ॥
 परं ततोऽनुवध्नति यो रोगस्तस्य भेषजम् ।
 यथायथं प्रयुञ्जीत कृतपानात्ययौषधः ॥ ११ ॥
 तत्र वातोत्खणे मद्यं दद्यात् पिष्टकृतं युतम् ।
 वीजपूरकहृक्षास्त्रकोलदाडिमदीप्यकैः ॥ १२ ॥
 यवानीहपुषाजाजीव्योषत्रिलवणार्द्रकैः ।
 शूलैर्मांसैर्हरीतकैः स्नेहवद्भिश्च सक्तुभिः ॥ १३ ॥
 लणान्निग्धास्त्रलवणा मद्यमांसरसा हिताः ।

षाम्नाम्नातकपेशीभिः संस्कृता रागखाण्डवाः ॥ १४ ॥
 गोधूममाषविक्रतोर्मृदुश्चित्रामुखप्रियाः ।
 आर्द्रिकार्द्रककुल्माषसूक्तमांसादिगर्भिणी ॥ १५ ॥
 सुरभिलवणा शीता निगदा वाच्छवारुणी ।
 खरसो दाडिमः काथः पञ्चमूलात्कनीयसः ॥ १६ ॥
 शुण्ठी धान्यात्तथा मस्तुसूक्ताश्लोत्याम्बकाञ्जिकम् ।
 अम्यङ्गोद्वर्त्तनस्नानमुष्ण प्रावरण घनम् ॥ १७ ॥
 घनश्चागुरुजो धूपः पङ्कश्चागुरुकुङ्कुमः ।
 कुचोरुश्रीणिशालिन्यो यौवनोष्णाङ्गयष्टयः ॥ १८ ॥
 हर्षेणालिङ्गनैर्युक्ताः प्रियाः सवहनेषु च ।
 पित्तोत्त्वणे बहुजल शार्कर मधुना युतम् ॥ १९ ॥
 रसैर्दाडिमखर्जूरभव्यद्राक्षापरूषकैः ।
 सुशीत ससितासक्तुयोज्य ताटक् च पानकम् ॥ २० ॥
 स्वादुवर्गकषायैर्वा युक्तं मद्य समाञ्जिकम् ।
 शालिषष्टिकमश्रीयाच्छशाजैणकपिञ्जलैः ॥ २१ ॥
 सतीनमुद्गामलकपटोलीदाडिमैरपि ।
 कफपित्त समुत्क्लिष्टमुल्लिखेत् ढड्विदाहवान् ॥ २२ ॥
 पीत्वाम्बु शीतं मद्यं वा भूरीक्षुरससंयुतम् ।
 द्राक्षारसं वा संसर्गी तर्पणादिपर हितः ॥ २३ ॥
 तथाग्निर्दीप्यते तस्य दोषशेषान्नपाचनः ।
 कासे सरक्तनिष्ठोवे पार्श्वस्तनरुजासु च ॥ २४ ॥
 तृष्णायां सविदाहायां सोत्क्लेशे हृदयोरसि ।
 गुडूचिभद्रमुस्तानां पटोलस्याथवा रसम् ॥ २५ ॥
 सशृङ्गवेरं युञ्जीत तित्तिरिप्रतिभोजनम् ।
 तृष्यते चातिबलवहातपित्ते समुद्धते ॥ २६ ॥
 दद्याद् द्राक्षारसं पानं शीतं दोषानुलोमनम् ।

जीर्णेऽद्यान्मधुराम्नेन छागमांसरसेन वा ॥ २७ ॥
 लथ्यल्पशः पिबेन्मद्यं मेदं रक्षन् बह्वदकम् ।
 सुस्तदाडिमलाजाम्बु जलं वा पर्णिनी शृतम् ॥ २८ ॥
 पटोल्युत्पलकन्दैर्वा स्वभावादेव वा हिमम् ।
 मद्यातिपानादध्वाती क्षीणे तेजसि चोद्धते ॥ २९ ॥
 यः शुष्कगलताल्वीष्ठो जिह्वां निःकृत्य चेष्टते ।
 पाययेत् कामतोऽम्भस्तं निशीथपवनाहतम् ॥ ३० ॥
 कौलदाडिमवृक्षास्त्रिचुक्रिकाचुक्रिकारसः ।
 पञ्चाम्बुको मुखालेपः सद्यस्तृष्णां नियच्छति ॥ ३१ ॥
 त्वचं प्राप्तश्च पानोष्मा पित्तरक्ताभिमूर्च्छितः ॥ ३२ ॥
 दाहं प्रकुर्वते घोरं तत्रातिशिशिरो विधिः ।
 अशाम्यति रसैस्तृप्ते रोहिणीं व्यधयेच्छिराम् ॥ ३३ ॥
 उल्लेखनोपवासाभ्यां जयेत् श्लेष्मोल्बणं पिबेत् ॥ ३४ ॥
 शीतं शुण्ठीस्थिरोदीच्यदुस्पर्शान्यतमोदकम् ।
 निरामं क्षुधित काले पाययेद्बहुमाचिकम् ॥ ३५ ॥
 शार्करं मधु वा जीर्णमरिष्टं सीधुमेव च ।
 रूक्षतर्पणसंयुक्तं यवानी नागरान्वितम् ॥ ३६ ॥
 यूषेण यवगोधूमं तनुनाल्पेन भोजयेत् ।
 उष्णाम्बुकटु तिक्तोऽनौलयेनाल्पसर्पिषा ॥ ३७ ॥
 शुष्कमूलकजैष्ठागैः रसैर्वा धन्वचारिणाम् ।
 साम्बवेतसहृक्षास्त्रिचुक्रिकाचुक्रिकारसैः ॥ ३८ ॥
 प्रभूतशुण्ठीमरिचहरितार्द्रकपेशिकम् ।
 वीजपूररसाद्यस्त्रिभृष्टनीरसवर्त्तितम् ॥ ३९ ॥
 करीरकरमर्दादिरोचिष्णुबहुशालनम् ।
 प्रव्यक्ताष्टाङ्गलवणं विकल्पितनिमर्दकम् ॥ ४० ॥
 यथाग्नि भक्षयन्मांस माधवं निगदं पिबेत् ।

सितासौवर्चलाजाजीतिन्तिडीकाम्बवेतसम् ॥ ४१ ॥
 त्वगेलामरिचाङ्गांशमष्टाङ्गलवणं हितम् ।
 स्रोतोविशुद्धाग्निकर कफप्राये मदात्यये ॥ ४२ ॥
 रूक्षोष्णोदत्तं नोद्वर्षस्नानभोजनलङ्घनैः ।
 सकामाभिः सह स्त्रीभिर्युक्त्या जागरणेन च ॥ ४३ ॥
 मदात्ययः कफप्रायः शीघ्रं समुपशाम्यति ।
 यदिदं कर्म निर्दिष्टं पृथग्दोषबलं प्रति ॥ ४४ ॥
 सन्निपाते दशविधे तच्छेषेऽपि विकल्पयेत् ।
 त्वङ्नागपुष्पमग्न्यामरोचाजाजिधान्यकैः ॥ ४५ ॥
 परूषकमधुकैलासुराह्वैश्च सितान्वितैः ।
 सकपित्थरसं हृद्यं पानकं शशिवोधितम् ॥ ४६ ॥
 मदात्ययेषु सर्वेषु पेयं रुच्यग्निदीपनम् ।
 नाविक्षोभ्य मनोमद्यं शरीरमविहृत्य वा ॥ ४७ ॥
 कुर्व्यान्मदात्ययं तस्मादिष्यते हर्षणी क्रिया ।
 संशुद्धिशमनाद्येषु मददोषः कृतेष्वपि ॥ ४८ ॥
 न चेच्छाम्येत् कफे क्षीणे जाते दौर्बल्यलाघवे ।
 तस्य मद्यविदग्धस्य वातपित्ताधिकस्य च ॥ ४९ ॥
 श्रीधोपतप्तस्य तरोर्यथा वर्षं तथा पयः ।
 मद्यक्षीणस्य हि क्षीणं क्षीरमाश्वेव पुष्यति ॥ ५० ॥
 भोजस्तुल्यं गुणैः सर्वैर्विपरीतं च मद्यतः ।
 पयसा विजिते रोगे बले जाते निवर्तयेत् ॥ ५१ ॥
 क्षीरप्रयोगं मद्यं च क्रमेषाल्पाल्पमाचरेत् ।
 न विट्क्षयध्वंसकोलैः स्पृशेन्नौपद्रवैर्यथा ॥ ५२ ॥
 तयोस्तु स्याद् घृतं क्षीरं वस्तयो वृंहणाः शिवाः ।
 अभ्यङ्गोदत्तं नस्नानमन्नपानं च वातजित् ॥ ५३ ॥
 युक्तमद्यस्य मद्योत्थो न व्याधिरुपजायते ।

अतोऽस्य वक्ष्यते योगो यः सुखायैव केवलम् ॥ ५४ ॥
 आश्विनं या महत् तेजो बलं सारस्वतं च या ।
 दधाल्यैन्द्रं च या वीर्यं प्रभावं वैष्णवं च या ॥ ५५ ॥
 अस्त्रं मकरकेतोयां पुरुषार्थी बलस्य या ।
 सौत्रामस्यां द्विजमुखे या हुताग्ने च ह्ययते ॥ ५६ ॥
 या सर्वौषधिसंपूर्णान्मथ्यमानात् सुरासुरैः ।
 महोदधेः समुद्भूता श्रीशशाङ्कानृतैः सह ॥ ५७ ॥
 मधुमाधवमैरेयसीधुगौडासवादिभिः ।
 मदशक्तिमनुधन्ती या रूपैर्बहुभिः स्थिता ॥ ४८ ॥
 यामासाद्य विलासिन्यो यथार्थं नाम विभ्रति ।
 कुलाङ्गनापि यां पीत्वा नयत्युद्धतमानसा ॥ ५९ ॥
 अनङ्गालिङ्गितैरङ्गैः कापि चेतो मुनेरपि ।
 तरङ्गभङ्गभृकुटीतर्जनैर्मानिनी मनः ॥ ६० ॥
 एकं प्रसाद्य कुरुते या द्वयोरपि निर्हतिम् ।
 यथाकाम भटावाप्तिपरिहृष्टाप्सरोगणे ॥ ६१ ॥
 तृणवत् पुरुषा युद्धे यामामाद्य त्यजन्त्यसून् ।
 यां शीलयित्वापि चिरं बहुधा बहुविग्रहाम् ॥ ६२ ॥
 नित्यं हर्षातिवेगेन तत् पूर्वमिव सेवते ।
 शोकोद्देगारतिभयैर्यां दृष्ट्वा नाभिभूयते ॥ ६३ ॥
 गोष्ठीमहोत्सवोद्यानं न यस्याः शोभते विना ।
 स्मृत्वा स्मृत्वा च बहुशो वियुक्तः शोचते यथा ॥ ६४ ॥
 अप्रसन्नापि या प्रीत्यै प्रसन्ना स्वर्ग एव या ।
 अपीन्द्रं मन्यते दुःस्थं हृदयस्थितया यया ॥ ६५ ॥
 अनिर्देश्य सुखास्वादा स्वयंवेद्यैव या परम् ।
 इति चित्रास्ववस्थासु प्रियामनुकरोति या ॥ ६६ ॥
 प्रियातिप्रियतां याति यत् प्रियस्य विशेषतः ।

या प्रीतिर्या रतिर्या वाग् या पुष्टिरिति च स्तुता ॥६७॥

देवदानवगन्धर्वयक्षराक्षसमानुषैः ।

पानप्रवृत्तौ सत्यां तां सुरां तु विधिना पिबेत् ॥ ६८ ॥

सम्भवन्ति च ये रोगा मेदोऽनिलकफोद्भवाः ।

विधियुक्तादृते मद्यात् तेन सिध्यन्ति दारुणाः ॥ ६९ ॥

अस्ति देहस्य सावस्था यस्यां पानं निवार्यते ।

अन्यत्र मद्यान्निगदाद्विविधौषधसंभृतात् ॥ ७० ॥

अनूपं जाङ्गलं मांसं विधिनाप्युपकल्पितम् ।

मद्यं सहायमप्राप्य सम्यक् परिणमेत् कथम् ॥ ७१ ॥

सुतीव्रमारुतव्याधिघातिनो लशुनस्य च ।

मद्यमांसवियुक्तस्य प्रयोगः स्यात् कियान् गुणः ॥७२॥

निगूढशल्याहरणे शस्त्रक्षाराग्निकर्मणि ।

पीतमद्यो विषहते सुखं वैद्यविकल्पनाम् ॥ ७३ ॥

अनलोत्तेजनं रुच्यं शोकश्रमविनोदकम् ।

न चातः परमस्थान्यदारोग्यबलपुष्टिकृत् ॥ ७४ ॥

रक्षता जीवितं तस्मात् पेयमात्मवता सदा ।

आश्रितोपाश्रितहित परमं धर्मसाधनम् ॥ ७५ ॥

स्नातः प्रणम्य सुरविप्रगुरून् यथास्वं

वृत्तिं विधाय च समस्तपरिग्रहस्य ।

आधानभूमिमथ गन्धजलाभिषिक्ताम्

आहारमण्डपसमीपगता अयेत ॥ ७६ ॥

स्वास्तृतेऽथ शयने कमनीये मित्रभृत्यरमणीसमवेतः ।

स्व यशः कथकचारणसङ्घै रूढतं निशमयन्नतिलोकम् ॥७७॥

विलासिनीनां च विलासशोभि गीतं सनृत्य कलतूर्यघोषैः ।

काञ्चीकलापैश्चलकिङ्किणीकैः क्रीडाविहङ्गैश्च कृतानुनादम् ७८

मणिकनकसमुत्थैरावनेयैर्विचित्रैः

सजलविविधलेखक्षीमवस्त्राहताङ्गैः ।
 अपि मुनिजनचित्तत्त्वोभसम्पादिनीभिः
 चकितहरिणलोलप्रोक्षणीभिः प्रियाभिः ॥७६॥
 स्तननितम्बकृतादतिगौरवात्
 अलसमाकुलमीश्वरसम्भ्रमात् ।
 इति गतं दधतीभिरसंस्थितं
 तरुणचित्तविलोभनकार्मणम् ॥ ८० ॥

यौवनासवमत्ताभिर्विलासाधिष्ठितात्मभिः ।

सञ्चार्यमाणं युगपत्तन्वङ्गीभिरितस्ततः ॥ ८१ ॥

तालवृन्तनलिनीदलानिलैः शीतलीकृतमतीवशीतलैः ।

दर्शनेऽपि विदधद्दशानुगं स्वादितं किमुत चित्तजन्मनः ॥८२॥

चूतरसेन्दुसृगैः कृतवासं मल्लिकयोज्ज्वलया च सनाथम् ।

स्फाटिकशक्तिगतं सतरङ्गं कान्तमनङ्गमिवोद्दहदङ्गम् ॥८३॥

तालीसाद्यं चूर्णमैलादिकं वा

हृद्यं प्राश्य प्राग्वयःस्थापनं वा ।

तद्यार्थिभ्यो भूमिभागे समृष्टे

तयोन्मिश्रं दापयित्वा ततश्च ॥ ८४ ॥

धृतिमान् स्मृतिमान् नित्यमन्यूनाधिकमाचरन् ।

उचितेनोपचारेण सर्वमेवोपपादयन् ॥ ८५ ॥

जितविकसितसरोजनयनसङ्क्रान्तिवर्द्धितश्रीकम् ।

कान्तामुखमिव सौरभहृतमधुपगणं पिवेन्नद्यम् ॥८६॥

पीत्वैवं चषकहयं परिजनं सम्मान्य सर्वं ततो

गत्वा हारभुव पुरः सुभिषजो भुञ्जीत भूयोऽत्र च ।

मांसापूपघृताद्रृकादिहरितैर्युक्तं ससौवर्चलै-

र्हिस्त्रिर्वा निशि वाल्पमेव वनिता सञ्चालनार्थंपिबेत् ॥८७॥

रहसि दयितामङ्गे कृत्वा भुजान्तरपीडनात्

पुलकिततनुं जातस्त्रेढां सकम्पपयोधराम् ।
 यदि सरभसं सीधूद्धारं न पाययते क्लृप्तो
 किमनुभवति क्लेशप्रायं ततो गृह्णतन्वताम् ॥ ८८ ॥
 वरतनुवक्त्रसङ्गतिमुगन्धितर सरकं
 द्रुतमिव पद्मरागमणिमासवरूपधरम् ।
 भवति रतिश्रमेण च मदः पिबतोऽल्पमपि
 क्षयमतनुजोजसः परिहरन् स शयीत परम् ॥ ८९ ॥
 इत्थं युक्त्या पिबन्मद्यं न त्रिवर्गाद्विहीयते ।
 असारसंसारसुखं परमेवाधिगच्छति ॥ ९० ॥
 ऐश्वर्यस्थोपभोगोऽय सृहणीयः सुरैरपि ।
 अन्यथा हि विपक्वु स्यात् पश्चात्तापेन्धनं धनम् ॥ ९१ ॥
 उपभोगेन रहितो भोगवानिति निन्द्यते ।
 निर्मितोऽतिकदर्थोऽय विधिना निधिपालकः ॥ ९२ ॥
 तस्माद् व्यवस्थया पान पानस्य सतत हितम् ।
 जित्वा विषयलुब्धानामिन्द्रियाणां स्वतन्त्रताम् ॥ ९३ ॥
 विधिर्वसुमतामिष भविष्यद्दसवस्तु ये ।
 यथोपपत्ति तैर्मद्यं पातव्यं मात्रया हितम् ॥ ९४ ॥
 यावद् दृष्टेर्न सम्भ्रान्तिर्यावन्न क्षोभते मनः ।
 तावदेव विरन्तव्यं मद्यादात्मवता सदा ॥ ९५ ॥
 अभ्यङ्गोद्वर्तनस्नानवासधूपानुलेपनैः ।
 स्निग्धोष्णैर्भावितश्चान्नैः पान वातोत्तरः पिबेत् ॥ ९६ ॥
 शीतोपचारैर्विविधैर्मधुरस्निग्धशीतलैः ।
 पैत्तिको भावितश्चान्नैः पिबन्मद्यं न सीदति ॥ ९७ ॥
 उपचारैरशिशिरैर्यवगोधूमशुक् पिबेत् ।
 श्लैष्मिको जाङ्गलैर्मांसैर्मद्यं मरिचकैः सह ॥ ९८ ॥
 तत्र वाते हितं मद्यं प्रायः पैष्टिकगौडिकम् ।

पित्ते साभो मधुकफे मार्दीकारिष्टमाधवम् ॥ १०६ ॥
 प्राक् पिबेत् श्लेष्मिको मद्यं भुक्तस्योपरि पैत्तिकः ।
 वातिकस्तु पिबेन्नध्ये समदोषो यथेच्छया ॥ १०७ ॥
 मदेषु वातपित्तघ्नं प्रायो मूर्च्छासु चेष्टते ।
 सर्वत्रापि विशेषेण पित्तमेवोपलक्षयेत् ॥ १०८ ॥
 शीताः प्रदेहा मणयः सेका व्यजनमाहताः ।
 सिताद्राचेक्षुर्खर्जूरकाश्मर्यः स्वरसाः पयः ॥ १०९ ॥
 सिद्धं मधुरवर्गेण रसा यूषाः सदाङ्गिमाः ।
 षष्टिकाः शालयो रक्ता यवाः सर्पिश्च जीवनम् ॥ ११० ॥
 कल्याणकं महातिक्तं षट्पलं पयसाग्निकः ।
 पिप्पल्यो वा शिलाह्वं वा रसायनविधानतः ॥ १११ ॥
 त्रिफला वा प्रयोक्तव्या सघृतचौद्रशर्करा ।
 प्रसक्तवेगेषु हितं मुखनासावरोधनम् ॥ ११२ ॥
 पिबेद्वा मानुषीक्षीरं तेन दद्यच्च नावनम् ।
 ऋणालविसक्तणा वा लिह्यात् क्षौद्रेण साभयाः ॥ ११३ ॥
 दुरालभां वा सुस्तां वा शीतेन सलिलेन वा ।
 पिबेन्नरिचकोलास्थिमज्जोशीराह्निकेसरम् ॥ ११४ ॥
 धात्रीफलरसे सिद्धं पथ्याक्वाथेन वा घृतम् ।
 कुर्यात् क्रियां यथोक्तां च यथादोषबलोदयम् ॥ ११५ ॥
 पञ्चकर्मणि चेष्टानि सेचनं शोणितस्य च ।
 सत्त्वस्थालम्बनं ज्ञानमगृद्धिर्विषयेषु च ॥ ११६ ॥
 मदेष्वतिप्रवृद्धेषु मूर्च्छायेषु च योजयेत् ।
 तीक्ष्णं सत्र्यासविहितं विषघ्नं विषजेषु च ॥ ११७ ॥
 आशु प्रयोज्यं सत्र्यासे सुतीक्ष्णं नस्यमञ्जनम् ।
 धूमप्रधमनं तोदः सूचिभिश्च नखान्तरे ॥ ११८ ॥
 केशानां लुञ्चनं दाहो दंशोदशनवृश्चिकैः ।

कटुमूलगालनं वक्त्रे कपिकच्छवघर्षणम् ॥ ११२ ॥
 उत्थितो लब्धसंज्ञश्च लशुनस्वरसं पिबेत् ।
 खादेत्सव्योषलवणं वीजपूरककेसरम् ॥ ११३ ॥
 लघुन्नं प्रतितीक्ष्णोष्णमद्यात् स्रोतोविशुद्धये ।
 विस्मापनैः संस्मरणैः प्रियश्चरणदर्शनैः ॥ ११४ ॥
 पटुभिर्गीतवादित्रशब्दैर्व्यायामशीलनैः ।
 संसनोस्तेखनैर्धूमैः शोणितस्यावसेचनैः ॥ ११५ ॥
 उपाचरेत्तं प्रततमनुबन्धभयात् पुनः ।
 तस्य सरक्षितव्यं च मनः प्रलयहेतुतः ॥ ११६ ॥

अष्टमोऽध्यायः ।

अथातोऽर्शसां चिकित्सितं व्याख्यास्यामः ॥
 काले साधारणे व्यभ्रं नातिदुर्बलमर्शसम् ।
 विशुद्धकोष्ठं लघ्वल्पमनुलोमनमाशितम् ॥ १ ॥
 शुचिः कृतस्वस्थयनं मुक्तविष्णूत्रमव्ययम् ।
 शयने फलके वान्यनरोत्सङ्गे व्यपाश्रितम् ॥ २ ॥
 पूर्वेण कायेनोत्तानं प्रत्यादित्यगुदं समम् ।
 समुन्नतकटीदेशमथ यन्त्रणवाससा ॥ ३ ॥
 सकथ्योः शिरोधरायां च परिच्छिन्नसृजुस्थितम् ।
 आलम्बित परिचरैः सर्पिषाभ्यक्तपायवे ॥ ४ ॥
 ततोऽस्मै सर्पिषाभ्यक्तं निदध्यादृजुयन्त्रकम् ।
 शनैरनुसुखं पायी ततमे दृष्ट्वा प्रवाहणात् ॥ ५ ॥
 यन्त्रे प्राविष्ट दुर्नामज्ञोतगुच्छितयाऽनु च ।
 शलाकयोत्पीड्य भिषक् यथोक्तविधिना दहेत् ॥ ६ ॥
 क्षारिणैर्वाद्रुमितरत् क्षारेण ज्वलनेन वा ।
 महद्वा बलिनश्छित्वा वीतयन्त्रमथातुरम् ॥ ७ ॥

स्वभ्यक्तपायुजघनमवगाहे निधापयेत् ।
 निर्वातमन्दिरस्थस्य ततोऽस्याचारमादिशेत् ॥ ८ ॥
 एकैकमिति सप्ताहात्सप्ताहात्समुपाचरेत् ।
 प्राग्दक्षिणं ततो वाममर्शं पृष्ठाग्रज ततः ॥ ९ ॥
 बह्वर्शसः सुदग्धस्य स्याद्वायोरनुलोमता ।
 रुचिरन्नेऽग्निपटुता स्वास्थ्यं वर्णबलोदयः ॥ १० ॥
 वस्तिशूले त्वधोनाभेर्लेपयेच्छूण्णकल्कितैः ।
 वर्षाभूकुष्ठसुरभिमिशिलोहामराह्वयैः ॥ ११ ॥
 शक्नन्मूत्रप्रतीघाते परिषेकावगाहयोः ।
 वरणालम्बुधैरण्डगोकण्टकपुनर्नवैः ॥ १२ ॥
 सुखवीसुरभोभ्यां च क्वाथमुष्णं प्रयोजयेत्
 सस्नेहमधवा क्षीरं तैल वा वातनाशनम् ॥ १३ ॥
 युञ्जीतान्न शक्नञ्जेदि स्नेहान् वातघ्नदीपनान् ।
 अथाप्रयोज्यदाहस्य निर्गतान् कफवातजान् ॥ १४ ॥
 सस्तम्भकण्डूकृक्छोफानभज्य गुद्रकीलकान् ।
 विव्वमूलान्निक्चारकुष्ठैः सिद्धेन सेचयेत् ॥ १५ ॥
 तैलेनाहिविडालोद्भ्रवराहवसयाथवा ।
 स्वेदयेदनुपिण्डेन द्रवस्वेदेन वा पुनः ॥ १६ ॥
 सक्तूना पिण्डिकाभिर्वा स्निग्धानां तैलसर्पिषा ।
 रास्नाया ह्युषाया वा पिण्डैर्वा कार्णाग्रगन्धिकैः ॥ १७ ॥
 अर्कमूल शमीपत्रं नृकेशाः सर्पकञ्चुकम् ।
 मार्जारचर्मसर्पिश्च धूपत्र हितमर्शसाम् ॥ १८ ॥
 तथा श्वगन्धा सुरसा बृहती पिप्पली घृतम् ।
 धान्यान्निपिष्ट्वैर्जीमूतवीजैस्तज्जालकं मृदु ॥ १९ ॥
 लेपितं क्षायया शुष्कं वर्त्तिगुं दजशातनी ।
 सजालमूलजीमूतस्नेहे वा क्षारसंयुते ॥ २० ॥

गुञ्जासूरणकूष्माण्डवीजैर्वर्ति स्तथागुणा ।
 स्रुक्क्षीरार्द्रनिशालेपस्तथा गोमूत्रकल्कितैः ॥ २१ ॥
 कृकवाकुशक्तत्क्षणाग्निशागुञ्जाफलैस्तथा ।
 स्रुक्क्षीरपिष्टैः षड्ग्रन्थाहलिनीवारणास्थिभिः ॥ २२ ॥
 कुलीरशृङ्गीविजयाकुष्ठारुष्करतुत्यकैः ।
 शिशुमूलकजैर्वीजैः पत्रैरश्वघ्ननिम्बजैः ॥ २३ ॥
 पीलुमूलेन विल्वेन हिङ्गुना च समन्वितैः ।
 कुष्ठं शिरीषवीजानि पिप्पल्यः सैन्धव गुडः ॥ २४ ॥
 अर्कक्षीरं सुधाक्षीरं त्रिफला च प्रलेपनम् ।
 आर्कं पयः स्रुहीकाण्डं कटुकालाम्बुपल्लवाः ॥ २५ ॥
 करञ्जो वस्तमूत्रं च लेपन श्रेष्ठमर्शसाम् ।
 आनुवासनिकैर्लेपः पिप्पल्याद्यैश्च पूजितः ॥ २६ ॥
 एभिरेवीषधैः कुर्यात्तैलान्यभ्यञ्जनानि च ।
 धूपनालेपनाभ्यङ्गैः प्रसवन्ति गुदाङ्कुराः ॥ २७ ॥
 सञ्चित दुष्टरुधिरं ततः सम्पद्यते सुखी ।
 अवर्त्तमानमुच्छूनकठिनेभ्यो हरेदसृक् ॥ २८ ॥
 अर्शोभ्यो जलजाशस्त्रसूचीकूर्चैः पुनः पुनः ।
 शीतोष्णस्निग्धरूक्षाद्यैर्न व्याधिरुपशाम्यति ॥ २९ ॥
 रक्ते दुष्टे भिषक् तस्माद्रक्तमेवावसेचयेत् ।
 यो जातो गोरसः क्षीराद्वह्निचूर्णावचूर्णितात् ॥ ३० ॥
 पिबंस्तमेव तेनैव भुञ्जानो गुदजान् जयेत् ।
 कोविदारस्य मूलानां मथितेन रजः पिबेत् ॥ ३१ ॥
 अश्वन् जीर्णं च पथ्यानि मुच्यते हतनामभिः ।
 गुदश्वयथुशूलार्त्तो मन्दाग्निगौल्लिकान् पिबेत् ॥ ३२ ॥
 हिङ्गादीननुतक्रां वा खादेद् गुडहरीतकीम् ।
 तक्रेण वा पिबेत् पथ्यावेस्त्राग्निकुटजत्वचः ॥ ३३ ॥

कलिङ्गमगधाज्योतिःसूरणान् वांशवर्द्धितान् ।
 कोष्णाम्बुना वा त्रिपटुव्योषहिङ्गान्निवेतसम् ॥ ३४ ॥
 युक्तं बिल्वकपित्थाभ्यां महीषधविडेन वा ।
 आरुष्करैर्यवान्या वा प्रदद्यात्तक्रतर्पणम् ॥ ३५ ॥
 दद्याद्वा हपुषा हिङ्गुचित्रकं तक्रसंयुतम् ।
 मांस तक्रानुपानानि खादेत् पीलुफलानि वा ॥ ३६ ॥
 पिवेदहरहस्तक्र निरन्नो वा प्रकामतः ।
 अत्यर्थं मन्दकायाग्नेस्तक्रमेवावचारयेत् ॥ ३७ ॥
 सप्ताहं वा दशाहं वा मासाहं मासमेव वा ।
 बलकालविकारज्ञो भिषक् तक्रं प्रयोजयेत् ॥ ३८ ॥
 साय वा लाजसक्तूनां दद्यात्तक्रावलेहिकाम् ।
 जीर्णं तक्रं प्रदद्याद्वा तक्रपेयां ससैन्धवाम् ॥ ३९ ॥
 तक्रानुपान सस्त्रेहं तक्रौदनमतः परम् ।
 यूपै रसैर्वा तक्राब्धैः शालीन् भुञ्जीत मात्रया ॥ ४० ॥
 रूक्षमर्द्धोद्धृतस्त्रेहं यतश्चानुद्धृत घृतम् ।
 तक्रं दोषाग्निबलवत् त्रिविध तत्रयोजयेत् ॥ ४१ ॥
 न विरोहन्ति गुदजाः पुनस्तक्रसमाहताः ।
 निषिक्त तिद्विधं हन्ति भूमावपि तृणोलुपम् ॥ ४२ ॥
 स्रोतःसु तक्रशुद्धेषु रसो धातूनुपैति यः ।
 तेन पुष्टिर्बलं वर्णः परं तुष्टिश्च जायते ॥ ४३ ॥
 वातश्लेष्मविकाराणां शल च विनिवर्त्तते ।
 मथित भाजने क्षुद्रहृतीफललेपिते ॥ ४४ ॥
 निशां पर्युषितं पेयमिच्छद्भिर्गुदजक्षयम् ।
 धान्योपकुञ्चिकाजाजी हपुषा पिप्पलीद्वयैः ॥ ४५ ॥
 कारवीर्यन्यिकशठीयवान्यग्निगवानकैः ।
 क्षूर्णितैर्घृतपात्रस्थं नाल्यन्नं तक्रमाहृतम् ॥ ४६ ॥

तक्रारिष्टं पिबेज्जातं व्यक्तास्रकटुकामतः ।
 दीपनं रोचन वरुणं कफवातानुलोमनम् ॥ ४७ ॥
 गुदश्वयथुकण्डूार्त्तिनाशनं बलवर्द्धनम् ।
 त्वचं चित्तकमूलस्य पिष्ट्वा कुम्भं प्रलेपयेत् ॥ ४८ ॥
 तक्रं वा दधि वा तत्र जातमर्शोहरं पिबेत् ।
 भाङ्गार्सास्फोतामृतापञ्चकोलेष्वप्येष संविधिः ॥ ४९ ॥
 पिष्टैर्गजकणापाठाकारवीपञ्चकोलकैः ।
 तुम्बुर्यजाजीधनिकाविल्वमध्यैश्च कल्पयेत् ॥ ५० ॥
 फलाम्लान् यमकस्त्रेहान् पिबेत् यूषरसादिकान् ।
 एभिरेवौषधैः साध्यं वारिसर्पिश्च दीपनम् ॥ ५१ ॥
 क्रमोऽयं भिन्नशक्ततां वक्ष्यते गाढवर्चसाम् ।
 स्त्रेहाद्यैः सक्तुभिर्युक्तां लवणां वारुणीं पिबेत् ॥ ५२ ॥
 लवणा एव वा तक्रसीधुधान्यास्रवारुणीः ।
 प्राग्भक्तं यमके भृष्टान् सक्तुभिश्चावचूर्णितान् ॥ ५३ ॥
 करञ्जपल्लवान् खादेद्वातवर्चोऽनुलोमनान् ।
 सगुडं नागरं पाठां गुडञ्चारष्टतानि वा ॥ ५४ ॥
 गोमूत्राध्युषितामद्यात् सगुडां वा हरीतकीम् ।
 पथ्याशतद्वयं मूत्रद्रोणेनामूत्रसञ्चयात् ॥ ५५ ॥
 पक्वान् खादेत् समधुना द्वे द्वे हन्ति कफोद्भवान् ।
 दुर्नामकुष्ठश्वयथुगुल्ममेहोदरकृमीन् ॥ ५६ ॥
 ग्रन्थर्बुदापचीस्थील्यपाण्डुरोगाद्यमारुतान् ।
 अजशृङ्गीजटाकल्कमजामूत्रेण यः पिबेत् ॥ ५७ ॥
 गुडवार्त्ताकभुक्तस्य नश्यन्त्याशु गुदाङ्कुराः ।
 श्रेहार्सेन त्रिवृतां पथ्यां तक्रेण वा सह ॥ ५८ ॥
 पथ्यां वा पिप्पलीयुक्तां घृतभृष्टां गुडान्विताम् ।
 अथवा सत्रिवृहन्तीं भक्षयेदनुलोमनीम् ॥ ५९ ॥

हतै गुदाश्रये दोषे गुदना यान्ति संक्षयम् ।
 दाडिमस्वरसाऽजाजीयवानोगुडनाम्बरैः ॥ ६० ॥
 पाठया वा युतं तक्रं वातवर्चोऽनुलोमनम् ।
 सीधुं वा गौडमथवा सचित्रकमहौषधम् ॥ ६१ ॥
 पिबेत् सुरां वा ह्युषा पाठासौवर्चलान्विताम् ।
 दशादिदशकैर्द्वैः पिप्पलीर्द्विपिचुं तिलान् ॥ ६२ ॥
 पीत्वा क्षीरेण लभते बलं देहहृताश्रयोः ।
 दुस्पर्शकेन विल्वेन यवान्या नागरेण वा ॥ ६३ ॥
 एकैकेनापि सयुक्ता पाठा हन्यर्शसां रुजम् ।
 सलिलस्य वहे पक्वा प्रस्थार्द्धमभयात्वचम् ॥ ६४ ॥
 प्रस्थं धात्र्या दशपलं कपित्थानां ततोऽर्द्धतः ।
 विशालारौभ्रमरिचकृष्णावैल्लैलवालुकम् ॥ ६५ ॥
 द्विपलांशं पृथक् पादशेषे पूते गुडात् तुले ।
 दत्त्वा प्रस्थं च धातक्या स्थापयेद् घृतभाजने ॥ ६६ ॥
 पक्षात् सशीलितोऽरिष्टः करोत्यग्निं निहन्ति च ।
 गुदजग्रहणीपाण्डुकुष्ठोदरगरज्वरान् ॥ ६७ ॥
 श्वयथुप्लीहहृद्रोगगुल्मयक्ष्मवमिक्रमीन् ।
 जलद्रोणे पचेदन्तीदशमूलावराग्निकान् ॥ ६८ ॥
 पालिकान् पादशेषे तु क्षिपेद् गुडतुलां परम् ।
 पूर्ववत् सर्वमस्य स्यादानुलोमितरस्त्वयम् ॥ ६९ ॥
 पचेद् दुरालभाप्रस्थं द्रोणेऽपां प्रासृतैः सह ।
 दन्तीपाठाग्निविजयावासामलकनागरैः ॥ ७० ॥
 तस्मिन् सिताशतं दद्यात् पादस्थेऽन्यच्च पूर्ववत् ।
 लिम्पेत् कुम्भं तु फलिनीकृष्णाचव्याज्यमाक्षिकैः ॥ ७१ ॥
 प्राग्भक्तमानुलोम्याय फलाम्बुं वा पिबेद् घृतम् ।
 चव्यचित्रकसिद्धं वा यवक्षारगुडान्वितम् ॥ ७२ ॥

पिप्पलीमूलसिद्धं वा सगुडचारनागरम् ।
 पिप्पलीपिप्पलीमूलधानकादाडिमैर्घृतम् ॥ ७३ ॥
 दध्ना च साधित वातशकृन्मूत्रविबन्धहृत् ।
 पलाशचारतोयेन त्रिगुणेन पचेद् घृतम् ॥ ७४ ॥
 षत्सकादिप्रतीवापमर्शोघ्नं दीपनं परम् ।
 पञ्चकोलाभयाच्चीरयवानी विडसैन्धवैः ॥ ७५ ॥
 सपाठाधान्यमरिचैः सविल्वैर्दधिमद् घृतम् ।
 साधयेत् तज्जयत्याशु गुदवङ्गणवेदनाम् ॥ ७६ ॥
 प्रवाहिकां गुदभ्रं श मूत्रकृच्छ्रं परिस्रवम् ।
 पाठाजमोदधनिकाश्वदष्ट्रापञ्चकोलकैः ॥ ७७ ॥
 सविल्वैर्दधिचाङ्गेरीस्वरसे च चतुर्गुणे ।
 हन्याज्यं सिद्धमानाह मूत्रकृच्छ्रं प्रवाहिकाम् ॥ ७८ ॥
 गुदभ्रं शार्त्तिगुदजग्रहणीगदमारुतान् ।
 शिखितित्तिरिलावानां रसान्मून् सुसंस्कृतान् ॥ ७९ ॥
 दक्षाणां वर्त्तकानां वा दद्याद् विड्वातसग्रहे ।
 वास्तुकाग्नित्रिवृहन्तीपाठाम्नीकादिपल्लवान् ॥ ८० ॥
 अन्यच्च कफवातघ्नं शाकं च लघुभेदि च ।
 सहिङ्गुयमके भृष्ट सिद्धं दधिरसैः सह ॥ ८१ ॥
 धनिकापञ्चकोलाभ्यां पिष्टाभ्या दाडिमाश्वुना ।
 आर्द्रिकायाः किसलयैः शकलैरार्द्रकस्य च ॥ ८२ ॥
 युक्तमङ्गारधूपेन हृद्येन सुरभीकृतम् ।
 सजीरकं समरिचं विडसीवर्चलोत्कटम् ॥ ८३ ॥
 वातोत्तरस्य रूक्षस्य मन्दाग्नेर्बद्धवर्चसः ।
 कल्पयेद्रक्तशाल्यन्नव्यञ्जनं शाकवद्रसान् ॥ ८४ ॥
 गोगीधाच्छगलोष्ट्राणां विशेषात् क्रव्यभोजनाम् ।
 मदिरां शार्करं गौडं सीधुं तक्रं तुषोदकम् ॥ ८५ ॥

अरिष्टं मस्तु पानीयं पानीयं चाल्पकं शृतम् ।
 धान्येन धान्यशुण्ठीभ्यां कण्टकारिकयाऽथवा ॥८६॥
 अन्ते भक्तस्य मध्ये वा वातवर्चोऽनुलोमनम् ।
 विड्वातकफपित्तानामानुलोम्ये हि निर्मले ॥ ८७ ॥
 गुदे शाम्यन्ति गुदजाः पावकश्चाभिवर्द्धते ।
 उदावर्त्तपरीता ये ये चाल्पथं विरूक्षिताः ॥ ८८ ॥
 विलोमवाताः शूलार्त्तास्तेष्विष्टमनुवासनम् ।
 पिप्पलीं मदनं विल्वं शताह्वां मधुक वचाम् ॥ ८९ ॥
 कुष्ठं शुण्ठीं पुष्कराख्य चित्रकं देवदारु च ।
 पिष्ट्वा तैल विपक्तव्यं द्विगुणक्षीरमयुतम् ॥ ९० ॥
 अर्शसां मूढवातानां तच्छ्रेष्ठमनुवासनम् ।
 गुदनिःसरण शूलं मूत्रकच्छं प्रवाहिकाम् ॥ ९१ ॥
 कव्यु रूष्ट्रदौर्बल्यमानाहं वङ्गणाश्रयम् ।
 पिच्छास्राव गुदे शोफं वातवर्चोविनिग्रहम् ॥९२॥
 उत्थानं बहुशो यच्च जयेत् तच्चानुवासनात् ।
 निरूहं वा प्रयुञ्जीत सक्षीरं पाञ्चमूलिकम् ॥९३॥
 समूत्रस्नेहलवण कल्कैर्युक्तं फलादिभिः ।
 अथ रक्तार्शसा वीक्ष्य मारुतस्य कफस्य वा ॥९४॥
 अनुबन्धं ततः स्निग्धं रूक्षं वा योजयेद्विमम् ।
 शकृच्छ्रावं खरं रूक्षमधो निर्याति नानिलः ॥९५॥
 कव्यु रूगुदशूलं च हेतुर्यदि च रूक्षणम् ।
 तत्रानुबन्धो वातस्य श्लेष्मणो यदि विट्श्लथा ॥९६॥
 श्वेता पीता गुरुः स्निग्धा सपिच्छस्तिमितो गुदः ।
 हेतुस्निग्धगुरुर्विद्याद् यथास्व चास्रलक्षणात् ॥ ९७ ॥
 दुष्टेऽस्रे शोधन कार्यं लङ्घन च यथाबलम् ।
 यावच्च दोषैः कालुष्य स्रुतेस्तावदुपेक्षणम् ॥९८॥

दोषाणां पाचनार्थं च बद्धिसम्बुद्धणाय च ।
 संग्रहाय च रक्तस्य परं तिक्तैरुपाचरेत् ॥ ८८ ॥
 यत्तु प्रक्षीणदोषस्य रक्तं वातोत्त्वणस्य वा ।
 स्नेहैस्तच्छोधयेद् युक्तैः पानाभ्यञ्जनवस्त्रिषु ॥ १०० ॥
 यत्तु पित्तोत्त्वण रक्तं घर्मकाले प्रवर्त्तते ।
 स्तम्भनीय तदेकान्तात्र चेद्वातकफानुगम् ॥ १०१ ॥
 सकफेऽस्ये पिबेत् पाक्यं शुण्ठीं कुटजवल्कलम् ।
 किराततिक्तक शुण्ठी धन्वयासं कुचन्दनम् ॥ १०२ ॥
 दावींत्वग्निम्बसेव्यानि त्वच वा टाडिमोद्भवाम् ।
 कुटजत्वक् पल तार्क्ष्यं माक्षिकं घुणवल्गुभाम् ॥ १०३ ॥
 पिबेत् तण्डुलतोयेन कल्कित वा मयूरकम् ।
 तुलां दिव्याम्भमि पचेदार्द्रायाः कुटजत्वचः ॥ १०४ ॥
 नीरसायां त्वचि क्वाथे दद्यात् सूक्ष्मरजीकृतान ।
 समङ्गाफलिनीमोचरसान्मुद्ध्यंशकान् समान् ॥ १०५ ॥
 तैश्च शक्रयवान् पूते ततो दर्वीप्रलेपनम् ।
 पक्त्वावलेह लीढ्वा च त यथाग्निबलं पिबेत् ॥ १०६ ॥
 पेयां मण्डं पयश्छागं गव्यं वा छागदुग्धभुक् ।
 लेहोऽयं शमयत्याशु रक्तातीसारपायुजाम् ॥ १०७ ॥
 बलवद्रक्तपित्तं च स्रवद्रूर्ध्वमधोऽपि वा ।
 कुटजत्वक्तुलां द्रोणे पचेदष्टांशशेषिताम् ॥ १०८ ॥
 कल्कीकृत्य क्षिपेत्तत्र तार्क्ष्यशैल कटुत्रयम् ।
 रोध्रद्वयं मोचरसं बलां दाडिमजां त्वचम् ॥ १०९ ॥
 विष्वकर्काटिका मुस्तं समङ्गा घातकीफलम् ।
 पलोन्मितं दशपल कुटजस्यैव च त्वचः ॥ ११० ॥
 त्रिंशत्पलानि गुडतो घृतात् पूते च विंशतिः ।
 तत्पक्वं लेहतां यातं धान्ये पक्षस्थितं लिहन् ॥ १११ ॥

सर्वार्शोग्रहणीदोषश्वासकासान् नियच्छति ।
 रोध्रं तिलान्मोचरसं समङ्गा चन्दनोत्पलम् ॥ ११२ ॥
 पाययित्वाजदुग्धेन शालींस्त्रेनैव भोजयेत् ।
 यद्याह्वपद्मकानन्तापयस्याक्षीरमोरटम् ॥ ११३ ॥
 ससितामधु पातव्यं शीततोयेन तेन वा ।
 रोध्रकटुङ्गकुटजसमङ्गाशाल्मलीत्वचम् ॥ ११४ ॥
 हिमकेसरयद्याह्वं सेव्यं वा तण्डुलाम्बुना ।
 यवानोद्भ्रयाः पाठा विल्व शुण्ठारसाञ्जनम् ॥ ११५ ॥
 चूर्णञ्च लेहितः शूले प्रवृत्ते चातिशोणिते ।
 दुग्धिकाकण्टकारीभ्यां सिद्धं सर्पिः प्रशस्यते ॥ ११६ ॥
 अथवा धातकीरोध्रकुटजत्वक्फलोत्पलैः ।
 सकेसरैर्यवक्षारदाडिमस्त्ररसेन वा ॥ ११७ ॥
 शर्कराम्भोजकिञ्जल्कसहितं सह वा तिलैः ।
 अभ्यस्तं रक्तगुदजान् नवनीतं नियच्छति ॥ ११८ ॥
 छागादिनवनीताज्यक्षीरमांसानि जाङ्गलः ।
 अनन्तो वा कदम्बो वा सवास्तुकरसो रसः ॥ ११९ ॥
 रक्तशालिः सरो दध्नः षष्टिकस्तूरुणी सुरा ।
 तरुणञ्च सुरामण्डः शोणितस्यौषधं परम् ॥ १२० ॥
 पेया यूषरसाद्येषु पलाण्डुः केवलोऽपि वा ।
 स जयत्युल्बणं रक्तं मारुतं च प्रयोजितः ॥ १२१ ॥
 वातोल्बणानि प्रायेण भवन्त्यस्त्रेऽतिनिःसृते ।
 अर्शासि तस्मादधिकं तज्जये यन्नमाचरेत् ॥ १२२ ॥
 दृष्ट्वास्त्रपित्तं प्रबलमबलौ च कफानिलौ ।
 शीतोपचारः कर्त्तव्यः सर्वथा तदग्रशान्तये ॥ १२३ ॥
 तावदेवं समस्तस्य स्निग्धोष्णैस्तर्पयेत् ततः ।
 रसैः कोष्णैश्च सर्पिर्भिरवपीडकयोजितैः ॥ १२४ ॥

सेचयेत् तं कवोष्णैश्च कामं तैलपयोद्युतैः ।
 यवासकुशकाशानां मूलं पुष्प च शात्मलेः ॥ १२५ ॥
 न्यग्रोधोदुम्बराश्वत्थशृङ्गाश्च, ह्रिपलोन्मिताः ।
 त्रिप्रस्थे सलिलस्यैतत् क्षीरप्रस्थं च साधयेत् ॥ १२६ ॥
 क्षीरशेषे कषाये च तस्मिन् पूते विमिश्रयेत् ।
 कल्कीकृतं मोचरसं समङ्गां चन्दनीत्पलम् ॥ १२७ ॥
 प्रियङ्गुं कौटजं बीजं कमलस्य च केसरम् ।
 पिच्छावस्तिरयं सिद्धः सद्युतक्षीद्रशर्करः ॥ १२८ ॥
 प्रवाहिकागुदभ्रं शरक्तस्रावज्वरापहः ।
 यष्ट्याह्वपुण्डरीकेण तथा मोचरसादिभिः ॥ १२९ ॥
 क्षीरद्विगुणितः पक्वी देयः स्त्रीहोऽनुवासनम् ।
 मधुकोत्पलरोध्रास्त्रुसमङ्गा विल्वचन्दनम् ॥ १३० ॥
 चविकातिविषा सुस्तं पाठा क्षारो यवाग्रजः ।
 दार्वीत्वग् नागरं मांसी चित्रको देवदारु च ॥ १३१ ॥
 चाङ्गेरीस्वरसे सर्पिः साधितं तैस्त्रिदोषजित् ।
 अर्शोऽतिसारग्रहणीपाण्डुरोगरज्वरारुचौ ॥ १३२ ॥
 मूत्रकृच्छ्रे गुदभ्रंशे वस्थानाहे प्रवाहणे ।
 पिच्छास्रावेऽर्शसां शूले देयं तत् परमौषधम् ॥ १३३ ॥
 व्यत्यासान्मधुराम्भानि शीतोष्णानि च योजयेत् ।
 नित्यमग्निबलापेक्षी जयत्यर्शः कृतान् गदान् ॥ १३४ ॥
 उदावर्त्तार्त्तमभ्यज्य तैलैः शीतज्वरापहैः ।
 सुस्निग्धैः स्वेदयेत्पिण्डैर्वर्त्तिस्रस्रै गुदे ततः ॥ १३५ ॥
 अभ्यक्तां तत् कराङ्गुष्ठसन्निभामनुलोमनीम् ।
 दद्यात् श्यामान्निवृहन्तीपिप्पलीनीलिनीफलैः ॥ १३६ ॥
 विचूर्णितैर्द्विलवणैर्गुडगोमूत्रसंयुतैः ।
 तद्वन्मागधिकाराठग्रहधूमैः ससर्षपैः ॥ १३७ ॥

एतेषामेव वा चूर्णं गुदे नाद्या विनिर्धमेत् ।
 तद्विघाते सुतीक्ष्णन्तु वस्ति स्निग्धं प्रपीडयेत् ॥ १३८ ॥
 ऋजु कुर्थाद् गुदशिरो विण्मूत्रमरुतोऽस्य सः ।
 भूयोऽनुबन्धे वातघ्नैर्विरेच्य स्नेहरेचनैः ॥ १३९ ॥
 अनुवास्यश्च रौच्याद्भि सङ्गो मारुतवर्चसोः ।
 त्रिकटुत्रिपटुश्चेष्टादन्यरुष्करचित्रकम् ॥ १४० ॥
 जर्जरं स्नेहमूत्राक्तमन्तर्धूम विपाचयेत् ।
 शरावसन्धौ मृत्क्षिप्ते चारः कल्याणकाह्वयः ॥ १४१ ॥
 स पीतः सर्पिषा युक्तो भक्तो वा स्निग्धभोजिना ।
 उदावर्तविबन्धाशीगुल्फपाण्डूदरकमीन् ॥ १४२ ॥
 मूत्रसङ्गाश्मरीशोफहृद्रोगग्रहणीगदान् ।
 मेहप्लीहरुजानाहश्वासकासाश्च नाशयेत् ।
 सर्वं च कुर्थाद् यत् प्रोक्तमर्शसां गाढवर्चसाम् ॥ १४३ ॥
 द्रोणेऽपा पूतिवल्कदितुलमथ पचेत् पादशेषे च तस्मिन्
 देयाशीतिर्गुडस्य प्रतनुकरजसो व्योषतोऽष्टौ पलानि ।
 एतन्मासेन जात जनयति परमाम्बुक्षणः पक्तिशक्तिं
 शुक्तं कृत्वानुलोम्यं प्रजयति गुदजप्लीहगुल्फोदराणि ॥ १४४ ॥
 पचेत्तुलां पूतिकरञ्जवल्काद् द्वे मूलतश्चित्रककण्टकार्योः ।
 द्रोणत्रयेऽपा चरणावशेषे पूते शत तत्र गुडस्य दद्यात् ॥ १४५ ॥
 पलिकञ्च सुचूर्णितं त्रिजातत्रिकटुग्रन्थिकदाडिमाश्मभेदम् ।
 परपुष्करमूलधान्यचव्यं हृषुषामार्द्रकमम्लवेतस च ॥ १४६ ॥
 शीतीभूतं क्षौद्रविशत्युपेत-
 मार्द्रद्राक्षावीजपूरार्द्रकैश्च ।
 युक्तं कामं गण्डिकाभिस्तथैक्षोः
 सर्पिः पात्रे मासमात्रेण जातम् ॥ १४७ ॥
 चुक्रं क्रकचमिवेदं दुर्नाम्नां वङ्गिदीपनं परमम् ।

पाण्डुगरोदरगुल्मप्लीहानाहाश्मकृच्छ्रघ्नम् ॥ १४८ ॥
 द्रोण पीलुरसस्य वस्त्रगलितं न्यस्त हविर्भाजने
 युञ्जीत द्विपलैर्मदामधुफलाखर्जूरधात्रीफलैः ।
 पाठामाद्रिदुरालभाम्बुविदुलव्योषत्वगीलोत्तकैः
 सृक्काकोललवङ्गवेक्षचपलाम्बूलाग्निकैः पालिकैः ॥१४९॥

गुडपलशतयोजितं निवाते
 निहितमिदं प्रपिबन्ध पञ्चमात्रात् ।
 निशमयति गुदाङ्कुरान् सगुल्मान्
 अनलबलं प्रबलं करोति चाशु ॥ १५० ॥
 एकैकशो दशपले दशमूलकुम्भ-
 पाठाद्वयार्कघुणवस्त्रभकटफलानाम् ।
 दग्धे श्रुतेऽनु कलशेन जलेन पक्वे
 पादस्थिते गुडतुलां पलपञ्चकञ्च ॥ १५१ ॥
 दद्यात् प्रत्येक व्योषचव्याभयानां
 वङ्गेर्मुष्टी द्वे यवक्षारतश्च ।
 दर्वीमालिपन् हन्ति लीढी गुडोऽयं
 गुल्मप्लीहाशं कुष्ठमेहाग्निसादान् ॥ १५२ ॥
 तीयद्रोणे चित्रकमूलतुलाङ्गं
 साध्यं यावत् पादजलस्थमप्येदम् ।
 अष्टौ दत्त्वा जीर्णगुडस्य फलानि
 क्वाथ्यं भूयः सान्द्रतया सममेतत् ॥ १५३ ॥
 त्रिकटकमिसिपथ्याकुष्ठमुस्तावराङ्ग-
 क्कामिरिपुदहनैलाचूर्णकीर्णोऽवलेहः ।
 जयति गुदजकुष्ठप्लीहगुल्मोदराणि
 प्रबलयति हुताशं शश्वदभ्यस्यमानः ॥१५४॥
 गुडव्योषवरात्रेक्षतिलारुष्करचित्रकैः ।

अशींसि हन्ति गुटिका त्वग्विकार च शीलिता ॥१५५॥

सृष्टिसं सौरणं कन्द पक्वाग्नौ पुटपाकवत् ।

अद्यात् सतैललवण दुर्नामविनिवृत्तये ॥ १५६ ॥

मरिचपिप्पलिनागरचित्रकान्

क्रमविवर्द्धितभागसमाहृतान् ।

शिखचतुर्गुणसूरणयोजितान्

कुरु गुडेन गुडान् गुदजच्छिदः ॥ १५७ ॥

चूर्णीकृताः षोडशसूरणस्य

भागास्ततोऽर्धेन च चित्रकस्य ।

महीषधादु द्वौ मरिचस्य चैकः

गुडेन दुर्नामजयाय पिण्डी ॥ १५८ ॥

पथ्यानागरकृष्णां करञ्जवेङ्गाग्निभिः सितातुल्यैः ।

वडवामुख इव जरयति बहुगुर्वपि भोजन चूर्णम् ॥१५९॥

कलिङ्गलाङ्गलीकृष्णावक्लप्रपामार्गतण्डुलैः ।

भूनिम्बसैन्धवगुडैर्गुडा गुदजनाशनाः ॥ १६० ॥

लवणोत्तमवह्निकलिङ्गयवान्

चिरविल्वमहापिचुमन्दयुतान् ।

पिब सप्त दिनं मथितालुङ्गितान्

यदि मर्दितुमिच्छसि पायुरुहान् ॥ १६१ ॥

शुष्केषु भस्मातकमग्रमुक्त भैषज्यमार्द्रेषु तु वत्सकत्वक् ।

सर्वेषु सर्वर्तुषु कालशियमर्शःसु बल्यं च मलापहञ्च ॥१६२॥

भित्त्वा विबन्धानुलोमनाय यन्मारुतस्याग्निबलाय यञ्च ।

तदन्नपानीषधमर्शसाच सेव्यं विवर्ज्यं विपरीतमस्मात् ॥१६३॥

अर्शोऽतिसारग्रहणोविकाराः प्रायेण चान्योऽन्यनिदानभूताः ।

सन्नेऽनले सन्ति न सन्ति दीप्ते रक्षेदतस्तेषु विशिषतोऽग्निम्

नवमोऽध्यायः ।

अथातोऽतीसारचिकित्सितं व्याख्यास्यामः ॥

अतीसारो हि भूयिष्ठ भवत्यामाशयान्वयः ।
हत्वाग्निं वातजेष्यस्मात् प्राक् तस्मिन् लङ्घनं हितम् ॥ १ ॥
शूलानाहप्रसेकात्तं वामयेदतिसारिणम् ।
दोषाः सन्निचिता ये च विदग्धाहारमूर्च्छिताः ॥ २ ॥
अतिसाराय कल्पप्रन्ते तेषूपेक्षैव भेषजम् ।
भृशोत्क्लेशप्रवृत्तेषु स्वयमेव चलात्मसु ॥ ३ ॥
प्रयोज्य नतु संग्राहि पूर्वमामातिसारिणि ।
अपि चाध्मानगुरुता शूलस्तैमित्यकारिणि ॥ ४ ॥
प्राणदा प्राणदा दोषे विवृद्धे सप्रवर्त्तिनी ।
पिवेत् प्रक्वथितांस्तोये मध्यदोषो विशोषयन् ॥ ५ ॥
भूतीकपिप्यलीशुण्ठीवचाधान्यहरीतकीः ।
अथवा विल्वधनिका मुस्ता नागरबालकम् ॥ ६ ॥
विडपाठावचापथ्याक्लमिजिन्नागराणि वा ।
शुण्ठीघनवचामाद्री विल्ववत्सकहिङ्गु वा ॥ ७ ॥
शस्यते त्वल्पदोषाणामुपवासोऽतिसारिणाम् ।
वचाप्रतिविषाभ्यां वा मुस्तापर्पटकेन वा ॥ ८ ॥
ऋग्विरनागराभ्या वा विपक्व पाययेज्जलम् ।
युक्तेऽन्नकाले क्षुत्क्षाम लघुन्नं प्रतिभोजयेत् ॥ ९ ॥
तथा स शीघ्रं प्राप्नोति रुचिमग्निबलं बलम् ।
तक्रेणावन्तिसोमेन यथाग्वा तर्पणेन वा ॥ १० ॥
सुरया मधुना चाथ यथासात्मप्रमुपाचरेत् ।
भोज्यानि कल्पयेदूर्ध्वं ग्राहिदीपनपाचनैः ॥ ११ ॥

बालविल्वशठीधान्यहिङ्गुवृक्षामूदाङ्गिः ।
 पलाशहृष्याऽजाजीयवानीविडसैन्धवैः ॥ १२ ॥
 लघुना पञ्चमूलेन पञ्चकोलेन पाठया ।
 शालापणीबलाविल्वैः पृश्निपर्ण्या च साधिता ॥ १३ ॥
 दाडिमाम्ना हिता पेया कफपित्ते समुल्लेपे ।
 अभया पिप्पलीमूलविल्वैर्वातानुलोमनी ॥ १४ ॥
 विबद्धं दोषबहुलो दीप्ताग्निर्योऽतिसार्यते ।
 कृष्णाविडङ्गत्रिफलाकषायैस्तं विरेचयेत् ॥ १५ ॥
 पेयां युञ्ज्याद्विरिक्तस्य वातघ्नैर्दीपनैः कृताम् ।
 आमे परिणते यस्तु दीप्तेऽग्नावुपवेश्यते ॥ १६ ॥
 सफेनपिच्छं सरुज सविबन्ध पुनः पुनः ।
 अल्पाल्पमल्पं समलं निर्विड् वा सप्रवाहिकम् ॥ १७ ॥
 दधितैलघृतक्षीरैः सशुण्ठीं सगुडां पिबेत् ।
 खिन्नानि गुडतैलेन भक्षयेद् वदराणि वा ॥ १८ ॥
 गाढविड्विहितैः शाकैर्बहुस्नेहैस्तथा रसैः ।
 क्षुधितं भोजयेदेनं दधिदाडिमसाधितैः ॥ १९ ॥
 शाल्योदन तिक्तैर्माषैर्मुद्गैर्वा साधु साधितम् ।
 शक्यामूलकपोतायाः पाठायाः स्वस्तिकस्य वा ॥ २० ॥
 स्रुषायवानीकर्कारुक्षीरिणीचिर्भटस्य वा ।
 उपोदकाया जीवन्त्या वाकुच्या वास्तुकस्य वा ॥ २१ ॥
 सुवर्चलायाश्चुञ्चोर्वा लोणिकाया रसैरपि ।
 कूर्मवर्तकलोपाकशिखितित्तिरिकौक्कुटैः ॥ २२ ॥
 विल्वमुस्ताक्षिभैषज्यधातकीपुष्पनागरैः ।
 पक्कातिसारजित्तक्रे यवागूर्दाधिकी तथा ॥ २३ ॥
 कपित्थकच्छुं राफञ्जीयूथिकावटशैलुजैः ।
 दाडिमीशण्कापांसीशाल्ललीमोचपल्लवैः ॥ २४ ॥

कल्को विख्यशलाटूनां तिलकल्कश्च तत्समः ।
 दध्नः सरोऽमूः सस्त्रेहः खलो हन्ति प्रवाहिकाम् ॥ २५ ॥
 मरिचं धनिका जाजीतिन्तिडीकशठीविडम् ।
 दाडिमं धातकीपाठात्रिफलापञ्चकोलकम् ॥ २६ ॥
 यावशूक कपित्याम्बजम्बुमध्यं सदीप्यकम् ।
 पिष्टैः षड्गुणविल्वैस्तैर्दधि मुद्गरसे गुडे ॥ २७ ॥
 स्त्रेहे च यमके सिद्धः खलोऽयमपराजितः ।
 दीपनः पाचनी ग्राही रुच्यो विम्बिविनाशनः ॥ २८ ॥
 कोलानां बालविल्वानां कल्कैः शालियवस्य च ।
 मुद्गमाषतिलानां च धान्ययूषं प्रकल्पयेत् ॥ २९ ॥
 ऐकध्यं यमके भृष्टं दधिदाडिमसारिकम् ।
 वर्चःक्षये शष्कमुख शाल्यन्नं तेन भोजयेत् ॥ ३० ॥
 दध्नः सरं वा यमके भृष्टं सगुडनागरम् ।
 सुरा वा यमके भृष्टां व्यञ्जनार्थं प्रयोजयेत् ॥ ३१ ॥
 फलाम् यमके भृष्टं यूषं गृञ्जनकस्य वा ।
 भृष्टान् वा यमके सक्तून् खादेद् व्योषावचूर्णितान् ॥ ३२ ॥
 माषान् सुसिद्धांस्तद्द वा घृतमण्डोपसेवनान् ।
 रसं सुसिद्धं पूतं वा क्वागमेषान्तराधिजम् ॥ ३३ ॥
 पचेद्दाडिमसाराम् सधान्यस्त्रेहनागरम् ।
 रक्तशाल्योदनं तेन भुञ्जानः प्रपिबंश्च तम् ॥ ३४ ॥
 वर्चःक्षयकृतैराशु विकारैः परिमुच्यते ।
 बालविल्वं गुडं तैलं पिप्पलीविश्वभेषजम् ॥ ३५ ॥
 लिङ्गाद्वाते प्रतिहते सशूलः सप्रवाहिकः ।
 वल्कश्च शावरं पुष्पं धातुक्वा वदरीदलम् ॥ ३६ ॥
 पिबेद्दधिसरच्चौद्रकपित्यस्वरसाप्लुतम् ।
 विबद्धवातवर्चास्तु बहुशूलप्रवाहिकः ॥ ३७ ॥

सरक्तपिच्छस्तृणार्त्तः क्षीरसौहित्यमर्हति ।
 यमकस्योपरि क्षीरं धारोष्णं वा प्रयोजयेत् ॥ ३८ ॥
 शृतमेरुण्डमूलेन बालविल्वेन वा पुनः ।
 पयस्युत्काथ्य मुस्तानां विशतित्रिगुणेऽश्वसि ॥ ३९ ॥
 क्षीरावशिष्टं तत्पीतं हन्यादामं सवेदनम् ।
 पिप्पल्या पिबतः सूक्ष्म रजो मरिचजम्ब वा ॥ ४० ॥
 चिरकालानुषक्तापि नश्यत्याशु प्रवाहिकाम् ।
 निरामरूपं शूलार्त्तं लङ्घनाद्यैश्च कर्षितम् ॥ ४१ ॥
 रूक्षकोष्ठमपेक्ष्याग्निं सक्षारं पाययेद् घृतम् ।
 सिद्धं दधिसुरामण्डे दशमूलस्य चाश्वसि ॥ ४२ ॥
 सिन्धुत्यपञ्चकोलाभ्यां तैश्च सद्योऽर्त्तिनाशनम् ।
 षड्भिः शुण्ठ्याः पलैर्द्वाभ्यां द्वाभ्यां ग्रन्थग्रन्थसैन्धवात् ॥ ४३ ॥
 तैलप्रस्थं पचेद्दध्ना निःसारकरुजापहम् ।
 एकतो मांसदुग्धाज्यं पुरीषग्रहशूलजित् ॥ ४४ ॥
 पानानुवासनाभ्यङ्गप्रयुक्तं तैलमेकतः ।
 तद्धि वातजितामग्रं शूलं च विगुणोऽनिलः ॥ ४५ ॥
 धात्वन्तरोपमर्दाद् वै चलो व्यापी स्वधामगः ।
 तैल मन्दानलस्यापि युक्त्या शर्मकरं परम् ।
 वायुशये सतैले हि विम्बिसी नावतिष्ठते ॥ ४६ ॥
 क्षीणे मले स्वायतनच्युतेषु दोषान्तरेष्वीरणं एकवीरे ।
 कोनिष्ठनन्प्राणितिकोष्ठशूली नान्तर्बहिस्तैलपरो यदि स्यात् ४७
 गुदरुग्भ्रं शयोर्युञ्ज्यात् सक्षीरं साधितं हविः ।
 रसे कोलाश्लवाङ्गेर्योर्दध्नि पिष्टे च नागरे ॥ ४८ ॥
 तैरेव चान्नैः संयोज्यं सिद्धं सुश्लक्ष्णकल्कितैः ।
 धान्योषणविडाजाजीपाञ्चकोलकदाडिमैः ॥ ४९ ॥
 योजयेत् क्षीं हर्वास्तं वा दशमूलेन साधितम् ।

शठीशताह्वाकुष्ठैर्वा वचया चित्रकेण वा ॥ ५० ॥
 प्रवाहणे गुदभ्रंशे मूत्राघाते कटिग्रहे ।
 मधुरान्नैः शृतं तैल घृतं वाप्यनुवासनम् ॥ ५१ ॥
 प्रवेशयेद् गुदं ध्वस्तमभ्यक्तं खेदितं मृदु ।
 कुर्याच्च गोः फणाबन्ध मध्यच्छिद्रेण चर्मणा ॥ ५२ ॥
 पञ्चमूलस्य महतः काथ क्षीरे विपाचयेत् ।
 उन्दुरु चान्द्ररहितं तेन वातघ्नकल्कवत् ॥ ५३ ॥
 तैलं पचेद् गुदभ्रंशं पानाभ्यङ्गेन तज्जयेत् ।
 पैत्ते तु सामे तीक्ष्णोष्णवर्जं प्रागिव लङ्घनम् ॥ ५४ ॥
 षड्ढान् पिबेत् षडङ्गाम्बु सभूनिम्ब ससारिवम् ।
 पेयादि क्षुधितस्यान्नमग्निसन्धुक्षणं हितम् ॥ ५५ ॥
 बृहत्यादिगणाभीरुद्विवलाशूर्पपर्णिभिः ।
 पाययेदनुबन्धे तु सक्षौद्रं तण्डुलाभ्रसा ॥ ५६ ॥
 पाठा वत्सकवीजत्वग्दार्वी ग्रन्थिकशुण्ठि वा ।
 वत्सकस्य फलं पिष्टं सवल्कं सघृणप्रियम् ॥ ५७ ॥
 काथ चातिविषाविल्ववत्सकोदीच्यमुस्तजम् ।
 अथवातिविषामूर्वानिशेन्द्रयवतार्क्ष्यं जम् ॥ ५८ ॥
 समध्वतिविषाशुण्ठीमुस्तं न्द्रयवकट्फलम् ।
 पल वत्सकवीजस्य अपयित्वा रस पिबेत् ॥ ५९ ॥
 यो रसाशी जयेच्छीघ्रं सपैत्तं जठरामयम् ।
 मुस्ताकषायमेव वा पिबेन्मधुसमायुतम् ॥ ६० ॥
 सक्षौद्रं शास्त्रलीवन्तकषायं वा हिमाह्वयम् ।
 किराततिक्तक मुस्तं वत्सकं सुरसाञ्जनम् ॥ ६१ ॥
 कटङ्कटेरी क्लीवेरं विल्वमध्यं दुरालभाम् ।
 तिलान् मोचरसं रोध्रं समङ्गां कमलोत्पलम् ॥ ६२ ॥
 नागरं धातकीपुष्पं दाडिमस्य त्वगुत्पलम् ।

अर्द्धश्लोकैः स्मृता योगाः सचौद्रास्तण्डुलाम्बुना ॥६३॥
 निशेन्द्रयवरोध्रैलाकाथः पक्वातिसारनुत् ।
 रोध्राम्बुष्ठाप्रियङ्गादिगणांस्तद्वत् पृथक् पिबेत् ॥ ६४ ॥
 कटुङ्गकल्कयश्चाह्वफलिनीदाडिमाङ्गुरैः ।
 पेया विलेपी खलकान् कुर्यात्सदधिदाडिमात् ॥६५॥
 तद्वद्विष्यविल्वाम्बु जम्बुमध्यैः प्रकल्पयेत् ।
 अजापयः प्रयोक्तव्यं निरामे तेन चेच्छमः ॥ ६६ ॥
 दोषाधिक्यान् जायेत बलिनं तं विरेचयेत् ।
 व्यत्यासेन शक्नुद्रक्तमुपवेश्येत योऽपि वा ॥ ६७ ॥
 पलाशफलनिर्यूहं युक्तं वा पयसा पिबेत् ।
 ततोऽनु कोष्णं पातव्यं चीरमेव यथाबलम् ॥ ६८ ॥
 प्रवाहिते तेन मले प्रशाम्यत्युदरामयः ।
 पलाशवज्रयोज्या वा त्रायमाणा विशोधनी ॥ ६९ ॥
 ससर्प्रां क्रियमाणायां शूलं यद्यनुवर्त्तते ।
 स्रुतदोषस्य तं शीघ्रं यथावङ्गनुवासयेत् ॥ ७० ॥
 शतपुष्पावरीभ्यां च विल्वेन मधुकेन च ।
 तैलपादं पययुक्तं पक्कमन्वासनं घृतम् ॥ ७१ ॥
 अशान्तावित्यतीसारे पिच्छावस्तिः परं हितः ।
 परिवेद्य कुशैराद्रैरार्द्रवृन्तानि शाल्मलिः ॥ ७२ ॥
 कृष्णमृत्तिकयालिप्य स्वेदयेद्गोमयाग्निना ।
 मृच्छोषे तानि सङ्घृद्य तत्पिण्डं मुष्टिसम्मितम् ॥७३॥
 मर्दयेत्पयसः प्रस्थे पूतेनास्थापयेत्ततः ।
 नतयश्चाह्वकल्काज्यचौद्रतैलवतानु च ।
 क्षातो भुञ्जीत पयसा जाङ्गलेन रसेन वा ॥ ७४ ॥
 पित्तातिसारज्वरशोफगुल्मासमीरणास्रग्रहणीविकारान् ।
 जयत्ययं शीघ्रमतिप्रवृत्तिं विरेचनास्थापनयोश्च वस्तिः ॥७५॥

फाणितं कुटजोत्थं च सर्वातीसारनाशनम् ॥ ७६ ॥
 वत्सकादिसमायुक्तं साम्बष्ठादिसमाक्षिकम् ।
 निरग्निरामं दीप्ताम्बेरपि सास्रं चिरोत्थितम् ॥ ७७ ॥
 नानावर्णमतीसार पुटपाकैरुपाचरेत् ।
 त्वक्पिण्डाद् दीर्घहन्तस्य श्रीपर्णीपत्रसंहतात् ॥ ७८ ॥
 मृत्लिप्तादग्निना खिन्नाद्रसं निष्पीडितं हितम् ।
 अतीसारी पिबेद्युक्तं मधुना सितयाऽथवा ॥ ७९ ॥
 एवं क्षीरद्रुमत्वग्भिस्तपरोहैश्च कल्पयेत् ।
 कटुङ्गत्वग्घृतयुता खेदिता सलिलोष्मणा ॥ ८० ॥
 सक्षौद्रा हृन्त्यतीसारं बलवन्तमपि द्रुतम् ।
 पित्तातिसारी सेवेत पित्तलान्येव वा पुनः ॥ ८१ ॥
 रक्तातिसारं कुरुते तस्य पित्तं सट्ठड्वरम् ।
 दारुणं गुदपाकञ्च तत्र छागं पयो हितम् ॥ ८२ ॥
 पद्मोत्पलसमङ्गाभिः शृतं मोचरसेन वा ।
 सारिवायष्टिरोध्रैर्वा प्रसवैर्वा वटादिजैः ॥ ८३ ॥
 सक्षौद्रशर्करं पाने भोजने गुदसेचने ।
 तद्द्रसादयोऽनम्लाः साज्याः पानान्द्रयोर्हिताः ॥ ८४ ॥
 काश्मर्यफल्यूषश्च किञ्चिदमूः सशर्करः ।
 पयस्यर्द्धोदके छागे क्लीवैरोत्पलनागरैः ॥ ८५ ॥
 पेया रक्तातिसारघ्नी पृश्निपर्णी रसान्विता ।
 प्राग्भक्तं नवनीतं वा लिङ्घ्यान्मधुसितायुतम् ॥ ८६ ॥
 बलिन्यस्त्रेऽस्रमे वाजं मार्गं वा घृतभर्जितम् ।
 क्षीरानुपानं क्षीराशी त्र्यहं क्षीरोद्भवं घृतम् ॥ ८७ ॥
 कपिञ्जलरसाशी वा लिङ्घन्नारोग्यमश्नुते ।
 पीत्वा शतावरीकल्कं क्षीरेण क्षीरभोजनः ॥ ८८ ॥
 रक्तातिसारं हृन्त्याश्च तथा वा साधितं घृतम् ।

साक्षानागरवेदेहीकटुकादावीवल्कलैः ॥ ८९ ॥
 सर्पिः सेन्द्रयवैः सिद्धं पेयामण्डावचारितम् ।
 अतिसारं जयेच्छीघ्रं त्रिदोषमपि दारुणम् ॥ ९० ॥
 कृष्णमृच्छङ्गयष्ट्याह्वचीद्रासृक्तण्डुलोदकम् ।
 जयत्यस्रं प्रियङ्गुश्च तण्डुलाम्बु मधुप्लुतम् ॥ ९१ ॥
 कल्कस्तिलानां कृष्णानां शर्करापाञ्चभागिकः ।
 भ्राजिन पयसा पीतः सद्यो रक्तं नियच्छति ॥ ९२ ॥
 पीत्वा सशर्कराचौद्रं चन्दन तण्डुलाम्बुना ।
 दाहदृष्ट्याप्रमेहेभ्यो रक्तसावाच्च मुच्यते ॥ ९३ ॥
 गुदस्य दाहे पाके वा सेकलेपा हिता हिमाः ।
 अल्पाल्पं बहुशो रक्तं सशूलमुपवेश्यते ॥ ९४ ॥
 यदा विबद्धो वायुश्च कृच्छ्राच्चरति वा न वा ।
 पिच्छावस्तिं तदा तस्य पूर्वोक्तमुपकल्पयेत् ॥ ९५ ॥
 पल्लवान् जर्जरीकृत्य शिंशपाकोविदारयोः ।
 पचेद् यवांश्च सक्ताथो घृतक्षीरसमन्वितः ॥ ९६ ॥
 पिच्छासुतौ गुदभ्रंशे प्रवाहणरुजासु च ।
 पिच्छावस्तिः प्रयोक्तव्यः क्षतक्षीणबलावहः ॥ ९७ ॥
 प्रपौण्डरीकसिद्धेन सर्पिषा चानुवासनम् ।
 रक्तं विट्सहितं पूर्वं पश्चाद्वा योऽतिसार्यते ॥ ९८ ॥
 शतावरोघृतं तस्य लैहार्यमुपकल्पयेत् ।
 शर्कराह्निंशकं लीढं नवनीतं नवोद्धृतम् ॥ ९९ ॥
 चौद्रपादं जयेच्छीघ्रं तं विकारं हिताग्निः ।
 न्यग्रोधोदुम्बराश्वत्थशृङ्गानापोथ्य वासयेत् ॥ १०० ॥
 अहोरात्रं जले तप्ते घृतं तेनाभसा पचेत् ।
 तद्वर्द्धशर्करायुक्तं खेहयेत् चौद्रपादिकम् ॥ १०१ ॥
 अधो वा यदि वाप्यङ्गं यस्य रक्तं प्रवर्त्तते ।

श्लेष्मातिसारे वातोक्तं विशेषादामपाचनम् ॥ १०२ ॥
 कर्तृव्यमनुबन्धस्य पिबेत् पक्ताग्निदीपनम् ।
 विल्वकर्कटिकामुस्तप्राणदाविश्वभेषजम् ॥ १०३ ॥
 वचाविडङ्गभूतीकधानकामरदारु वा ।
 अथवा पिप्पलीमूलं पिप्पलीद्वयचित्रकाः ॥ १०४ ॥
 पाठाग्निवत्सकग्रन्थितक्ताशुण्ठिवचाभयाः ।
 कथिता यदि वा पिष्टाः श्लेष्मातीसारभेषजम् ॥ १०५ ॥
 सौवर्चलवचाव्योषहिङ्गुप्रतिविषाभयाः ।
 पिबेत् श्लेष्मातिसारार्त्तं शूर्णिता कोष्णवारिष्ठा ॥ १०६ ॥
 मध्य लीढा कपित्थस्य सव्योषक्षौद्रशर्करम् ।
 कट्फलं मधुयुक्तं वा मुच्यते जठरामयात् ॥ १०७ ॥
 कणां मधुयुतां लीढा तक्रं पीत्वा सचित्रकम् ।
 भुक्त्वा वा बालविल्वानि व्यपीहत्युदरामयम् ॥ १०८ ॥
 पाठामोचरसाम्भोदधातकीविल्वनागरम् ।
 सुक्लच्छमप्यतीसारं गुडतक्रेण नाशयेत् ॥ १०९ ॥
 यवानीपिप्पलीमूलचातुर्जातकनागरैः ।
 मरिचाग्निजलाजाजीधान्यसौवर्चलैः समैः ॥ ११० ॥
 वृक्षाम्बुधातकीकृष्णाविल्वदाडिमदीप्यकैः ।
 त्रिगुणैः षड्गुणसितैः कपित्थाष्टगुणैः कृतः ॥ १११ ॥
 चूर्णोऽतीसारग्रहणीक्षयगुल्मीदरामयान् ।
 कासश्वासाग्निसादार्षःपीनसारीचकान् जयेत् ॥ ११२ ॥
 कर्षोन्मिता तुगाक्षीरी चातुर्जातं द्विकार्षिकम् ।
 यवानीधान्यकाजाजीग्रन्थिव्योषं पलांशकम् ॥ ११३ ॥
 पलानि दाडिमादष्टौ सितायाश्चैकतः कृतः ।
 गुणैः कपित्थाष्टकवचूर्णोऽयं दाडिमाष्टकः ॥ ११४ ॥
 भोज्यो वातातिसारोक्तैर्यथावस्थं खलादिभिः ।

सविडङ्गः समरिचः सकपित्थः सनागरः ॥ ११५ ॥
 चाङ्गेरोतक्रकोलाम्बः खलः श्लेष्मातिसारजित् ।
 क्षीणे श्लेष्मणि पूर्वोक्तमन्त्रं लाक्षादिषट्पत्रम् ॥ ११६ ॥
 पुराणं वा घृतं दद्यात् यवागूं मण्डमिश्रिताम् ।
 वातश्लेष्मविवन्धे च स्रवत्यतिकफेऽपि वा ॥ ११७ ॥
 शूले प्रवाहिकायां वा पिच्छावस्तिः प्रशस्यते ।
 वचाविल्वकणाकुष्ठशताह्वालवणान्वितः ॥ ११८ ॥
 विल्वतैलेन तैलेन वचाद्यैः साधितेन वा ।
 बहुशः कफवातार्त्तं क्षीणो नान्वासनं हितम् ॥ ११९ ॥
 क्षीणे कफे गुदे दीर्घकालातीसारदुर्बले ।
 अनिलः प्रबलोऽवश्यं स्वस्थानस्थः प्रजायते ॥ १२० ॥
 सबली सहसा हन्यात्तस्मात्तं त्वरया जयेत् ।
 वायोरनन्तरं पित्तं पित्तस्थानन्तरं कफम् ॥ १२१ ॥
 जयेत् पूर्वं त्रयाणां वा भवेद् यो बलवत्तमः ।
 भीशोकाभ्यामपि चलः शीघ्रं कुप्यत्यतस्तयोः ॥ १२२ ॥
 कार्थ्या क्रिया वातहरा हर्षणाश्वासनानि च ।
 यस्योच्चारद्विना मूत्रं पवनो वा प्रवर्त्तते ।
 दीप्तान्नेर्लघुकोष्ठस्य शान्तस्तस्योदरामयः ॥ १२३ ॥

दशमोऽध्यायः ।

अथातो ग्रहणीदोषचिकित्सितं व्याख्यास्यामः ॥
 ग्रहणीमाश्रितं दोषमजीर्णवदुपाचरेत् ।
 अतीसारोक्तविधिना तस्यामञ्च विपाचयेत् ॥ १ ॥
 अन्नकाले यवाग्वादि पञ्चकोलादिभिर्युतम् ।
 वितरेत् पटुलघुन्नं पुनर्योगांश्च दीपनान् ॥ २ ॥
 दद्यात् सातिविषां पेयामामे सान्नां सनागराम् ।

पानेऽतिसारविहितं वारितक्रं सुशदि च ॥ ३ ॥
 ग्रहणीदोषिणां तक्रं दीपनग्राहिलघवात् ।
 पथ्य मधुरपाकित्वान्न च पित्तप्रदूषणम् ॥ ४ ॥
 कषायोष्णविकाशित्वाद्रूक्षत्वाच्च कफैः हितम् ।
 वाते स्नाहभूसान्द्रत्वात् सद्यस्कमविदाहि तत् ॥ ५ ॥
 चतुर्णां प्रस्थममूनां त्रूषणाच्च पलत्रयम् ।
 लवणानां च चत्वारि शर्करायाः पलाष्टकम् ॥ ६ ॥
 तच्चूर्णं शाकसूपान्नरागादिष्ववचारयेत् ।
 कासाजीर्णारुचिश्वासहृत्पाश्वाभयशूलनुत् ॥ ७ ॥
 नागरातिविषा मुस्तं पाक्यमामहरं पिबेत् ।
 लणाम्बुना वा तत्कल्कं नागरं वाथवाभयाम् ॥ ८ ॥
 ससैन्धवं वचादिं वा तद्वन्मदिरयाऽथवा ।
 वर्चस्यामे सप्रवाहे पिबेद्वा दाडिमाम्बुना ॥ ९ ॥
 विडेन लवण पिष्टं विल्वचित्रकनागरम् ।
 सामे कफानिले कोष्ठरूष्करे कोष्णवारिणा ॥ १० ॥
 कलिङ्गहिङ्गुतिविषावचासौवर्चलाभयम् ।
 कृदिहृद्रोगशूलेषु पेयमुष्णेन वारिणा ॥ ११ ॥
 पथ्यासौवर्चलाजाजीचूर्णं मरिचमंयुतम् ।
 पिप्पलीं नागर पाठां सारिवां बृहतीद्वयम् ॥ १२ ॥
 चित्रक कौटज चारं तथा लवणपञ्चकम् ।
 चूर्णीकृतं दधिसुरातन्मण्डोष्णाम्बुकाञ्जिकैः ॥ १३ ॥
 पिबेदग्निविवृद्धयर्थं कोष्ठवातहरं परम् ।
 पटूनि पञ्च द्वौ चारौ मरिच पञ्चकोलकम् ॥ १४ ॥
 दीप्यकं हिङ्गुमुलिका वीजपूररसे कृता ।
 कोलदाडिमतोये वा पर पाचनदीपनी ॥ १५ ॥
 तालीसपत्रचविकामरिचानां पलं पलम् ।

कृष्णातन्मूलयोर्द्वे द्वे पले शुण्ठीपलत्रयम् ॥ १६ ॥
 चतुर्जातसुशीरं च कर्षांशं श्लक्ष्णचूर्णितम् ।
 गुडेन वटकान् कृत्वा त्रिगुणेन सदा भजेत् ॥ १७ ॥
 मद्ययूषरसारिष्टमस्तुपेया पयोऽनुपः ।
 वातह्ने आत्मनां हृदिग्रहणीपार्श्वहृद्गुजाम् ॥ १८ ॥
 ज्वरश्चयथुपाण्डुत्वग्गुल्मापानात्ययाशंसाम् ।
 प्रसेकपीनसश्वासकासानां च निवृत्तये ॥ १९ ॥
 अभयां नागरस्थाने दद्यादत्रैव विड्ग्रहे ।
 हृद्यादिषु च पैत्तेषु चतुर्गुणसितान्वितः ॥ २० ॥
 पक्वेन वटकाः कार्या गुडेन सितयापि वा ।
 परं हि वङ्गिसम्पर्कास्त्रिभिमानं भजन्ति ते ॥ २१ ॥
 अथैनं परिपक्वाममारुतग्रहणीगदम् ।
 दीपनीययुतं सर्पिः पाययेदल्पशो भिषक् ॥ २२ ॥
 किञ्चित् सन्धुचिते त्वग्नी सक्तविष्णूत्रमारुतम् ।
 द्वग्रह त्रग्रह वा सस्त्रेह्यस्त्रिन्नाभ्यक्तं निरूहयेत् ॥ २३ ॥
 तत एरण्डतैलेन सर्पिषा तैल्वकेन च ।
 सक्षारेणानिले शान्ते स्रस्तदोषं विरेचयेत् ॥ २४ ॥
 शुद्धरूक्षाशयं बह्वर्चस्कं चानुवासयेत् ।
 दीपनीयाम्बवातघ्नसिद्धतैलेन तं ततः ॥ २५ ॥
 निरूढं च विरिक्तं च सम्यक् चाप्यनुवासितम् ।
 लघ्वन्नप्रतिसंयुक्तं सर्पिरभ्यासयेत् पुनः ॥ २६ ॥
 पञ्चमूलाभयाव्योषपिप्पलीमूलसैन्धवैः ।
 रास्नाक्षीरहयाजाजीविडङ्गशटीभिर्घृतम् ॥ २७ ॥
 शुक्लेन मातुलुङ्गस्य स्वरसेनाद्रकस्य वा ।
 शुष्कमूलककोलामूचुक्रिकम दाडिमस्य च ॥ २८ ॥
 तक्रमस्तुरामण्डसौवीरकतुषोदकैः ।

काञ्चिकेन च तत् पक्वमग्निदीप्तिकरं परम् ॥ २९ ॥
 शूलगुल्मीदरश्वासकासानिलकफापहम् ।
 सवीजपूरकरसे सिद्धं वा पाययेद् घृतम् ॥ ३० ॥
 तैलमभ्यञ्जनार्थं च सिद्धमेभिश्चलापहम् ।
 एतेषामौषधानां वा पिबेच्चूर्णं सुखाम्बुना ॥ ३१ ॥
 वातञ्चोष्णाहते सामे कफे वा वायुनोद्धते ।
 अग्नेर्निर्वापकं पित्त रेकेण वमनेन वा ॥ ३२ ॥
 हत्वा तिक्तलघुग्राहिदीपनैरविदाहिभिः ।
 अमूः सन्धुक्षयेदग्निं चूर्णैः स्त्रैश्चैश्च तिक्तकैः ॥ ३३ ॥
 पटोलनिम्बत्रायन्तीतिक्तातिक्तकपर्पटम् ।
 कुटजत्वक्फल मूर्वा मधुशिशुफल वचा ॥ ३४ ॥
 दार्वील्वक्पद्मकोशीरयवानीमुस्तचन्दनम् ।
 सौराष्ट्रतिविषाव्योषत्वगेलापत्रदारु च ॥ ३५ ॥
 चूर्णितं मधुना लेह्यं पेय मद्यैर्जलेन वा ।
 हृत्पाण्डुग्रहणीरोगगुल्मशूलारुचिज्वरान् ॥ ३६ ॥
 कामलां सन्निपातं च मुखरोगांश्च नाशयेत् ।
 भूनिम्बकटुका मुस्ता चूर्षणेन्द्रियवान् समान् ॥ ३७ ॥
 द्वौ चित्रकात् कुटजत्वग्भागान् षोडश चूर्णयेत् ।
 गुडशीताम्बुना पीतं ग्रहणीदोषगुल्मनुत् ॥ ३८ ॥
 कामलाज्वरपाण्डुत्वमेहारुच्यतिसारजित् ।
 नागरातिविषा मुस्ता पाठा विल्व रसाञ्जनम् ॥ ३९ ॥
 कुटजत्वक्फल तिक्ता धातकी च कृतं रजः ।
 क्षौद्रतण्डुलवारिभ्यां पैत्तिके ग्रहणीगदे ॥ ४० ॥
 प्रवाहिकार्शोगुदरुग्रक्तोत्थानेषु चेष्यते ।
 चन्दनं पद्मकोशीरं पाठां मूर्वा कुटन्नटम् ॥ ४१ ॥
 षड्ग्रन्थासारिवाऽऽसूतोत्तासप्तपर्णाटरुषकान् ।

पटोलोदुम्बराश्लथ्यवटप्लक्षकपीतनम् ॥ ४२ ॥
 कटुकां रोहिणीं मुस्तां निम्बं च द्विपलांशकान् ।
 द्रोणेऽपां साधयेत् तेन पचेत् सर्पिः पिचूश्मितैः ॥ ४३ ॥
 किराततिक्तेन्द्रयववीरामागधिकोत्पलैः ।
 पित्तग्रहण्यां तत् पेयं कुष्ठोक्तं तिक्तकं च यत् ॥ ४४ ॥
 ग्रहण्यां श्लेष्मदुष्टायां तीक्ष्णैः प्रच्छर्दने कृते ।
 कटुमूलवणचारैः क्रमादग्निं विवर्धयेत् ॥ ४५ ॥
 पञ्चकोलाभयाधान्यपाठागन्धपलाशकैः ।
 बीजपूरप्रवालैश्च सिद्धैः पेयादि कल्पयेत् ॥ ४६ ॥
 द्रोणं मधूकपुष्पाणां विडङ्गं च ततोऽर्द्धतः ।
 चित्रकस्य ततोऽर्द्धं च तथा भस्मातकाढकम् ॥ ४७ ॥
 मञ्जिष्ठाऽष्टपलं चैतज्जलद्रोणत्रये पचेत् ।
 द्रोणशेषं शृतं शीतं मध्वर्द्धाढकसंयुतम् ॥ ४८ ॥
 एलासृणालागुरुभिश्चन्दनेन च रूषिते ।
 कुम्भे मासं स्थितं जातमासकं तं प्रयोजयेत् ॥ ४९ ॥
 ग्रहणीं दीपयत्येष वृंहणः पित्तरक्तनुत् ।
 शोषकुष्ठकिलासानां प्रमेहाणां च नाशनः ॥ ५० ॥
 मधूकपुष्पस्वरसं शृतमर्द्धक्षयीकृतम् ।
 क्षौद्रपादयुतं शीतं पूर्ववत् सन्निधाययेत् ॥ ५१ ॥
 तत् पिबन् ग्रहणीदोषान् जयेत् सर्वान् हिताशनः ।
 तद्दद्द्राक्षेक्षुस्वर्जूरस्वरसानासुतात् पिबेत् ॥ ५२ ॥
 हिङ्गुतिक्तावचामाद्रिपाठेन्द्रयवगोक्षुरम् ।
 पञ्चकोलं च कर्षांशं पलांशं पटु पञ्चकम् ॥ ५३ ॥
 घृततैलद्विकुडवे दध्नः प्रस्थद्वये च तत् ।
 आपोथ्यं क्वाथयेदग्नीं सृदावनुगते रसे ॥ ५४ ॥
 अक्षधूमं ततो दग्ध्वा चूर्णीकृत्य घृताम्बुतम् ।

पिबेत् पाणितलं तस्मिन् जीर्णं स्यान्मधुराशनः ॥५५॥
 वातश्चेष्मामयान् सर्वान् हन्याद्विषगरांश्च सः ।
 भूनिम्बं रोहिणीं तिक्तां पटोल निम्बपर्पटम् ॥ ५६ ॥
 दग्ध्वा माहिषमूत्रेण पिबेदग्निविवर्द्धनम् ।
 द्वे हरिद्रे वचा कुष्ठं चित्रकः कटुरोहिणी ॥ ५७ ॥
 मुस्ता च क्वागमूत्रेण सिद्धः क्षारोऽग्निवर्द्धनः ।
 चतुःपलं सुधाकाण्डाक्षिपलं लवणत्रयात् ॥ ५८ ॥
 वार्त्ताककुडवं चार्कादष्टौ द्वे चित्रकात्पले ।
 दग्ध्वा रसेन वार्त्ताकाद् गुटिका भोजनोत्तराः ॥ ५९ ॥
 भुक्तमन्नं पचन्त्याशु कासश्वासार्षसां हृिताः ।
 विषूचिकाप्रतिश्यायहृद्रोगशमनाश्च ताः ॥ ६० ॥
 मातुलुङ्गशठी रास्त्रा कटुत्रयहरोतकी ।
 स्त्रिजिकायावशूकाख्यौ क्षारौ पञ्चपटूनि च ॥ ६१ ॥
 सुखाम्बुपीतं तच्चूर्णं बलवर्णाग्निवर्द्धनम् ।
 श्लैष्मिके ग्रहणीदोषे सवाते तैर्घृतं पचेत् ॥ ६२ ॥
 धान्वन्तरं षट्पलं च भस्मातकघृताभयम् ।
 विडं कालोषलवणं स्त्रिजिकायावशूकजान् ॥ ६३ ॥
 सप्तलां कण्टकारीं च चित्रकं चैकतो दहेत् ।
 सप्तकत्वः स्रुतस्यास्य क्षारस्यार्द्धाटके पचेत् ॥ ६४ ॥
 आढकं सर्पिषः पेयं तदग्निबलवृद्ध्यये ।
 निचये पञ्चकर्माणि युञ्ज्याच्चैतद् यथाबलम् ॥ ६५ ॥
 प्रसेके श्लैष्मिकेऽल्पाग्ने दीपनं रूक्षतिक्तकम् ।
 योज्यं क्लेशस्य व्यत्यासात् स्निग्धरूक्षं कफोदये ॥ ६६ ॥
 क्षीणक्षामशरीरस्य दीपनं स्त्रेहसंयुतम् ।
 दीपनं बहुपित्तस्य तिक्तं मधुरकैर्युतम् ॥ ६७ ॥
 स्त्रेहोऽल्लवणैर्युक्तो बहुवातस्य शस्यते ।

स्नेहमेव परं विद्याद् दुर्बलानलदीपनम् ॥ ६८ ॥
 नालं स्नेहसमिद्धस्य शमायान्नं सुगुर्वपि ।
 योऽल्पाग्नित्वात्कफे क्षीणे वर्चः पक्वमपि ज्ञथम् ॥ ६९ ॥
 मुञ्चेद् यदौषधयुतं स पिबेदल्पशो घृतम् ।
 तेन स्वमार्गमानीतः स्वकर्मणि नियोजितः ॥ ७० ॥
 समानो दीपयत्यग्निमग्नेः सम्बुद्धको हि सः ।
 पुरीषं यश्च कृच्छ्रेण कठिनत्वाद्दिमुञ्चति ॥ ७१ ॥
 सघृत लवणैर्युक्तं नरोऽन्नावग्रहं पिबेत् ।
 रौच्यान्मन्देऽनले सर्पिस्तैलं वा दीपनैः पिबेत् ॥ ७२ ॥
 चारचूर्णासवारिष्टान् मन्दे स्नेहातिपानतः ।
 उदावर्त्ताप्रयोक्तव्या निरूहस्नेहवस्तयः ॥ ७३ ॥
 दोषाऽतिवृद्धाऽमन्देऽग्नी संशुद्धोऽन्नविधिं चरेत् ।
 व्याधिसुक्तस्य मन्देऽग्नौ सर्पिरेव तु दीपनम् ॥ ७४ ॥
 अध्वोपवासक्षामत्वैर्यवाग्वा पाययेद् घृतम् ।
 अन्नावपीडितं बल्यं दीपनं वृंहणं च तत् ॥ ७५ ॥
 दीर्घकालप्रसङ्गात् तु क्षामक्षीणकृशान् नरान् ।
 प्रसहानां रसैः साम्नीर्भोजयेत् पिशिताशिनाम् ॥ ७६ ॥
 लघूष्णकटुशोधित्वाद् दीपयन्त्याशु तेऽनलम् ।
 मांसोपचितमांसत्वात् परं च बलवर्द्धनम् ॥ ७७ ॥
 स्नेहासवसुरारिष्टचूर्णकाथहिताशनैः ।
 सम्यक् प्रयुक्तैर्देहस्य बलमग्नेश्च वर्द्धते ॥ ७८ ॥
 दीप्तो यथैव स्थाणुश्च बाह्योऽग्निः सारदारुभिः ।
 सस्नेहैर्जायते तद्ददाहारैः कोष्ठकोऽनलः ॥ ७९ ॥
 न भोजनेन कायाग्निर्दीप्यते नातिभोजनात् ।
 यथा निरिन्धनो वह्निरल्पो वाऽतीन्धनान्वितः ॥ ८० ॥
 यदा क्षीणे कफे पित्तं स्वस्थाने पवनानुगम् ।

प्रवृद्धं वर्द्धयत्यग्निं तदाऽसौ सानिलोऽनलः ॥ ८१ ॥
 पक्वान्नामाशु धातूँश्च सर्वानोजश्च सङ्क्षिपन् ।
 मारयेत्साशनात् स्वस्थो भुक्ते जीर्णे तु ताम्यति ॥ ८२ ॥
 लट्कासदाहमूर्च्छाद्या व्याधयोऽत्यग्निसम्भवाः ।
 तमत्यग्निं गुरुस्निग्धमन्दसान्द्रहिमस्थिरैः ॥ ८३ ॥
 अन्नपानैर्नयेच्छान्तिं दीप्तमग्निमिवाम्बुभिः ।
 मुहुर्मुहुर्जीर्णेऽपि भोज्यान्यस्योपहारयेत् ॥ ८४ ॥
 निरिन्धनोऽन्तर लब्धा यथैनं न विपादयेत् ।
 क्लृशरां पायसं स्निग्धं पैष्टिकं गुड़वैकृतम् ॥ ८५ ॥
 अग्नीयादौदकानूपपिशितानि भृतानि च ।
 मत्स्यान् विशेषतः श्लक्ष्णान् स्थिरतोयचराश्च ये ॥ ८६ ॥
 आविकं सुभृतं मांसमद्यादत्यग्निवारणम् ।
 पयः सहमधूच्छिष्टं घृत वा तृषितः पिबेत् ॥ ८७ ॥
 गोधूमचूर्णं पयसा बहुसर्पिः परिप्लुतम् ।
 आनूपरसयुक्तान् वा स्नेहांस्तैलविवर्जितान् ॥ ८८ ॥
 श्यामातिवृद्धिपक्वं वा पयो दद्याद्द्विरेचनम् ।
 असक्तत्पित्तहरणं पायसं प्रतिभोजनम् ॥ ८९ ॥
 सर्वं तदत्यग्निहितं भुक्त्वा च स्वपन दिवा ॥ ९० ॥
 आहारमग्निः पचति दोषानाहारवर्जितः ।
 धातून् क्षीणेषु दोषेषु जीवितं धातुसङ्घये ॥ ९१ ॥
 एतद्वक्तव्यं विरुद्धमन्नं सयोगसस्कारवशेन चेदम् ।
 इत्याद्यविज्ञाय यथेष्टचेष्टाश्चरन्ति यत्साग्निबलस्य शक्तिः ॥ ९२ ॥
 तस्मादग्निं पालयेत्सर्वयत्नैस्तस्मिन् नष्टे याति ना नाशमेव ।
 दोषैर्धंस्ते ग्रस्यते रोगसङ्घैर्युक्ते नु स्यान्नीरुजो दीर्घजीवी ॥ ९३ ॥

एकादशोऽध्यायः ।

अथातो मूत्राघातचिकित्सितं व्याख्यास्यामः ॥
 कृच्छ्रे वातघ्नतैलाक्तमधोनाभेः समीरजे ।
 सुस्निग्धैः स्वेदयेदङ्गं पिण्डसेकावगाहनैः ॥ १ ॥
 दशमूलबलैरण्डयवाभीरुपुनर्नवैः ।
 कुलत्थकोलपत्तूरवृश्चिकोपलभेदकैः ॥ २ ॥
 तैलसर्पिर्वराहर्चवसाः क्वथितकल्कितैः ।
 सपञ्चलवणाः सिद्धाः पीताः शूलहराः परम ॥ ३ ॥
 द्विव्याण्ये तानि पानान्ने तथा पिण्डोपनाहने ।
 सह तैलफलैर्युञ्ज्यात् साम्बानि स्नेहवन्ति च ॥ ४ ॥
 सौवर्चलाब्द्या मदिरां पिबेन्मूत्ररुजापहाम् ।
 पैत्ते युञ्जीत शिशिरं सेकलेपावगाहनम् ॥ ५ ॥
 पिबेद्वरीं गोक्षुरकं विदारीं सकसेरुकाम् ।
 दृणाख्य पञ्चमूलञ्च पाक्यं समधुशर्करम् ॥ ६ ॥
 वृषकं त्रपुषैर्वारु लट्वावीजानि कुङ्कुमम् ।
 द्राक्षाभोभिः पिबेत् सर्वान् मूत्राघातानपोहति ॥ ७ ॥
 एर्वारुवीजयष्ट्याहृदावीर्वा तण्डुलाम्बुना ।
 तोयेन कल्कं द्राक्षायाः पिबेत्पर्युषितेन वा ॥ ८ ॥
 कफजे वमनं स्वेदं तीक्ष्णोष्णकटुभोजनम् ।
 यवानां विक्कतीः चारं कालसेयञ्च शीलयेत् ॥ ९ ॥
 पिबेन्मद्येन सूक्ष्मैलां धात्रीफलरसेन वा ।
 सारसास्थिश्वदंष्ट्रै लाव्योषं वा मधुमूत्रवत् ॥ १० ॥
 स्वरसं कण्टकार्या वा पाययेन्माक्षिकान्वितम् ।
 श्रितिवारकवीजं वा तत्रेण कृत्वाचूर्णितम् ॥ ११ ॥
 धवसप्ताह्नकुटजं गुडूचीचतुरङ्गुलम् ।

कटुकैलाकरञ्जञ्च पाक्यं समधुसाधितम् ॥ १२ ॥
 तैर्वा पेयां प्रबाल वा चूर्णित तण्डुलाम्बुना ।
 सतैलं पाटलाचार सप्तकत्वोऽथवा शृतम् ॥ १३ ॥
 पाटलीयावशूकाभ्या पारिभद्र तिलादृपि ।
 चारोदकेन मदिरा त्वगीलोषकसंयुताम् ॥ १४ ॥
 पिबेद् गुडोपदंशान् वा लिह्यादेतान् पृथक् पृथक् ।
 सन्निपातात्मके सर्वं यथावस्थमिदं हितम् ॥ १५ ॥
 अश्मन्वथ चिरोत्थाने वातवस्त्यादिकेषु च ।
 अश्मरी दारुणो व्याधिरन्तकप्रतिमो मतः ॥ १६ ॥
 तरुणो भेषजैः साध्यः प्रवृद्धश्च दमर्हति ।
 तस्य पूर्वेषु रूपेषु स्नेहादक्रम इष्यते ॥ १७ ॥
 पाषाणभेदो वसुको वशिरोऽश्मन्तको वरी ।
 कपोतवङ्गातिबलाभल्लूकोशीरकन्तकम् ॥ १८ ॥
 वृक्षादनी शाकफलं व्याघ्री गुण्डत्रिकण्टकम् ।
 यवाः कुलत्थाः कोल्हानि वरुणः कतकात् फलम् ॥ १९ ॥
 ऊषकादिप्रतीवापमेषां क्वाथे शृतं घृतम् ।
 भिनत्ति वातसम्भूता तत् पीतं शीघ्रमश्न रोम् ॥ २० ॥
 गन्धर्वहस्तवृहती व्याघ्रीगोक्षुरकेक्षुरात् ।
 मूलकल्क पिबेद्दध्ना मधुरेणाश्मभेदनम् ॥ २१ ॥
 कुशः काशः शरो गुण्ड इत्कटो मोरटोऽश्मभित् ।
 दर्भो विदारी वाराही शाली मूलं त्रिकण्टका ॥ २२ ॥
 भल्लुकः पाटली पाठा पत्तूरः सकुरण्टकः ।
 पुनर्नवा शिरीषश्च तेषां क्वाथे पचेद् घृतम् ॥ २३ ॥
 पिष्टेन त्रपुषादीनां बीजेनेन्दीवरेण वा ।
 मधुकेन शिलाजेन तत्पित्ताश्मरिभेदनम् ॥ २४ ॥
 वरुणादिः समीरघ्नो गुणावैलाहरेणुका ।

गुग्गुलुर्मरिचं कुष्ठं चित्रकः ससुराह्वयः ॥ २५ ॥
 तैः कल्किनैः कृतावापं मूषकादिगणेन च ।
 भिनन्ति कफजामाशु साधितं घृतमश्मरीम् ॥ २६ ॥
 चारक्षीरयवाग्वादि द्रव्यैः स्वैः स्वैश्च कल्पयेत् ।
 पित्तुकाङ्गोल्लकतकशकेन्दोवरजैः फलैः ॥ २७ ॥
 पीतमुष्णाब्जु सगुडं शर्करापातन परम् ।
 क्रौञ्चोद्वरासभास्थीनि श्वदंष्ट्रा तालपत्रिका ॥ २८ ॥
 अजमोदाकदम्बस्य मूलं विल्वस्य चौषधम् ।
 पीतानि शर्करां भिद्युः सुरयोष्णोदकेन वा ॥ २९ ॥
 नृत्यकुण्डलवीजानां चूर्णं माक्षिकसयुतम् ।
 अविक्षीरेण सप्ताहं पीतमश्मरीपातनम् ॥ ३० ॥
 काथश्च शिशुमूलोत्थः कटूष्णोऽश्मरीपातनः ।
 तिलापामार्गकदलीपलाशयवसम्भवः ॥ ३१ ॥
 क्षारः पेयोऽविमूत्रेण शर्करास्वश्मरीषु च ।
 कपोतवङ्कामूलं वा पिबेदेकं सुरादिभिः ॥ ३२ ॥
 तत्सिद्धं वा पिबेत् क्षीरं वेदनाभिरुपद्रुतः ।
 हरीतक्यस्थिसिद्धं वा साधितं वा पुनर्नवैः ॥ ३३ ॥
 क्षीरान्नभुग्बर्हिशिखामूलं वा तण्डुलाब्जुना ।
 मूत्राघातेषु विभजेदतः शेषेष्वपि क्रियाम् ॥ ३४ ॥
 वृहत्यादिगणे सिद्धं द्विगुणीकृतगोक्षुरे ।
 तोयं पयो वा सर्पिकां सर्वमूत्रविकारजित् ॥ ३५ ॥
 देवदारुं घनं मूर्वां यष्टीं मधु हरीतकीम् ।
 मूत्राघातेषु सर्वेषु सुराक्षीरजलैः पिबेत् ॥ ३६ ॥
 रस वा धन्वयाप्तस्य कषायं ककुभस्य वा ।
 सुखान्भसा वा त्रिफलां पिष्टां सैन्धवसंयुताम् ॥ ३७ ॥
 व्याघ्रीगोक्षुरकक्वाथे यवागूं वा सफाणिताम् ।

काथे वीरतरादेर्वा ताम्रचूडरसेऽपि वा ॥ ३८ ॥
 अद्याहीरतराद्येन भावितं वा शिलाजतु ।
 मद्यं वा निगदं पीत्वा रथेनाश्वेन वा व्रजन् ॥ ३९ ॥
 शीघ्रवेगेन सत्तोभात् तथास्य च्यवतेऽश्मरी ।
 सर्वथा चोपयोक्तव्यो वर्गो वीरतरादिकः ॥ ४० ॥
 रेकार्थं तैल्वकं सर्पिर्वस्तिकर्म च शीलयेत् ।
 विशेषादुत्तरान् वस्तीन् शुक्राश्मर्याञ्च शोधिते ॥ ४१ ॥
 तैर्मूलमार्गे बलवान् शुक्राशयविशुद्धये ।
 पुमान् सुदृप्तो वृथाणा मांसानां कुक्कुटस्य च ॥ ४२ ॥
 काम सकामाः सेवेत प्रमदा मददायिनीः ।
 सिद्धैरुपक्रमैरेभिर्न चेच्छान्तिस्तदा भिषक् ॥ ४३ ॥
 इति राजानमापृच्छ्य शस्त्र साध्ववचारयेत् ।
 अक्रियाया ध्रुवो मृत्युः क्रियायां सशयो भवेत् ॥ ४४ ॥
 निश्चितस्यापि वैद्यस्य बहुशः सिद्धकर्मणः ।
 अथातुरमुपस्निग्धं शुद्धमीषञ्च कर्षितम् ॥ ४५ ॥
 अभ्यक्तस्त्रिन्नवपुषमभुक्तं कृतमङ्गलम् ।
 आजानुफलकस्थस्य नरस्याङ्गे व्यपाश्रितम् ॥ ४६ ॥
 पूर्वेण कायेनोत्तानं निषस्य वस्त्रचुम्बले ।
 ततोऽस्याकुञ्चिते जानुकूर्परे वाससा दृढम् ॥ ४७ ॥
 सहाश्रयमनुश्रेण बद्धस्थाश्वासितस्य च ।
 नाभेः समन्तादभ्यज्यादधस्तस्याश्च वामतः ॥ ४८ ॥
 मृदित्वा मुष्टिना कामं यावदश्मर्यधोगता ।
 तैल्लाक्ते वर्द्धितनखे तर्जनीमध्यमे ततः ॥ ४९ ॥
 अदक्षिणे गुदेऽङ्गुल्यौ प्रणिधायानुसेवनीम् ।
 आसाद्य बलयं नाभ्यामश्मरीं गुदमेद्रयोः ॥ ५० ॥
 कृत्वान्तरे तथा वस्त्रिं निर्बलीकमनायत्नम् ।

उत्पीडयेदङ्गुलिभ्यां यावद् ग्रन्थिरिवोन्नतम् ॥ ५१ ॥
 शल्यं स्यात् सेवनीं मुक्ता यवमात्रेण पाटयेत् ।
 अश्ममानेन न यथा भिद्यते सा तथा हरेत् ॥ ५२ ॥
 समग्रं सर्पवक्रेण स्त्रीणा वस्तिस्तु पार्श्वगः ।
 गर्भाशयाश्रयस्तासां शस्त्रमुत्सङ्गवत्ततः ॥ ५३ ॥
 न्यसेदतोऽन्यथा ह्यासां मूत्रस्रावी व्रणो भवेत् ।
 मूत्रप्रसेकक्षरणान्नरस्याप्यपि चैकधा ॥ ५४ ॥
 वस्तिभेदोऽश्मरीहेतुः सिद्धिं याति न तु द्विधा ।
 विशल्यमुष्णपानीयद्रोक्ष्या तमवगाहयेत् ॥ ५५ ॥
 तथा न पूर्यतेऽस्त्रेण वस्तिः पूर्णं तु पीडयेत् ।
 मेदृतः क्षीरीवृक्षाम्बु मूत्रं सशुद्धयेत्ततः ॥ ५६ ॥
 कुर्याद् गुडस्य सौहित्य मध्वान्याक्तव्रणः पिवेत् ।
 द्वी कालौ सष्टतां कोष्णां यवागू मूत्रशोधनैः ॥ ५७ ॥
 चरह दशाहं पयसा गुडाब्जनाल्पमोदनम्
 भुञ्जीतोऽङ्गुलिफलान्भैरवै रसैर्जाङ्गलचारिणाम् ॥ ५८ ॥
 क्षीरीवृक्षकषायेण व्रण प्रक्षाल्य लेपयेत् ।
 प्रपौण्डरीकमञ्जिष्ठायुष्याह्वनयनौषधैः ॥ ५९ ॥
 व्रणाभ्यङ्ग पचेत्तैलमेभिरेव निशान्वितैः ।
 दशाहं स्वेदयेच्चैनं स्वमार्गं सप्तरात्रतः ॥ ६० ॥
 मूत्रे त्वगच्छति दहेदश्मरीव्रणमग्निना ।
 स्वमार्गप्रतिपत्तौ तु स्वादुप्रायैरूपाचरेत् ॥ ६१ ॥
 तं वस्तिभिर्न चारोहेद्वर्षं रूढव्रणोऽपि सः ।
 नगनागाश्ववृक्षस्त्रीरथान्नाप्सु प्लवेत सः ॥ ६२ ॥
 मूत्रशुक्रवह्नौ वस्तिवृषणी सेवनीं गुदम् ।
 मूत्रप्रसेकं योनिं च शस्त्रेणाष्टौ विवर्जयेत् ॥ ६३ ॥

द्वादशोऽध्यायः ।

अथातः प्रमेहचिकित्सित व्याख्यास्यामः ॥

मेहिनो बलिनः कुर्यादादौ वमनरेचने ।

स्निग्धस्य सर्षपादिष्टनिकुम्भाक्षकरञ्जकैः ॥ १ ॥

तैलैस्त्रिकण्टकाद्येन यथास्व साधितेन वा ।

स्नेहेन मुस्तदेवाह्वनागरप्रतिवापवत् ॥ २ ॥

सुरसादिकषायेण दद्यादास्थापनं ततः ।

न्यग्रोधाटेस्तु पित्तात्तं रसैः शुद्धं च तर्पयेत् ॥ ३ ॥

मूत्रग्रहरक्षा गुल्मक्षयाद्यास्त्वपतर्पणात् ।

ततोऽनुबन्धरक्षार्थं शमनानि प्रयोजयेत् ॥ ४ ॥

असंशोधस्य यान्येव सर्वमेहेषु पाययेत् ।

धात्रीरसप्लुतां प्राह्वे हरिद्रा माक्षिकान्विताम् ॥ ५ ॥

दावीसुराह्वत्रिफला मुस्ता वा क्वथिता जले ।

चित्रकत्रिफलादावीक्रतिङ्गान् वा समाक्षिकान् ।

मधुयुक्तं गुडूच्या वा रसमामलकस्य वा ॥ ६ ॥

रोघ्राभयातोयदकटफलानां पाठाविडङ्गार्जुनधान्यकानाम् ।

गायत्रिदावीक्रमिह्वद्वचाना कफे त्रयः क्षौद्रयुताः कषायाः ॥ ७ ॥

उशीररोघ्राजुनचन्दनानां पटोलनिम्बामलकाभृतानाम् ।

रोघ्राम्बुकालीयकधातकीनां पित्ते त्रयः क्षौद्रयुताः कषायाः ॥ ८ ॥

यथास्त्रमेभिः पानान् यवगोधूमभावनाः ।

वातोत्वणेषु स्नेहाश्च प्रमेहेषु प्रकल्पयेत् ॥ ९ ॥

अपूरसक्तुवाद्यादिर्यवानां विक्कतिर्हिता ।

गवाश्वगुदमुक्तानामथवा वेणुजन्मनाम् ॥ १० ॥

दणधान्यानि मुद्गाद्याः शालिजीर्णः सषष्टिकः ।

श्रीकुङ्कुटोऽम्बुः खलकस्त्रिलसर्षपकिङ्कजः ॥ ११ ॥

कपित्थं तिन्दुकं जम्बुस्तत् कृता रागखाण्डवाः ।
 तिक्तं शाकं मधु श्रेष्ठा भक्ष्याः शुष्काः ससक्तवः ॥ १२ ॥
 धन्वमांसानि शूल्यानि परिशुष्कान्ययस्कृतिः ।
 मध्वरिष्टासवा जीर्णाः सीधुः पक्करसोद्भवः ॥ १३ ॥
 तथासनादिसाराम्बुदर्भाभ्यो माक्षिकोदकम् ।
 वासितेषु वराक्ताथे शर्वरोशोषितेष्वह ॥ १४ ॥
 यवेषु सुकृतान् सक्तून् सक्षौद्रान् सीधुना पिबेत् ।
 शालसप्ताह्वकम्पिल्लवृक्षकाक्षकपित्तजम् ॥ १५ ॥
 रोहीतकं च कुसुमं मधुनाऽद्यात् सचूर्णितम् ।
 कफपित्तप्रमेहेषु पिबेद्वातीरसेन वा ॥ १६ ॥
 त्रिकण्टकनिशारोध्रसोमवल्कवचार्जुनैः ।
 पद्मकाशमन्तकारिष्टचन्दनागुरुदीप्यकैः ॥ १७ ॥
 पटोलमुस्तमञ्जिष्ठामाद्रीभल्लातकैः पचेत् ।
 तैल वातकफे पित्ते घृतं मिश्रेषु मिश्रकम् ॥ १८ ॥
 दशमूलं शठौ दन्तीं सुराह्व द्विपुनर्नवम् ।
 मूल स्रुगर्कयो पथ्यां भूकदम्बमरुष्करम् ॥ १९ ॥
 करञ्जवरुणामूलं पिप्पल्याः पौष्करं च यत् ।
 पृथक् दशपलं प्रस्थान् यवकोलकुलत्यतः ॥ २० ॥
 त्रींश्चाष्टगुणिते तोये विपचेत् पादवर्तिना ।
 तेन द्विपिप्पलीचव्यवचानिचुलरोहिषैः ॥ २१ ॥
 त्रिवृद्विडङ्गकम्पिल्लभाङ्गीवल्बैश्च साधयेत् ।
 प्रस्थ घृताज्जयेत् सर्वास्तन्मेहान् पिटिका विषम् ॥ २२ ॥
 पाण्डुविद्रधिगुल्मार्शःशोफशोषगरोदरम् ।
 श्वासं कास वमि वृद्धिं प्लीहान् वातशोणितम् ॥ २३ ॥
 कुष्ठोन्मादावपस्मारं धान्वन्तरमिदं घृतम् ।
 बोध्नमूर्वाशटीवेल्लभाङ्गीनतनखप्लवान् ॥ २४ ॥

कलिङ्गकुष्ठक्रमुकप्रियङ्गातिविषाग्निक्वान् ।
 द्वे विशाले चतुर्जात भूनिम्बकटुरोहिणोम् ॥ २५ ॥
 यवानो पौष्कर पाठा ग्रन्थिं चव्य फलत्रयम् ।
 कर्षाशमम्बु कलशे पादशेषे सूते हिमे ॥ २६ ॥
 द्वौ प्रस्थौ मालिकात् क्षिप्त्वा रक्षेत् पक्षमुपेक्षया ।
 रोध्रासवोऽय मेहार्शं श्वित्रकुष्ठारुचिक्रमोन् ॥ २७ ॥
 पाण्डुत्वक् ग्रहणीदोषं स्थूलतां च नियच्छति ।
 साधयेदसनादीना पलानां विशतिं पृथक् ॥ २८ ॥
 द्विवहेऽपा क्षिपेत् तत्र पादस्थे द्वे शते गुडात् ।
 क्षौद्राढकः पलिक वत्सकादि च कल्कितम् ॥ २९ ॥
 तत् क्षौद्रपिप्पलीचूर्णं प्रदिग्धे घृतभाजने ।
 स्थितं दृढे जतुसृते यवराशौ निधापयेत् ॥ ३० ॥
 खदिराङ्गारतप्तानि बहुशोऽत्र निमज्जयेत् ।
 तनूनि तीक्ष्णलोहस्य पत्राख्यालोहसंक्षयात् ॥ ३१ ॥
 अयस्कृतिः स्थिता पीता पूर्वस्मादधिका गुणैः ।
 रूक्षमुदत्तं नं गाढं व्यायामो निशि जागरः ॥ ३२ ॥
 यच्चान्यत् श्लेष्मदोघ्नं वह्निरन्तश्च तद्धितम् ।
 सुभावितां सारजक्षैस्तुलां पीत्वा शिलोद्भवात् ॥ ३३ ॥
 साराम्बु नैव भुञ्जानः शालिजाङ्गलजैः रक्षैः ।
 सर्वानभिभवेन्नेहान् सुबह्वपद्रवानपि ॥ ३४ ॥
 गण्डमालार्बुदग्रन्थिस्थौल्यकुष्ठभगन्दरान् ।
 कृमिश्चीपदशोफांश्च परं चैतद्रसायनम् ॥ ३५ ॥
 अधनश्छत्रपादत्ररहितो मुनिवर्त्तनः ।
 योजनानां शतं यायात् खनेद्वा सलिलाश्रयान् ॥ ३६ ॥
 गोशक्लन्म त्ववर्त्तिर्वा गोभिरेव सह भ्रमेत् ।
 वृहयेदौघ्रघ्नाहारैरमेदो मूत्रलैः कशम् ॥ ३७ ॥

शराविकाद्याः पिटिकाः शोफवत् समुपाचरेत् ।
 अपक्वा व्रणवत् पक्वास्तासा प्राग्रूप एव च ॥ ३८ ॥
 क्षोरिवृक्षाम्बु पानाय वस्तमूत्रं च शस्यते ।
 तीक्ष्णं च शोधनं प्रायो दुर्विरेच्या हि मेहिनः ॥ ३९ ॥
 तैलमेलादिना कुर्याद्गण्डेन व्रणरोपणम् ।
 उद्धर्तने कषायं तु वर्गेणारग्वधादिना ॥ ४० ॥
 परिषेकोऽसनाद्येन पानान्ने वत्सकादिना ।
 पाठा चित्रकशार्ङ्गं सारिवा कण्टकारिका ॥ ४१ ॥
 समाह्वं कौटज मूल सोमवल्कं नृपद्मम् ।
 सचूर्णं मधुना लिह्यात् तद्वच्चूर्णं न वायसम् ॥ ४२ ॥
 मधुमेहित्वमापन्नो भिषग्भिः परिवर्जितः ।
 शिलाजतुतुलामद्यात् प्रमेहार्त्तः पुनर्नवः ॥ ४३ ॥

त्रयोदशोऽध्यायः ।

अथातो विद्रधिद्विचिकित्सितं व्याख्यास्यामः ॥
 विद्रधि सर्वमेवाम शोफवत् समुपाचरेत् ।
 प्रततं च हरेद्रक्तं पक्वे तु व्रणवत् क्रिया ॥ १ ॥
 पञ्चमूलजलैर्धौतं वातिकं लवणोत्तरैः ।
 भद्रादिवर्गयष्ट्याह्वतिलै रालेपयेद् व्रणम् ॥ २ ॥
 वैरेचनिकयुक्तेन त्रैवृतेन विशोध्य च ।
 विदारोवर्गसिद्धेन त्रैवृतेनैव रोपयेत् ॥ ३ ॥
 क्षालितं क्षीरोतोयेन लिम्पेद् यष्ट्यमृतातिलैः ॥
 घृतैश्च घृतेन सिद्धेन मञ्जिष्ठोशीरपद्मकैः ॥ ४ ॥
 पयस्या द्विनिशात्रेष्ठायष्टीदुग्धैश्च रोपयेत् ।
 न्यग्रोधादिप्रवालत्वक्फलैर्वा कफज पुनः ॥ ५ ॥
 आरग्वधाम्बुना धौतं सक्तुकुम्भनिशातिलैः ॥

लिम्पेत् कुलत्थिका दन्तो त्रिवृच्छामाग्नितिल्वकैः ॥ ६ ॥
 ससैन्धवैः सगोमूत्रैस्तैलं कुर्वीत रोपणम् ।
 रक्तागन्तूद्भवे कार्या पित्तविद्रधिवत् क्रिया ॥ ७ ॥
 वरुणादिगणक्वाथमपक्वेऽभ्यन्तरे स्थिते ।
 ऊषकादिप्रतीवापं पूर्वाह्णे विद्रधौ पिबेत् ॥ ८ ॥
 घृतं विरेचनद्रव्यैः सिद्धं ताभ्यां च पाययेत् ।
 निरूह स्नेहवस्तिं च ताभ्यामेव प्रकल्पयेत् ॥ ९ ॥
 फानभोजनलेपेषु मधुशिशुः प्रयोजितः ।
 दत्तावापो यथादोषमपक्व हन्ति विद्रधिम् ॥ १० ॥
 आयन्तीत्रिफलानिम्बकटुकामधुक समम् ।
 त्रिवृत्पटोलमूलाभ्या चत्वारोऽंशाः पृथक् पृथक् ॥ ११ ॥
 मसूत्रान्निस्तुपादष्टौ तत्क्वाथः सघृतो जयेत् ।
 विद्रधिगुल्मत्रोसर्पदाहमोहमदज्वरान् ॥ १२ ॥
 दृग्मूर्च्छाच्छर्दिहृद्रोगपित्तासृक्कुष्ठकामलाः ।
 कुडव त्रायमाणायाः साध्यमष्टगुणेऽभसि ॥ १३ ॥
 कुडव तद्रसाद्वातीस्वरसात् क्षीरतो घृतात् ।
 कर्षांशं कल्कितं तित्तात्रायन्तीधन्वयासकम् ॥ १४ ॥
 मुस्तातामलकी वीरा जीवन्ती चन्दनोत्पलम् ।
 पचेदेकत्र संयोज्य तद्घृत पूर्ववद्गुणैः ॥ १५ ॥
 द्राक्षा मधूक खर्जूर विदारो सशतावरो ।
 पुरुषकाणि त्रिफला तत्क्वाथे पाचयेद् घृतम् ॥ १६ ॥
 क्षीरेक्षुधातीनिर्यासे प्राणदाकल्कसंयुतम् ।
 तच्छीतं शर्कराक्षौद्रपादिकं पूर्ववद्गुणैः ॥ १७ ॥
 हरेच्छृङ्गादिभिरसृक् शिरया वा यथान्तिकम् ।
 विद्रधिं पच्यमानं च कोष्ठस्थं वह्निरन्नतम् ॥ १८ ॥
 शालोपनाहयेत् शूले स्थिते तत्रैव पिण्डिते ॥

हृत्पाश्वर्यपीडनात् सुप्तौ दाहादिष्वल्पकेषु च ॥ १८ ॥
 पक्वः स्याद्विद्रधि भित्त्वा व्रणवत्तमुपाचरेत् ।
 अन्तर्भागस्य चाप्येतच्चिह्नं पक्वस्य विद्रधेः ॥ २० ॥
 पक्वः स्रोतासि सम्पूर्य्य स यात्यूर्ध्वमधोऽथवा ।
 स्वयं प्रवृत्तं तं दोषमुपेक्षेत हिताग्निः ॥ २१ ॥
 दशाहं द्वादशाहं वा रक्षन् भिषगुपद्रवान् ।
 असम्यग्ब्रह्मि क्लेदे वरणादिसुखाश्रमा ॥ २२ ॥
 पाययेन्मधुशिशुं वा यवागूं तेन वा कृताम् ।
 यवकीलकुलथोत्थयूषैरन्नं च शस्यते ॥ २३ ॥
 ऊर्ध्वं दशाहात्त्रायन्तो सर्पिषा तैल्वकेन वा ।
 शोधयेद् बलतः शुद्धं मञ्जीष्टं तिक्तकं पिबेत् ॥ २४ ॥
 सर्वशो गुल्मवच्चैनं यथादोषमुपाचरेत् ।
 सर्वावस्थासु सर्वासु गुग्गुलुं विद्रधिषु च ॥ २५ ॥
 कषायैर्योगिकैर्युञ्ज्यात् स्वै स्वैस्तद्विच्छिन्नाजतु ।
 पाकं च वारयेद् यत्नात् सिद्धिः पक्वे हि दैविकी ॥ २६ ॥
 अपि चाशु विदाहित्वाद् विद्रधिः सोऽभिधीयते ।
 सति चालोचयेन्महे प्रमेहाणां चिकित्सितम् ॥ २७ ॥
 स्तनजे व्रणवत् सर्वं न त्वेनमुपनाहयेत् ।
 पाटयेत् पालयन् स्तन्यवाहिनीः कृष्णाचूचुकौ ॥ २८ ॥
 सर्वास्वामाद्यवस्थासु निर्दुहीतं च तत् स्तनम् ।
 शोधयेत् त्रिवृतास्त्रिंशद् वृद्धौ स्त्रैश्चैश्चलात्मकम् ॥ २९ ॥
 कोशाम्ब्रतिल्वकैरण्डसुकुमारकमिश्रकैः ।
 ततोऽनिलघ्ननिर्यूहकल्कघ्नैर्निरूहयेत् ॥ ३० ॥
 रसेन भोजितं यष्टीतैलेनान्वासयेदनु ।
 खेदप्रलेपा वातघ्नाः पक्वे भित्त्वा व्रणक्रियाः ॥ ३१ ॥
 पित्तरक्तोद्भवे हृद्वावामपक्वे यथायथम् ।

शोफव्रणक्रियां कुर्यात् प्रततं च हरेदसृक् ॥३२॥
 गोमूत्रेण पिवेत् कल्कं श्लैष्मिके पीतदारुजम् ।
 विम्लापनादृते चात्र श्लेष्मग्रन्थिक्रमो हितः ॥ ३३ ॥
 पक्के च पाटिते तैलमिथ्यते व्रणशोधनम् ।
 सुमनोरुष्कराङ्गोल्लसप्तपर्णेषु साधितम् ॥ ३४ ॥
 पटोलनिम्बरजनीविडङ्गकुटजेषु च ।
 मेदोज मूत्रपिष्टेन सुखिन्न सुरसादिना ॥ ३५ ॥
 शिरोविरिकद्रव्यैर्वा वर्जयन् फलसेवनीम् ।
 दारयेद्दृष्टिपत्रेण सम्यङ्मेदसि सूडृते ॥ ३६ ॥
 व्रण माचीककासीससैन्धवप्रतिसारितम् ।
 सीव्येदभ्यञ्जनं चास्य योज्यं मेदोविशुद्धये ॥ ३७ ॥
 मनःशिलैलासुमनोग्रन्थिभल्लातकैः कृतम् ।
 तैलमाव्रणसन्धानात् स्नेहस्वेदी च शीलयेत् ॥ ३८ ॥
 मूत्रज स्वेदित स्निग्धैर्वस्त्रपट्टेन वेष्टितम् ।
 विध्येदधस्तात् सेवन्याः स्रावयेच्च यथोदरम् ॥ ३९ ॥
 व्रणञ्च स्थगिकाबद्धं रोपयेदन्त्रहेतुके ।
 फलकोशमसम्प्राप्ते चिकित्सा वातवृद्धिवत् ॥ ४० ॥
 पचेत् पुनर्नवतुला तथा दशपलाः पृथक् ।
 दशमूलपयस्याञ्च गन्धै रण्डशतावरीः ॥ ४१ ॥
 द्विदर्भशरकाशेक्षुमूलपोटमलान्विताः ।
 वह्नेपामष्टभागस्थे तत्र त्रिशत्पलं गुडात् ॥ ४२ ॥
 प्रस्थमेरण्डतैलस्य द्वौ घृताल्पयसस्तथा ।
 आवपेद्विफलाशञ्च कृष्णातमूलसैन्धवम् ॥ ४३ ॥
 यष्टीमधुकम्बुहीकायवानि नागराणि च ।
 तत्सिद्धं सुकुमाराख्यं सुकुमार रसायनम् ॥ ४४ ॥
 वातातपाध्वयान्तादिपरिहार्येष्वयन्त्रणम् ।

प्रयोज्यं सुकुमाराणामोश्वराणां सुखात्मनाम् ॥ ४५ ॥
 नृणां स्त्रीवृन्दभर्तृणामलक्ष्मोकलिनाशनम् ।
 सर्वकालोपयोगेन कान्तिलावण्यपुष्टिदम् ॥ ४६ ॥
 वर्ध्मं विद्रधिगुल्मार्शीयोनिमेद्रानिलान्तिष्ठु ।
 शोफोदरखुडप्लीहविड्विबन्धेषु चोत्तमम् ॥ ४७ ॥
 यायावर्ध्मं न चेच्छान्तिं स्त्रीहरेकानुवासनैः ।
 वस्त्रिकर्म पुरः कृत्वा वङ्गणस्थं ततो दहेत् ॥ ४८ ॥
 अग्निना मार्गरोधार्थं मरुतोऽर्द्धेन्दुवक्रया ।
 अद्भुष्टस्योपरिस्रावपीतं तन्तुसमञ्च यत् ॥ ४९ ॥
 उत्क्षिप्य सूच्या तत् तिर्यग्दहेत् छित्वा यतो गदः ।
 ततोऽन्धपार्श्वेऽन्ये त्वाहुर्दहेद्दानामिकाङ्गलैः ॥ ५० ॥
 गुल्मेऽन्यैर्वातकफजे प्लीङ्गि चाय विधिः स्मृतः ।
 कनिष्ठिकानामिकयोर्विश्वाच्यां च यतो गदः ॥ ५१ ॥

चतुर्दशोऽध्यायः ।

अथातो गुल्मचिकित्सितं व्याख्यास्यामः ॥
 गुल्मं बद्धशकृद्घातं वातिकं तीव्रवेदनम् ।
 रूक्षशीतोद्भवं तैलैः साधयेद्घातरोगिकैः ॥ १ ॥
 पानान्नान्वासनाभ्यङ्गैः स्निग्धस्य स्वेदमाचरेत् ।
 पानाहवेदनास्तम्भविवन्धेषु विशेषतः ॥ २ ॥
 स्रोतसां मार्दवं कृत्वा जित्वा मारुतमुत्क्षणम् ।
 भित्त्वा विबन्धं स्निग्धस्य स्वेदो गुल्ममपोहति ॥ ३ ॥
 स्नेहपानं हितं गुल्मे विशेषेणोर्द्धनाभिजे ।
 पक्वाशयगते वस्तिरुभयं जठराश्रये ॥ ४ ॥
 दोमेऽग्नौ वातिके गुल्मे विबन्धेऽनिलवर्चसोः ।
 वृंहणान्द्रवपानानि स्निग्धोष्णानि प्रदापयेत् ॥ ५ ॥

पुनः पुनः स्नेहपानं निरूहाः सानुवासनाः ।
 प्रयोज्या वातजे गुल्मे कफपित्तानुरक्षिणः ॥ ६ ॥
 वस्तिकर्म परं विद्याद् गुल्मघ्नं तद्धि मारुतम् ।
 स्वस्थाने प्रथमं जित्वा सद्यो गुल्ममपोहति ॥ ७ ॥
 तस्मादभीक्ष्ण्यो गुल्मा निरूहैः सानुवासनैः ।
 प्रयुज्यमानैः शाम्यन्ति वातपित्तकफात्मकाः ॥ ८ ॥
 हिङ्गुसौवर्चलव्योषविडदाडिमदीप्यकैः ।
 पुष्कराजाजिधान्याम्लवेतसक्षारचित्तकैः ॥ ९ ॥
 शठीवचाजगन्धैः लासुरसैर्दधिसंयुतैः ।
 शूलानाहहरं सर्पिः साधयेद्वातगुल्मिनाम् ॥ १० ॥
 हृषुषोषणपृथ्वीकापञ्चकोलकदीप्यकैः ।
 साजाजिसैन्धवैर्दध्ना दुग्धेन च रसेन च ॥ ११ ॥
 दाडिमान्मूलकात् कोलात्पचेत् सर्पिर्निहन्ति तत् ।
 वातगुल्मोदरानाहपार्श्वहृत्कोष्ठवेदनाः ॥ १२ ॥
 योन्यर्शोग्रहणीदोषकासश्वासारुचिज्वरान् ।
 दशमूलं बलां कालां सुषवीं द्वौ पुनर्नवौ ॥ १३ ॥
 पौष्करैरण्डराम्नाश्वगन्धभाङ्गैर्नृतांशठीः ।
 पचेद्गन्धपलाशञ्च द्रोणेऽपां द्विपलोन्मितम् ॥ १४ ॥
 यवैः कोलैः कुलत्थैश्च माषैश्च प्रास्थिकैः सह ।
 क्वाथेऽस्मिन् दधिपात्रे च घृतप्रस्थं विपाचयेत् ॥ १५ ॥
 स्वरसैर्दाडिमाम्नातमातुलुङ्गोद्भवैर्युतम् ।
 तथा तुषाम्बुधान्याम्लयुतैः श्लक्ष्णैश्च कल्कितैः ॥ १६ ॥
 भाङ्गीतुम्बुरुषड्ग्रन्थाग्रन्यिराम्नाग्निधान्यकैः ।
 यवानकयवान्यम्लवेतसार्सितजीरकैः ॥ १७ ॥
 अजाजीहिङ्गुहृषुषाकारवीहृषकोषकैः ।
 निकुम्भकुम्भमूर्वेभपिप्यलीषिक्तदाडिमैः ॥ १८ ॥

श्वदंष्ट्रात्रपुषेर्वाक्वीजहिंसाशमभेदकैः ।
 मिसिद्धिचारसुरससारिद्वानोलिनीफलैः ॥ १९ ॥
 त्रिकटुत्रिपटूपेतैर्दाधिकं तद् व्यपोहति ।
 रोगानाशतरान् पूर्वान् कष्टानपि च शीलितम् ॥ २० ॥
 अपस्मारगरोन्मादमूत्राघातानिलामयान् ।
 श्रूषणत्रिफलाधान्यचविकावैल्लचित्रकैः ॥ २१ ॥
 कल्कोक्तैर्घृतं पक्कं सक्षीरं वातगुल्मानुत् ।
 तुलां लशुनकन्दानां पृथक् पञ्चपलांशकम् ॥ २२ ॥
 पञ्चमूलं महश्चाम्बुभाराह्वं तद्विपाचयेत् ।
 पादशेषं तदर्धेन दाडिमस्त्रसं सुराम् ॥ २३ ॥
 धान्याम्बुं दधि चादाय पिष्टांश्चार्षपलांशकान् ।
 श्रूषणत्रिफलाहिङ्गुयवानोचव्यदीप्यकान् ॥ २४ ॥
 सास्त्रवेतससिन्धुत्यदेवदारून् पचेद् घृतात् ।
 तैः प्रस्थं तत्परं सर्ववातगुल्माविकारजित् ॥ २५ ॥
 षट्पलं वा पिबेत् सर्पिर्यदुक्तं राजयक्ष्मिणि ।
 प्रसन्नया वा क्षीरार्थं सुरया दाडिमेन वा ॥ २६ ॥
 घृते मारुतगुल्मघ्नः कार्थी दध्नः सरेण वा ।
 वातगुल्मे कफो हृद्यो हृत्वाग्निमरुचिं यदि ॥ २७ ॥
 हृत्त्वासं गौरवं तन्द्रां जनयेदुल्लिखित्तु तम् ।
 शूलानाहविवन्धेषु ज्ञात्वा सन्ने हमाशयम् ॥ २८ ॥
 निर्यूहचूर्णवटकाः प्रयोज्या घृतभेषजैः ।
 कोलदाडिमघर्माम्बु तक्रमद्यास्त्रकाञ्चिकैः ॥ २९ ॥
 मण्डेन वा पिबेत् प्रातश्चूर्णान्यन्नस्य वा पुरः ।
 चूर्णानि मातुलुङ्गस्य भावितान्यसकृद्रसे ।
 कुर्वीत कामुं कतरान् वटकान् कफवातयोः ॥ ३० ॥
 हिङ्गुवचाविजयापशुगन्धादाडिमदीप्यकधान्यकपाठाः ।

पुष्करमूलशठीहपुषाग्निचारयुगत्रिपटुत्रिकटूनि ॥३१॥
 साजाजिचव्यं सहतिन्तिङ्गोकं सञ्चेतसाम्बं विनिहन्ति चूर्णम् ।
 हृत्पाश्वं वस्त्रिकयोनिपायुशूलानि वायामकफोद्भवानि ॥३२॥

कच्छान् गुल्मान् वातविष्मूत्रसङ्गं

कण्ठे बन्धं हृदग्रहं पाण्डुरोगम् ।

अन्नाश्रद्धाप्नीहदुर्नामहिष्मा-

वर्धाभानश्वासकासाग्निसादान् ॥ ३३ ॥

लवणयवानीदीप्यककणनागरमुत्तरोत्तरं वृद्धम् ।

सर्वसमांशहरीतकीचूर्णं वैश्वानरः साक्षात् ॥ ३४ ॥

त्रिकटुकमजमोदा सैन्धवं जीरके द्वे

समधरणघृतानामष्टमो हिङ्गुभागः ।

प्रथमकत्रलभोज्यः सर्पिषा चूर्णकोऽयं

जनयति भृशमग्निं वातगुल्मान् निहन्ति ॥ ३५ ॥

हिङ्गुग्राविडशुण्ठप्रजाजिविजयावाद्याभिधानामयैः

चूर्णं कुम्भनिकुम्भमूलसहितैर्भागोत्तरं वर्द्धितैः ।

पीतः कोष्णजलेन कोष्ठजरुजो गुल्मोदरादीनयं

शार्दूलः प्रसभं प्रमथ्य ह्वरति व्याधोन् सृगौघानिव ॥ ३६ ॥

सिन्धूत्यपथ्याकण्ठीदीप्यकानां चूर्णानि तोयैः पिबता क्वोष्णैः ।

प्रयाति नाशं कफवातजन्मा नाराचनिर्भिन्न इवामयौघः ॥ ३७ ॥

पूतीकपत्रगजचिर्भटचव्यवङ्घ्रि-

व्योषं च संस्तरचित लवणोपधानम् ।

दग्ध्वा विचूर्ण्य दधिमस्तुयुत प्रयोज्यं

गुल्मोदरश्वयथपाण्डुगदोद्भवेषु ॥ ३८ ॥

हिङ्गुत्रिगुणं सैन्धवमस्मात् त्रिगुणं तु तैलमैरण्डम् ।

तत् त्रिगुणरसोनरसं गुल्मोदरवर्धशूलघ्नम् ॥ ३९ ॥

मातुलुङ्गरसो हिङ्गु दाडिमं विडसैन्धवम् ।

सुरामण्डेन पातव्यं वातगुल्मरुजापहम् ॥ ४० ॥
 शृण्णः कर्षं गुडस्य द्वी धीतात् कृष्णतिलात् पलम् ।
 खादन्नेकत्र सचूर्णं कोष्णक्षीरानुयोजितम् ॥ ४१ ॥
 वातहृद्रोगगुल्मार्शोयोनिशूलशकृदग्रहान् ।
 पिबेदेरण्डतैलं तु वातगुल्मी प्रसन्नया ॥ ४२ ॥
 श्लेष्मण्यनुबले वायौ पित्ते तु पयसा सह ।
 विवृद्धं यदि वा पित्तं सन्ताप वातगुल्मिनः ॥ ४३ ॥
 कुर्याद्द्विरेचनीयोऽसौ सस्नेहैरानुलोमिकैः ।
 तापानुवृत्तावेव च रक्तं तस्याऽवसेचयेत् ॥ ४४ ॥
 साधयेत् शुद्धशुष्कस्य लशुनस्य चतुःपलम् ।
 क्षीरोदकेऽष्टगुणिते क्षीरशेषं च पाचयेत् ॥ ४५ ॥
 वातगुल्ममुदावर्त्तं गृध्रसो विषमज्वरम् ।
 हृद्रोगं विद्रधि शोषं साधयत्याशु तत् पयः ॥ ४६ ॥
 तैलं प्रसन्नागोमूत्रमारनाल यवाग्रजः ।
 गुल्मं जठरमानाह पीतमेकत्र साधयेत् ॥ ४७ ॥
 चित्रकग्रन्थिकैरण्डशृण्ठीकाथः पर हितः ।
 शूलानाहविवन्धेषु सहिद्भुविडसैन्धवः ॥ ४८ ॥
 पुष्करैरण्डयोर्मूलं यवधन्वयवासकम् ।
 जलेन कथितं पीतं कोष्ठदाहरुजापहम् ॥ ४९ ॥
 वाय्वाह्नैरण्डदर्भाणां मूलं दारु महौषधम् ।
 पीत निःकाथ तोयेन कोष्ठपृष्ठप्रसशूलजित् ॥ ५० ॥
 शिञ्जाजं पयसाऽनल्पपञ्चमूत्रशृतेन वा ।
 वातगुल्मी पिबेद्वायुमुदावर्त्तं तु भोजयेत् ॥ ५१ ॥
 स्निग्ध पैप्पलिकैर्यूषैर्मूलक्राना रसेन वा ।
 बहुविष्मारुतोऽस्नीयात् क्षीरिणोष्णेन यावकम् ॥ ५२ ॥
 कुल्माषान् वा बहुस्नेहान् भक्षयेत्तवणोत्तरान् ।

नीलिनीत्रिवृतादन्तीपथ्याकम्पिल्लकैः सह ॥ ५३ ॥
समलाय घृतं देयं सविडचारनागरम् ।
नीलिनीं त्रिफलां रास्नां बलाः कटुकरोहिणीम् ॥ ५४ ॥
पचेद्द्विडङ्गं व्याघ्रीं च पालिकानि जलाढके ।
रसेऽष्टभागशेषे तु घृतप्रस्थं विपाचयेत् ॥ ५५ ॥
दध्नः प्रस्थेन संयोज्य सुधाक्षीरपलेन च ।
ततो घृतपलं दद्याद्यवागूमण्डमिश्रितम् ॥ ५६ ॥
जीर्णं सम्यग्विरिक्तञ्च भोजयेद्द्रसभोजनम् ।
गुल्मकुष्ठोदरव्यङ्गशोफपाण्डुमयञ्जरान् ॥ ५७ ॥
श्वित्रं म्लीहानमुन्मादं हन्ये तं नीलिनीघृतम् ।
कुक्कुटाश्च मयूराश्च तित्तिरीक्रीञ्चवर्तकाः ॥ ५८ ॥
शालयो मदिराः सर्पिर्वातगुल्मचिकित्सितम् ।
मितमुष्णं द्रवं स्निग्धं भोजनं वातगुल्मिनाम् ॥ ५९ ॥
समण्डावारुणीपानं तप्तं वा धान्यकैर्जलम् ।
स्निग्धोष्णेनोदिते गुल्मे पैत्तिके स्रंसनं हितम् ॥ ६० ॥
द्राक्षाभयागुडरसं कम्पिल्लं वा मधुद्रुतम् ।
कल्पोक्तं रक्तपित्तोक्तं गुल्मे रूक्षीष्णजे पुनः ॥ ६१ ॥
परं संशमनं सर्पिस्तित्तं वासाघृतं शृतम् ।
दृणाख्यपञ्चकक्वाथे जीवनीयगणेन वा ॥ ६२ ॥
शृतं तेनैव वा क्षीरं न्यग्रोधादिगणेन वा ।
तत्रापि स्रंसनं युञ्ज्याच्छीघ्रमात्ययिके भिषक् ॥ ६३ ॥
वैरेचनिकसिद्धेन सर्पिषा पयसाऽपि वा ।
रसेनाम्लकेचूणां घृतप्रस्थं विपाचयेत् ॥ ६४ ॥
पथ्यापादं पिबेत्सर्पिस्तित्तं पित्तगुल्मानुत् ।
पिबेद्वा तैस्त्वकं सर्पिर्यञ्चोक्तं पित्तविद्रधी ॥ ६५ ॥
द्राक्षां पयसां मधुकं चन्दनं पद्मकं मधु ।

पिबेत्तण्डुलतोयेन पित्तगुल्मोपशान्तये ॥ ६६ ॥
 द्विपलं त्रायमाणायाम् जलद्विप्रस्थसाधितम् ।
 षष्टभागस्थितं पूतं कोष्णं चौरसम पिबेत् ॥ ६७ ॥
 पिबेदुपरि तस्योष्णं चौरमेव यथाबलम् ।
 तेन निहन्तेदोषस्य गुल्मः शाम्यति पैत्तिकः ॥ ६८ ॥
 दाहेऽभ्यङ्गो घृतैः शीतैः साज्यैर्लेपो हिमौषधैः ।
 स्पर्शः सरोरुहां पत्रैः पात्रैश्च प्रचलज्जलेः ॥ ६९ ॥
 विदाहपूर्वरूपेषु शूले वल्लेश्च मार्दवे ।
 बहुशोऽपहरेद्रक्तं पित्तगुल्मे विशेषतः ॥ ७० ॥
 छिन्नमूला विदह्यन्ते न गुल्मा यान्ति च क्षयम् ।
 रक्तं हि व्यस्नतां याति तच्च नास्ति न चाऽस्ति रुक् ॥ ७१ ॥
 हृतदोषं परिस्नानं जाङ्गलैस्तर्पितं रसैः ।
 समाश्वस्तं सशेषार्त्तिं सर्पिरभ्यासयेत् पुनः ॥ ७२ ॥
 रक्तपित्तातिवृद्धत्वात् क्रियामनुपलभ्य वा ।
 गुल्मो पाकोन्मुखे सर्वा पित्तविद्रुधिवत् क्रिया ॥ ७३ ॥
 शालिर्गव्याजपयसा पटोली जाङ्गलं घृतम् ।
 धात्रीपरुषकं द्राक्षा खर्जूरं दाडिमं सिताम् ॥ ७४ ॥
 भोज्यं पानेऽम्बुबलयाः वृहत्याद्यैश्च साधितम् ।
 श्लेष्मजे वामयेत् पूर्वमवम्यमुपवासयेत् ॥ ७५ ॥
 तित्तोष्णकटुससर्ग्या वङ्गिं सन्मुचयेत्ततः ।
 हिङ्गादिभिश्च द्विगुणचारहिङ्गुन्मवेतसैः ॥ ७६ ॥
 निगूढं यदि वीन्नहं स्तिमितं कठिनस्थिरम् ।।
 आनाहादियुतं गुल्मं संशोध्य विनयेदनु ॥ ७७ ॥
 घृतं सचारकटुकं पातव्यं कफगुल्मिना ।
 सथोषचारलवणं सहिङ्गुविडदाडिमम् ॥ ७८ ॥
 कफगुल्मं जयत्प्राग् दशमूलशृतं घृतम् ॥

भस्मातकानां द्विपलं पञ्चमूलं पलोन्मितम् ॥ ७९ ॥
 अल्पं तोयादृके साध्यं पादशेषेण तेन च ।
 तुल्यं घृतं तुल्यपयो विपचेदक्षसन्मितैः ॥ ८० ॥
 विडङ्गहिङ्गुसिन्धुखयावशूकशठीविडैः ।
 सद्दीपिरास्नायष्ट्याह्वषड्ग्रन्थाकरणनागरैः ॥ ८१ ॥
 एतद्भस्मातकघृतं कफगुल्महरं परम् ।
 ह्रीहपाण्ड्यामयश्वासग्रहणोरोगकासनुत् ॥ ८२ ॥
 ततोऽस्य गुल्मे देहे च समस्ते स्वेदमाचरेत् ।
 सर्वत्र गुल्मे प्रथमं स्नेहस्वेदोपपादितं ॥ ८३ ॥
 या क्रिया क्रियते याति सा सिद्धिं न विरुचिरेत् ।
 क्षिग्धस्विन्नशरीरस्य गुल्मे शौथिल्यमागते ॥ ८४ ॥
 यथोक्ता घटिका न्यस्येद् गृह्यतेऽपनयेच्च ताम् ।
 वस्त्रान्तरं ततः कृत्वा छिन्याद् गुल्मं प्रमाणवित् ॥ ८५ ॥
 विमार्गाजपदादर्शैर्यथा लाभं प्रपीडयेत् ।
 प्रमृज्याद् गुल्ममेवैकं न त्वन्वहृदयं स्पृशेत् ॥ ८६ ॥
 तिलैरण्डातसीबीजसर्षपे परिलिप्य च ।
 श्लेष्मगुल्ममयस्यात्रैः सुखाणाः स्वेदयेत्ततः ॥ ८७ ॥
 एव च विस्मृतस्थानात् कफगुल्मं विरेचनैः ।
 सस्नेहैर्वस्तिभिश्चैनं शोधयेद्दशमूलकैः ॥ ८८ ॥
 पिप्पल्यामलकद्राक्षाश्यामाद्यैः पालिकैः पचेत् ।
 एरण्डतैलहविषोः प्रस्थौ पयसि षड्गुणे ॥ ८९ ॥
 सिद्धोऽयं मिश्रकः स्नेहो गुल्मिनां ससनं हितम् ।
 वृद्धिविद्रधिशूलेषु वातव्याधिषु चामृतम् ॥ ९० ॥
 पित्रेहा नीलिनीसर्पिर्मात्रया द्विपलीकया ।
 तथैव सुकुमाराख्यं घृतान्धौदरिकाणि वा ॥ ९१ ॥
 द्रोणेऽभसः पचेदन्त्याः पलानां पञ्चविंशतिम् ।

चित्रकस्य तथा पथ्यास्तावतीस्तद्रसे स्तुते ॥ ९२ ॥
 द्विप्रस्थे साधयेत् पूते क्षिपेदन्तीसम गुडम् ।
 तैलात्पलानि चत्वारि त्रिवृतायाश्च चूर्णतः ॥ ९३ ॥
 कणाकर्षी तथा शुण्ठ्याः सिद्धे लेहे तु शीतले ।
 मधुतैलसम दद्याच्चतुर्जाताच्चतुर्थिकाम् ॥ ९४ ॥
 अतो हरीतकीमेकां सावलेहपलामदन् ।
 सुखं विरिच्यते स्निग्धो दोषप्रस्थमनामयः ॥ ९५ ॥
 गुल्फाद्द्रोगदुर्नामशोफानाहगरोदरान् ।
 कुष्ठोत्क्ले शारुचिप्लीहग्रहणीविषमज्वरान् ॥ ९६ ॥
 भ्रान्ति दन्तीहरीतक्यः पाण्डुतां च सकामलाम् ।
 सुधाक्षोरद्रवं चूर्णं त्रिवृताया, सुभावितम् ॥ ९७ ॥
 कार्षिकं मधुसर्पिर्भ्यां लोढ्वा साधु विरिच्यते ।
 कुष्ठश्यामात्रिवृदन्तीविजयाक्षारगुग्गुलुम् ॥ ९८ ॥
 गोमूत्रेण पिबेदेकं तेन गुग्गुलुमेव वा ।
 निरूहान् कल्पसिध्युक्तान् योजयेद् गुल्फानाशनान् ॥ ९९ ॥
 कृतसूत्रं महावास्तुं कठिनं स्तिमितं गुरुम् ।
 बूढमांस जयेद् गुल्फं चारारिष्टाग्निकर्मभिः ॥ १०० ॥
 एकान्तरं द्वन्तरं वा विश्रमय्याथवा त्रयहम् ।
 शरीरदोषबलयोर्वर्द्धनक्षपणोद्यतः ॥ १०१ ॥
 अर्शाऽश्मरीग्रहण्युक्ताः क्षारा योज्याः कफोत्क्षणे ।
 देवदारुत्रिवृदन्तीकटुकापञ्चकोलकम् ॥ १०२ ॥
 स्वर्जिकायावशूकाख्यौ श्रेष्ठापाठोपकुञ्चिकाः ।
 कुष्ठं सर्पसुगन्धां च द्वयक्षांशं पटुपञ्चकम् ॥ १०३ ॥
 पालिकं चूर्णितं तैलवसादधिघृताद्भुतम् ।
 घटास्थान्तः पचेत् पक्कमग्निवर्चे घटे च तम् ॥ १०४ ॥
 क्षारं गृहीत्वा क्षीराज्यतक्रमस्यादिभिः पिबेत् ।

गुल्फोदावर्त्तवर्भाशोर्जठरग्रहणीकमीन् ॥ १०५ ॥
 अपस्मारगरोन्मादयोनिशुक्रामयाश्मरी ।
 चारोऽगदोऽयं शमयेद्विषं चाखुभुजङ्गजम् ॥ १०६ ॥
 श्लेष्माणं मधुरं स्निग्धं रसस्त्रीरघृताशिनः ।
 छित्त्वा भित्त्वाऽऽशय चारः चारत्वात्पातयत्यधः ॥ १०७ ॥
 मन्देऽग्नावरुचौ सात्प्रैर्मद्यैः सस्त्रेहमश्रताम् ।
 योजयेदासवारिष्टान्निगदान्मार्गशुद्धये ॥ १०८ ॥
 शालयः षष्टिका जीर्णाः कुलत्या जाङ्गलं पलम् ।
 चिरिविल्वाम्बितर्कारीयवानीवरणाङ्कुराः ॥ १०९ ॥
 शिशुस्तूरुणविल्वानि बालं शुष्कं च मूलकम् ।
 वीजपूरकहिङ्गुम्लवेतसचारदाडिमम् ॥ ११० ॥
 व्योषं तक्रं घृतं तैलं भक्तं पानं तु वारुणी ।
 धान्याम्बं मस्तु तक्रं च यवानीविडचूर्णितम् ॥ १११ ॥
 षड्मूलशृतं वारि जीर्णं माहीकमेव का ।
 पिप्पलीपिप्पलीमूलचित्रकाजाजीसैन्धवैः ॥ ११२ ॥
 सुरा गुल्फं जयत्याशु जाङ्गलञ्च विमिश्रित- ।
 बमनैर्लङ्घनैः स्वदैः सर्पिःपानैर्विरेचनैः ॥ ११३ ॥
 वस्ति चारासवारिष्टगुल्फिकापथ्यभोजनैः ।
 श्लेष्मिको बद्धमूलत्वाद् यदि गुल्फो न शाम्यति ॥ ११४ ॥
 तस्य दाहं हृते रक्ते कुर्यादन्ते शरादिभिः ।
 अथ गुल्फं सपर्यन्तं वाससान्तरितं भिषक् ॥ ११५ ॥
 नाभिवस्यन्बद्धदयं रोमराजो च वर्जयेत् ।
 नातिगाढं परिमृशेच्छरेण ज्वलताऽथवा ॥ ११६ ॥
 लोहेनारणिकोत्पेन दाहणा तैन्दुकेन वा ।
 ततोऽग्निवेगे शमिते शीतैर्ब्रूयन् इव क्रिया ॥ ११७ ॥
 आमाम्बये तु पेयाद्यैः सन्मुह्याग्निं विलङ्घिते ।

स्त्रं स्त्रं कुर्यात् क्रमं मित्रं मित्रदोषे च काकवित् ॥ ११८ ॥
 गतप्रसवकालायै नार्यै गुल्मे ऽस्रसम्भवे ।
 स्निग्धस्निग्धशरीरायै दद्यात् स्नेहविरेचनम् ॥ ११९ ॥
 तिलकाथो घृतगुडव्योषभाङ्गीरजोऽन्वितः ।
 पानं रक्तभवे गुल्मे नष्टे पुष्ये च योषितः ॥ १२० ॥
 भाङ्गीकृष्णाकरञ्जत्वग्रन्थिकामरदारुजम् ।
 चूर्णं तिलानां काथेन पीतं गुल्मारुजापहम् ॥ १२१ ॥
 पलाशचारपात्रे द्वे द्वे पात्रे तैलसर्पिषोः ।
 गुल्माशैथिल्यजननीं पक्वा मात्रां प्रयोजयेत् ॥ १२२ ॥
 न प्रभिद्येत यद्येवं दद्याद्योनिविरेचनम् ।
 क्षारेण युक्तं पल्लवं सुधाक्षीरेण वा ततः ॥ १२३ ॥
 ताभ्यां वा भावितान् दद्याद् योनी कटुकमल्लयकान् ।
 वराहमल्ल्यपित्ताभ्यां नक्तकान् वा सुभावितान् ॥ १२४ ॥
 क्लिबं वा सगुडक्षारं दद्याद् योनी विशुद्धये ।
 रक्तपित्तहरं क्षारं लेहयेन्मधुसर्पिषा ॥ १२५ ॥
 लशुनं मदिरां तीक्ष्णां मल्ल्यांश्चास्यै प्रयोजयेत् ।
 वस्तिं सक्षीरगोमूत्रं सक्षारं दाशमूलिकम् ॥ १२६ ॥
 अवर्त्तमाने रुधिरं हितं गुल्माप्रभेदनम् ।
 यमकाभ्यक्तदेहायाः प्रवृत्ते समुपेक्षणम् ॥ १२७ ॥
 रसौदनस्तथाऽऽहारः पानं च तरुणी सुरा ।
 रुधिरेऽतिप्रवृत्ते तु रक्तपित्तहराः क्रियाः ॥ १२८ ॥
 कार्या वातरुगार्त्तायाः सर्वा वातहराः पुनः ।
 अनाहादावुदावर्त्तबलासन्नौ यथायथम् ॥ १२९ ॥

पञ्चदशोऽध्यायः ।

अथातः उदरचिकित्सितं व्याख्यास्यामः ॥

दोषातिमात्रोपचयात् स्रोतोमार्गनिरोधनात् ।
 सश्वेत्युदरं तस्मात् नित्यमेनं विरेचयेत् ॥ १ ॥
 पाययेत्तैलमैरण्डं समूत्रं सपयोऽपि वा ।
 मासं ह्ये वाऽथवा गव्यं मूत्रं माहिषमेव वा ॥ २ ॥
 पिबेद् गोक्षीरभुक् स्याद्वा करभीक्षीरवर्त्तनः ।
 दाहानाहातिवृण्मूर्च्छांपरीतस्तु विशेषतः ॥ ३ ॥
 रूक्षाणां बहुवातानां दोषसशुद्धिकाङ्क्षिणाम् ।
 स्नेहनीयानि सर्पींषि जठरघ्नानि योजयेत् ॥ ४ ॥
 षट्पलं दशमूलाब्जं मस्तुद्वाराढकसाधितम् ।
 नागरं त्रिपलं प्रस्थं घृततैलात्तथाढकम् ॥ ५ ॥
 मस्तुनः साधयित्वैतत् पिबेत्सर्वोदरापहम् ।
 कफमारुतसम्भूते गुल्मे च परमं हितम् ॥ ६ ॥
 चतुर्गुणे जले मूत्रे द्विगुणे चित्रकात्पले ।
 कल्के सिद्धं घृतप्रस्थं सक्षारं जठरी पिबेत् ॥ ७ ॥
 यवकोलकुलत्याना पञ्चमूलस्य चाम्भसा ।
 सुरासौवीरकाभ्यां च सिद्धं वा पाययेद् घृतम् ॥ ८ ॥
 एभिः स्निग्धाय सञ्जाते बले शान्ते च मारुते ।
 सस्ते दोषाशये दद्यात्कल्पदृष्टं विरेचनम् ॥ ९ ॥
 पटोलमूलं त्रिफला निशां वेङ्गं च कार्ष्णिकम् ।
 कम्पिलनीलिनीकुम्भभागान् द्वित्रिचतुर्गुणान् ॥ १० ॥
 पिबेत्सञ्चूर्णं मूत्रेण पेयां पूर्वं ततो रसैः ।
 विरक्तो जाङ्गलैरद्यात्ततः षड्दिवसं पयः ॥ ११ ॥
 शृतं पिबेद् व्योषयुतं पीतमेवं पुनः पुनः ।
 हन्ति सर्वोदराण्येतच्चूर्णं जातोदकान्यपि ॥ १२ ॥

गवाक्षीं शङ्खिनीं दन्तीं तिलकस्य त्वचं वचाम् ।
 पिवेत्कर्कन्धुमृहीकाकोलाभोमूत्रसोधुभिः ॥ १३ ॥
 यवानी हपुषाधान्य शतपुष्पोपकुञ्चिका ।
 कारवी पिप्पलीमूलमजगन्धा शठी वचा ॥ १४ ॥
 चित्रकाजाजिक व्योष स्वर्णक्षीरी फलत्रयम् ।
 द्वौ क्षारौ पौष्करं मूलं कुष्ठ लवणपञ्चकम् ॥ १५ ॥
 विडङ्ग च समाशानि दन्त्या भागत्रयं तथा ।
 त्रिवृद्विशाले द्विगुणे सातला च चतुर्गुणा ॥ १६ ॥
 एष नारायणो नाम चूर्णो रोगगणापहः ।
 नैन प्राप्याभिवर्द्धन्ते रोगा विष्णुमिवासुराः ॥ १७ ॥
 तक्रोणोदरिभिः पेयो गुल्मिभिर्वदराम्बुना ।
 आनाहवाते सुरया वातरोगे प्रसन्नया ॥ १८ ॥
 दधिमण्डेन विट्सङ्गे दाडिमाभोभिरर्शिभिः ।
 परिकर्त्तं सवृक्षास्त्रै रूष्णाम्बुभिरजीर्णकैः ॥ १९ ॥
 भगन्दरे पाण्डुरोगे कासे श्वासे गलग्रहे ।
 हृद्रोगे ग्रहणीदोषे कुष्ठे मन्देऽनन्ने ज्वरे ॥ २० ॥
 दद्याविषे मूलविषे सगरि कृत्विमे विषे ।
 यथाहं स्निग्धकोष्ठेन पेयमेतद्विरेचनम् ॥ २१ ॥
 हपुषां काञ्चनक्षीरीं त्रिफलां नीलिनीफलम् ।
 त्रायन्तीं रोहिणीं तिक्ता सातलां त्रिवृतां वचाम् ॥ २२ ॥
 सैन्धवं काललवण पिप्पलीं चिति चूर्णयेत् ।
 दाडिमत्रिफलामांसरसमूत्रसुखोदकैः ॥ २३ ॥
 पेयोऽयं सर्वगुल्मेषु प्लीङ्गि सर्वादरेषु च ।
 श्वित्रे कुष्ठेष्वजरके सद्ने विषमेऽनन्ने ॥ २४ ॥
 शोफार्शःपाण्डुरोगेषु कामलाया हलीमके ।
 वातपित्तकफांश्चाशु विरेकेण प्रसाधयेत् ॥ २५ ॥

नीलिनीं निचुल व्योषं क्षारी लवणपञ्चकम् ।
चित्तकं च पिबेच्चूर्णं सर्पिषोदरगुल्मनुत् ॥ २६ ॥
पूर्ववच्च पिबेद् दुग्धं क्षामः शुद्धोऽन्तरान्तराः ।
कारभं गव्यमाजं वा दद्यादात्ययिके गदे ॥ २७ ॥
स्नेहमेव विरेकार्थं दुर्बलेभ्यो विशेषतः ।
हरीतकीसूक्ष्मरजः प्रस्थयुक्तं घृताढकम् ॥ २८ ॥
अग्नी विलाप्य मथितं खजेन यवपल्लके ।
निधापयेत्ततो मासादुद्धृतं गालितं पचेत् ॥ २९ ॥
हरीतकीनां क्वाथेन दध्ना चाक्त्वेन संयुतम् ।
उदरं गरमष्ठीलामानाह गुल्मविद्रधिम् ॥ ३० ॥
हन्ये तत्कुष्ठमुन्मादमपस्मारं च पानतः ।
स्रुक्क्षीरयुक्ताद्दोक्षीराच्छृतशीतात् खजाहतात् ॥ ३१ ॥
यज्जातमाज्यं स्रुक्क्षीरसिद्धं तच्च तथागुणम् ।
क्षीरद्रोणं सुधाक्षीरप्रस्थार्द्धेन युतं दधि ॥ ३२ ॥
जातं मथित्वा तत्सर्पिस्त्रिवृत्सिद्धं च तद्गुणम् ।
तथा सिद्धं घृतप्रस्थं पयस्यष्टगुणे पिबेत् ॥ ३३ ॥
स्रुक्क्षीरपलकल्केन त्रिवृता षट्पलेन च ।
एषां चानु पिबेत् पेयां रसं स्वादु पयोऽथवा ॥ ३४ ॥
घृते जीर्णे विरिक्तञ्च कोष्णं नागरसाधितम् ।
पिबेदस्त्रु ततः पेयां ततो यूषं कुलत्थजम् ॥ ३५ ॥
पिबेद्भूक्षस्त्रुहं त्वेवं भूयो वाऽप्रतिभोजितः ।
पुनः पुनः पिबेत् सर्पिरानुपूर्व्याऽनयैव च ॥ ३६ ॥
घृतान्यं ताति सिद्धानि विदध्यात् कुशलो भिषक् ।
गुल्मानां गरदोषाणामुदराणां च शान्तये ॥ ३७ ॥
पीलुकल्कापांसुं वा घृतमानाहभेदनम् ।
तैल्वकं नीलिनीं सर्पिः स्नेहं वा मिश्रकं पिबेत् ॥ ३८ ॥

हृतदोषः क्रमादश्नन् लघुशाल्योदनं प्रति ।
 उपयुञ्जीत जठरी दोषशेषनिवृत्तये ॥ ३९ ॥
 हरीतकीसहस्रं वा गोमूत्रेण पयोऽनुपः ।
 सहस्रं पिप्पलीनां वा स्नुक्क्षीरेण सुभावितम् ॥४०॥
 पिप्पलीं वर्द्धमानां वा क्षीराशी वा शिलाजतु ।
 तद्वद्वा गुग्गुलुं क्षीरं तुल्याद्दंकरसं तथा ॥ ४१ ॥
 चित्रकामरदारुभ्यां कल्कं क्षीरेण वा पिबेत् ।
 मासं युक्तस्तथा हस्तिपिप्पली विश्वभेषजम् ॥ ४२ ॥
 विडङ्ग चित्रको दन्तो चय्यं व्योषं च तैः पयः ।
 कल्कैः कोलसमैः पीत्वा प्रवृद्धमुदरं जयेत् ॥ ४३ ॥
 भोज्यं भुञ्जीत वा मासं स्नुहीक्षीरघृतान्वितम् ।
 उत्कारिका वा स्नुक्क्षीरपीतपथ्याकणाकृताम् ॥४४॥
 पार्श्वशूलमुपस्तम्भहृदग्रहं च समीरणः ।
 यदि कुर्व्यात् ततस्तैचं विस्वक्षारान्वितं पिबेत् ॥४५॥
 पक्वं वा टिण्टुकवलापलाशं तिलजालजैः ।
 क्षारैः कदल्यपामार्गतकार्जिजैः पृथक् कृतैः ॥ ४६ ॥
 कफे वातेन पित्ते वा ताभ्यां वाप्यावृतेऽनिले ।
 बलिनः स्त्रीषधं युक्तं तैलमैरण्डजं हितम् ॥ ४७ ॥
 देवदारूपलाशार्कहस्तिपिप्पलीशिग्रुकैः ।
 साश्वकर्णैः समोमूत्रैः प्रदिह्यादुदरं बहिः ॥ ४८ ॥
 वृश्चिकालीवचाशुण्ठीपञ्चमूलपुनर्नवात् ।
 वर्षाभूधान्यकुष्ठाच्च काथैर्मूत्रैश्च सेचयेत् ॥ ४९ ॥
 विरिक्तं क्षानमुदरं स्वेदितं साखलादिभिः ।
 वाससा वेष्टयेदेवं वायुर्नाऽऽध्मापयेत् पुनः ॥ ५० ॥
 सुविरक्तस्य यस्य स्यादाध्मानं पुनरेव तम् ।
 सुस्निग्धैरस्रलवणैर्निरूहैः समुपाचरेत् ॥ ५१ ॥

सोपस्तम्भश्चापि वायुराध्नापद्यति यं नरम् ।
 तीक्ष्णाः सञ्चारगोमूत्राः शस्यन्ते तस्य वस्तयः ॥ ५२ ॥
 इति सामान्यतः प्रोक्ताः सिद्धा जठरिणां क्रियाः ।
 वातोदरेऽथ बलिनं विदार्यादिशृतं घृतम् ॥ ५३ ॥
 पाययेत् तु ततः स्निग्धं स्वेदिताङ्गं विरेचयेत् ।
 बहुशस्तैल्वकेनैनं सर्पिषा मिश्रकेण वा ॥ ५४ ॥
 कृते ससर्जने क्षीरं बलार्थमवचारयेत् ।
 प्रागुत्कृशान्निवर्त्तित बले लब्धे क्रमात् पयः ॥ ५५ ॥
 यूपैः रसैर्वा मन्दास्त्रलवणैरिन्धतानलम् ।
 सोदावर्त्तं पुनः स्निग्धं स्निग्धमास्थापयेत् ततः ॥ ५६ ॥
 तीक्ष्णाधोभागयुक्तेन दाशमूलिकवस्तिना ।
 तिलोरुवूकतैलेन वातघ्नान्शृत्येन च ॥ ५७ ॥
 स्फुरणाक्षिपसन्ध्यस्थिपार्श्वपृष्ठत्रिकार्त्तिषु ।
 रूक्षं बद्धशकृद्दातं दीप्ताग्निमनुवासयेत् ॥ ५८ ॥
 अविरेच्यस्य शमना वस्तिक्षीरघृतादयः ।
 बलिनं स्वादुसिद्धेन पैत्ते संस्नेह्य सर्पिषा ॥ ५९ ॥
 श्यामात्रिभण्डीत्रिफलाविषक्तेन विरेचयेत् ।
 सितामधुघृताब्धेन निरूहोऽस्य ततो हितः ॥ ६० ॥
 न्यग्रोधादिकषायैण स्नेहवस्तिश्च तच्छृतः ।
 दुर्बलं त्वनुवास्यादौ शोधयेत् क्षीरवस्तिभिः ॥ ६१ ॥
 जाते त्वग्निबले स्निग्ध भूयो भूयो विरेचयेत् ।
 क्षीरेण सत्रिवृत्कल्को नोरुवूकशृत्येन तम् ॥ ६२ ॥
 सातलात्रायमाणाभ्यां शृत्येनारग्वधेन वा ।
 सकफे वा समूत्रेण सतिक्ताज्येन सानिले ॥ ६३ ॥
 पयसान्यतमेनैषां विदार्यादिशृत्येन वा ।
 मुञ्चीत जठरं चास्य पायसेनोपनाहयेत् ॥ ६४ ॥

पुनः क्षीरं पुनर्वस्त्रिं पुनरेव विरेचनम् ।
 क्रमेण ध्रुवमातिष्ठन्वतः पित्तोदरं जयेत् ॥ ६५ ॥
 वत्सकादि विपक्वो न कफो संज्ञे ह्य सर्पिषा ।
 खिन्नं स्रुक्क्षीरसिद्धेन बलवन्तं विरेचितम् ॥ ६६ ॥
 संसर्जयेत् कटुच्चारयुक्तैरन्नैः कफापहैः ।
 मूत्रतूपषण्णतैलाढ्यो निरूहोऽस्य ततो हितः ॥ ६७ ॥
 मुष्ककादिकषायेण स्नेहवस्त्रिश्च तच्छृतः ।
 भोजनं व्योषदुग्धेन कौलत्वेन रसेन वा ॥ ६८ ॥
 स्तौमित्यारुचिहृत्तासैर्मन्देऽग्नौ मद्यपाय च ।
 दद्यादरिष्टान् चारांश्च कफस्थानस्थिरोदरे ॥ ६९ ॥
 हिङ्गूपकुल्ये त्रिफलां देवदारु निशाह्वयम् ।
 भस्मातकं शिशुफलं कटुकां तिक्तकं वचाम् ॥ ७० ॥
 शुण्ठीं माद्रीं घनं कुष्ठं सरलं पटुपञ्चकम् ।
 दाहयेज्जर्जरीकृत्य दधिस्नेहचतुष्कवत् ॥ ७१ ॥
 अन्तर्धूम ततः चाराद्विडालपदकं पिबेत् ।
 मदिरादधिमण्डोष्णजलारिष्टसुरासवैः ॥ ७२ ॥
 उदरं गुल्ममष्टीलां तून्वी कोफ विषूचिकाम् ।
 श्लिहहृद्रोगगुदजानुदावर्त्तं च नाशयेत् ॥ ७३ ॥
 जयेदरिष्टगोमूत्रचूर्णायस्कृतिपानतः ।
 सच्चारतैलपानैश्च दुर्बलस्य कफोदरम् ॥ ७४ ॥
 उपनाह्य ससिद्धार्थकिण्वैर्वीजैश्च मूलकात् ।
 कल्कितैरुदरस्वै दमभीक्ष्णं चात्र योजयेत् ॥ ७५ ॥
 सन्निपातोदरे कुर्यान्नातिक्षीणबलानले ।
 दोषोद्रेकानुरोधेन प्रत्याख्याय क्रियामिमाम् ॥ ७६ ॥
 दन्तीद्रवन्तीफलजं तैलं पाने च शस्यते ।
 क्रियानिवृत्ते जठरे त्रिदोषे तु विशेषतः ॥ ७७ ॥

दद्यादापृच्छ्य तज्जातीन् पातुं मद्येन कल्कितम् ।
 मूत्रं काकादनीगुञ्जाकरवोरकसम्भवम् ॥ ७८ ॥
 पानभोजनसंयुक्तं दद्याद् वा स्थावरं विषम् ।
 यस्मिन् वा कुपितः सर्पो विमुञ्चति फले विषम् ॥ ६९ ॥
 तेनास्य दोषसङ्घातः स्थिरो लीनो विमार्गगः ।
 वह्निः प्रवर्त्तते भिन्नो विषेणाशु प्रमाथिना ॥ ८० ॥
 तथा व्रजत्यगदतां शरीरान्तरमेव वा ।
 हृतदोषं तु शीताम्बु स्नातं तं पाययेत् पयः ॥ ८१ ॥
 पेयां वा त्रिवृतः शाकं मण्डूक्या वास्तुकस्य वा ।
 कालशाक यवाख्यं वा खादेत् स्वरससाधितम् ॥ ८२ ॥
 निरम्नलवणस्नेहं स्विन्नास्विन्नमनन्नभुक् ।
 मासमेकं ततश्चैवं तृषितः स्वरस पिबेत् ॥ ८३ ॥
 एव विनिर्हृते शाकैर्दोषे भासात् परं ततः ।
 दुर्बलाय प्रयुञ्जीत प्राणभृत् कारभं पयः ॥ ८४ ॥
 ग्रीहोदरे यथादोषं स्निग्धस्य स्वेदितस्य च ।
 शिरां भुक्तव्रतो दध्ना वामबाहौ विमोक्षयेत् ॥ ८५ ॥
 लब्धे बले च भूयोऽपि स्नेहपीतं विशोधितम् ।
 समुद्रशक्तिजं चारं पयसा पाययेत्तथा ॥ ८६ ॥
 अस्त्रशृतं विडकणाचूर्णाब्धं नक्तमालजम् ।
 सोभाञ्जनस्य वा काथं सैन्धवाग्निकणान्वितम् ॥ ८७ ॥
 हिङ्गादिचूर्णं चाराज्यं युञ्जीत च यथाबलम् ।
 पिप्पली नागरं दन्ती समांशं द्विगुणाभयम् ॥ ८८ ॥
 विडाङ्गाशयुतं चूर्णमिदमुष्णाम्बुना पिबेत् ।
 विडङ्गं चिक्राकं सक्तून् सघृतान् सैन्धवं वचाम् ।
 दग्ध्वा कपाले पयसा गुल्फाङ्गीहापहं पिबेत् ॥ ८९ ॥
 तैलोन्मिश्रैर्बदरकपत्रैः संमर्दितैः समुपनद्यः ।

सुशलेन पीडितोऽनु याति ग्रीहा पयोभुजो नाशम् ॥ ८० ॥
 रोहीतकलताः कृत्वाः खण्डशः सामयाजले ॥ ८१ ॥
 मूत्रे वाऽसुन्नुयात्तत्तु सप्तरात्रस्थित पिबेत् ।
 कामला ग्रीहगुल्मार्यः कृमिमेहोदरापहम् ॥ ८२ ॥
 रोहीतकत्वचः कृत्वा पलानां पञ्चविंशतिम् ।
 कोलहिप्रस्थसंयुक्तं कषायमुपकल्पयेत् ॥ ८३ ॥
 पालिकैः पञ्चकोक्षैस्तु तैः समस्तैश्च तुल्यया ।
 हरीतकत्वचा पिष्टैर्घृतप्रस्थं विपाचयेत् ॥ ८४ ॥
 ग्रीहाभिवृद्धिं शमयत्येतदाशु प्रयोजितम् ।
 कदल्यास्त्रिलनालानां चारेण क्षुरकस्य च ॥ ८५ ॥
 तैलं पक्वं जयेत्पानात् ग्रीहानं कफवातजम् ।
 अशान्तौ गुल्माविधिना योजयेदग्निकर्म च ॥ ८६ ॥
 अप्राप्तपिच्छासलिले ग्रीह्नि वातकफोल्बणे ।
 पैत्तिके जीवनीयानि सर्पीं षि क्षीरवस्तयः ॥ ८७ ॥
 रक्तावसेकः संशुद्धिः क्षीरपान च शस्यते ।
 यकृति ग्रीहवत्कर्म दक्षिणे तु भुजे शिराम् ॥ ८८ ॥
 स्त्रिन्नाय बद्धोदरिणे मूत्रतीक्ष्णौषधान्वितम् ।
 सतैलं लवणं दद्यान्निरूहं सानुवासनम् ॥ ८९ ॥
 परिसंसीनि चान्नानि तीक्ष्णं चास्मै विरेचनम् ।
 उदावर्त्तहरं कर्म कार्यं यच्चानिलापहम् ॥ ९० ॥
 छिद्रोदरमृते स्त्रेदात् क्षोभोदरवदाचरेत् ।
 जातं जातं जलं स्राव्यमेवं तद्यापयेद्विषक् ॥ ९० १ ॥
 अपा दोषहराण्यादौ योजयेद्दुदकोदरे ।
 मूत्रयुक्तानि तीक्ष्णानि विविधचारवन्ति च ॥ ९० २ ॥
 दीपनीयैः कफघ्नैश्च तम्रहारैरुपाचरेत् ।
 चारं छागकरीषाणां शृतं मूत्रेऽग्निना पचेत् ॥ ९० ३ ॥

घनीभवति तस्मिन् कर्षांशं चूर्षितं क्षिपेत् ।
 पिप्पलीपिप्पलीमूलं शण्ठीलवणपञ्चकम् ॥ १०४ ॥
 निक्कुम्भकुम्भत्रिफलास्पर्णक्षीरोविषाणिकाः ।
 स्पर्जिकाचारषड्ग्रन्थासातलायवशुकजम् ॥ १०५ ॥
 कोलाभा गुटिकाः कृत्वा ततः सौवीरकाम्पुताः ।
 पिवेदजरके शोफे प्रवृद्धे चोदकोदरे ॥ १०६ ॥
 इत्यौषधैरप्रशमे त्रिषु बद्धोदरादिषु ।
 प्रयुञ्जीत भिषक् शस्त्रमार्त्तबन्धुनृपार्थितः ॥ १०७ ॥
 स्निग्धस्त्रिन्नतनोर्नाभेरधोबद्धक्षतान्धयोः ।
 पाटयेदुदरं मुक्त्वा वामतश्चतुरङ्गुलात् ॥ १०८ ॥
 चतुरङ्गुलमानं तु निष्कास्यान्त्राणि तेन च ।
 निरीक्ष्यापनयेद् बालमललेपोपलादिकम् ॥ १०९ ॥
 छिद्रे तु शल्यमुद्धृत्य विशोध्यान्त्रं परिस्रवम् ।
 मर्कोटैर्देशयेच्छिद्रं तेषु लग्नेषु चाहरेत् ॥ ११० ॥
 कार्यं मूर्ध्नीऽनु चान्त्राणि यथास्थानं निवेशयेत् ।
 अक्तानि मधुसर्पिर्भ्यामथ सीव्येद् वह्निर्व्रणम् ॥ १११ ॥
 ततः कृष्णमृदालिप्य बध्नीयाद् यष्टिमिश्रया ।
 निवातस्थः पयोवृत्तिः स्नेहद्रोण्यां वसेत्ततः ॥ ११२ ॥
 सजले जठरे तैलैरभ्यक्तस्यानिलापहैः ।
 स्त्रिन्नस्योष्णाम्बुना कक्षमुदरे परिवेष्टिते ॥ ११३ ॥
 बद्धच्छिद्रोदितस्थाने विध्येद्दङ्गुलमात्रकम् ।
 निधाय तस्मिन्नाडीं च स्रावयेदूर्ध्वमम्भसः ॥ ११४ ॥
 अथास्य नाडीमाकृष्य तैचेन लवणेन च ।
 व्रणमभ्यज्य बद्धा च वेष्टयेद्वाससोदरम् ॥ ११५ ॥
 दृतीयेऽङ्गि चतुर्थे वा यावदाषोडशं दिनम् ।
 तस्य विश्रम्य विश्रम्य स्रावयेदल्पशो जलम् ॥ ११६ ॥

विवेष्टयेद्वाढतरं जठरं च श्लथाश्लथम् ।
 निःस्रुते लङ्घितः फेयामस्त्रे हलवणां पिबेत् ॥ ११७ ॥
 स्यात् चीरवृत्तिः षण्मासांस्त्रीन् पेयं पयसा पिबेत् ।
 त्रींश्चान्यान् पयसैवाद्यात् फलान्नेन रसेन वा ॥ ११८ ॥
 अल्पशः स्त्रे हलवणं जीर्णं श्यामाककोद्रवम् ।
 प्रयतो वत्सरेणैवं विजयेत् तज्जलोदरम् ॥ ११९ ॥
 वर्ज्येषु यन्निवृत्तो दिष्टे नात्यदिष्टे जितेन्द्रियः ।
 सर्वमेवोदरं प्रायो दोषसङ्घातज यतः ॥ १२० ॥
 अतो वातादिशमनी क्रिया सर्वा प्रशस्यते ।
 वङ्गिर्मन्दत्वमायाति दोषैः कुक्षौ प्रपूरिते ॥ १२१ ॥
 तस्माद्भोज्यानि भोज्यानि दीपनानि लघूनि च ।
 सपञ्चमूलान्यल्पास्त्रपटुस्नेहकटूनि च ॥ १२२ ॥
 भावितानां गवां सूत्रे षष्टिकानां च तण्डुलैः ।
 यवागून् पयसा सिद्धां प्रकाम भोजयेन्नरम् ॥ १२३ ॥
 पिबेदिक्षुरस चानु जठराणां निवृत्तये ।
 स्वं स्वं स्थानं व्रजन्ये षण् वातपित्तकफास्तथा ॥ १२४ ॥
 अत्यर्थोष्णान्नलवण रूक्षं ग्राहि हिमं गुरु ।
 गुडं तैलकृतं शाकं वारिफानावगाहयोः ॥ १२५ ॥
 आयासाध्रदिवास्त्रप्रयानानि च परित्यजेत् ।
 नात्यर्थसान्द्रं मधुरं तक्रं पाने प्रशस्यते ॥ १२६ ॥
 सकणालवण वाते पित्ते सौषण्यशर्करम् ।
 यवानोसैम्बवाजाजीमधुव्यौषैः कफोदरे ॥ १२७ ॥
 ब्रूषणचारलवणैः संयुतं निचयोदरे ।
 मधुतैलवचाशुण्ठीशताह्वाकुष्ठसैम्भवैः ॥ १२८ ॥
 पूङ्गि बद्धे तु ह्युप्रायवानीपट्टजादिभिः ।
 सङ्गणा मन्त्रिकं छिद्रे व्योषवत् सलिलोदरे ॥ १२९ ॥

गौरवारोचकानाहमन्दवङ्गप्रतिसारिणाम् ।
 तक्रं वातकफार्त्तानाममृतत्वाय कल्पते ॥ १३० ॥
 प्रयोगाणां च सर्वेषामनुचीरं प्रयोजयेत् ।
 स्थैर्यकृत् सर्वधातूनां बल्यं दोषानुबन्धकृत् ।
 भेषजोपचिताङ्गानां क्षीरमेवामृतायते ॥ १३१ ॥

षोडशोऽध्यायः ।

अथातः पाण्डुरोगचिकित्सितं व्याख्यास्यामः ॥
 पाण्ड्वामयी पिबेत् सर्पिरादौ कल्याणकाह्वयम् ।
 पञ्चगव्यं महातिक्तं शृतं वाऽऽरग्वधादिना ॥ १ ॥
 दाडिमात् कुडवी धान्यात् कुडवाङ्गं पलं पलम् ।
 चित्रकाच्छृङ्गवेराञ्च पिप्पल्यर्द्धपलं च तैः ॥ २ ॥
 कल्कितैर्विंशतिपलं घृतस्य सलिज्जाढके ।
 सिद्धं हृत्पाण्डुगुल्मार्षःप्लीहवातकफार्त्तिनुत् ॥ ३ ॥
 दीपनं श्वासकासघ्नं मूढवातानुलोमनम् ।
 दुःखप्रसविनीनां च बन्ध्यानां च प्रशस्यते ॥ ४ ॥
 स्नेहितं वामयेत्तीक्ष्णैः पुनः स्निग्धं च शोधयेत् ।
 पयसा मूत्रयुक्तेन बहुशः केवलेन वा ॥ ५ ॥
 दन्तीपलरसे कोष्णे काश्मर्याञ्जलिमासुतम् ।
 द्राक्षाञ्जलिं वा मृदितं तत् पिबेत् पाण्डुरोगजित् ॥ ६ ॥
 मूत्रेण पिष्टां पथ्यां वा तत्सिद्धं वा फलत्रयम् ।
 स्वर्णक्षीरीत्रिवृच्छ्यामाभद्रदारुमहौषधम् ॥ ७ ॥
 गोमूत्राञ्जलिना पिष्टं शृतं तेनैव वा पिबेत् ।
 साधितं क्षीरमेभिर्वा पिबेद्दोषानुलोमनम् ॥ ८ ॥
 मूत्रे स्थितं वा सप्ताहं पयसाऽयोरजः पिबेत् ।
 क्षीरं क्षीरेण भुञ्जीत रसेन मधुरेण वा ॥ ९ ॥

शुद्धसोभयतो लिङ्घ्यात् पथ्यां मधुघृतद्रुताम् ।
 विशालां कटुकां मुस्तां कुष्ठं दारुकलिङ्गकः ॥ १० ॥
 कर्षाशाद्विपिचुर्मुर्वा कर्षाईंशा घुणप्रिया ।
 पीत्वा तच्चूर्णमश्वोभिः सुखैर्लिङ्घ्यात् ततो मधु ॥ ११ ॥
 पाण्डुरोगं ज्वरं दाहं कासं श्वासमरोचकम् ।
 गुल्मानाहामवातांश्च रक्तपित्तं च तज्जयेत् ॥ १२ ॥
 वासागुडूचीत्रिफलाकट्टीभूनिम्बनिम्बजः ।
 काथः क्षौद्रयुतो हन्ति पाण्डुपित्तास्रकामलाः ॥ १३ ॥
 व्योषाग्निवैलत्रिफलामुस्तैस्तुल्यमयोरजः ।
 चूर्णितं तक्रमध्वाज्यकोष्णाश्वोभिः प्रयोजितम् ॥ १४ ॥
 कामलापाण्डुहृद्रोगकुष्ठार्शोमेहनाशनम् ।
 गुडनागरमण्डूरतिलांशाभ्रानतः समान् ॥ १५ ॥
 पिप्पलीद्विगुणान् दद्याद् गुटिकां पाण्डुरोगिणे ।
 ताप्य दार्व्यास्त्वचं चव्य ग्रन्थिकं देवदारु च ॥ १६ ॥
 व्योषादि नवकं चैतच्चूर्णयेद् द्विगुणं ततः ।
 मण्डूरं चाञ्जननिभं सर्वतोऽष्टगुणेऽथ तत् ॥ १७ ॥
 पृथग् विपक्वे गोमूत्रे वटकीकरणक्षमे ।
 प्रक्षिप्य वटकान् कुर्यात् तान् खादेत्तक्रभोजनः ॥ १८ ॥
 एते मण्डूरवटकाः प्राणदाः पाण्डुरोगिणाम् ।
 कुष्ठान्यजरक शोफमूरुस्तम्भमरोचकम् ॥ १९ ॥
 अर्शांसि कामलां मेहान् प्लीहानं शमयन्ति च ।
 साप्याद्रिजतुरौष्यायोमलाः पञ्चपलाः पृथक् ॥ २० ॥
 चित्रकत्रिफलाव्योषविडङ्गैः पालिकैः सह ।
 शर्कराष्टपलोन्मिश्राश्चूर्णिता मधुना द्रुताः ॥ २१ ॥
 पाण्डुरोगं विषं कासं यच्छ्माणं विषमं ज्वरम् ।
 कुष्ठान्यजरकं मेहं शोफं श्वासमरोचकम् ॥ २२ ॥

विशेषाहृत्यपस्मारं कामलां गुदजानि च ।
 कौटजत्रिफलानिम्बपटोलघननागरैः ॥ २३ ॥
 भावितानि दशाहानि रसैर्द्वित्रिगुणानि वा ।
 शिलाजतुपलान्यष्टौ तावती सितशर्करा ॥ २४ ॥
 त्वक्क्षीरीपिप्पलीधात्रीकर्कटाख्याः पलोन्मिताः ।
 निर्दग्धाः फलमूलाभ्यां पच युक्त्या त्रिजातकम् ॥ २५ ॥
 मधु त्रिपलसंयुक्तं कुर्यादक्षसमान् गुडान् ।
 दाडिमाम्बुपयःपक्षिरसतीयसुरासवान् ॥ २६ ॥
 तान् भक्षयित्वानुपिवेन्निरन्नो भुक्त एव वा ।
 पाण्डु कुष्ठज्वरप्लीहतमकार्शोभगन्दरम् ॥ २७ ॥
 हृन्मूत्रपूतीशुक्राग्निदोषशोषगरोदरम् ।
 कासासृग्दरपित्तासृक्शोफगुल्मगलामयान् ॥ २८ ॥
 मेहवर्ध्मभ्रमान् हन्युः सर्वदोषहराः शिवाः ।
 द्राक्षाप्रस्थं कणाप्रस्थं शर्करार्धतुला तथा ॥ २९ ॥
 द्विपलं मधुकं शुण्ठीत्वक्क्षीरीं च विचूर्णितम् ।
 घात्रीफलरसे द्रोणे तत् क्षिप्त्वा लेहवत्पचेत् ॥ ३० ॥
 शीतान्मधुप्रस्थयुतान् लिह्यात् पाणितलं ततः ।
 हलीमकं पाण्डुरोगं कामलाञ्च नियच्छति ॥ ३१ ॥
 कनीयः पञ्चमूलाम्बु शस्यते पानभोजने ।
 पाण्डूनां कामलार्त्तानां मृद्दीकामलकाद्रसः ॥ ३२ ॥
 इति सामान्यतः प्रोक्तं पाण्डुरोगभिषग्जितम् ।
 विकल्पप्रयोज्यं विदुषा पृथग्दोषबलं प्रति ॥ ३३ ॥
 स्नेहप्रायं पवनजे तिलश्रीतन्तु पैत्तिके ।
 श्लैष्मिके कटु रूक्षोष्णं विमिश्रं सान्निपातिके ॥ ३४ ॥
 सृदं निर्यातयेत् कायात्तीक्ष्णैः संशोधनैः पुरः ।
 बलाधानानि सर्पीषि शुद्धे कोष्ठे तु योजयेत् ॥ ३५ ॥

व्योषविल्वद्विरजनीत्रिफलाद्विपुनर्नवम् ।
 मुस्तान्ययोरजः पाठा विडङ्गं देवदारु च ॥ ३६ ॥
 इञ्चिकालो च भार्ङ्गी च सचीरैस्तैः शृतं घृतम् ।
 सर्वान् प्रशमयत्याशु विकारान्मृत्तिकाकृतान् ॥ ३७ ॥
 तद्वत् केसरयष्ट्याह्वपिप्पलीचीरशाड्वलैः ।
 मृद्भ्रूषणाय तल्लोव्ये वितरेद्भावितां मृदम् ॥ ३८ ॥
 वेल्हाग्निनिम्बप्रसवेः पाठया मूर्वयाथवा ।
 मृद्भेदभिन्नदोषानुगमाद्योज्यं च भेषजम् ॥ ३९ ॥
 कामलायां तु पित्तघ्न पाण्डुरोगाविरोधि यत् ।
 पथ्याशतरसे पथ्यावृन्तार्द्धशतकल्कितः ॥ ४० ॥
 प्रस्थः सिद्धो घृताद्गुल्मकामलापाण्डुरोगनुत् ।
 आरग्वधं रसेनेच्चोर्विदार्यामलकस्य वा ॥ ४१ ॥
 सत्रूप्रषणं विल्वमात्रं पाययेत् कामलापहम् ।
 पिवेन्निकुम्भकल्कं वा द्विगुणं शीतवारिणा ॥ ४२ ॥
 कुम्भस्य चूर्णं सच्चौद्र त्रैफलेन रसेन वा ।
 त्रिफलाया गुडूच्या वा दाव्या निम्बस्य वा रसम् ॥ ४३ ॥
 प्रातः प्रातर्मधुयुतं कामलार्त्ताय योजयेत् ।
 निशागैरिकधात्रीभिः कामलापहमञ्जनम् ॥ ४४ ॥
 तिलपिष्टनिभं यस्तु कामलावान् मृजेन्मलम् ।
 कफरुद्धपथं तस्य पित्त कफहरैर्जयेत् ॥ ४५ ॥
 रूक्षशीतगुरुस्वादुव्यायामबलनिग्रहैः ।
 कफसमूर्च्छितो वायुर्यदा पित्तं वह्निः क्षिपेत् ॥ ४६ ॥
 हारिद्रनेत्रमूत्रत्वक्श्वेतवर्चास्तदा नरः ।
 भवेत् साटोपविष्टश्चो गुरुणा हृदयेन च ॥ ४७ ॥
 दौर्बल्याल्पाग्निपार्श्वार्त्तिहिष्माश्वासारुचिज्वरैः ।
 क्रमेणाल्पोऽनुषज्येत पित्ते शाखासमाश्रिते ॥ ४८ ॥

रसैस्तं रुक्षकटुन्तैः शिखितित्तिरिदक्षजैः ।
 शुष्कमूलकजैर्यूपैः कुलत्थोत्थैश्च भोजयेत् ॥ ४८ ॥
 भृशान्मतीक्ष्णकटु कलवणोष्णञ्च शस्यते ।
 सवीजपूरकरस लिह्याद् व्योषं तथाशयम् ॥ ५० ॥
 स्व पित्तमेति तेनास्य शकृदप्यनुरज्यते ।
 वायुश्च याति प्रशमं सहाटोपाद्यु पद्रवैः ॥ ५१ ॥
 निवृत्तोपद्रवस्यास्य कार्य्यः कामलिको विधिः ।
 गोमूत्रेण पिबेत् कुम्भकामलाया शिलाजतु ॥ ५२ ॥
 मांसं मांसिकघातुं वा किट्टं चाप्यहिरण्यजम् ।
 गुडूचीस्वरसक्षीरसाधितेन हलीमकी ॥ ५३ ॥
 महिषीहविषा स्निग्धः पिबेद्भात्रीरसेन तु ।
 त्रिवृतां तद्विरिक्तोऽद्यात् स्वादु पित्तानिलापहम् ॥ ५४ ॥
 द्राक्षांलेहञ्च पूर्वोक्तं सर्पीं षि मधुराणि च ।
 यापनान् क्षीरवस्तींश्च शीलयेत् सानुवासनान् ॥ ५५ ॥
 मार्दीकारिष्टयोगाश्च पिबेद्युक्त्याग्निवृद्धये ।
 कासिक वाभयालेह पिप्पलीमधुक बलाम् ॥ ५६ ॥
 पयसा च प्रयुञ्जीत यथादोष यथाबलम् ।
 पाण्डुरोगेषु कुशलं शोफोक्तञ्च क्रियाक्रमम् ॥ ५७ ॥

सप्तदशोऽध्यायः ।

अथातः श्वयथुचिकित्सित व्याख्यास्यामः ॥
 सर्वत्र सर्वाङ्गसरे दोषजे श्वयथौ पुरा ।
 सामे विशोषितो भुक्त्वा लघुकोष्णाऽम्भसा पिबेत् ॥ १ ॥
 नागरातिविषादारुविडङ्गेन्द्रयवोषणम् ।
 अथवा विजयाशुण्ठीदेवदारुपुनर्नवम् ॥ २ ॥
 नवायसं वा दोषाढ्यं शुद्धैर् मूत्रहरीतकीः ।

वराक्राथेन कटुकाकुम्भायस्त्र्यूषणानि वा ॥ ३ ॥
 अथवा गुग्गुलुं तद्वज्जतु वा शैलसम्भवम् ।
 मन्दाग्निः शीलयेदामगुरुभिन्नविवर्द्धविट् ॥ ४ ॥
 तक्रं सौवर्चन्नव्योषचीद्रयुक्तं गुडाभयम् ।
 तक्रानुपानमथवा तद्वद्वा गुडनागरम् ॥ ५ ॥
 आर्द्रकं वा समगुडं प्रकुञ्चार्द्धविवर्द्धितम् ।
 परं पञ्चपलं मासं यूषचीररसाशनः ॥ ६ ॥
 गुल्मीदरार्शःश्वयथुप्रमेहान् श्वासप्रतिश्यालसकाविपाकान् ।
 सकामलाशोफमनोविकारान् कासं कफञ्चैव जयेत्प्रयोगः ॥ ७ ॥
 घृतमार्द्रकनागरस्य कल्कस्त्ररसाभ्यां पयसा च साधयित्वा ।
 श्वयथुच्चव्यूदराग्निसादैरभिभूतोऽपि पिबन् भवेत्यरोगः ॥ ८ ॥
 निरामो बह्वशमलः पिबेच्छ्वयथुपीडितः ।
 त्रिकटुत्रिवृतादन्तीचित्रकैः साधितं पयः ॥ ९ ॥
 मूत्र गोर्वा महिष्या वा सचीर चीरभोजनः ।
 सप्ताहं मासमथवा स्यादुष्ट्रीचीरवर्त्तनः ॥ १० ॥
 यवानकं यवचारं यवानीं पञ्चकोलकम् ।
 मरिचं दाडिमं पाठां धानकामन्त्रवेतसम् ॥ ११ ॥
 बालविल्वञ्च कर्षांशं साधयेत् सलिलाढके ।
 तेन पक्वो घृतप्रस्थः शोफार्शोगुल्ममेहहा ॥ १२ ॥
 दध्नश्चित्तकगर्भाद्वा घृतं तत्तक्रसयुतम् ।
 पक्वं सचित्रकं तद्वद् गुणैर्युञ्ज्याच्च कालवित् ॥ १३ ॥
 धान्वन्तरं महातिक्तं कल्याणमभयाघृतम् ।
 दशमूलकषायस्य कंसे पथ्याशतं पचेत् ॥ १४ ॥
 दत्त्वा गुडतुलां तस्मिन् लेहे दद्याद्द्विचूर्णितम् ।
 त्रिजातकं त्रिकटुकं किञ्चिच्च यवशुकजम् ।
 प्रस्थार्द्धञ्च हिमे चीद्रात्तं निहन्युपयोजितम् ॥ १५ ॥

प्रवृद्धशोफज्वरमेहगुल्मकार्श्यामवाताम्बकरक्तपित्तम् ।

वैवर्ष्यं मूत्रानिलशुक्रदोषश्वासारुचिप्लीहगरोदरञ्च ॥ १६ ॥

पुराणयवशाल्यन्न दशमूलाम्बुसाधितम् ।

अल्पमल्प पटुस्नेहं भोजनं श्वयथोर्हितम् ॥ १७ ॥

क्षारव्योषान्वितैर्मौद्गैः कौलथैः सकणैः रसैः ।

तथा जाङ्गलजैः कूर्मगोधाशल्यकजैरपि ॥ १८ ॥

अनम्नं मथितं पाने मद्यान्यौषधवन्ति च ।

अजाजीशठीजीवन्ती कारवी पौष्कराग्निकैः ॥ १९ ॥

विल्वमध्ययवक्षारवृक्षास्त्रैर्बदरोन्मितैः ।

कृता पेयाऽऽज्यतैलाभ्यां युक्तिभृष्टा परं हृिता ॥ २० ॥

शोफातिसारहृद्रोगगुल्मार्श्याऽल्पाग्निमेहिनाम् ।

गुणैस्तद्वच्च पाठायः पञ्चकोलेन साधिता ॥ २१ ॥

शैलेयकुष्ठे स्थौणेयरेणुकागुरुपद्मकैः ।

श्रीवेष्टकनखसृक्कादेवदारुप्रियङ्गुभिः ॥ २२ ॥

मांसी मागधिका वन्धधान्यध्यामकबालकैः ।

चतुर्जातकतालीसमुस्तागन्धपलांशुकैः ॥ २३ ॥

कुर्यादभ्यञ्जनं तैलं लेप स्नानाय तूदकम् ।

स्नान वा निम्बवर्षाभूनक्तमालार्कवारिष्ठा ॥ २४ ॥

एकाङ्गशोफे वर्षाभूकरवीरककिंशुकैः ।

विशालात्रिफलारोध्ननलिकादेवदारुभिः ॥ २५ ॥

हिस्त्राकोशातकीमाद्रीतालपर्णीजयन्तिभिः ।

स्थूलकाकादनीशालनाकुलीवृषपर्णीभिः ॥ २६ ॥

वृद्धिर्द्विहस्तिकर्णैश्च सुखीणैर्लेपनं हितम् ।

अथानिलोत्थे श्वयथौ मासाहं त्रिवृतं पिबेत् ॥ २७ ॥

तैलमैरण्डजं वातविद्धिबन्धे तदेव तु ।

प्राग्भक्तं पयसा युक्तं रसैर्वा कारयेत् तथा ॥ २८ ॥

स्वेदाभ्यङ्गान् समीरघ्नान् लेपमेकाङ्गगे पुनः ।
 मातुलुङ्गाग्निमन्येन शुण्ठीहिंसामराह्वयैः ॥ २९ ॥
 पैत्ते तिक्तं पिबेत् सर्पिन्यग्रोधायेन वा शृतम् ।
 चीरं तड्दाहमोहेषु लेपाभ्यङ्गाश्च शीतलाः ॥ ३० ॥
 पटोलमूलत्रायन्तीयश्चाह्वकटुकाभयाः ।
 दारुदार्वीहिंसं दन्ती विशाला निचुलं कणा ॥ ३१ ॥
 तैः काथः सष्टतः पीतो हृत्त्यन्तस्तापतड्भ्रमान् ।
 ससन्निपातवोसर्पशोफदाहविषज्वरान् ॥ ३२ ॥
 आरग्वधादिना सिद्ध तैल श्लेष्मोद्भवे पिबेत् ।
 स्रोतोविबन्धे मन्देऽग्नावरुचौ स्तिमिताशयः ॥ ३३ ॥
 चारचूर्णासवारिष्टमूत्रतक्राणि शोलयेत् ।
 कृष्णापुराणपिण्याकशिग्रुत्वक्सिकतातप्तीः ॥ ३४ ॥
 म्रलेपोन्मर्दने युञ्ज्यात् सुखोष्णा सूत्रकल्किताः ।
 स्नान मूत्राभ्रसि सिद्धे कुष्ठतर्कारिचित्रकैः ॥ ३५ ॥
 कुलत्थनागराभ्यां वा चण्डागुरुविलेपने ।
 कालाजशृङ्गीसरलवस्तगन्धाह्वया द्वयाः ॥ ३६ ॥
 एकैषिका च लेपः स्यात् श्वयथात्रेकगात्रजे ।
 यथादोषं यथासन्नं शुद्धिं रक्तावसेचनम् ।
 कुर्वीत मिश्रदोषे तु दोषोद्रेकबलात् क्रियाम् ॥ ३७ ॥
 अजाजिपाठाघनपञ्चकोलव्याघ्रीरजन्यः सुखतीयपीताः ।
 शोफ त्रिदोषं चिरजं प्रवृद्ध निघ्नन्ति भूनिम्बमहौषधैश्च ॥ ३८ ॥
 अमृताद्वितय सिवाटिका सुरकाष्ठं सपुरं सगोजलम् ।
 श्वयथूदरकुष्ठपाण्डुताक्तमिमेहोर्द्ध्वकफानिलापहम् ॥ ३९ ॥
 इति निजमधिकृत्य पथ्यमुक्तं चतजनिते चतजं विशोधनीयम् ।
 श्रुतिहिमघृतलेपसेकरेकैर्विषजनिते विषजिच्च शोफ इष्टम् ॥ ४० ॥
 ग्राम्यान्पुं पिशितमबलं शुष्कशाक तिलान्नं

गोडं पिष्टान्नं दधि सलवणं विज्जलं मद्यमन्त्रम् ।
 धानावल्लूरसमशमनमशो गुर्वसात्म्रं विदाहि
 स्वप्न रात्रौ श्वयथुगदवान् वर्जयेन्मैथुन च ॥ ४१ ॥

अष्टादशोऽध्यायः ।

अथातो विसर्पचिकित्सित व्याख्यास्यामः ॥

आदावेव विसर्पेषु हित लङ्घनरूक्षणम् ।
 रक्तावसेको वमनं विरेकः स्नेहनं न तु ॥ १ ॥
 प्रच्छर्दनं विसर्पघ्नं सयष्टीन्द्रियव फलम् ।
 पटोलपिप्पलीनिम्बपल्लवैर्वा समन्वितम् ॥ २ ॥
 रसेन युक्तं त्रायन्त्या द्राक्षायास्त्रैफलेन वा ।
 विरेचनं त्रिवृच्चूर्णं पयसा सर्पिषाऽथवा ॥ ३ ॥
 योज्यं कौष्ठगते दोषे विशेषेण विशोधनम् ॥
 अविशोध्यस्य दोषेऽल्पे शमनं चन्दनोत्पलम् ॥ ४ ॥
 मस्तुनिम्बपटोलं वा पटोलादिकमेव वा ।
 सारिवामलक्रीशीरमुस्त वा कथितं जले ॥ ५ ॥
 दुर्गलभा पप्टक गुडूचीं विश्वभेषजम् ।
 पाक्यं शीतकषायं वा लक्षणावीसर्पवान् पिबेत् ॥ ६ ॥
 दार्वीपटोलकटुकामसूरत्रिफलास्तथा ।
 सनिम्बयष्टीत्रायन्तोः कथिता घृतमूर्च्छिताः ॥ ७ ॥
 शाखादुष्टे तु रुधिरं रक्तमेवादितो हरेत् ।
 त्वग्मांसस्त्रायुसंक्ते दो रक्तक्ते दाहि, जायते ॥ ८ ॥
 निरामे स्नेहणि क्षीणे वातपित्तोत्तरे हितम् ।
 घृतं तिक्तं महातिक्तं शृतं वा त्रायमाणया ॥ ९ ॥
 निर्हृतेऽस्ये विशुद्धेऽन्तर्दोषे त्वग्मांससन्धिगे ।
 वह्निःक्रियाः प्रदेहाद्याः सद्यो वीसर्पशान्तये ॥ १० ॥

शताह्नामुस्तवाराहीवशात्तगलधान्यकम् ।
 सुराह्ना कृष्णगन्धा च कुष्ठ वा लेपनं चले ॥ ११ ॥
 न्यग्रोधदिगणः पित्ते तथा पद्मोत्पलादिकम् ।
 न्यग्रोधपादास्तरुणाः कदलीगर्भसयुताः ॥ १२ ॥
 विसग्रन्यिश्च लेपः स्यात् शतघृतघृताद्भुतः ।
 पद्मिनीकर्दमः शीतः पिष्टं मौक्तिकमेव वा ॥ १३ ॥
 शङ्खः प्रवाल शुक्तिर्वा गैरिक वा घृतान्वितम् ।
 त्रिफलापद्मकोशीरसमङ्गाकरवीरकम् ॥ १४ ॥
 नलमूलान्यनन्ता च लेपः श्लेष्मवि सर्पहा ।
 धवसप्ताह्वखदिरदेवदारुकुरण्डकम् ॥ १५ ॥
 समुस्तारग्वध लेपो वर्गो वा वरुणादिकः ।
 आरग्वधस्य पत्राणि त्वचः श्लेष्मान्तकोद्भवाः ॥ १६ ॥
 इन्द्राणीशाक काकाह्वाशिरीषकुसुमानि च ।
 सेकत्रणाभ्यङ्गहर्बिलेपचूर्णान् यथायथम् ॥ १७ ॥
 एतैरेवौषधैः कुर्याद्वायौ लेपा घृताधिकाः ।
 कफस्थानगते सामे पित्तस्थानगतेऽथवा ॥ १८ ॥
 आग्नीतोष्णा हिता रूक्षा रक्तपित्ते घृतान्विताः ।
 अत्यर्थशीतास्तनवस्तनुवस्त्रान्तरास्थिताः ॥ १९ ॥
 योज्याः क्षणे क्षणेऽन्येऽन्ये मन्दवीर्यास्त एव च ।
 ससृष्टदोषे संसृष्टमेतत् कर्म प्रशस्यते ॥ २० ॥
 शतघृतघृतेनाग्निं प्रदिह्यात् केवलेन वा ।
 सेचयेद् घृतमण्डेन शीतेन मधुकाम्बुना ॥ २१ ॥
 शीताम्भसाम्भोजजलैः क्षीरेणोक्षुरसेन वा ।
 पानलेपनसेकेषु महातित्तं परं हितम् ॥ २२ ॥
 ग्रन्थाख्ये रक्तपित्तघ्नं कृत्वा सम्यग् यथोदितम् ।
 कफानिलघ्नं कर्मेष्टं पिण्डस्त्रे दोषनाहनम् ॥ २३ ॥

ग्रन्थिवीसर्पशूले तु तैलेनोष्णो न सेचयेत् ।
 दशमूलविपक्वो न तद्वन्मूर्त्रैर्जलेन वा ॥ २४ ॥
 मुखोष्णया प्रदिह्याद्वा पिष्टया कृष्णगन्धया ।
 नक्तमालत्वचा शुष्कमूलकैः कलिनाऽथवा ॥ २५ ॥
 दन्तीचित्रकमूलत्वक्सौधार्कपयसी गुडः ।
 भङ्गातकास्थिकासोसलेपो भिन्द्यात् शिलामपि ॥ २६ ॥
 बहिर्माग्राश्रितं ग्रन्थिं किं पुनः कफसम्भवम् ।
 दीर्घकालस्थितं ग्रन्थिमेभिर्भिन्द्याच्च भेषजैः ॥ २७ ॥
 मूलकानां कुलत्थानां यूपैः सक्षारदाडिमैः ।
 गोधूमान्नैर्यवान्नैश्च ससीधुमधुशर्करैः ॥ २८ ॥
 सक्षौद्रैर्वारुणीमण्डैर्मातुलुङ्गरसान्वितैः ।
 त्रिफलायाः प्रयोगैश्च पिप्पल्याः क्षौद्रसयुतैः ॥ २९ ॥
 देवदारुगुडूच्योश्च प्रयोगैर्गिरिजस्य च ।
 सुस्तभङ्गातसक्तूनां प्रयोगैर्माक्षिकस्य च ॥ ३० ॥
 धूमैर्विरेकैः शिरसः पूर्वोक्तैर्गुल्मभेदनैः ।
 तप्तायोहेमत्वक्पाषाणादिप्रपीडनैः ॥ ३१ ॥
 आभिः क्रियाभिः सिद्धाभिर्विधायिभिर्बले स्थितः ।
 ग्रन्थिः पाषाणकठिनो यदि नैवोपशाम्यति ॥ ३२ ॥
 अथास्य दाहः क्षारेण शरैर्हेम्नापि वा हितः ।
 पाकिभिः पाकयित्वा तु पाटयित्वा तमुद्धरेत् ॥ ३३ ॥
 मोक्षयेद् बहुशश्चास्य रक्तमुत्क्लेशमागतम् ।
 पुनश्चापहृते रक्ते वातश्चेत्सजिदौषधम् ॥ ३४ ॥
 प्रक्लिन्ने दाहपाकाभ्यां वाह्यान्तर्ब्रणवत् क्रिया ।
 दार्वीविडङ्गकम्पिल्लैः सिद्धं तैलं ब्रणे हितम् ॥ ३५ ॥
 दूर्वास्ररससिद्धं तु कफपित्तोत्तरे घृतम् ।
 एकतः सर्वकर्माणि रक्तमोक्षणमेकतः ॥ ३६ ॥

विसर्पो न ह्यसंसृष्ट सोऽस्रपित्तेन जायते ।

रक्तमेवाश्रयश्चास्य बहुशोऽस्रं हरेदतः ॥ ३७ ॥

न घृतं बहुदोषाय देयं यन्न विरेचनम् ।

तेन दोषो ह्युपस्तब्धस्त्वग्रक्तपिशितं पचेत् ॥ ३८ ॥

एकोनविंशोऽध्यायः ।

अयातः कुष्ठचिकित्सितं व्याख्यास्यामः ॥

कुष्ठिन स्त्रेहपानेन पूर्वं सर्वमुपाचरेत् ।

तत्र वातोत्तरे तैलं घृतं वा साधितं हितम् ॥ १ ॥

दशमूलानृतैरगण्डशाङ्गैश्छामेषशृङ्गिभिः ।

पटोलनिम्बकटुकादावीपाठादुरालभाः ॥ २ ॥

पर्पटं त्रायमाणञ्च पलांशं पाचयेदपाम् ।

ह्रादक्रेऽष्टांशशेषेण तेन कर्षोन्मितैस्तथा ॥ ३ ॥

त्रायन्तीमुस्तभूनिम्बकलिङ्गकणचन्दनैः ।

सर्पिषो ह्यदशपल पचेत्तत्तिक्तकं जयेत् ॥ ४ ॥

पित्तकुष्ठपरीसर्पपिटिकादाहृदभ्रमान् ।

कण्डुपाण्डुमयान् गण्डान् दुष्टनन्दीव्रणाफचीः ॥ ५ ॥

विस्फोटविद्रुधोगुल्मशोफोन्मादमदानपि ।

हृद्रोगतिमिरव्यङ्गग्रहणीश्वितकामलाः ॥ ६ ॥

भगन्दरमपस्मारमुदरं प्रदरं गरम् ।

अशोऽस्रपित्तमन्यांश्च सुक्तच्छान् पित्तजान् गदान् ॥ ७ ॥

सप्तच्छदः पर्पटकः शम्याकः कटुका वचा ।

त्रिफला पद्मकं पाठा रजन्यौ सारिवे कणे ॥ ८ ॥

निम्बचन्दनयष्ट्या ह्यविशालेन्द्रियवायुताः ।

किराततिक्तकं सेव्यं वृषो मूर्वा शतावरी ॥ ९ ॥

पटोलातिविषामुस्तात्रायन्तीधन्वयासकम् ।

तैर्जलेऽष्टगुणे सर्पिर्द्विगुणामलकोरसे ॥ १० ॥

सिद्धं तित्कान्महातित्क गुणैरभ्यधिकं मतम् ।

कफोत्तरे घृतं सिद्ध निम्बसप्ताह्णचित्तकैः ॥ ११ ॥

कुष्ठोषणवचाशालप्रियालचतुरङ्गुलैः ।

सर्वेषु चारुष्करज तौवर सार्षप पिबेत् ॥ १२ ॥

स्नेहं घृतं वा कृमिजित्पथ्याभल्लातकैः शृतम् ।

आरग्वधरस्य मूलेन शतकृत्वः शृत घृतम् ॥ १३ ॥

पिबन् कुष्ठं जयत्याशु भजन् सखदिर जलम् ।

एभिरेव यथास्त्रं च स्नेहैरभ्यञ्जनं हितम् ॥ १४ ॥

स्निग्धस्य शोधनं योज्यं विसर्पे यदुदाहृतम् ।

ललाटहस्तपादेषु शिराश्चास्य विमोचयेत् ॥ १५ ॥

प्रच्छानमल्पके कुष्ठे शृङ्गाद्याश्च यथायथम् ।

स्नेहैराप्याययेच्चैनं कुष्ठघ्नैरन्तरान्तरा ॥ १६ ॥

मुक्तरक्तविरिक्तस्य रिक्तकोष्ठस्य कुष्ठिनः ।

प्रभञ्जनस्तथा ह्यस्य न स्याद् देहप्रभञ्जनः ॥ १७ ॥

वासासृतानिम्बवरापटोलव्याघ्रीकरञ्जोदककल्कपक्वम् ।

सर्पिर्विसर्पज्वरकामलास्रकुष्ठापहं वज्रकामामनन्ति ॥ १८ ॥

त्रिफलात्रिकटुद्विकण्टकारिकटु काकुम्भनिकुम्भराजहृत्तैः ।

सवचातिविषाग्निकैः सपाठैः पिचुभागैर्नववज्रदुग्धमुष्ट्या ॥ १९ ॥

पिष्टैः सिद्धं सर्पिषः प्रस्थमेभिः

क्रूरे कोष्ठे स्नेहन रेचनं च ।

कुष्ठश्चित्तप्लीहवर्ध्नाश्मगुल्मान्

हन्यात् कृच्छ्रांस्तन्महावज्रकाख्यम् ॥ २० ॥

दन्याढकमपां द्रोणे पक्त्वा तेन घृतं पचेत् ।

धामार्गवपले पीतं तद्रूर्ध्वाधो विशुद्धिकृत् ॥ २१ ॥

आवर्त्तकीतुलां द्रोणे पचेदष्टांशशेषितम् ।

तन्मूलैस्तत्र निर्यूहे घृतप्रस्थं विपाचयेत् ॥ २२ ॥

पीत्वा तदेकदिवसान्तरितं सुजीर्णं

भुञ्जीत कोद्रवसुसंस्कृतकाञ्चिकेन ।

कुष्ठं किलासमपचीञ्च विजेतुमिच्छन्

इच्छन् प्रजाञ्च विपुला ग्रहण स्मृतिञ्च ॥ २३ ॥

यतेर्लेलीतकवसा क्षौद्रजातीरसान्विता ।

कुष्ठघ्नी समसर्पिर्वा सगायत्रप्रसनोदका ॥ २४ ॥

शालयो यवगोधूमाः कोरदूषाः प्रियङ्गवाः ।

मुद्गा मसूरास्तुवरी तिक्तशकानि जाङ्गलम् ॥ २५ ॥

वरापटोलखदिरनिम्बार्कृष्करयोजितम् ।

मद्यान्धौषधगर्भाणि मथित चेन्नुराजिमत् ॥ २६ ॥

अन्नपानं हित कुष्ठे न त्वम्बलवणोषणम् ।

दधिदुग्धगुडानूपतिलमाषांस्यजेत्तराम् ॥ २७ ॥

पटोलमूलत्रिफलाविशाला पृथक्त्रिभागाः पचितत्रिशणाः ।

स्युस्त्रायमाणा कटुरोहिणी च भागार्द्धिके नागरपादयुक्ते ॥२८॥

एतत्पल जर्जरितं विपक्व जले पिबेद् व्योषविशोधनाय ।

जीर्णं रसैर्धन्वमृगद्विजाना पुराणशाल्योदनमाददीत ॥ २९ ॥

कुष्ठ किलासं ग्रहणीप्रदोषमर्शांसि कृच्छ्राणि हलीमकञ्च ।

घङ्गात्रियोगेन निहन्ति चैतद् हृद्वस्तिशूल विषमज्वरञ्च ॥३०॥

विडङ्गसारामलकाभयानां पलत्रय त्रीणि पलानि कुम्भात् ।

गुडस्य च द्वादशमासमेष जितात्मनां हन्त्युपयुज्यमानः ॥३१॥

कुष्ठं श्वित्वा खासकासोदरार्शोमेहघ्नीहृग्रस्यरुक्जन्तुगुल्मान् ।

सिद्ध योग प्राह यच्चो मुमुक्षोर्भिच्चोः प्राणान्माणिभद्रः क्लिेमम्

॥ ३२ ॥

भूनिम्बनिम्बत्रिफलापङ्कजातिविषाकणाः ।

मूर्त्तापटोलीद्विनिशापाठातिक्तेन्द्रवारुणीः ॥ ३३ ॥

सकलिङ्गवचास्तुत्या द्विगुणाश्च यथोत्तरम् ।

लिङ्गादन्तीलिहृदब्राह्मीशूर्णिता मधुसर्पिषा ॥ ३४ ॥

कुष्ठमेहप्रसुप्तीनां परमं स्यात्तदौषधम् ।

वराधिङ्गकृष्णा वा लिङ्गात्तैलाज्यमाक्षिकैः ॥ ३५ ॥

काकोदुम्बरिकावेल्लनिम्बाब्दव्योषकल्कवान् ।

हन्ति वृक्षकनिर्यूहः पानात्सर्वांस्त्वगामयान् ॥ ३६ ॥

कुटजाग्निनिम्बन्टपतरुखदिरासनसप्तपर्णनिर्यूहे ।

सिद्धा मधुघृतयुक्ताः कुष्ठघ्नोर्भक्षयेदभयाः ॥ ३७ ॥

दावींखदिरनिम्बानां त्वक्क्वाथः कुष्ठसूदनः ॥ ३८ ॥

निशोत्तमानिम्बपटोलमूलतित्तावचालोहितयष्टिकाभिः ।

कृतः कषायः कफपित्तकुष्ठं सुसेवितो धर्म इवोच्छिनत्ति ॥ ३९ ॥

एभिरेव च शृतं घृतमुख्यं भेषजैर्जयति मारुतकुष्ठम् ।

कल्पयेत् खदिरनिम्बगुडूचीदेवदारुरजनीः पृथगेवम् ॥ ४० ॥

पाठादावींविद्धिषुषेष्टाकटुकाभि-

मूत्र युक्तं शक्रयवैशोष्णजलं च ।

कुष्ठी पीत्वा मासमरुक् स्याद् गुदकीली

मेही शोफी पाण्डुरजीर्णां कृमिमाश्च ॥ ४१ ॥

लाक्षादन्तीमधुरसवराहोपिपाठाविडङ्गं

प्रत्यक्पुष्पीत्रिकटुरजनीसप्तपर्णाटरूपम् ।

रक्तानिम्ब सुरतरुक्तं पञ्चमूल्यौ च चूर्णं

पीत्वा मासं जयति हितभुगव्यमूत्रेण कुष्ठम् ॥ ४२ ॥

निशाकणानागरवेल्लतौवरं

सवङ्गिताप्य क्रमशो विवर्द्धितम् ।

गवाम्बु पीतं वटकीकृतं तथा

निर्हन्ति कुष्ठानि सुदारुणान्यपि ॥ ४३ ॥

त्रिकटूत्तमातिलारुष्कराज्यमाक्षिकसितोपला विहिता ।

गुलिका रसायनं स्यात्कुष्ठजिञ्च वृथा च सप्तसप्ता ॥४४॥

चन्द्रशकलाग्निरजनीविडङ्गतुवरास्थ्यरुष्करत्रिफलाभिः ।

वटका गुडांशुकृष्णाः समस्तकुष्ठानि नाशयन्त्यभ्यस्ताः ॥४५॥

विडङ्गभक्तातकवाकुचीनां सद्दीपिवाराहिहरीतकीनाम् ।

सलाङ्गलीक्षणतिलोपकुल्या गुडेन पिण्डी विनिहन्ति कुष्ठम् ४६

शशाङ्गलेखा सविडङ्गमूला सपिप्पलीका सहृताशमूला ।

स्योमला सामलका सतैला कुष्ठानि कच्छ्राणि निहन्ति लीटा

॥४७॥

पथ्यातिलगुडैः पिण्डी कुष्ठं सारुष्करैर्जयेत् ।

गुडारुष्करजन्तुघ्नसोमराजीकृताऽथवा ॥ ४८ ॥

विडङ्गाद्रिजतु चौद्रं सर्पिंश्चत् खादिरं रजः ।

किटिभश्चित्तदद्दुघ्नं खादेन्मितहिताशनः ॥ ४९ ॥

सितातैलकृमिघ्नानि धात्रायामलपिप्पलीः ।

लिहानः सर्वकुष्ठानि जयत्यतिगुरूख्यपि ॥ ५० ॥

मुस्तं व्योष त्रिफला मञ्जिष्ठादारुपञ्चमूले द्वे ।

सप्तच्छदनिस्वत्वक् सविशालाचित्रको मूर्वा ॥ ५१ ॥

चूर्णं तर्पणभागैर्नवभिः संयोजित समध्वंसम् ।

नित्यं कुष्ठनिवर्हणमेतत् प्रायोगिक खादन् ॥ ५२ ॥

शयथुं सपाण्डुरोगं श्वित्र ग्रहणीप्रदोषमर्शासि ।

वध्नं भगन्दरपिडकाकण्डूकोठापचीर्हन्ति ॥ ५३ ॥

रसायनप्रयोगेण तुवरास्थीनि शीलयेत् ।

भक्तातकं वाकुचिकां वङ्गिमूलं शिलाह्वयम् ॥ ५४ ॥

इति दोषे विजितेऽन्तस्त्वक्स्थे शमनं बहिः प्रलेपादि हितम् ।

तीक्ष्णालेपोत्क्लिष्ट कुष्ठं हि विवृद्धिमेति मलिने देहे ॥ ५५ ॥

स्थिरकठिनमण्डलानां कुष्ठाना पोटलैर्हितं खेदः ।

स्विनोत्सन्नं कुष्ठं शस्त्रैर्लिखितं प्रलेपनैर्लिम्पेत् ॥ ५६ ॥

येषु न शस्त्रं क्रमते स्पर्शेन्द्रियनाशनेषु कुष्ठेषु ।

तेषु निपात्यः क्षारो रक्तं दोषं च विस्राव्यम् ॥ ५७ ॥

लेपोऽतिकठिने परुषे सुप्ते कुष्ठे स्थिरे पुराणे च ।

पीतागदस्य कार्थ्यीं विषैः समन्त्रो गदैश्चानु ॥ ५८ ॥

स्तब्धातिसुप्तसुप्तान्यस्त्रेदनकुण्डलानि कुष्ठानि ।

घृष्टानि शुष्कगोमयफेनकशस्त्रैः प्रदेह्यानि ॥ ५९ ॥

मुस्तात्रिफलामदन करञ्ज आरग्वधकलिङ्गयवाः ।

सप्ताह्वकुष्ठफलनीदार्व्यसिद्धार्थकं स्नानम् ॥ ६० ॥

एष कषायो वमनं विरेचनं वर्णकरस्तथोद्वर्षः ।

त्वग्दोषकुष्ठशोफप्रबोधनः पाण्डुरोगघ्नः ॥ ६१ ॥

करवीरनिम्बकुटजाच्छम्याकाञ्चित्काञ्च भूलानाम् ।

मूत्रे दर्वीलेपीक्वाथो लेपेन कुष्ठघ्नः ॥ ६२ ॥

श्वेतकरवीरमूलं कुटजकरञ्जात् फलं त्वचो दार्व्याः ।

सुमनःप्रवालयुक्तो लेपः कुष्ठापहः सिद्धः ॥ ६३ ॥

शैरिषीत्वक्पुष्पं कार्पास्याराजहृत्तपत्राणि ।

पिष्टा च काकमाची चतुर्विधः कुष्ठहा लेपः ॥ ६४ ॥

व्योषमर्षपनिशागृह्णधूमैर्यावशूकपटुचित्तककुष्ठैः ।

कोलमात्रगुटिकाङ्घ्रिविषांशाः श्वित्रकुष्ठहरणो वरलेपः ॥ ६५ ॥

निम्ब हरिद्रे सुरसं पटोल कुष्ठाश्वगन्धे सुरदारुशिशुः ।

ससर्षपं तुम्बुरुधान्यवन्धं चण्डावचूर्णानि समानि कुर्यात् ॥ ६६ ॥

तैस्तक्रपिष्टैः प्रथमं शरीरं

तैलाक्तमुद्वर्त्तयितुं यतेत ।

तेनास्यकण्डूपिटिकाः सकोठाः

कुष्ठानि शोफाश्च शमं व्रजन्ति ॥ ६७ ॥

मुस्तामृतासङ्गकटङ्घटेरीकासीसकम्पिस्तककुष्ठरोध्राः ।

गन्धोपलः सर्जरसो विडङ्गं मनःशिलालेकरवीरकत्वक् ॥ ६८ ॥

तैलाक्तगात्रस्य क्षतानि चूर्णा-
न्येतानि दद्याद्रघचूर्णनार्थम् ।

दुद्रुः सक्कण्डूः किटिभानि पामा

विचर्चिका चेति तथा न सन्ति ॥ ६८ ॥

स्रुग्गण्डे सर्षपात् कल्कः कुकूलानलपाचितः ।

क्षेपाद्विचर्चिकां हन्ति रागवेग इव त्रपाम् ॥७०॥

मनःशिलालेमरिचानि तैलमार्कं पयः कुष्ठहरः प्रदेहः ।

तथा करञ्जप्रपुनाटवीज कुष्ठान्वित गोसलिलेन पिष्टम् ॥७१॥

गुग्गुलुमरिचविडङ्गैः सर्षपकासीससर्जरसमुस्तैः ।

श्रीवेष्टकालगन्धैर्मनःशिलाकुष्ठकम्प्लैः ॥ ७२ ॥

उभयहरिद्रासहितैश्चाक्रिकतैलेन मिश्रितैरेभिः ।

दिनकरकराभितप्तैः कुष्ठं चृष्टञ्च नष्टञ्च ॥ ७३ ॥

मरिचं तमालपत्रं कुष्ठ समनःशिलं सकासीसम् ।

तैलेन युक्तमुषित सप्ताह भाजने ताम्ब्रे ॥७४॥

तेनाक्षिप्त सिद्धसप्ताहाद् घर्मसेविनोऽपैति ।

मासान्नवं किलासं स्नानेन विना विशुद्धस्य ॥ ७५ ॥

मयूरकचारजले सप्तकृत्वः परिस्मृते ।

सिद्धं ज्योतिष्मतीतैलमभ्यङ्गात् सिद्धनाशनम् ॥७६॥

वायसजङ्घामूलं वमनीपत्राणि मूलकाटु वीजम् ।

तक्रेण भौमवारे लेपः सिद्धापहः सिद्धः ॥ ७७ ॥

जीवन्तीमञ्जिष्ठादावीं कम्प्लिकं पयस्तुत्यम् ।

एष घृततैलपाकः सिद्धः सिद्धे च सर्जरसः ॥७८ ॥

देयः समधूच्छिष्टो विपादिका तेन नश्यति ह्युक्ता ।

चर्मैककुष्ठकिटिभं कुष्ठं शाम्यत्यलसकं च ॥ ७९ ॥

मूलं सप्ताह्वात्त्वक् शिरीषाश्वमारात्

अर्कान्मालत्याशित्रकास्फोटनिम्बात् ।

वीज कारञ्चं सार्षपं प्रापुनाटं
 श्रैष्ठा जन्तुघ्नं चूषण इ हे हरिद्रे ॥ ८० ॥
 तिलतैलं साधितं तैः समूत्रैः

त्वग्दोषाणां दुष्टनाडीव्रणानाम् ।

अभ्यङ्गेन श्लेष्मवातोद्भवाना

नाशायालं वज्रकं वज्रतुल्यम् ॥ ८१ ॥

एरण्डतार्क्ष्यघननीपकदम्बभार्ङ्गी-

कम्पिल्लवेल्लफलिनीसुरवारुणीभिः ।

निर्गुण्डप्ररुष्करसुराहसुवर्णदुग्धा-

श्रीवेष्टगुग्गुलुशिलापटुतालविश्वैः ॥ ८२ ॥

तुल्यस्रुगर्कदुग्धं सिद्धं तैलं स्मृतं महावज्रम् ।

अतिशयितवज्रकगुण श्लेष्मार्शीघ्नन्यभालाघ्नम् ॥ ८३ ॥

कुष्ठाश्वमारभृङ्गार्कमूलस्रुक्चीरसैन्धवैः ।

तैल सिद्ध विषावापमभ्यङ्गात् कुष्ठजित्परम् ॥ ८४ ॥

सिद्धं सिक्थकसिन्दूरपुरतुल्यकतार्क्ष्यजैः ।

कच्छूं विचर्चिकां वाऽऽशु कटु तैल नियच्छति ॥ ८५ ॥

लाक्षाव्योष प्रापुनाटञ्च वीज

सश्रीवेष्टं कुष्ठसिद्धार्थकाञ्च ।

तक्रोन्मिश्रः स्याद्धरिद्रा च लेपो

दद्रुषूक्तौ मूलकोलञ्च वीजम् ॥ ८६ ॥

चित्तकसोभाञ्जनकौ गुडूच्यपामार्गदेवदारुणि ।

खदिरो धवञ्च लेपः श्यामा दन्ती द्रवन्ती च ॥ ८७ ॥

लाक्षारसाञ्जनैलापुनर्नवा चेति कुष्ठिनां लेपाः ।

दधिमण्डयुताः पादैः षट् प्रोक्ता मारुतकफघ्नाः ॥ ८८ ॥

जलवाप्यलोहकेसरपत्रप्लवचन्दनमृणालानि ।

भागोत्तराणि सिद्ध प्रलेपनं पित्तकफकुष्ठे ॥ ८९ ॥

तिक्तघृतैर्धौतघृतैरभ्यङ्गो दह्यमानकुष्ठेषु ।
 तैलैश्चन्दनमधुकप्रपौण्डरीकोत्पलयुतैश्च ॥ ८० ॥
 क्लोदे प्रपतति चाङ्गे दाहे विस्फोटके च चर्मदले ।
 शीताः प्रदेहसेका व्यधनविरेकौ घृतं तिक्तम् ॥ ८१ ॥
 खदिरवृषनिम्बकुटजाः श्रेष्ठाः क्लमिजित् पटोलमधुपर्ण्यः ।
 अन्तर्वहिः प्रयुक्ताः क्लमिकुष्ठनुदः सगोमूत्राः ॥ ८२ ॥
 वातोत्तरेषु सर्पिर्वमनं श्लेष्मोत्तरेषु कुष्ठेषु ।
 पित्तोत्तरेषु मोचो रक्तस्य विरेचनं चाग्रम् ॥ ८३ ॥
 ये लेपाः कुष्ठानां युज्यन्ते निर्हृतास्रदीषाणाम् ।
 सशोधिताशयानां सद्यः सिद्धिर्भवति तेषाम् ॥ ८४ ॥
 दोषे हृतेऽपनीते रक्ते वाह्यान्तरे कृते शमने ।
 स्नेहे च कालयुक्ते न कुष्ठमतिवर्त्तते साध्यम् ॥ ८५ ॥
 बहुदोषः संशोध्यः कुष्ठी बहुशोऽनुरक्षता प्राणान् ।
 दोषे ह्यतिमात्रहृते वायुर्हन्यादबलमाशु ॥ ८६ ॥

पक्षात् षट्साक्ष्दैनान्यभ्युपेयात्
 मासान्मासाच्छोधनान्यप्यधस्तात् ।
 शुद्धिर्मूर्ध्नि स्यात् त्रिरात्रात् त्रिरात्रात्
 षष्ठे षष्ठे मास्यसृग्मोक्षणानि ॥ ८७ ॥
 यो दुर्वान्तो दुर्विरिक्तोऽथवा स्यात्
 कुष्ठी दोषैरुद्धतैर्व्याप्यतेऽसौ ।
 निःसन्देहं यात्यसाध्यत्वमेवं
 तस्मात् क्लत्स्नान्निर्हरेदस्य दोषान् ॥ ८८ ॥
 व्रतदमयमसेवात्यागशीलाभियोगः
 द्विजसुरगुरुपूजा सर्वसत्त्वेषु मैत्री ।
 शिवाशिवसुतताराभास्कराराधनानि
 प्रकटितमलपापं कुष्ठमुन्मूलयन्ति ॥ ८९ ॥

विंशोऽध्यायः ।

अथातः श्लिचकमिच्चिकित्तं व्याख्यास्यामः ॥
 झुष्ठादपि बीभत्सं यच्छीघ्रतरञ्च यात्यसाध्यत्वम् ।
 श्लिन्नमतस्तच्छान्त्यैः यतेत दीप्ते यथा भवने ॥ १ ॥
 संशोधनं विशेषात् प्रयोजयेत् पूर्वमेव देहस्य ।
 श्लिन्ने संसनमग्रं मलयूरस इथ्यते सगुडः ॥ २ ॥
 तं पीत्वा भक्ततनुर्यथावत् सूर्यपादसन्तापम् ।
 सेवेत विरिक्ततनुस्त्र्यहं पिपासुः पिबेत् पेयाम् ॥ ३ ॥
 श्लिन्निऽङ्गे ये स्फोटा जायन्ते कण्ठकेन तान् भिन्द्यात् ।
 स्फोटेषु निस्रुतेषु तु प्रातः प्रातः पिबेत् त्रिदिनम् ॥ ४ ॥
 मलयमसनं प्रियङ्गुं शतपुष्पां चाम्भसा समुत्क्वाथ्य ।
 पलाशं वा चारं यथावत् फाणितोपेतम् ॥ ५ ॥
 पल्लवक्षवल्कलनिर्यूहेणेंदुराजिकाकल्कम् ।
 पीत्वोष्णस्थितस्य जाते स्फोटे तक्त्रेण भोजनं निर्लवणम् ॥ ६ ॥
 गव्यं मूत्रं चित्रकव्योषयुक्तं
 सर्पिः कुम्भे स्थापितं चौद्रमिश्रम् ।
 पक्षाद्रूहं श्लित्रिभिः पेयमेतत्
 कार्यं चास्मै कुष्ठदृष्टं विधानम् ॥ ७ ॥
 मार्कमथवा खादेद् भृष्टं तैलेन लोहपात्रस्थम् ।
 बीजकशृतञ्च दुग्धं तदनु पिबेच्छत्रनाशाय ॥ ८ ॥
 पूतीकार्कव्याधिघातसुहीनां
 मूत्रे पिष्टाः पल्लवा जातिजाश्च ।
 घ्नन्त्यालेपाच्छत्रदुर्नामदद्रू-
 षामाकोठान् दुष्टनाडीव्रणांश्च ॥ ९ ॥
 द्वैपं दग्धं चर्म मातङ्गजं वा

श्वित्रे चेपस्तैलयुक्तो वरिष्ठः ।

पूतिः कीटो राजवृक्षोद्भवेन

चारिणाक्तः श्वित्रमेकोऽपि हन्ति ॥ १० ॥

रात्रौ गोमूत्रे चासितान् जर्जराङ्गान्

षड्भिः छायायां शोषयेत् स्फोटहेतून् ।

एवं वारांस्त्रींस्तैस्ततः स्रक्ष्यपिष्टैः

स्रुद्ध्या क्षीरेण श्वित्रनाशाय लेपः ॥ ११ ॥

अक्षतैलकृतो लेपः कृष्णसर्पोद्भवा मर्षी ।

शिष्विपित्तं तथा दग्धं क्षीवेरं वा तदाद्भुतम् ॥ १२ ॥

कुडवो वल्गुजवीजाद्वरितालचतुर्थभागसंमिश्रः ।

मूत्रेण गवां पिष्टः सवर्णकरणं पर श्वित्रे ॥ १३ ॥

क्षाते सुदग्धे गजलिण्डजे च गजस्य मूत्रेण परिस्रुते च ।

द्रोणप्रमाणे दशभागयुक्तं दत्त्वा पचेद्बीजमवल्गुजानाम् ॥ १४ ॥

श्वित्रं जयेच्चिकणतां गतेन,

तेन प्रलिम्पन् बहुशः प्रष्टुष्टम् ।

कुष्ठं मर्षीं वा तिलकालकं वा

यद्वा व्रणे स्यादधिमांसजातम् ॥ १५ ॥

भक्ष्णातकद्दीपिसुधार्कमूलं गुञ्जाफलत्रूपषणशङ्खचूर्णम् ।

तुल्यं सकुष्ठं लवणानि पञ्च चारुद्वयं लाङ्गलिकाश्च पद्मा ॥ १६ ॥

स्रगर्कदुग्धे घनमयसस्यं शक्ताकया तद्दिदधीत लेपम् ।

कुष्ठे किलासे तिलकालकेषु मांसेषु दुर्नामसु चर्मकीले ॥ १७ ॥

शुद्ध्या शोणितमोक्षैर्विरुक्ष्यैर्भक्ष्यैश्च सक्तूनाम् ।

श्वित्रं कस्यचिदेव प्रशाम्यति क्षीणपापस्य ॥ १८ ॥

एकविंशोऽध्यायः ।

अथातः क्लमिचिकिक्लितं व्याख्यास्यामः ॥
 स्निग्धस्निग्धे गुड़क्षीरमध्याद्यैः क्लमिणोदरे ।
 उत्क्ले शितक्लमिकफे शर्वरो ता सुखोषिते ॥ १ ॥
 सुरसादिगण मूत्रे काथयित्वा र्द्धवारिणि ।
 त कषायं कणागालक्लमिजित् कल्कयोजितम् ॥ २ ॥
 सतैलस्वर्जिकाचारं युञ्ज्याद् वस्त्रिं ततोऽहनि ।
 तस्निग्धे व निरूढं तं पाययेत् विरेचनम् ॥ ३ ॥
 त्रिवृत्कल्कं फलकषाकषायालोडितं ततः ।
 ऊर्द्धाधः शोषिते कुर्यात् पञ्चकोलयुतं क्रमम् ॥ ४ ॥
 कटुतिक्तकषायाणां कषायैः परिषेचनम् ।
 काले विडङ्गतैलेन ततस्तमनुवासयेत् ॥ ५ ॥
 शिरोरोगनिषेधोक्तमाचरेन्मूर्द्धगेष्वनु ।
 उद्रिक्ततिक्तकटुकमल्पस्त्रेहञ्च भोजनम् ॥ ६ ॥
 विडङ्गकृष्णामरिचपिप्पलीमूलशिशुभिः ।
 पिवेत् सस्वर्जिकाचारं यवागूं तक्रसाधिताम् ॥ ७ ॥
 रसं शिरोषाकिणिहिपरिभद्रककेम्बुकात् ।
 पलाशबीजपत्तूरपूतिकाहा पृथक् पिवेत् ॥ ८ ॥
 सक्षीद्र सुरसादीन् वा लिह्यात् क्षीद्रयुतान् पृथक्
 शतक्लत्वोऽश्वविट्चूर्णं विडङ्गकाथभावितम् ॥ ९ ॥
 क्लमिमान्मधुना लिह्याद्भावितं वा वरारसैः ।
 शिरोगतेषु क्लमिषु चूर्णं प्रथमनञ्च तत् ॥ १० ॥
 आखुकर्णीकिसलयैः सुपिष्टैः पिष्टमिश्रितैः ।
 पक्त्वा पूपलिकां खादेद्धान्यान्मञ्च पिवेदनु ॥ ११ ॥
 सपञ्चकोललवणमसान्द्रं तक्रमेव वा ।
 नीममार्कवनिर्गुण्डीपल्लवेष्वप्ययं विधिः ॥ १२ ॥

विडङ्गचूर्णमिश्रैर्वा पिष्टैर्भक्ष्यान् प्रकल्पयेत् ।
 विडङ्ग तण्डुलैर्युक्तमर्द्धांगैरातपस्थितम् ॥ १३ ॥
 दिनमाहृष्करं तैलं पाने वस्तौ च योजयेत् ।
 सुराह्वसरलस्र्नेहं पृथगेवं प्रकल्पयेत् ॥ १४ ॥
 पुरीषजेषु सुतरां दद्याद् वस्तिविरेचने ।
 शिरोविरेकं वमनं श्मनं कफजन्मसु ॥ १५ ॥
 रक्तजानां प्रतीकारं कुर्यात् कुष्ठचिकित्सितात् ।
 इन्द्रलुप्तविधिश्चात्र विधेयो रोमभोजिषु ॥ १६ ॥
 क्षीराणि मांसानि घृतं गुडञ्च
 दधोनि शाकानि च पर्णवन्ति ।
 समासतोऽम्बान्मधुरान् रसांश्च
 कृमीन् जिह्वासुः परिवर्जयेच्च ॥ १७ ॥

द्वाविंशोऽध्यायः ।

अथातो वातव्याधिचिकित्सितं व्याख्यास्यामः ॥
 केवल निरूपस्तम्भमादौ स्नेहैरुपाचरेत् ।
 वायुं सर्पिर्वसामज्जातैलपानैर्नरं ततः ॥ १ ॥
 स्नेहाक्रान्तं समाश्रास्य पयोभिः स्नेहयेत् पुनः ।
 यूषैर्ग्राम्योदकानूपरसैर्वा स्नेहसंयुतैः ॥ २ ॥
 पायसैः कसरैः सान्मलवणैः सानुवासनैः ।
 वातघ्नैस्तर्पणैश्चान्नैः सुस्निग्धैः स्नेहयेत्ततः ॥ ३ ॥
 स्वभ्यक्तं स्नेहसंयुक्तैः शङ्कराद्यैः पुनः पुनः ।
 स्नेहाक्तं स्निग्धमङ्गन्तु वक्तं स्तब्धं सवेदनम् ॥ ४ ॥
 यथेष्टमानामयितुं सुखमेव हि शक्यते ।
 शुष्काण्यपि हि काष्ठानि स्नेहस्वेदोपपादनैः ॥ ५ ॥
 शक्यं कर्मस्थतां नेतुं किमु मातृाणि जीवताम् ।

हर्षतोदरगायामशोकस्तम्भग्रहादयः ॥ ६ ॥
 खिन्नस्याशु प्रशाम्यन्ति मार्दवं चापजायते ।
 स्नेहश्च धातून् संशुष्कान् पुष्णाल्याशु प्रयोजितः ॥ ७ ॥
 बलमग्निबलं पुष्टिं प्राणं चास्याभिवर्द्धयेत् ।
 असक्तं पुनः स्नेहैः स्वेदैश्च प्रतिपादयेत् ॥ ८ ॥
 तथा स्नेहसृद्धौ कोष्ठे न तिष्ठन्त्यनिलामयाः ।
 यद्येतेन सदोषत्वात् कर्मणा न प्रशाम्यति ॥ ९ ॥
 सृदुभिः स्नेहसंयुक्तैर्भेषजैस्तं विशोधयेत् ।
 घृतं तिल्वकसिद्धं वा सातलासिद्धमेव वा ॥ १० ॥
 पयसैरण्डतैल वा पिवेद्दोषहरं शिवम् ।
 स्निग्धास्त्रलवणोष्णाद्यै राहारैर्हि मलश्चितः ॥ ११ ॥
 स्रोतो रुद्ध्वाऽनिलं रुध्यात्तस्मात्तमनुलोमयेत् ।
 दुर्बलो यो विरेच्यः स्यात्कं निरूहैरुपाचरेत् ॥ १२ ॥
 दीपनैः पाचनीयैर्वा भोज्यैर्वा तद्युतैर्नरम् ।
 संशुस्योत्थिते चाम्नी स्नेहस्वेदौ पुनर्हितौ ॥ १३ ॥
 आमाशयगते वायौ वमितप्रतिभोजिते ।
 सुखाम्बुना षट्चरणं वचादिं वा प्रयोजयेत् ॥ १४ ॥
 सम्युचितेऽग्नी परतो विधिः केवलवातिकः ।
 मत्स्यान्नामिप्रदेशस्थे सिद्धान् विल्वशलाटुभिः ॥ १५ ॥
 वस्तिकर्म त्वधोनाभेः शस्यते वावपीडकं ।
 कोष्ठगे चारचूर्णाद्या हिताः पाचनदीपनाः ॥ १६ ॥
 हृत्स्थे पयः स्थिरासिद्धं शिरोवस्तिः शिरोगते ।
 स्त्रैहिकं नावनं धूमः श्रोत्रादीनाञ्च तर्पणम् ॥ १७ ॥
 स्नेदाभ्यङ्गानि वातानि हृद्यं चान्नं त्वगाश्रिते ।
 शीताः प्रदेहा रक्तस्थे विरेको रक्तमोक्षणम् ॥ १८ ॥
 विरेकी मांसमेदःस्थे निरूहाः शमनानि च ।

वाह्याभ्यन्तरतः स्नेहैरस्थिमज्जागतं जयेत् ॥ १९ ॥
प्रहर्षोऽन्नञ्च शुक्रस्थे बलशुक्रकारं हितम् ।
विवह्वभागं दृष्ट्वा तु शुक्र दद्याद्विरेचनम् ॥ २० ॥
विरिक्तं प्रतिभुक्तञ्च पूर्वीक्तां कारयेत् क्रियाम् ।
गर्भे शुष्के तु वातेन बालानां च विशुष्यताम् ॥ २१ ॥
सिताकाशमर्यमधुकैः सिद्धमुत्थापने पयः ।
स्नावसन्धिशिरःप्राप्ते स्नेहदाहोपनाहनम् ॥ २२ ॥
तैलं सङ्कुचितेऽभ्यङ्गे भाषसैन्धवसाधितम् ।
आगारधूमलवणतैलेर्लेपः सुतेऽसृजि ॥ २३ ॥
सुप्तेऽङ्गे वेष्टयुक्ते तु कर्त्तव्यमुपनाहनम् ।
अथापतानकेनार्त्तमस्रस्ताक्षमवेपनम् ॥ २४ ॥
अस्तब्धमेद्रमस्त्रेद वहिरायामवर्जितम् ।
अखट्टाघातिनं चैनं त्वरितं समुपाचरेत् ॥ २५ ॥
तत्र प्रागेव सुस्निग्धं खिन्नाङ्गे तीक्ष्णनावनम् ।
स्रोतोविशुद्धये युञ्ज्यादच्छपानं ततो घृतम् ॥ २६ ॥
विदार्यादिगणक्वाथदधिक्षीररसैः शृतम् ।
नातिमात्रं तथा वायुर्व्याप्नोति सहसैव वा ॥ २७ ॥
कुलत्थयवकोलानि भद्रदार्वादिकं गणम् ।
निःक्वाथानूपमांसञ्च तेनाम्नैः पयसापि च ॥ २८ ॥
स्वादु स्क्लन्धप्रतीवापं महास्नेह विपाचयेत् ।
सेकाभ्यङ्गावगाहान्नपाननस्यानुवासनैः ॥ २९ ॥
मंहन्ति वातं ते ते च स्नेहस्त्रेदाः सुयोजिताः ।
वेगान्तरेषु मूर्ध्निानमसक्तञ्चास्य रेचयेत् ॥ ३० ॥
अवपीडैः प्रधमनैस्तीक्ष्णैः श्लेष्मनिवर्हणैः ।
श्वसमासु विमुक्तासु तथा संज्ञां स विन्दति ।
सौवर्चलाभयाव्यौषसिद्धं सर्पिश्चलेऽधिके ॥ ३१ ॥

पलाष्टकं तिख्वकतो वरायाः प्रस्थं पलांशं गुरुपञ्चमूलम् ।
 सैरण्डसिंहीक्वित्तं घटेऽपां पक्त्वा पचेत्पादशृतेन तेन ॥ ३२ ॥
 दध्नः पात्रे यावशूकान्निविल्वैः सर्पिःप्रस्थं हन्ति तत्सेव्यमानम् ।
 दुष्टान् वातानेकसर्वाङ्गसस्थान्योनिव्यापद्गुल्मवर्ष्नीदरञ्च ॥ ३३ ॥

विधिस्तिख्वकवज्ज्वेयो शम्याकाशोकयोरपि ।

चिकित्सितमिदं कुर्याच्छुद्धवातापतानके ॥ ३४ ॥

संसृष्टदोषे संसृष्टं चूर्णयित्वा कफान्विते ।

तुम्बुरूख्यभयाहिङ्गपौष्करं लवणत्रयम् ॥ ३५ ॥

यवकाथरम्बुना पेयं हृत्यार्शाह्यं पतन्त्रके ।

हिङ्गु सौवर्चलं शुण्ठी दाडिमं सान्श्वेतसम् ॥ ३६ ॥

पिवेद्वा श्लेष्मपवनहृद्रोगोक्तञ्च शस्यते ।

आयामयोरर्दितवद् वाह्याभ्यान्तरयोः क्रिया ॥ ३७ ॥

तैलद्रोण्याञ्च शयनमान्तरोऽत्र सुदुस्तरः ।

विवर्णदन्तवदनः सस्ताङ्गो नष्टचेतनः ॥ ३८ ॥

प्रस्विन्द्यश्च धनुष्कम्भी दशरात्रं न जीवति ।

वैगेष्वतोऽन्यथा जीवन्मन्देषु विनतो जडः ॥ ३९ ॥

खञ्जः कुण्ठिः पक्षहृत्तः पङ्गुलो विकलोऽथवा ।

हनुस्रसे हनुस्निग्धस्वित्री स्वस्थानमानयेत् ॥ ४० ॥

उन्नामयेच्च कुशलश्चिवुकं विवृते मुखे ।

नामयेत् सवृते शेषमेकायामवदाचरेत् ॥ ४१ ॥

जिह्वास्तम्भे यथावस्थं कार्यं वातचिकित्सितम् ।

अर्दिते लावनं मूर्ध्नि तैलं श्रोत्राक्षितर्पणम् ॥ ४२ ॥

सशोफे वमनं दाहरागयुक्ते शिराव्यधः ।

स्नेहनं स्नेहसंयुक्तं पक्षाघाते विरेचनम् ॥ ४३ ॥

अववाही हितं नस्य स्नेहश्चोत्तरभक्तिकः ।

करुस्तम्भे न च स्नेहो न च संशोधनं हितम् ॥ ४४ ॥

श्लेष्माममेदीबाहुल्याद्युक्त्या तत्क्षपणान्यतः ।
 कुर्याद्द्रुक्षोपचारश्च यवश्यामाककोद्रवाः ॥ ४५ ॥
 शाकैरलवणैः शस्ताः किञ्चित्तैलैर्जलैः शृतैः ।
 जाङ्गलैरघृतैर्मांसैर्मध्वश्रोऽरिष्टपायिनः ॥ ४६ ॥
 वत्सकादिर्हरिद्रादिर्वचादिर्वा ससैम्बवैः ।
 श्लामवाते सुखाशोभिः पेयः षट् चरणोऽथवा ॥ ४७ ॥
 लिह्यात् क्षौद्रेण वा श्रेष्ठाचव्यतिक्ताकणाघनान् ।
 कल्कं समधु वा चव्यपथ्याग्निसुरदारुजम् ॥ ४८ ॥
 मूत्रैर्वा शीलयेत्पथ्यां गुग्गुलुं गिरिसम्भवम् ।
 व्योषाग्निमुस्तत्रिफलाविडङ्गैर्गुग्गुलुं समम् ॥ ४९ ॥
 खादन् सर्वान् जयेद् व्याधीन् मेदःश्लेष्मामवातजान् ।
 शास्यत्येवं कफाक्रान्तः समेदस्कः प्रभञ्जनः ॥ ५० ॥
 क्षारमूत्रान्वितान् खेदान् सेकानुवर्त्तनानि च ।
 कुर्यात्क्षिह्याच्च मूत्राब्धैः करञ्जफलसर्षपैः ॥ ५१ ॥
 मूत्रैर्वाप्यर्कतर्कारीनिम्बजैः ससुराह्वयैः ।
 सक्षौद्रसर्षपापक्वलोष्ठवल्मीकमृत्तिकैः ॥ ५२ ॥
 कफक्षयार्थं व्यायामे सह्ये चैनं प्रवर्त्तयेत् ।
 स्थलान्युल्लङ्घयेन्नारीः शक्तिः परिशीलयत् ॥ ५३ ॥
 स्थिरतोयं सरः क्षेमं प्रतिस्नोतो नदीं तरेत् ।
 श्लेष्ममेदःक्षये चात्र स्नेहादीनवचारयेत् ।
 स्थानदूष्यादि चालोच्य कार्या शोषेष्वपि क्रिया ॥ ५४ ॥
 सहचरं सुरदारुसनागरं कथितमम्भसि तैलविश्रितम् ।
 पवनपीडितदेहगतिः पिबेद् द्रुतविलम्बितगोभवतीच्छया ॥ ५५ ॥
 रास्नामहौषधहीपिपिप्यलीशठीपौष्करम् ।
 पिष्ट्वा विपाचयेत् सर्पिर्वातरोगहरं परम् ॥ ५६ ॥
 निम्बामृताह्वषपटोलनिदिग्धकानां

भागान् पृथग् दशपलान् विपचेद्वटेऽपाम् ।

अष्टांशशेषितरसेन पुनश्च तेन

प्रस्थं घृतस्य विपचेत् पित्रुभागकल्कैः ॥ ५७ ॥

पाठाविडङ्गसुरदारुमज्जोपकुल्या-

द्विच्चारनागरनिशामिशिचव्यकुष्ठैः ।

तेजोवतीमरिचवत्सकदीप्यकाग्नि-

रोहिण्यरुष्करवचाकणमूलयुक्तैः ॥ ५८ ॥

मञ्जिष्ठयातिविषया विषया यवान्या

संशुद्धगुग्गुलुपलैरपि पञ्चसङ्घ्रैः ।

तत्सेवितं प्रधमति प्रवचं समीरं

सम्यस्थिमज्जगतमप्यथ कुष्ठमीदृक् ॥ ५९ ॥

नाडीव्रणार्बुदभगन्दरगण्डमाला-

जत्रूर्द्ध्वसर्वगदगुल्फगुदोत्थमेहान् ।

यक्ष्मारुचिश्चसनपीनसकासशोफ-

हृत्पाण्डुरोगमदविद्रधिवातरक्तम् ॥ ६० ॥

बलाविल्वमृते क्षीरे घृतमण्डं विपाचयेत् ।

तस्य शक्तिः प्रकुञ्चो वा नश्यं वाते शिरोगते ॥ ६१ ॥

तद्वत्सिद्धा वसा नक्रमत्स्यकूर्मचलूकजा ।

विशेषेण प्रयोक्तव्या केवले मातरिश्चनि ॥ ६२ ॥

जीर्णं पिण्याकम्पञ्च मूलं पृथक् च

क्वाथं क्वाथाभ्यामेकतस्तैलमाभ्याम् ।

क्षीरादष्टांशं पाचयेत् तेन पानात्

वाता नश्ये युः श्लेष्मयुक्ताविशेषात् ॥ ६३ ॥

प्रसारिणी तुलाक्वाथे तैलप्रस्थं पयः समम् ।

द्विमेदामिशिमञ्जिष्ठाकुष्ठाराम्नाकुचन्दनैः ॥ ६४ ॥

जीवकर्षभकाकोलीयुगुलामरदारुभिः ।

कल्कितैर्विपचेत् पर्वमारुतामयनाशनम् ॥ ६५ ॥
 समूलशाखस्य सहाचरस्य तुलां तमेतां दशमूलतश्च ।
 पलानि पञ्चाशदभीरुतश्च पादावशेषं विपचेद्द्वहेऽपाम् ॥ ६६ ॥
 तत्र सेव्यनखकुष्ठहिमैलासृक्प्रियङ्गुनलिकाम्बुशिलाजैः ।
 लोहितानलदलोहसुराह्वैः कोपनामिशितुरुष्कनतैश्च ॥ ६७ ॥

तुल्यङ्गीरम्पालिकैस्तैलपात्रं सिद्धं
 कृच्छ्रान् शीलितं हन्ति वातान् ।
 कम्पाक्षेपस्तम्भशोषादियुक्तान्
 गुल्मोन्मादौ पीनसं योनिरोगान् ॥ ६८ ॥

सहाचरतुलायास्तु रसे तैलाढकं पचेत् ।
 मूलकल्काद्दशपलं पयो दत्त्वा चतुर्गुणम् ॥ ६९ ॥
 अथवा नतषड्ग्रन्थास्थिराकुष्ठसुराह्वयान् ।
 सैलानलदशैलेयशताङ्गारक्तचन्दनान् ॥ ७० ॥
 सिद्धेऽस्मिन् शर्कराचूर्णादष्टादशपलं क्षिपेत् ।
 भेडस्य सम्मतं तैचं तत्कृच्छ्राननिलामयान् ॥ ७१ ॥
 वातकुण्डलिकोन्मादगुल्मवर्ध्नादिकान् जयेत् ।
 बलाशत छिन्नरुहापादं रास्नाष्टभागिकम् ॥ ७२ ॥
 जलाढकं शते पक्त्वा शतभागस्थिते रसे ।
 दधिमस्त्रिन्नुनिर्व्यासशुल्कैस्तैलाढकं समैः ॥ ७३ ॥
 पचेत्साजपयोऽर्द्धांशं कल्कैरेभिः पलोन्मितैः ।
 शठीसरलदार्वैलामञ्जिष्ठागुरुचन्दनैः ॥ ७४ ॥
 पद्मकातिबलामुस्ताशूर्पपर्णीहरेणुभिः ।
 यथ्याह्नसुरसव्याघ्रनखर्षभकजीवकैः ॥ ७५ ॥
 पलाशरसकस्तूरीनीलिकाजातिकोशकैः ।
 सृक्काकुङ्कुमशैलेयजातिकाकट्फलाम्बुभिः ॥ ७६ ॥
 त्वक्कुन्दरक्कूर्पूरतुरुष्कश्रीनिवासकैः ।

लवङ्गनखकङ्कोलकुष्ठमांसीप्रियङ्गुभिः ॥ ७७ ॥
 स्थौण्येतगरध्यामवचामदनकप्लवैः ।
 सनागकेसरैः सिद्धे दद्याच्चात्रावतारिते ॥ ७८ ॥
 पत्रकल्कं ततः पूतं विधिना तत्रयोजितम् ।
 कासश्वासज्वरच्छर्दिमूर्च्छागुल्फक्षतक्षयान् ॥ ७९ ॥
 प्लोहशोषमस्मारमलक्ष्मीं च प्रणाशयेत् ।
 बलातैलमिदं श्रेष्ठं वातव्याधिविनाशनम् ॥ ८० ॥
 पाने नस्येऽन्वासनेऽभ्यञ्जने च
 स्नेहाः काले सम्यगिते प्रयुक्ताः ।
 दुष्टान् वातानाशु शान्तिं नयेयुः
 बन्ध्या नारीः पुत्रभाजश्च कुर्युः ॥ ८१ ॥
 स्नेहस्नेदैर्द्रुतः श्लेष्मा यदा पक्वाशये स्थितः ।
 पित्तं वा दर्शयेद्द्रूपं वस्तिभिस्तं विनिर्जयेत् ॥ ८२ ॥

त्रयोविंशोऽध्यायः ।

अथातो वातशोणितचिकित्सितं व्याख्यास्यामः ॥
 वातशोणितिनो रक्तं स्निग्धस्य बहुशो हरेत् ।
 अल्पाल्पं पालयन् वायुं यथादोषं यथाबलम् ॥ १ ॥
 रुग्णागतोददाहेषु जलीकाभिर्विनिर्हरेत् ।
 शृङ्गुतुम्बैश्चिमिचिमाकण्डूरुग्दूयनान्वितम् ॥ २ ॥
 प्रच्छानेन शिराभिर्वा देशादेशान्तरं व्रजेत् ।
 अङ्गस्नानी तु न स्राव्यं रूक्षं वातोत्तरं च यत् ॥ ३ ॥
 गम्भीरं श्वयथुं स्तम्भं कम्पस्रायुशिरामयान् ।
 स्नानिमन्याश्च वातोत्थान् कुर्याद्वायुरसृक्क्षयात् ॥ ४ ॥
 विरेच्यः स्नेहयित्वा तु स्नेहयुक्तैर्विरेचनैः ।
 वातोत्तरे वातरक्ते पुराणं पाययेद् घृतम् ॥ ५ ॥

श्रावणीक्षीरकाकीलीक्षीरिणीजीवकैः समैः ।
 सिद्धं सर्षपकैः सर्पिः सक्षीरं वातरक्तनुत् ॥ ६ ॥
 द्राक्षासधूकवारिभ्यां सिद्धं वा ससितोपलम् ।
 घृतं पिबेत्तथा क्षीरं गुडूचीस्वरसे शृतम् ॥ ७ ॥
 तैलं पयः शर्कराञ्च पाययेद्वासुमूर्च्छितम् ।
 बलाशतावरीशस्नादशमूलैः सपीलुभिः ॥ ८ ॥
 श्यामैरण्डस्थिराभिश्च वातार्त्तिघ्नं शृतं पयः ।
 धारोष्णं मूत्रयुक्तं वा क्षीरं दोषानुलोमनम् ॥ ९ ॥
 पैत्ते पक्त्वा वरीतिक्त्वा पटोलत्रिफलाशृताः ।
 पिबेद् घृतं वा क्षीरं वा स्वादु तिक्तकसाधितम् ॥ १० ॥
 क्षीरेणैण्डरतैलं च प्रयोगेण पिबेन्नरः ।
 बहुदोषो विरेकार्थं जीर्णं क्षीरोदनाशनः ॥ ११ ॥
 कषायमभयानां वा पाययेद् घृतभर्जितम् ।
 क्षीरानुपानं त्रिवृताचूर्णं द्राक्षारसेन वा ॥ १२ ॥
 निर्हरेद्वा मलं तस्य सघृतैः क्षीरवस्तिभिः ।
 न हि वस्तिमम किञ्चिद्वातरक्तचिकित्सितम् ॥ १३ ॥
 विशेषात्पायुपाश्वोरूपर्वास्थिजठरार्त्तिषु ।
 मुस्तद्राक्षाहरिद्राणां पिबेत् काथं कफोल्बणे ॥ १४ ॥
 सक्षीरं त्रिफलाया वा गडूचीं वा यथा तथा ।
 यथाहंस्नेहपीतं च वामितं शृदु रूक्षयेत् ॥ १५ ॥
 त्रिफलाव्योषपत्रैलात्वक्क्षीरीचित्तकं वचाम् ।
 विडङ्गं पिप्पलीमूलं लोमशं वृषकं त्वचम् ॥ १६ ॥
 ऋद्धिं लाङ्गलिकं चव्यं समभागानि पेषयेत् ।
 कल्कैर्लिङ्गायसीं पात्रीं मध्याङ्गे भक्षयेद्विदम् ॥ १७ ॥
 वातासे सर्वदोषेऽपि परं शूलान्विते हितम् ।
 कोकिलाक्षकनिर्यूहः पीतस्तच्छाकभोजिना ॥ १८ ॥

कृपाभ्यास इव क्रोधं वातरक्तं नियच्छति ।
 पञ्चमूलस्य धात्र्या वा रमैलेलीतकीं वसाम् ॥ १९ ॥
 खुडं सुरूढमप्यङ्गे ब्रह्मकारी पिबन् जयेत् ।
 इत्याभ्यन्तरमुद्दिष्टं कर्म वाह्यमतः परम् ॥ २० ॥
 आरनालाढके तैलं पादसर्जरसं शृतम् ।
 प्रभूते खजितं तोये ज्वरदाहार्त्तिं नुत्परम् ॥ २१ ॥
 समघ्नूच्छिष्टमञ्जिष्ठं ससर्जरससारिवम् ।
 पिण्डतैलं तदभ्यङ्गाद्वातरक्तं रुजापहम् ॥ २२ ॥
 दशमूले शृतं क्षीरं सद्यः शूलनिवारणम् ।
 परिषेकोऽनिलप्राये तद्वत्कोष्णे न सर्पिषा ॥ २३ ॥
 स्नेहैर्मधुरसिद्धैर्वा चतुर्भिः परिषेचयेत् ।
 स्तम्भाक्षेपकशूलार्त्तं कोष्णैर्दाहे तु शीतलैः ॥ २४ ॥
 तद्वद्व्याक्विकच्छांगैः क्षीरैस्त्वैलविमिश्रितैः ।
 निक्तायैर्जीवनीयानां पञ्चमूलस्य वा लघोः ॥ २५ ॥
 द्राक्षेक्षुरसमद्यानि दधिमस्त्वक्काञ्जिकम् ।
 सेकार्थं तण्डुलक्षौद्रं शर्कराभक्ष्यं शस्यते ॥ २६ ॥
 प्रियाः प्रियंवदा नार्यश्चन्दनार्द्रकरस्तनाः ।
 स्पर्शशीताः सुखस्पर्शा घ्नन्ति दाहं रुजं क्लमम् ॥ २७ ॥
 सरागे सरुजे दाहे रक्तं हृत्वा प्रलीपयेत् ।
 प्रपौण्डरीकमञ्जिष्ठादावीर्मधुकचन्दनैः ॥ २८ ॥
 ससितोपलकासेक्षुमसूरैरकसक्तुभिः ।
 लेपो रुग्दाहवीसर्परामशोफनिवर्हणः ॥ २९ ॥
 वातघ्नैः साधितः स्निग्धः कशहो मुद्गपायसः ।
 तिलसर्षपपिण्डैश्च शूलघ्नमुपनाहनम् ॥ ३० ॥
 औदका प्रसहानूपवेसवाराः सुसंस्कृताः ।
 जीवनीयौषधस्त्रैश्चयुक्ताः स्युरुपनाहने ॥ ३१ ॥

स्तम्भतोदरगायामशोफाङ्गग्रहनाशनाः ।
 जीवनीयौषधैः सिद्धाः सपयस्का वसाऽपि वा ॥ ३२ ॥
 घृतं सहचरान् मूलं जीवन्ती क्वागलं पयः ।
 लेपः पिष्टा तिलास्तद्वद् घृष्टाः पयसि निर्वृताः ॥ ३३ ॥
 क्षीरपिष्टन्मुमालेपमेरण्डस्य फलानि वा ।
 कुर्यात् शूलनिवृत्त्यर्थं शताह्वां वाऽनिलेऽधिके ॥ ३४ ॥
 मूत्रचारसुरापक्वं घृतमभ्यञ्जने हितम् ।
 सिद्धं समधुशुक्तं वा सेकाभ्यङ्गाः कफोत्तरे ॥ ३५ ॥
 गृहधूमो वचा कुष्ठं शताह्वा रजनीद्वयम् ।
 प्रलेपः शूलनुदातरक्ते वातकफोत्तरे ॥ ३६ ॥
 मधुशिग्रोर्हितं तद्वद् बीजं धान्याम्बुसंयुतम् ।
 मुहूर्त्तलिप्तमम्बुश्च सिद्धेहातकफोत्तरे ॥ ३७ ॥
 उत्तानं लेपनाभ्यङ्गपरिषेकावगाहनैः ।
 विरेकास्थापनैः स्नेहपानैर्गन्धोरमाचरेत् ॥ ३८ ॥
 वातश्लेष्मोत्तरे कोष्णा लेपाद्यास्तत्र शीतलैः ।
 विदाहशोफरुक्कण्डूविद्वद्धिः स्तम्भनाद्भवेत् ॥ ३९ ॥
 पित्तरक्तोत्तरे वातरक्ते लेपादयो हिमाः ।
 उष्णैः श्लोषोपरुग्नागस्त्रे दापदरणीङ्गकः ॥ ४० ॥
 मधुयष्ट्याः पलशतं कषाये षादशेषिते ।
 तैलाढकं समक्षीरं पचेत्कल्कैः पलोन्मितैः ॥ ४१ ॥
 स्थिरातामलकीदूर्वापयस्थाभीरुचन्दनैः ।
 लोहं हसपदीमांसीद्विमेदामधुपर्णीभिः ॥ ४२ ॥
 काकोलीक्षीरकाकोलीशतपुष्पाङ्घ्रिपद्मकैः ।
 जीवन्तीजीवर्षभकत्वक्पत्रनखबालकैः ॥ ४३ ॥
 प्रपौण्डरीकमञ्जिष्ठासारिवेन्द्रीवितुम्बकैः ।
 चतुःप्रयोगं वातासृक्पित्तदाहज्वरार्त्तिलुत् ॥ ४४ ॥

बलाकल्ककषायाभ्यां तैलं क्षीरसमं पचेत् ।
 सहस्रशतपाकं तद्वातासृग्वातरोगनुत् ॥ ४५ ॥
 रसायनं मुख्यतममिन्द्रियाणां प्रसादनम् ।
 जीवनं वृंहणं स्वयं शुक्रासृग्दोषनाशनम् ॥ ४६ ॥
 कुपिते मार्गसंरोधान्नेदसो वा कफस्य वा ।
 अतिवृद्ध्यानिजे शस्तुमादौ सूहनवृंहणम् ॥ ४७ ॥
 कृत्वा तन्नाढ्यवातोक्तं वातशोणितिकं ततः ।
 भेषजं सूहनं कुर्याद्यच्च रक्तप्रसादनम् ॥ ४८ ॥
 प्राणादिकोपे युगपद्यथोद्दिष्टं यथामयम् ।
 यथासन्नञ्च भैषज्यं विकल्पं स्याद् यथाबलम् ॥ ४९ ॥
 नीते निरामतां सामे स्वेदलङ्घनपाचनैः ।
 रूचैश्चालेपसेकाद्यैः कुर्यात् केवन्वातनुत् ॥ ५० ॥
 शोषाक्षेपणसङ्कोचस्तम्भस्वपनकम्पनम् ।
 हनुसंसोऽर्दितं खीञ्ज्यं पाङ्गुल्यं खुडवातता ॥ ५१ ॥
 सन्धियुतिः पक्षवधो भेदो मज्जास्थिगा गदाः ।
 एते स्थानस्य गाभ्यैर्यास्त्रिध्येयुर्यत्नतो न वा ॥ ५२ ॥
 तस्माज्जयेन्नवानेतान् बलिनो निरूपद्रवान् ।
 वायौ पित्तावृते शीतमुष्णाञ्च बहुशः क्रियाम् ॥ ५३ ॥
 व्यत्यासाद् योजयेत्सर्पिर्जीवनीयञ्च पाययेत् ।
 धन्वमांसं यवाः शालिविरेकः क्षीरवान्मृदुः ॥ ५४ ॥
 सक्षीरा वस्तयः क्षीरं पञ्चमूलबलाशृतम् ।
 कालेऽनुवासनं तैलं मधुरौषधसाधितम् ॥ ५५ ॥
 यष्टीमधुबलातैलघृतक्षीरैश्च सेचनम् ।
 पञ्चमूलकषायेण वारिणा शीतलेन च ॥ ५६ ॥
 कफावृते यवान्नानि जाङ्गला ऋगपक्षिणः ।
 स्वेदास्तीक्ष्णा निरूहाश्च वमनं सविरिचनम् ॥ ५७ ॥

पुराणसर्पिस्तैलञ्च तिलसर्षपजं हितम् ।
 संसृष्टे कफपित्ताभ्यां पित्तमादौ विनिर्जयेत् ॥ ५८ ॥
 कारयेद्रक्तसंसृष्टे वाते शोणितिकीं क्रियाम् ।
 खेदाभ्यङ्गरसाः क्षीरं सू हो मांसावृते हितः ॥ ५९ ॥
 प्रमेहमेदोवाताघ्नमाव्यवाते भिषग्जितम् ।
 महास्त्रे होऽस्थिमज्जस्थे पूर्वोक्तं रेतसावृते ॥ ६० ॥
 अन्नावृते पाचनीयं वमनं दीपनं लघु ।
 मूत्रावृते मूत्रलानि खेदा उत्तरवस्तयः ॥ ६१ ॥
 एरण्डतैलं वर्चःस्थे वस्त्रिस्त्रेहाश्च भेदिनः ।
 कफपित्ताविरुद्धं यद्यच्च वातानुलोमनम् ॥ ६२ ॥
 सर्वस्थानावृते त्वाशु तत्कार्यं मातरिश्चनि ।
 अनभिष्यन्दि च सिग्धं स्रोतसां शुद्धिकारणम् ॥ ६३ ॥
 पाचना वस्तयः प्रायो मधुराः सानुवासनाः ।
 प्रसमीक्ष्य बलाधिक्यं मृदुकायविरेचनम् ॥ ६४ ॥
 रसायनानां सर्वेषामुपयोगः प्रशस्यते ।
 शिलाह्वस्य विशेषेण पयसा शुद्धगुग्गुलोः ॥ ६५ ॥
 लेहो वा भाङ्गवस्तुदेकादशसितासितः ।
 अपाने त्वावृते सर्वं दीपनं ग्राहिभेषजम् ॥ ६६ ॥
 वातानुलोमनं कार्यं मूत्राशयविशोधनम् ।
 इति सङ्घेपतः प्रोक्तमावृतानां चिकित्सितम् ॥ ६७ ॥
 प्राणादीनां भिषक्कुर्याद्वितर्क्य स्वयमेव तत् ।
 उदानं योजयेद्दूर्ध्वमपानं चानुलोमयेत् ॥ ६८ ॥
 समानं शमयेद्विद्वांस्त्रिधा व्यानं च योजयेत् ।
 प्राणो रक्ष्यश्चतुर्भ्योऽपि तत्स्थितौ देहसंस्थितिः ॥ ६९ ॥
 स्वं स्वं स्थानं नयेदेवं वृत्तान्वातान्विमार्गगान् ।
 सर्वं चावरणं पित्तरक्तसंसर्गवर्जितम् ॥ ७० ॥

रसायनविधानेन लशुनो हन्ति शीलितः ।
पित्तावृते पित्तहरं मरुतश्चानुलोमनम् ॥ ७१ ॥
रक्तावृतेऽपि तद्वच्च खुडोक्तं यच्च भेषजम् ।
रक्तपित्तानिलहरं विविधञ्च रसायनम् ॥ ७२ ॥
यथानिदानं निर्दिष्टमिति सम्यक्चिकित्सितम् ।
आयुर्वेदफलं स्थानमेतत्सद्योऽर्त्तिनाशनम् ॥ ७३ ॥
चिकित्सितं हितं पथं प्रायश्चित्तं भिषग्जितम् ।
भेषजं शमनं शस्तं पर्यायैः स्मृतमौषधम् ॥ ७४ ॥

अष्टाङ्गहृदयसंहितायां

कल्पस्थानम् ।



प्रथमोऽध्यायः ।

अथातो वमनकल्पं व्याख्यास्यामः ।

इति ह स्माहुरात्रेयादयो महर्षयः ।

वमने मदन श्रेष्ठं त्रिवृन्मूलं विरेचने ।

नित्यमन्यस्य तु व्याधिविशेषेण विशिष्टता ॥ १ ॥

फलानि तानि पाण्डूनि न चातिहरितान्यपि ।

आदायाङ्गि प्रशस्तर्त्तं मध्ये ग्रीष्मवसन्तयोः ॥ २ ॥

प्रमृज्य कुशमुत्तोल्यां क्षिप्त्वा बध्वा प्रलेपयेत् ।

गोमयेनानुमुत्तोलिं धान्यमध्ये निधापयेत् ॥ ३ ॥

मृदुभूतानि मध्विष्टगन्धानि कुशवेष्टनात् ।

निष्कृष्य निर्गतेऽष्टाहे शोषयेत्तान्यथातपे ॥ ४ ॥

तेषां ततः सुशुष्काणामुद्धृत्य फलपिप्पलीः ।

दधिमध्वाज्यपल्लैर्मृदित्वा शोषयेत्पुनः ॥ ५ ॥

ततः सुगुप्तं सस्थाप्य कार्यकाले प्रयोजयेत् ।

अथादाय ततो मात्रां जर्जरौक्त्य वासयेत् ॥ ६ ॥

शर्वरीं मधुयष्ट्या वा कोविदारस्य वा जले ।

कर्बुदारस्य विम्बरा वा नीपस्य विदुलस्य वा ॥ ७ ॥

शण्णपुष्पराः सदापुष्पराः प्रत्यक्पुष्पप्रदकेऽथवा ।

ततः पिवेत्क्षाय तं प्रातर्मृदितगालितम् ॥ ८ ॥

सूत्रोदितेन विधिना साधु तेन तथा वसेत् ।
 श्लेष्मज्वरप्रतिश्यायगुल्मान्तर्विद्रधीषु च ॥ ९ ॥
 प्रच्छर्दयेद्विशेषेण यावत्पित्तस्य दर्शनम् ।
 फलपिप्पलचूर्णं वा क्वाथेन स्वेन भावितम् ॥ १० ॥
 त्रिभागत्रिफलाचूर्णं कीविदारादिवारिणा ।
 पिबेज्ज्वरार्चिष्वेव ग्रन्थप्रचर्बुदोदरी ॥ ११ ॥
 पित्ते कफस्थानगते जीमूतादिजलेन तत् ।
 हृद्वाहेऽधोऽस्रपित्ते च क्षीरं तत्पिप्पलीशृतम् ॥ १२ ॥
 क्षैरेयीं वा कफच्छर्दिप्रसेकतमकेषु तु ।
 दध्यत्तर वा दधि वा तत् स्नुतक्षीरसम्भवम् ॥ १३ ॥
 फलादिक्वाथकल्काभ्यां सिद्ध तत्सिद्धदुग्धजम् ।
 सर्पिं कफाभिभूतेऽग्नौ शुथद्देहे च वामनम् ॥ १४ ॥
 स्वरस फलमज्जो वा भक्ष्मातकविधिशृतम् ।
 आदर्वीलेपनात्सिद्ध लौढ्वा प्रच्छर्दयेत्सुखम् ॥ १५ ॥
 त लेह भक्ष्यभोज्येषु तत्कषायाश्च योजयेत् ।
 वत्सकादिप्रतीवापः कषायः फलमज्जजः ॥ १६ ॥
 निम्बार्कान्यतरक्वाथसमायुक्तो नियच्छति ।
 बद्धमूलानपि व्याधीन् सर्वान् सन्तर्पणोद्भवान् ॥ १७ ॥
 राटपुष्पफलश्लक्ष्णचूर्णैर्माल्यं सुरूक्षितम् ।
 वमेन्मण्डरंसादीनां तप्तो जिघ्रन् सुखं सुखी ॥ १८ ॥
 एवमेव फलाभावे कल्पत्रं पुष्पं शलाटु वा ।
 जीमूताद्याश्च फलवत् जीमूतन्तु विशेषतः ॥ १९ ॥
 प्रयोक्तव्य ज्वरश्वासकासहिष्मादिरोगिणाम् ।
 पयः पुष्पैः ऽस्य निर्वृत्ते फले पेयापयस्कृताः ॥ २० ॥
 लोमश क्षीरसन्तान दध्यत्तरमलोमशे ।
 श्रिते पयसि दध्यम्बं जाते हरितपाण्डुके ॥ २१ ॥

असुत्य वारुणीमण्डं पिबेन्मृदितगालितम् ।
 कफादरोचके कासे पाण्डुत्वे राजयक्ष्मणि ॥ २२ ॥
 इयञ्च कल्पना कार्थ्या तुम्बीकोशातकीष्वपि ।
 पर्यागतानां शुष्कार्णां फलानां वेणिजन्मनाम् ॥ २३ ॥
 चूर्णस्य पयसा शुक्ति वातपित्तार्दितः पिबेत् ।
 हे वा त्रीण्यपि वाऽऽपोथ्य क्वाथे तित्कोत्तमस्य वा ॥ २४ ॥
 आरग्वधादिनवकादासुत्यान्यतमस्य वा ।
 विमृद्य पूत त क्वाथ पित्तश्लेष्मज्वरी पिबेत् ॥ २५ ॥
 जीमूतचूर्णं कल्कं वा पिबेच्छीतेन वारिणा ।
 ज्वरे पैत्ते कवोष्णेन कफवातात्कफादपि ॥ २६ ॥
 कासश्वासविषच्छर्दिज्वरार्थं कफकर्शिते ।
 इक्ष्वाकुर्वमने शस्तः प्रताम्यति च मानवे ॥ २७ ॥
 फलपुष्पविहीनस्य प्रवालैस्तस्य साधितम् ।
 पित्तश्लेष्मज्वरे क्षीरं पित्तोद्विक्ते प्रयोजयेत् ॥ २८ ॥
 हृतमध्ये फले जीर्णे स्थितं क्षीरं यदा दधि ।
 स्यात्तदा कफजे कासश्वासे वम्य च पाचयेत् ॥ २९ ॥
 मस्तुना वा फलान्मध्यं पाण्डुकुष्ठविषार्दितः ।
 तेन तक्रं विपक्वं वा पिबेत् समधुसैन्धवम् ॥ ३० ॥
 भावयित्वाजदुग्धेन वीजं तेनैव वा पिबेत् ।
 विषगुल्मोदरग्रन्थिगण्डेषु श्लैपदेषु च ॥ ३१ ॥
 सक्तुभिर्वा पिबेन्मन्यं तुम्बीखरसभावितैः ।
 कफोद्भवे ज्वरे कासे गलरोगेष्वरोचके ॥ ३२ ॥
 गुल्मे ज्वरे प्रसक्ते च कल्कं मांसरसैः पिबेत् ।
 नरः साधु वमत्येवं न च दौर्बल्यमश्नुते ॥ ३३ ॥
 तुम्ब्राः फलरसैः शुष्कैः सपुष्पैरवचूर्णितम् ।
 छर्दयेन्नात्यमात्राय गन्धसम्पत्सुखोचितः ॥ ३४ ॥

कासगुल्मीदरगरे वाते श्लेष्माशयस्थिते ।
 कफे च कण्ठवक्त्रस्थे कफसञ्चयजेषु च ॥ ३५ ॥
 धामार्गवो गदेष्विष्टः स्थिरेषु च महत्सु च ।
 जीवकर्षभकौ वीरा कपिकच्छूशतावरी ॥ ३६ ॥
 काकोली आवणौ मेदा महामेदा मधूलिका ।
 तद्रजोभिः पृथग् लेहा धामार्गवरजोऽन्विताः ॥ ३७ ॥
 कासे हृदयदाहे च शस्ता मधुसिताहताः ।
 ते सुखान्भोऽनुपानाः स्युः पित्तोष्णसहिते कफे ॥ ३८ ॥
 धान्यतुम्बुरुयूषेण कल्कस्तस्य विषापहः ।
 विम्बराः पुनर्नवाया वा कासमर्दस्य वा रसे ॥ ३९ ॥
 एकं धामार्गवं द्वे वा मानसे ऋदितं पिबेत् ।
 तच्छृतक्षीरजं सर्पिः साधितं वा फलादिभिः ॥ ४० ॥
 च्छेडोऽतिकटुतीक्ष्णोष्णः प्रगाढेषु प्रशस्यते ।
 कुष्ठपाण्डुमयप्नीहशोफगुल्मगरादिषु ॥ ४१ ॥
 पृथक् फलादिषट्कस्य क्वाथे मांसमनूपजम् ।
 कौशातक्या सम सिद्धं तद्रसं लवणं पिबेत् ॥ ४२ ॥
 फलादिपिप्पलीतुल्यं सिद्धं च्छेडरसेऽथवा ।
 च्छेडक्वाथे पिबेत् सिद्धं मिश्रमिच्छुरसेन वा ॥ ४३ ॥
 कुटजं सुकुमारेषु पित्तरक्तकफोदये ।
 ज्वरे विसर्पे हृद्रोगे खुडे कुष्ठे च पूजितम् ॥ ४४ ॥
 सर्षपाणां मधूकानां तोयेन लवणस्य वा ।
 पाययेत् कौटज वीज युक्तं कशरयाऽथवा ॥ ४५ ॥
 सप्ताहं वार्कदुग्धाक्तं तच्चूर्णं पाययेत् पृथक् ।
 फलजीमूतकेच्चाकुजीवन्तीजीवकोदनैः ॥ ४६ ॥
 वमनौषधमुख्यानामिति कल्पदिगीरिता ।
 वीजनानेन मतिमानन्यान्यपि च कल्पयेत् ॥ ४७ ॥

द्वितीयोऽध्यायः ।

अथातो विरेचनकल्पं व्याख्यास्यामः ।

कषाया मधुरा रूक्षा विपाके कटुका त्रिवृत् ।
 कफपित्तप्रशमनी गीच्याञ्चानिलकोपनी ॥ १ ॥
 सेदानीमौषधैर्युक्ता वातपित्तकफापहैः ।
 कल्पवैशेष्यमासाद्य जायते सर्वरोगजित् ॥ २ ॥
 द्विधा ख्यातञ्च तन्मूल श्यामं श्यामारुणं त्रिवृत् ।
 त्रिवृदाख्यं वरतरं निरपायं सुखं तयोः ॥ ३ ॥
 सुकुमारे शिशौ वृद्धे मृदुकोष्ठे च तद्वितम् ।
 मूर्च्छां संमोहहृत्कण्ठकर्षणक्षरणप्रदम् ॥ ४ ॥
 श्याम तीक्ष्णाशुकारित्वादतस्तदपि शस्यते ।
 क्रूरे कोष्ठे बहौ दोषे क्लेशक्षमिणि चातुरे ॥ ५ ॥
 गम्भीरानुगतं श्लक्ष्णमतिर्यग्विसृजतञ्च यत् ।
 गृहीत्वा विसृजेत् काष्ठं त्वचं शुष्कां निधापयेत् ॥ ६ ॥
 अथ काले तु तच्चूर्णं किञ्चिन्नागरसैन्धवम् ।
 वातामये पिबेदन्धैः पित्ते साज्यासितामधु ॥ ७ ॥
 क्षीरद्राक्षेक्षुकाश्मर्यस्वादुस्कन्धवरारसैः ।
 कफामये पीलुरसमूलमद्यान्लकाञ्जिकैः ॥ ८ ॥
 पञ्चकोलादिचूर्णैश्च युक्त्या युक्तं कफापहैः ।
 त्रिवृत्कल्ककषायेण साधितः ससितो हिमः ॥ ९ ॥
 मधुत्रिजातसंयुक्तौ लेहो हृद्यं विरेचनम् ।
 अजगन्धातुगाक्षीरी विदारि शर्करा त्रिवृत् ॥ १० ॥
 चूर्णितं मधुसर्पिभ्यां लीढ्वा साधु विरिच्यते ।
 सन्निपातज्वरस्तम्भपिपासादाहपीडितः ॥ ११ ॥
 लिम्पेदन्तस्त्रिवृतया द्विधा क्लृप्तेक्षुगण्डिकाः ।

एकीकृत्य पचेत् खिन्नं पुटपाकेन भक्षयेत् ॥ १२ ॥
 त्वगलाभ्यां समा नीली तैस्त्रिवृत्तैश्च शर्करा ।
 चूर्णं फलरसक्षौद्रसक्तुभिस्तर्पणं पिबेत् ॥ १३ ॥
 वातपित्तकपोत्थेषु रोगेष्वल्पानलेषु च ।
 नरेषु सुकुमारेषु निरपायं विरेचनम् ॥ १४ ॥
 विडङ्गतण्डुलवरायावशूककणात्रिवृत् ।
 सर्वेभ्योऽर्द्धेन तल्लीढं मध्वाज्येन गुडेन वा ॥ १५ ॥
 गुल्मं प्लीहोदरं कास हलीमकमरोचकम् ।
 कफवातकृतांश्चान्यान् परिमार्ष्टिं गदान् बहून् ॥ १६ ॥
 विडङ्गपिप्पलीमूलत्रिफलाधान्यचित्रकम् ।
 मरीचेन्द्रयवाजाजीपिप्पलीहस्तिपिप्पलीः ॥ १७ ॥
 दीप्यकं पञ्चनवणं चूर्णितं कार्ष्णिकं पृथक् ।
 तिलतैलत्रिवृच्चूर्णभागौ चाष्टपलोन्मितौ ॥ १८ ॥
 धात्रीफलरसप्रस्थांस्त्रीन् गुडार्द्धतुलान्वितान् ।
 पक्त्वा ऋद्धग्निना खादेत्ततो मात्रामयन्वणः ॥ १९ ॥
 कुष्ठार्शः कामलागुल्ममिहोदरभगन्दरान् ।
 ग्रहणीपाण्डुरोगांश्च हन्ति पुंसवनांश्च सः ॥ २० ॥
 गुडः कल्याणको नाम सर्वेष्वृतुषु यौगिकः ।
 व्योषत्रिजातकाम्बोदकमिघ्नामलकैस्त्रिवृत् ॥ २१ ॥
 सर्वैः समा समसिताः क्षौद्रेण गुटिकाः कृताः ।
 मूत्रकृच्छ्रज्वरच्छर्दिकासशोषभ्रमक्षये ॥ २२ ॥
 तापे पण्ड्रामयेऽल्पेऽग्नौ शस्ताः सर्वविषेषु च ।
 त्रिवृता कौटजं वीजं पिप्पलीविश्वभेषजम् ॥ २३ ॥
 क्षौद्रद्राक्षारसोपेतं वर्षाकाले विरेचनम् ।
 त्रिवृद्दुरालभामुस्तशर्करोदीच्यचन्दनम् ॥ २४ ॥
 द्राक्षाम्बुना सयध्याह्वं सातलं जलदात्यये ।

त्रिवृतां चित्रकं पाठामजाजीं सरलं वचाम् ॥ २५ ॥
 स्वर्णक्षीरीं च हेमन्ते चूर्णमुष्णाम्बुना पिबेत् ।
 त्रिवृता शर्करातुल्या ग्रीष्मकाले विरेचनम् ॥ २६ ॥
 त्रिवृत्त्रायन्तिहपुषासातलाकटुरोहिणीः ।
 स्वर्णक्षीरीं च सचूर्णं गोमूत्रे भावयेत् त्रयहम् ॥ २७ ॥
 एष सर्वर्तुको योगः स्निग्धानां मलदोषहृत् ।
 श्यामात्रिवृद्दुरालम्बाहस्तिपिप्पलिवत्सकम् ॥ २८ ॥
 नीलिनी कटुका मुस्ता श्रेष्ठायुक्तं सुचूर्णितम् ।
 रसाज्योष्णाम्बुभिः शस्त रूक्षाणामपि सर्वदा ॥ २९ ॥
 ज्वरहृद्द्रोगवातासृग्गुदावर्त्तादिरोगिषु ।
 राजवृत्तोऽधकि पथ्यो मृदुर्मधुरशीतलः ॥ ३० ॥
 बाले वृद्धे क्षते क्षीणे सुकुमारे च मानवे ।
 योज्यो मृद्वनपायित्वाद्दिशेषाच्चतुरङ्गुलः ॥ ३१ ॥
 फलकाले परिणत फलं तस्य समाहरेत् ।
 तेषां गुणवतां भार सिकतासु विनिक्षिपेत् ॥ ३२ ॥
 सप्तरात्रात् समुद्धृत्य शोषयेच्चातपे ततः ।
 ततो मज्जानमुद्धृत्य शुची पात्रे निधापयेत् ॥ ३३ ॥
 द्राक्षारसेन तं दद्याद्वाहोदावर्त्तपीडिते ।
 चतुर्वर्षं सुखं बाले यावद्वा दशवर्षिके ॥ ३४ ॥
 चतुरङ्गुलमज्जो वा कषायं पाययेद्धिमम् ।
 दधिमण्डसुरामण्डधात्रीफलरसैः पृथक् ॥ ३५ ॥
 सौवीरकेश वा युक्तं कल्केन चैवृतेन वा ।
 दन्तीकषाये तन्मज्जो गुडं जीर्णं च निक्षिपेत् ॥ ३६ ॥
 तमरिष्ठं स्थितं मांसं पाययेत् पक्षमेव वा ।
 त्वचं तित्त्वकमूलस्य त्यक्त्वाभ्यन्तरवल्कलम् ॥ ३७ ॥
 विशोथ चूर्णयित्वा च द्वौ भागौ गालयेत्ततः ।

रोध्रस्यैव कषायेण तृतीयं तेन भावयेत् ॥ ३८ ॥
 कषाये दशमूलस्य तं भागं भावितं पुनः ।
 शुष्कं चूर्णं पुनः कृत्वा ततः प्राणितलं पिबेत् ॥ ३९ ॥
 मस्तुमूत्रसुरामण्डकोलधात्रीफलाम्बुभिः ।
 तिल्वकस्य कषायेण कल्केन च सशर्करः ॥ ४० ॥
 सघृतः साधितो लेहः स च श्रेष्ठ विरेचनम् ।
 सुधा भिनत्ति दोषाणां महान्तमपि सञ्चयम् ॥ ४१ ॥
 आश्वेव कष्टविभ्रंशान्नैव तां कल्पयेदतः ।
 मृती कोष्ठेऽबले बाले स्थविरे दीर्घरोगिणि ॥ ४२ ॥
 कल्पया गुल्मीदरगरत्वग्रोगमधुमेहिषु ।
 पाण्डौ दूषिविषे शोफे दोषविभ्रान्तचेतसि ॥ ४३ ॥
 सा श्रेष्ठा कण्टकैस्तीक्ष्णैर्बहुभिश्च समाचिता ।
 द्विवर्षां वा त्रिवर्षां वा शिशिरान्ते विशेषतः ॥ ४४ ॥
 तां पाटयित्वा शस्त्रेण क्षीरमुद्धारयेत्ततः ।
 विल्वादीनां बृहत्तीर्वा काथेन सममेकशः ॥ ४५ ॥
 मिश्रयित्वा सुधाक्षीरं ततोऽङ्गरिषु शोषयेत् ।
 पिबेत् कृत्वा तु गुटिकां मस्तुमूत्रसुरादिभिः ॥ ४६ ॥
 त्रिवृतादीन्नववरां स्वर्णक्षीरीं सप्तातलाम् ।
 सप्ताहं स्रक्पयःपीतान् रसेनाज्येन वा पिबेत् ॥ ४७ ॥
 तद्वद्गोषोत्तमाकुम्भनिकुम्भादीन् गुडाम्बुना ।
 नातिशुष्कं फलं ग्राह्यं शङ्खिन्या निस्तुषीकृतम् ॥ ४८ ॥
 सप्तलायास्तथा मूलं ते तु तौक्ष्णविकाषिणी ।
 श्लेष्मामयोदरगरश्वयध्वादिषु कल्पयेत् ॥ ४९ ॥
 अक्षमात्रं तयोः पिण्डं मदिरालवणान्वितम् ।
 हृद्रोगे वातकफजे तद्वद्गुल्मे प्रयोजयेत् ॥ ५० ॥
 दन्तिदन्तस्थिरं स्थूलं मूलं दन्तीद्रवन्तिजम् ।

आताम्रश्यावतीक्षोणमाशुकारि विकाशि च ॥ ५१ ॥
 गुरुप्रकोपि वातस्य पित्तश्लेष्मविलायनम् ।
 तत्क्षौद्रपिप्पलीलिप्तं स्वेद्यं मृद्भवेष्टितम् ॥ ५२ ॥
 शोथं मन्दातपेऽग्न्यकौ हतो ह्यस्य विकासिताम् ।
 तत्पिबेन्मस्तुमदिरातक्रपीलुरसासवैः ॥ ५३ ॥
 अभिष्यन्नतनुर्गुल्मी प्रमेही जठरी गरी ।
 गोमृगाजरसैः पाण्डुः कृमिकोष्ठी भगन्दरी ॥ ५४ ॥
 सिद्धं तत्क्वाथकल्काभ्यां दशमूलरसेन च ।
 विसर्पविद्रध्यलजीकक्षादाहान् जयेद् घृतम् ॥ ५५ ॥
 तैलं तु गुल्ममेहार्शो विबन्धकफमारुतान् ।
 महास्नेहः शकृच्छु क्रवातसङ्गानिलव्यथाः ॥ ५६ ॥
 विरेचने मुख्यतमा नवैते त्रिवृतादयः ।
 हरोतकीमपि त्रिवृद्विधानेनोपकल्पयेत् ॥ ५७ ॥
 गुडस्याष्टपले पथ्या विशतिः स्यात्पलं पलम् ।
 दन्तीचित्रकयोः कर्षीं पिप्पलीत्रिवृतोर्दश ॥ ५८ ॥
 प्रकल्प्य मोदकानेवं दशमे दशमेऽहनि ।
 उष्णाभ्योऽनुपिवेत्स्वादेत्तान् सर्वान्विधिनाऽमुना ॥ ५९ ॥
 एते निःपरिहाराः स्युः सर्वव्याधिनिवर्हणाः ।
 विशेषाद्ग्रहणीपाण्डुकण्डूकोठार्शसां हिताः ॥ ६० ॥
 अल्पस्यापि महार्थत्वं प्रभूतस्याल्पकर्मताम् ।
 कुर्यात् सश्लेषविश्लेषकालसंस्कारयुक्तिभिः ॥ ६१ ॥
 त्वक्केसराम्नातकदाडिमैलासितापलामाक्षिकमातुलिङ्गैः ।
 मद्यैश्च तैस्तैश्च मनोऽनुकूलैर्युक्तानि देयानि विरेचनानि ॥ ६२ ॥

तृतीयोऽध्यायः ।

अथातो वमनविरेचनव्यापत्सिद्धिं व्याख्यास्यामः ।

वमनं मृदुकोष्ठेन क्षुब्धताल्पकफेन वा ।
 अतितीक्ष्णहिमस्तोकमजीर्णं दुर्बलेन वा ॥ १ ॥
 पीत प्रयात्यधस्तस्मिन्निष्टहानिर्मलोदयः ।
 वामयेत्त पुनः स्निग्धं स्मरन् पूर्वमतिक्रमम् ॥ २ ॥
 अजीर्णिनः श्लेष्मवतो व्रजत्यूङ्घ्रं विरेचनम् ।
 अतितीक्ष्णोष्णालवणमहृद्यमतिभूरि वा ।
 तत्र पूर्वोदिता व्यापत्सिद्धिश्च न तथापि चैत् ॥ ३ ॥
 आशये तिष्ठति ततस्तृतीय नावचारयेत् ।
 अन्यत्र सात्म्रात् हृद्याद्वा भेषजान्निरपायतः ॥ ४ ॥
 अस्निग्धस्विन्नदेहस्य पुराणं रूक्षमौषधम् ।
 दोषानुत्क्लेश्य निर्हर्तुमशक्यं जनयेद्भदान् ॥ ५ ॥
 विभ्रशं श्वयथु हिष्म तमसो दर्शनं लघम् ।
 पिण्डिकोद्द्वेष्टन कण्डूमूर्वीः सादं विवर्षताम् ॥ ६ ॥
 स्निग्धस्विन्नस्य वात्यल्प दीप्ताग्नेर्जीर्णमौषधम् ।
 शीतैर्वा स्तब्धमामि वा समुत्क्लेश्य हरेन्मलान् ॥ ७ ॥
 तानेव जनयेद्रोगानयोगः सर्व एव सः ।
 त तैललवणाभ्यक्तं स्विन्नं प्रस्तरशङ्करैः ॥ ८ ॥
 निरूढं जाङ्गलरसैर्भोजयित्वाऽनुवासयेत् ।
 फलमागधिकादारुसिद्धतैलेन मात्रया ॥ ९ ॥
 स्निग्धं वातहरैः स्नेहैः पुनस्तीक्ष्णेन शोधयेत् ।
 बहुदोषस्य रूक्षस्य मन्दाग्नेरल्पमौषधम् ॥ १० ॥
 सोदावर्त्तस्य चोत्क्लेश्य दोषान्मार्गं निरुध्य तैः ।
 भृशमाध्मापयेन्नाभि पृष्ठपार्श्वशिरोरुजम् ॥ ११ ॥
 श्वास विण्मूत्रवाताना सङ्गं कुर्याच्च दारुणम् ।
 अभ्यङ्गस्वेदवर्त्यादिसनिरूहानुवासनम् ॥ १२ ॥
 उदावर्त्तहरं सर्वं कर्माध्मातस्य शस्यते ।

पञ्चमूलयवक्षारवचाभूतिकसैन्धवैः ॥ १३ ॥
 यवागूः सकृताशूलविबन्धानाहनाशनी ।
 पिप्पलीदाडिमक्षारहिङ्गुशुण्ठप्रम्लवेतमान् ॥ १४ ॥
 ससैन्धवान् पिबेत् मद्यैः सर्पिषोष्णोदकेन वा ।
 प्रवाहिकापरिस्रावे वेदनापरिकर्त्तने ॥ १५ ॥
 पीतोषधस्य वेगानां निग्रहान्मारुतादयः ।
 कुपिता हृदयं गत्वा घोरं कुर्वन्ति हृद्ग्रहम् ॥ १६ ॥
 हिम्भापार्श्वरुजाकासदैन्यलालाक्षिविभ्रमैः ।
 जिह्वां खादति निःसज्जो दन्तान् कटकटाययन् ॥ १७ ॥
 न गच्छेद्विभ्रम तत्र वामयेदाशु तं भिषक् ।
 मधुरैः पित्तमूर्च्छां कटुभिः कफमूर्च्छितम् ॥ १८ ॥
 पाचनीयैस्ततश्चास्य दोषशेषं विपाचयेत् ।
 कायाग्निञ्च बल चास्य क्रमेणाभिप्रवर्त्तयेत् ॥ १९ ॥
 पवनेनातिवमतो हृदयं यस्य पीड्यते ।
 तस्मै स्निग्धाश्चलवणं दद्यात्पित्तकफेऽन्यथा ॥ २० ॥
 पीतोषधस्य वेगानां निग्रहेण कफेन वा ।
 रुद्धोऽति वा विशुद्धस्य गृह्णात्यङ्गानि मारुत ॥ २१ ॥
 स्तम्भवेपथुनिस्तोदसादोद्द्वेष्टार्त्तिभेदनैः ।
 तत्र वातहरं सर्वं स्नेहस्वेदादि शस्यते ॥ २२ ॥
 बहुतीक्ष्ण क्षुधार्त्तस्य मृदुकोष्ठस्य भेषजम् ।
 हृत्वाऽऽशु विट्पित्तकफान् धातूनास्त्रावयेद्भवान् ॥ २३ ॥
 तत्रातियोगमधुरैः शेषमौषधमुल्लिखेत् ।
 यो याति वमनैरेको विरेके वमन मृदु ॥ २४ ॥
 परिषेकावगाहाद्यैः सुशीतैः स्तम्भयेच्च तम् ।
 अञ्जनं चन्दनोशीरमज्जासृक्शर्करोदकम् ॥ २५ ॥
 लाजचूर्णैः पिबेन्नान्यमतियोगहरं परम् ।

वमनस्यातियोगे तु शीताम्बुपरिषेचित' ॥ २६ ॥
 पिबेत् फलरसैर्मन्यं सघृतक्षौद्रशर्करम् ।
 सीङ्गारायां भृशं कृद्यां मूर्वाया धान्यमुस्तबोः ॥ २६ ॥
 समधूकाञ्जनं चूर्णं लेहयेन्मधुसयुतम् ।
 वमनेऽन्तःप्रविष्टाया जिह्वायां कवलग्रहाः ॥ २८ ॥
 स्निग्धान्मलवणा हृद्या यूषमांसरसा हिता ।
 फलान्यस्नानि खादेयुस्तस्य चान्येऽग्रतो नराः ॥ २९ ॥
 निःसृतान्तु तिलद्राक्षाकल्कलिप्तां प्रवेशयेत् ।
 वाग्ग्रहानिलरोगेषु घृतमांसोपसाधिताम् ॥ ३० ॥
 यवागूं तनुकां दद्यात् स्नेहस्वेदौ च कालवित् ।
 अतियोगाच्च भैषज्यं जीवं हरति शोणितम् ॥ ३१ ॥
 तज्जीवादानमित्युक्तमादत्ते जीवितं यतः ।
 शुने काकाय वा दद्यात्तेनान्नमसृजा सह ॥ ३२ ॥
 भुक्ते तस्मिन् वदेज्जीवमभुक्ते पित्तमादिशेत् ।
 शुक्लं वा भावितं वस्त्रमावानं कोष्णवारिणा ॥ ३३ ॥
 प्रक्षालितं विवर्णं स्यात्पित्ते शुद्धन्तु शोणिते ।
 ढणामूर्च्छामदार्त्तस्य कुर्यादांमरणं क्रियाम् ॥ ३४ ॥
 रक्तपित्तातिसारघ्नीं तस्याशु प्राणरक्षणीम् ।
 मृगगोमहिषाजानां सद्यस्कं जीवतामसृक् ॥ ३५ ॥
 पिबेज्जीवाभिसन्धान जीव तद्ग्राशु यच्छति ।
 तदेव दर्भमृदितं रक्तं बस्ती निषेचयेत् ॥ ३६ ॥
 श्यामाकाशमर्थमधुकदूर्वोशीरैः शृत पयः ।
 घृतमण्डाञ्जनयुतं बस्ति वा योजयेद्धिमम् ॥ ३७ ॥
 पिच्छाबस्तिं सुशीतं वा घृतमण्डानुवासनम् ।
 गुदं भ्रष्टं कषायैश्च स्तम्भयित्वा प्रवेशयेत् ।
 विसंज्ञं श्रावयेत्क्षाम वैष्णुगीतादिनिस्वनम् ॥ ३८ ॥

चतुर्थोऽध्यायः ।

अथातो दोषहरणसाकल्यं वस्तिकल्पं व्याख्यास्यामः ।

बलां गुडूचीं त्रिफलां सरास्नां द्विपञ्चमूलञ्च पलोन्मितानि ।
 अष्टौ पलान्यर्द्धतुलाञ्च मांसाच्छागात्पचेदप्सु चतुर्थशेषम् ॥१॥
 पूतीयवानौफलबिल्वकुष्ठवचाशताह्वाघनपिप्पलीनाम् ।
 कल्कौ गुंडचीद्रघृतैः सतैलैर्युक्तः सुखोष्णो लवणान्वितश्च ॥ २ ॥
 वस्तिः परं सर्वगदप्रमाथी स्वस्थे हितो जीवनहंहरणश्च ।
 वस्तौ च यस्मिन् पठितो न कल्कः सर्वत्र दद्यादमुमेव तत्र ॥३॥
 द्विपञ्चमूलस्य रसोऽम्बयुक्तः सच्छागमांसस्य स पूर्वकल्कः ।
 त्रिखेहयुक्तः प्रवरो निरूहः सर्वानिलव्याधिहरः प्रदिष्टः ॥ ४ ॥
 बला पटोलो लघुपञ्चमूल त्रायन्तिकैरण्डयवात् सुसिद्धात् ।
 प्रस्थोरसाच्छागरसार्द्धयुक्तं साध्यः पुन प्रस्थसमः स यावत् ॥५॥
 प्रियङ्गुकृष्णाघनकल्कयुक्तः सतैलसर्पिर्मधुसैन्धवश्च ।
 स्याद्दीपनो मांसबलप्रदश्च चक्षुर्बलं चोपदधाति सद्यः ॥ ६ ॥
 एरण्डमूलात् त्रिपलं पलाशात्तथा पलाशं लघुपञ्चमूलम् ।
 रास्नाबलाच्छिन्नरुहाश्वगन्धापुनर्नवारग्वधदेवदारु ॥ ७ ॥
 पलानि चाष्टौ सलिलाढकाभ्यां विपाचयेदष्टमशेषितेऽस्मिन् ।
 वचाशताह्वाहपुष्पाप्रियङ्गुयष्टीकणावत्सकबीजमुस्तम् ॥ ८ ॥
 दद्यात् सुपिष्ट सहतार्क्ष्यशैलमक्षप्रमाणं लवणांशयुक्तम् ।
 समाक्षिकसैलयुतः समूत्रो वस्तिर्जयेल्लेखनदीपनोऽसौ ॥ ९ ॥
 जङ्घोरुपादत्रिकपृष्ठकोष्ठहृद्गुह्यशूलं गुरुतां विबन्धम् ।
 गुल्माश्मवर्धग्रहणीगुदोत्थांस्तांस्तांश्च रोगान् कफवातजातान् १०
 यथ्याह्वरोध्राभयचन्दनैश्च शृतं पयोऽग्रं कमलोत्पलैश्च ।
 सशर्कराक्षीद्रघृतं सुशीत पित्तामयान् हन्ति सजीवनीयम् ॥११
 रास्नां वृष लोहितिकामनन्तां बलां कनीयस्तृणपञ्चरत्नैः ।

गोपाङ्गनाचन्दनपद्मकर्षियष्ट्याह्वरोध्राणि पलाईकानि ॥ १२ ॥
 नि.क्वाथ्य तोयेन रसेन तेन शृतं पयोऽर्द्धाढकमम्बुहीनम् ।
 जीवन्तिमेदधिंवरीविदारोवीराद्विकाकोलिकसेरुकाभि' ॥१३॥
 सितोपलाजीवकपद्मरेणुप्रपौण्डरीकोत्पलपुण्डरीकैः ।
 लोहात्मगुप्तामधुयष्टिकाभिर्नागाह्वगुञ्जातकचन्दनैश्च ॥ १४ ॥
 पिष्टैर्धृतक्षौद्रयुतैर्निरूह ससैन्धवं शीतलमेव दद्यात् ।
 प्रत्यागते धन्वरसेन शालीन् क्षीरेण वाऽद्यात्परिषिक्तगात्रः ॥१५॥
 दाहातिसारप्रदरास्रपित्तहृत्प्राण्डुरोगान् विषमज्वरञ्च ।
 सगुल्ममूत्रग्रहकामलादीन् सर्वाभयान् पित्तकृतान्निहन्ति ॥१६॥
 कोशातकारग्वधदेवदारुमूर्वाश्वदद्राकुटजार्कपाठाः ।
 पक्वा कुलत्थान् बृहतीञ्च तोये रसस्य तस्य प्रसृता दश स्युः १७
 तान् सर्षपैलामदनैः सकुष्ठैरक्षप्रमाणैः प्रसृतैश्च युक्तान् ।
 क्षौद्रस्य तैलस्य फलाह्वयस्य क्षारस्य तैलस्य ससर्पिषश्च ॥ १८ ॥
 दद्यान्निरूह कफरोगिताय मन्दाग्नये चाशनविद्विषे च ।
 वक्ष्ये सृद्रून्स्नेहकृतो निरूहान् सुखोचितानां प्रसृतैः पृथक्स्युः १९
 अथेमान् सुकुमाराणां निरूहान् स्नेहवान् सृद्रून् ।
 कर्मणा विप्लुतानान्तु वक्ष्यामि प्रसृतैः पृथक् ॥ २० ॥
 क्षीराद् द्वी प्रसृती काय्यौ मधुतैलघृतात् त्रयः ।
 खजेन मथितो बस्तिर्वातघ्नो बलवर्णकृत् ॥ २१ ॥
 एकैकः प्रसृतस्तैलप्रसन्नाक्षौद्रसर्पिषाम् ।
 बिल्वादिमूलक्वाथाद् द्वी कौलत्याद् द्वी स वातजित् ॥२२॥
 पटोलनिम्बभृतीकरास्त्रासप्तच्छदाम्भसः ।
 प्रसृत. पृथगाज्याञ्च वस्तिः सर्षपकल्कवान् ॥ २३ ॥
 सपञ्चतित्तोऽभिथन्दकमिकुष्ठप्रमेहहा ।
 चत्वारस्तैलगोमूत्रदधिमण्डाम्भकाञ्चिकात् ॥ २४ ॥
 प्रसृताः सर्षपैः पिष्टैर्विट्सङ्गानाहमेदनः ।

पयस्येक्षुस्थिरारास्त्राविदारीक्षीद्रसर्पिषाम् ॥ २५ ॥
 एकैकः प्रसृतो वस्तिः कृष्णाकल्को वृषत्वक्तत् ।
 सिद्धवस्तीनतो बह्ये सर्वदा यान् प्रयोजयेत् ॥ २६ ॥
 निर्व्यापदो बहुफलान् बलपुष्टिकरान् सुखान् ।
 मधुतैले समे कर्षः सैन्धवाद्द्विपिचुर्मिसिः ॥ २७ ॥
 एरण्डमूलकाथेन निरूहो मधुतैलिकः ।
 रसायन प्रमेहार्शःकृमिगुल्मान्बृद्धिनुत् ॥ २८ ॥
 सयष्टिमधुकश्चैष चक्षुथो रक्तपित्तजित् ।
 यापनो घनकल्को न मधुतैलरसाज्यवान् ॥ २९ ॥
 पायुजङ्घोरुवृषणवस्तिमेहनशूलजित् ।
 प्रसृतांगैर्घृतक्षीद्रवसातैलैः प्रकल्पयेत् ॥ ३० ॥
 एरण्डमूलनिःकाथो मधुतैलः ससैन्धवः ।
 एष युक्तरथो वस्तिः सवचापिप्पलीफलः ॥ ३१ ॥
 सकाथो मधुषड्ग्रन्थाशताह्वाहिङ्गुसैन्धवः ।
 सुरदारुवचारास्त्रावस्तिर्दोषहरः परः ॥ ३२ ॥
 पञ्चमूलस्य निःकाथस्तैलं मागधिका मधु ।
 ससैन्धवः समधुकः सिद्धवस्तिरिति स्मृतः ॥ ३३ ॥
 द्विपञ्चमूलत्रिफलाफलविल्वानि पाचयेत् ।
 गोमूत्रेण च पिष्टैश्च पाठावत्सकतोयदैः ॥ ३४ ॥
 सफलैः क्षीद्रतैलाभ्यां क्षारिण लवणेन च ।
 युक्तो वस्तिः कफव्याधिपाण्डुरोगविसूचिषु ॥ ३५ ॥
 शुक्रानिलविबन्धेषु वस्त्याटोपे च पूजितः ।
 मुस्तापाठामृतैरण्डबलारास्त्रापुनर्नवा ॥ ३६ ॥
 मञ्जिष्ठारग्वधोशौरत्रायमाणाक्षरोहिणीः ।
 कनीयः पञ्चमूलञ्च पालिकं मदनाष्टकम् ॥ ३७ ॥
 जलादके पचेत्तच्च पादशेष परिस्नुतम् ।

क्षीरद्विप्रस्थसंयुक्तं क्षीरशेषं पुनः पचेत् ॥ ३८ ॥
 सपादजाङ्गलरसः ससर्पिर्मधुसैन्धवः ।
 पिष्टैर्यष्टिमिसिथ्यामाकलिङ्गकरसाञ्जनैः ॥ ३९ ॥
 वस्तिः सुखोष्णो मांसाग्निबलशुक्रविबर्द्धनः ।
 वातासृङ्मोहमेहार्शो गुल्मविण्मूत्रसग्रहम् ॥ ३० ॥
 विषमज्वरविसर्पवर्धाधानप्रवाहिकाः ।
 वङ्गणोरुकटीकुक्षिमन्याश्रोत्रशिरोरुजः ॥ ४१ ॥
 हन्यादसृग्दरोन्मादशोफकासाशमकुण्डलान् ।
 चक्षुष्यः पुत्रदो रान्नां यापनानां रसायनम् ॥ ४२ ॥
 ऋगाणां लघुवभ्रूणां दशमूत्रस्य चाम्भसा ।
 हृषुषामिसिगान्धेयीकल्कैर्वीतहरः परम् ॥ ४३ ॥
 निरूहोऽत्यर्थवृथ्यश्च महास्रोहसमन्वितः ।
 मयूरं पञ्चपित्तान्त्रपादविट्पुण्डवर्जितम् ॥ ४४ ॥
 लघुना पञ्चमूलेन पालिकेन समन्वितम् ।
 पक्त्वा क्षीरजले क्षीरशेषं सष्टतमाक्षिकम् ॥ ४५ ॥
 तद्विदारीकणायष्टीशताङ्गाफलकल्कवत् ।
 वस्तिरोषत्पटुयुतः परमं बलशुक्रकृत् ॥ ४६ ॥
 कल्पनेयं पृथक् कार्या तित्तिरिप्रभृतिष्वपि ।
 विष्किरेषु समस्तेषु प्रतुदप्रसहेषु च ॥ ४७ ॥
 जलचारिषु तद्वच्च मत्स्येषु क्षीरवर्जिता ।
 गोधानकुलमर्जारशल्यकीन्दुरजं पलम् ॥ ४८ ॥
 पृथक् दशपलं क्षीरे पञ्चमूलञ्च साधयेत् ।
 तत्पयः फलवैदेहीकल्कद्विलवणान्वितम् ॥ ४९ ॥
 ससितातैलमध्वाज्यो वस्तिर्योज्यो रसायनम् ।
 व्यायाममथितोरस्कक्षीणेन्द्रिय बलीजसाम् ॥ ५० ॥
 विबद्धशुक्रविण्मूत्रखुड्वातविकारिणाम् ।

गजवाजिरथक्षीभभग्नजर्जरितात्मनाम् ॥ ५१ ॥
 पुनर्नवत्वं कुरुते वाजीकरणसत्तमः ।
 सिद्धेन पयसा भोज्यमात्मगुप्तोच्चटे क्षुरैः ॥ ५२ ॥
 स्त्रीहांश्चायन्त्रणान् सिद्धान् सिद्धद्रव्यैः प्रकल्पयेत् ।
 दोषघ्नाः सपरीहारा वक्ष्यन्ते स्त्री हवस्तयः ॥ ५३ ॥
 दशमूलं बलां रास्त्रामश्वगन्धां पुनर्नवाम् ।
 गुडूचैरण्डभूतीकभाङ्गीं वृषकरोहिषम् ॥ ५४ ॥
 शतावरीं सहचरं काकनासा पलांशकम् ।
 यवमाषातमौकोलकुलत्यान् प्रसृतोन्मितान् ॥ ५५ ॥
 वह्ने विपाच्य तोयस्य द्रोणश्लेषेण तेन च ।
 पचेत्तैलाढक पेष्यैर्जीवनीयैः पलोन्मितैः ॥ ५६ ॥
 अनुवासनमित्येतत्सर्ववातविकारनुत् ।
 अनुपानां वसा तद्वज्जीवनीयोपसाधिता ॥ ५७ ॥
 शताह्वाचिरिबिल्वाम्लैस्तैल सिद्धं समीरणे ।
 सैन्धवेनाग्निवर्णेन तप्तं वाऽनिलजिद् घृतम् ॥ ५८ ॥
 जीवन्तीं मदन मेदां श्रावणीं मधुकं बलाम् ।
 शताह्वर्धभकौ कृष्णां काकनासां शतावरीम् ॥ ५९ ॥
 खगुप्तां क्षीरकाकोलीं कर्कटाख्यां शठीं वचाम् ।
 पिष्ट्वा तैलघृतक्षीरे साधयेत्तच्चतुर्गुणे ॥ ६० ॥
 हृंहणं वातपित्तघ्नं बलशुक्राग्निवर्द्धनम् ।
 रजःशुक्रामयहर पुत्रीयमनुवासनम् ॥ ६१ ॥
 सैन्धवं मदन कुष्ठं शताह्वानिचूली वचा ।
 क्षीवैर मधुक भाङ्गीं देवदारुसकट्फलम् ॥ ६२ ॥
 नागरं पुष्कर मेदा चविका चित्रकः शठी ।
 विडङ्गातिविषा श्यामा हरेणुर्नीलिनी स्थिरा ॥ ६३ ॥
 बिल्वजमोदचपला दन्ती रास्त्रा च तैः समैः ।

साध्यमेरुण्डतैलं वा तैलं वा कफरोगनुत् ॥ ६४ ॥
 वर्धोदावर्त्तगुल्मार्यः प्लीहमेहाब्जमारुतान् ।
 आनाहमश्ररीं चाशु हन्यात्तदनुवासनम् ॥ ६५ ॥
 साधितं पञ्चमूलेन तैलं बिल्वादिनाऽथवा ।
 कफघ्नं कल्पयेत्तैलं द्रव्यैर्वा कफघातिभिः ॥ ६६ ॥
 पलैरष्टगुणैश्चान्नैः सिद्धमन्नासनं कफे ।
 मृदुवस्तिजडीभूते तीक्ष्णोऽन्यो वस्तिरिष्यते ॥ ६७ ॥
 तीक्ष्णैर्विकर्षितः स्निग्धो मधुरः शिशिरो मृदुः ।
 तीक्ष्णत्वं मूत्रपील्वग्निलवणचारसर्षपैः ।
 प्राप्तकाल विधातव्य घृतक्षीरेस्तु मार्दवम् ॥ ६८ ॥
 बलकालरोगदोषप्रकृतीः प्रविभज्य योजितो वस्तिः ।
 स्त्रैः स्त्रैरौषधवर्गैः खान् खान् रोगान्निवर्त्तयति ॥ ६९ ॥
 उष्णार्त्तानां शीताम्श्चीतार्त्तानां तथा सुखीष्णांश्च ।
 तद्योग्यौषधयुक्तान् वस्तीन् सन्तर्क्य युञ्जीत ॥ ७० ॥
 वस्तीन्मृद्वहृणीयान् दद्याद्दद्याधिषु विशोधनीयेषु ।
 मेदस्त्रिनो विशोभ्या ये च नराः कुष्ठमेहार्त्ताः ॥ ७१ ॥
 न क्षीणक्षतदुर्बलमूर्च्छितकृशशुष्कशुद्धदेहानाम् ।
 दद्याद्द्विशोधनीयान् दोषनिबद्धायुषो ये च ॥ ७२ ॥

पञ्चमोऽध्यायः ।

अथातो वस्तिव्यापत्सिद्धिं व्याख्यास्यामः ।

अस्निग्धन्नदेहस्य गुरुकोष्ठस्य योजितः ।
 शीतोऽल्पस्त्रेहलवणद्रव्यमात्रो घनोऽपि वा ॥ १ ॥
 वस्तिः सङ्गोभ्य तं दोषं दुर्बलत्वादनिर्हरन् ।
 करोत्ययोगं तेन स्याद्वातमूत्रशक्तदुग्धः ॥ २ ॥

नाभिवस्तिरुजादाहो हृल्लेपश्वयथुर्गुदे ।
 कण्डूर्गण्डानि वैवर्ण्यमरतिर्वङ्गिमादंबम् ॥ ३ ॥
 काथद्वय प्राग्विहितं मध्यदोषेऽतिसारिणि ।
 उष्णस्य तस्माद्देयकस्य तत्र पानं प्रशस्यते ॥ ४ ॥
 फलवर्च्यस्तथा खेदाः कालं ज्ञात्वा विरेचनम् ।
 बिल्वमूलत्रिवृद्धारुयवकोलकुलत्पवान् ॥ ५ ॥
 सुरादिमास्तत्र वस्तिः स प्राक्पेष्यस्तमानयेत् ।
 युक्तोऽल्पवीर्यो दोषाब्धो रूचे क्रूराशयेऽथवा ॥ ६ ॥
 वस्तिर्दोषावृता रुद्धमार्गो रून्ध्यात्समीरणम् ।
 सविमार्गोऽनिलः कुर्यादाधानं मर्मपीडनम् ॥ ७ ॥
 विदाहं गुदकोष्ठस्य मुष्कवङ्गणवेदनाम् ।
 रुणद्धि हृदयं शूलैरितश्चेतश्च धावति ॥ ८ ॥
 स्वभ्यक्तस्त्रिन्नगात्रस्य तत्र वर्त्तिं प्रयोजयेत् ।
 विल्वादिश्च निरूहः स्यात् पीलुसर्षपमूत्रवान् ॥ ९ ॥
 सरलामरदारुभ्यां साधितं वाऽनुवासनम् ।
 कुर्वतो वेगसरोधं पीडितो वाऽतिमात्रया ॥ १० ॥
 अस्त्रिंश्लवणोष्णो वा वस्तिरल्पोऽल्पभेषजः ।
 मृदुर्वा मारुतेनोर्ध्वं विच्छिन्नो मुखनासिकात् ॥ ११ ॥
 निरेति मूर्च्छाहृल्लासत्तडाहादोन् प्रवर्त्तयन् ।
 मूर्च्छाविकारं दृष्ट्वास्य सिञ्चेच्छीताम्बुना मुखम् ॥ १२ ॥
 व्यजेदाक्लमनाशाच्च प्राणायामश्च कारयेत् ।
 पृष्ठपार्श्वोदरं मृज्यात्करैरुष्णैरधोमुखम् ॥ १३ ॥
 केशेषूत्क्षिप्य धुन्वीत भीषयेद्दालदंष्ट्रिभिः ।
 शस्त्रोत्काराजपुरुषैर्वस्तिरेति तथा ह्यधः ॥ १४ ॥
 पाणिवस्त्रैर्गलापीडं कुर्यान्न च्छियते यथा ।
 प्राणोदाननिरोधाद्धि सुप्रसिद्धतरायनः ॥ १५ ॥

अपानः पवनो वस्तिं तमाश्वेवापकर्षति ।
 कुष्ठक्रमुककल्कञ्च पाययेताम्लमंयुतम् ॥ १६ ॥
 औष्णप्राक्तैष्णप्रात्सरत्वाच्च वस्तिं सेऽस्यानुलोमयेत् ।
 गोमूत्रेण त्रिवृत्पथ्याकल्कं चाधोऽनुलोमनम् ॥ १७ ॥
 पक्वाशयस्थिते स्विन्ने निरूहे दशमूलिकः ।
 यवकोलकुलत्यैश्च विधेयो मूत्रसाधितैः ॥ १८ ॥
 वस्तिर्गोमूत्रसिद्धैर्वा सामृता वशपक्त्वैः ।
 पूतीकरञ्जत्वक्पत्रशठीदेवाह्वरोहिषैः ॥ १९ ॥
 सतैलगुडसिन्धुत्यविरेकौषधकल्कवान् ।
 बिल्वादिपञ्चमूलेन सिद्धो वस्तिरुरः स्थिते ॥ २० ॥
 शिरःस्थे नावनं धूमःप्रच्छाद्यं सर्षपैः शिरः ।
 वस्तिरत्युष्णतीक्ष्णान्मघनोऽतिस्वेदितस्य वा ॥ २१ ॥
 अल्पे दोषे मृदौ कोष्ठे प्रयुक्तो वा पुनः पुनः ।
 अतियोगत्वमापन्नो भवेत्कुक्षिरुजाकरः ॥ २२ ॥
 विरेचनातियोगेन सतुल्याकृतिसाधनः ।
 वस्तिः चाराम्लतीक्ष्णोष्णालवणं पैत्तिकस्य वा ॥ २३ ॥
 गुदं दहन् लिखन् क्षिण्वन् करोत्यस्य परिस्रवम् ।
 सविदग्धं स्रवत्यस्रं वर्णैः पित्तञ्च भूरिभिः ॥ २४ ॥
 बहुशश्चातिवेगेन मोहं गच्छति सोऽसक्तत् ।
 रक्तपित्तातिसारघ्नी क्रिया तत्र प्रशस्यते ॥ २५ ॥
 दाहादिषु त्रिवृत्कल्कं मृद्दीकावारिणा पिबेत् ।
 तद्धि पित्तशक्तदातान् हृत्वा दाहादिकान् जयेत् ॥ २६ ॥
 विशुद्धञ्च पिबेच्छीतां यवागूं शर्करायुताम् ।
 युञ्जप्राहातिविरिक्तस्य क्षीणविट्कस्य भोजनम् ॥ २७ ॥
 माषयूषेण कुल्माषान् पानं दध्यथवा सुराम् ।
 सिद्धिर्वस्थापदामिवं स्नेहवस्तीस्तु वक्ष्यते ॥ २८ ॥

शीतोऽल्पो वाऽधिके वाते पित्तेल्युष्णः कफे मृदुः ।
 अतिभुक्ते गुणर्वर्चं मञ्चयेऽल्पबलस्तथा ॥ २९ ॥
 दत्तस्तेराहतस्त्रे हो नायात्यभिभवादपि ।
 स्तम्भोरुसदनाधानज्वरशूनाङ्गमर्दनैः ॥ ३० ॥
 पार्श्वरुग्ने ष्टनैर्विद्याद्वायुना स्त्रे हमाहतम् ।
 स्निग्धान्नलवणीष्णैस्तं रास्त्रापीतद्रुतैलिकैः ॥ ३१ ॥
 सौवीरकसुराकोलकुलत्ययवसाधितैः ।
 निरूहैर्निर्हरेत्सम्यक् समूत्रैः पञ्चमूलकैः ॥ ३२ ॥
 ताभ्यामेव च तैलाभ्यां सायं भुक्तेऽनुवासयेत् ।
 ढड्दाहरागसम्भोहवैवर्ण्यं तमकज्वरैः ॥ ३३ ॥
 विद्यात्पित्ताहतं स्वादुतिक्तैस्तं वस्तिभिर्हरेत् ।
 तन्द्राशीतज्वरालस्य प्रसेकारुचिगीरवैः ॥ ३४ ॥
 समूर्च्छाङ्गानिभिर्विद्याच्छ्लेष्णा स्त्रे हमाहतम् ।
 कषायतिक्तकटुकैः सुरामूत्रोपसाधितैः ॥ ३५ ॥
 फलतैलयुतैः साग्नैर्वस्तिभिस्तं विनिर्हरेत् ।
 छर्दिमूर्च्छारुचिङ्गानिशूलनिन्द्राङ्गमर्दनैः ॥ ३६ ॥
 धामलिङ्गैः सदाहैस्तं विद्यादत्यशनाहतम् ।
 कटूनां लवणानां च क्वाथैश्चूर्णैश्च पाचनम् ॥ ३७ ॥
 मृदुर्विरेकः सर्वं च तत्रामविहितं हितम् ।
 विण्मूत्रानिलसङ्गार्त्तिगुरुत्वाधानहृद्ग्रहैः ॥ ३८ ॥
 स्त्रे ह विडाहतं ज्ञात्वा स्त्रे हस्त्रे सवर्त्तिभिः ।
 श्यामाबिल्वादिसिद्धैश्च निरूहैः मानुवासनैः ॥ ३९ ॥
 निर्हरेद्विधिना सम्यगुदावर्त्तहरणं च ।
 अभुक्ते शूनपायी वा पेयामात्राशितस्य च ॥ ४० ॥
 गुदे प्रणिहितः स्त्रे हो वेगाद्वावत्यनाहतः ।
 ऊर्ध्वं कायं ततः कण्ठादूर्ध्वैः खेभ्य एत्यपि ॥ ४१ ॥

मूत्रश्यामात्रिष्वस्त्रिद्वौ यवकोलकुलस्यवान् ।
 तस्त्रिद्वतैली देयः स्यान्निरूहः सानुवासनः ॥ ४२ ॥
 कण्ठादागच्छतस्तम्भकण्ठग्रहविरेचनेः ।
 छर्दिघ्नीभिः क्रियाभिश्च तस्य कुर्यान्निवर्हणम् ॥ ४३ ॥
 नापक्व प्रणयेत् स्त्री हं गुद सङ्घुपलिम्पति ।
 ततः कुर्यात्स्रवणमोहकण्डूशोफान् क्रियाऽत्र वा ॥ ४४ ॥
 तीक्ष्णो वस्तिस्तथा तैलमर्कपत्ररसे शृतम् ।
 अनुच्छास्य तु बद्धे वा दत्ते निःशेष एव च ॥ ४५ ॥
 प्रविश्य क्षुभितो वायुः शूलतोदकरो भवेत् ।
 तत्राभ्यङ्गो गुदे स्वेदो वातघ्नान्यशनानि च ॥ ४६ ॥
 द्रुतं प्रणीते निष्कृष्टे सहेत्क्षिप्त एव वा ।
 स्यात्कटीगुदजङ्घोरुवस्तिस्तम्भार्त्तिभेदनम् ॥ ४७ ॥
 भोजनं तत्र वातघ्नं स्वेदाभ्यङ्गाः सवस्तयः ।
 पीड्यमानेऽन्तरा मुक्ते गुदे प्रतिहतोऽनिलः ॥ ४८ ॥
 उरःशिरोरुजं सादमूर्वोश्च जनयेद् बली ।
 घस्ति स्यात्तत्र बिल्वादिफलः श्यामादिमूत्रवान् ॥ ४९ ॥
 अतिप्रपीडितः कोष्ठे तिष्ठत्यायाति वा गलम् ।
 तत्र वस्तिर्विरेकश्च गलपीडादिकर्म च ॥ ५० ॥
 वमनाद्यैर्विशुद्धश्च क्षामदेहबलानलम् ।
 यथाण्डं तरुणं पूर्णं तैलपात्रं यथा तथा ॥ ५१ ॥
 भिषक् प्रयत्नतो रक्षेत्सर्वस्मादपवादतः ।
 दद्यान्मधुरहृद्यानि ततोऽञ्जलवणौ रसौ ॥ ५२ ॥
 स्वादुतिक्तौ ततो भूयः कषायकटुकौ ततः ।
 अन्योऽन्यप्रत्यनीकानां रसानां स्निग्धरूक्षयोः ॥ ५३ ॥
 व्यत्यासादुपयोगेन क्रमात्त प्रकृतिं नयेत् ।
 सर्वं सहः स्थिरबली विज्ञेयः प्रकृतिं गतः ॥ ५४ ॥

षष्ठोऽध्यायः ।

अथातो भेषजकल्प व्याख्यास्यामः ।


धन्वसाधारणे देशे समे सन्मृत्तिके शुचौ ।
 श्मशानचैत्यायतनश्चभ्रवल्मीकवर्जिते ॥ १ ॥
 मृदौ प्रदक्षिणजले कुशरोहिषसंस्मृते ।
 अफालकृष्टेऽनाक्रान्ते पादपैर्बलवत्तरैः ॥ २ ॥
 शस्यते भेषज जातं युक्तं वर्णरसादिभिः ।
 जन्वदग्धं दृषादग्धमविदग्धञ्च वैकृतैः ॥ ३ ॥
 भूतैश्छायातपाम्बुद्यैर्यथाकालञ्च सेवितम् ।
 अवगाढमहामूलमुदीचीं दिशमाश्रितम् ॥ ४ ॥
 अथ कल्याणचरितः आह्वः शुचिरुपोषितः ।
 मृत्क्षीयादौषधं सुस्थं स्थित काले च कल्पयेत् ॥ ५ ॥
 सक्षीरं तदसम्पत्तावनतिक्रान्तवत्सरम् ।
 ऋते गुडघृतक्षौद्रधान्यकृष्णाविडङ्गतः ॥ ६ ॥
 पयो वाष्कयण ग्राह्य विण्मूत्र तच्च नौरुजम् ।
 वयो बलवतां धातुपिच्छशृङ्गखुरादिकम् ॥ ७ ॥
 कषाययोनयः पञ्च रसा लवणवर्जिताः ।
 रसः कल्कः शृतः शीतः फाण्टश्चेति प्रकल्पना ॥ ८ ॥
 पञ्चधैव कषायाणां पूर्वं पूर्वं बलाधिका ।
 सद्यः समुद्भृतात् क्षुप्तात् यः स्रवेत्पटपीडितात् ॥ ९ ॥
 स्वरसः स समुद्दिष्टः कल्कः पिष्टो द्रवाद्भुतः ।
 चूर्णोऽद्भुतः शृतः काथः शीतो रात्रिं द्रवे स्थितः ॥ १० ॥
 सद्योऽभिषुतपूतस्तु फाण्टस्तन्मानकल्पने ।
 युञ्ज्याद्दग्धादिबलतस्तथा च वचनं मुनेः ॥ ११ ॥
 मात्राया न व्यवस्थाऽस्ति व्याधिं कोष्ठं बलं वयः ।

आलोच्य देशकालौ च योज्या तद्वच्च कल्पना ॥ १२ ॥
 मध्यन्तु मानं निर्दिष्टं स्वरसस्य चतुःपलम् ।
 पेष्यस्य कर्षमालोषं तद्रवस्य पलत्रये ॥ १३ ॥
 क्वाथं द्रव्यपले कुर्यात् प्रस्थार्धं पादशेषितम् ।
 शीतं पले पलैः षड्भिः चतुर्भिश्च ततोऽपरम् ॥ १४ ॥
 स्नेहपाकेत्वमानोक्तौ चतुर्गुणविवर्द्धितम् ।
 कल्कस्नेहद्रव योज्यम् अधीते शौनकः पुनः ॥ १५ ॥
 स्नेहे सिद्धप्रति सिद्धाम्बुनिःक्वाथस्वरसैः क्रमात् ।
 कल्कस्य योजयेदंशं चतुर्थं षष्ठमष्टमम् ॥ १६ ॥
 पृथक् स्नेहसमं दद्यात्पञ्चप्रभृति तु द्रवम् ।
 नाङ्गुलिग्राहिता कल्के न स्नेहेऽग्नौ सशब्दता ॥ १७ ॥
 वर्णादिसम्पञ्च यदा तथैनं शीघ्रमाहरेत् ।
 घृतस्य फेनोपशमस्तैलस्य तु तदुद्भवः ॥ १८ ॥
 लेहस्य तन्तुमत्ताप्सु मज्जनं शरणं न च ।
 पाकस्तु त्रिविधो मन्दश्चिकणः खरचिकणः ॥ १९ ॥
 मन्दः कल्कसमे किञ्चिच्चिकणो मदनोपमे ।
 किञ्चित्सीदति कृष्णे च वर्त्तमाने च पश्चिमः ॥ २० ॥
 दग्धोऽत ऊर्ध्वं निष्कार्थः स्यादामस्वग्निसादकत् ।
 मृदुर्नस्ये खरोऽभ्यङ्गे पाने वस्ती च चिकणः ॥ २१ ॥
 शाण पाणितलं मुष्टिः कुडवं प्रस्थमाढकम् ।
 द्रोणं वहञ्च क्रमशो विजानीयाच्चतुर्गुणम् ॥ २२ ॥
 द्विगुणं योजयेदाद्रं कुडवादि तथा द्रवम् ।
 पेषणालोडने वारि स्नेहपाके च निर्द्रवे ॥ २३ ॥
 कल्पयेत्सदृशान् भागान् प्रमाणं यत्र नोदितम् ।
 कल्कीकुर्याच्च भैषज्यमनिरूपितकल्पनम् ॥ २४ ॥
 द्वौ शाणौ वटकः कोलं वदरं द्रव्यण्यस्य तौ ।

अक्षं पित्तुः पाणितलं सुवर्णं कवलग्रहः ॥ २५ ॥
 कर्षो विडालपदकं तिन्दुकः पाणिमानिका ।
 शब्दान्यत्वमभिन्नेऽर्थे शुक्तिरष्टमिकापिचू ॥ २६ ॥
 पलं प्रकुञ्चो विल्वञ्च मुष्टिराम् चतुर्थिका ।
 द्वे पले प्रसृतस्तौ द्वावञ्जलिस्तौ तु मानिका ॥ २७ ॥
 आटक भाजनं कसो द्रोणः कुम्भो घटोर्मणम् ।
 तुलापलशतं तानि विशतिर्भार उच्यते ॥ २८ ॥
 हिमवद्विन्ध्यशैलाभ्यां प्रायो व्यासा वसुन्धरा ।
 सौम्य पथञ्च तत्राद्यमाग्नेयं वैन्ध्यमौषधम् ॥ २९ ॥

अष्टाङ्गहृदयसंहितायां

उत्तरस्थानम् ।



प्रथमोऽध्यायः ।

अथातो बालोपचरणीयमध्यायं व्याख्यास्यामः ।

इति ह स्माहुरात्रेयादयो महर्षयः ।

जातमात्रं विशोध्योल्वाद्दालं सैन्धवसर्पिषा ।

प्रसूतिक्लो शितं चानु बलातैलेन सेचयेत् ॥ १ ॥

अश्मनोर्वादनं चास्य कर्णमूले समाचरेत् ।

अथास्य दक्षिणे कर्णे मन्त्रमुच्चारयेदिमम् ॥ २ ॥

“अङ्गादङ्गात्सम्भवसि हृदयादभिजायसे ।”

“आत्मा वै पुत्रनामासि स जीव शरदां शतम्” ॥ ३ ॥

“शतायुः शतवर्षोऽसि दीर्घमायुरवाप्नुहि ।”
 “नक्षत्राणि दिशो रात्रिरहश्च त्वाभिरक्षतु” ॥ ४ ॥
 स्वस्थीभूतस्य नाभिञ्च सूत्रेण चतुरङ्गुलात् ।
 बद्धोर्ध्वं वर्द्धयित्वा च श्रीवायामवसञ्जयेत् ॥ ५ ॥
 नाभिञ्च कुष्ठतैलेन सेचयेत् स्नपयेदनु ।
 क्षीरवृक्षकषायेण सर्वगन्धोदकेन वा ॥ ६ ॥
 कोष्णेन तप्तरेजततपनीयनिमज्जनैः ।
 ततो दक्षिणतर्जन्या तालून्नम्यावगुण्ठयेत् ॥ ७ ॥
 शिरसि स्नेहपिचुना प्राश्य चास्य प्रयोजयेत् ।
 हरेणुमात्रं मेधायुर्बलार्थमभिमन्वितम् ॥ ८ ॥
 ऐन्द्रीब्राह्मीवचाशङ्खपुष्पीकल्क घृत मधु ।
 चामीकरवचाब्राह्मीताप्यपथ्या रजीकृताः ॥ ९ ॥
 लिह्यान्मधुघृतोपेता हेमधात्रीरजोऽथवा ।
 गर्भाम्भ. सैन्धववता सर्पिषा वामयेत्ततः ॥ १० ॥
 प्राजापत्येन विधिना जातकर्माणि कारयेत् ।
 शिराणां हृदयस्थानां विवृतत्वात् प्रसूतितः ॥ ११ ॥
 तृतीयेऽङ्गि चतुर्थे वा स्त्रीणां स्तन्यं प्रवर्त्तते ।
 प्रथमे दिवसे तस्मात्त्रिकालं मधुसर्पिषी ॥ १२ ॥
 अनन्तामिश्रिते मन्त्रपाविते प्राशयेच्छिशुम् ।
 द्वितीये लक्ष्मणासिद्धं तृतीये च घृतं ततः ॥ १३ ॥
 प्राङ्निषिद्धस्तनस्यास्य तत्प्राणितलसम्मितम् ।
 स्तन्यानुपानं द्वौ कालौ नवनौत प्रयोजयेत् ॥ १४ ॥
 मातुरेव पिबेत् स्तन्यं तत्परं देहवृद्धये ।
 स्तन्यधात्राबुभे कार्यं तदसम्पदि वत्सले ॥ १५ ॥
 अव्यङ्गे ब्रह्मचारिण्यौ वर्णप्रकृतितः समे ।
 नीरुजे मध्यवयसौ जीवदत्से न लोलुपे ॥ १६ ॥

हितहारविहारेण यत्नादुपचरेच्च ते ।
 शुक्क्रोधलङ्घनायासाः स्तन्यनाशस्य हेतवः ॥ १७ ॥
 स्तन्यस्य सीधुवर्ज्याणि मद्यान्यानूपजा रसाः ।
 क्षीरं क्षीरण्यौषध्यः शोकादेश्च विपर्ययः ॥ १८ ॥
 विरुद्धाहारभुक्तायाः क्षुधिताया विचेतसः ।
 प्रदुष्टधातोर्गर्भिण्याः स्तन्य रोगकरं शिशोः ॥ १९ ॥
 स्तन्याभावे पयश्छागं गव्यं वा तद्गुणं पिबेत् ।
 ऋस्वेन पञ्चमूलेन स्थिरया वा सितायुतम् ॥ २० ॥
 षष्ठीं निशां विशेषेण कृतरक्षाबलिक्रियाः ।
 जागृयुर्बान्धवास्तस्य दधतः परमां सुदम् ॥ २१ ॥
 दशमे दिवसे पूर्णं विधिभिः स्वकुलोचितैः ।
 कारयेत् सूतिकोत्थानं नाम बालस्य चार्चितम् ॥ २२ ॥
 विभ्रतोऽङ्गैर्मनोह्वालरोचनागुरुचन्दनम् ।
 नक्षत्रदेवतायुक्तं बान्धवं वा समाक्षरम् ॥ २३ ॥
 ततः प्रकृतिभेदोक्तरूपैरायुःपरीक्षणम् ।
 प्रागुदक्शिरसः कुर्याद् बालस्य ज्ञानवान् भिषक् ॥ २४ ॥
 शुचिधौतोपधानानि निर्बलीनि मृदूनि च ।
 शय्यास्तरणवासांसि रक्षोघ्नैर्धूपितानि च ॥ २५ ॥
 काको विशस्तः शस्तश्च धूपने त्रिवृतान्वितः ।
 जीवत्खड्गादिशृङ्गोत्थान् सदा बालः शुभान् मण्यीन् ॥ २६ ॥
 धारयेदौषधीः श्रेष्ठा ब्राह्मैरिन्द्रीजीवकादिकाः ।
 हस्ताभ्यां ग्रीवया मूर्ध्ना विशिषात् सतत वचाम् ॥ २७ ॥
 आयुर्मेषास्मृतिस्वास्थ्यकरीं रक्षोऽभिरक्षिणीम् ।
 पञ्चमे मासि पुण्येऽङ्गि धरण्यामुपवेशयेत् ॥ २८ ॥
 षष्ठेऽन्नप्राशन मासि क्रमात्तत्र प्रयोजयेत् ।
 षट्सप्तमाष्टमासेषु नीरुजस्य शुभेऽहनि ॥ २९ ॥

कर्णौ हिमागमे विध्येत् धात्रप्रङ्गस्थस्य सान्त्वयन् ।
 प्राग्दक्षिण कुमारस्य भिषग्वामं तु योषितः ॥ ३० ॥
 दक्षिणेन दधत्सूचीं पालिमन्येन पाणिना ।
 मध्यतः कर्णपीठस्य किञ्चिद्गण्डाश्रय प्रति ॥ ३१ ॥
 जरायुमात्रप्रच्छन्ने रविरश्मप्रवभासिते ।
 घृतस्य निश्चलं सम्यगलक्तकरसाङ्किते ॥ ३२ ॥
 विध्येद्द्वैवक्तते छिद्रे सकृदेकर्जुलाघवात् ।
 नोर्ध्वं न पार्श्वतो नाधः शिरास्तत्र हि संश्रिताः ॥ ३३ ॥
 कालिका मर्मरी रक्ता तद्व्यधाद्रागरुग् ज्वराः ।
 सशोफदाहसंरम्भमन्वास्तम्भापतानकाः ॥ ३४ ॥
 तेषां यथामयं कुर्याद् विभज्याशु चिकित्सितम् ।
 स्थाने व्यधान्न रुधिरं न रुग्रागादिसम्भवः ॥ ३५ ॥
 स्नेहाक्त सूच्यनुस्यूतं सूत्रं चानु निधापयेत् ।
 अमे तैलेन सिञ्चेच्च बहलां तद्वदारया ॥ ३६ ॥
 विध्येत्पालीं हितभुजः सञ्चार्याथ स्थवीयसी ।
 वर्त्तिस्त्रहात्ततो रूढं वर्द्धयेत शनैः शनैः ॥ ३७ ॥
 अथैनं जातदशनं क्रमेणापनयेत् स्तनात् ।
 पूर्वाक्तं योजयेत् क्षीरमन्न च लघु हं हणम् ॥ ३८ ॥
 प्रियालमज्जमधुकमधुलाजासितोत्पलैः ।
 अपस्तनस्य संयोज्यः प्रौणनो मोदकः शिशोः ॥ ३९ ॥
 दीपनो बालबिल्वैलाशर्करालाजसक्तुभिः ।
 संग्राहीधातुकीपुष्पशर्करालाजतर्पणैः ॥ ४० ॥
 रोगांश्चास्य जयेत् सौम्यैर्भेषजैरविषादकैः ।
 अन्यत्रात्ययिकाद्व्याधेर्विरेक सुतरां त्यजेत् ॥ ४१ ॥
 त्रासयेन्नाविधेयं तं त्रस्तं गृह्णन्ति हि ग्रहाः ।
 वस्त्रवातात्परस्पर्शात् पालयेत्तद्विज्ञिताच्च तम् ॥ ४२ ॥

ब्राह्मीसिद्धार्थकवचासारिवाकुष्ठसैन्धवैः ।
 सकणैः साधितं पीतं वाङ्मेधास्मृतिक्वद् घृतम् ॥ ४३ ॥
 आयुष्य पाप्मरचोन्न भूतोन्मादनिबर्हणम् ।
 वचेन्दुलेखा मण्डूकी शङ्खपुष्पी शतावरी ॥ ४४ ॥
 ब्रह्मसोमामृताब्राह्मीः कल्कीकृत्य पलांशिकाः ।
 अष्टाङ्ग विपचेत्सर्पिः प्रस्थं क्षीरं चतुर्गुणम् ॥ ४५ ॥
 तत्पीतं धन्यमायुष्य वाङ्मेधास्मृतिबुद्धिक्वत् ।
 अजाक्षीराभयाव्योषपाठोग्राशियुसैन्धवैः ॥ ४६ ॥
 सिद्धं सारस्वतं सर्पिर्वाङ्मेधास्मृतिवद्धिक्वत् ।
 वचासृताशठीपथ्याशङ्खिनीवेल्हनागरैः ॥ ४७ ॥
 अपामार्गणं च घृतं साधितं पूर्ववद्गुणैः ।
 हेमखेतवचाकुष्ठमर्कपुष्पी सकाञ्चना ॥ ४८ ॥
 हेममत्स्याक्षकः शङ्खः कैण्डूर्यः कनकं वचा ।
 चत्वार एते पादोक्ताः प्राश्या भधुघृतप्लुताः ॥ ४९ ॥
 वर्षं लीढा वपुर्मेधाबलवर्णकराः शुभाः ।
 वचायथ्याह्वसिन्धूत्थपथ्यानागरदीप्यकैः ॥ ५० ॥
 शुद्धप्रते वाग्हविलीढैः सकुष्ठकणजीरकैः ।

द्वितीयोऽध्यायः ।

अथातो बालामयप्रतिषेधं व्याख्यास्यामः ।
 त्रिविधः कथितो बालः क्षीरान्नोभयवर्त्तनः ।
 स्वास्थ्यं ताभ्यामदुष्टाभ्यां दुष्टाभ्यां रोगसम्भवः ॥ १ ॥
 यदङ्गिरिकतां याति न च दोषैरधिष्ठितम् ।
 तद्विशुद्धं पयो वाताद्दुष्टं तु प्लवतेऽश्वसि ॥ २ ॥
 कषायं फेनिलं रूचं वर्चो मूत्रविबन्धकम् ।
 पित्ताद्दुष्टास्त्वकटुकं पीतराज्यम्, दाहकम् ॥ ३ ॥

कफात्मलवणं सान्द्रं जले मज्जति पिच्छिलम् ।
 संसृष्टलिङ्गं संसर्गाच्चिलिङ्गं सान्निपातिकम् ॥ ४ ॥
 यथा खलिङ्गांस्तद्वराधीन् जनयत्युपयोजितम् ।
 शिशोस्तीक्ष्णामतीक्ष्णां च रोदनाल्लक्षयेद्भुजम् ॥ ५ ॥
 सोऽयं सृष्टेद्भृशं देशं यत्र च स्पर्शनाक्षमः ।
 तत्र विद्याद्भुज मूर्ध्नि रुजं चाक्षिनिमीलनात् ॥ ६ ॥
 हृदि जिह्वौष्ठदशनखासमुष्टिनिपीडितैः ।
 कोष्ठे विबन्धवमथुस्तनदशान्त्रकूजनैः ॥ ७ ॥
 आध्मानपृष्ठनमनजठरोन्नमनैरपि ।
 बस्तौ गुह्ये च विण्मूत्रसङ्घनासदिगीक्षणैः ॥ ८ ॥
 अथ धात्रः क्रियां कुर्याद्यथादोषं यथामयम् ।
 तत्र वातात्मके स्तन्ये दशमूलं त्रहं पिबेत् ॥ ९ ॥
 अथवाग्निवचापाठाकटुकाकुष्ठदीप्यकम् ।
 समाङ्गीदारुसरलवृश्चिकालीकणेषणम् ॥ १० ॥
 ततः पिबेदन्यतमं वातव्याधिहरं घृतम् ।
 अनुचाच्छसुरामेवं स्निग्धं मृदु विरेचयेत् ॥ ११ ॥
 बस्तिकर्म ततः कुर्यात् स्वेदादींश्चानिलापहान् ।
 रास्त्राजमोदासरलदेवदारुजोऽन्वितम् ॥ १२ ॥
 बालो लिङ्गाद् घृतं तैर्वा विपक्वं ससितोत्पलम् ।
 पित्तदुष्टे मृताभीरुपटोत्थीनिम्बचन्दनम् ॥ १३ ॥
 धात्री कुमारश्च पिबेत् क्वाथयित्वा ससारिवम् ।
 अथवा त्रिफलामुस्तभूनिम्बकटुरोहिणीः ॥ १४ ॥
 सारिवादिं पटोलादिं पद्मकादिं तथा गणम् ।
 घृतान्येभिश्च सिद्धानि पित्तघ्नं च विरेचनम् ॥ १५ ॥
 शीतांश्चाभ्यङ्गलेपादीन् युञ्ज्यात् श्लेष्मात्मके पुनः ।
 यथ्याह्नसैम्भवयुतं कुमार पाययेद् घृतम् ॥ १६ ॥

सिन्धुत्यपिप्यलीमद्वा पिष्टैः क्षौद्रयुतैरथ ।
 राठपुष्पैः स्तनौ लिम्पोच्छिशोश्च दशनच्छदौ ॥ १७ ॥
 सुखमेवं वमेद्दालस्तीक्ष्णैर्धात्रीं तु वामयेत् ।
 अथाचरितसंसर्गी मुस्तादिं कथित पिवेत् ॥ १८ ॥
 तद्वत्तगरपृथ्वीकासुरदारुकलिङ्गकान् ।
 अथवातिविषामुस्तषड्ग्रन्थापञ्चकोलकम् ॥ १९ ॥
 स्तन्ये त्रिदोषमलिने दुर्गन्ध्यामं जलोपमम् ।
 विबद्धमच्छ विच्छिन्नं फेनिलं चोपवेश्यते ॥ २० ॥
 शकन्नानाव्यथावर्णं मूत्र पीतं सितं घनम् ।
 ज्वरारोचकट्टच्छर्दिशुष्कोद्गारविजृम्भिकाः ॥ २१ ॥
 अङ्गभङ्गोऽङ्गविक्षेपः कूजनं वेपथुर्भ्रमः ।
 घ्राणाक्षिमुखपाकाद्या जायन्तेऽन्येऽपि तं गदम् ॥ २२ ॥
 क्षौरालसकमित्याहुरत्यय चातिदारुणम् ।
 तत्राशु धात्रीं बालञ्च वमनेनोपपादयेत् ॥ २३ ॥
 विहितायां च संसर्ग्यां वचादिं योजयेद्गणम् ।
 निशादि वाथवा माद्रीपाठातिक्ताघनामयान् ॥ २४ ॥
 पाठाशुण्ठमृतातिक्तातिक्तादेवाह्वसारिवाः ।
 समुस्तमूर्वेन्द्रयवाः स्तन्यदोषहराः परम् ॥ २५ ॥
 अनुबन्धे यथाव्याधिं प्रतिकुर्वीत कालवित् ।
 दन्तोद्भेदश्च रोगाणां सर्वेषामपि कारणम् ॥ २६ ॥
 विशेषाज्वरविद्भेदकासच्छर्दिशिरोरुजाम् ।
 अतिस्पन्दस्य पोथक्या विसर्पस्य च जायते ॥ २७ ॥
 पृष्ठभङ्गे विडालानां बर्हिणां च शिखोद्गमे ।
 दन्तोद्भवे च बालानां नहि किञ्चिन्न दूयते ॥ २८ ॥
 यथादोषं यथारोगं यथोद्रेकं यथाशयम् ।
 विभज्य देशकालादींस्तत्र योज्यं भिषग्जितम् ॥ २९ ॥

त एव दोषा दूष्याश्च ज्वराद्या व्याधयश्च यत् ।
 अतस्तदेव भैषज्यं मात्रा त्वस्य कनीयसी ॥ ३० ॥
 सौकुमार्याल्पकायत्वात्सर्वान्नानुपसेवनात् ।
 स्निग्धा एव सदा बाला घृतक्षीरनिषेवणात् ॥ ३१ ॥
 सद्यःस्तान्वमनं तस्मात्पाययेन्मतिमान् मृदु ।
 स्तन्यस्य तप्त वमयेत् क्षीरक्षीरान्नसेविनम् ॥ ३२ ॥
 पीतवन्तं तनुं पेयामन्नादं घृतसंयुताम् ।
 बस्ति साध्ये विरेकेण मर्शेन प्रतिमर्शनम् ॥ ३३ ॥
 युञ्ज्याद्विरेचनादींस्तु धात्र्या एव यथोदितान् ।
 मूर्वाव्योषवराकीलजम्बुत्वग्दारुसर्षपाः ॥ ३४ ॥
 सपाठा मधुना लीढाः स्तन्यदोषहराः परम् ।
 दन्तपालीं समधुना चूर्णेन प्रतिसारयेत् ॥ ३५ ॥
 पिप्पल्या धातुकीपुष्पधात्रीफलकृतेन वा ।
 लावतित्तिरवस्रूररजःपुष्परसङ्गुतम् ॥ ३६ ॥
 द्रुतं करोति बालानां दन्तकेसरवन्मुखम् ।
 वचाद्विद्वहतीपाठाकटुकातिविषाघ्नैः ॥ ३७ ॥
 मधुरैश्च घृत सिद्धं सिद्ध दशनजन्मनि ।
 रजनी दारुसरलश्रेयसी द्वहतीद्वयम् ॥ ३८ ॥
 पृश्निपर्णी शताह्वा च लीढं माक्षिकसर्पिषा ।
 ग्रहणीदीपन श्रेष्ठ मारुतस्यानुलोमनम् ॥ ३९ ॥
 अतीसारज्वरश्वासकामलापाण्डुकासनुत् ।
 बालस्य सर्वरोगेषु पूजितं बलवर्णदम् ॥ ४० ॥
 समङ्गधातुकीरोध्रकुटन्नटबलाह्वयैः ।
 महासहाक्षुद्रसहाक्षुद्रबिल्वशलाटुभिः ॥ ४१ ॥
 सकार्पासीफलैस्तोये साधितैः साधितं घृतम् ।
 क्षीरमस्तुयुतं हन्ति शीघ्रं दन्तोद्भवोद्भवान् ॥ ४२ ॥

विविधानामयानेतद्दृक्कश्यपनिर्मितम् ।
 दन्तोद्भवेषु रोगेषु न बालमतियन्त्रयेत् ॥ ४३ ॥
 स्वयमप्युपशाम्यन्ति जातदन्तस्य यद्गदा ।
 अत्यहः स्वप्नशीताम्बुश्लैष्मिकस्तन्यसेविनः ॥ ४४ ॥
 शिशोः कफेन रुद्धेषु स्रोतःसु रसवाहिषु ।
 अरोचकः प्रतिश्यायो ज्वरः कासश्च जायते ॥ ४५ ॥
 कुमारः शुष्यति ततः स्निग्धशुक्लमुखेक्षणः ।
 सैन्धवव्योषशार्ङ्गिष्ठापाठागिरिकदम्बकान् ॥ ४६ ॥
 शुष्यतो मधुसर्पिभ्यामरुचादिषु योजयेत् ।
 अशोकरोहिणीयुक्तं पञ्चकोलं च चूर्णितम् ॥ ४७ ॥
 बदरीधातकौधालीचूर्णं वा सर्पिष्ठा भुतम् ।
 स्थिरावचाद्विद्वहतीकाकोलीपिप्पलीनतैः ॥ ४८ ॥
 निचुलोत्पलवर्षाभूभाङ्गीमुस्तैश्च कार्ष्णिकैः ।
 सिद्धप्रस्थार्द्धमाज्यस्य स्रोतसां शोधनं परम् ॥ ४९ ॥
 सिद्धश्वगन्धा सुरसा कणागर्भं च तद्गुणम् ।
 यद्द्याह्वपिप्पलीरोध्रपद्मकोत्पलचन्दनैः ॥ ५० ॥
 तालीससारिवाभ्यां च साधितं शोषजिदृष्टतम् ।
 शृङ्गीमधूलिकाभार्गीपिप्पलीदेवदारुभिः ॥ ५१ ॥
 अश्वगन्धाद्विकाकोलीरास्नर्षभकजीवकैः ।
 सूपपर्णीविडङ्गैश्च कल्कितैः साधितं घृतम् ॥ ५२ ॥
 शशोत्तमाङ्गनिर्यूहे शुष्यतः पुष्टिकृत्परम् ।
 वचावयस्थातगरकायस्थाचोरकैः शृतम् ॥ ५३ ॥
 वस्तमूत्रसुराभ्यां च तैलमभ्यञ्जने हितम् ।
 लाक्षारससम तैलप्रस्थं मस्तुचतुर्गुणम् ॥ ५४ ॥
 अश्वगन्धानिशादारुकौन्तिकुष्ठाब्दचन्दनैः ।
 समूर्वारोहिणीरास्नाशताह्वामधुकैः समैः ॥ ५५ ॥

सिद्धं लाक्षादिकं नाम तैलमभ्यञ्जनादिदम् ।
 बल्य ज्वरक्षयोन्मादश्वासापस्मारवातनुत् ॥ ५६ ॥
 यक्षराक्षसभूतघ्नं गर्भिणीना च शस्यते ।
 मधुनाऽतिविषाशृङ्गीपिप्पलीर्लेहयेच्छिशुम् ॥ ५७ ॥
 एकां वातिविषां कासज्वरच्छर्दिरूपद्रुतम् ।
 पीत पीत वमति यः स्तन्य त मधुसर्पिषा ॥ ५८ ॥
 द्विवार्त्ताकीफलरस पञ्चकोल च लेहयेत् ।
 पिप्पलीपञ्चलवणकमिजित्पारिभद्रकम् ॥ ५९ ॥
 तद्वह्निह्यात्तथा व्योषं मषीं वा रोमचर्मणाम् ।
 लाभतः शल्यकश्वाविद्रोधर्क्षशिखिजन्मनाम् ॥ ६० ॥
 खदिरार्जुनतालीसकुष्ठचन्दनजे रसे ।
 सक्षौर साधितं सर्पिर्वमथुं विनियच्छति ॥ ६१ ॥
 सदन्तो जायते यस्तु दन्ताः प्राग्यस्य चोत्तराः ।
 कुर्वीत तस्मिन्नुत्पाते शान्तिकञ्च द्विजातये ॥ ६२ ॥
 दद्यात् सदक्षिण बाल नैगमेषञ्च पूजयेत् ।
 तालुमासे कफः क्रुद्धः कुरुते तालुकण्टकम् ॥ ६३ ॥
 तेन तालुप्रदेशस्य निम्नता भूर्ध्रिं जायते ।
 तालुपातस्तनद्वेषः कच्छात्पान शकृद्भवम् ॥ ६४ ॥
 ढङ्गास्यकण्डूक्षिरुजा ग्रीवादूर्ध्वरता वमिः ।
 तत्रोत्क्षिप्य यवचारक्षौद्राभ्या प्रतिसारयेत् ॥ ६५ ॥
 तालु तद्वत्कणाशुण्ठीगोशकृद्रससैम्भवैः ।
 शृङ्गवेरनिशाभृङ्गं कल्कितं वटपल्लवैः ॥ ६६ ॥
 बध्वा गोशकृता लिप्तं कुकूले स्वेदयेत्ततः ।
 रसेन लिम्पेत्ताल्वास्य नेत्रे च परिषेचयेत् ॥ ६७ ॥
 हरीतकीवचाकुष्ठकल्कं माक्षिकसंयुतम् ।
 पीत्वा कुमारः स्तन्येन मुच्यते तालुकण्टकात् ॥ ६८ ॥

मलोपलेपात् खेदाद्वा गुदे रक्तकफोज्ज्वः ।
 ताम्बो व्रणोऽन्तः कण्डूमान् जायते भूर्युपद्रवः ॥ ६९ ॥
 केचित्तं मातृकादीषं वदन्यन्धेऽपि पूतनम् ।
 प्रष्टारुगुदकुन्दं च केचिच्च तमनामिकम् ॥ ७० ॥
 तत्र धात्र्याः पयः शोध्यं पित्तश्लेष्महरौषधैः ।
 शृतशीतं च शीताम्बुयुक्तमन्तरपानकम् ॥ ७१ ॥
 सक्षीद्रतार्क्ष्यशैलेन व्रण तेन च लेपयेत् ।
 त्रिफलावदरौप्लक्षत्वक्काथपरिषेचितम् ॥ ७२ ॥
 कासीसरोचनातूत्यमनोह्वालरसाञ्जनैः ।
 लेपयेदस्त्रपिष्टैर्वा चर्णितैर्वावचूर्णयेत् ॥ ७३ ॥
 सुश्लक्ष्णै रथवा यष्टीशङ्खसौवीरकाञ्जनैः ।
 सारिवाशङ्खनाभिभ्यामशनस्य त्वचाऽथवा ॥ ७४ ॥
 रागकण्डूत्कटे कुर्याद्रक्तस्राव जलीकसा ।
 सर्वञ्च पित्तव्रणजिच्छस्यते गुदकुट्टके ॥ ७५ ॥
 पाठावेल्लद्विरजनीमुस्तभार्ङ्गीपुनर्नवैः ।
 सविल्वत्रूप्रणैः सर्पिर्वृश्चिकालीयुतैः शृतम् ॥ ७६ ॥
 लिहानो मात्रया रोगैर्मुच्यते मृत्तिकोद्भवैः ।
 व्याधेर्यद्यस्य भैषज्यं स्नानस्तेन प्रलेपयेत् ।
 स्थितो मुहूर्त्तं धीतो नु पीतस्तं तं जयेद्गदम् ॥ ७७ ॥

तृतीयोऽध्यायः ।

अथातो बालग्रहप्रतिषेधं व्याख्यास्यामः ।
 पुरा गुहस्य रक्षार्थं निर्मिता शूलपाणिना ।
 मनुष्यविग्रहा' पञ्च सप्त स्त्रीविग्रहा ग्रहाः ॥ १ ॥
 स्कन्दो विशाखो मेषाख्यः श्वग्रह' पितृसंज्ञितः ।
 शकुनिः पूतना शीतपूतना दृष्टिपूतना ॥ २ ॥

मुखमण्डलिका तद्वदेवती शुष्करवती ।
 तेषां ग्रहीष्यतां रूपं प्रततं रोदनं ज्वरः ॥ ३ ॥
 सामान्य रूपमुत्सासजृम्भाभ्रूक्षेपदीनताः ।
 फेनस्रावोर्द्ध्वं दृष्ट्योष्ठदन्तदशप्रजागराः ॥ ४ ॥
 रोदनं कूजनं स्तन्यविद्वेषस्वरवैकृतम् ।
 नखैरकस्मात्परितः स्वधात्रङ्गविलेखनम् ॥ ५ ॥
 तत्रैकनयनस्रावी शिरो विक्षिपते मुहुः ।
 हतैकपक्षः स्तब्धाङ्गः सस्वेदो नतकन्धरः ॥ ६ ॥
 दन्तखादौ स्तनद्वेषौ तस्यन् रोदिति विस्वरः ।
 वक्रवक्तो वमेलालां भृशमूर्द्ध्वं निरीक्षते ॥ ७ ॥
 वसासृग्गन्धिरुद्विग्नी बह्ममुष्टिशकृच्छिशुः ।
 चलितैकाक्षिगण्डभ्रूः संरक्तोभयलोचनः ॥ ८ ॥
 स्कन्दार्त्तस्तेन वैकल्यं मरणं वा भवेद्भ्रुवम् ।
 संज्ञानाशो मुहुः केशलुञ्चनं कन्धरानतिः ॥ ९ ॥
 विनम्य जृम्भमाणस्य शकृन्मूत्रप्रवर्त्तनम् ।
 फेनोद्गमनमूर्द्ध्वं चाहस्तभ्रूपादनर्त्तनम् ॥ १० ॥
 स्तनस्त्रजिह्वासन्दंशसंरम्भज्वरजागराः ।
 पूयशीणितगन्धश्च स्कन्दापस्मारलक्षणम् ॥ ११ ॥
 आधानं पाणिपादास्यस्यन्दन फेननिर्वमः ।
 दृग्मुष्टिबन्धातीसारस्वरदन्यविवर्णताः ॥ १२ ॥
 कूजनं स्तनन हृदिः कासहिम्नाप्रजागराः ।
 ओष्ठदंशाङ्गसङ्कोचस्तम्भवस्तामगन्धिताः ॥ १३ ॥
 ऊर्द्ध्वं निरीक्ष्य हसनं मध्ये विनमन ज्वरः ।
 मूर्च्छैकनेत्रशोफश्च नैगमेषग्रहाकृतिः ॥ १४ ॥
 कफो हृषितरोमत्वं स्वेदश्चक्षुर्निमीलनम् ।
 बहिरायामनं जिह्वादंशोऽन्तःकण्ठकूजनम् ॥ १५ ॥

धावनं विट्सगन्धत्वं क्रोशनं श्वानवच्छुनि ।
 रोमहर्षो मुहुस्तासः सहसा रोदन ज्वरः ॥ १६ ॥
 कासातिसारवमथुजृम्भाट्श्वगन्धिताः ।
 अङ्गेष्वान्नेपविक्षेपः शोषस्तम्भविवर्णताः ॥ १७ ॥
 मुष्टिवन्धः स्मृतिश्चाक्षोर्बालस्य स्युः पितृग्रहे ।
 सस्ताङ्गत्वमतीसारो जिह्वातालुगले व्रणाः ॥ १८ ॥
 स्फोटाः सदाहरक्पाकाः सन्धिषु स्युः पुनः पुनः ।
 निश्चेद्भि प्रविलीयन्ते पाको वक्त्रे गुदेऽपि वा ॥ १९ ॥
 भय शकुनिगन्धित्वं ज्वरश्च शकुनिग्रहे ।
 पूतनायां वमिः कम्पस्तन्द्रा रात्रौ प्रजागरः ॥ २० ॥
 हिष्माधानं शक्नुद्देः पिपासा मूत्रनिग्रहः ।
 सस्ताङ्गट्टाङ्गरोमत्वं काकवत्पूतिगन्धिता ॥ २१ ॥
 शीतपूतनया कम्पो रोदनं तिर्य्यगीक्षणम् ।
 दृष्टान्द्रकूजोऽतीसारो वसावद्विस्रगन्धिता ॥ २२ ॥
 पार्श्वस्यैकस्य शीतत्वमुष्णत्वमपरस्य च ।
 अन्धपूतनया छर्दिर्ज्वरः कासोऽल्पवङ्गिता ॥ २३ ॥
 वर्चसो भेदवैवर्ण्यं दीर्गन्धान्यङ्गशोषणम् ।
 दृष्टिसादोऽतिरुक्कण्डूपोथकीजन्मशून्यताः ॥ २४ ॥
 हिधोद्वेगस्तनद्वेषवैवर्ण्यं स्वरतीक्ष्णता ।
 वैपथुर्मत्स्यगन्धित्वमथवा साम्न्नगन्धिता ॥ २५ ॥
 मुखमण्डितया पाणिपादस्य रमणीयता ।
 सिराभिरसिताभाभिराचितोदरता ज्वरः ॥ २६ ॥
 अरोचकोऽङ्गुलपनं गोमूत्रसमगन्धिता ।
 रेवत्यां श्यावनीलत्व कर्णनासाक्षिमर्दनम् ॥ २७ ॥
 कासहिष्माक्षिविक्षेपवक्रवक्त्रत्वरक्तताः ।
 वस्तगन्धो ज्वरः शोषः पुरीषं हरितं द्रवम् ॥ २८ ॥
 अ—३८

जायते शुष्करेत्यां क्रमात् सर्वाङ्गसंक्षयः ।
 केशशतोऽन्नविद्वेषः स्वरदन्य विवर्णता ॥ २९ ॥
 रोदन गृध्रगन्धित्व दीर्घकालानुवर्त्तनम् ।
 उदरे ग्रन्थयो वृत्ता यस्य नानाविध शक्तत् ॥ ३० ॥
 जिह्वाया निम्नता मध्ये श्याव तालु च त त्यजेत् ।
 भुञ्जानोऽन्न बहुविध यो बालः परिहीयते ॥ ३१ ॥
 तृष्णागृहीतक्षामाक्षो हन्ति त शुष्करेवती ।
 हिसारत्यर्चनाकाङ्क्षा ग्रहग्रहणकारणम् ॥ ३२ ॥
 तत्र हिसात्मके बालो महान् वा सुतनासिकः ।
 क्षतजिह्वं कण्ठेद् वाटमसुखी साशुलोचनः ॥ ३३ ॥
 दुर्वर्णी हीनवचनः पूतिगन्धिश्च जायते ।
 क्षामो मूत्रपुरीष स्र मृद्नाति न जुगुम्सते ॥ ३४ ॥
 हस्तौ चोद्यम्य संरब्धो हन्यात्मानं तथा परम् ।
 तद्वच्च शस्त्रकाष्ठाद्यैरग्नि वा दीप्तमाविशेत् ॥ ३५ ॥
 अप्सु मज्जेत्पतेत्कूपे कुर्यादन्यच्च तद्विधम् ।
 तड्दाहमोहान् पूयस्य कूर्दनञ्च प्रवर्त्तयेत् ॥ ३६ ॥
 रक्तञ्च सर्वमार्गैर्भ्यो रिष्टोत्पत्तिश्च त त्यजेत् ।
 रहः स्त्रीरतिसंलापगन्धस्त्रग्भूषणप्रियः ॥ ३७ ॥
 हृष्टः शान्तश्च दुःसाध्यो रतिकामेन पीडितः ।
 दीनः परिमृशेद्वक्तं शुष्कौष्ठगलतालुकः ॥ ३८ ॥
 शङ्कित वीक्षते रीति ध्यायत्यायाति दीनताम् ।
 अन्नमन्नाभिलाषेऽपि दत्तं नाति बुभुक्षते ॥ ३९ ॥
 गृहीत बलिकामेन त विद्यात्सुखसाधनम् ।
 हन्तुकाम जयेद्धोमैः सिद्धमन्त्रप्रवर्त्तितैः ॥ ४० ॥
 इतरो तु यथाकामं रतिबल्यादिदानतः ।
 अथ साध्यग्रहं बाल विविक्षे शरणे स्थितम् ॥ ४१ ॥

त्रिरङ्गः सिक्तसंसृष्टे सदा सन्निहितानले ।
 विकीर्णभूतिकुसुमपत्रवीजान्नसर्षपे ॥ ४२ ॥
 रक्षोघ्नतैलज्वलितप्रदीपहतपाप्मनि ।
 व्यवायमद्यपिशितनिवृत्तपरिचारके ॥ ४३ ॥
 पुराणसर्पिषाभ्यक्त परिषिक्त सुखाम्बुना ।
 साधितेन बलानिम्बवैजयन्तीनृपद्रुमैः ॥ ४४ ॥
 परिभद्रककटुङ्गजम्बूवरुणकटुत्थैः ।
 कपोतवङ्गापामार्गपाटलामधुशिशुभिः ॥ ४५ ॥
 काकजङ्गामहाश्वेताकापित्यक्षीरपादपैः ।
 सकदम्बकरञ्जैश्च धूप स्नातस्य चाचरेत् ॥ ४६ ॥
 द्वौपिव्याघ्राहिसिंहर्क्षचर्मभिर्घृतमिश्रितैः ।
 पूतीदशाङ्गीसिद्धार्थवचामल्लातदीप्यकैः ॥ ४७ ॥
 सकुष्ठैः सष्टतैर्धूपः सर्वग्रहविमोक्षणः ।
 वचाहिङ्गुविडङ्गानि सैम्बव गजपिप्पली ॥ ४८ ॥
 पाठा प्रतिविषा व्योष दशाङ्गः कश्यपोदितः ।
 सर्षपानिम्बपत्राणि मूलमश्वखुरा वचा ॥ ४९ ॥
 भूर्जपत्रं घृतं धूपः सर्वग्रहनिवारणः ।
 अनन्तास्त्रास्थितगरं मरिचं मधुरो गणः ॥ ५० ॥
 शृगालविन्ना मुस्ता च कल्कितैस्तैर्घृतं पचेत् ।
 दशमूलरसक्षीरं युक्तं तद्ग्रहजित्परम् ॥ ५१ ॥
 रास्त्रार्धंशुमतीवृद्धपञ्चमूलवचाघनात् ।
 क्वाथे सर्पिः पचेत्पिष्टैः सारिवाव्योषचित्रकैः ॥ ५२ ॥
 पाठाविडङ्गमधुकपयस्याहिङ्गुदारुभिः ।
 सग्रन्थिकैः सेन्द्रयवैः शिशोस्तत्सतत हितम् ॥ ५३ ॥
 सर्वरोगग्रहहर दीपन बलवर्णदम् ।
 सारिवासुरभीब्राह्मीशङ्खिनीकृष्णसर्षपैः ॥ ५४ ॥

वचाश्वगन्धासुरसायुक्तैः सर्पिर्विपाचयेत् ।
 तन्नाशयेद् ग्रहान् सर्वान् पानेनाभ्यञ्जनेन च ॥ ५५ ॥
 गोशृङ्गलोमबालाहिनिर्मोकवृषदशविट् ।
 निम्बपत्राज्यकटुका मदनं वृहतीद्वयम् ॥ ५६ ॥
 कार्पासास्थिवच्छागरोमदेवाह्वसर्षपम् ।
 मयूरपत्रश्रीवासं तुषकेश सरामठम् ॥ ५७ ॥
 ऋङ्गाण्डे वस्तमूत्रेण भावितं श्लक्ष्णचूर्णितम् ।
 धूपनार्थं हितं सर्वं भूतेषु विषमे ज्वरे ॥ ५८ ॥
 घृतानि भूतविद्यायां वक्ष्यन्ते यानि तानि च ।
 युञ्ज्यात्तथा बलि होमं स्नपनं मन्त्रतन्त्रवित् ॥ ५९ ॥
 पूतीकरञ्जत्वक्पत्र चीरिभ्यो वर्वरादपि ।
 तुम्बीविशालारलुकाशमीबिल्वकपित्थकाः ॥ ६० ॥
 उत्क्वाथ्य तोयं तद्रात्रौ बालानां स्नपनं शिवम् ।
 अनुबन्धान्यथा कृच्छ्रं ग्रहापायेऽप्युपद्रवान् ।
 बालामयनिषेधोक्तभेषजैः समुपाचरेत् ॥ ६१ ॥
 इत्यष्टाङ्गहृदये कौमारतन्त्रं द्वितीयं समाप्तम् ।

चतुर्थोऽध्यायः ।

अथातो भूतविज्ञानं व्याख्यास्यामः ।

लक्षयेज्ज्ञानविज्ञानवाक्चेष्टाबलपौरुषम् ।
 पुरुषेऽपौरुष यत्र तत्र भूतग्रहं वदेत् ॥ १ ॥
 भूतस्य रूपप्रकृतिभाषागत्यादिचेष्टितैः ।
 यस्यानुकारं कुरुते तेनाविष्टं तमादिशेत् ॥ २ ॥
 सोऽष्टादशविधो देवदानवादिविभेदतः ।
 हेतुस्तदनुषङ्गौ तु सद्यः पूर्वकृतोऽद्यवा ॥ ३ ॥

प्रज्ञापराधः सुतरां तेन कामादिजन्मना ।
 लुप्तधर्मव्रताचारः पूज्यानप्यतिवर्त्तते ॥ ४ ॥
 तं तथा भिन्नमर्थ्याद पापमात्मोपघातिनम् ।
 देवादयोऽप्यनुघ्नन्ति ग्रहाश्छिद्रप्रहारिणः ॥ ५ ॥
 छिद्र पापक्रियारम्भः पाकोऽनिष्टस्य कर्मणः ।
 एकस्य शून्येऽवस्थान भ्रमशानादिषु वा निशि ॥ ६ ॥
 दिग्वासस्त्वं गुरोर्निन्दा रतेरविधिसेवनम् ।
 अशुचेर्देवतार्चादिपरसूतकसङ्करः ॥ ७ ॥
 होममन्त्रबलीज्यानां विगुणं परिकर्म च ।
 समासाहिनचर्यादिप्रोक्ताचारव्यतिक्रमः ॥ ८ ॥
 गृह्णन्ति शुक्लप्रतिपत् त्रयोदश्योः सुरा नरम् ।
 शुक्लत्रयोदशीक्षणद्वादश्योर्दानवा ग्रहाः ॥ ९ ॥
 गन्धर्वास्तु चतुर्दश्यां द्वादश्यां चोरगाः पुनः ।
 पञ्चम्यां शुक्लसप्तम्येकादश्योस्तु धनेश्वराः ॥ १० ॥
 शुक्लाष्टपञ्चमीपूर्णमासीषु ब्रह्मराक्षसाः ।
 कृष्णे रक्षःपिशाचाद्या नवद्वादशपर्वसु ॥ ११ ॥
 दशमावास्ययोरष्टनवम्योः पितरोऽपरे ।
 गुरुवृद्धादयः प्रायः कालं सन्ध्यासु लक्षयेत् ॥ १२ ॥
 फुल्लपद्मोपममुखं सौम्यदृष्टिमकोपनम् ।
 अल्पवाक् स्वेदविण्मूत्रं भोजनानभिलाषिणम् ॥ १३ ॥
 देवद्विजातिपरमं शुचिसंस्कृतवादिनम् ।
 मीलयन्तं चिरान्नेत्रे सुरभि वरदायिनम् ॥ १४ ॥
 शुक्लमाल्याम्बरसरिच्छैलोच्चभवनप्रियम् ।
 अनिद्रमप्रष्टथञ्च विद्याद्देववशीकृतम् ॥ १५ ॥
 जिह्वदृष्टि दुरात्मानं गुरुदेवद्विजद्विषम् ।
 निर्भय मानिन शूर क्रोधन व्यवसायिनम् ॥ १६ ॥

रुद्रं स्कन्दो विशाखोऽहमिन्द्रोऽहमिति वादिनम् ।
 सुरामासरुचिं विद्यात् दैत्यग्रहगृहीतकम् ॥ १७ ॥
 स्वाचारं सुरभिं हृष्ट गीतनर्त्तनकारिणम् ।
 स्नानोद्यानरुचि रक्तवस्त्रमाल्यानुलेपनम् ॥ १८ ॥
 शृङ्गारलीलाभिरतं गन्धर्वाधुषितं वदेत् ।
 रक्ताक्षं क्रोधनं स्तब्धदृष्टिं वक्रगति चलम् ॥ १९ ॥
 श्वसन्तमनिश जिह्वालालिनं सृक्किणीलिहम् ।
 प्रियदुग्धगुडस्नानमधोवदनशायिनम् ॥ २० ॥
 उरगाधिष्ठित विद्यात् त्रस्यन्तं चातपत्रतः ।
 विष्णुतं त्रस्तरक्ताक्ष शुभगन्धं सुतेजसम् ॥ २१ ॥
 प्रियनृत्यकथागीतस्नानमाल्यानुलेपनम् ।
 मत्स्यमांसरुचिं हृष्टं नष्टं बलिनमव्ययम् ॥ २२ ॥
 चलिताग्रकरं कस्मै किं ददामीति वादिनम् ।
 रहस्यभाषिण वैद्यद्विजातिपरिभाविनम् ॥ २३ ॥
 अल्परोषं हृतगतिं विद्याद्यक्षगृहीतकम् ।
 हास्यनृत्यप्रियं रौद्रचेष्ट छिद्रप्रहारिणम् ॥ २४ ॥
 आक्रोशिन शीघ्रगति देवद्विजभिषग्द्विषम् ।
 आत्मान काष्ठशस्त्राद्यैर्घ्नन्त भोः शब्दवादिनम् ॥ २५ ॥
 शास्त्रवेदपठं विद्याद् गृहीतं ब्रह्मराक्षसैः ।
 सक्रोधदृष्टिं भृकुटिमुद्बहन्तं ससम्भ्रमम् ॥ २६ ॥
 प्रहरन्तं प्रधावन्त शब्दन्तं भैरवाननम् ।
 अन्नादिनापि बलिन नष्टनिद्र निशाचरम् ॥ २७ ॥
 निर्लज्जमशुचि शूर क्रूर षरुषभाषिणम् ।
 रोषण रक्तमाल्यस्त्रीरक्तमद्यामिषप्रियम् ॥ २८ ॥
 दृष्ट्वा च रक्त मांसं वा लिहान दशनच्छदी ।
 हसन्तमन्नकाले च राक्षसाधिष्ठितं वदेत् ॥ २९ ॥

अस्रस्यचित्तं नैकत्र तिष्ठन्तं परिधाविनम् ।
 उच्छिष्टनृत्यगान्धर्वहासमद्यामिषप्रियम् ॥ ३० ॥
 निर्भर्त्सनाद्दीनमुखं रुदन्तमनिमित्ततः ।
 नखैर्लिखन्तमात्मान रूक्षध्वस्तवपु स्वरम् ॥ ३१ ॥
 आवेदयन्त दुःखानि सम्बद्धाबद्धभाषिणम् ।
 नष्टस्मृतिं शून्यरतिं लोल नग्न मलीमसम् ॥ ३२ ॥
 रथ्याचैलपरीधानं तृणमालाविभूषणम् ।
 आरोहयन्तं काष्ठाश्वं तथा सङ्करकूटकम् ॥ ३३ ॥
 बह्वाग्निं पिशाचेन विजानीयादधिष्ठितम् ।
 प्रेताकृतिक्रियागन्ध भीतमाहारविद्विषम् ॥ ३४ ॥
 तृणच्छिद्रञ्च प्रेतेन गृहीतं नरमादिशेत् ।
 बहुप्रलाप कृष्णास्यं प्रविलम्बितयायिनम् ॥ ३५ ॥
 शून्यप्रलम्बवृषणं कूष्माण्डाधिष्ठितं वदेत् ।
 गृहीत्वा काष्ठलोष्टादि भ्रमन्तं चौरवाससम् ॥ ३६ ॥
 नग्नं धावन्तमुत्रस्तदृष्टिं तृणविभूषणम् ।
 श्मशानशून्यायतनं रथ्यैकद्रुमसेविनम् ॥ ३७ ॥
 तिलान्नमद्यमांसेषु सततं सक्तलोचनम् ।
 निषादाधिष्ठितं विद्याद्वदन्तं परुषाणि च ॥ ३८ ॥
 याचन्तमुदकं चान्नं त्रस्तालोहितलोचनम् ।
 उग्रवाक्यञ्च जानीयान्नरमौकिरणार्दितम् ॥ ३९ ॥
 गन्धमाल्यरतिं सत्यवादिन्नं परिवेपिनम् ।
 बहुच्छिद्रञ्च जानीयाद्देतालेन वशीकृतम् ॥ ४० ॥
 अप्रसन्नदृशं दीनवदनं शुष्कतालुकम् ।
 चलन्नयनपक्ष्माणं निद्रालुं मन्दपावकम् ॥ ४१ ॥
 अपसव्यपरीधानं तिलमांसगुडप्रियम् ।
 खलदाचं च जानीयात् पितृग्रहवशीकृतम् ॥ ४२ ॥

गुरुवृद्धर्षिसिद्धाभिशापचिन्तानुरूपतः ।

व्याहाराहारचेष्टाभिर्यथास्वं तद्ग्रहं वदेत् ॥ ४३ ॥

कुमारवन्दानुगतं नग्नमुद्धतमूर्ध्वजम् ।

अस्वस्थमनसं दैर्घ्यकालिकं तं ग्रहं त्यजेत् ॥ ४४ ॥

पञ्चमीऽध्यायः ।

अथातो भूतप्रतिषेधं व्याख्यास्यामः ।

भूतं जयेदहिंसेच्छं जपहोमबलिप्रतैः ।

तपःशीलसमाधानज्ञानदानदयादिभिः ॥ १ ॥

हिङ्गुव्योषालनेपालीलशुनार्कजटाजटाः ।

अजलोमी सगोलोमी भूतकेशी वचा लता ॥ २ ॥

कुक्कुटी सर्पगन्धाख्या तिलाः कालविषाणिके ।

वज्रप्रोक्तावयस्था च शृङ्गी मोहनवल्क्यपि ॥ ३ ॥

स्रोतोजाञ्जनरक्षोघ्नं रक्षोघ्नं चान्यदौषधम् ।

खराश्वखाविदुष्टार्चगोधानकुलशल्यकान् ॥ ४ ॥

हीपिमार्जारगोसिंहव्याघ्रसामुद्रसत्वतः ।

चर्मपित्तद्विजनखा वर्गेऽस्मिन् साधयेद्भृतम् ॥ ५ ॥

पुराणमथवा तैलं नवं तत्पाननस्ययोः ।

अभ्यङ्गे च प्रयोक्तव्यमेषां चूर्णञ्च धूपने ॥ ६ ॥

एभिश्च गुटिकां युञ्ज्यादञ्जने सावपौडने ।

प्रलेपे कल्कमेषां क्वाथञ्च परिषेचने ॥ ७ ॥

प्रयोगोऽयं ग्रहोन्मादान् सापस्कारांश्छेम नयेत् ।

गजाह्वा पिप्पलीमूलव्योषामलकसर्षपान् ॥ ८ ॥

गोधानकुलमार्जारभ्रषपित्तप्रपेषितान् ।

नावनाभ्यङ्गसेकेषु विदधीत ग्रहापहान् ॥ ९ ॥

सिद्धार्थकवचा हिङ्गु प्रियङ्गु रजनीद्वयम् ।
 मञ्जिष्ठा श्वेतकटभी वचा श्वेताद्रिकर्णिका ॥ १० ॥
 निम्बस्य पत्रं वीजन्तु नक्तमालशिरौषयोः ।
 सुराह्न ब्रूषण सर्पिर्गोमूत्रे तैश्चतुर्गुणे ॥ ११ ॥
 सिद्धं सिद्धार्थक नाम पाने नस्ये च योजितम् ।
 ग्रहान् सर्वान्निहन्त्याशु विशेषादासुरान् ग्रहान् ॥ १२ ॥
 कृत्यालक्ष्मीविषोन्मादज्वरापस्मारपाप्म च ।
 एभिरेवौषधैर्वस्तवारिणा कल्पितो गदः ॥ १३ ॥
 पाननस्याञ्जनालेपस्तनौ घर्षणयोजितः ।
 गुणैः पूर्ववदुद्दिष्टो राजद्वारे च सिद्धिकृत ॥ १४ ॥

सिद्धार्थकव्योषवचाश्वगन्धानिशाद्वयं हिङ्गुपलाण्डुकन्दम् ।
 वीज करञ्जात्कुसुमं शिरीषात् फलञ्च वल्कश्च कपित्थवृक्षात् ॥ १५ ॥
 समाण्मन्यं सनतं सकुष्ठं श्योनाकमूलं किण्विही सिता च ।
 वस्तस्य मूत्रेण विभावितं तत्पित्तेन गव्येन गुडान् विदध्यात् ॥ १६ ॥
 दुष्टव्रणोन्मादतमो निशाब्धानुद्भङ्गकान् वारिनिमग्नदेहान् ।
 दिग्धाहतान् दर्पितसर्पदंष्ट्रांस्ते साधयन्त्यञ्जननस्य लेपैः ॥ १७ ॥

कार्पासास्थिमयूरपिच्छवृहतीनिर्मात्यपिण्डीतक-
 त्वङ्गासीवृकदशविट् तुषवचाकेशाहिनिर्मोचनैः ।
 नागेन्द्रद्विजशृङ्गहिङ्गुमरिचैस्तुल्यैः कृतं धूपनं
 स्कन्दोन्मादपिशाचराक्षससुरावेशज्वरघ्नं परम् ॥ १८ ॥

त्रिकटुकदलकुङ्कुमग्रान्थिकक्षारसिही
 निशादारुसिद्धार्थयुग्माब्जशुक्राह्वयैः ।
 सितलशुनफलत्रयोशीरतिक्तावचा
 तुल्ययष्टीबलालोहितैलाशिलापद्मकैः ॥
 दधितगरमधूकसारप्रियाह्वा
 निशाख्याविषातार्क्ष्यशैलैः सचव्यामयैः ।

कल्कितैर्घृतमभिनवमशेषमूत्राशसिद्धमतं

भूतरावाह्वय पानतस्तद्ग्रहघ्न परम् ॥ १९ ॥

नतमधुकरञ्जलाक्षापटोलीसमङ्गावचा-

पाटलीहिङ्गुसिद्धार्थसिंहोनिशायुग्लतारोहिणी ।

वदरकटुफलत्रिकाकाण्डदारुक्कमिघ्ना-

जगन्धामराङ्गोल्लकोशातकीशिग्रुनिम्बाम्बुदेन्द्राह्वयैः ।

गदशुकतरुपुष्पवीजोग्रयश्चद्रिकणींनिकुम्भाग्नि-

बिल्वैः समैः कल्कितैःमूत्रवर्गेण सिद्धं घृतम् ।

विधिविनिहितमाशु सर्वैः क्रमैर्योजित हन्ति सर्व-

ग्रहोन्मादकुष्ठज्वरांस्तन्महाभूतराव स्मृतम् ॥ २० ॥

ग्रहा गृह्णन्ति ये येषु तेषां तेषु विशेषतः ।

दिनेषु बलिहोमादीन् प्रयुञ्जीत चिकित्सकः ॥ २१ ॥

स्नानवस्त्रवसामांसमद्यक्षीरगुडादि च ।

रोचते यद्यदा येभ्यस्तत्तेषामाहरेत्तदा ॥ २२ ॥

रत्नानि गन्धमाल्यानि वीजानि मधुसर्पिषी ।

भक्ष्याश्च सर्वे सर्वेषा सामान्यो विधिरित्ययम् ॥ २३ ॥

सुरर्षिगुरुवृद्धेभ्यः सिद्धेभ्यश्च सुरालये ।

दिश्युत्तरस्यां तत्रापि देवायोपहरेद् बलिम् ॥ २४ ॥

पश्चिमायां यथाकाल दैत्यभूताय चत्वरे ।

गन्धर्वाय गवां मार्गं सवस्त्राभरण बलिम् ॥ २५ ॥

पितृनागग्रहे नद्यां नागेभ्यः पूर्वदक्षिणे ।

यक्षाय यक्षायतने सरितोर्वा समागमे ॥ २६ ॥

चतुष्पथे राक्षसाय भीमेषु गहनेषु च ।

रक्षसां दक्षिणस्या तु पूर्वस्यां ब्रह्मरक्षसाम् ॥ २७ ॥

शून्यालये पिशाचाय पश्चिमां दिशमास्थिते ।

शुचिशुक्लानि माल्यानि गन्धाः क्षैरेयमोदनम् ॥ २८ ॥

दधिच्छत्रञ्च धवल देवानां बलिरिष्यते ।
 हिङ्गुसर्षपषड्ग्रन्थाव्योषैरर्द्धपलोन्मितैः ॥ २९ ॥
 चतुर्गुणे गवां मूत्रे घृतप्रस्थ विपाचयेत् ।
 तत्पाननावनाभ्यङ्गैर्देवग्रहविमोक्षणम् ॥ ३० ॥
 नस्याञ्जन वचाहिङ्गुलशुन वस्तवारिणा ।
 दैत्ये बलिर्बहुफलः सोशीरकमलोत्पलः ॥ ३१ ॥
 नागानां सुमनोलाजगुडापूपगुडौदनैः ।
 परमान्नमधुक्षीरकृष्णमृन्नागकेसरैः ॥ ३२ ॥
 वचापद्मपुरोशीररक्तोत्पलदलैर्बलिः ।
 श्वेतपत्रञ्च रोध्रञ्च तगर नागसर्षपाः ॥ ३३ ॥
 शीतेन वारिणा पिष्टं नावनाञ्जनयोहितम् ।
 यक्षाणां क्षीरदध्याज्यमिश्रकोदनगुग्गुलुः ॥ ३४ ॥
 देवदारूत्पल पद्मशुशुभं वस्त्रकाञ्चनम् ।
 हिरण्यञ्च बलिर्योज्यो मूत्राज्यक्षीरमेकतः ॥ ३५ ॥
 सिद्ध समोन्मितं पाननावनाभ्यञ्जने हितम् ।
 हरीतकी हरिद्रे हे लशुनो मरिचं वचा ॥ ३६ ॥
 निम्बपत्रञ्च वस्ताम्बुकल्कितं नावनाञ्जनम् ।
 ब्रह्मरक्षोबलिःसिद्धं यवानां पूर्णमाढकम् ॥ ३७ ॥
 तोयस्य कुम्भः पललं छत्रं वस्त्र विलेपनम् ।
 गायत्रीविशतिपलक्वाथेऽर्द्धपलिकैः पचेत् ॥ ३८ ॥
 तुषणत्रिफलाहिङ्गुषड्ग्रन्थामिशिसर्षपैः ।
 सनिम्बपत्रलशुनैः कुडवान् सप्तसर्षपः ॥ ३९ ॥
 गोमूत्रे त्रिगुणे पाने नस्याभ्यङ्गेषु तद्धितम् ।
 रक्षसां पलल शुक्ल कुसुम मिश्रकौदनम् ॥ ४० ॥
 बलिः पक्वाममांसानि निष्पावा रुधिरौक्षिताः ।
 नक्तमालशिरीषत्वड्मूलपुष्पफलानि च ॥ ४१ ॥

तद्वच्च कृष्णपाटल्या विल्वमूल कटुत्रिकम् ।
 हिङ्गुन्द्रयवसिद्धार्थलशुनामलकीफलम् ॥ ४२ ॥
 नावनाञ्जनयोर्योज्यो वस्तमूत्रहृतो गदः ।
 एभिरेव घृत सिद्धं गवां मूत्रे चतुर्गुणे ॥ ४३ ॥
 रक्षोग्रहान् वारयते पानाभ्यञ्जननावनैः ।
 पिशाचानां बलिः सीधुपिण्याकः पल्लवं दधि ॥ ४४ ॥
 मूलकं लवणं सर्पिः समूतोदनयावकम् ।
 हरिद्राद्वयमञ्जिष्ठामिश्रिसैन्धवनागरम् ॥ ४५ ॥
 हिङ्गुप्रियङ्गुत्रिकटुरसोनत्रिफला वचा ।
 पाटलाश्वेतकटभीशिरीषकुसुमैर्घृतम् ॥ ४६ ॥
 गोमूत्रपादिकं सिद्धं पानाभ्यञ्जनयोर्हितम् ।
 वस्ताम्बुपिष्टैस्तैरेव योज्यमञ्जननावनम् ॥ ४७ ॥
 देवर्षिपितृगन्धर्वे तीक्ष्णं नस्यादि वर्जयेत् ।
 सर्पिःपानादिमृद्वस्निन् भेषज्यमवचारयेत् ॥ ४८ ॥
 ऋते पिशाचान् सर्वेषु प्रतिकूलञ्च नाचरेत् ।
 सवैद्यमातुरं घ्नन्ति क्रुद्धास्ते हि महीजसः ॥ ४९ ॥
 ईश्वरं द्वादशभूजं नाथमार्यावलोकितम् ।
 सर्वव्याधिचिकित्सन्तं जपन् सर्वग्रहान् जयेत् ॥ ५० ॥
 तथोन्मादानपस्मारादन्यं वा चित्तविप्लवम् ।
 महाविद्याञ्च मायूरीं शुचि तं श्रावयेत् सदा ॥ ५१ ॥
 भूतेशं पूजयेत् स्थाणु प्रमथाख्यांश्च तद्गणान् ।
 जपन् सिद्धांश्च तन्मन्त्रान् ग्रहान् सर्वानपोहति ॥ ५२ ॥
 यच्चानन्तरयोः किञ्चिद् वक्ष्यतेऽध्याययोर्हितम् ।
 यच्चोक्तमिह तत्सर्वं प्रयुञ्जीत परस्परम् ॥ ५३ ॥

षष्ठोऽध्यायः ।

अथात उन्मादप्रतिषेधं व्याख्यास्यामः ।

उन्मादाः षट् पृथग्दोषनिचयाधिविषोद्भवाः ।
 उन्मादो नाम मनसो दोषैरुन्मार्गगैर्मदः ॥ १ ॥
 शरीरमानसैर्दुष्टैरहितादत्र पानतः ।
 विकृतासात्मप्रसमलाद्विषमादुपयोगतः ॥ २ ॥
 विषमस्याल्पसत्त्वस्य व्याधिवेगसमुद्भवात् ।
 क्षीणस्य चेष्टावैषम्यात्पुञ्जपूजाव्यतिक्रमात् ॥ ३ ॥
 आधिभिश्चित्तविभ्रंशाद् विषेणोपविषेण च ।
 एभिर्विहीनसत्त्वस्य हृदि दोषाः प्रदूषिताः ॥ ४ ॥
 धियो विधाय कालुष्यं हत्वा मार्गान् मनोवहान् ।
 उन्मादं कुर्वते तेन धीविज्ञानस्मृतिभ्रमात् ॥ ५ ॥
 देहो दुःखसुखभ्रष्टो भ्रष्टसारथिवद्रथः ।
 भ्रमत्यचिन्तितारम्भ तत्र वातात् क्लशाङ्गता ॥ ६ ॥
 अस्थाने रोदनाक्रोशहसितस्मितनर्तनम् ।
 गीतवादित्रवागङ्गविक्षेपास्फोटनानि च ॥ ७ ॥
 असाम्नावेणुवीणादिशब्दानुकरणं मुहुः ।
 आस्थात्फेनागमोऽजस्रमटनं बहुभाषिता ॥ ८ ॥
 अलङ्कारोऽनलङ्कारैरयानैर्गमनोद्यमः ।
 गृह्णिरव्यवहार्येषु तल्लामे वावमानता ॥ ९ ॥
 उत्पिण्डितारुणाक्षित्व जीर्णे चान्ने गदोद्भवः ।
 पित्तात्मन्तर्जनं क्रोधो मुष्टिलोष्टाद्यभिद्रवः ॥ १० ॥
 शीतच्छायोदकाकाङ्क्षा नग्नत्वं पीतवर्णता ।
 असत्यज्वलनज्वालातारकादीपदर्शनम् ॥ ११ ॥
 कफादरोचकम्बुर्दिरल्येहाहारवाक्यता ।

स्त्रीकामता रहःप्रीतिर्लासिङ्घाणकश्रुतिः ॥ १२ ॥
 वैभक्त्य शौचविद्वेषो निद्राश्रयथुरानने ।
 उन्मादो बलवान् रात्रौ भुक्तमात्रे च जायते ॥ १३ ॥
 सर्वायतनसस्थानसन्निपाते तदात्मकम् ।
 उन्मादं दारुणं विद्यात् तं भिषक् परिवर्जयेत् ॥ १४ ॥
 धनकान्तादिनाशेन दुःसहेनाभिषङ्गवान् ।
 पाण्डुर्दीनो मुहुर्मुह्यन् हाहेति परिदेवते ॥ १५ ॥
 रोदित्यकस्मात् म्रियते तद्गुणान् बहु मन्यते ।
 शोकक्लिष्टमना ध्यायन् जागरूको विचेष्टते ॥ १६ ॥
 विषेण श्याववदनो नष्टच्छायाबलेन्द्रिय ।
 वेगान्तरेऽपि संभ्रान्तो रक्ताक्षस्तं विवर्जयेत् ॥ १७ ॥
 अथानिलज उन्मादे स्नेहपानं प्रयोजयेत् ।
 पूर्वमावृतमार्गं तु सस्नेहं मृदु शोधनम् ॥ १८ ॥
 कफपित्तभवेऽप्यादौ वमनं सविरेचनम् ।
 स्निग्धस्विन्नस्य वस्तिञ्च शिरसः सविरेचनम् ॥ १९ ॥
 तथास्य शुद्धदेहस्य प्रसादं लभते मनः ।
 इत्यमप्यनुवृत्तौ तु तीक्ष्णं नावनमञ्जनम् ॥ २० ॥
 हर्षणाश्वासनोक्तासभयताडनतर्जनम् ।
 अभ्यङ्गोद्वर्तनालेपधूमपानञ्च सर्पिषः ॥ २१ ॥
 युञ्ज्यात्तानि हि शुद्धस्य नयन्ति प्रकृतिं मनः ।
 हिङ्गुसौवर्चलव्योषैर्द्विपलांशैर्घृताढकम् ॥ २२ ॥
 सिद्धं समूत्रमुन्मादभूतापस्मारनुत्परम् ।
 द्वौ प्रस्थौ स्वरसाद् ब्राह्म्या घृतप्रस्थञ्च साधितम् ॥ २३ ॥
 व्योषश्यामात्रिवृहन्तीशङ्खपुष्पीनृपद्रुमैः ।
 ससप्तलाकामिहरैः कल्कितैरक्षसम्मितैः ॥ २४ ॥
 पलवृद्ध्या प्रयुञ्जीत परं मात्राचतुष्पलम् ।

उन्मादकुष्ठापस्मारहरं बन्ध्यासुतप्रदम् ॥ २५ ॥
 वाक्स्वरस्मृतिमेधाकृद् धन्य ब्राह्मीघृतं स्मृतम् ।
 बराविशालाभद्रेलादेवदावैलवालुकैः ॥ २६ ॥
 द्विसारिवाहिरजनीद्विस्थिराफलिनी नतैः ।
 वृहतीकुष्ठमस्त्रिष्ठानागकेशरदाडिमैः ॥ २७ ॥
 वेन्नतालीसपत्रैलामालतीमुकुलोत्पलैः ।
 सदन्तीपद्मकहिमै कर्षांशैः सर्पिषः पचेत् ॥ २८ ॥
 प्रस्थं भूतग्रहोन्मादकासापस्मारपाप्मसु ।
 पाण्डुकण्डुविषे शोफे मोहे मेहे गरे ज्वरे ॥ २९ ॥
 अरेतस्य प्रजसि वा दैवोपहचेतसि ।
 अमेधसि खलदाचि स्मृतिकामेऽल्पपावके ॥ ३० ॥
 बल्य मङ्गल्यमयुथ कान्तिसौभाग्यपुष्टिदम् ।
 कल्याणकमिद सर्पिः श्रेष्ठं पुंसवनेषु च ॥ ३१ ॥
 एभ्यो द्विसारिवादीनि जले पक्त्वैकविशतिः ।
 रसे तस्मिन् पचेत्सर्पिर्गृष्टिचीरचतुर्गुणम् ॥ ३२ ॥
 वीराद्विमेदाकाकोलीकपिकच्छूविषाणिभिः ।
 सूर्पपर्णीयुतैरेतन्महाकल्याणकं परम् ॥ ३३ ॥
 वृंहणं सन्निपातघ्नं पूर्वस्मादधिकं मुखैः ।
 जटिला पूतना केशी चारटी मर्कटी वचा ॥ ३४ ॥
 त्रायमाणा जया वीर्य चोरकः कटुरोहिणी ।
 कायस्था शूकरी कृत्रा अतिच्छत्रा पलङ्कषा ॥ ३५ ॥
 महापुरुषदन्ता च वनस्था नाकुलीद्वयम् ।
 कटुभरा वृश्चिकाली शालिपर्णी च तैर्घृतम् ॥ ३६ ॥
 सिद्धं चातुर्थिकोन्मादग्रहापस्मारनाशनम् ।
 महापैशाचकं नाम घृतमेतद्यथामृतम् ॥ ३७ ॥
 बुद्धिमेधास्मृतिकारं बालानां चाङ्गवर्द्धनम् ।

ब्राह्मीमैन्द्रीविडङ्गानि व्योषं हिङ्गु जटां सुराम् ॥ ३८ ॥
 रास्नां विशल्यां लशुनं विषण्णां सुरसां वचाम् ।
 ज्योतिष्मतीं नागविन्नामनन्तां सहरोतकीम् ॥ ३९ ॥
 काञ्चीञ्च हस्तिमूत्रेण पिष्ट्वा च्छायाविशोषिता ।
 वर्तिर्नस्याञ्जनालेपधूपैरुन्मादसूदनौ ॥ ४० ॥
 अवपीडाश्च विविधाः सर्षपाः स्नेहसयुताः ।
 कटुतैलेन चाभ्यङ्गो ध्यापयेच्चास्य तद्रजः ॥ ४१ ॥
 सहिङ्गुस्तीक्ष्णधूमश्च सूत्रस्थानोदितो हितः ।
 शृगालशल्यकोलूकजलूकावृषवस्तजैः ॥ ४२ ॥
 मूतपित्तशक्लामनखचर्मभिराचरेत् ।
 धूपधूमाञ्जनाभ्यङ्गप्रदेहपरिषेचनम् ॥ ४३ ॥
 धूपयेत् सततं चैनं श्वगोमर्त्यैस्तु पूतिभिः ।
 वातश्लेष्मात्मके प्रायः पैत्तिके तु प्रशस्यते ॥ ४४ ॥
 तिक्तकं जीवनीयञ्च सर्पिः स्नेहश्च मिश्रकः ।
 शिशिराण्यन्नपानानि मधुराणि लघूनि च ॥ ४५ ॥
 विध्येच्छिरां यथोक्तां वा द्रुम मेद्यामिषस्य वा ।
 निवाते शाययेदेव मुच्यते मतिबिभ्रमात् ॥ ४६ ॥
 प्रक्षिप्यासलिले कूपे शोषयेद्वा बुभुक्षया ।
 आश्वासयेत् सुहृत्तं वा वाक्यैर्धर्मार्थसहितैः ॥ ४७ ॥
 ब्रूयादिष्टविनाशं वा दर्शयेदङ्गुतानि वा ।
 बद्धं सर्षपतैलात्तं न्यस्तं चोत्तानमातपे ॥ ४८ ॥
 कपिकञ्छाथवा तप्तैर्लोहितैलजलैः स्पृशेत् ।
 कशाभिस्ताडयित्वा वा बद्धं श्वभ्रे विनिक्षिपेत् ॥ ४९ ॥
 अथवा वीतशस्त्राश्मजने सन्तुमसे गृहे ।
 सर्पेणोद्धृतदंष्ट्रेण दान्तैः सिंहैर्गजैश्च तम् ॥ ५० ॥
 अथवा राजपुरुषा बहिर्नीत्वा सुसंयुतम् ।

भाययेयुर्वधेनैनं तर्जयन्तो नृपाञ्जया ॥ ५१ ॥
 देहदुःखभयेभ्यो हि परं प्राणभयं मतम् ।
 तेन याति शमं तस्य सर्वतो विप्लुतं मनः ॥ ५२ ॥
 सिद्धा क्रिया प्रयोज्येय देशकालाद्यपेक्षया ।
 इष्टद्रव्यविनाशात्तु मनो यस्योपहन्यते ॥ ५३ ॥
 तस्य तत्सदृशप्राप्तिः शान्त्वाश्वासैः शमं नयेत् ।
 कामशोकभयक्रोधहर्षैर्थालोभसम्भवान् ॥ ५४ ॥
 परस्तरप्रतिद्वन्द्वैरेभिरेव शमं नयेत् ।
 भूतानुबन्धमीक्षेत प्रोक्ताल्लिङ्गाधिकाकृतिम् ॥ ५५ ॥
 यद्युन्मादे ततः कुर्याद् भूतनिर्दिष्टमौषधम् ।
 बलिञ्च दद्यात्पल्लवं यावक् सक्तुपिण्डिकाम् ॥ ५६ ॥
 स्निग्ध मधुरमाहार तण्डुलान् रुधिरोक्षितान् ।
 पक्वामकानि मांसानि सुरामैरेयमासवम् ॥ ५७ ॥
 अतिमुक्तस्य पुष्पाणि जात्या सहचरस्य च ।
 चतुष्पथे गवां तीर्थे नदीनां सङ्गमेषु च ॥ ५८ ॥
 निवृत्तामिषमद्यो यो हिताशी प्रयतः शुचिः ।
 निजागन्तुभिरुन्मादैः सत्ववान्न स युज्यते ॥ ५९ ॥
 प्रसाद इन्द्रियार्थानां बुध्यात्ममनसां तथा ।
 धातूनां प्रकृतिस्थत्वं विगतोन्मादलक्षणम् ॥ ६० ॥

सप्तमोऽध्यायः ।

अथातोऽपस्मारप्रतिषेधं व्याख्यास्यामः ।

स्मृत्यपायो ह्यपस्मारः सन्धिसत्त्वाभिसंप्लवात् ।
 जायतेऽभिहते चित्ते चिन्ताशोकभयादिभिः ॥ १ ॥
 उन्मादवत् प्रकुपितैश्चित्तदेहगतैर्मलैः ।

हते सत्त्वे हृदि व्याप्ते सञ्जावाहिषु खेषु च ॥ २ ॥
 तमोविशन्मूढमतिर्वीभत्साः कुरुते क्रियाः ।
 दन्तान् खादन् वमन् फेनं हस्तौ पादौ च विक्षिपन् ॥ ३ ॥
 पश्यन्नसन्ति रूपाणि प्रस्खलन् पतति चित्तौ ।
 विजिह्वाच्चिभ्रुवो दोषवेगेऽतीते विबुध्यते ॥ ४ ॥
 कालान्तरेण स पुनश्चैवमेव विचेष्टते ।
 अपस्मारश्चतुर्भेदो वाताद्यैर्निचयेन तु ॥ ५ ॥
 रूपमुत्पित्त्यमानेऽस्मिन् हृत्कम्पः शून्यता भ्रमः ।
 तमसो दर्शनं ध्यान भ्रूव्युदासोऽच्चिवैकतम् ॥ ६ ॥
 अशब्दश्रवण स्वेदो लालासिङ्घाणकश्रुतिः ।
 अविपाकोऽरुचिर्मूर्च्छा कुक्ष्याटोपो बलक्षयः ॥ ७ ॥
 निद्रानाशोऽङ्गमर्दस्तृट् स्वप्ने गान सनर्तनम् ।
 पानं मद्यस्य तैलस्य तयोरेव च मेहनम् ॥ ८ ॥
 तत्र वातात् स्फुरत्सक्थि प्रपतश्च मुहुर्मुहुः ।
 अपस्मारेति सञ्जां च लभते विस्वर रुदनम् ॥ ९ ॥
 उत्पिण्डिताक्षः श्वसिति फेनं वमति कम्पते ।
 आविध्यति शिरोदन्तान् दशत्याधातकन्धरः ॥ १० ॥
 परितो विक्षिपत्यङ्ग विषम विनताङ्गुलिः ।
 रूक्षश्यावारुणाच्चित्त्वङ्नखास्यः कृष्णमीक्षते ॥ ११ ॥
 चपल परुष रूपं विरूपं विक्लताननम् ।
 अपस्मरति पित्तेन मुहुः सञ्जाञ्च विन्दति ॥ १२ ॥
 पीतफेनाच्चिवक्लत्वगास्फालयति मेदिनीम् ।
 भैरवादोमरुषितरूपदर्शी तृषान्वितः ॥ १३ ॥
 कफाच्चिरेण ग्रहण चिरेणैव विबोधनम् ।
 चेष्टाऽल्पा भूयसी लाला शुक्लनेत्रनखास्यता ॥ १४ ॥
 शुक्लाभरूपदर्शित्वं सर्वलिङ्गन्तु वर्जयेत् ।

अथावृतानां धीचित्तहृत्खानां प्राक्प्रबोधनम् ॥ १५ ॥
 तीक्ष्णैः कुर्यादपस्मारे कर्मभिर्वमनादिभिः ।
 वातिक वस्तिभूयिष्ठैः पैत्त प्रायो विरेचनैः ॥ १६ ॥
 श्लैष्मिक वमनप्रायैरपस्मारमुपाचरेत् ।
 सर्वतस्तु विशुद्धस्य सम्यगाश्वासितस्य च ॥ १७ ॥
 अपस्मारविमोक्षार्थं योगान् सशमनान् शृणु ।
 गोमयस्वरसक्षीरदधिमूत्रैः शृत हविः ॥ १८ ॥
 अपस्मारज्वरोन्मादकामलान्तकर पिबेत् ।
 द्विपञ्चमूलत्रिफलाद्विनिशाकुटजत्वचः ॥ १९ ॥
 सप्तपर्णमपामार्गं नीलिनीं कटुरोहिणीम् ।
 शस्याकपुष्करजटाफला मूलदुरालभाः ॥ २० ॥
 द्विपलाः सलिलद्रोणे पक्त्वा पादावशेषिते ।
 भाङ्गीपाठाढकीकुम्भनिकुम्भव्योषरोहिषैः ॥ २१ ॥
 मूर्वाभूतिकभूनिस्वश्रेयसीसारिवाह्वयैः ।
 मदयन्त्यग्निनिचुलैरक्षांशैः सर्पिष पचेत् ॥ २२ ॥
 प्रस्थ तद्वद्भवैः पूर्वैः पञ्चगव्यमिदं महत् ।
 ज्वरापस्मारजठरभगन्दरहर परम् ॥ २३ ॥
 शोफार्शः कामलापाण्डुगुल्मकासग्रहापहम् ।
 ब्राह्मीरसवचाकुष्ठशङ्खपुष्पीशृत घृतम् ॥ २४ ॥
 पुराणं मेध्यमुन्मादालक्ष्मप्रपस्मारपाप्मजित् ।
 तैलप्रस्थ घृतप्रस्थ जीवनीयैः पलोन्मितैः ॥ २५ ॥
 क्षीरद्रोणे पचेत् सिद्धमपस्मारविमोक्षणम् ।
 कसे क्षीरेक्षुरसयोः काश्मर्य्येऽष्टगुणे रसे ॥ २६ ॥
 कार्षिकैर्जीवनीयैश्च सर्पिःप्रस्थं विपाचयेत् ॥ ।
 वातपित्तोज्ज्वल च्छिप्रमपस्मारं निहन्ति तत् ॥ २७ ॥
 तद्वत्कासविदारौक्षुकुशकाथशृत पयः ।

कुभाण्डस्वरसे सर्पिरष्टादशगुणे शृतम् ॥ २८ ॥
 यष्टीकल्कमपस्मारहर धीवाक्स्वरप्रदम् ।
 कपिलाना गवां पित्तं नावन परम हितम् ॥ २९ ॥
 श्वशृगालविडालाना सिंहादीनाञ्च पूजितम् ।
 गोधानकुलनागानां वृषभर्त्तगवामपि ॥ ३० ॥
 पित्तेषु साधितं तैलं नस्येऽभ्यङ्गे च शस्यते ।
 त्रिफलाव्योषपीतद्रूयवच्चारफणिज्जकैः ॥ ३१ ॥
 श्यामापामार्गकारञ्जवीजैस्तैल विपाचितम् ।
 वस्तमूत्रे हितं नस्य चूर्णं वाष्पापयेद्भिषक् ॥ ३२ ॥
 न कुलोलूकमार्जारगृध्रकीटाहिकाकजैः ।
 तुण्डैः पक्षैः पुरीषैश्च धूममस्य प्रयोजयेत् ॥ ३३ ॥
 शीलयेत्तैललशुनं पयसा वा शतावरीम् ।
 ब्राह्मीरस कुष्ठरस वचां वा मधुसयुताम् ॥ ३४ ॥
 सम ऋद्धैरपस्मारो दोषैः शारीरमानसैः ।
 यज्जायते यतश्चैष महामर्मसमाश्रयः ॥ ३५ ॥
 तस्माद्रसायनैरेनं दुश्चिकित्स्यमुपाचरेत् ।
 तदात्तं चाग्नितोयादेर्विषमात्पालयेत् सदा ॥ ३६ ॥
 मुक्तं मनोविकारेण त्वमित्यं कृतवानिति ।
 न ब्रूयाद्विषयैरिष्टैः क्लिष्ट चेतोऽस्य वृंहयेत् ॥ ३७ ॥
 इत्यष्टाङ्गहृदये भूततन्त्रं तृतीयं समाप्तम् ।

अष्टमोऽध्यायः ।

अथातो वर्त्मरोगविज्ञानीयमध्यायं व्याख्यास्यामः ।
 सर्वरोगनिदानोक्तैरहितैः कुपिता मलाः ।
 अचक्षुष्यैर्विशेषेण प्रायः पित्तानुसारिणः ॥ १ ॥
 शिराभिरूढं प्रसृता नेत्रावयवमाश्रिता ।
 वर्त्मसन्धिं सितं कृष्णं दृष्टिं वा सर्वमक्षि वा ॥ २ ॥

रोगान् कुर्व्युश्चलस्तत्र प्राप्य वर्त्माश्रया शिराः ।
 सुप्तोत्थितस्य कुरुते वर्त्मस्तम्भ सवेदनम् ॥ ३ ॥
 पांशुपूर्णाभनेत्रत्व कृच्छ्रोन्मिलनमशु च ।
 विमर्दनात्प्याच्च शमः कृच्छ्रोन्मील वदन्ति तम् ॥ ४ ॥
 चालयन्वर्त्मनी वायुर्निमेषोन्मेषण मुहुः ।
 करोत्यरुड् निमेषोऽसौ वर्त्म यत्तु निमील्यते ॥ ५ ॥
 विमुक्तसन्धि निश्चेष्ट हीनं वातहत हि तत् ।
 कृष्णाः पित्तेन बह्वोऽन्तवर्त्मकुम्भौकवीजवत् ॥ ६ ॥
 आधायन्ते पुनर्भिन्ना पिटिकाः कुम्भिसञ्चिताः ।
 सदाहक्लेदनिस्तोदं रक्ताभ स्पर्शनाक्षमम् ॥ ७ ॥
 पित्तेन जायते वर्त्म पित्तोत्क्लिष्टमुशन्ति तत् ।
 करोति कण्डूं दाहञ्च पित्त पक्ष्मान्तमास्थितम् ॥ ८ ॥
 पक्ष्मणां शतान चानु पक्ष्मशातं वदन्ति तम् ।
 पोथक्यः पिटिकाः श्वेताः सर्षपाभाः घनाः कफात् ॥ ९ ॥
 शोफोपदेह हृत्कण्डूपिच्छलाशुसमन्विताः ।
 कफोत्क्लिष्टं भवेद्वर्त्म स्तम्भक्ले दोपदेहवत् ॥ १० ॥
 ग्रन्थिः पाण्डुररुक्पाकः कण्डुमान् कठिनः कफात् ।
 कोलमात्रः सलगणः किञ्चिदल्पस्ततोऽपि वा ॥ ११ ॥
 रक्तारत्नेन पिटिकास्तत्तुल्यपिटिकाचिताः ।
 उल्लङ्गाख्यास्तथोत्क्लिष्ट राजिमत् स्पर्शनाक्षमम् ॥ १२ ॥
 अर्शोऽधिमांस वर्त्मान्तः स्तब्धं स्निग्ध सदाहरुक् ।
 रक्त रत्नेन तत्स्रावी छिन्न छिन्नञ्च वर्द्धते ॥ १३ ॥
 मध्ये वा वर्त्मनोऽन्ते वा कण्डूषारुग्वती स्थिरा ।
 मुद्गमात्रासृजा ताम्ना पिटिकाञ्चननामिका ॥ १४ ॥
 दोषैर्वर्त्म बहिः शून्यदन्त सूक्ष्माश्वाचितम् ।
 सस्रावमन्तरुदक विसाभ विसवर्त्म तत् ॥ १५ ॥

यद्वर्मात्क्लिष्टमुत्क्लिष्टमकस्मात् स्नानतामियात् ।
 रक्तदोषत्रयोत्क्लिष्टाद् वदन्युत्क्लिष्टवर्त्म तत् ॥ १६ ॥
 श्याववर्त्म मलैः सास्रैः श्यावं रुक्क्लेदशोफवत् ।
 क्लिष्टाख्यवर्त्मनी.श्लिष्टे कण्डूश्वयथुरागिणी ॥ १७ ॥
 वर्त्मनोऽन्तः खरा रूक्षाः पिटिकाः सिकतोपमाः ।
 सिकतावर्त्म क्लृणन्तु कर्दमं कर्दमोपमम् ॥ १८ ॥
 बहलं बहलैर्मांसैः सवर्णैश्चीयते समैः ।
 कुकूणकः शिशोरेव दन्तोत्पत्तिनिमित्तजः ॥ १९ ॥
 स्यात्तेन शिशुरुच्छूनतास्त्राक्षो वीक्षणक्षमः ।
 स वर्त्मशूलपैच्छित्यकर्णनासाक्षिमर्दन. ॥ २० ॥
 पद्मोपरोधे सङ्कोचो वर्त्मना जायते तथा ।
 खरतान्तर्मुखत्वञ्च लोम्नामन्यानि वा पुनः ॥ २१ ॥
 कण्टकैरिव तीक्ष्णाग्रैर्घृष्ट तैरन्त्रि सूयते ।
 उथ्यते चानिलाद्विडल्याहः शान्तिरुद्धृतैः ॥ २२ ॥
 कनौनके बहिर्वर्त्म कठिनो ग्रन्थिरुन्नतः ।
 ताम्रः पक्वोऽस्रपूयाश्चदलज्याधायते मुहुः ॥ २३ ॥
 वर्त्मान्तर्मांसपिण्डाभः श्वयथुर्ग्रथितो रुजः ।
 सास्रैः स्यादर्वुदो दोषैर्विषमो वाह्यतश्चलः ॥ २४ ॥
 चतुर्विंशतिरित्येते व्याधयो वर्त्मसश्रयाः ।
 आद्योऽत्र भेषजैः साध्यो ह्यी ततोऽर्शश्च वर्जयेत् ॥ २५ ॥
 पद्मोपरोधो याप्यः स्याच्छेषांश्छस्त्रेण साधयेत् ।
 कुट्टयेत्पद्मसदनं क्लिन्द्यात्तेष्वपि चार्वुदम् ॥ २६ ॥
 भिन्याल्लगणकुम्भीकाविसोत्सङ्गाञ्जनालजीः ।
 पोथकौश्यावसिकताश्लिष्टोत्क्लिष्टचतुष्टयम् ।
 सकर्दम सबद्दल विलिखेत्सुकुकूणकम् ॥ २७ ॥

नवमोऽध्यायः ।

अथातो वर्त्मरोगप्रतिषेध व्याख्यास्यामः ।

कृच्छ्रोन्मीले पुराणार्ज्यं द्वाक्षाकल्काम्बुसाधितम् ।
 ससित योजयेत् स्निग्धं नस्यधूमाञ्जनादि च ॥ १ ॥
 कुम्भीकावर्त्मलिखित सैन्धवप्रतिसारितम् ।
 यष्टौधात्रीपटोलीनां क्वाथेन परिषेचयेत् ॥ २ ॥
 निवातेऽधिष्ठितस्याप्तैः शुद्धस्योत्तानशायिनः ।
 वह्नि कोष्णाम्बुतप्तेन स्वेदितं वर्त्म वाससा ॥ ३ ॥
 निर्भुज्य वस्त्रान्तरित वामाङ्गुष्ठाङ्गुलीघृतम् ।
 न स्रसते चलति वा वर्त्मैवं सर्वतस्ततः ॥ ४ ॥
 मण्डलाग्रेण तत्तिर्थ्यक्त्वा शस्त्रपदाङ्कितम् ।
 लिखेत्तेनैव पत्रैर्वा शाकशेफालिकादिजैः ॥ ५ ॥
 फेनेन तोयराशेर्वा पिचुना प्रमृजन्नसृक् ।
 स्थिते रक्ते सुलिखितं सच्चौद्रैः प्रतिसारयेत् ॥ ६ ॥
 यत् स्वमुक्तैरनु च प्रक्षाल्योष्णेन वारिणा ।
 घृतेनासिक्तमभ्यक्त बध्नीयान्मधुसर्पिषा ॥ ७ ॥
 ऊर्द्धाधः कर्णयोर्दत्त्वा पिण्डीञ्च यवसक्तुभिः ।
 द्वितीयेऽहनि मुक्तस्य परिषेकं यथायथम् ॥ ८ ॥
 कुर्यात् चतुर्थे नस्यादीन्मुञ्चेदेवाङ्गि पञ्चमे ।
 समं नखनिभं शोफकण्डूघर्षाद्यपौडितम् ॥ ९ ॥
 विद्यात्सुलिखित वर्त्म लिखेद् भूयो विपर्यये ।
 रुक्पक्ष्मवर्त्मसदनं स्रंसनादतिलेखनात् ॥ १० ॥
 स्नेहस्वेदादिकस्तस्मिन्निष्टो वातहरः क्रमः ।
 अभ्यज्य नवनीतेन श्वेतरोध्र प्रलेपयेत् ॥ ११ ॥
 एरण्डमूलकल्केनःपुटपाके पचेत्ततः ।

स्त्रिन्न प्रक्षालितं शुष्क चूर्णितं पोटलीकृतम् ॥ १२ ॥
 स्त्रियाः क्षीरे कृगत्या वा मृद्धितं नेत्रसेचनम् ।
 शालितण्डुलकल्केन लिप्त तद्वत्परिष्कृतम् ॥ १३ ॥
 कुर्यान्नेत्रेऽतिलिखिते मृदितं दधिमस्तुना ।
 केवलेनापि वा सेक मस्तुना जाङ्गलाग्निः ॥ १४ ॥
 पिटिकां ब्रीहिवक्त्रेण भित्वा तु कठिनोन्नताम् ।
 निष्पीडयेदनु विधिः परिशेषस्तु पूर्ववत् ॥ १५ ॥
 लेखने भेदने चाय क्रमः सर्वत्र वर्त्मनि ।
 पित्तास्रोत्क्लिष्टयोः स्वादुस्कन्धसिद्धेन सर्पिषा ॥ १६ ॥
 शिराविमोक्षः स्निग्धस्य त्रिवृच्छेष्ठ विरेचनम् ।
 लिखिते सूतरक्ते च वर्त्मनि क्षालनं हितम् ॥ १७ ॥
 यष्टीकषायः सेकस्तु क्षीरं चन्दनसाधितम् ।
 पद्मणां सद्ने सूच्या रोमकूपान् विकुट्टयेत् ॥ १८ ॥
 ग्राहयेद्वा जलौकोभिः पयसेक्षुरसेन वा ।
 वमन नावनं सर्पिः शृतं मधुरशीतलैः ॥ १९ ॥
 सचूर्णं पुष्पकासीसं भावयेत् सुरसारसैः ।
 ताम्ने दशाह परम पद्मशाते तदञ्जनम् ॥ २० ॥
 पोथकीर्लिखिताः शुण्ठीसैन्धवप्रतिसारिताः ।
 उष्णाम्बुक्षालिताः सिञ्चेत् खदिराढकिशिशुभिः ॥ २१ ॥
 अस्मिद्धैर्द्विनिशाश्रेष्ठामधुकैर्वा समाक्षिकैः ।
 कफोत्क्लिष्टे विलिखिते सक्षौद्रैः प्रतिसारणम् ॥ २२ ॥
 सूक्ष्मैः सैन्धवकासीसमनोद्वाकणतार्क्ष्यजैः ।
 वमनाञ्जननस्यादि सर्वञ्च कफजिहितम् ॥ २३ ॥
 कर्तव्यं लग्नेष्येतद्दशान्तावग्निना दहेत् ।
 कुकूणे खदिरश्रेष्ठानिम्बपत्रैः शृतं घृतम् ॥ २४ ॥
 पीत्वा धात्री वमेत् कृष्णायष्टीसर्षपसैन्धवैः ।

अभयापिप्पलीद्राक्षाकाथेनैनां विरेचयेत् ॥ २५ ॥
 मुस्ताहिरजनीकृष्णाकल्केनालेपयेत् स्नानौ ।
 धूपयेत्सर्षपैः साज्यैः शुद्धां काथञ्च पाययेत् ॥ २६ ॥
 पटोलमुस्तम्बद्वीकागुडूचीत्रिफलोद्भवम् ।
 शिशोस्तु लिखित वल्गुं सूतासृग्वाम्बुजन्मभिः ॥ २७ ॥
 धात्रशमन्तकजम्बूत्यपत्रकाथेन सेचयेत् ।
 प्रायः क्षीरघृताशित्वाद् बालानां श्लेष्मजा गदाः ॥ २८ ॥
 तस्माद्दमनमेवाग्रे सर्वव्याधिषु पूजितम् ।
 सिन्धूत्यकृष्णापामार्गवीजाज्यस्तन्यमाक्षिकम् ॥ २९ ॥
 चूर्णो वचायाः सक्षौद्रो मदनं मधुकान्वितम् ।
 क्षीरं क्षीरान्नमन्नञ्च भजतः क्रमशः शिशोः ॥ ३० ॥
 वमनं सर्वरोगेषु विशेषेण कुकूणके ।
 सप्तलारससिद्धाज्यं योज्यं चोभयशोधनम् ॥ ३१ ॥
 द्विनिशारोभ्रयष्ट्याह्वरोहिणीनिम्बपल्लवैः ।
 कुकूणके हिता वर्त्तिः पिष्टैस्ताम्बुरजोन्वितैः ॥ ३२ ॥
 क्षीरक्षौद्रघृतोपेत दग्धं वा लोहितं रजः ।
 एलारसोनक्तकशङ्कोषणफणिल्लकैः ॥ ३३ ॥
 वर्त्तिः कुकूणपोथक्योः सुरापिष्टैः सकट्फलैः ।
 पक्ष्मरोधे प्रवृद्धेषु शुद्धदेहस्य रोमसु ॥ ३४ ॥
 उत्सृज्य द्वौ भ्रुवोऽधस्ताद्भागौ भागञ्च पक्ष्मतः ।
 यवमात्रं यवाकार तिर्यक्च्छित्त्वाऽऽर्द्रवाससा ॥ ३५ ॥
 अपनेयमसृक् तस्मिन्नल्पीभवति शोणितम् ।
 सौव्येत्कुटिलया सूच्या मुद्गमात्रान्तरैः पदैः ॥ ३६ ॥
 बध्वा ललाटे पट्टञ्च तत्र सीवनसूत्रकम् ।
 नातिगाढञ्जयं सूच्या निक्षिपेदथ योजयेत् ॥ ३७ ॥
 मधुसर्पिः कबलिकां न चास्मिन् बन्धमाचरेत् ।

न्यग्रोधादिकषायैश्च सक्षीरैः सेचयेद्द्रुजि ॥ ३८ ॥
 पञ्चमे दिवसे सूत्रमपनीयावचूर्णयेत् ।
 गैरिकेण व्रण युञ्ज्यात्तीक्ष्णं नस्याञ्जनादि च ॥ ३९ ॥
 दहेदशान्तौ निर्भुज्य वर्त्मदोषाश्रया बलीम् ।
 सन्दशेनाधिकं पक्ष्मं हृत्वा तस्याश्रयं दहेत् ॥ ४० ॥
 सूच्यश्रेणाग्निवर्णेन दाहो बाह्यालजे पुनः ।
 भिन्नस्य चारवङ्गिभ्यां सुच्छिन्नस्यार्बुदस्य च ॥ ४१ ॥

दशमोऽध्यायः ।

अथातः सन्धिसितासितरोगविज्ञानमारभ्यते ।
 वायुः क्रुद्धः शिराः प्राप्य जलाभं जलवाहिनीः ।
 अशुः स्रावयते वर्त्मं शुक्लसन्धेः कनीनकात् ॥ १ ॥
 तेन नेत्रं सरुग्रागशोफं स्यात्स जलास्रवः ।
 कफात्कफस्रवे श्वेतं पिच्छिलं बहलं द्रवेत् ॥ २ ॥
 कफेन शोफस्तीक्ष्णाग्रः चारबुद्बुदकोपमः ।
 पृथुमूलबलः स्निग्धः सवर्णमृदुपिच्छिलः ॥ ३ ॥
 महानपाकः कण्डूमानुपनाहः स नीरुजः ।
 रक्ताद् रक्तस्रवे ताम्रं बह्वृणं चाशुः संस्रवेत् ॥ ४ ॥
 वर्त्मसन्ध्याश्रया शुक्लं पिटिका दाहशूलिनी ।
 ताम्ना मुद्गोपमा भिन्ना रक्तं स्रवति पर्वणि ॥ ५ ॥
 पूयास्रावे मलाः सास्रवर्त्मसन्धेः कनीनकात् ।
 स्रावयन्ति मुहुः पूयं सास्रत्वङ्मासपाकतः ॥ ६ ॥
 पूयालसो व्रणः सूक्ष्मः शोफसरश्मपूर्वकः ।
 कनीनसन्धावाधायी पूयास्रावी सवेदनः ॥ ७ ॥
 कनीनस्यान्तरलजी शोफो रक्तोददाहवान् ।
 अपाङ्गे वा कनीने वा कण्डुषापक्ष्मपोटवान् ॥ ८ ॥

पूयास्रावी क्लमिग्रन्थिर्ग्रन्थिक्लमियुतोऽर्त्तिमान् ।
 उपनाहक्लमिग्रन्थिपूयालसकपर्वणी ॥ ९ ॥
 शस्त्रेण साधयेत्पञ्चसालजी नास्रवांस्यजेत् ।
 पित्तं कुर्यात्क्षिते विन्दूनसितश्यावपीतकान् ॥ १० ॥
 मलाक्तादर्शतुल्यं वा सर्वं शुक्ल सदाहरुकम् ।
 रोगोऽयं शुक्तिकासंज्ञः सशक्लद्भेददृडज्वरः ॥ ११ ॥
 कफाच्छुक्ले समं श्वेत चिरवृद्धाधिमांसकम् ।
 शुक्लार्धं शोफस्वरुजः सवर्णो बहलो मृदुः ॥ १२ ॥
 गुरुः स्निग्धोऽम्बुविन्दाभो बलासग्रथितं स्मृतम् ।
 बिन्दुभिः पिष्टधबलैरुत्सन्नैः पिष्टकं वदेत् ॥ २३ ॥
 रक्तराजीततं शुक्लमुथ्यते यत्सवेदनम् ।
 अशोफाश्रूपदेहं च शिरोत्पातः सशोणितात् ॥ १४ ॥
 उपेक्षितः शिरोत्पातो राजीस्ता एव वर्द्धयन् ।
 कुर्यात्सांसं शिराहर्षं तेनाच्युद्दीक्षणाक्षमम् ॥ १५ ॥
 शिराजाले शिराजालं वृहद्रक्तं घनोन्नतम् ।
 शोणितार्मसमं श्लक्ष्णं पद्माभमधिमांसकम् ॥ १६ ॥
 नीरुक् श्लक्ष्णोऽर्जुनं विन्दुः शशलोहितलोहितः ।
 मृदाशुवृद्धरुक्षांसं प्रस्तारिश्यावलोहितम् ॥ १७ ॥
 प्रस्तार्यर्धमलैः सास्रैः स्रावार्धं स्रावसन्निभम् ।
 शुक्लासृक्पिण्डवच्छ्यावं यन्मांसं बहलं पृथु ॥ १८ ॥
 अधिमांसार्धं तद्दाहघर्षवन्यः शिरावृताः ।
 कृष्णासन्नाः शिरासन्नाः पिटिकाः सर्षपोपमाः ॥ १९ ॥
 शुक्लहर्षशिरोत्पातपिष्टकग्रथितार्जुनम् ।
 साधयेदौषधैः षट्क शेषं शस्त्रेण सप्तकम् ॥ २० ॥
 नवोत्थं तदपि द्रव्यैः अर्मीक्तं यच्च पञ्चधा ।
 तच्छेद्यमसितप्राप्तं मांसस्रावशिरावृतम् ॥ २१ ॥

चर्मोद्दालवदुच्छायि दृष्टिप्राप्तं च वर्जयेत् ।
 पित्तं कृष्णोऽथवा दृष्टौ शुक्रं तोदाशुरागवत् ॥ २२ ॥
 क्त्वा त्वचं जनयति तेन स्यात् कृष्णमण्डलम् ।
 पक्वजम्बूनिभं किञ्चिन्निम्नञ्च क्षतशुक्रकम् ॥ २३ ॥
 तत् कृच्छ्रसाध्यं याप्यं तु द्वितीयपटलव्यधात्,
 तत्र तोदादिबाहुल्यं सूचिविद्वाभकृष्णता ॥ २४ ॥
 तृतीयपटलच्छेदादसाध्यं निश्चितं व्रणैः ।
 शङ्खशुक्तं कफाच्छ्याव नातिरुक् शुद्धशुक्रकम् ॥ २५ ॥
 आताम्रपिच्छिलास्रासृगाताम्रपिटिकातिरुक् ।
 अजाविट् सदृशोच्छ्रायकाष्णार्वावर्ज्यासृजाजका ॥ २६ ॥
 शिराशुक्रं मलैः सास्रैस्तज्जुष्टं कृष्णमण्डलम् ।
 सतोददाहताम्राभिः शिराभिरवतन्यते ॥ २७ ॥
 अनिमित्तोष्णशीताच्छघनास्रसुक् च तस्यजेत् ।
 दोषैः सास्रैः सकृत् कृष्णं नीयते शुक्लरूपताम् ॥ २८ ॥
 धवलाभ्रोपलिप्ताभं निष्यावाद्ददलाकृति ।
 अतितोत्ररुजारागदाहश्चयथुपीडितम् ॥ २९ ॥
 पाकात्ययेन तच्छुक्रं वर्जयेत्तीव्रवेदनम् ।
 यस्य वाऽऽलिङ्गनाशोऽन्तःश्लावं यद्वा सलोहितम् ॥ ३० ॥
 अत्युत्सेधावगाढं वा साशुनाडीव्रणावृतम् ।
 पुराणं विषमं मध्ये विच्छिन्नं यच्च शुक्रकम् ।
 पञ्चेत्युक्ता गदाः कृष्णे साध्यासाध्यविभागतः ॥ ३१ ॥

एकादशोऽध्यायः ।

अथातः सन्धिसितासितरोगप्रतिषेधं व्याख्यास्यामः ।
 उपनाह भिषक् खिन्न भिन्न व्रीहिमुखेन च ।
 लेखयेन्नण्डलाग्रेण ततश्च प्रतिसारयेत् ॥ १ ॥

पिप्पलीक्षौद्रसिन्धूत्यैर्बध्नीयात् पूर्ववत्ततः ।
 पटोलपत्रामलककायेनाश्चोतयेच्च तम् ॥ २ ॥
 पर्वणी बडिशेनात्ता बाह्यसन्धिभिर्भागतः ।
 वृद्धिपत्रेण वद्धर्षाऽर्द्धे स्यादशुगतिरन्यथा ॥ ३ ॥
 चिकित्सा चार्मवत्क्षौद्रसैन्धवप्रतिसारिता ।
 पूयालसे शिरां विध्येतस्तमुपनाहयेत् ॥ ४ ॥
 कुर्वीत चाक्षिपाकोक्तं सर्वं कर्म यथाविधि ।
 सैन्धवार्द्रककासीसलोहताम्रैः सचूर्णितैः ॥ ५ ॥
 चूर्णाञ्जनं प्रयुञ्जीत सक्षौद्रैर्वा रसक्रियाम् ।
 क्लमिग्रन्थिं करीषेण स्विन्न भित्त्वा विलिख्य च ॥ ६ ॥
 त्रिफलाक्षौद्रकासीससैन्धवैः प्रतिसारयेत् ।
 पित्ताभिथन्दवच्छुक्तिं बलासाह्वयपिष्टकौ ॥ ७ ॥
 कफाभिथन्दवन्मुक्ता शिराव्यधमुपाचरेत् ।
 बीजपूररसाक्तञ्च व्योषकट्फलमञ्जनम् ॥ ८ ॥
 जातीमुकुलसिन्धूत्यदेवदारुमहौषधैः ।
 पिष्टैः प्रसन्नया वर्त्तिः शोफकण्डूघ्नमञ्जनम् ॥ ९ ॥
 रक्तस्यन्दवदुत्पातहर्षजालार्जुनक्रिया ।
 शिरोत्पाते विशेषेण घृतमाक्षिकमञ्जनम् ॥ १० ॥
 शिराहर्षं तु मधुना श्लक्ष्णघृष्टं रसाञ्जनम् ।
 अर्जुने शर्करामस्तुक्षौद्रैराश्चरोतन हितम् ॥ ११ ॥
 स्फटिकः कुङ्कुमं शङ्खो मधुको मधुनाञ्जनम् ।
 मधुना चाञ्जनं शङ्खः फेनो वा सितया सह ॥ १२ ॥
 अर्मोक्तं पञ्चधा तत्तु न तु धूमाविलञ्च यत् ।
 रक्तं दधिनिभं यच्च शुक्रवत्तस्य भेषजम् ॥ १३ ॥
 उत्तानस्येतरत् स्विन्न ससिन्धूत्येन चाञ्जितम् ।
 रसेन वीजपूरस्य निमील्याक्षि विमर्दयेत् ॥ १४ ॥

इत्थं संरोषिताक्षस्य प्रचलेऽर्माधिमांसके ।
 धृतस्य निश्चलं मूर्ध्नि वर्त्मनोश्च विशेषतः ॥ १५ ॥
 अपाङ्गमीक्षमाणस्य वृद्धेर्मणिकनीनकात् ।
 बली स्याद्यत्र तत्रार्मं वडिशेनावलम्बितम् ॥ १६ ॥
 नात्यायत मुचुण्डा वा सूच्या सूत्रेण वा ततः ।
 समन्तान्मण्डलाग्रेण मोचयेदथ माक्षिकम् ॥ १७ ॥
 कनीनकमुपानीय चतुर्भागावशेषितम् ।
 छिन्द्यात्कनीनके रक्षेद्वाहिनोश्चाशुवाहिनीः ॥ १८ ॥
 कनीनकव्यधादशुनाडी चाक्षिण प्रवर्तते ।
 वृद्धेऽर्मणि तथाऽपाङ्गात्पश्यतोऽस्य कनीनकात् ॥ १९ ॥
 सम्यक् छिन्न मधुव्योषसैन्धवप्रतिसारितम् ।
 उष्णेन सर्पिषा सिक्तमभ्यक्तं मधुसर्पिषा ॥ २० ॥
 बध्नीयात्सेचयेन्मुक्त्वा तृतीयादिदिनेषु च ।
 करञ्जवीजसिद्धेन क्षीरेण कथितैस्तथा ॥ २१ ॥
 सक्षीद्रैर्द्विनिशारोध्रपटोलौयष्टिकिंशुकैः ।
 कुरण्टमुकुलोपेतैमुच्चैर्देवाङ्गि सममे ॥ २२ ॥
 सम्यक् छिन्ने भवेत्स्वास्थ्यं ह्रीनातिच्छेदजान् गदान् ।
 सेकाञ्जनप्रभृतिभिर्जयेन्नेखनहंघ्नैः ॥ २३ ॥
 सितामनःशिलाशैललवणोत्तमनागरम् ।
 अर्द्धकर्षीन्मितं तार्क्ष्यं पलाईञ्च मधुप्लुतम् ॥ २४ ॥
 अञ्जन श्लेष्मतिमिरपिल्लशुक्लार्मशोषजित् ।
 त्रिफलैकतमद्रव्यत्वचं पानीयकल्किताम् ॥ २५ ॥
 शरावपिहितां दग्ध्वा कपाले चूर्णयेत्ततः ।
 पृथक्शेषौषधरसैः पृथगेव च भाविता ॥ २६ ॥
 सा मषी शोषिता पेथ्या भूयो द्विलवणान्विता ।
 त्रीण्येतान्यञ्जनान्याह लेखनानि पर निमिः ॥ २७ ॥

शिराजाले शिरायास्तु कठिनालेखनीषधैः ।
 न सिद्धत्रयमवत्तासां पिटिकानाञ्च साधनम् ॥ २८ ॥
 दोषानुरोधाच्छुक्रेषु स्निग्धरूक्षं वराष्टतम् ।
 तिक्तं मूर्द्धं मसृक्स्त्रावो रिकसेकादि चेष्यते ॥ २९ ॥
 त्रिस्त्रिवृद्धारिणा पक्व क्षतशुक्रे घृतं पिबेत् ।
 शिरया नु हरेद्रक्तं जलीकोभिश्च लोचनात् ॥ ३० ॥
 सिद्धेनोत्पलकाकोलीद्राक्षायष्टिविदारिभिः ।
 सप्तितेनाजपयसा सेचनं सलिलेन वा ॥ ३१ ॥
 रागाशुवेदनाशान्ती परं लेखनमञ्जनम् ।
 वर्तयो जातिमुकुललाक्षागैरिकचन्दनैः ॥ ३२ ॥
 प्रसादयन्ति पित्तास्रं घ्नन्ति च क्षतशुक्रकम् ।
 दन्तैर्दन्तिवराहोद्भ्रगवाश्वजखरोद्भवैः ॥ ३३ ॥
 सशङ्खमौक्तिकाश्लोधिफेनैर्मरिचपादिकैः ।
 क्षतशुक्रमपि व्यापि दन्तवर्त्तिर्निवर्त्तयेत् ॥ ३४ ॥
 तमालपत्रं गोदन्तशङ्खफेनोऽस्थि गार्दभम् ।
 ताम्रञ्च वस्त्रिमूत्रेण सर्वशुक्रकनाशिनौ ॥ ३५ ॥
 रत्नानि दन्ताः शृङ्गाणि घातवस्त्यूषणं तुटिः ।
 करञ्जवीजं लशुनो वणसादि च भेषजम् ॥ ३६ ॥
 सत्रणात्रणगम्भीरत्वक्स्थशुक्रघ्नमञ्जनम् ।
 निम्बमुन्नमयेत् स्नेहपाननस्वरसाञ्जनैः ॥ ३७ ॥
 सरुजं नीरुजं तृप्तिपुटपाकेन शुक्रकम् ।
 शङ्खशुक्रे निशायष्टीसारिवाशावराश्रसा ॥ ३८ ॥
 सेचनं रोध्रपोटल्या कोष्णाश्लोमग्नयाऽथवा ।
 वृहतीमूलयष्ट्याह्वताम्रसैन्धवनागरैः ॥ ३९ ॥
 धात्रीफलाम्बुना पिष्टैर्लेपितं ताम्रभाजनम् ।
 यवाञ्चामलकीपत्रैर्बहुशो धूपयेत्ततः ॥ ४० ॥

तत्र कुर्वीत गुटिकास्ता जलक्षौद्रपेषिताः ।
 महानीला इति ख्याताः शुद्धशुक्रहराः परम् ॥ ४१ ॥
 स्थिरे शुक्रे घने चाऽस्य बहुशोपहरेदसृक् ।
 शिरःकायविरिकांश्च पुटपाकांश्च भूरिशः ॥ ४२ ॥
 कुर्यान्मरिचवैदेहीशिरौषफलसैन्धवैः ।
 घर्षण त्रिफलाक्वाथपीतेन लवणेन वा ॥ ४३ ॥
 कुर्यादञ्जनयोगौ वा श्लोकाङ्गिगदिताविमौ ।
 शङ्खकोलास्थिकतकद्राक्षामधुकमाक्षिकैः ॥ ४४ ॥
 सुरादन्तार्णवमलैः शिरीषकुसुमान्वितैः ।
 धात्रीफणिज्जकरसे क्षारो लाङ्गलिकोद्भवः ॥ ४५ ॥
 उषितः शोषितश्चूर्णः शुक्रहर्षणमञ्जनम् ।
 मुद्गा वा निस्तुषाः पिष्टाः शङ्खक्षौद्रसमा युताः ॥ ४६ ॥
 सारो मधूकान्मधुमान् मज्जा वाक्षात्ममाक्षिका ।
 गोखराश्वोद्भ्रदशनाः शङ्खः फेनः समुद्रजः ॥ ४७ ॥
 वर्तिरर्जुनतोयेन हृष्टशुक्रकनाशिनी ।
 उत्सन्नं वा सशल्यं वा शुक्रं बालादिभिर्लिखेत् ॥ ४८ ॥
 मिराशुकरे त्वदृष्टिघ्ने चिकित्सा व्रणशुक्रवत् ।
 पुण्डुयथ्याह्वकाकोलीसिहीलोहनिशाञ्जनम् ॥ ४९ ॥
 कल्कितं क्वागदुग्धेन सघृतैर्धूपितं यवैः ।
 धात्रीपत्रैश्च पर्यायाहर्तिर्नेत्राञ्जनं परम् ॥ ५० ॥
 अशान्तावर्मवच्छस्त्रमजकाख्ये च योजयेत् ।
 अजकायामसाध्यायां शुक्रेऽन्यत्र च तद्विधैः ॥ ५१ ॥
 वेदनोपशम स्नेहपानासृक्स्त्रावणादिभिः ।
 कुर्याद्द्वीभक्षतां जेतु शुक्रस्योत्प्रेषसाधनम् ॥ ५२ ॥
 नालिकेरास्थिभस्माततालवशकरौरजम् ।
 भस्माङ्गिः स्त्रावयेत्ताभिर्भावयेत्करभास्थिजम् ॥ ५३ ॥

चूर्णं शुक्रेष्वसाध्येषु तद्वैवर्त्यं घ्नमञ्जनम् ।
 साध्येषु साधनायालमिदमेव च शीलितम् ॥ ५४ ॥
 भ्रजकां पार्श्वतो विध्वा सूच्या विम्राव्य चोदकम् ।
 समं प्रपीड्याङ्गुष्ठेन वसार्द्रेणानुपूरयेत् ॥ ५५ ॥
 व्रणं गोमांसचूर्णेन बद्धं बद्धं विमुच्य च ।
 सप्तरात्रात् व्रणे रूढे कृष्णभागे समे स्थिरे ॥ ५६ ॥
 स्नेहाञ्जनञ्च कर्त्तव्यं नस्यञ्च क्षीरसर्पिषा ।
 तथापि पुनराधाने भेदच्छेदादिकां क्रियाम् ।
 युक्त्या कुर्याद्यथा नातिच्छेदेन स्यान्निमज्जनम् ॥ ५७ ॥
 नित्यञ्च शुक्रेषु शृतं यथास्वं पाने च मर्शं च घृतं विदध्यात् ।
 न हीयते लब्धवला तथान्तस्तीक्ष्णाञ्जनैर्दृक् सततं प्रयुक्तैः ॥ ५८ ॥

द्वादशोऽध्यायः ।

अथातो दृष्टिरोगविज्ञानीयमध्याय व्याख्यास्यामः ।
 सिरानुसारिणि मले प्रथम पटलं श्रिते ।
 अव्यक्तमीक्षते रूपं व्यक्तमप्यनिमित्ततः ॥ १ ॥
 प्राप्ते द्वितीयं पटलमभूतमपि पश्यति ।
 भूतं तु यद्वादासन्नं दूरे सूक्ष्मञ्च नेक्षते ॥ २ ॥
 दूरान्तिकस्थं रूपञ्च विपर्यासेन मन्यते ।
 दोषे मण्डलसस्थाने मण्डलानीव पश्यति ॥ ३ ॥
 द्विधैक दृष्टिमध्यस्थे बहुधा बहुधा स्थिते ।
 दृष्टेरभ्यन्तरगते ऋस्वद्विविपर्ययम् ॥ ४ ॥
 नान्तिकस्थमधःस्थे दूरग नोपरि स्थितम् ।
 पार्श्वे पश्येन्न पार्श्वस्थे तिमिराख्योऽयमामयः ॥ ५ ॥
 प्राप्नोति काचता दोषे तृतीयपटलाश्रिते ।
 तेनोद्धृमीक्षते नाधस्तनुचैलावृतोपमम् ॥ ६ ॥

यथावर्णञ्च रज्येत दृष्टिर्हीयेत च क्रमात् ।
 तथाप्युपेक्षमाणस्य चतुर्थं पटलं गतः ॥ ७ ॥
 लिङ्गनाशं मलः कुर्वन् छादयेद् दृष्टिमण्डलम् ।
 तत्र वातेन तिमिरे व्याविद्धमिव पश्यति ॥ ८ ॥
 चलाविलारुणाभास प्रसन्नं चेक्षते मुहुः ।
 जालानि केशान्मशकान् रश्मींश्चोपेक्षतिऽत्र च ॥ ९ ॥
 काचीभूते दृगरुणा पश्यत्यास्यमनासिकम् ।
 चन्द्रदीपाद्यनेकत्व ब्रह्मसृज्ज्वपि मन्यते ॥ १० ॥
 वृद्ध. काचदृश कुर्याद् रजोधूमावृतामिव ।
 स्पष्टारुणाभां विस्तीर्णा सूक्ष्मां वा हतदर्शनाम् ॥ ११ ॥
 सलिङ्गनाशा वाते तु सङ्कोचयति दृक्शिराः ।
 दृग्मण्डल विशत्यन्तर्गम्भीरा दृगसौ स्मृता ॥ १२ ॥
 पित्तजे तिमिरे विद्युत्खद्योतीद्योतदीपितम् ।
 शिखितित्तिरिपिच्छाभ प्रायो नीलञ्च पश्यति ॥ १३ ॥
 काचे दृक् काचनीलाभा तादृगेव च पश्यति ।
 अर्केन्दुपरिवेषाग्निमरीचीन्द्रधनूंषि च ॥ १४ ॥
 भृङ्गनीला निरालोका दृक् स्निग्धा लिङ्गनाशतः ।
 दृष्टि. पित्तेन ऋस्वाख्या सा ऋस्वा ऋस्वदर्शना ॥ १५ ॥
 भवेत्पित्तविदग्धाख्या पीता पीताभदर्शना ।
 कफेन तिमिरे प्रायः स्निग्धं श्वेतञ्च पश्यति ॥ १६ ॥
 शङ्केन्दुकुन्दकुसुमैः कुमुदैरिव चाचितम् ।
 काचे तु निष्प्रभेन्द्रकंप्रदीपाद्यैरिवाचितम् ॥ १७ ॥
 सिताभा सा च दृष्टिः स्थास्त्रिङ्गनाशे तु लक्ष्यते ।
 मूर्त्तं कफो दृष्टिगतः स्निग्धो दर्शननाशनः ॥ १८ ॥
 विन्दुर्जलस्येव चलः पद्मिनौपुटसंस्थितः ।
 उष्णं सङ्कोचमायाति छायाया परिसर्पति ॥ १९ ॥

शङ्खकुन्देन्दुकुमुदस्फटिकोपमशुक्लिमा ।
 रक्तेन तिमिरे रक्तं तमोभूतञ्च पश्यति ॥ २० ॥
 काचेन रक्ता कृष्णा वा दृष्टिस्तादृक् च पश्यति ।
 लिङ्गनाशोऽपि तादृग् दृङ् निष्प्रभा हतदर्शना ॥ २१ ॥
 ससर्गसन्निपातेषु विद्यात् सङ्कीर्णलक्षणान् ।
 तिमिरादीनकस्माच्च तैः स्यादव्यक्ताकुलेक्षणम् ॥ २२ ॥
 तिमिरे शेषयोर्दृष्टौ चित्रो रागः प्रजायते ।
 द्योत्यते नकुलस्येव यस्य दृङ् निचितामलैः ॥ २३ ॥
 नकुलान्धः स तत्राङ्गि चित्रः पश्यति नो निशि ।
 अर्केऽस्तमस्तकन्यस्तगभस्ती स्तम्भमागताः ॥ २४ ॥
 स्थगयन्ति दृश दोषा दोषान्धः सगदोपरः ।
 दिवाकरकरस्पृष्टा भ्रष्टा दृष्टिपथान्मलाः ॥ २५ ॥
 विलीनलीना यच्छन्ति व्यक्तमत्राङ्गि दर्शनम् ।
 उष्णतप्तस्य सहसा शीतवारिनिमज्जनात् ॥ २६ ॥
 त्रिदोषरक्तमपृक्तो यात्यूर्ध्वोऽततोऽक्षिणी ।
 दाहोषे मलिन शुक्लमहन्याविलदर्शनम् ॥ २७ ॥
 रात्रावाभ्यश्च जायेत विदग्धोष्णेन सा स्मृता ।
 भृशमन्त्राशनाहोषैः सास्त्रैर्या दृष्टिराचिता ॥ २८ ॥
 सक्ते दकण्डूकलुषा विदग्धान्नेन सा स्मृता ।
 शोकज्वरशिरोरोगसन्तप्तस्थानिलादयः ॥ २९ ॥
 धूमाविला धूमदर्शां दृशः कुर्युः स धूमरः ।
 सहसैवाल्पसत्त्वस्य पश्यतो रूपमङ्गुतम् ॥ ३० ॥
 भास्वर भास्करादि वा वाताद्या नयनाश्रिताः ।
 कुर्वन्ति तेजः सशोष्य दृष्टि मुषितदर्शनाम् ॥ ३१ ॥
 वैदूर्यवर्णां स्तिमितां प्रकृतिस्थामिवाव्यथाम् ।
 औपसर्गिक इत्येष लिङ्गनाशोऽत्र वर्जयेत् ॥ ३२ ॥

विना कफान्निङ्गनाशान् गन्धीरां ऋस्वजामपि ।
 षट् काचा नकुलान्धश्च याप्याः शेषांस्तु साधयेत् ।
 ह्वादशेति गदा दृष्टौ निर्दिष्टाः सप्तविंशतिः ॥ ३३ ॥

त्रयोदशोऽध्यायः ।

अथातस्तिमिरप्रतिषेध व्याख्यास्यामः ।

तिमिर काचतां याति काचोऽप्याभ्यमुपेक्षया ।
 नेत्ररोगेष्वतो घोर तिमिरं साधयेद् द्रुतम् ॥ १ ॥
 तुलां पचेत् जीवन्था द्रोणेऽपां पादशेषिते ।
 तत् क्वाथे द्विगुणं क्षीर घृतप्रस्थं विपाचयेत् ॥ २ ॥
 प्रपीण्डरीककाकोलीपिप्पलीरोध्रसैन्धवैः ।
 शताह्वामधुकद्राक्षासितादारुफलत्रयैः ॥ ३ ॥
 कार्षिकैर्निशि तत्पीतं तिमिरापहरं परम् ।
 द्राक्षाचन्दनमञ्जिष्ठाकाकोलीद्वयजीवकैः ॥ ४ ॥
 सिताशतावरौमेदापुण्ड्राह्वमधुकोत्पलैः ।
 पञ्चेज्जीर्णं घृतप्रस्थं समक्षीरं पिचून्मितैः ॥ ५ ॥
 हन्ति तत्क्वाचतिमिररक्तराजीशिरोरुजः ।
 पटोलनिम्बकटुकादावीसैव्यवराहृषम् ॥ ६ ॥
 सधन्वयासत्रायन्ती पर्पटं पालिकं पृथक् ।
 प्रस्थमामलकानाञ्च क्वाथयेदुल्लणेऽभ्रसि ॥ ७ ॥
 तदाढकेऽर्हपलिकैः पिष्टैः प्रस्थं घृतात्पचेत् ।
 मुस्तभूनिम्बयथ्याह्वकुटजोदीच्यचन्दनैः ॥ ८ ॥
 सपिप्पलीकैस्तत्सर्पिर्ग्राणकर्णास्यरोगजित् ।
 विद्रधिज्वरदुष्टारुर्विसर्पापचिकुष्ठनुत् ॥ ९ ॥
 विशेषाच्छुक्रतिमिरनक्तान्धोष्णान्मदाहनुत् ।
 त्रिफलाष्टपलं क्वाथ्यं पादशेषं जलाढके ॥ १० ॥

तेन तुल्यपयस्केन त्रिफलापलकल्कवान् ।
 अर्द्धप्रस्थो घृताक्षिद्धः सितया माक्षिकेण वा ॥ ११ ॥
 युक्तं पिबेत्तिमिरी तद्युक्तं चैव वरारसम् ।
 यष्टीमधुद्विकाकोलीव्याघ्रीकृष्णासृतोत्पलैः ॥ १२ ॥
 पालिकैः ससिताद्राक्षैर्घृतप्रस्थं पचेत्समैः ।
 अजाक्षीरवरावासामार्कवस्त्रसैः पृथक् ॥ १३ ॥
 महात्रैफलमित्येतत्परं दृष्टिविकारजित् ।
 त्रैफलेनाथ हविषा लिहानस्त्रिफलां निशि ॥ १४ ॥
 यष्टीमधुकसंयुक्तां मधुना च परिप्लुताम् ।
 मासमेकं हिताहारः पिवन्नामलकोदकम् ॥ १५ ॥
 सौपर्णं लभते चक्षुरित्याह भगवान्निमिः ।
 ताप्यायोहेमयश्चाह्नसिताजीर्णाज्यमाक्षिकैः ॥ १६ ॥
 सयोजिता यथाकामं तिमिरघ्नौ वरा वरा ।
 सघृतं वा वराक्ताथं शीलयेत्तिमिरामयी ॥ १७ ॥
 अपूपसूपसक्तून् वा त्रिफलाचूर्णसयुतान् ।
 पायसं वा वरायुक्तं शीतं समधुशर्करम् ॥ १८ ॥
 प्रातर्भक्तस्य वा पूर्वमद्यात्यथ्यां पृथक् पृथक् ।
 मृद्दीकां शर्कराक्षौद्रैः सततं तिमिरातुरः ॥ १९ ॥
 स्रोतोजांशांश्चतुःषष्टिं ताम्नायोरूप्यकाञ्चनैः ।
 युक्तान् प्रत्येकमेकांशैरन्ध्रमूषोदरस्थितान् ॥ २० ॥
 ध्यापयित्वा समाहृतं ततस्तच्च निषेचयेत् ।
 रसस्कन्धकषायेषु समकृत्वः पृथक् पृथक् ॥ २१ ॥
 वैदूर्यमुक्ताशङ्खानां त्रिभिर्भागैर्युतं ततः ।
 चूर्णाञ्जनं प्रयुञ्जीत सत्सर्वं तिमिरापहम् ॥ २२ ॥
 मांसीत्रिजातकायःकुङ्कुमनीलोत्पलाभयातुल्यैः ।
 सितकाचशङ्खफेनकमरिचाञ्जनपिप्पलीमधुकैः ॥ २३ ॥

चन्द्रेऽश्विनौसनाथे सुचूर्णितैरञ्जयेद्युगलमक्ष्णीः ।

तिमिरार्मरक्तराजीकण्डूकाचादिशममिच्छन् ॥ २४ ॥

मरिचवरलवणभागौ भागौ द्वौ कणसमुद्रफेनाभ्याम् ।

सौवीरभागनवक चित्रायां चूर्णितं कफामयजित् ॥ २५ ॥

द्राक्षामृणालीस्वरसे क्षीरमद्यवसासु च ।

पृथक् दिव्याप्सु स्रोतोजं सप्तकृत्वो निषेचयेत् ॥ २६ ॥

तच्चूर्णितं स्थितं शङ्खे दृक्प्रसादनमञ्जनम् ।

शस्त सर्वाक्षिरोगेषु विदेहपतिनिर्मितम् ॥ २७ ॥

निर्दग्धं वादराङ्गारैस्तुल्यं चेत्यं निषेचितम् ।

क्रमादजापयः सर्पिः क्षौद्रे तस्मात् पलद्वयम् ॥ २८ ॥

कार्षिकैस्ताप्यमरिचस्रोतोजकटुकानतैः ।

पटुरोध्रशिलापथ्याकणैलाञ्जनफेनिकैः ॥ २९ ॥

युक्तं पलेन यथ्याश्च मूषास्तर्धातचूर्णितम् ।

हन्ति काचार्मनक्ताभ्यरक्तराजी. सुशीलितः ॥ ३० ॥

चूर्णो विशेषात्तिमिरं भास्करो भास्करो यथा ।

त्रिशङ्गागा भुजङ्गस्य गन्धपाषाणपञ्चकम् ॥ ३१ ॥

शुल्बतालकयोर्द्वौ द्वौ वङ्गस्यैकोऽञ्जनाक्षयम् ।

अन्धमूषीकृतं धातं पक्वं विमलमञ्जनम् ।

तिमिरान्तकरं लोके द्वितीयं इव भास्करः ॥ ३२ ॥

गोमूत्रे कृगणरसेऽन्धकाञ्जिके च

स्त्रीस्तन्ये हविषि विषे च माक्षिके च ।

यत्तुल्यं ज्वलितमनेकशो निषिक्तं

तत् कुर्व्याद्भृङ्गसमं नरस्य चक्षुः ॥ ३३ ॥

श्रेष्ठाजलं भृङ्गरसं सविषाज्यमजापयं ।

यथीरसञ्च यत्कीसं सप्तकृत्वः पृथक् पृथक् ॥ ३४ ॥

तप्तं तप्तं पायितं तच्छलाका नेत्रे युक्ता साञ्जनानञ्जना वा ।

तैमिर्यार्मस्रावपैच्छिल्यपैल्लं कण्डूं जाड्यं रक्तराजीञ्च हन्ति ॥३५

रसेन्द्रमृजगौ तुल्यौ तयोस्तुल्यमथाञ्जनम् ।

ईषत्कपूर्सयुक्तमञ्जनं नयनामृतम् ॥ ३६ ॥

योग्टध्रस्तरुणरविप्रकाशगल्ल-

स्तस्यास्य समयमृतस्य गोशकृद्भिः ।

निर्दग्धं समष्टतमञ्जनञ्च पेष्यं

योगोऽयं नयनबल करोति गार्ध्रम् ॥ ३७ ॥

कृष्णसर्पवदने सहविष्कं दग्धमञ्जनमनिसृतधूमम् ।

चूर्णितं नलदपत्रविमिश्रं भिन्नतारमपि रक्षति चक्षुः ॥ ३८ ॥

कृष्णं सर्पं मृतं न्यस्य चतुरश्चापि वृश्चिकान् ।

क्षीरकुम्भे त्रिसप्ताह क्लेदयित्वाथ मन्ययेत् ॥ ३९ ॥

तत्र यन्नवनीतं स्यात् पुष्णीयात्तेन कुक्कुटम् ।

अन्धस्तस्य पुरीषेण प्रेक्षते ध्रुवमञ्जनात् ॥ ४० ॥

कृष्णसर्पवसा शङ्खः कतकात् पलमञ्जनम् ।

रसक्रियेयमचिरादन्धानां दर्शनप्रदा ॥ ४१ ॥

मरिचानि दशाह्वैपित्तुस्ताप्यात्तुत्याह्वैपलं पित्तुर्यष्ट्याः ।

क्षीराह्वैदग्धमञ्जनमप्रतिसाराख्यमुत्तमं तिमिरे ॥ ४२ ॥

अक्षवीजमरिचामलकत्वक् तुल्ययष्टिमधुकैर्जलपिष्टैः ।

छाययैव गुटिकाः परिशुष्का नाशयन्ति तिमिराख्यचिरेण ॥४३

मरिचामलकजलोद्भवतुत्याञ्जनताप्यधातुभिः क्रमवृद्धैः ।

षण्मासिक इति योगस्तिमिरार्मकूटकाचकण्डूर्हन्ता ॥ ४४ ॥

रत्नानि रूप्यं स्फटिकं सुवर्णं स्रोतोऽञ्जन ताम्रमयं सशङ्खम् ।

कुचन्दनं लोहितगैरिकञ्च चूर्णाञ्जनं सर्वदृगामयघ्नम् ॥ ४५ ॥

तिलतैलमक्षतैलं भृङ्गस्वरसोऽसनाच्च निर्यूहः ।

आयसपात्रविपक्व करोति दृष्टेर्बलं नस्यम् ॥ ४६ ॥

दोषानुरोधेन च नैकशस्तं स्नेहास्रावणरेकनस्यैः ।

उपाचरेदञ्जनमूर्ध्ववस्तिवस्तिक्रियातर्पणलेपसैकैः ॥ ४७ ॥

सामान्यं साधनमिदं प्रतिदोषमतः शृणु ।

वातजे तिमिरे तत्र दशमूलाभ्रसा घृतम् ॥ ४८ ॥

क्षीरे चतुर्गुणे श्रेष्ठाकल्कपक्कं पिबेत्ततः ।

त्रिफलापञ्चमूलानां कषायं क्षीरसंयुतम् ॥ ४९ ॥

एरण्डतैलसंयुक्तं योजयेच्च विरेचनम् ।

समूलजालजीवन्तीतुलां द्रोणेऽभ्रसः पचेत् ॥ ५० ॥

अष्टभागस्थिते तस्मिंस्तैलप्रस्थं पयः समे ।

बलात्रितयजीवन्तीवरीमूलैः पलोन्मितैः ॥ ५१ ॥

यष्टीपलैश्चतुर्भिश्च लोहपात्रे विपाचयेत् ।

लोह एव स्थितं मासं नावनादूर्ध्वजलुजान् ॥ ५२ ॥

वातपित्तामयान् हन्ति तद्विशेषाह्वगामयान् ।

केशास्यकन्धरास्कन्धपुष्टिलावण्यकान्तिदम् ॥ ५३ ॥

सितैरण्डजटासिंहीफलदारुवचानतैः ।

घोषया बिल्वमूलैश्च तैलं पक्कं पयोऽन्वितम् ॥ ५४ ॥

नस्यं सर्वोर्ध्वजब्रूत्यवातश्लेष्मामयार्त्तिजत् ।

वसाञ्जने च वैय्याघ्नौ वाराही वा प्रशस्यते ॥ ५५ ॥

गृध्राहिकुक्कुटोत्था वा मधुकेनान्विता पृथक् ।

प्रत्यञ्जने च सूतोजं रसक्षीरघृते क्रमात् ॥ ५६ ॥

निषिक्तं पूर्ववद्योज्यं तिमिरघ्नमनुत्तमम् ।

न चेदेवं शमं याति ततस्तर्पणमाचरेत् ॥ ५७ ॥

शताह्वाकुष्ठनलदकाकोलीहययष्टिभिः ।

प्रपौण्डरीकसरलपिप्पलीदेवदारुभिः ॥ ५८ ॥

सर्पिरष्टगुणक्षीरं पक्कं तर्पणमुत्तमम् ।

मेदसस्तद्वद्वैषेयाद्गुग्घसिद्धात् खजाहतात् ॥ ५९ ॥

उद्धृतं साधितं तेजो मधुकोशीरचन्दनैः ।

श्वाविच्छत्यकगोधानां दक्षमिच्छिरवर्हिणाम् ॥ ६० ॥
 पृथक् पृथगनेनैव विधिना कल्पयेद्वसाम् ।
 प्रसादनं स्नेहनञ्च पुटपाक प्रयोजयेत् ॥ ६१ ॥
 वातपीनसवञ्चात्र निरूहं सानुवासनम् ।
 पित्तजे तिमिरे सर्पिर्जीवनीयफलत्रयैः ॥ ६२ ॥
 विपाचितं पाययित्वा स्निग्धस्य व्यधयेच्छिराम् ।
 शर्करैलात्रिवृच्चूर्णैर्मधुयुक्तैर्विरेचयेत् ॥ ६३ ॥
 सुशीतान् सेकलेपादीन् युञ्ज्यान्नेत्रास्यमूर्द्धसु ।
 सारिवापद्मकोशीरमुक्ताशाबरचन्दनैः ॥ ६४ ॥
 वर्त्तिः शस्त्राञ्जने चूर्णस्तथा पत्रोत्पलाञ्जनैः ।
 सनागपुष्पकर्पूरयष्ट्याह्नस्वर्णगैरिकैः ॥ ६५ ॥
 सौवीराञ्जनतुल्यकशृङ्गीधात्रीफलस्फटिककर्पूरम् ।
 पञ्चाश पञ्चाश त्रंशमथैकाशमञ्जन तिमिरघ्नम् ॥ ६६ ॥
 नस्यं चाज्यं शृतं क्षीरजीवनीयसितोत्पलैः ।
 स्नेहोद्भवेऽमृताक्वाथवराकणशृत घृतम् ॥ ६७ ॥
 विध्येच्छिरां पीतवतो दद्याच्चानु विरेचनम् ।
 क्वाथं पूगाभयाशुगठीकृष्णाकुम्भनिकुम्भजम् ॥ ६८ ॥
 क्षीवेरदारुद्विनिशाकृष्णाकल्कैः पयोऽन्वितैः ।
 द्विपञ्चमूलनिर्यूहे तैल पक्वञ्च नावनम् ॥ ६९ ॥
 शङ्खप्रियङ्गुनेपालीकटुत्रिकफलत्रिकैः ।
 दृग्बैमल्याय विमला वर्त्तिः स्यात् कोकिला पुनः ॥ ७० ॥
 कृष्णलोहरजीव्योषसैन्धवत्रिफलाञ्जनैः ।
 शशगोखरसिंहोद्भ्रद्विजलालाटमस्थि च ॥ ७१ ॥
 श्वेतगोवालमरिचशङ्खचन्दनफेनकम् ।
 पिष्टं स्तन्याजदुग्धाभ्यां वर्त्तिस्तिमिरशुक्रजित् ॥ ७२ ॥
 रक्तजे पित्तवत्सिद्धिः शीतैश्चास्र प्रसादयेत् ।

द्राक्षया नलदरोध्रयष्टिभिः शङ्खतान्त्रहिमपद्मपद्मकैः ॥७३॥
 सोत्पलैश्छगलदुग्धवर्त्तितैरस्रजं तिमिरमाशु नश्यति ।
 संसर्गसन्निपातोत्ये यथादोषोदयां क्रियाम् ॥ ७४ ॥
 सिद्धं मधूककृमिजिन्मरिचामरदारुभिः ।
 सक्षीरं नावनं तैलं पिष्टैर्लेपो मुखस्य च ॥ ७५ ॥
 नतनीलोत्पलानन्तायध्याह्नसुनिघ्नकैः ।
 साधित नावने तैलं शिरोवस्ती च शस्यते ॥ ७६ ॥
 दद्यादुशीरमिथ्यूहचूर्णितं कणसैन्धवम् ।
 तत्शृतं सघृतं भूयः पचेत् क्षौद्र घने क्षिपेत् ॥ ७७ ॥
 शीते चास्मिन् हितमिदं सर्वजे तिमिरेऽञ्जनम् ।
 अस्थीनि मज्जपूर्णानि सत्त्वानां रात्रिचारिणाम् ॥ ७८ ॥
 स्रोतोजाञ्जनयुक्तानि वहत्यम्भसि वासयेत् ।
 मासं विंशतिरात्रं वा ततश्चोद्धृत्य शोषयेत् ॥ ७९ ॥
 समेषशृङ्गीपुष्पाणि सयध्याह्नानि तानि तु ।
 चूर्णितान्यञ्जनं श्रेष्ठं तिमिरे सान्निपातिके ॥ ८० ॥
 काचेऽप्येषा क्रिया मुक्ता शिरां यन्त्रनिपीडिताम् ।
 आभ्याय स्युर्मला दद्याच्छ्राव्ये रक्ते जलौकसः ॥८१॥
 गुडः फेनोऽञ्जन कृष्णा मरिच कुङ्कुमाद्रजः ।
 रसक्रियेयं सक्षौद्रा काचयापनमञ्जनम् ॥ ८२ ॥
 नकुलाभ्ये त्रिदोषोत्ये तैमिर्यविहितो विधिः ।
 रसक्रियाष्टतक्षौद्रगोमयस्वरसद्रुतैः ॥ ८३ ॥
 तार्क्ष्यगैरिकतालीसैर्निशाभ्ये हितमञ्जनम् ।
 दध्ना विष्टुष्टं मरिच रात्र्याभ्याञ्जनमुत्तमम् ॥ ८४ ॥
 करञ्जिकोत्पलस्वर्णगैरिकाभोजकेसरैः ।
 पिष्टैर्गोमयतोयेन वर्त्तितैर्दोषाभ्यनाशिनी ॥ ८५ ॥
 अजामूत्रेण वा कौन्तीकृष्णास्रोतोजसैन्धवैः ।

कालानुसारौत्रिकटुत्रिफलालमनःशिलाः ॥ ८६ ॥
 सफेनाम्हागदुग्धेन रात्रम्ये वर्त्तयो हिताः ।
 सन्निवेश्य यक्नमध्ये पिप्पलीरदहन् पचेत् ॥ ८७ ॥
 ताः शुष्का मधुना घृष्टा निशाम्ये श्रेष्ठमञ्जनम् ।
 खादेच्च प्लीहयक्नती माहिषे तैलसर्पिषा ॥ ८८ ॥
 घृते सिद्धानि जीवन्त्याः पल्लवानि च भक्षयेत् ।
 तथातिमुक्तकैरण्डशेफाल्यभिरुजानि च ॥ ८९ ॥
 सृष्ट घृत कुम्भयोनेः पत्रैः पाने च पूजितम् ।
 धूमराख्याम्बपित्तोष्णविदाहे जीर्णसर्पिषा ॥ ९० ॥
 सिग्धं विरेचयेच्छीतैः शीतैर्दिग्धाच्च सर्वतः ।
 गोशकद्रसदुग्धाज्यैर्विपक्व शस्यतेऽञ्जनम् ॥ ९१ ॥
 स्वर्णगैरिकातालीसचूर्णावापा रसक्रिया ।
 मेदाशावरकानन्तामञ्जिष्ठादार्वियष्टिभिः ॥ ९२ ॥
 क्षीराष्टांशं घृतं पक्व सतैल नावन हितम् ।
 तर्पणं क्षीरसर्पिः स्यादशाम्यति शिराव्यधः ॥ ९३ ॥
 चिन्तामिघातभीशोकरीच्यात् सोत्कटकासनात् ।
 विरेकनस्यवमनपुटपाकादिविभ्रमात् ॥ ९४ ॥
 विदग्धाहारवमनात् क्षुत्क्षणादिविधारणात् ।
 अक्षिरोगावसानाच्च पश्येत्तिमिररोगवत् ॥ ९५ ॥
 यथास्व तत्र युञ्जीत दोषादीन् वीक्ष्य भेषजम् ।
 सूर्योपरागानलविद्युदादिविबोक्नेनोपहतेक्षणस्य ।
 सन्तर्पणं स्निग्धहिमादि कार्यं तथाञ्जनं हेमघृतेन घृष्टम् ॥ ९६ ॥
 चक्षूरक्षायां सर्वकालं मनुष्यैः
 र्यन्नः कर्त्तव्यो जीविते यावदिच्छा ।
 व्यर्थो लोकोऽयं तुल्यरात्रिन्दिवानां
 पंसामन्धानां विद्यमानेऽपि वित्ते ॥ ९७ ॥

त्रिफला रुधिरस्रुतिर्विशुद्धिर्मनसो निर्हृतिरव्ययञ्च नस्यम् ।
 शकुनासनतासपादपूजा घृतपानञ्च सदैव नैतरत्त ॥ ६८ ॥
 अहितादशनात्सदा निवृत्तिर्भृशभास्त्रञ्चलसूक्ष्मवीक्षणञ्च ।
 मुनिना निमिनोपदिष्टमेतत् परमं रक्षणमीक्षणस्य पुंसाम् ॥६९॥

चतुर्दशोऽध्यायः ।

अथातो लिङ्गनाशप्रतिषेधं व्याख्यास्यामः ।

विध्येत्सुजातं निःप्रेक्षं लिङ्गनाश कफोद्भवम् ।
 आवर्त्तक्यादिभिः षड्भिर्विर्वर्जितमुपद्रवैः ॥ १ ॥
 सोऽसञ्जातो हि विषमो दधिमस्तुनिभस्तनुः ।
 शलाकयाऽवकृष्टोऽपि पुनरुद्ध्वं प्रपद्यते ॥ २ ॥
 करोति वेदनां तीव्रां दृष्टिञ्च स्थगयेत्पुनः ।
 श्लेष्मलैः पूर्यते चाशु सोऽन्यैः सोपद्रवैश्चिरात् ॥ ३ ॥
 श्लैष्मिको लिङ्गनाशो हि सितत्वाच्छ्लेष्मणः सितः ।
 तस्यान्यदोषाभिभवाद् भवत्यानीलता गदः ॥ ४ ॥
 तत्रावर्त्तञ्चला दृष्टिरावर्त्तक्यरुणा सिता ।
 शर्करार्कपयोलेशनिचितैव घनाति च ॥ ५ ॥
 राजीमतीदृङ्निचिताशालिशूकाभराजिभिः ।
 विषमच्छिन्नदग्धाभा सरुक्च्छिन्नाशुका स्मृता ॥ ६ ॥
 दृष्टिः कास्यसमच्छाया चन्द्रकी चन्द्रकाकृतिः ।
 कृत्राभा नैकवर्णा च कृत्रकी नाम नीलिका ॥ ७ ॥
 न विध्येदशिरार्हाणां न दृक्पीनसकासिनाम् ।
 नाजीर्णीभौरुषमितशिरःकर्णाक्षिशूलिनाम् ॥ ८ ॥
 अथ साधारणे काले शुद्धसम्भोजितात्मनः ।
 देशे प्रकाशे पूर्वाह्णे भिषग् जानूच्चपीठगः ॥ ९ ॥

यन्त्रितस्योपविष्टस्य स्विन्नाक्षस्य मुखानिलैः ।
 अङ्गुष्ठमृदिते नेत्रे दृष्टौ दृष्टोत्प्लुतं मलम् ॥ १० ॥
 स्वनासां प्रेक्षमाणस्य निष्कम्पं मूर्ध्नि धारिते ।
 कृष्णादर्द्धाङ्गुल मुक्ता तदर्द्धाङ्गिमपाङ्गतः ॥ ११ ॥
 तर्जनीमध्यमाङ्गुष्ठैः शलाकां निश्चल घृताम् ।
 दैवच्छिद्रं नयेत्पार्श्वार्द्धाङ्गुलमामन्ययन्निव ॥ १२ ॥
 सव्यं दक्षिणहस्तेन नेत्रं सव्येन चैतरत् ।
 विध्येत् सुविद्धे शब्दः स्यादरुक्चाम्बुलवत् स्मृतिः ॥ १३ ॥
 सान्त्वयन्नातुरं चानु नेत्रं स्तन्येन सेचयेत् ।
 शलाकायास्ततोऽग्रेण निर्लिखेन्नेत्रमण्डलम् ॥ १४ ॥
 अबाधमानः शनकैर्नासां प्रतिनुदंस्ततः ।
 उत्सिञ्चनाच्चापहरेद्दृष्टिमण्डलगं कफम् ॥ १५ ॥
 स्थिरे दोषे चले वापि खेदयेदक्षिवाह्वतः ।
 अथ दृष्टेषु रूपेषु शलाकामाहरेच्छनैः ॥ १६ ॥
 घृताप्लुतं पिचुं दत्त्वा बध्वाक्षि शाययेत्ततः ।
 विद्धादन्येन पार्श्वेन तमुत्तानं द्वयोर्व्यधे ॥ १७ ॥
 निवाते शयनेऽभ्यक्तशिरःपादं हिते रतम् ।
 क्षवथुं कासमुद्गारं श्ठीवनं पानमश्रसः ॥ १८ ॥
 अधोमुखस्थितिं स्नानं दन्तधावनभक्षणम् ।
 सप्ताहं नाचरेत् स्नेहपीतवच्चात्र यन्त्रणा ॥ १९ ॥
 शक्तितो लङ्घयेत्सेको रुजि कोष्णेन सर्पिषा ।
 सव्योष्णामलकं वाय्वमश्रीयात्सघृतं द्रवम् ॥ २० ॥
 विलेपीं वा त्रहाच्चास्य क्वाथैर्मुक्ताक्षि सेचयेत् ।
 वातघ्नैः सप्तमे त्वङ्गि सवथैवाक्षि मोचयेत् ॥ २१ ॥
 यन्त्रणामनुरुध्येत दृष्टेरास्वैर्यलाभतः ।
 रूपाणि सूक्ष्मदीप्तानि सहसा नावलोकयेत् ॥ २२ ॥

शोफरागरुजादीनामधिमथ्यस्य चोद्भवः ।
 अहितैर्वेधदोषाच्च यथास्व तानुपाचरेत् ॥ २३ ॥
 कल्किताः सष्टता दूर्वायवगैरिकसारिवाः ।
 मुखालेपे प्रयोक्तव्या रुजारागोपशान्तये ॥ २४ ॥
 ससर्षपास्तिलास्तद्वन्मातुलुङ्गरसाप्नुताः ।
 पयस्यासारिवानन्तामञ्जिष्ठामधुयष्टिभिः ॥ २५ ॥
 अजाक्षीरयुतैर्लेपः सुखोष्णः धर्मकृत्परम् ।
 रोध्रसैन्धवमृद्दीकामधुकैम्बुलागल पयः ॥ २६ ॥
 शृतमाश्चोतनं योज्यं रुजारागविनाशनम् ।
 मधुकोत्पलकुष्ठैर्वा द्राक्षालाक्षासितान्वितैः ॥ २७ ॥
 वातघ्नसिद्धे पयसि शृतं सर्पिञ्चतुर्गुणे ।
 पद्मकादिप्रतीवापं सर्वकर्मसु शस्यते ॥ २८ ॥
 शिरां तथानुपशमे स्निग्धस्निन्नस्य मोक्षयेत् ।
 मन्योक्ताश्च क्रियां कुर्याद् व्यधे रूढेऽञ्जनं मृदु ॥ २९ ॥
 आढकीमूलमरिचहरितालरसाञ्जनैः ।
 विद्धेऽच्छि सगुडा वर्त्तिर्योज्या दिव्याम्बुपेषिता ॥ ३० ॥
 जातीशिरौषधवमेषविषाणपुष्प-
 वैदूर्यमौक्तिकफल पयसा सुपिष्टम् ।
 आजनेन ताम्रममुना प्रतनु प्रदिग्धं
 सप्ताहतः पुनरिदं पयसैव पिष्टम् ॥ ३१ ॥
 पिण्डाञ्जनं हितमनातपशुष्कमच्छि
 विद्धे प्रसादजननं बलकृच्च दृष्टेः ।
 स्रोतोजविद्रुमशिलाम्बुधिफेनतीक्ष्णै
 रस्यैव तुल्यमुदितङ्गुणकल्पनाभिः ॥ ३२ ॥

पञ्चदशोऽध्यायः ।

अथातः सर्वाक्षिरोगविज्ञानं व्याख्यास्यामः ।

वातेन नेत्रेऽभिष्यन्दे नासानाहोऽल्पशोफता ।

शङ्खाक्षिभ्रूललाटस्य तोदस्फुरणभेदनम् ॥ १ ॥

शुष्काल्पादूषिकाशीतमच्छमशुचलारुजः ।

निमेषोन्मेषणं कृच्छ्राज्जन्तूनामिव सर्पणम् ॥ २ ॥

अध्याघातमिवाभाति सूक्ष्मैः शल्यैरिवाक्षितम् ।

स्निग्धोष्णैश्चोपशमनं सोऽभिष्यन्द उपेक्षितः ॥ ३ ॥

अधिमन्यो भवेत्तत्र कर्णयोर्नदनं भ्रमः ।

अरण्येव च मथ्यन्ते ललाटाक्षिभ्रुवादवः ॥ ४ ॥

हताधिमन्यः सोऽपि स्यात् प्रमादात्तेन वेदनाः ।

अनेकरूपा जायन्ते व्रणो दृष्टौ च दृष्टिहा ॥ ५ ॥

मन्याक्षिशङ्कतो वायुरन्यतो वा प्रवर्त्तयेत् ।

व्यथां तीव्रामपैच्छिल्यरागशोफं विलोचनम् ॥ ६ ॥

सङ्कोचयति पर्य्यशु सोऽन्यतो वातसंज्ञितः ।

तद्वन्नेत्रं भवेज्जिह्वामूनवातविपर्य्यये ॥ ७ ॥

दाहो धूमायनं शोफः श्यावता वर्त्मनो बहिः ।

अन्तःक्लेदोऽशुपीतोष्णं रागः पीताभदर्शनम् ॥ ८ ॥

क्षारोक्षितक्षताक्षित्वं पित्ताभिष्यन्दलक्षणम् ।

ज्वलदङ्गारकीर्णाभं यक्तत्पिण्डसमप्रभम् ॥ ९ ॥

अधिमन्ये भवेन्नेत्रं स्यन्दे तु कफसम्भवे ।

जाद्यं शोफो महान् कण्डूर्निद्रान्नानभिनन्दनम् ॥ १० ॥

सान्द्रस्निग्धबहुश्वेतपिच्छावदूषिकाश्रुता ।

अधिमन्ये नतं कृष्णमुन्नतं शुक्लमण्डलम् ॥ ११ ॥

प्रसेको नासिकाध्मानं पांशुपूर्णमिवेक्षणम् ।

रक्ताश्रुजाजीदूषीकशुक्लमण्डलदर्शनम् ॥ १२ ॥
 रक्तस्यन्देन नयन सपित्तस्यन्दलक्षणम् ।
 मन्येऽक्षि ताम्रपर्यन्तमुत्पाटनसमानरुक् ॥ १३ ॥
 रागेण बन्धूकनिभं ताम्यति स्पर्शनाक्षम् ।
 असृङ् निमग्नारिष्टाभं कृष्णमग्न्याभदर्शनम् ॥ १४ ॥
 अधिमन्या यथास्त्रञ्च सर्वे स्यन्दाधिकव्यथाः ।
 शङ्खदन्तकपोलेषु कपाले चातिरुक्कराः ॥ १५ ॥
 वातपित्तोत्तरं घर्षतोदभेदोपदेहवत् ।
 रुक्षदारुणवर्त्माक्षिकृच्छ्रोन्मीलनमीलनम् ॥ १६ ॥
 विकूर्णनं विशुष्कत्वं शीतेच्छा शूलपाकवत् ।
 उक्तः शुष्काक्षिपाकोऽयं सशोफः स्याच्चिभिर्मलैः ॥ १७ ॥
 सरक्तैस्तत्र शोफोऽतिरुग्दाहृष्टोवनादिमान् ।
 पक्वोदुम्बरसङ्काश जायते शुक्लमण्डलम् ॥ १८ ॥
 अश्रूणाशीतविशदपिच्छिलाच्छघनं मुहुः ।
 अल्पशोफेऽल्पशोफस्तु पाकोऽन्यैर्लक्षणैस्तथा ॥ १९ ॥
 अक्षिपाकात्यये शोफः सरम्भः कलुषाश्रुता ।
 कफोपदिग्धमसितं सितं प्रक्लेदरागवत् ॥ २० ॥
 दाहो दर्शनसरोधो वेदनाश्चानवस्थिताः ।
 अन्नसारोऽस्त्रतां नीतः पित्तरक्तोत्वणैर्मलैः ॥ २१ ॥
 शिराभिर्नेत्रमारूढः करोति श्यावलोहितम् ।
 सशोफदाहपाकाश्रु भृशं चाविलदर्शनम् ॥ २२ ॥
 अन्तोषितोऽयमित्युक्ता गदाः षोडश सर्वगाः ।
 हताधिमन्यमेतेषु साक्षिपाकात्ययं त्यजेत् ॥ २३ ॥

वातोद्भूतः पञ्चरात्रेण दृष्टिं सप्ताहेन श्लेष्मजातोऽधिमन्यः ।

रक्तोत्पन्नो हन्ति तद्वच्चिरात्नान् मिथ्याचारात् पैत्तिकः सद्य एव

षोडशोऽध्यायः ।

अथातः सर्वाक्षिरोगप्रतिषेधं व्याख्यास्यामः ।

प्राग्रूप एव स्यन्देषु तीक्ष्णगण्डूषनावनन् ।
 कारयेदुपवासं च कोपादन्यत्र वातजात् ॥ १ ॥
 दाहोपदेहरागाशुशोफशान्थै विडालकम् ।
 कुर्यात्सर्वत्र पत्रैलामरिचस्वर्णगैरिकैः ॥ २ ॥
 सरसाञ्जनयष्ट्याह्वनतचन्दनसैन्धवैः ।
 सैन्धवं नागरं तार्क्ष्यं भृष्टं मण्डेन सर्पिषः ॥ ३ ॥
 वातजे घृतभृष्टं वा योज्यं शबरदेशजम् ।
 मांसीपद्मककाकोलीयष्ट्याह्वैः पित्तरक्तयोः ॥ ४ ॥
 मनोह्वाफलिनीक्षीद्रैः कफे सर्वैस्तु सर्वजे ।
 सितमरिचभागमेकं चतुर्भनोह्वं द्विरष्टशाबरकम् ।
 सञ्चूर्ण्य वस्त्रबद्धं प्रकुपितमात्रेऽवगुण्ठनं नेत्रे ॥ ५ ॥

आरण्याच्छगणरसे पटावबद्धाः

सुखिन्नानखवितुषीकृताः कुलत्याः ।

तच्चूर्णं सकृदवचूर्णनान्निशीथे

नेत्राणां विधमति सद्य एव कोपम् ॥ ६ ॥

घोषाभयातुल्यकयष्टिरोधैर्मूतीससूक्ष्मैः श्लथवस्त्रबद्धैः ।

ताम्रस्थधान्याम्लनिमग्नमूर्तिरतिं जयत्यक्षिणि नैकरूपाम् ॥७॥

षोडशभिः सलिलपलैः पलं तथैकं कटङ्कटैर्याः सिद्धम् ।

सेकोऽष्टभागशिष्टः क्षीद्रयुतः सर्वदोषकुपिते नेत्रे ॥ ८ ॥

वातपित्तकफसन्निपातजां नेत्रयोर्बहुविधामपि व्यथाम् ।

शीघ्रमेव जयति प्रयोजितः शिश्रुपल्लवरसः समाश्लिक्तः ॥ ९ ॥

तरुणसुखकपत्रं मूलं च विभिद्य सिद्धमाजे क्षीरे ।

वाताभिष्यन्दरुजं सद्यो विनिहन्ति सक्तुपिण्डिका चीष्णा ॥१०॥

आश्वीतनं मारुतजे काथो बिल्यादिभिर्हतः ।
 कोष्णः सहैरण्डजटावृहतीमधुशिग्रुभिः ॥ ११ ॥
 क्लीबैरवक्रशार्ङ्गैष्टोदुम्बरत्वक्षु साधितम् ।
 साम्भसा पयसाजेन शूलाश्वीतनमुत्तमम् ॥ १२ ॥
 मञ्जिष्ठारजनीलाक्षाद्राक्षाद्विमधुकोत्पलैः ।
 काथः सशर्कर' शीत' सेचनं रक्तपित्तजित् ॥ १३ ॥
 कसेरुयष्ट्याह्वरजस्तान्तवे शिथिलं स्थितम् ।
 अम्बु दिव्यासु निहितं हितं स्यन्देऽस्रपित्तजे ॥ १४ ॥
 पुण्ड्रयष्टीनिशामूतीप्लुता' स्तन्ये सशर्करे ।
 छागदुग्धेऽथवा दाहरुग्रागाश्रुनिवर्त्तनी ॥ १५ ॥
 श्वेतरोध्रं समधुकं घृतभृष्टं सुचूर्णितम् ।
 वस्त्रस्थं स्तन्यमृदितं पित्तरक्ताभिघातजित् ॥ १६ ॥
 नागरत्रिफलानिम्बवासारोध्रसं कफे ।
 कोष्णमाश्वीतनं मिश्रैर्भेषजैः सान्निपातिके ॥ १७ ॥
 सर्पिः पुराणं पवने पित्ते शर्करयान्वितम् ।
 व्योषसिद्धं कफे पीत्वा यवक्षारावचूर्णितम् ॥ १८ ॥
 स्यावयेद्रुधिरं भूयस्ततः स्निग्धं विरेचयेत् ।
 आनूपवेसवारेण शिरोवदनलेपनम् ॥ १९ ॥
 उष्णेन शूले दाहे तु पयः सर्पिर्युतैर्हिमैः ।
 तिमिरप्रतिषेधञ्च वीक्ष्य युञ्ज्याद्यथायथम् ॥ २० ॥
 अयमेव विधिः सर्वो मन्थादिष्वपि शस्यते ।
 अशान्तौ सर्वथा मन्ये भ्रुवोरुपरि दाहयेत् ॥ २१ ॥
 रूष्यं रूक्षेण गोदध्ना लिम्बेनीलत्वमागते ।
 शुष्के तु मस्तुना वर्त्तिर्वाताख्यामयनाशिनी ॥ २२ ॥
 सुमनः कोरका शङ्खस्त्रिफला मधुकं बला ।
 पित्तरक्तापह्ना वर्त्तिः पिष्टा दिव्येन वारिणा ॥ २३ ॥

सैन्धवं त्रिफला व्योष शङ्खनाभिः समुद्रजः ।
 फेनः शैलेयकं सर्जो वर्त्तिः श्लेष्माक्षिरोगनुत् ॥ २४ ॥
 प्रपौण्डरीक यष्ट्याहं दार्वी चाष्टपल पचेत् ।
 जलद्रोणे रसे पूते पुनः पक्वे घने क्षिपेत् ॥ २५ ॥
 पुष्याञ्जनाद्दशपलं कर्षञ्च मरिचात्ततः ।
 कृतञ्चूर्णीऽथवा वर्त्तिः सर्वाभिष्यन्दसम्भवान् ॥ २६ ॥
 हन्ति रागरुजाघर्षान् सद्यो दृष्टिं प्रसादयेत् ।
 अथ पाशुपती योगो रहस्यं भिषजां परम् ॥ २७ ॥
 शुष्काक्षिपाके हविषः पानमक्षोश्च तर्पणम् ।
 घृतेन जीवनीयेन नस्यं तैलेन चाणुना ॥ २८ ॥
 परिषेको हितश्चात्र पयः कोष्णं ससैन्धवम् ।
 सर्पिर्युक्तं स्तन्यपिष्टमञ्जनं हि महौषधम् ॥ २९ ॥
 वसा चानूपसत्त्वोत्था किञ्चित्सैन्धवनागरा ।
 घृताक्तान् दर्पणे घृष्टान् केशान् मल्लकसम्पुटे ॥ ३० ॥
 दग्ध्वाच्चपिष्टा लोहस्या सा मषी श्रेष्ठमञ्जनम् ।
 सशोफे चाल्पशोफे च स्निग्धस्य व्यधयेच्छिराम् ॥ ३१ ॥
 रैकः स्निग्धैः पुनर्द्राक्षापथ्याक्वाथत्रिवृदघृतैः ।
 श्वेतरोध्र घृतभृष्टं चूर्णितं तान्तवस्थितम् ॥ ३२ ॥
 उष्णाम्बुना विमृदित सेकः शूलहरः परम् ।
 दार्वीप्रपौण्डरीकस्य काथो वास्योतने हितः ।
 सैन्धवांश्च प्रयुञ्जीत घर्षरागाशुर्गुघरान् ॥ ३३ ॥
 ताम्रं लोहे मूत्रघृष्टं प्रयुक्तं नेत्रे सपिर्धूपितं वेदनाघ्नम् ।
 ताम्रैर्घृष्टो गव्यदध्नः सरो वा युक्तः कृष्णासैन्धवाभ्यां वरिष्ठः ॥ ३४ ॥
 शङ्खं ताम्रे स्तन्यघृष्टं घृताक्तैः शम्याः पत्रैर्धूपितं तद्यवैश्च ।
 नेत्रे युक्तं हन्ति सन्धावसंज्ञं क्षिप्रं घर्षं वेदनां चातितीव्राम् ॥ ३५ ॥
 उदुम्बरफलं लोहघृष्टं स्तन्येन धूपितम् ।

साज्यैः शमीच्छदैर्दाहशूलरागाशुर्घर्षजित् ॥ ३६ ॥
 शिशुपल्लवनिर्यासः सुघृष्टस्ताम्रसम्पुटे ।
 घृतेन धूपितो हन्ति शोफघर्षाशुवेदनाः ॥ ३७ ॥
 तिलाभ्रसा मृत्कपालं कांस्ये घृष्टं सुधूपितम् ।
 निम्बपत्रैर्घृताभ्यक्तैर्घर्षशूलाशुरागजित् ॥ ३८ ॥
 सन्धावेनाञ्जिते नेत्रे विगतौषधवेदने ।
 स्तन्येनाञ्जितं कार्यं त्रिःपरं नाञ्जयेच्च तैः ३९ ॥
 तालीसपत्रचपलानतलोहरजोऽञ्जनैः ।
 जातीमुकुलकासीससैन्धवैर्मूर्तपेषितैः ॥ ५० ॥
 ताम्रमालिष्य सप्ताहं धारयेत्पेषयेत्ततः ।
 मूत्रेषैवानु मुटिकाः कुर्याच्छायाकिशोषिताः ॥ ४१ ॥
 ताः स्तन्यघृष्टा घर्षाशुशोफकण्डूविनाशनाः ।
 व्याघ्रीत्वङ्गधुक ताम्ररजोजाक्षीरकल्कितम् ॥ ४२ ॥
 शय्यामलकपत्राञ्चधूपितं शोणरुक्प्रसुत् ।
 अम्बोषिते प्रयुञ्जीत पित्ताभिष्यन्दसाधनम् ॥ ४३ ॥
 उत्क्लिष्टाः कफपित्तास्रनिचयोत्थाः कुकूणकाः ।
 पक्ष्मोपरोधः शुष्काक्षिपाकः पूयालसां विसः ॥ ४४ ॥
 पोथक्यन्धोषितोऽल्पाख्यस्यन्दमन्याविनानिलात् ।
 एतेऽष्टादश पिप्पलाख्या दीर्घकालानुबन्धिनः ॥ ४५ ॥
 चिकित्सा पृथगेतेषां स्व स्वमुक्ताश्च वक्ष्यते ।
 पिप्पलीभूतेषु सामान्यादथ पिप्पलाक्षीरोगिणः ॥ ४६ ॥
 स्निग्धस्य हृदि तवतः शिराविद्धहृतासृजः ।
 विरिक्तस्य च वर्त्मानु निर्लिखेदाविशुद्धितः ॥ ४७ ॥
 तुल्यकस्य पलं श्वेतमरिचानि च विंशतिः ।
 त्रिंशताकाञ्चिकपलैः पिष्ट्वा ताम्ने निधापयेत् ॥ ४८ ॥
 पिप्पानपिप्पान् कुरुते बहुवर्षीयितानपि ।

तत् सेकेनोपदेहास्तु कण्डूशोफांश्च नाशयेत् ॥ ४९ ॥
 करञ्जबीजं सुरस सुमनःकीरकाणि च ।
 सक्षुद्य साधयेत् क्वाथे पूते तत्र रसक्रिया ॥ ५० ॥
 अञ्जनं पिप्पलभैषज्यं पक्ष्मणाञ्च प्ररोहणम् ।
 रसाञ्जनं सर्जरसो रीतीपुष्पं मनःशिला ॥ ५१ ॥
 समुद्रफेनं लवणं गैरिकं मरिचानि च ।
 अञ्जनं मधुना पिष्टं क्लेदकण्डूघ्नमुत्तमम् ॥ ५२ ॥
 अभयारसपिष्टं वा तगरं पिप्पलनाशनम् ।
 भावितं वस्तमूत्रेण सन्नेहं देवदारु च ॥ ५३ ॥
 सैन्धवत्रिफलाक्षणाकटुकाशङ्कनाभयः ।
 सताम्ररजसो वर्त्तिः पिप्पलशुक्रकनाशिनी ॥ ५४ ॥
 पुष्पकासीसचूर्णो वा सुरसारसभावितः ।
 ताम्ब्रे दशाहं तत् पैल्लप्रपक्ष्मशातजिदञ्जनम् ॥ ५५ ॥
 अलञ्च सीवीरकमञ्जनञ्च ताभ्यां समं ताम्बरजञ्च सूक्ष्मम् ।
 पिप्पलेषु रोमाणि निषेवितोऽसौ चूर्णः करोत्येकशलाकयापि ॥ ४६ ॥
 लाक्षानिर्गुण्डीभृङ्गदावीरसेन
 श्रेष्ठं कार्पास भावितं सप्तकृत्वः ।
 दीपः प्रञ्चाल्यः सर्पिषा तत्समुत्था
 श्रेष्ठा पिप्पलानां रोपणार्थं मघी सा ॥ ५७ ॥
 वर्त्मावलेखं बहुशस्तद्वच्छीणितमोक्षणम् ।
 पुनः पुनर्विरेकञ्च नित्यमाश्चोतनाञ्जनम् ॥ ५८ ॥
 नावन धूमपानञ्च पिप्पलरोगातुरो भजेत् ।
 पूयालसे त्वशान्तेऽन्तर्दाहः सूक्ष्मशलाकया ॥ ५९ ॥
 चतुर्नवतिरित्यक्ष्णोर्हेतुलक्षणसाधनैः ।
 परस्परमसङ्कीर्णाः कात्स्न्येन गदिता गदाः ॥ ६० ॥
 सर्वदा च निषेवेत स्वस्थोऽपि नयनप्रियः ।

पुराणयवगोधूमशालिषष्टिककोद्रवान् ॥ ६१ ॥
 मुन्नादीन् कफपित्तघ्नान् भूरिसर्पिःपरिप्लुतान् ।
 शाकं चैवं विधं मांसं जाङ्गलं दाडिमं सिताम् ॥ ६२ ॥
 सैन्धवं त्रिफलां द्राक्षां वारिपानि च नाभसम् ।
 आतपत्रं पदत्राणं विधिवद्दोषशोधनम् ॥ ६३ ॥
 वर्जयेद्देगसंरोधमजीर्णाध्यशनानि च ।
 शोकक्रोधदिवास्वप्ननिशाजागरणानि च ॥ ६४ ॥
 विदाहि विष्टम्भकर यच्चेहाहारभेषजम् ।
 द्वे पादमध्ये पृथुसन्निवेशे शिरे गते ते बहुधा च नेत्रे ।
 ताम्रक्षणोद्वर्तनलेपनादीन् पादप्रयुक्तान्नयनं नयन्ति ॥ ६५ ॥
 मलोष्णसङ्घटनपीडनावैस्ता दूषयन्ते नयनानि दुष्टाः ।
 भजेत् सदा दृष्टिहितानि तस्मादुपानदभ्यञ्जनधावनानि ॥ ६६ ॥

सप्तदशोऽध्यायः ।

अथातः कर्णरोगविज्ञानीयं व्याख्यास्यामः ।

प्रतिश्यायजलक्रीडाकर्णकण्डूयनैर्मरुत् ।
 मिथ्यायोगिन शब्दस्य कुपितोऽन्यैश्च कोपनैः ॥ १ ॥
 प्राप्य श्रोत्रशिराः कुर्याच्छूल स्रोतसि वेगवत् ।
 अर्द्धावभेदकं स्तम्भं शिशिरानभिनन्दनम् ॥ २ ॥
 चिराच्च पाक पक्वन्तु लसीकामल्पशः स्रवेत् ।
 श्रोत्रं शून्यमकस्माच्च स्यात्सञ्चारविचारवत् ॥ ३ ॥
 शूल पित्तात् सदाहोषा शीतेच्छा श्वयथुं ज्वरम् ॥
 आशु पाक प्रपक्वञ्च सपीतलसिकास्रुतिः ॥ ४ ॥
 सालसीका स्पृशेद्यद्यत्तत्तत्पाकमुपैति च ।
 कफाच्छिरोहनुघ्रीवागौरव मन्दतारुजः ॥ ५ ॥

कण्डूः श्वयथुरुष्णा च्छा पाकात् श्वेतघना स्मृतिः ।
 करोति अवणे शूलमभिघातादि दूषितम् ॥ ६ ॥
 रक्तं पित्तसमानार्त्तिं किञ्चिद्वाधिकलक्षणम् ।
 शूलं समुदितैर्दोषैः सशोफज्वरतीव्ररुक् ॥ ७ ॥
 पर्यायादुष्णशीतेच्छं जायते श्रुतिजाड्यवत् ।
 पक्व सितसितारक्तघनपूयप्रवाहि च ॥ ८ ॥
 शब्दवाहिशिरासंस्थे शृणोति पवने सुहृः ।
 नादानकस्माद्विविधान् कर्णनादं वदन्ति तम् ॥ ९ ॥
 श्लेष्मणानुगतो वायुर्नादो वा समुपेक्षितः ।
 उच्चैः कञ्च्चाच्छ्रुति कुर्याद् बधिरत्वं क्रमेण च ॥ १० ॥
 वातेन शोषितः श्लेष्मा स्त्रोतो लिम्पेत्ततो भवेत् ।
 रुग्णैरवं पिधानञ्च सप्रतीनाहसञ्चितः ॥ ११ ॥
 कण्डूशोफौ कफात् श्रोत्रे स्थिरौ तत्सञ्ज्ञया स्मृतौ ।
 कफो विदग्धः पित्तेन सरुजं नीरुजं त्वपि ॥ १२ ॥
 घनपूतिबहुक्लेदं कुरुते पूतिकर्णकम् ।
 वातादिदूषितं श्रोत्रं मांसासृक्कलेदजां रुजम् ॥ १३ ॥
 खादन्तो जन्तवः कुर्युस्त्रीत्रां स कर्मिकर्णकः ।
 श्रोत्रकण्डूयनाज्जाते क्षते स्यात् पूर्वलक्षणः ॥ १४ ॥
 विद्रधिः पूर्ववच्चान्यः शोफोऽर्शोऽर्बुदमीरितम् ।
 तेषु रुक्पूतिकर्णत्वं बधिरत्वं च बाधते ॥ १५ ॥
 गर्भेऽनिलात् सङ्कुचिता शष्कुली कुचिकर्णकः ।
 एको नीरुगनेको वा गर्भे मांसाङ्गुरः स्थिरः ॥ १६ ॥
 पिप्पलीपिप्पलीमानः सन्निपाताद्विदारिका ।
 सवर्णः सरुजः स्तब्धः श्वयथुः स उपेक्षितः ॥ १७ ॥
 कटुतैलनिभं पक्वः सवेत् कञ्च्चेण रोहति ।
 सङ्कोचयति रूढा च सा ध्रुवं कर्णशष्कुलीम् ॥ १८ ॥

शिरास्थः कुरुते वायुः पालीशोषं तदाह्वयम् ।
 क्लशा दृढा च तन्नीवत् पालौ वातेन तन्त्रिका ॥ १९ ॥
 सुकुमारे चिरोत्सर्गात्सहसैव प्रवर्द्धिते ।
 कर्णे शोफः सरूक्पाल्यामरुणः परिपोटवान् ॥ २० ॥
 परिपोटः स पवनादुत्पातः पित्तशोषितात् ।
 गुर्वाभरणभाराद्यैः श्यावो रुग्दाहपाकवान् ॥ २१ ॥
 श्वयथुः स्फोटपिटकारागोषाक्लेदसंयुतः ।
 पाल्यां शोफोऽनिलकफात् सर्वतो निर्व्यथः स्थिरः ॥ २२ ॥
 स्तब्धः सवर्णः कण्डूमानुन्नत्यो गल्लिरश्च सः ।
 दुर्विद्धे वर्द्धिते कर्णे सकण्डूदाहपाकरूक् ॥ २३ ॥
 श्वयथुः सन्निपातोत्थः स नाम्ना दुःखवर्द्धनः ।
 कफासृक्कृमिजाः सूक्ष्माः सकण्डूक्ते देवेदनाः ॥ २४ ॥
 लेह्याख्याः पिटिकास्ता हि लिङ्ग्यः पालीमुपेक्षिताः ।
 पिप्पलीसर्वजं शूलं विदारौ कुचिकर्णकः ॥ २५ ॥
 एषामसाध्या याप्यैका तन्त्रिकान्यांस्तु साधयेत् ।
 पञ्चविंशतिरित्युक्ताः कर्णरोगा विभागतः ॥ २६ ॥

अष्टादशोऽध्यायः ।

अथातः कर्णरोगप्रतिषेधं व्याख्यास्यामः ।

कर्णशूले पवनजे पिबेद्रात्री रसाशितः ।
 वातघ्नसाधितं सर्पिः कर्णं स्विन्नञ्च पूरयेत् ॥ १ ॥
 पत्राणां पृथगश्वत्यबिल्वार्कैरुण्डजन्मनाम् ।
 तैलसिन्धुत्यदिग्धानां स्विन्नानां पुटपाकतः ॥ २ ॥
 रसैः कवोष्णैस्तद्वच्च मूलकस्यारलीरपि ।
 गणे वातहरेऽश्लेषु मूत्रेषु च विपाचितः ॥ ३ ॥

महास्नेहो द्रुतं हन्ति सुतीव्रामपि वेदनाम् ।
महतः पञ्चमूलस्य काष्ठात् क्षीमेण वेष्टितात् ॥ ४ ॥
तैलसिक्तात् प्रदीप्तायात् स्नेहः सद्यो रुजापह् ।
योज्यश्चैवं भद्रकाष्ठात् कुष्ठात्काष्ठाच्च सारलात् ॥ ५ ॥
वातव्याधिप्रतिश्यायविहितं हितमत्र च ।
वर्जयेच्छिरसा स्नानं शीतान्ध पानमन्यपि ॥ ६ ॥
पित्तशूले सितायुक्तं घृतस्निग्ध विरेचयेत् ।
द्राक्षायष्टिसूतं स्तन्यं शस्यते कर्णपूरणम् ॥ ७ ॥
यद्यनन्ताहिमोशीरकाकोलीरोध्रजीवकैः ।
मृणालबिसमञ्जिष्ठासारिवाभिश्च साधयेत् ॥ ८ ॥
यष्टीमधुरसप्रस्थं क्षीरद्विप्रस्थसयुतम् ।
तैलस्य कुडवं नस्यपूरणाभ्यञ्जनैरिदम् ॥ ९ ॥
निहन्ति शूलदाहोषाः केवलं क्षीद्रमेव वा ।
यष्ट्यादिभिश्च सघृतैः कर्णौ दिह्यात्समन्ततः ॥ १० ॥
वामयेत् पिप्पलीसिद्धसर्पिः स्निग्ध कफोद्भवै ।
धूमनावनगण्डूषखेदान् कुर्व्यात् कफापहान् ॥ ११ ॥
लशुनार्द्रकशिग्रूणां सुरग्या मूलकस्य च ।
कदल्याः स्वरसः श्रेष्ठः कदुष्णः कर्णपूरणे ॥ १२ ॥
अर्काङ्गुरानम्लपिष्टांस्तैलाक्तांश्ववणान्वितान् ।
सन्निधाय स्रुहीकाण्डं कोरिते तच्छेदावृतान् ॥ १३ ॥
खेदयेत्पुटपाकेन स रसः शूलजित्परम् ।
रसेन बीजपूरस्य कपित्थस्य च पूरयेत् ॥ १४ ॥
सूक्तेन पूरयित्वा वा फेनेनान्ववचूर्णयेत् ।
अजाविमूत्रवंशत्वक्सिद्धं तैलञ्च पूरणम् ॥ १५ ॥
सिद्धं वा सार्धप तैल हिङ्गुतुम्बरुनागरैः ।
रक्तजे पित्तवत् कार्यं शिराश्चाशुविमोचयेत् ॥ १६ ॥

पक्के पूयवहे कर्णे धूमगण्डूषनावनम् ।
 युञ्जन्नाडीविधानञ्च दुष्टव्रणहरञ्च यत् ॥ १७ ॥
 स्रोतः प्रमृज्य दिग्धन्तु द्वौ कालौ पित्तुवर्तिभिः ।
 पूरयेद् धूपयित्वा तु मात्तिकेण प्रपूरयेत् ॥ १८ ॥
 सुरसादिगणकाथफाणिताक्ताञ्च योजयेत् ।
 पित्तुवर्तिं सुसूक्ष्मैश्च तच्चूर्णैरवचूर्णयेत् ॥ १९ ॥
 शूलक्लेदगुरुत्वानां विधिरेष निवर्तकः ।
 प्रियङ्गुमधुकाश्वष्ठाघातक्युत्पलपर्णिभिः ॥ २० ॥
 मञ्जिष्ठाश्लोघ्नलाक्षाभिः कपित्थस्य रसेन च ।
 पचेत्तैलं तदास्त्रावं निगृह्णात्याशु पूरणात् ॥ २१ ॥
 नादबाधिर्ययोः कुर्व्याद्घातशूलोक्तमौषधम् ।
 श्लेष्मानुबन्धे श्लेष्माणं प्राग्जयेदमनादिभिः ॥ २२ ॥
 एरण्डशिग्रुवरुणमूलकात्पत्रजे रसे ।
 चतुर्गुणे पचेत्तैलं क्षीरे चाष्टगुणोन्मिते ॥ २३ ॥
 यथ्याह्वक्षीरकाकोलीकल्कयुक्तं निहन्ति तत् ।
 नादबाधिर्यशूलानि नावनाभ्यङ्गपूरणैः ॥ २४ ॥
 पक्कं प्रतिविषाहिहृद्गुमिशित्वक्स्वर्जिकोषणैः ।
 समूक्तैः पूरणात्तैलं रुक्सावश्रुतिनादनुत् ॥ २५ ॥
 कर्णनादे हितं तैलं सर्षपोत्थञ्च पूरणे ।
 शुष्कमूलकखण्डानां क्षारो हिङ्गुमहौषधम् ॥ २६ ॥
 शतपुष्पावचाकुष्ठदारुशिग्रुरसाञ्जनम् ।
 सौवर्चलयवक्षारस्वर्जिकौद्धिसैन्धवम् ॥ २७ ॥
 भूर्जग्रन्थिविडं सुस्तामधुसूक्तं चतुर्गुणम् ।
 मातुलुङ्गरसस्तद्वत् कदलीस्वरसञ्च तैः ॥ २८ ॥
 पक्कं तैलं जयत्याशु सुकृच्छानपि पूरणात् ।
 कण्डूक्लेदञ्च बाधिर्यं पूतीकर्णञ्च रुक्कमीन् ॥ २९ ॥

चारतैलमिदं श्रेष्ठं मुखदन्तामयेषु च ।
 अथ सुप्ताविव स्यातां कर्णौ रक्तं हरत्ततः ॥ ३० ॥
 सशोफक्लो दयोर्मन्दसुतेर्वमनमाचरेत् ।
 बाधिर्यं वर्जयेद्बालवृद्धयोश्चिरजं च यत् ॥ ३१ ॥
 प्रतिनाहे परिक्लेद्य स्नेहस्त्रैदैर्विशोधयेत् ।
 कर्णशोधनकेनानु कर्णौ तैलस्य पूरयेत् ॥ ३२ ॥
 ससुक्तसैन्धवमधोर्मातुलुङ्गरसस्य वा ।
 शोधनाद् रुद्धतोत्पत्तौ घृतमण्डस्य पूरणम् ॥ ३३ ॥
 क्रमोऽयं मलपूर्णेऽपि कर्णे कण्डूनां कफापहम् ।
 नस्यादितद्वच्छोफेऽपि कटूष्णैश्चात्र लेपनम् ॥ ३४ ॥
 कर्णस्त्रावोदितं कुर्यात्पूतिक्रमिककर्णयोः ।
 पूरणं कटुतैलेन विशेषात् क्रमिकर्णके ॥ ३५ ॥
 वमिपूर्वा हिता कर्णविद्रधौ विद्रधिक्रिया ।
 पित्तोत्थकर्णशूलोक्तं कर्तव्यं क्षतविद्रधौ ॥ ३६ ॥
 अर्शोर्बुदेषु नासावदामा कर्णविदारिका ।
 कर्णविद्रधिवत्साध्या यथादोषोदयेन च ॥ ३७ ॥
 पालीशोषेऽनिलश्रोत्रशूलवन्नस्यलेपनम् ।
 स्वेदं च कुर्यात् स्विन्नाञ्च पालीमुद्वर्तयेत्तिलैः ॥ ३८ ॥
 प्रियालबीजयष्ट्याह्वयगन्धायवान्वितैः ।
 ततः पुष्टिकरैः स्नेहैरभ्यङ्गं नित्यमाचरेत् ॥ ३९ ॥
 शतावरीवाजिगन्धायस्यैरण्डजीवकैः ।
 तैलं विपक्वं सक्षीरं पालीनां पुष्टिकृत्परम् ॥ ४० ॥
 कल्केन जीवनीयेन तैलं पयसि पाचितम् ।
 अनूपमांसक्वाथे च पालीपोषणवर्द्धनम् ॥ ४१ ॥
 पालीं क्षित्वातिसङ्गीणां शेषां सन्धाय पोषयेत् ।
 याप्येवं तन्निष्कास्यापि परिपाटेऽप्ययं विधिः ॥ ४२ ॥

उत्पाते शीतलैर्लेपो जलीकोहृतशोणिते ।
 जम्बाम्ब्रपल्लववलायष्टीरोध्रतिलोत्पलैः ॥ ४३ ॥
 सधान्यान्त्रैः समञ्चिष्ठैः सकदम्बैः ससारिवैः ।
 सिद्धमभ्यञ्जनं तैलं विसर्पोक्तघृतानि च ॥ ४४ ॥
 उन्नत्योऽभ्यञ्जनं तैलं गोधाकर्कवसान्वितम् ।
 तालपत्राश्वगन्धार्कवाकूचीतिलसैन्धवैः ॥ ४५ ॥
 सुरसालाङ्गलीभ्याञ्च सिद्धं तीक्ष्णञ्च नावनम् ।
 दुर्विद्धेऽश्मन्तजम्बाम्ब्रपत्रक्वाथेन सेचितम् ॥ ४६ ॥
 तैलेन पालीं स्वभ्यक्तां सुश्लक्ष्णै रवचूर्णयेत् ।
 चूर्णैर्मधुकमञ्चिष्ठाप्रपुण्ड्राह्वनिशोद्धवैः ॥ ४७ ॥
 लाक्षाविडङ्गसिद्धञ्च तैलमभ्यञ्जने हितम् ।
 खिन्नां गोमयजैः पिण्डैर्बहुशः परिलेहिकाम् ॥ ४८ ॥
 विडङ्गसारैरालिम्पेदुरभ्रीमूत्रकल्कितैः ।
 कौटजेङ्गुदकारञ्जवीजशम्याकवल्कलैः ॥ ४९ ॥
 अथवाभ्यञ्जने तैर्वा कटुतैलं विपाचयेत् ।
 सनिम्बपत्रमरिचमदनैर्लेहिकात्रणे ॥ ५० ॥
 छिन्नन्तु कर्णं शुद्धस्य बन्धमालोच्य यौगिकम् ।
 शुद्धास्रं लागयेत्तन्ने सद्विच्छिन्ने विशोधनम् ॥ ५१ ॥
 अथ ग्रथित्वा केशान्तं कृत्वा छेदनलेखनम् ।
 निवेश्य सन्धिं सुषमं न निम्नं न समुन्नतम् ॥ ५२ ॥
 अभ्यञ्ज्य मधुसर्पिर्भ्यां पिचुप्लोतावगुण्ठितम् ।
 सूत्रेणागाढशिथिलं बद्ध्वा चूर्णैरवाकिरन् ॥ ५३ ॥
 शोणितस्थापनैर्ब्रह्ममाचारं चादिशेत्ततः ।
 सप्ताहादामतैलाक्तं शनैरपनयेत् पिचुम् ॥ ५४ ॥
 सुरूढं जातरोमाणं श्लिष्टसन्धिसमस्थिरम् ।
 सुवर्माणं सुरागञ्च शनैः कर्णं विवर्द्धयेत् ॥ ५५ ॥

जलशूकः स्वयंगुप्ता रजन्यौ वृहतीद्वयम् ।
 अश्वगन्धावलाहस्तिपिप्पलीगौरसर्षपाः ॥ ५६ ॥
 मूलं कोशातकाश्वन्नरूपिकासप्तपर्णजम् ।
 कुच्छुन्दरीकालमृतागृहं मधुकरीकृतम् ॥ ५७ ॥
 जन्तूका जलजन्मा च तथा शावरकन्दकम् ।
 एभिः कल्कैः खरं पक्वं सतैलं माहिषं घृतम् ॥ ५८ ॥
 हस्त्यश्वमूत्रेण परमभ्यङ्गात्कर्णवर्द्धनम् ।
 अथ कुर्याद्द्वयस्थस्य छिन्नां शुद्धस्य नासिकाम् ॥ ५९ ॥
 छिन्द्यान्नासासमं पत्रं तत्तुल्यञ्च कपोलतः ।
 त्वङ्मांसं नासिकासन्ने रक्षस्तत्तनुतां नयेत् ॥ ६० ॥
 सौव्येद् गण्डं ततः सूच्या सेविन्या पिचुयुक्तया ।
 नासाच्छेदे च लिखिते परिवर्त्योपरि त्वचम् ॥ ६१ ॥
 कपोलबन्धं सन्दध्यात्सौव्येन्नासाञ्च यत्नतः ।
 नाडीभ्यामुत्क्षिपेदन्तः सुखोच्छ्वासप्रवृत्तये ॥ ६२ ॥
 आमतैलेन सिक्त्वा तु पतङ्गमधुकाञ्चनैः ।
 शोणितस्थापनैश्चान्यैः सुश्लक्ष्णैरवचूर्णयेत् ॥ ६३ ॥
 ततो मधुघृताभ्यक्तं बद्ध्वा चारिकमादिशेत् ।
 ज्ञात्वावस्थान्तरं कुर्यात् सद्यो व्रणविधिं ततः ॥ ६४ ॥
 छिन्द्याद्भूटेऽधिकं मांसं नासोपान्ते च चर्मवत् ।
 सौव्येत्ततश्च सुश्लक्ष्णं हीनं संवर्द्धयेत्पुनः ॥ ६५ ॥
 निवेशिते यथान्यासं सद्यश्छेदेऽप्ययं विधिः ।
 नाडीयोगाद्दिनौष्ठस्य नासासम्भानवद्विधिः ॥ ६६ ॥

एकोनविंशोऽध्यायः ।

अथातो नासारोगविज्ञानीयं व्याख्यास्यामः ।

अवश्यायानिलरजोभाथातिस्वप्नजागरैः ।
 नीचाल्युच्चोपधानेन पीतेनान्येन वारिणा ॥ १ ॥
 अत्यम्बुपानरमणच्छर्दिवाष्पग्रहादिभिः ।
 क्रुद्धा वातोल्बणा दोषा नासायां स्थानतां गताः ॥ २ ॥
 जनयन्ति प्रतिश्याय वद्धमानं क्षयप्रदम् ।
 तत्र वातात्प्रतिश्याये मुखशोषो भृश क्षवः ॥ ३ ॥
 घ्राणोपरोधनिस्तोददन्तशङ्खशिरोव्यथाः ।
 कीटका इव सर्पन्ति मन्यते परितो भ्रुवौ ॥ ४ ॥
 स्वरमादञ्चिरात्पाकः शिशिराच्छकफस्रुतिः ।
 पित्तात्तृष्णाज्वरघ्राणपिटिकासम्भवभ्रमाः ॥ ५ ॥
 नासाग्रपाको रूक्षोष्णस्ताम्रपीतकफस्रुतिः ।
 कफात्कासोऽरुचिः श्वासो वमथुर्गात्रगौरवम् ॥ ६ ॥
 माधुर्यं वदने कण्डूः स्निग्धशुक्लघना स्रुतिः ।
 सर्वजो लक्षणैः सर्वैरकस्माद्बृद्धिशान्तिमान् ॥ ७ ॥
 दुष्ट नासाशिराः प्राप्य प्रतिश्यायं करोत्यसृक् ।
 उरसः सुप्तताताम्रनेत्रत्व श्वासपूतिता ॥ ८ ॥
 कण्डूः श्रोत्राक्षिनासासु पित्तोक्त चात्र लक्षणम् ।
 सर्व एव प्रतिश्याया दुष्टतां यान्त्युपेक्षिताः ॥ ९ ॥
 यथोक्तोपद्रवाधिक्यात्सर्वेन्द्रियतापनः ।
 साग्निसादज्वरश्वासकासोरः पार्श्ववेदन ॥ १० ॥
 कुप्यत्यकस्माद्बहुशो मुखदौर्गन्ध्यशोफकृत् ।
 नासिकाक्लेदसशोषशुद्धिरोधकरो मुहुः ॥ ११ ॥
 पूयोपमासिता रक्तग्रथिता श्लेष्मस्रुतिः ।
 मूर्च्छन्ति चात्र क्लमयो दीर्घस्निग्धसिताणवः ॥ १२ ॥
 पक्कलिङ्गानि तेष्वङ्गलाघव क्षवथोः शमः ।
 श्लेष्मा सचिक्वणः पीतो ज्ञानञ्च रसगन्धयोः ॥ १३ ॥

तीक्ष्णघ्राणोपयोगार्करश्मिसूत्रवृणादिभिः ।
 वातकोपिभिरन्यैर्वा नासिकातरुणास्थिनि ॥ १४ ॥
 विघट्टितेऽनिलः क्रुद्धो रुद्धः शृङ्गाटकं व्रजेत् ।
 निवृत्तः कुरुतेऽत्यर्थं क्षवथुं स भृशङ्गवः ॥ १५ ॥
 शोषयन्नासिकास्रोतः कफञ्च कुरुतेऽनिलः ।
 शूकपूर्णाभनासात् कृच्छ्रादुच्छसन ततः ॥ १६ ॥
 अमृतोऽसौ नासिकाशोषो नासानाहे तु जायते ।
 नद्धत्वमिव नासायाः श्लेष्मरुद्धेन वायुना ॥ १७ ॥
 निःश्वासोच्छ्वाससंरोधात् स्रोतसौ संवृते इव ।
 पचेन्नासापुटे पित्तं त्वङ्मांस दाहशूलवत् ॥ १८ ॥
 स घ्राणपाकः स्रावस्तु तत्संज्ञः श्लेष्मसम्भवः ।
 अच्छोजलोपमोऽजस्र विशेषान्निशि जायते ॥ १९ ॥
 कफः प्रवृद्धो नासायां रुद्ध्वा स्रोतांस्यपीनसम् ।
 कुर्व्यात् सप्तुर्धुरं श्वास पीनसाधिकवेदनम् ॥ २० ॥
 अवेरिव स्रवत्यस्य प्रक्लिन्ना तेन नासिका ।
 अजस्रं पिच्छिलं पीतं पक्वं सिङ्घाणक घनम् ॥ २१ ॥
 रक्तेन नासादग्धेन बाह्यान्तः स्पर्शनासहा ।
 भवेद्भ्रूमोपमोच्छ्वासा सा दीप्तिर्दहतीव च ॥ २२ ॥
 तालुमूले मलैर्दुष्टैर्मारुतो मुखनासिकात् ।
 श्लेष्मा च पूतिर्निर्गच्छेत् पूतिनास वदन्ति तम् ॥ २३ ॥
 निचयादभिघाताद्वा पूयासृङ्नासिका स्रवेत् ।
 तत्पूररक्तमाख्यातं शिरोदाहरुजाकरम् ॥ २४ ॥
 पित्तश्लेष्मावरुद्धोऽन्तर्नासायां शोषयेन्मरुत् ।
 कफ सशुष्कपुटतां प्राप्नोति पुटकन्तु तत् ॥ २५ ॥
 अर्शोऽर्बुदानि विभजेद्दोषलिङ्गैर्यथायथम् ।
 सर्वेषु कृच्छ्राच्छसनं पीनसः प्रततं क्षवः ॥ २६ ॥

सानुनासिकवादित्वं पूतिनासः शिरोव्यथा ।
अष्टादशानामित्येषां यापयेद्दृष्टपीनसम् ॥ २७ ॥

विंशोऽध्यायः ।

अथातो नासारोगप्रतिषेध व्याख्यास्यामः ।

सर्वेषु पीनसेष्वादी निवातागारगो भवेत् ।
स्नेहनस्नेदवमनधूमगण्डूषधारणम् ॥ १ ॥
वासो गुरूष्णं शिरसः सुघ्नं परिवेष्टनम् ।
लघुम्ललवणं स्निग्धमुष्णं भोजनमद्रवम् ॥ २ ॥
धन्वमांसगुड़क्षीरचणकत्रिकटूत्कटम् ।
यवगोधूमभूयिष्ठं दधिदाडिमसाधितम् ॥ ३ ॥
बालमूलकजो यूषः कुलत्योत्यञ्च पूजितः ।
कवोष्णं दशमूलाम्बु जीर्णं वा वारुणीं पिबेत् ॥ ४ ॥
जिघ्रेश्चौरकतर्कारीवचाजाज्युपकुञ्चिकाः ।
व्योषतालीसचविकातिन्तिडीकाम्लवेतसम् ॥ ५ ॥
साम्यजाजौद्विपलिकात्वगीलापत्रपादिकम् ।
जीर्णाद्गुडात्तुलार्द्धेन पक्वेन वटकीकृतम् ॥ ६ ॥
पीनसश्वासकामघ्नं रुचिस्वरकरं परम् ।
शताह्वात्वग्बलामूल श्योनाकैरण्डबिल्वजम् ॥ ७ ॥
सारग्वध पिबेद्भूम वसाज्यमदनाऽन्वितम् ।
अथवा सष्टान् सक्तून् कृत्वा भस्मकसम्पुटे ॥ ८ ॥
त्यजेत् स्नानं शुचं क्रोधं भृशं शय्यां हिमं जलम् ।
पिबेद्वातप्रतिश्याये सर्पिर्वातघ्नसाधितम् ॥ ९ ॥
पटुपञ्चकसिद्धं वा विदार्यादिगणेन वा ।
स्नेदनस्यादिकां कुर्यात् चिकित्सासामर्दितोदिताम् ॥ १० ॥

पित्तरक्तोत्थयोः पेयं सर्पिर्मधुरकैः शृतम् ।
 परिषेकात् प्रदेहाश्च शीतैः कुर्वीत शीतलान् ॥ ११ ॥
 धवत्वक्त्रिफलाश्यामाश्रीपर्णीयष्टिविल्वकैः ।
 क्षीरे दशगुणे तैलं नावनं सनिशैः पचेत् ॥ १२ ॥
 कफजे लङ्घन लेपः शिरसो गौरसर्षपैः ।
 सक्षारं वा घृतं पीत्वा वमेत् पिष्टैस्तु नावनम् ॥ १३ ॥
 वस्ताम्बुना पटुव्योषवेल्लवत्सकजीरकैः ।
 कटुतीक्ष्णैर्घृतैर्नस्यैः कवलैः सर्वजं जयेत् ॥ १४ ॥
 यक्ष्मकृमिक्रमं कुर्वन् पाययेद्दुष्टपीनसे ।
 व्योषोरुवुकृमिजिद् दारुमाद्रीगदे गुदम् ॥ १५ ॥
 चार्त्ताकवीज त्रिवृता सिद्धार्थः पूतिमत्स्यकः ।
 अग्निमन्थस्य पुष्पाणि पीलुशिशुफलानि च ॥ १६ ॥
 अश्वविड्मसमूत्राभ्यां वस्तिमूत्रेण चैकतः ।
 क्षौमगर्भां कृता वर्त्तिं धूम घ्राणास्यतः पिवेत् ॥ १७ ॥
 क्षवथौ पुटपाकाख्ये तीक्ष्णैः प्रधमनं हितम् ।
 शुण्ठीं कुष्ठकणावेल्लद्राक्षाकल्ककषायवत् ॥ १८ ॥
 साधितं तैलमाज्यं वा नस्यं क्षवपुटप्रणुत् ।
 नासाशोषे बलातैलं पानादौ भोजनं रसैः ॥ १९ ॥
 स्निग्धो धूमस्तथा स्वेदो नासानाहेऽप्ययं विधिः ।
 पाके दीप्तौ च पित्तघ्नं तीक्ष्णं नस्यादिसंस्मृती ॥ २० ॥
 कफपीनसवत् पूतिनासापीनसयोः क्रिया ।
 लाक्षाकरञ्जमरिचवेल्लहिङ्गकणागुडैः ॥ २१ ॥
 अविमूत्रद्रुतैर्नस्यं कारयेद्दमने कृते ।
 शिशु सिन्धोनि कुम्भाना वीजैः सव्योषसैन्धवैः ॥ २२ ॥
 सवेल्लसुरसैस्तैल नावनं परमं हितम् ।
 पूयरक्ते नवे कुर्याद् रक्तपीनसवत्क्रियाम् ॥ २३ ॥

अतिप्रवृद्धे नाडीवद्गन्धेष्वर्शोऽर्बुदेषु च ।

निकुम्भकुम्भसिन्धूत्यमनोह्वालकणाग्निकैः ॥ २४ ॥

कल्कितैर्घृतमध्वाक्तां घ्राणे वर्त्तिं प्रवेशयेत् ।

शिख्वादि नावनं चात्र पूतिनासोऽपि तं भजेत् ॥ २५ ॥

एकविंशोऽध्यायः ।

अथातो मुखरोगविज्ञानं व्याख्यास्यामः ।

मात्स्यमाहिषवाराहपिशितामकमूलकम् ।

माषसूपदधिक्षीरसुक्तेक्षुरसफाणितम् ॥ १ ॥

अवाक् शय्या च भजतो द्विषतो दन्तधावनम् ।

धूमच्छर्दनगण्डूषानुचितञ्च शिराव्यधम् ॥ २ ॥

क्रुद्धाः श्लेष्मोत्वखा दोषाः कुर्वन्त्यन्तर्मुखे गदान् ।

तत्र खण्डौष्ठ इत्युक्तो वातेनोष्ठो द्विधा कृतः ॥ ३ ॥

ओष्ठकोपे तु पवनात् स्तब्धावोष्ठौ महारुजौ ।

दाह्येते परिपाच्येते परुषासितकर्कशौ ॥ ४ ॥

पित्तात्तीक्ष्णासह्यौ पीतौ सर्षपाकृतिभिश्चितौ ।

पिटिकाभिर्महाक्लेदावाशु पाकौ कफात्पुनः ॥ ५ ॥

शीतासह्यौ गुरु शूनौ सवर्णपिटिकाचितौ ।

सन्निपातादनेकामौ दुर्गन्धास्त्रावपिच्छिलौ ॥ ६ ॥

अकस्मान् स्नानसंशूनरुजौ विषमपाकिनी ।

रक्तोपसृष्टौ रुधिर स्रवतः शोणितप्रभौ ॥ ७ ॥

खर्जूरसदृशं चात्र क्षीणे रक्तेऽर्बुद भवेत् ।

मांसपिण्डोपमौ मासाख्यातां सूच्छं तृक्कमी क्रमात् ॥ ८ ॥

तैलाभश्वयथुक्ते दौ सकण्ठी मेदसा सृदु ।

क्षतजाववदीर्येते पाच्येते चासक्तत्पुनः ॥ ९ ॥

ग्रथितौ च पुनः स्यातां कण्डूली दशनच्छदौ ।
 जलबुद्वुदवद्वातकफादोष्ठे जलार्बुदम् ॥ १० ॥
 गण्डालजी स्थिरः शोफो गण्डे दाहज्वरान्वितः ।
 वातादुष्णसहा दन्ताः शीतस्पर्शाधिकव्यथाः ॥ ११ ॥
 दाब्यन्त इव शूलेन शीताख्यो दालनश्च सः ।
 दन्तहर्षे प्रवाताम्लशीतभक्ष्याक्षमा द्विजाः ॥ १२ ॥
 भवन्त्यम्लाशनेनैव सरुजाश्चलिता इव ।
 दन्तभेदे द्विजास्तोदभेदरुक्स्फुटनान्विताः ॥ १३ ॥
 चालश्चलद्भिर्दशनैर्मक्षणादधिकव्यथैः ।
 करालः सुकरालानां दशनानां समुद्भवः ॥ १४ ॥
 दन्ताधिकोऽधिदन्ताख्यः स चोक्तः खलु वर्द्धनः ।
 जायते जायमानेऽतिरुक् जाते तत्र शाम्यति ॥ १५ ॥
 अधावनान्मलो दन्ते कफो वा वातशोषितः ।
 पूतिगन्धः स्थिरीभूतः शर्करा सोऽप्युपेक्षितः ॥ १६ ॥
 शतयत्यणुशो दन्तात्कपालानि कपालिका ।
 श्यावः श्यावत्वमायाता रक्तपित्तानिलैर्द्विजाः ॥ १७ ॥
 समूल दन्तमाश्रित्य दौषैरुत्खणमारुतैः ।
 शोषिते मन्त्रि शुषिरे दन्तेऽन्नमलपूरिते ॥ १८ ॥
 पूतित्वात् क्लमयः सूक्ष्मा जायन्ते जायते ततः ।
 अहेतुतीव्रार्तिशमः ससरम्भोऽसितश्चलः ॥ १९ ॥
 प्रभूतपूयरक्तस्तु स चोक्तः क्लमिदन्तकः ।
 श्लेष्मरक्तेन पूतीनि वह्न्यस्रमहेतुकम् ॥ २० ॥
 शीर्थन्ते दन्तमांसानि मृदुक्लिन्नासितानि च ।
 शीतादोऽसौ उपकुशः पाकः पित्तासृगुद्भवः ॥ २१ ॥
 दन्तमांसानि दह्यन्ते रक्तान्युत्सेदवन्त्यतः ।
 कण्डू मन्ति स्रवन्त्यस्रमाधायन्तेऽसृजि स्थिते ॥ २२ ॥

चला मन्दरुजो दन्ताः पूतिवक्त्रञ्च जायते ।
 दन्तयोस्त्रिषु वा शोफो वदरास्थिनिभो घनः ॥ २३ ॥
 कफास्रात्तीव्ररुक् शीघ्रं पच्यते दन्तपुष्पुटः ।
 दन्तमांसे मलैः सास्रैर्वाह्यान्तः श्वयथुर्गुरुः ॥ २४ ॥
 सरुग्दाहः सवेद्भिन्नः पूयास्रं दन्तविद्रधिः ।
 श्वयथुर्दन्तमूलेषु रुजावान् पित्तरक्तजः ॥ २५ ॥
 लालास्रावी ससुषिरो दन्तमांसप्रघातनः ।
 समन्निपातज्वरवान् सपूयरुधिरस्रुतिः ॥ २६ ॥
 महासुषिर इत्युक्तो विशीर्णद्विजबन्धनः ।
 दन्तान्ते कीलवच्छोफो हनुकर्णरुजाकरः ॥ २७ ॥
 प्रतिहन्यभ्यवहृतिं श्लेष्मणा सोऽधिमांसकः ।
 घृष्टेषु दन्तमांसेषु संरम्भो जायते महान् ॥ २८ ॥
 यस्मिंश्चलन्ति दन्ताश्च सविदर्भोऽभिघातजः ।
 दन्तमांसाश्रितान् रोगान् यः साध्यानप्युपेक्षते ॥ २९ ॥
 अन्तस्तस्यास्रवन् दीपः सूक्ष्मां सञ्जनयेद्गतम् ।
 पूय मुहुः सा स्रवति त्वङ्मांसास्थिप्रभेदिनी ॥ ३० ॥
 ताः पुनः पञ्च विज्ञेया लक्षणैः स्वैर्यथोदितैः ।
 शाकपत्रखरा सुप्ता स्फुटिता वातदूषिता ॥ ३१ ॥
 जिह्वा पित्तात् सदाहोषा रक्तैर्मांसाङ्गुरैश्चिता ।
 शास्त्रलीकण्टकामैस्तु कफेन बहुला गुरुः ॥ ३२ ॥
 कफपित्तादधः शोफो जिह्वास्तम्भकदुन्नतः ।
 मत्स्यगन्धिर्भवेत्यक्वः सोऽलसो मांसशतनः ॥ ३३ ॥
 प्रबन्धनेऽधो जिह्वायाः शोफो जिह्वाग्रसन्निभः ।
 साङ्गुरः कफपित्तास्रैर्लालोषास्तम्भवान् खरः ॥ ३४ ॥
 अधिजिह्वः सरुक्कण्डूर्वाक्याहारविघातकृत् ।
 ताट्टगोपजिह्वस्तु जिह्वाया उपरि स्थितः ॥ ३५ ॥

तालुमांसेऽनिलाद्दुष्टे पिटिका सर्जः खराः ।
 बह्व्यो घना स्रावयुक्तास्तास्तालुपिटिकाः स्मृताः ॥ ३६ ॥
 तालुमूले कफात्सास्त्रात् मत्स्यवस्तिनिभो मृदु ।
 प्रलम्बः पिच्छिलः शोफो नासयाऽऽहारमीरयन् ॥ ३७ ॥
 कण्ठोपरोधस्तृट्कासवमिक्कङ्गलशुण्डिका ।
 तालुमध्ये निरुग्मांसं संहतं तालुमहतिः ॥ ३८ ॥
 पद्माकृतिस्तालुमध्ये रक्ताच्छयथुरर्वुदम् ।
 कच्छपः कच्छपाकारश्चिरवृद्धिः कफादरुक् ॥ ३९ ॥
 कोलाभः श्लेष्ममेदोभ्यां पुष्पुटो नीरुजः स्थिरः ।
 पित्तेन पाकः पाकाख्यः पूयास्रावी महारुजः ॥ ४० ॥
 वातपित्तज्वरायासैस्तालुशोषस्तदाह्वयः ।
 जिह्वाप्रबन्धजाः कण्ठे दारुणा मार्गरोधिनः ॥ ४१ ॥
 मांसाङ्गुराः शीघ्रचया रोहिणी शीघ्रकारिणी ।
 कण्ठास्यशोषकृद् वातात् सा हनुश्रोत्ररुक्करी ॥ ४२ ॥
 पित्ताज्ज्वरोषाटण्मोहकण्ठधूमामयनान्विता ।
 क्षिप्रजा क्षिप्रपाकार्त्तिरागिणी स्पर्शनासहा ॥ ४३ ॥
 कफेन पिच्छिला पाण्डु अमृजा स्फोटकाचिता ।
 तप्ताङ्गारनिभा कर्णरुक्करी पित्तजाकृतिः ॥ ४४ ॥
 गन्धौरपाका निचयात्सर्वलिङ्गसमन्विता ।
 दोषैः कफोत्वणैः शोफः कोलवद् ग्रथितोन्नतः ॥ ४५ ॥
 शूककण्ठकवत्कण्ठे शालूको मार्गरोधनः ।
 वृन्दो वृत्तोन्नतो दाहज्वरकृद् गलपार्श्वगः ॥ ४६ ॥
 हनुसन्ध्याश्रितः कण्ठे कार्पासीफलसन्निभः ।
 पिच्छिलो मन्दरुक् शोफः कठिनस्तुण्डिकेरिका ॥ ४७ ॥
 बाह्यान्तः श्वयथुर्घोरो गलमार्गार्गलोपमः ।
 गलौघो मूर्ध्निगुरुतातन्द्रालालाज्वरप्रदः ॥ ४८ ॥

वलय नातिरुक् शोफस्तद्वदेवायतोन्नतः ।
 मांसकीलो गले दोषैरेकोऽनेकोऽथवाल्परुक् ॥ ४९ ॥
 कृच्छ्रोच्छ्रासाभ्यवहतिः पृथुमूली गलायुकः ।
 भूरिमांसाङ्गुरावृत्ता तीव्रदृज्वरमूर्धरुक् ॥ ५० ॥
 शतघ्नी निचिता वर्त्तिः शतघ्नी वातिरुक्करी ।
 व्याप्तसर्वगल शीघ्रजन्मपाको महारुजः ॥ ५१ ॥
 पूतिपूयनिभस्त्रावी श्वयथुर्गलविद्रधिः ।
 जिह्वावमाने कण्ठादावपाक श्वयथुं मलाः ॥ ५२ ॥
 जनयन्ति स्थिर रक्तं नीरुज तद् गलावुदम् ।
 पवनश्लेष्ममेदोभिर्गलगण्ठी भवेत् वह्निः ।
 वर्द्धमानः स कालेन मुष्कवत्त्वम्बते निरुक् ॥ ५३ ॥
 कृष्णोऽरुणो वा तोदाढ्यः स वातात् कृष्णराजिमान् ।
 वृद्धस्तालुगले शोष कुर्याच्च विरमास्यताम् ॥ ५४ ॥
 स्थिर. सवर्णः कण्ठूमान् शीतस्पर्शो गुरु. कफात् ।
 वृद्धस्तालुगले लेप कुर्याच्च मधुरास्यताम् ॥ ५५ ॥
 मेदसः श्लेष्मवह्निवृद्धो सोऽनु विधीयते ।
 देहवृद्धिञ्च कुरुते गले शब्द स्वरेऽल्पताम् ॥ ५६ ॥
 श्लेष्मरुद्धाऽनिलगतिः शुष्ककण्ठो हतस्वरः ।
 ताम्यन् प्रसक्त श्वसिति येन स स्वरहानिलात् ॥ ५७ ॥
 करोति वदनस्यान्तर्त्रणान् सर्वसरोऽनिलः ।
 सञ्चारिणोऽरुणान् रूक्षानोष्ठौ ताम्नी चलत्वचौ ॥ ५८ ॥
 जिह्वा शीतासहा गुर्वी स्फुटिता कण्ठकाचिता ।
 विवृणोति च कृच्छ्रेण मुखपाको मुखस्य च ॥ ५९ ॥
 अधः प्रतिहतो वायुरर्शोगुल्मकफादिभिः ।
 याल्युद्धं वक्त्रदीर्गम्य कुर्वन्नूर्ध्वगदस्तु सः ॥ ६० ॥
 मुखस्य पित्तजे पाके दाहोषे तिक्तवक्त्रता ।

क्षारोक्षितक्षतसमा व्रणास्तद्वच्च रक्तजे ॥ ६१ ॥
 कफजे मधुरास्यत्व कण्डूमत्पिच्छिला व्रणाः ।
 अन्तःकपोलमाश्रित्य श्यावपाण्डु कफोऽर्बुदम् ॥ ६२ ॥
 कुर्यात् तत्पाटितं क्षिन्नं मृदितञ्च विवर्द्धते ।
 मुखपाको भवेत्सास्रैः सर्वैः सर्वाकृतिर्मलैः ॥ ६३ ॥
 पूत्यास्यता च तैरेव दन्तकाष्ठादिविद्विषः ।
 ओष्ठे गण्डे द्विजे मूले जिह्वायां तालुके गले ॥ ६४ ॥
 वक्त्रे सर्वत्र चेत्युक्ताः पञ्चसप्ततिरामयाः ।
 एकादशैको दश च त्रयोदश तथा च षट् ॥ ६५ ॥
 अष्टावष्टादशाष्टौ च क्रमात् तेष्वनुपक्रमाः ।
 करालौ मांसरक्तोष्ठावर्बुदानि जज्ञाद्विना ॥ ६६ ॥
 कच्छपस्तालुपिटिका गलौघ्नः सुषिरो महान् ।
 स्वरघ्नोर्ध्वगदः श्वावः शतघ्नो वलयालसाः ॥ ६७ ॥
 नाड्योष्ठकोपनिचयात् रक्तात्सर्वैश्च रोहिणी ।
 दशने स्फुटिते दन्तभेदः पकोपजिह्विका ॥ ६८ ॥
 गलगण्डः स्वरभ्रशः कच्छोच्छासोऽतिवत्सरः ।
 याप्यस्तु हर्षो भेदश्च शेषान् शस्त्रौषधैर्जयेत् ॥ ६९ ॥

द्वाविंशोऽध्यायः ।

अथातो मुखरोगप्रतिषेधं व्याख्यास्यामः ।
 खण्डोष्ठस्य विलिख्यान्तीं स्यूत्वा व्रणवदाचरेत् ।
 यष्टीज्योतिष्मतीरोध्रश्यावणीसारिवोत्पलैः ॥ १ ॥
 पटोल्या काकमाच्या च तैलमभ्यञ्जनं पचेत् ।
 नस्यञ्च तैलं वातघ्नमधुरस्कन्धसाधितम् ॥ २ ॥
 महास्नेहेन वातौष्ठे सिद्धेनाक्तः पिचुर्हितः ।
 देवधूपमधूच्छिष्टगुग्गुल्वमरदारुभिः ॥ ३ ॥

यद्याह्वचूर्णयुक्तेन तेनैव प्रतिसारणम् ।
 नाद्योष्ठं स्वेदयेद्दुग्धसिद्धैरेरण्डपल्लवैः ॥ ४ ॥
 खण्डौष्ठविहितं नस्यं तस्य मूर्ध्नि च तर्पणम् ।
 पित्ताभिघातजावोष्ठौ जलीकोभिरुपाचरेत् ॥ ५ ॥
 रोध्नसर्जरसक्षौद्रमधुकैः प्रतिसारणम् ।
 गुडूचीयष्टिपत्तङ्गसिद्धमभ्यञ्जने घृतम् ॥ ६ ॥
 पित्तविद्रधिवच्चात्र क्रिया शोणितजेऽपि च ।
 इदमेव भवेत्कार्यं कम्मौष्ठे तु कफोत्तरे ॥ ७ ॥
 पाठाक्षारमधुव्योषैर्हृतास्रे प्रतिसारणम् ।
 धूमनावनगरूषाः प्रयोज्याश्च कफच्छिदः ॥ ८ ॥
 खिन्न भिन्नं विमेदस्कं दहेन्मेदोजमग्निना ।
 प्रियङ्गुरोध्नत्रिफलामाक्षिकैः प्रतिसारयेत् ॥ ९ ॥
 सक्षौद्रा घर्षण तीक्ष्णा भिन्नशुद्धे जलाबुदे ।
 अवगाटेऽतिवृद्धे वा क्षारोऽग्निर्वा प्रतिक्रिया ॥ १० ॥
 आम्राद्यवस्थाखलजीं गण्डे शोफवदाचरेत् ।
 खिन्नस्य शीतदन्तस्य पालीं विलिखितां दहेत् ॥ ११ ॥
 तैलेन प्रतिसार्या च सक्षौद्रघनसैन्धवैः ।
 दाडिमत्वग्वरातार्क्ष्यकान्ताजम्बूस्थिनागरैः ॥ १२ ॥
 कवलः क्षीरिणां क्वाथैरणुतैलञ्च नावनम् ।
 दन्तहर्षे तथा भेदे सर्वा वातहरा क्रिया ॥ १३ ॥
 तिलयष्टीमधुशृतं क्षीरं गण्डूषधारणम् ।
 सस्नेह दशमूलाम्बु गण्डूषः प्रचलद् द्विजे ॥ १४ ॥
 तुत्यरोध्नकणाश्रेष्ठापत्तङ्गपटुघर्षणम् ।
 स्निग्धाः शील्या यथावस्थं नस्यान्नकवलादयः ॥ १५ ॥
 अधिदन्तकमालिप्तं यदा क्षारेण जर्जरम् ।
 क्षमिदन्तमिवोत्पाद्य तद्वच्चोपचरेत्तदा ॥ १६ ॥

अनवस्थितरक्ते च दग्धे व्रण इव क्रिया ।
 अहिंसन् दन्तमूलानि दन्तेभ्यः शर्करां हरेत् ॥ १७ ॥
 चारचूर्णेर्मधुयुतैस्ततश्च प्रतिसारयेत् ।
 कपालिकायामप्येवं हर्षीकृतञ्च समाचरेत् ॥ १८ ॥
 जयेद्विस्त्रावणैः स्विन्नमचलं कृमिदन्तकम् ।
 स्निग्धैश्चालेपगण्डूषनस्याहारैश्चलापहैः ॥ १९ ॥
 गुडेन पूर्णं सुषिरं मधूच्छिष्टेन वा दहेत् ।
 सप्तच्छदार्कक्षीराभ्यां पूरणं कृमिशूलजित् ॥ २० ॥
 हिङ्गुकट्फलकासीसस्वर्जिकाकुष्ठवेल्गजम् ।
 रजोरुजं जयत्याशु वस्त्रस्थं दशने धृतम् ॥ २१ ॥
 गण्डूष धारयेत्तैलमेभिरेव च साधितम् ।
 क्वाथैर्वा युक्तमेरण्डद्विव्याघ्रीभूकदम्बजैः ॥ २२ ॥
 क्रियायोगैर्बहुविधैरित्यशान्तरुजं भृशम् ।
 दृढमप्युद्धरेद्दन्तं पूर्वं मूलाद्विमोक्षितम् ॥ २३ ॥
 सन्दंशकेन लघुना दन्तनिर्घातनेन वा ।
 तैलं सद्यश्चाह्वरजो गण्डूषो मधुना ततः ॥ २४ ॥
 ततो विदारियध्याह्वशृङ्गाटककसेरुभिः ।
 तैलं दशगुणक्षीरं सिद्धं युञ्जीत नावनम् ॥ २५ ॥
 कृशदुर्बलवृद्धानां वातार्तानां च नोद्धरेत् ।
 नोद्धरेच्चोत्तरं दन्तं बह्वपद्रवकृद्धि सः ॥ २६ ॥
 एषामप्युद्धृतैः स्निग्धः स्वादुः शीतः क्रमो हितः ।
 विस्त्रावितास्त्रे शीतादे सक्षीद्रैः प्रतिसारणम् ॥ २७ ॥
 मुस्तार्जुनत्वक्त्रिफलाफलनीतार्च्यनागरैः ।
 तत्क्वाथः कवलो नस्यं तैलं मधुरसाधितम् ॥ २८ ॥
 दन्तमांसान्युपकुशे स्विन्नान्युष्णाम्बुधारणैः ।
 मण्डलाग्रेण शाकादिपत्रैर्वा बहुशो लिखेत् ॥ २९ ॥

ततश्च प्रतिसार्याणि घृतमण्डमधुद्रुतैः ।
 लाक्षाप्रियङ्गुपत्तङ्गलवणोत्तमगैरिकैः ॥ ३० ॥
 सकुष्ठशुण्ठीमरिचयष्टीमधुरसाञ्जनैः ।
 सुखोष्णो घृतमण्डोऽनु तैलं वा कवलग्रहः ॥ ३१ ॥
 घृतं च मधुरैः सिद्धं हितं कवलनस्ययोः ।
 दन्तपुष्पुटके खिन्नच्छिन्नभिन्नविलेखिते ॥ ३२ ॥
 यष्ट्याह्वस्वर्जिकाशुण्ठीसैन्धवैः प्रतिसारणम् ।
 विद्रुधौ कटुतीक्ष्णोष्णरूक्षैः कवललेपनम् ॥ ३३ ॥
 घर्षणं कटुकाकुष्ठवृश्चिकालीयवोद्भवैः ।
 रक्षेत्पाकं हिमैः पक्वः पाच्यो दाह्योऽवगाढकः ॥ ३४ ॥
 सौषिरे छिन्नलिखिते सक्षौद्रैः प्रतिसारणम् ।
 रोध्रमुस्तमिशिश्रेष्ठातार्क्ष्यपत्तङ्गकिशुकैः ॥ ३५ ॥
 सकट्फलैः कषायैश्च तेषां गण्डूष इथ्यते ।
 यष्टीरोध्रोत्पलानन्तासारिवागरुचन्दनैः ॥ ३६ ॥
 सगैरिकसितापुण्ड्रैः सिद्धं तैलं च नावनम् ।
 छित्त्वाधिमांसकं चूर्णैः सक्षौद्रैः प्रतिसारयेत् ॥ ३७ ॥
 वचातेजावतीपाठास्वर्जिकायवशूकजैः ।
 पटोलनिम्बत्रिफलाकषायः कवलो हितः ॥ ३८ ॥
 विदर्भे दन्तमूलानि मण्डलाग्रेण शोधयेत् ।
 क्षावं युञ्ज्यात्ततो नस्यं गण्डूषादि च शीतलम् ॥ ३९ ॥
 सशोध्योभयतः कायं शिरश्चोपचरेत्ततः ।
 नाडीं दन्तानुगा दन्तं समुद्धृत्याग्निना हरेत् ॥ ४० ॥
 कुक्षां नैकगतिं पूर्णां मदनेन गुडेन वा ।
 धावनं जातिमदनखदिरस्वादुकण्टकैः ॥ ४१ ॥
 क्षीरिद्वक्षाम्बुगण्डूषो नस्यं तैलं च तत्कृतम् ।
 कुर्याद्वातोष्णकोपोक्तं कण्टकेष्वनिलात्मजम् ॥ ४२ ॥

जिह्वायां पित्तजातेषु घृष्टेषु रुधिरि स्रुते ।
 प्रतिसारणगण्डूषनावन मधुरैर्हितम् ॥ ४३ ॥
 तीक्ष्णैः कफोत्प्लेष्वप्येवं सर्षपत्रूषणादिभिः ।
 नवे जिह्वालसेऽप्येवं तं तु शस्त्रेण न स्मृशेत् ॥ ४४ ॥
 उन्नम्य जिह्वामाकृष्टां बडिशिनाधिजिह्विकाम् ।
 छेदयेत्तण्डलाग्रेण तीक्ष्णोष्णैर्वर्षणादि च ॥ ४५ ॥
 उपजिह्वां परिस्राव्य यवक्षारेण घर्षयेत् ।
 कफघ्नैः शुण्डिका साध्या नस्यगण्डूषघर्षणैः ॥ ४६ ॥
 ऐर्वाख्वीजप्रतिमं वृद्धायामसिराततम् ।
 अग्रे निरिष्ट जिह्वाया वडिशायवल्बितम् ।
 छेदयेन्तण्डलाग्रेण नात्यग्रे न च मूलतः ।
 छेदेऽत्यसृक्क्षयान्मृत्युर्हीने व्याधिर्विवर्द्धते ॥ ४८ ॥
 मरिचातिविषापाठावचाकुष्ठकुटन्नटैः ।
 छिन्नायां सपटुक्षौद्रैर्वर्षणं कवलः पुनः ॥ ४९ ॥
 कटुकातिविषापाठानिम्बरास्त्रावचाम्बुभिः ।
 सङ्घाते पुष्पुटे कूर्मे विलिख्यैव समाचरेत् ॥ ५० ॥
 अपक्वे तालुपाके तु कामीसक्षीद्रतार्क्ष्यजैः ।
 घर्षणं कवलः शीतकषायमधुरौषधैः ॥ ५१ ॥
 पक्वेऽष्टापदवद्भिन्ने तीक्ष्णोष्णैः प्रतिसारणम् ।
 वृषनिम्बपटोलाद्यैस्त्रिभैः कवलधारणम् ॥ ५२ ॥
 तालुशोषे त्वष्टणस्य सर्पिश्चरभक्तिकम् ।
 कणाशुण्ठीशृत पानमस्त्रैर्गण्डूषधारणम् ॥ ५३ ॥
 धन्वमांसरसाः स्निग्धाः क्षीरसर्पिश्च नावनम् ।
 कण्ठरोगेष्वसृक्षोक्षस्तीक्ष्णैर्नस्यादि कर्म च ॥ ५४ ॥
 काथः पानञ्च, दार्वीत्वग्निम्बतार्क्ष्यकलिङ्गजः ।
 हरीतकीकषायो वा पेयो माक्षिकसंयुतः ॥ ५५ ॥

श्रेष्ठाव्योषयवक्षारदावींहीपिरसाञ्जनैः ।
 सपाठातेजिनोनिम्बैः सूक्तगोमूत्रसाधितैः ॥ ५६ ॥
 कवलो गुटिका चात्र कल्पिता प्रतिसारणम् ।
 मिचुल कटभौमुस्त देवदारुमहौषधम् ॥ ५७ ॥
 वचा दन्ती च मूर्वा च लेपः कोष्णोऽर्तिशोफहा ।
 अथान्तर्वाञ्छतः स्विन्नां वातरोहिणिकां लिखेत् ॥ ५८ ॥
 अङ्गुलीशस्त्रकेणाशु पटुयुक्तनखेन वा ।
 पञ्चमूलाम्बुकवलस्तैल गण्डूषनावनम् ॥ ५९ ॥
 विस्त्राय पित्तसम्भूतां सिताक्षौद्रप्रियङ्गुभिः ।
 चर्षेत्सरोध्रपत्तङ्गैः कवलं कथितैश्च तैः ॥ ६० ॥
 द्राक्षापरूषकक्वाथो हितश्च कवलग्रहे ।
 उपाचरेदेवमेव प्रत्याख्यायास्रसम्भवाम् ॥ ६१ ॥
 सागारधूमैः कटुकैः कफजां प्रतिसारयेत् ।
 नस्यगण्डूषयोस्तैल साधितं च प्रशस्यते ॥ ६२ ॥
 अपामार्गफलश्वेतादन्तीजन्तुघ्नसैन्धवैः ।
 तद्वच्च वृन्दशालूकतुण्डकेरीगिलायुषु ॥ ६३ ॥
 विद्रधौ स्त्राविते श्रेष्ठारोचनातार्क्ष्यैरैरिक्तैः ।
 सरोध्रपटुपत्तङ्गकणैर्गण्डूषचर्षणे ॥ ६४ ॥
 गलगण्डः पवनजः स्विन्नो निस्सृतशोणितः ।
 तिलैर्वीजैश्चलट्टोमाप्रियालक्षणसम्भवैः ॥ ६५ ॥
 उपानाह्यो व्रणे रूढे प्रलेप्यश्च पुनः पुनः ।
 शिशु तिल्वकतकार्कीगजकृष्णापुनर्नवैः ॥ ६६ ॥
 कालामृतार्कमूलैश्च पुष्पैश्च करहाटजैः ।
 एकैषिकान्वितैः पिष्टैः सुरया काञ्चिकेन वा ॥ ६७ ॥
 गुडूचौनिम्बकुटजहंसपादीबलाद्वयैः ।
 साधितं पाययेत्तैलं सकृष्णादेवदारुभिः ॥ ६८ ॥

कर्तव्यं कफजेऽप्येतत् खेदविस्त्रापने त्वति ।
 लेपोजगन्धातिविषाविशल्यासविषाणिकाः ॥ ६९ ॥
 गुञ्जालावुशुकाह्वाश्च पलाशचारकल्किताः ।
 मूत्रशृतं हठक्षार पक्ता कोद्रवभुक् पिबेत् ॥ ७० ॥
 साधितं वल्सकाद्यैर्वा तैल सपटुपञ्चकैः ।
 कफघ्नान् धूमवमननावनादींश्च शीलयेत् ॥ ७१ ॥
 मेदीभवे शिरां विध्येत् कफघ्नञ्च विधिं भजेत् ।
 असनादिरजश्चैन प्रातर्मूत्रेण पाययेत् ॥ ७२ ॥
 अशान्तौ पाटयित्वा च सर्वान् व्रणवदाचरेत् ।
 मुखपाकेषु सच्चौद्राः प्रयोज्या मुखधावनाः ॥ ७३ ॥
 कथितास्त्रिफलापाठासृङ्गीका जातिपल्लवाः ।
 निष्टेय्या भक्षयित्वा वा कुठेरादिगणोऽथवा ॥ ७४ ॥
 मुखपाकेऽनिलात् कृष्णापट्टे लाः प्रतिसारणम् ।
 तैल वातहरैः सिद्धं हितं कवलनस्थयोः ॥ ७५ ॥
 पित्तास्त्रे रक्तपित्तघ्नः कफघ्नश्च कफे विधिः ।
 लिखेच्छाखादिपत्रैश्च पिटिकाः कठिनाः स्थिराः ॥ ७६ ॥
 यथादोषोदयं कुर्यात् सन्निपाते चिकित्सितम् ।
 नवेऽर्जुदे त्वसवृद्धे छेदिते प्रतिसारणम् ॥ ७७ ॥
 खर्जिकानगरक्षौद्रैः काथो गण्डूष इथते ।
 गुडूचीनिम्बकल्कोत्यो मधुर्तैलसमन्वितः ॥ ७८ ॥
 यवान्नभुक् तीक्ष्णतैलनस्याभ्यङ्गंस्तथाचरेत् ।
 वमिते पूतिवदने धूमस्तीक्ष्णः सनावनः ॥ ७९ ॥
 समझापातकीरोध्रफलिनीपद्मकैर्जलम् ।
 धावन वदनस्यान्तश्चूर्णितैरवचूर्णनम् ।
 शीतादोषकुशोक्तं च नावनादि च शीलयेत् ॥ ८० ॥
 फलत्रयद्वीपिकिराततिक्तयथ्याह्वसिद्धार्थकटुत्रिकाणि ।

मुस्ताहरिद्राद्वययावशूकवृक्षान्मकान्नाग्रिमवेतसाश्च ॥ ८१ ॥

अश्वत्थजम्बून्मधनञ्जयत्वक् त्वक् चाहिमारात् खदिरस्य सारः ।

क्वाथेन तेषां घनतां गतेन तच्चूर्णयुक्ता गुटिका विधेयाः ॥ ८२ ॥

ता धारिता घ्नन्ति मुखेन नित्यं

कण्ठीष्ठताल्वादिगदान् सुकच्छान् ।

विशेषतो रोहिणिकास्यशोष-

गम्भान् विदेहाधिपतिप्रणीताः ॥ ८३ ॥

खदिरतुलामम्बु घटे पक्त्वा तोयेन तेन पिष्टैश्च ।

चन्दनजोङ्गककुङ्कुमपरिपेलववालकोशीरैः ॥ ८४ ॥

सुरतरुरोन्नद्राक्षामञ्जिष्ठाचोचपद्मकविडङ्गैः ।

सृक्कानतनखकट्फलसूक्ष्मैलाध्यामकैः सपतङ्गैः ॥ ८५ ॥

तैलप्रस्थं विपचेत् कर्षाशैः पाननस्यगण्डूषैस्तत् ।

हत्वास्ये सर्वगदान् जनयति गाभ्रीं दृशं श्रुतिञ्च वाराहीम् ॥ ८६ ॥

उद्वर्त्तितञ्च प्रपुन्नाटरोन्नदावींभिरभ्यक्तमनेन वक्त्रम् ।

निर्व्यङ्गनीलीमुखद्रूपिकादि सञ्जायते चन्द्रसमानकान्ति ॥ ८७ ॥

पलशतं बाणात्तोयघटे पक्त्वा रसेऽस्मिञ्च पलार्द्धिकैः ।

खदिरजम्बू यथ्यानन्ताम्भैरहिमारनीलोत्पलान्वितैः ॥ ८८ ॥

तैलप्रस्थ पाचयेच्छूणपिष्टैरेभिर्द्रव्यैर्धारितं तन्मुखेन ।

रोगान् सर्वान् हन्ति वक्त्रे विशेषात्स्थैर्यं धत्ते दन्तपक्तेश्चलायाः ८९

खदिरसाराद् द्वे तुले पचेद्वल्कात्तुला चारिमेदसः ।

घटचतुष्के पादशेषेऽस्मिन् पूते पुनः क्वाथनाद् घने ॥ ९० ॥

आक्षिप्य क्षिपेत्सुसूक्ष्मं रज सेव्याम्बुपत्तङ्गैरिक्तम् ।

चन्दनहयरोध्रपुण्ड्राह्वे यथ्याह्वजाक्षान्नद्वयम् ॥ ९१ ॥

धातकीकट्फलाह्वनिशात्रिफलाचतुर्जातयोऽङ्गकम् ।

मुस्तमञ्जिष्ठान्यग्रोधप्ररोहमासीयवासकम् ॥ ९२ ॥

पद्मकैलेयसमङ्गाश्च शीते तस्मिन्स्तथा पालिकां पृथक् ।

जातिपत्रिकां सजातीफला सहलवङ्गकङ्कोल्लकाम् ॥ ८३ ॥

स्फटिकशुभ्रसुरभिकर्पूरकुडव च तत्रावपेत्ततः ।

कारयेद्गुटिकाः सदा चैता धार्या मुखे तद्गदापहाः ॥ ८४ ॥

क्वाथौषधव्यत्यययोजनेन तैलं पचेत्कल्पनयाऽनयैव ।

सर्वास्यरोगोद्धृतये तदाहुर्दन्तस्थिरत्वे त्विदमेव मुख्यम् ॥ ८५ ॥

खदिरेणैता गुटिकास्तैलमिद वारिमेदसा प्रथितम् ।

अनुशीलयन् प्रतिदिन स्वस्थोऽपि दृढद्विजो भवति ॥ ८६ ॥

क्षुद्रागुडूचीसुमन प्रवालदार्वीयवासत्रिफलाकषायः ।

क्षौद्रेण युक्त कवलग्रहोऽय सर्वाभयान् वक्तृगतान्निहन्ति ॥ ८७ ॥

पाठादार्वीत्वक्कुष्ठमुस्तासमङ्गा-

तिक्तापीताङ्गारोध्रतेजोवतीनाम् ।

चूर्णः सक्षौद्रो दन्तमांसार्तिकण्डू-

पाकस्त्रावाणां नाशनो घर्षणेन ॥ ८८ ॥

गृहधूमतार्च्य पाठाव्योषक्षाराग्न्ययोवरातेजोह्वैः ।

मुखदन्तगलविकारे सक्षौद्रः कालको विधार्थ्यश्चूर्णः ॥ ८९ ॥

दार्वीत्वक्सिन्धुङ्गवमनःशिलायावशूकहरितालैः ।

धार्यं पीतकचूर्णो दन्तास्यगलामये समध्वाज्यः ॥ ९० ॥

द्विक्लारधूमवरापञ्चपटुव्योषवेल्लगिरितार्च्यैः ।

गोमूत्रेण विपक्वा गलामयघ्नी रसक्रियैषा ॥ ९१ ॥

गोमूत्रकथनविलीनविग्रहाणां

पथ्यानां जलमिशिकुष्ठभावितानाम् ।

अत्तारं नरमणवोऽपि वक्तृरोगाः

श्रीतार नृपमिव न सृशन्धनर्याः ॥ ९२ ॥

सप्तच्छदोशीरपटोलमुस्तहरीतकीतिक्तकरोहिणीभिः ।

यश्चःह्वराजद्रुमचन्दनैश्च क्वाथ पिबेत्पाकहरं मुखस्य ॥ ९३ ॥

पटोलशण्ठीत्रिफलाविशाला-

त्रायन्तितिक्ताद्विनिशामृतानाम् ।

पौतः कषायो मधुना निहन्ति

मुखस्थितश्चास्यगदानशेषान् ॥ १०४ ॥

स्वरसः कृथितो दार्व्या घनीभूतः सगैरिकः ।

आस्यस्थः समधुर्वक्त्रपाकनाडीव्रणापहः ॥ १०५ ॥

पटोलनिम्बयष्ट्याह्ववासाजात्यरिमेदसाम् ।

खदिरस्य वरायाश्च पृथगेव प्रकल्पना ॥ १०६ ॥

खदिरायोवरापार्थमदयन्त्यहिमारकैः ।

गण्डूषोऽम्बुशृतैर्धार्व्या दुर्बलद्विजशान्तये ॥ १०७ ॥

मुखदन्तमूलगलजाः प्रायो रोगाः कफास्त्रभूयिष्ठाः ।

तस्मात्तेषामसक्तद् रुधिरं विस्रावयेद्दुष्टम् ॥ १०८ ॥

कायशिरसोर्विरेको वमन कवलग्रहाश्च कटुकतिक्ताः ।

प्रायः शस्तं तेषां कफरक्तहरं तथा कर्म ॥ १०९ ॥

यवदणधान्य भक्त विदलैः क्षारोषितैरपस्त्रेहाः ।

यूषा भक्ष्याश्च हिता यच्चान्यत्क्षेष्मनाशाय ॥ ११० ॥

प्राणानिलपथसस्थाः श्वसितमपि निरुन्धन्ते प्रमादवतः ।

कण्ठामयाश्चिकित्सितमतोदृत तेषु कुर्वीत ॥ ११ ॥

त्रयोविंशोऽध्यायः ।

अथातः शिररोगविज्ञानं व्याख्यास्यामः ।

धूमातपतुषाराम्बुक्रीडातिस्त्रग्नजागरैः ।

उत्स्वेदाधिपुरोवातवाष्पनिग्रहरोदनैः ॥ १ ॥

अत्यम्बुमद्यपानेन कृमिभिर्वेगधारणैः ।

उपधानमृजाभ्यङ्गद्वेषाधः प्रततेक्ष्णैः ॥ २ ॥

अमात्मप्रगन्धदुष्टामभाष्याद्यैश्च शिरोगताः ।

जनयन्त्यामयान् दीषास्तत्र मारुतकोपतः ॥ ३ ॥

निस्तुद्यते भृशं शङ्खौ घाटा मन्विद्यते तथा ।
 भ्रुवोर्मध्यं ललाटञ्च पततीवातिवेदनम् ॥ ४ ॥
 बाध्येते खनतः श्रोत्रे नि क्लृप्येन इवाक्षिणी ।
 घूर्णतीव शिरः सर्वं सन्धिभ्य इव मुच्यते ॥ ५ ॥
 स्फुरत्यतिशिराजालं कन्दराहनुमग्रह ।
 प्रकाशासहता घ्राणस्रावोऽकस्मात् व्यथाशमौ ॥ ६ ॥
 मार्दवं मर्दनस्त्रेहस्त्रेदबन्धैश्च जायते ।
 शिरस्तापोऽयमर्द्धं तु मूर्ध्नि सोऽर्द्धावभेदक ॥ ७ ॥
 पक्षात्कुप्यति मासाद्वा खयमेव च शाम्यति ।
 अतिवृद्धस्तु नयनं श्रवणं वा विनाशयेत् ॥ ८ ॥
 शिरोऽभितापे पित्तोत्थे शिरो धूमायनं ज्वरः ।
 खेदोऽक्षिदहनं मूर्च्छां निशि शीतैश्च मार्दवम् ॥ ९ ॥
 अरुचिः कफजे मूर्ध्नि गुरुस्तिमितशीतता ।
 शिरानिस्पन्दतालस्यं रुग्मन्दाङ्गप्रधिका निशि ॥ १० ॥
 तन्द्राशूनाक्षिकूटत्व कर्णकण्डूयने वमि ।
 रक्तात्पित्ताधिकरुजः सर्वं स्यात्सर्वलक्षणं ॥ ११ ॥
 सङ्कीर्णैर्भोजनैर्मूर्ध्नि क्लेदिते रुधिरामिषे ।
 कोपिते सन्निपाते च जायन्ते मूर्ध्नि जन्तवः ॥ १२ ॥
 शिरसस्ते पिबन्तोऽस्रं घोराः कुर्वन्ति वेदनाः ।
 चित्तबिभ्रशजननीज्वरः कासो बलक्षयः ॥ १३ ॥
 रौच्यशोफव्यधच्छेददाहस्फुटनपूतिता ।
 कपाले तालुशिरसो कण्डू शोषप्रमीलकः ॥ १४ ॥
 ताम्नाच्छसिङ्घाणकता कर्णनादश्च जन्तुजे ।
 वातोल्बणा शिरः कम्पं तत्सङ्गं कुर्वते मला ॥ १५ ॥
 पित्तप्रधानैर्वाताद्यैः शङ्खे शोफः सशोणितैः ।
 तीव्रदाहरुजारागप्रलापज्वरदृग्भ्रमाः ॥ १६ ॥

तित्तास्यः पीतवदनः क्षिप्रकारी स शङ्ककः ।
 त्रिरात्रात् जीवितं हन्ति सिध्यत्यप्याशु साधितः ॥ १७ ॥
 पित्तानुबद्धः शङ्काक्षिभ्रूललाटेषु मारुतः ।
 रुज सस्यन्दनां कुर्यादनुसूर्योदयोदयाम् ॥ १८ ॥
 आमध्याङ्ग विवर्द्धिष्णुः क्षुद्रतः सा विशेषतः ।
 अव्यवस्थितशीतोष्णसुखा शाम्यत्यतः परम् ॥ १९ ॥
 सूर्यावर्त्तः स इत्युक्ता दशरोगाः शिरोगताः ।
 शिरस्येवञ्च वक्ष्यन्ते कपाले व्याधयो नव ॥ २० ॥
 कपाले पवने दुष्टे गर्भस्थस्यापि जायते ।
 सवर्णो नीरुजः शोफस्त विद्यादुपशीर्षकम् ॥ २१ ॥
 यथादोषोदय ब्रूयात् पिटिकावुदविद्रधीन् ।
 कपाले क्लेदबहुलाः पित्तासृक्क्षेष्णजन्तुभिः ॥ २२ ॥
 कङ्कुसिद्धार्थकनिभाः पिटिकाः स्युरक्षिकाः ।
 कण्डूकुशच्युतिस्वापरौच्छकत् स्फुटन त्वचः ॥ २३ ॥
 सुसूक्ष्म कफवाताभ्यां विद्याहारुणकन्तु तत् ।
 रोमकूपानुग पित्त वातेन सह मूर्च्छितम् ॥ २४ ॥
 प्रच्यावयति रोमाणि ततः श्लेष्मा सशोणितः ।
 रोमकूपान् रुणद्धस्य तेनान्येषामसम्भव ॥ २५ ॥
 तदिन्द्रलुप्त रूढ्याञ्च प्राहुश्चाचेति चापरे ।
 खलतेरपि जन्मैव सदनं तत्र तु क्रमात् ॥ २६ ॥
 सा वातादग्निदग्धाभा पित्तात् खिन्नशिरावृता ।
 कफाह्ननत्वग्वर्णांश्च यथास्वं निर्दिशेत् त्वचि ॥ २७ ॥
 दोषैः सर्वाकृतिः सर्वैरसाध्या सा नखप्रभा ।
 दग्धाग्निनेव निर्लोभा सदाह्वा या च जायते ॥ २८ ॥
 शोकश्चमक्रोधकृतः शरीरोष्मा शिरोगतः ।
 केशान् सदोषः पचति पलितं सम्भवत्यतः ॥ २९ ॥

तद्वातात् स्फुटितं श्यावं खर रूचं जलप्रभम् ।
 पित्तात्सदाहं पीताभं कफात् स्निग्ध विवृद्धिमत् ॥ ३० ॥
 स्थूलं सुशुक्तं सर्वैस्तु विद्याद्ग्रामिश्रलक्षणम् ।
 शिरोरुजोद्भवं चान्यद्विवर्णं स्पर्शनासहम् ॥ ३१ ॥
 असाध्या सन्निपातेन खलतिः पलितानि च ।
 शरीरपरिणामोत्थान्यपेक्षन्ते रसायनम् ॥ ३२ ॥

चतुर्विंशोऽध्यायः ।

अथातः शिरोरोगप्रतिषेध व्याख्यास्यामः ।
 शिरोऽभितापेऽनिलजे वातव्याधिविधि चरेत् ।
 घृताभ्यक्तशिरा रात्रौ पिबेदुष्णपयोनुपः ॥ १ ॥
 माषान् सुद्धान् कुलत्थान् वा तद्वत् खादेदुष्टतान्वितान् ।
 तैलं तिलानां कल्कं वा क्षीरेण सह पाययेत् ॥ २ ॥
 पिण्डोपनाहस्त्रेदाश्च मासधान्यकृता हिताः ।
 वातघ्नदशमूलादिसिद्धक्षीरेण सेचनम् ॥ ३ ॥
 स्निग्धं नस्यं तथा धूमः शिरः श्रवणतर्पणम् ।
 वरुणादौ गणे क्षुप्ते क्षीरमर्द्धोदकं पचेत् ॥ ४ ॥
 क्षीरावशिष्टं तच्छीतं मथित्वा सारमाहरेत् ।
 ततो मधुरकैः सिद्धं नस्यं तत्पूजितं हविः ॥ ५ ॥
 वर्गेऽत्र पक्वं क्षीरे च पेयं सर्पिः सशर्करम् ।
 कार्पासमज्जात्वङ्मुस्तासुमनःकोरकाणि च ॥ ६ ॥
 नस्यमुष्णाभ्युपिष्टानि सर्वमूर्ध्वरुजापहम् ।
 शर्कराकुङ्कुमशृतं घृतं पित्तासृगन्वये ॥ ७ ॥
 प्रलेपः सघृतैः कुष्ठकुटिलोत्पलचन्दनैः ।
 वातोद्रेकभयाद्द्रक्तं न चास्मिन्नवसेचयेत् ॥ ८ ॥
 इत्यशान्तौ चले दाहः कफे चोष्णं यथोदितम् ।

अर्द्धावमेदकेऽप्येषा यथादोषान्वया क्रिया ॥ ९ ॥
 शिरोषवीजापामार्गमूल नस्यं विडान्वितम् ।
 स्थिरारसो वा लेपे तु प्रपुन्नाटोऽम्बकक्वितः ॥ १० ॥
 सूर्यावर्त्ते तु तस्मिन्नु शिरयापहरेदसृक् ।
 शिरोऽभितापे पित्तोत्थे स्निग्धस्य व्यधयेच्छिराम् ॥ ११ ॥
 शैताः शिरोमुखालेपसेकशोधनवस्तयः ।
 जीवनीयशृतोशीरसर्पिषो पाननस्ययोः ॥ १२ ॥
 कर्त्तव्यं रक्तजेऽप्येतत् प्रत्याख्याय च शङ्खके ।
 श्लेष्माभितापैर्जीर्णाज्यस्नेहितं कटुकैर्वमेत् ॥ १३ ॥
 स्वेदप्रलेपनस्याद्या रूक्षतीक्ष्णोष्णभेषजैः ।
 शस्यन्ते चोपवासोऽत्र निचये मिश्रमाचरेत् ॥ १४ ॥
 कृमिजे शोणितं नस्यं तेन मूर्च्छन्ति जन्तवः ।
 मत्ताः शोणितगन्धेन निर्यान्ति घ्राणवक्त्रयोः ॥ १५ ॥
 सुतीक्ष्णनस्यधूमाभ्यां कुर्यान्निर्हरणं ततः ।
 विडङ्गस्वर्जिकादन्तीहिङ्गुगामूत्रसाधितम् ॥ १६ ॥
 कटुनिम्बेऽङ्गुदीपीलुतैल नस्यं पृथक् पृथक् ।
 अजामूत्रद्रुत नस्ये कृमिजित् कृमिजित्परम् ॥ १७ ॥
 पूतिमत्स्ययुतैः कुर्याद् धूम नावनभेषजैः ।
 कृमिभिः पीतरक्तत्वादृक्तमत्र न निर्हरेत् ॥ १८ ॥
 वाताभितापविहितः कम्पे दाहाद्विना क्रमः ।
 नवे जन्मोत्तर जाते योजयेदुपशीर्षके ॥ १९ ॥
 वातव्याधिक्रियां पक्के कर्मविद्रधिचोदितम् ।
 आमपक्के यथायोग्यं विद्रधिपिटिकाबुदे ॥ २० ॥
 अरुं धिकाजलीकोभिर्हृतास्मा निम्बवारिणा ।
 सिक्ता प्रभूतलवणैर्लिम्पेदश्वशकद्रसैः ॥ २१ ॥
 पटोलनिम्बपत्रैर्वा सहरिद्रैः सुकक्वितैः ।

गोमूत्रजीर्णपिण्याककवाकुमलेरपि ॥ २२ ॥
 कपालभृष्टं कुष्ठं वा चूर्णितं तैलसयुतम् ।
 कृष्णिकालेपन कण्डूच्छेददाहार्तिनाशनम् ॥ २३ ॥
 मालतीचित्रकाश्वघ्ननक्तमालप्रसाधितम् ।
 वचारूष्णिकयोस्तैलमभ्यङ्गः क्षुरष्टयोः ॥ २४ ॥
 अशान्तौ शिरसः शुद्धैर्यतेत वमनादिभिः ।
 विध्वेच्छिरां दारुणके लालाद्यां शीलयेन्मृजाम् ॥ २५ ॥
 नावन मूर्ध्नि वस्तिञ्च लेपयेच्च समाक्षिकैः ।
 प्रियालवीजमधुकुष्ठमाषैः ससर्षपैः ॥ २६ ॥
 लाक्षाशम्याकपत्रैडगजधात्रीफलैस्तथा ।
 कोरदूषट्णचारवारिप्रक्षालन हितम् ॥ २७ ॥
 इन्द्रलुप्ते यथासन्नं शिरां विध्वा प्रलेपयेत् ।
 प्रच्छाय गाढं कासीसमनोद्वातुत्यकोषणैः ॥ २८ ॥
 वन्यामरतरुभ्या वा गुञ्जामूलफलैस्तथा ।
 तथा लाङ्गलिकामूलैः करवीररसेन वा ॥ २९ ॥
 सक्षौद्रक्षुद्रवार्त्ताकस्वरसेन रसेन वा ।
 धत्तूरकस्य पत्राणां भस्मातकरसेन वा ॥ ३० ॥
 अथवा माक्षिकहविस्तिलपुष्पत्रिकण्टकैः ।
 तैलाक्ता हस्तिदन्तस्य मषी वा चौषधं परम् ॥ ३१ ॥
 शुक्लरोमोद्गमे तद्वन्मषी मेषविषाणजा ।
 वर्जयेद्धारिणा मेक यावद्रोमसमुद्भवः ॥ ३२ ॥
 खलतौ पलिते वल्ग्यां हरिल्लीन्नि च शोधितम् ।
 नस्यवत्ताशिरोऽभ्यङ्गप्रदेहैः समुपाचरेत् ॥ ३३ ॥
 सिद्धं तैलं जहत्प्राद्यैर्जीवनीयैश्च नावनम् ।
 मासं वा तैलं तैल क्षीरभुङ्ग्नावयेद्यतिः ॥ ३४ ॥
 नीलोष्णिकीकण्टकैश्चक्षुःशूलैश्च स्वरसभावितम् ।

शैल्वक्षतिलरामाणां वीजं काकाण्डकीसमम् ॥ ३५ ॥
 पिष्ट्वाजपयसा लोहास्त्रिमादकांशुतापितात् ।
 तैल शृत क्षीरभुजो नावनात् पतितान्तकृत् ॥ ३६ ॥
 क्षीरात्सहचरात् भृङ्गरजसः सौरसाद्रसात् ।
 प्रस्थैस्तैलस्य कुडवः सिद्धो यष्टीपलान्वितः ॥ ३७ ॥
 नस्य शैलोद्भवे भाण्डे शृङ्गे मेषस्य वा स्थितः ।
 क्षीरेण श्लक्ष्णपिष्टौ वा दुग्धिकाकरवोरकौ ॥ ३८ ॥
 उत्पाद्य पलित देयावाशये पलितापही ।
 क्षीरं प्रियाल यष्ट्याह्व जीवनीयो गणस्तिलाः ॥ ३९ ॥
 कृष्णाः प्रलेपो वक्त्रस्य हरी लोमवलौहितः ।
 तिलाः सामलकाः पद्मकिञ्चल्को मधुकं मधु ॥ ४० ॥
 बृ हयेच्च रजेचैतत् केशान्मूर्द्धप्रलेपनात् ।
 मांसी कुष्ठ तिलाः कृष्णाः सारिवा नीलमुत्पलम् ॥ ४१ ॥
 क्षौद्र च क्षीरपिष्टानि केशसवर्द्धनं परम् ।
 अयोरजोभृङ्गरजस्त्रिफला कृष्णमृत्तिका ॥ ४२ ॥
 स्थितमिन्दुरसे मास समूल पलितं रजेत् ।
 माषकोद्रवधान्यान्क्षैर्यवागूस्त्रिदिनोषिता ॥ ४३ ॥
 लोहशुक्लोक्टा पिष्टा बलाकामपि रञ्जयेत् ।
 प्रपौण्डरीकमधुकपिप्यलीचन्दनोत्पलैः ॥ ४४ ॥
 सिद्ध धात्रीरसे तैल नस्येनाभ्यञ्जनेन च ।
 सर्वान् मूर्द्धगदान् हन्ति पलितानि च शीलितम् ॥ ४५ ॥
 वरीजीवन्तिनिर्थासपयोभिर्यमक पचेत् ।
 जीवनीयैश्च तन्नस्यं सर्वजतूर्ध्वरोषजित् ॥ ४६ ॥
 मयूर पक्षपित्तान्त्रपादवितृण्डवर्जितम् ।
 दशमूलबलारास्त्रामधुकैस्त्रिपलैर्युतम् ॥ ४७ ॥
 जले पक्त्वा घृतप्रस्थं तस्मिन् क्षीरसमं पचेत् ।

कल्कितैर्मधुरद्रव्यैः सर्वजत्रूर्ध्वरोगजित् ॥ ४८ ॥
 तदभ्यासीकृत पानं वस्त्रभ्यञ्जननावनैः ।
 एतेनैव कषायेण घृतप्रस्थ विपाचयेत् ॥ ४९ ॥
 चतुर्गुणेन पयसा कल्कैरेभिश्च कार्षिकैः ।
 जीवन्तोत्रिफलामेदासृद्धीकादिपरूषकैः ॥ ५० ॥
 समङ्गाचविकाभार्ङ्गीकाश्मरीकर्कटाह्वयैः ।
 आत्मगुप्तामहामेदातालुखर्जूरमुस्तकैः ॥ ५१ ॥
 सृणालविसखर्जूरयष्टीमधुकजीवकैः ।
 शतावरीविदारौक्षुबृहतीसारिवायुगैः ॥ ५२ ॥
 दूर्वाश्वदद्वर्षभकमृङ्गाटककसेरुकैः ।
 रास्त्रास्थिरातामलकीसूक्ष्मैलाशठिपौष्करैः ॥ ५३ ॥
 पुनर्नवातुगाक्षीरीकाकोलीधन्वयासकैः ।
 मधूकाक्षोटवातामसुञ्जाताभिषुकैरपि ॥ ५४ ॥
 महामायूरमित्येतन्मायूरादधिकं गुणैः ।
 धात्विन्द्रियस्वरभ्रशश्वासकासार्दितापहम् ॥ ५५ ॥
 योन्यसृक्शुक्रदोषेषु शस्त वन्ध्यासुतप्रदम् ।
 आखुभि कर्कटैर्हंसैः शशैश्चेति प्रकल्पयेत् ॥ ५६ ॥
 जत्रूर्ध्वजानां व्याधीनामेकत्रि शशतद्वयम् ।
 परस्परमसङ्कीर्णं विस्तरेण प्रकाशितम् ॥ ५७ ॥
 ऊर्ध्वमूलमधः शाखसृषयः पुरुष विदुः ।
 मूलप्रहारिणस्तस्माद् रोगान् शीघ्रतरं जयेत् ॥ ५८ ॥
 सर्वेन्द्रियाणि येनास्मिन् प्राणा येन च संश्रिताः ।
 तेन तस्योत्तमाङ्गस्य रक्षायामादृतो भवेत् ॥ ५९ ॥

पञ्चविंशोऽध्यायः ।

अथातो ब्रणविज्ञानौयप्रतिषेधं व्याख्यास्यामः ।

ब्रणो द्विधा निजागन्तुदुष्टशुद्धविभेदतः ।

निजो दोषैः शरीरोत्थैरागन्तुर्बाह्यहेतुजः ॥ १ ॥

दोषैरधिष्ठितो दुष्टः शुद्धस्तैरनधिष्ठितः ।

संहतत्वं विवृतता काठिन्यं मृदुताऽपि वा ॥ २ ॥

अत्युत्सन्नावसन्नत्वमत्यौष्णप्रमतिशीतता ।

रक्तत्व पाण्डुता कार्णाग्रं पूतिपूयपरिस्रुतिः ॥ ३ ॥

पूतिमांसशिरास्नायुच्छन्नतोत्सङ्गितातिरुक् ।

सरम्भदाहृश्वयथुकण्ड्वादिभिरुपद्रुतिः ॥ ४ ॥

दौर्घकालानुबन्धश्च विद्याद्दुष्टब्रणाकृतिम् ।

स पञ्चदशधा दोषैः सरक्तैस्तत्र मारुतात् ॥ ५ ॥

श्यावः कृष्णोऽरुणो भस्मकपोतास्थिनिभोऽपि च ।

मस्तुमांसपुलाकाम्बुतुल्यतन्वत्यसस्रुतिः ॥ ६ ॥

निर्मांसस्तोदभेदाभ्यां रुक्षश्चटचटायते ।

पित्तेन क्षिप्रजः पीतो नीलः कपिलपिङ्गलः ॥ ७ ॥

मूत्रकिंशुकभस्मास्त्रुतैलोऽभोष्णबहुस्रुतिः ।

क्षारोक्षितक्षतसमव्यथो रागोष्णपाकवान् ॥ ८ ॥

कफेन पाण्डुः कण्डूमान् बहुश्वेतघनस्रुतिः ।

स्थूलोष्ठः कठिनः स्नायुशिराजालस्ततोऽल्परुक् ॥ ९ ॥

प्रवालरक्तो रक्तेन सरक्तं पूयमुद्गिरेत् ।

वाजिस्थानसमो मन्धे युक्तो लिङ्गैश्च पैत्तिकैः ॥ १० ॥

द्वाभ्यां त्रिभिश्च सर्वैश्च विद्यालक्षणसङ्करात् ।

जिह्वाप्रभो मृदुः श्लक्ष्णः स्यावौष्ठपिटिकः समः ॥ ११ ॥

किञ्चिदुन्नतमध्ये वा ब्रणः शुद्धोऽनुपद्रवः ।

त्वगामिषशिरास्नायुसन्ध्यस्थीनि ब्रणाशयाः ॥ १२ ॥

कोष्ठो मर्म च तान्यष्टौ दुःसाध्यान्त्युत्तरोत्तरम् ।
 सुसाध्यः सत्त्वमांसाग्निवयोवलवति व्रणः ॥ १३ ॥
 वृत्तो दीर्घस्त्रिपुटकश्चतुरस्राकृतिश्च यः ।
 तथास्फिक्पायुमेद्रोष्ठपृष्ठान्तर्वक्त्रगण्डगः ॥ १४ ॥
 कच्छसाध्योऽस्त्रिदशननासिकापाङ्गनाभिषु ।
 सेवनीजठरश्रोत्रपार्श्वकक्षास्तनेषु च ॥ १५ ॥
 फेनपूयानिलवहः शल्यवानूर्ध्वनिर्वमी ।
 भगन्दरोऽन्तर्वदनस्तथा कक्षस्थिसञ्चितः ॥ १६ ॥
 कुष्ठिनां विषजुष्टानां शोषिणां मधुमेहिनाम् ।
 व्रणाः कच्छेण सिद्धयन्ति येषाञ्च स्युर्वणे व्रणाः ॥ १७ ॥
 नैव सिद्धयन्ति वीसर्पज्वरातीसारकासिनाम् ।
 पिपासूनामनिद्राणां श्वासिनामविपाकिनाम् ॥ १८ ॥
 भिन्ने शिरः कपाले वा मस्तुलुङ्गस्य दर्शने ।
 स्नायुक्ते दाच्छिराच्छेदाद् गाम्भीर्यात् कृमिभक्षणात् ॥ १९ ॥
 अस्थिभेदात्क्षयत्वत्क्षयविषत्वादतर्कितात् ।
 मिथ्याबन्धादतिस्नेहाद् रौक्ष्याद्रोमातिघटनात् ॥ २० ॥
 क्षोभादशुद्धकोष्ठत्वात् सौहित्यादतिकर्शनात् ।
 मद्यपानाद्दिवास्वापाद् व्यवायाद्रात्रिजागरात् ॥ २१ ॥
 व्रणो मिथ्योपचाराच्च नैव साध्योऽपि रोहति ।
 कपोतवर्णप्रतिमा यस्यान्ताः क्लेदवर्जिताः ॥ २२ ॥
 स्थिराश्चिपिटिकावन्तो रोहतीति तमादिशेत् ।
 अथात्र शोफावस्थायां यथासन्नं विशोधनम् ॥ २३ ॥
 योज्य शोफो हि शुद्धाना व्रणश्चाशु प्रशाम्यति ।
 कुर्याच्छीतोपचारन्तु शोफावस्थस्य सन्ततम् ॥ २४ ॥
 दोषाग्निरग्निवत्तेन प्रयाति सहभा शमम् ।
 शोफे व्रणे च कठिने विवर्णे वेदनान्विते ॥ २५ ॥

विययुक्ते विशेषेण जलीकाद्यैर्हरेदसृक् ।
 दुष्टास्त्रेऽपगते सद्यः शोफरागरुजां शमः ॥ २६ ॥
 हृते हृते च रुधिरे सुशीतैः स्पर्शवीर्ययोः ।
 सुश्लक्ष्णैस्तदहः पिष्टैः क्षीरेक्षुस्वरसद्रवैः ॥ २७ ॥
 शतधीतघृतोपेतैर्मुहुर्न्यैरशोषिभिः ।
 प्रतिलोम हितो लेपः सेकाभ्यङ्गाश्च तत्कृताः ॥ २८ ॥
 न्यग्रोधोदुम्बराश्वत्थप्लक्षवेतसवल्कलैः ।
 प्रदेहो भूरिसर्पिर्भिः शोफनिर्वापणः परम् ॥ २९ ॥
 वातोत्खणानां स्तब्धानां कठिनानां महारुजाम् ।
 क्षुतासृजाश्च शोफानां व्रणानामपि चेदृशाम् ॥ ३० ॥
 आनूपवेसवाराद्यैः खेदः सोमास्तिलाः पुनः ।
 भृष्टा निर्वाटिताः क्षीरे तत्पिष्टादाहरुग्घराः ॥ ३१ ॥
 स्थिरान् मन्दरुजः शोफान् स्नेहैर्वातकफापहैः ।
 अभ्यज्य खेदयित्वा च वेणुनाद्या शनैः शनैः ॥ ३२ ॥
 विस्त्रापनार्थं सृज्जीयात् तैलेनाङ्गुष्ठकेन वा ।
 यवगोधूममुद्गैश्च सिद्धपिष्टैः प्रलेपयेत् ॥ ३३ ॥
 विलीयते सचेन्नैवं ततस्तमुपनाहयेत् ।
 अविदग्धस्तथा शान्तिं विदग्धः पाकमश्रुते ॥ ३४ ॥
 सकोलतिलवल्गोमा दध्यन्त्वा सक्तुपिण्डिका ।
 सकिण्वकुष्ठलवणा कोष्णा शस्तोपनाहने ॥ ३५ ॥
 सुपक्वे पिण्डिते शोफे पीडनैरुपपीडिते ।
 दारण दारणार्हस्य सुकुमारस्य चेष्यते ॥ ३६ ॥
 गुग्गुल्वतसिगोदन्तस्वर्णक्षीरी कपोतविट् ।
 चारौषधानि चाराश्च पक्वशोफविदारणम् ॥ ३७ ॥
 पूयगर्भानणुद्वारान् सोत्सङ्गान्मर्मगानपि ।
 निःस्रैहैः पीडनद्रव्यैः समन्तात् प्रतिपीडयेत् ॥ ३८ ॥

शुथन्त समुपेक्षेत प्रलेपं पीडनं प्रति ।
 न मुखे चैनमालिम्पेत् तथा दोषः प्रसिच्यते ॥ ३९ ॥
 कलाययवगोधूममाषमुद्गहरेणवः ।
 द्रव्याणां पिच्छलानाञ्च त्वग्मूलानि प्रपीडनम् ॥ ४० ॥
 सप्तसु चालनाद्येषु सुरसारग्वधादिकौ ।
 भृशदुष्टे व्रणे योज्यौ मेहकुष्ठव्रणेषु च ॥ ४१ ॥
 अथवा चालनक्वाथः पटोलीनिम्बपत्रजः ।
 अविशुद्धे विशुद्धे तु न्यग्रोधादित्वगुद्भवः ॥ ४२ ॥
 पटोलीतिलयश्चाह्वविहृदन्तीनिशाहयम् ।
 निम्बपत्राणि चालेपः सपटुर्व्रणशोधनः ॥ ४३ ॥
 व्रणान् विशोधयेद् वर्त्या सूक्ष्मास्यान् सन्धिमर्मगान् ।
 कृतया त्रिवृतादन्तीलाङ्गुलीमधुसैन्धवैः ॥ ४४ ॥
 वाताभिभूतान् सास्त्रावान् धूपयेदुग्रवेदनान् ।
 यवाज्यभूर्जमदनश्रीविष्टकसुराह्वयैः ॥ ४५ ॥
 निर्वापयेद् भृशश्रीतैः पित्तरक्तविषोत्खणान् ।
 शुष्काल्पमांसं गम्भीरे व्रणे उक्त्वादनं हितम् ॥ ४६ ॥
 न्यग्रोधपद्मकादिभ्यामश्वगन्ध्यावलातिलैः ।
 अद्यान्मांसादमांसानि विधिनोपहितानि च ॥ ४७ ॥
 मांसं मांसादमांसेन वर्धते शुद्धचेतसः ।
 उत्सन्नमृदुमांसानां व्रणानामवसादनम् ॥ ४८ ॥
 जातीमुकुलकासीसमनोह्वालपुराग्निकैः ।
 उत्सन्नमांसान् कठिनान् कण्डूयुक्तांश्चिरोत्थितान् ॥ ४९ ॥
 व्रणान् सुदुःखशोभ्यांश्च शोधयेत् चारकर्मणा ।
 स्रवन्तोऽश्मरिजामूत्रये चान्ये रक्तवाहिनः ॥ ५० ॥
 छिन्नाश्च सन्धयो येषां यथोक्तैर्ये च शोधनैः ।
 शोध्यमाना न शुद्ध्यन्ति शोध्याः स्युस्तेऽग्निकर्मणा ॥ ५१ ॥

शुद्धानां रोपणं योज्यमुत्सादाय यदीरितम् ।
 अश्वगन्धारुहारीध्रं कटुफलमधुयष्टिका ॥ ५२ ॥
 समङ्गाधातकीपुष्पं परमं व्रणरोपणम् ।
 अपेतपूतिमांसानां मांसस्थानामरोहताम् ॥ ५३ ॥
 कल्कं सरोहणं कुर्यात् तिलानां मधुकान्वितम् ।
 स्निग्धोष्णतिक्तमधुरकषायत्वैः स सर्वजित् ॥ ५४ ॥
 सक्षौद्रनिम्बपत्राभ्यां युक्तं संशोधनं परम् ।
 पूर्वाभ्यां सर्पिषा चासौ युक्तः स्यादाशुरोपणः ॥ ५५ ॥
 तिलवद्यवकल्कन्तु केचिदिच्छन्ति तद्विदः ।
 सास्रपित्तविषागन्तुगम्भीरान् सोष्णान् व्रणान् ॥ ५६ ॥
 क्षीरोपणभैषज्यशृतेनाज्येन रोपयेत् ।
 रोपणीषधसिद्धेन तैलेन कफवातजान् ॥ ५७ ॥
 काच्छीरोध्राभयासर्जसिन्दूराञ्जनतुल्यकम् ।
 चूर्णितं तैलमदनैर्युक्तं रोपणमुत्तमम् ॥ ५८ ॥
 समानां स्थिरमांसानां त्वक्स्थानां चूर्णं दृश्यते ।
 ककुभोदुम्बराश्वत्थजम्बूकटुफलरोध्रजैः ॥ ५९ ॥
 त्वचमाशु निगृह्णन्ति त्वक्चूर्णैश्चूर्णिता व्रणाः ।
 लाज्यामनोह्वामञ्जिष्ठाहरितालनिशादयैः ॥ ६० ॥
 प्रलेपः सघृतक्षौद्रस्त्वग्विशुद्धिकरः परम् ।
 कालीयकलताम्रास्थिहेमकालारसोत्तमैः ॥ ६१ ॥
 लेपः सगीमयरसः सवर्णकरणः परम् ।
 दग्धो वारणदन्तीऽन्तर्धूम तैल रसाञ्जनम् ॥ ६२ ॥
 रोमसञ्जननो लेपस्तद्वत्तैलपरिष्णुता ।
 चतुष्पान्नाखरोमास्थित्वक्शृङ्गखुरजा मघी ॥ ६३ ॥
 व्रणिनः शस्त्रकर्मात्तं पथ्यापथ्यान्नमादिशेत् ।
 इ पञ्चमूले वर्गश्च वातक्ष्णो वातिके हितः ॥ ६४ ॥

न्यग्रोधपद्मकाद्यौ तु तद्वत्पित्तप्रदूषिते ।
 आरग्वधादिः श्लेष्मन्नः कफे मिश्रस्तु मिश्रके ॥ ६५ ॥
 एभिः प्रक्षालनालेपघृततैलरसक्रियाः ।
 चूर्णो वर्तिष्व सयोज्या व्रणे सप्त यथायथम् ॥ ६६ ॥
 जातीनिम्बपटोलपत्रकटुकादावीनिशासारिवा-
 मञ्जिष्ठाभयसिद्धतुत्यमधुकैनाह्वीजान्वितैः ।
 सर्पिं साध्यमनेन सूक्ष्मवदना मर्माश्रिताः क्लेदिनी-
 गम्भीराः सरुजो व्रणाः सगतयः शुद्धप्रन्ति रोहन्ति च ॥ ६७ ॥

षड्विंशोऽध्यायः ।

अथातः सद्योव्रणप्रतिषेधं व्याख्यास्यामः ।

सद्योव्रणा ये सहसा सम्भवन्त्यभिघाततः ।
 अनन्तरपि तैरङ्गमुच्यते जुष्टमष्टधा ॥ १ ॥
 घृष्टावक्त्रत्तविच्छिन्नप्रविलम्बितपातितम् ।
 विद्धं भिन्नं विदलितं तत्र घृष्टं लसीकया ॥ २ ॥
 रक्तलेशेन वा युक्तं सङ्गोष छेदनात् सवेत् ।
 भवगाढं ततः कृत्तं विच्छिन्नं स्यात्ततोऽपि च ॥ ३ ॥
 प्रविलम्बि सशेषेऽस्थि पातितं पतितं तनोः ।
 सूक्ष्मास्य शल्यविद्धं तु विद्धं कोष्ठविवर्जितम् ॥ ४ ॥
 भिन्नमन्यद्विदलितं मज्जरक्तपरिप्लुते ।
 प्रहारपीनोत्पेषात्सहास्या पृथुतां गतम् ॥ ५ ॥
 सद्यः सद्यो व्रणं सिञ्चेदथ यद्याह्वसर्पिषा ।
 तीव्रव्यथं कवीर्णेन बलातैलेन वा पुनः ॥ ६ ॥
 क्षतोष्णो निग्रहार्थं तत्कालं विघृतस्य च ।
 कषायशीतमधुरस्निग्धा लेपादयो हिताः ॥ ७ ॥
 सद्यो व्रणेष्वायतेषु सम्भानार्थं विशेषतः ।

मधुसर्पिंश्च युञ्जीत पित्तघ्नीश्च हिमाः क्रियाः ॥ ८ ॥
 ससरम्भेषु कर्तव्यमूर्ध्वं चाधश्च शोधनम् ।
 उपवासो हितं भुक्तं प्रतत रक्तमोक्षणम् ॥ ९ ॥
 घृष्टे विदलिते चैष सुतरामिष्यते विधिः ।
 तयोर्हृत्प्लव स्रवत्यस्रं पाकस्तेनाशु जायते ॥ १० ॥
 अत्यर्थमस्र स्रवति प्रायशोऽन्यत्र विक्षते ।
 ततो रक्तक्षयाद्वायौ कुपितेऽतिरुजाकरे ॥ ११ ॥
 स्नेहपानपरीषेकस्वेदलेपोपनाहनम् ।
 स्नेहवस्तिं च कुर्वीत वातघ्नौषधसाधितम् ॥
 इति सप्ताहिक. प्रोक्तः सद्यो ब्रणहितो विधिः ।
 सप्ताहाद्गतवेगे तु पूर्वोक्तं विधिमाचरेत् ॥ १३ ॥
 प्रायः सामान्यकर्मेदं वक्ष्यते तु पृथक् पृथक् ।
 घृष्टे रुजं निगृह्याशु ब्रणे चूर्णानि योजयेत् ॥ १४ ॥
 कल्कादीन्यवकृत्ते तु विच्छिन्नप्रविलम्बिनोः ।
 सीवन विधिनोक्तेन बन्धनं चानुपीडनम् ॥ १५ ॥
 असाध्यं स्फुटित नेत्रमदीर्घं लम्बते तु यत् ।
 सन्निवेश्य यथास्थानमव्याविद्धशिर भिषक् ॥ १६ ॥
 पीडयेत् पाणिना पद्मपलाशान्तरितेन तत् ।
 ततोऽस्य सेचने नस्ये तर्पणे च हितं हविः ॥ १७ ॥
 विपक्वमाज यश्चाह्वजौवकर्षभकोत्पलैः ।
 सपयस्कैः परं तद्धि सर्वनेत्राभिघातजित् ॥ १८ ॥
 गलपीडावसन्नेऽच्छिण वमनोत्क्लेशनक्षवाः ।
 प्राणायामोऽथवा कार्यः क्रिया च क्षतनेत्रवत् ॥ १९ ॥
 कर्णे स्थानात् च्युते स्यूते स्त्रोतस्तैलेन पूरयेत् ।
 कृकाटिकायां छिन्नायां निर्गच्छत्यपि भारुते ॥ २० ॥
 सम निवेश्य बध्नीयात् स्यूत्वा शीघ्रं निरन्तरम् ।

आजेन सर्पिषा चात्र परिषेकः प्रशस्यते ॥ २१ ॥
 उत्तानोऽन्नानि भुञ्जीत शयीत च सुयन्त्रित ।
 घात शाखासु तिर्यक्स्थ गात्रे सम्यङ्निवेशिते ॥ २२ ॥
 स्यूत्वा वेल्लितबन्धेन बध्नीयाद् घनवाससा ।
 चर्मणा गोष्फणाबन्धः कार्यश्चासङ्गते व्रणे ॥ २३ ॥
 पादौ विलम्बिमुष्कस्य प्रोक्ष्य नेत्रे च वारिणा ।
 प्रवेश्य वृषणौ सीव्येत् सेवन्त्या तुन्नसंज्ञया ॥ २४ ॥
 कार्यश्च गोष्फणाबन्धः कट्यामावेश्य पट्टकम् ।
 स्नेहसेक न कुर्वीत तत्र क्लिद्यति हि व्रणः ॥ २५ ॥
 कालानुसार्यगुर्वेलाजातीचन्दनपर्पटैः ।
 शिलादार्यमृतातुत्यैः सिद्धं तैल च रोपणम् ॥ २६ ॥
 छिन्नां निःशेषतः शाखां दग्धा तैलेन युक्तितः ।
 बध्नीयात् कोशबन्धेन ततो व्रणवदाचरेत् ॥ २७ ॥
 कार्या शल्याहते विद्धे भङ्गाद्दिलिते क्रिया ।
 शिरसोऽपहृते शल्ये बालवर्त्तिं प्रवेशयेत् ॥ २८ ॥
 मस्तुलुङ्गे स्रुते क्रुद्धो हन्यादेनं चलोऽन्यथा ।
 व्रणे रोहति चैकैकं शनैरपनयेत्कचम् ॥ २९ ॥
 मस्तुलुङ्गस्रुतो खादेन्मस्तिष्कानन्यजीवजान् ।
 शल्ये हृतेऽङ्गादन्यस्मात् स्नेहवर्त्तिं निधापयेत् ॥ ३० ॥
 दूरावगाढाः सूक्ष्मास्या ये व्रणाः सुतशीणिताः ।
 सेचयेच्चक्रतैलेन सूक्ष्मनेत्रार्पितेन तान् ॥ ३१ ॥
 भिन्ने कोष्ठेऽसृजापूर्णं मूर्च्छाहृत्पार्श्ववेदनाः ।
 ज्वरोदाहृत्डाधानं भक्तस्थानभिनन्दनम् ॥ ३२ ॥
 सङ्गो विरामूत्रमरुतां श्वासः खेदोऽक्षिरक्तताम् ।
 लोहगन्धित्वमास्यस्य स्याद् गात्रे च विगन्धता ॥ ३३ ॥
 आमामशयस्थे रुधिरं रुधिरं हृदयत्यपि ।

आधानेनातिमात्रेण शूलेन च विशस्यते ॥ ३४ ॥
 पक्वाशयस्थे रुधिरं सशूलं गौरवं भवेत् ।
 नाभेरधस्ताच्छीतत्वं खेभ्यो रक्तस्य चागमः ॥ ३५ ॥
 अभिन्नेऽप्याशयः सूक्ष्मैः स्तोतोभिरभिपूर्यते ।
 असृजास्यन्दमानेन पार्श्वे मूत्रेण वस्तिवत् ॥ ३६ ॥
 तत्रान्तर्लोहितं शीतपादोच्छ्वासकराननम् ।
 रक्ताक्षपाण्डुवदनमानञ्च च विवर्जयेत् ॥ ३७ ॥
 आमाशयस्थे वमनं हितं पक्वाशयाश्रये ।
 विरेचनं निरूहं च निःस्नेहोष्णैर्विशोधनैः ॥ ३८ ॥
 यवकोलकुलत्थानां रसैः स्नेहविवर्जितैः ।
 भुञ्जीतान्नं यगागूं वा पिवेत्सैन्धवसयुताम् ॥ ३९ ॥
 अतिनिःसृत्तरक्तस्तु भिन्नकोष्ठः पिवेदसृक् ।
 किन्नभिन्नान्धभेदेन कोष्ठभेदो द्विधा स्मृतः ॥ ४० ॥
 मूर्च्छादयोऽल्पाः प्रथमे द्वितीये त्वतिबाधकाः ।
 क्लिन्नान्धः सशयी देही भिन्नान्धो नैव जीवति ॥ ४१ ॥
 यथास्त्रं मार्गमापन्ना यस्य विष्णुत्वमारुताः ।
 व्युपद्रवः सभिन्नेऽपि कोष्ठे जीवत्यसशयम् ॥ ४२ ॥
 अभिन्नमन्त्रं निष्क्रान्तं प्रवेश्यं नत्वतोऽन्यथा ।
 उत्पिङ्गलांशराग्रस्तं तदप्येके वदन्ति तु ॥ ४३ ॥
 प्रक्षाल्य पयसा दिग्धं दृणशोणितपांसुभिः ।
 प्रवेशयेत् कृमिनखो घृतेनाक्तं शनैः शनैः ॥ ४४ ॥
 क्षौरेणाद्रीकृतं शुष्कं भूरिसर्पिः परिप्लुतम् ।
 अङ्गुल्या प्रभृश्लेष्णैः जलेनोद्वेलयेदपि ॥ ४५ ॥
 तथान्धं विषयान्तस्तत्कालं पीडयन्ति च ।
 व्रणसूक्ष्म्यान् बहुत्वाद्वा कोष्ठमन्त्रमनाविशत् ॥ ४६ ॥
 तत् प्रमाणेन जठरं पाटयित्वा प्रवेशयेत् ।

यथास्थानं स्थिते सम्यगन्त्रे सीव्येदनुव्रणम् ॥ ४७ ॥
 स्थानादपेतमादत्ते जीवितं कुपितं च तत् ।
 वेष्टयित्वानुपष्टेन घृतेन परिषेचयेत् ॥ ४८ ॥
 पाययेत्तं ततः कोष्णं चित्रातैलयुतं पयः ।
 मृदुक्रियार्थं शक्नोती वायोश्चाधः प्रवृत्तये ॥ ४९ ॥
 अनुवर्त्तत वर्षञ्च यथोक्तां व्रणयन्व्रणाम् ।
 उदरान्नेदसो वर्त्तिं निर्गतां भस्मना मृदा ॥ ५० ॥
 अवकीर्य कषायैर्वा श्लक्ष्णैर्मूलैस्ततः समम् ।
 दृढं बध्वा च सूत्रेण वर्द्धयेत् कुशलो भिषक् ॥ ५१ ॥
 तीक्ष्णो नाग्निप्रतप्तेन शस्त्रेण सक्तदेव तु ।
 स्यादन्यथा रुगाटोपो मृत्युर्वा क्विद्यमानया ॥ ५२ ॥
 सक्षीद्रे च व्रणे बद्धे सुजीर्णोऽन्ने घृतं पिबेत् ।
 क्षीरं वा शर्कराचित्रालाक्षागोक्षुरकैः शृतम् ॥ ५३ ॥
 रुग्दाहजित्स्वयध्याह्नैः पर पूर्वोदितो विधिः ।
 मेदोग्न्युद्दितं तत्र तैलमभ्यञ्जने हितम् ॥ ५४ ॥
 तालीस पद्मकं मांसीहरिखगुरुचन्दनम् ।
 हरिद्रे पद्मबीजानि सोशीरं मधुकं च तैः ॥ ५५ ॥
 पक्वं सद्योव्रणेषूक्तं तैलं रोपणमुत्तमम् ।
 गूढप्रहाराभिहते पतिते विषमोच्चकैः ॥ ५६ ॥
 कार्यं वातास्रजित् तृप्तिमर्दनाभ्यञ्जनादिकम् ।
 विश्लिष्टदेहं मथितं क्षीणं सर्माहताहतम् ।
 वासयेत्तैलपूर्णायां द्रोण्यां मांसरसाशिनम् ॥ ५७ ॥

सप्तविंशोऽध्यायः ।

अथातो भङ्गप्रतिषेधं व्याख्यास्यामः ।

पातघातादिभिर्द्वेषा भङ्गोऽस्यां सम्यसन्धितः ।

प्रसारणाकुञ्चनयोरशक्तिः सन्धिमुक्तता ॥ १ ॥
 इतरस्मिन् भृशं शोफं सर्वावस्थास्वतिव्यथा ।
 अशक्त्येष्टितेऽल्पेऽपि पीड्यमाने सशब्दता ॥ २ ॥
 समासादिति भङ्गस्य लक्षणं बहुधा तु तत् ।
 भिद्यते भङ्गभेदेन तस्य सर्वस्य साधनम् ॥ ३ ॥
 यथा स्यादुपयोगाय तथा तदुपदेक्ष्यते ।
 प्राज्याणुदारि यत्त्वस्थिस्यर्शं शब्दं करोति यत् ॥ ४ ॥
 यत्रास्थिलेशः प्रविशेन्मध्यमस्थो विदारितः ।
 भग्नं यच्चाभिघातेन-किञ्चिदेवावशेषितम् ॥ ५ ॥
 उन्नम्यमानं क्षतवद्यच्च मज्जनि मज्जति ।
 तद्दुःसाध्यं क्लृप्ताशक्तवातलात्पाशिनामपि ॥ ६ ॥
 भिन्नं कपालं यत् कट्या सन्धिमुक्तं च्युतं च यत् ।
 जघनं प्रतिपिष्टं च भग्नं यत्तद्विवर्जयेत् ॥ ७ ॥
 असंश्लिष्टकपालं च ललाटं चूर्णितं तथा ।
 यच्च भग्नं भवेच्छङ्खशिरः पृष्ठस्तनान्तरे ॥ ८ ॥
 सम्यग्यमितमप्यस्थिदुर्न्यासाद्दुर्निबन्धनात् ।
 सङ्घोभादपि यद्गच्छेद्विक्रिया तद्विवर्जयेत् ॥ ९ ॥
 आदितो यच्च दुर्जातमस्थिसन्धिरथापि वा ।
 तरुणास्थीनि भुज्यन्ते भुज्यन्ते नलकानि तु ॥ १० ॥
 कपालानि विभिद्यन्ते स्फुटन्त्यन्यानि भूयसा ।
 अथावनतमुन्नम्यमुन्नतं चावपीडयेत् ॥ ११ ॥
 आञ्छेदति क्षिप्तमधोगतं चोपरि वर्त्तयेत् ।
 आञ्छनोत्पौडनोन्नामचर्मसत्तेपबन्धनैः ॥ १२ ॥
 सन्धीन् शरीरगान् सर्वान् चलानप्यचलानपि ।
 इत्येतैः स्थापनोपायैः सम्यक् संस्थाप्य निश्चलम् ॥ १३ ॥
 पट्टं प्रभूतसर्पिर्भिर्वेष्टयित्वा सुखैस्ततः ।

कदम्बोदुम्बराश्वत्थसर्जार्जुनपलाशजैः ॥ १४ ॥
 वशोद्भवैर्वा पृथुभिस्तनुभि सुनिवेशितैः ।
 सुसङ्घैः सुप्रतिस्तम्भैर्वल्कलैः शकलैरपि ॥ १५ ॥
 कुशाह्वयैः सम बन्धं पट्टस्योपरि योजयेत् ।
 शिथिलेन हि बन्धेन सन्धे स्थैर्यं न जायते ॥ १६ ॥
 गाढेनातिरुजादाहपाकश्वयथुसम्भवः ।
 त्रहात् चरहाट्टौ घर्मे सप्ताहान्मोक्षयेद्धिमे ॥ १७ ॥
 साधारणे तु पञ्चाहाद् भङ्गदोषवशेन वा ।
 न्यग्रोधादिकषायेण ततः शीतेन सेचयेत् ॥ १८ ॥
 त पञ्चमूलपक्वेन पयसा तु सवेदनम् ।
 सुखोष्ण वावचार्यं स्याच्चक्रतैलं विजानता ॥ १९ ॥
 विभज्य देश कालञ्च वातघ्नौषधसयुतम् ।
 प्रतत सेकलेपांश्च विदध्याद् भृशशीतलान् ॥ २० ॥
 गृष्टिचौर ससर्पिष्क मधुरौषधसाधितम् ।
 प्रातः प्रातः पिवेद्भग्न शीतल स्नाचयायुतम् ॥ २१ ॥
 सत्रणस्य तु भग्नस्य व्रणो मधुष्टतोत्तरैः ।
 कषायैः प्रतिसार्योऽथ शेषो भङ्गोदितः क्रमः ॥ २२ ॥
 लम्बानि व्रणमासानि प्रलिप्य मधुसर्पिषा ।
 सन्दधीत व्रणान् वैद्यो बन्धनैश्चोपपादयेत् ॥ २३ ॥
 तान् समान् सुस्थिताञ्ज्वात्वा फलिनौरोध्रकट्फलैः ।
 समङ्गाधातकीयुक्तैश्चूर्णितैरवचूर्णयेत् ॥ २४ ॥
 धातकीरोध्रचूर्णैर्वा रोहन्त्याशु तथा व्रणाः ।
 इति भङ्गो उपक्रान्तः स्थिरधातो ऋतौ हिमे ॥ २५ ॥
 मांसलस्याल्पदोषस्य सुसाध्यो दारुणोऽन्यथा ।
 पूर्वमध्यान्तवयसामेकद्वित्रिगुणैः क्रमात् ॥ २६ ॥
 मासैः स्थैर्यं भवेत्सन्धेर्यथोक्तं भजतो विधिम् ।

कटीजङ्घीरुभग्नानां कपाटशयन हितम् ॥ २७ ॥
 यन्त्रणार्थं तथा कीलाः पञ्च कार्या निबन्धनाः ।
 जङ्घीर्वोः पार्श्वयोर्द्वौ द्वौ तल एकश्च कीलकः ॥ २८ ॥
 श्रोण्यां वा पृष्ठवशे वा वक्तस्याक्षकयोस्तथा ।
 विमोक्षे भग्नसन्धीना विधिमेव समाचरेत् ॥ २९ ॥
 सन्धींश्चिरविमुक्तांस्तु स्निग्धस्निन्नान् सृद्रूकतान् ।
 उक्तैर्विधानैर्बुध्या च यथास्व स्थानमानयेत् ॥ ३० ॥
 असन्धिभग्ने रूढे तु विषमोल्बणसाधिते ।
 आपोथ्य भङ्गं यमयेत्ततो भग्नवदाचरेत् ॥ ३१ ॥
 भग्नं नैति यथा पाक प्रयतेत तथा भिषक् ।
 पक्वमांसशिरास्नायुसन्धिः श्लेष न गच्छति ॥ ३२ ॥
 व्यातव्याधिविनिर्दिष्टान् स्नेहान् भग्नस्य योजयेत् ।
 चतुःप्रयोगान् बल्बांश्च बस्तिकर्म च शीलयेत् ॥ ३३ ॥
 शाल्याज्यरसदुग्धाद्यैः पैष्टिकैरविदाहिभिः ।
 मात्रयोपचरेद्भग्न सन्धिसश्लेषकारिभिः ॥ ३४ ॥
 ग्लानिर्न शस्यते तस्य सन्धिविश्लेषकञ्चि सा ।
 लवण कटुक क्षारमल्लं मैथुनमातपम् ।
 व्यायामञ्च न सेवेत भग्नो रूक्षञ्च भोजनम् ॥ ३५ ॥
 कृष्णांस्तिलान् विरजसो दृढवस्त्रबद्धान्
 सप्त क्षिपावहति वारिणि वासयेत ।
 सशोषयेदनुदिन प्रविसार्थ्यं चैतान्
 क्षीरे तथैव मधुकक्षथिते च तोये ॥ ३६ ॥
 पुनरपि पीतपयस्कास्तान् पूर्ववदेव शोषितान् बाढम् ।
 विगततुषानरजस्कान् सचूर्ण्यं सुचूर्णितैर्युञ्ज्यात् ॥ ३७ ॥
 नलदवालकलोहितयष्टिकानखमिशिप्लवकुष्ठबलात्रयैः ।
 अग्ररुचन्दनकुङ्कुमसारिवासरलसर्जरसामरदारुभिः ॥ ३८ ॥

पद्मकादिगणोपेतैस्त्रिलपिष्टं ततश्च तत् ।

समस्तगन्धभैषज्यसिद्धदुग्धेन पीडयेत् ॥ ३८ ॥

शैलेयरास्त्रांशुमतीकसेरुकालानुसारीनतपत्रोद्भिः ।

सञ्जीरयुक्तैः सपयस्कदूर्वेस्त्रैलं पचेत्तत्रलदादिभिश्च ॥ ४० ॥

गन्धतैलमिदमुत्तममस्थिस्थैर्यकृज्जयति चाशु विकारान् ।

वातपित्तजनितानतिवीर्यान् व्यापिनोऽपि विविधैरूपयोगैः ४१

अष्टाविंशोऽध्यायः ।

अथातो भगन्दरप्रतिषेधं व्याख्यास्यामः ।

हृत्स्थश्चपृष्ठगमनकठिनोत्कटकासनैः ।

अर्शोनिदानाभिहितैरपरैश्च निषेवितैः ॥ १ ॥

अनिष्टादृष्टपाकेन सद्यो वा साधुगर्हणैः ।

प्रायेण पिटिकापूर्वो योऽङ्गुले द्व्यङ्गुलेऽपि वा ॥ २ ॥

पायोर्ब्रणोऽन्तर्बाह्यो वा दुष्टासृज्जांसगो भवेत् ।

वस्तिमूत्राशयाभ्यासगतत्वात् स्पन्दनात्मकः ॥ ३ ॥

भगन्दरः स सर्वश्च दारयत्यक्रियावतः ।

भगवस्तिगुदांस्तेषु दीर्यमाणेषु भूरिभिः ॥ ४ ॥

वातमूत्रशकृच्छुक्रं खैः सूक्ष्मैर्वमति क्रमात् ।

दोषैः पृथग्युतैः सर्वैरागन्तुः सोऽष्टमः स्मृतः ॥ ५ ॥

अपक्वं पिटिकामाहुः पाकप्राप्तं भगन्दरम् ।

गूढमूला ससरन्नां रुगाब्द्या रूढकोपिनीम् ॥ ६ ॥

भगन्दरकरीं विन्द्यात्पिटिकां न त्वतोऽन्यथा ।

तत्र श्यावारुणातोदभेदस्फुरणरुक्करी ॥ ७ ॥

पिटिकामारुतात्पित्तादुद्ग्रीवावदुच्छ्रिता ।

रागिणी तनुरुष्माब्द्या ज्वरधूमायनान्विता ॥ ८ ॥

स्थिरा स्निग्धा महामूला पाण्डुः कण्डूमती कफात् ।

श्यावा ताम्बा सदाहोषा घोररुग्वातपित्तजा ॥ ९ ॥
 पाण्डुरा किञ्चिदाश्यावा कृच्छ्रपाका कफानिलात् ।
 पादाङ्गुष्ठसमा सर्वेदोषैर्नानाविधव्यथा ॥ १० ॥
 शूलारोचकटङ्गदाहज्वरच्छर्दिरूपद्रुता ।
 ब्रणतां यान्ति ताः पक्वाः प्रमादात्तत्र वातजा ॥ ११ ॥
 दीर्यतेऽणुमुखैश्छिद्रैः शतपोनकवत् क्रमात् ।
 अच्छ स्रवङ्गिरास्रावमजस्रं फेनसयुतम् ॥ १२ ॥
 शतपोनकसन्नोऽयमुद्गृथीवस्तु पित्तजः ।
 बहुपिच्छापरिस्रावी परिस्रावी कफोद्भवः ॥ १३ ॥
 वातपित्तात्परिस्त्रेपी परिस्त्रिप्य गुद गतिः ।
 जायते परितस्तत्र प्राकारपरिखेव च ॥ १४ ॥
 ऋजुर्वातकफाट्टज्वरा गुदो गत्या तु दीर्यते ।
 कफपित्ते तु पूर्वोत्थ दुर्नामाश्रित्य कुप्यतः ॥ १५ ॥
 अर्शोमूले ततः शोफः कण्डूदाहादिमान् भवेत् ।
 स शीघ्र पक्वभिन्नोऽस्य क्लेदयन्मूलमर्शसः ॥ १६ ॥
 स्रवत्यजस्रं गतिभिरयमर्शो भगन्दरः ।
 सर्वजः शम्बुकाकर्तः शम्बुकावर्त्तसन्निभः ॥ १७ ॥
 गतयो दारयन्त्यस्मिन् रुग्वेर्गैर्दारुणैर्गुदम् ।
 अस्थिलेशोऽभ्यवहृतो मांसगृध्या यदा गुदम् ॥ १८ ॥
 क्षिणोति तिर्यङ्निर्गच्छन्नुन्मार्गं क्षततो गतिः ।
 स्यात्तत पूयदीर्णायां मांसकोथेन तत्र च ॥ १९ ॥
 जायन्ते क्लमयस्तस्य खादन्तः परितो गुदम् ।
 विदारयन्ति न चिरादुन्मार्गी क्षतजश्च सः ॥ २० ॥
 तेषु रुग्दाहकण्डादीन् विन्द्यात् ब्रणनिषेधतः ।
 षट् कृच्छ्रसाधनास्त्रेषां निचयक्षतजौ त्यजेत् ॥ २१ ॥
 प्रवाहिनीं बलीं प्राप्त सेवनीं वा समाश्रितम् ।

अथास्य पिटिकामिव तथा यत्नादुपाचरेत् ॥ २२ ॥
 शुद्धासृक्स्रुतिसेकाद्यैर्यथा पाक न गच्छति ।
 पाके पुनरुपस्निग्धं खेटित चावगाहतः ॥ २३ ॥
 यन्त्रयित्वाग्निमिव पश्येत्सम्यग्भगन्दरम् ।
 अवाचीन पराचीनमन्तर्मुखबहिर्मुखम् ॥ २४ ॥
 अथान्तर्मुखमेषित्वा सम्यक् शस्त्रेण पाटयेत् ।
 बहिर्मुखञ्च निःशेष तत क्षारेण साधयेत् ॥ २५ ॥
 अग्निना वा भिषक् साधुक्षारेणैवोद्भक्तम्बरम् ।
 नाडीरेकान्तरा. कृत्वा पाटयेच्छतपोनकम् ॥ २६ ॥
 तासु रूढासु शेषाश्च मृत्युदीर्घे गुदेऽन्यथा ।
 परिक्षेपिणि चाप्येव नाद्युक्तैः क्षारसूक्तकैः ॥ २७ ॥
 अर्शोभगन्दरे पूर्वमर्शांसि प्रतिसाधयेत् ।
 त्यक्तोपचर्यः क्षतजः शल्यं शल्यवतस्ततः ॥ २८ ॥
 आहरेच्च तथा दद्यात् कृमिघ्नं लेपभोजनम् ।
 पिण्डनाद्यादयः खेदा सुस्निग्धा रुजि पूजिताः ॥ २९ ॥
 सर्वत्र च बहुच्छिद्रे क्खेदानालोच्य योजयेत् ।
 गोतीर्थसर्वतोभद्रदललाङ्गललाङ्गलान् ॥ ३० ॥
 पार्श्वं गतेन शस्त्रेण क्खेदो गोतीर्थको मतः ।
 सर्वतः सर्वतोभद्र. पार्श्वच्छेदोऽर्द्धलाङ्गल' ॥ ३१ ॥
 पार्श्वद्वये लाङ्गलकः समस्तांश्चाग्निना दहेत् ।
 आस्रावमार्गान्निःशेषान्नैव विकुरुते पुनः ॥ ३२ ॥
 यतेत कोष्ठशुद्धौ च भिषक् तस्यान्तरान्तरा ।
 लेपो व्रणे विडालास्थित्रिफलारसकल्कितम् ॥ ३३ ॥
 ज्योतिष्मतीमलयुलाङ्गलेशिलुपाठा-
 कुम्भाग्निसर्जकरवीरवचासुधाकैः ।
 अभ्यञ्जनाय विपचेत भगन्दराणा

तैल वदन्ति परम हितमेतदेषाम् ॥ ३४ ॥

मधुकरोध्रकणात्रुटिरेणुकाद्विरजनीफलनीपटुसारिवाः ।

कमलकेसरपद्मकधातकीमदनसर्जरसामयरोध्रकाः ॥ ३५ ॥

सवीजपूरच्छदनैरेभिस्तैल विपाचितम् ।

भगन्दरापचीकुष्ठमधुमेहव्रणापहम् ॥ ३६ ॥

मधुतैलयुताविडङ्गसारत्रिफलामागधिकाकणाश्च लीढाः ।

कामिकुष्ठभगन्दरप्रमेहक्षतनाडीव्रणरोहणा भवन्ति ॥ ३७ ॥

अमृतात्रुटिवेक्षवत्सकं कलिपथ्यामलकानि गुग्गुलुः ।

क्रमहृद्धमिदं मधुदृतं पिटिकास्थीत्यभगन्दरान् जयेत् ॥ ३८ ॥

मागधिकाग्निकलिङ्गविडङ्गैर्विल्वघृतैः सवरापलषट्कैः ।

गुग्गुलुना सट्शेन समेतैः क्षौद्रयुतैः सकलामयनाशः ॥ ३९ ॥

गुग्गुलुपञ्चपलं पलिकीशा मागधिका त्रिफला च पृथक् स्यात् ।

त्वक् त्रुटिकर्षयुतं मधुलीढं कुष्ठ भगन्दरगुल्मगतिघ्नम् ॥ ४० ॥

शृङ्गवेररजोयुक्तं तदेव च सुभावितम् ।

क्वाथेन दशमूलस्य विशेषाद्वातरोगजित् ॥ ४१ ॥

उत्तमाखदिरसारजं रजः शीलयन्नसनवारिभावितम् ।

हन्ति तुल्यमहिषाख्यमाक्षिक कुष्ठमेहपिटिकाभगन्दरान् ॥ ४२ ॥

भगन्दरेष्वेष विशेष उक्तः शेषाणि तु व्यञ्जनसाधनानि ।

व्रणाधिकारात्परिशीलनाच्च सम्यग्विदित्वौषधिकं विदध्यात् ॥ ४३ ॥

अश्वपृष्ठगमनं चलोरोधं मद्यमैथुनमजीर्णमसात्म्रम् ।

साहमानि विविधानि च रूढे वत्सरं परिहरेदधिकं वा ॥ ४४ ॥

एकोनविंशोऽध्यायः ।

अथातो ग्रन्थिर्बुद्धश्लेष्मिपदापचीनाडीविज्ञानं व्याख्यास्यामः ।

कफप्रधानाः कुर्वन्ति मेदीमांसास्रगा मलाः ।

वृत्तोन्नतं य श्लयथुं स ग्रन्थिर्ग्रथनात् स्मृतः ॥ १ ॥

दोषास्त्रमांसमेदोऽस्थिशिराव्रणभवा नव ।
 ते तत्र वातादायामतोदभेदान्वितो सित ॥ २ ॥
 स्थानात् स्थानान्तरगतिरकस्माद्धानिर्द्वाङ्घ्रिमान् ।
 सृदुर्वस्तिरिवानद्धो विभिन्नोऽच्छ स्रवत्यसृक् ॥ ३ ॥
 पित्तात्सदाह पीताभो रक्तो वा पच्यते द्रुतम् ।
 भिन्नोऽस्रमुष्ण स्रवति श्लेष्मणा नीरुजो घन ॥ ४ ॥
 शीतः सवर्णः कण्डूमान् पक्व पूय स्रवेद्घनम् ।
 दोषैर्दुष्टेऽसृजि ग्रन्थिर्भवेन्मूर्च्छत्सु जन्तुषु ॥ ५ ॥
 शिरामांसञ्च सञ्चित्य सः स्वापः पित्तलक्षण ।
 मासलैर्दूषित मांसमाहारैर्ग्रन्थिमावहेत् ॥ ६ ॥
 स्निग्ध महान्त कठिन शिरानद्धं कफाकृतिम् ।
 प्रवृद्धं मेदुरैर्मेदोनीतं मासेऽथवा त्वचि ॥ ७ ॥
 वायुना कुरुते ग्रन्थि भृश स्निग्धं सृदुं चलम् ।
 श्लेष्मतुल्याकृतिं देहक्षयवृद्धिद्वयोदयम् ॥ ८ ॥
 स विभिन्नो घनं मेदस्तास्त्रासितसित स्रवेत् ।
 अस्थिभङ्गाभिघाताभ्यामुन्नतावनतं तु यत् ॥ ९ ॥
 सोऽस्थिग्रन्थिः पदातेस्तु सहसाम्नोऽवगाहनात् ।
 व्यायामाद्वा प्रतान्तस्य शिराजाल सशोणितम् ॥ १० ॥
 वायुः सम्पीड्य सङ्कोच्य वक्रोक्त्य विशोथ्य च ।
 नि स्फुर नौरुज ग्रन्थि कुरुते सशिराह्वयः ॥ ११ ॥
 अरूढे रूढमात्रे वा व्रणे सर्वरमाग्निः ।
 सार्द्रं वा बन्धरहिते गात्रेऽश्माभिहतेऽथवा ॥ १२ ॥
 वातास्रमस्रुत दुष्टं सशोथ्य ग्रथित व्रणम् ।
 कुर्यात्सदाहः कण्डूमान् व्रणग्रन्थिरय स्मृतः ॥ १३ ॥
 साध्यादोषास्त्रमेदोजा न तु स्थूलखराश्रला ।
 मर्मकण्ठोदरस्थाश्च महत्तु ग्रन्थितोऽर्जुदम् ॥ १४ ॥

तल्लक्ष्यं च मेदोऽन्तैः षोढादोषादिभिस्तु तत् ।
 प्रायो मेदः कफाब्धत्वात् स्थिरत्वाच्च न पच्यते ॥ १५ ॥
 शिरास्थ शोणितं दोष. सङ्कोचान्तः प्रपीड्य च ।
 पाचयेत तदानद्य सास्त्राव मांसपिण्डितम् ॥ १६ ॥
 मासाङ्कुरैश्चित याति वृद्धिं चाशु स्रवेत्तत' ।
 अजस्र दुष्टरुधिर भूरि तच्छोणितार्बुदम् ॥ १७ ॥
 तेष्वसृग्मासजे वर्ज्यं चत्वार्थन्यानि साधयेत् ।
 प्रस्थिता वङ्गणोर्वादिमध काय कफोत्वणाः ॥ १८ ॥
 दोषा मांसास्त्रगाः पादौ कालेनाश्रित्य कुर्वते ।
 शनैः शनैर्घन शोफ श्लैपद तत्रचक्षते ॥ १९ ॥
 परिपोटयुत कृष्णमनिमित्तरुजं खरम् ।
 रूक्षञ्च वातात्पित्तात्तु पीतं दाहज्वरान्वितम् ॥ २० ॥
 कफाद्गुरुस्निग्धमरुक्चितं मांसाङ्कुरैर्बृंहत् ।
 तत्त्यजेद्वत्सरातीतं सुमहत्सुपरिसृति ॥ २१ ॥
 पाणिना सौष्ठकर्णेषु वदन्त्येके तु पादवत् ।
 श्लैपद जायते तच्च देशेऽनूपे भृश भृशम् ॥ २२ ॥
 मेदस्थाः कण्ठमन्याचकक्षावङ्गणगा मलाः ।
 सवर्णान् कठिनान् स्निग्धान् वार्त्ताकामलकाकृतीन् ॥ २३ ॥
 अवगाढान् बहून् गण्डांश्चिरपाकाश्च कुर्वते ।
 पच्यन्तेऽल्परुजस्वन्ये स्रवन्त्यन्येति कण्डुरा ॥ २४ ॥
 नश्यन्त्यन्ये भवन्त्यन्ये दीर्घकालानुबन्धिनः ।
 गण्डमालापची चैयं दूर्वेव क्षयवृद्धिभाक् ॥ २५ ॥
 ता त्यजेत्सज्वरच्छर्दिपाश्वरुक्कासपीनसाम् ।
 अभेदात्पक्वशोफस्य व्रणे चापथ्यसेविनः ॥ २६ ॥
 अनुप्रविश्य मांसादीन् दूर पूयोऽभिधावति ।
 गतिः सा पूरगमनाद्वाङ्गी नाङ्गीव सस्रुते ॥ २७ ॥

नाद्येकानृजुरन्येषां सैवानेकगतिर्गतिः ।
 सा दोषैः पृथगेकस्यैः शल्यहेतुश्च पञ्चमी ॥ २८ ॥
 वातात्सरुक्सूक्ष्ममुखी विवर्णा फेनिलोद्गमा ।
 स्रवत्यभ्यधिकं रात्रौ पित्तात्तृड्ज्वरदाहकृत् ॥ २९ ॥
 पीतोष्णपूतिपूयासुर्दिवा चाति निषिञ्चति ।
 घनपिच्छिलसस्त्रावा कण्डूला कठिना कफात् ॥ ३० ॥
 निशि चाभ्यधिकक्लेदा सर्वैः सर्वाकृति त्यजेत् ।
 अन्तःस्थितं शल्यमनाहृतं तु करोति नाडीं वहते च सास्य ।
 फेनानुविद्ध तनुमल्पमुष्णं सास्त्रञ्च पूयं सरुजञ्च नित्यम् ॥ ३१ ॥

अथ त्रिंशोऽध्यायः ।

अथातो ग्रन्थप्रबुद्धक्षीपदापचीनाडीप्रतिषेधं व्याख्यास्यामः ।
 ग्रन्थिष्वामेषु कर्त्तव्या यथास्वं शोफवत् क्रिया ।
 वृहतीचित्रकव्याघ्रीकणासिद्धेन सर्पिषा ॥ १ ॥
 स्रग् हयेच्छुद्धिकामञ्च तीक्ष्णैः शुद्धस्य लेपनम् ।
 सखेद्य बहुशो ग्रन्थि विमृद्नीयात् पुनः पुनः ॥ २ ॥
 एष वाते विशेषेण क्रमः पित्तास्त्रजे पुनः ।
 जलौकसो हिमं सर्वं कफजे वातिको विधिः ॥ ३ ॥
 तथाप्यपक्वं छिच्चै न स्थिते रक्तेऽग्निना दहेत् ।
 साध्यशेषं सशेषो हि पुनराप्यायते ध्रुवम् ॥ ४ ॥
 मांसव्रणोद्भवौ ग्रन्थी पाटयेदेवमेव च ।
 कार्यं मेदोभवेऽप्येतत्तसै फालादिभिश्च तम् ॥ ५ ॥
 प्रमृद्यात्तिलदिग्धेन कृन्न द्विगुणवाससा ।
 शस्त्रेण पाटयित्वा वा दहेन्नेदसि सूङ्घृते ॥ ६ ॥
 शिराग्रन्थौ नवे पेय तैलं साहचरं तथा ।
 उपनाहोऽनिलहरैर्वस्तिकर्मशिराव्यधः ॥ ७ ॥

अर्बुदे ग्रन्थवत् कुर्यात् यथास्व सुतरां हितम् ।
 श्लोपदेऽनिलजे विध्येत् स्निग्धस्त्रिन्नोपनाहिते ॥ ८ ॥
 शिरामुपरि गुल्फस्य द्वारङ्गुले पाययेच्च तम् ।
 मासमेरुगण्डज तैल गोमूत्रेण समन्वितम् ॥ ९ ॥
 जीर्णं जीर्णान्नमश्लियाच्छुण्ठीशृतपयोऽन्वितम् ।
 त्रैवृतं वा पिबेदेवमशान्तावग्निना दहेत् ॥ १० ॥
 गुल्फस्याधः शिरामोक्ष, पैत्ते सर्वञ्च पित्तजित् ।
 शिरामङ्गुष्ठके विध्वा कफजे शीलयेद्यवान् ॥ ११ ॥
 सक्षौद्राणि कषायाणि वर्द्धमानास्तथाभयाः ।
 लिम्पेत्सर्षपवार्ताकीमूलाभ्यां धान्ययाथवा ॥ १२ ॥
 ऊर्ध्वाधः शोधनं पेयमपचां साधितं घृतम् ।
 दन्तीद्रवन्तीत्रिवृताजालिनीदेवदालिभिः ॥ १३ ॥
 शीलयेत्कफमेदोघ्नं धूमगण्डूघनावनम् ।
 शिरयाऽपहरेद्रक्तं पिबेन्मूत्रेण तार्क्ष्यजम् ॥ १४ ॥
 ग्रन्थीनपक्वानालिम्पेन्नाकुलीपटुनागरैः ।
 स्त्रिन्नान् लवणपोटल्या कठिनाननुमर्दयेत् ॥ १५ ॥
 शमीमूलकशिशूणां वीजैः सयवसर्षपैः ।
 लेपं पिष्टोऽस्नतक्रेण ग्रन्थिगण्डविलापनः ॥ १६ ॥
 पाकोन्मुखान् स्रुतास्रस्य पित्तश्लेष्महरैर्जयेत् ।
 अपक्वानेव चोद्धृत्य क्षाराग्निभ्यामुपाचरेत् ॥ १७ ॥
 क्षुषानि निम्बपत्राणि स्निन्नैर्भल्लातकैः सह ।
 शरावसम्पुटे दग्ध्वा साधं सिद्धार्थकैः समैः ॥ १८ ॥
 एतच्छागाम्बुना पिष्टं गण्डमालाप्रलेपनम् ।
 काकादनीलाङ्गलिकानहिकोत्तुण्डिकीफलैः ॥ १९ ॥
 जीमूतवीजकर्कोटीविशालाकृतवेधनैः ।
 पाठान्वितैः पलाङ्गिंशैर्विषकर्षयुतैः पचेत् ॥ २० ॥

प्रस्थं करञ्जतैलस्य निर्गुण्डीस्वरसाढकैः ।
 अनेन माला गण्डानां चिरजा पूयवाहिनी ॥ २१ ॥
 सिध्यत्यसाध्यकल्पापि पानाभ्यञ्जननावनैः ।
 तैल लाङ्गलिकीकन्दकल्कापादे चतुर्गुणे ॥ २२ ॥
 निर्गुण्डीस्वरसे पक्क नस्याद्यैरपचीप्रणुत् ।
 भद्रश्रीदारुमरिचद्विहरिद्रात्रिवृद्धनैः ॥ २३ ॥
 मनःशिलालनलदविशालाकरवीरकैः ।
 गोमूत्रपिष्टैः पलिकैर्विषस्यार्द्धपलेन च ॥ २४ ॥
 ब्राह्मीरसार्कजक्षीरगोशकट्टससयुतम् ।
 प्रस्थं सर्षपतैलस्य सिद्धमाशु व्यपोहति ॥ २५ ॥
 पानाद्यैः शीलितं कुष्ठं दुष्टनाडीव्रणापचीः ।
 वचाहरीतकीलाक्षाकटुरोहिणिचन्दनैः ॥ २६ ॥
 तैल प्रसाधितं पीतं समूलामपचीं जयेत् ।
 शरपुङ्खोद्भवं मूलं पिष्टं तण्डुलवारिणा ॥ २७ ॥
 नस्याल्लेपाच्च दुष्टारुपचीविषजन्तुजित् ।
 मूलैरुत्तमकारुण्याः पीलुपर्ण्याः सहाचरात् ॥ २८ ॥
 सरोध्राभययष्ट्याह्वशताह्वाहीपिदारुभिः ।
 तैलं क्षीरसमं सिद्धं नस्येऽभ्यङ्गे च पूजितम् ॥ २९ ॥
 गोव्यजाश्वखुरादग्धाकटुतैलेन लेपनम् ।
 ऐङ्गुदेन तु कृष्णाहिर्वायसो वा स्वय मृतः ॥ ३० ॥
 इत्यशान्तौ गदस्यान्यपार्श्वजङ्घासमाश्रितम् ।
 वस्तैरूर्ध्वमधस्ताद्वा मेदो हृत्वाग्निना दहेत् ॥ ३१ ॥
 स्थितस्योर्ध्वं पदं भित्त्वा तन्मानेन च पार्श्वितः ।
 तत ऊर्ध्वं हरेद् ग्रन्थीनित्याह भगवान्निभिः ॥ ३२ ॥
 पार्श्विं प्रतिद्वादशचाङ्गुलानि मुक्तेन्द्रवस्तिञ्च गदान्यपार्श्वं ।
 विदार्यमत्स्याण्डनिभानि मध्याज्जाणानि कर्षेदिति सुश्रुतोक्तिः ३३

आगुल्फकर्णाक्षुमितस्य जन्तोस्तस्याष्टभागं खुडकाद्विभज्य ।
घ्राणार्जवेधः सुरराजवस्तेर्भित्वाक्षमात्र त्वपरे वदन्ति ॥ ३४ ॥

उपनाह्वानिलान्नाडीं पाटितां साधु लेपयेत् ।

प्रत्यक्पुष्पीफलयुतैस्तैलैः पिष्टैः ससैन्धवैः ॥ ३५ ॥

पैत्तीं तु तिलमञ्जिष्ठानागदन्तीशिलाह्वयैः ।

श्लैष्मिकीं तिलसौराष्ट्रीनिकुम्भारिष्टसैन्धवैः ॥ ३६ ॥

शक्यजां तिलमध्वाज्यैर्लेपयेच्छिन्नशोधिताम् ।

अशस्त्रकृत्यामेषिण्या भित्त्वान्ते सम्यगेषिताम् ॥ ३७ ॥

क्षारपीतेन सूत्रेण बहुशो दारयेद् गतिम् ।

त्रणेषु दुष्टसूक्ष्मास्यगम्भीरादिषु साधनम् ॥ ३८ ॥

या वर्त्या यानि तैलानि तन्नाडीष्वपि शस्यते ।

पिष्टं चक्षुफलं लेपान्नाडीत्रणहरं परम् ॥ ३९ ॥

घोण्टाफलत्वम्बवणं सलाक्षं बुकस्य पत्रं वनितापयश्च ।

स्रुगर्कदुग्धान्वित एष कल्को वर्त्तीकृतो हन्यचिरेण नाडीम् ॥ ४० ॥

सामुद्रसौवर्चलसिन्धुजन्मसुपक्वघोण्टाफलवेश्मधूमाः ।

आम्नातगायत्रिजपल्लवाश्च कटङ्कटैर्यावथ चैतकी च ॥ ४१ ॥

कल्कोऽभ्यङ्गे चूर्णे वर्त्या चैतेषु सेव्यमानेषु ।

अगतिरिव नश्यति गतिश्चपला चपलेषु भूतिरिव ॥ ४२ ॥

एकत्रिंशोऽध्यायः ।

अथातः क्षुद्ररोगविज्ञान व्याख्यास्यामः ।

स्निग्धा सवर्णा ग्रथिता नीरुजा मुद्गसम्भिता ।

पिटिका कफवाताभ्यां बालानामजगल्लिका ॥ १ ॥

यवप्रख्या यवप्रख्या ताभ्यां मांसाश्रिता घना ।

अवक्ताश्चालजीवत्तास्तोकपूया घनोन्नताः ॥ २ ॥

ग्रन्थयः पञ्च वा षड्वा कच्छपीकच्छपोन्नता ।

कर्णस्योर्द्ध्वं समन्ताद्वा पिटिका कठिनोग्ररुक् ॥ ३ ॥
 शालूकाभा पनसिका शोफस्खल्परुजः स्थिरः ।
 हनुसन्धिसमुद्भूतस्ताभ्यां पाषाणगर्दभः ॥ ४ ॥
 शाल्मलीकण्टकाकाराः पिटिकाः सरुजो घनाः ।
 मेदोगर्भा मुखे यूनां ताभ्यां च मुखदूषिकाः ॥ ५ ॥
 ते पद्मकण्टका च या यैः पद्ममिव कण्टकैः ।
 चौयते नीरुजैश्चैतैः शरीर कफवातजैः ॥ ६ ॥
 पित्तेन पिटिका वृत्ता पक्वोदुम्बरसन्निभा ।
 महादाहज्वरकरी विवृता विवृतानना ॥ ७ ॥
 गात्रेष्वन्तश्च वक्त्रस्य दाहज्वररुजान्विताः ।
 मसूरमात्रास्तद्वर्णास्तत्संज्ञाः पिटिका घनाः ॥ ८ ॥
 ततः कष्टतराः स्फोटा विस्फोटाख्या महारुजाः ।
 या पद्मकर्णिकाकारा पिटिका पिटिकान्विता ॥ ९ ॥
 सा विद्धा वातपित्ताभ्यां ताभ्यामेव च गर्दभी ।
 मण्डला विपुलोत्सन्ना सरागपिटिकाचिता ॥ १० ॥
 कक्षेति कक्षासन्नेषु प्रायो देशेषु सानिलात् ।
 पित्ताद्भवन्ति पिटिकाः सूक्ष्मा लाजोपमा घनाः ॥ ११ ॥
 तादृशी महती त्वेका गन्धनामेति कौर्त्तिता ।
 घर्मस्वेदपरैतेऽङ्गे पिटिकाः सरुजो घनाः ॥ १२ ॥
 राजिकावर्णसंस्थानप्रमाणा राजिकाह्वयाः ।
 दोषैः पित्तोत्त्वणैर्मन्दैर्विसर्पति विसर्पवत् ॥ १३ ॥
 शोफोऽपाकस्तनुस्ताम्ब्रो ज्वरकृज्जालगर्दभः ।
 मलैः पित्तोत्त्वणैः स्फोटा ज्वरिणो मांसदारणाः ॥ १४ ॥
 कक्षाभागेषु जायन्ते येऽग्न्याभाः साऽग्निरोहिणी ।
 पञ्चाहात्सप्तरात्राद्वा पक्षाद्वा हन्ति जीवितम् ॥ १५ ॥
 त्रिलिङ्गा पिटिकावृत्ता जवूङ्गमिरिवेत्तिका ।

विदारीकन्दकठिना विदारीकक्षवङ्गणे ॥ १६ ॥
 मेदोऽनिलकफैर्ग्रन्थिः स्नायुमांसशिराश्रयैः ।
 भिन्नो वसाज्यमध्वाभं स्रवेत्तत्रोत्खणोऽनिलः ॥ १७ ॥
 मांसं विशोथ्य ग्रथितां शर्करामुपपादयेत् ।
 दुर्गन्धं रुधिरं क्लिन्नं नानावर्णं ततो मलाः ॥ १८ ॥
 तां स्नावयन्ति निचितां विन्द्यात्तच्छर्करार्बुदम् ।
 पाणिपादतले सन्धौ जत्रूर्ध्वं वोपचीयते ॥ १९ ॥
 वल्मीकवच्छनैर्ग्रन्थिस्तद्दृढहृण्णभिर्मुखैः ।
 रुग्दाहकण्डूक्लेदाब्धौ वल्मीकोऽसौ समस्तजः ॥ २० ॥
 शर्करोन्मथिते पादे क्षते वा कण्टकादिभिः ।
 ग्रन्थिः कौलवदुत्सन्नो जायते कदरन्तु तत् ॥ २१ ॥
 वेगसन्धारणाद्वायुरपानोऽपानसंश्रयम् ।
 अणूकरोति बाह्यान्तर्मार्गमस्य ततः शकृत् ॥ २२ ॥
 कृच्छ्रान्निर्गच्छति व्याधिरयं रुद्धगुदो ततः ।
 कुर्यात्पित्तानिलं पाकं नखमांसे सरुग्ज्वरम् ॥ २३ ॥
 चिप्यमक्षतरोगञ्च विद्यादुपनखञ्च तम् ।
 कृष्णोऽभिघाताद्रूक्षञ्च खरञ्च कुनखो नखः ॥ २४ ॥
 दुष्टकर्दमसस्पर्शात्कण्डूक्लेदान्वितान्तराः ।
 अङ्गुल्योऽलममित्याहुस्तिलाभांस्तिलकालकान् ॥ २५ ॥
 कृष्णानवेदनांस्त्वक्स्थान् माषांस्तानेव चोन्नतान् ।
 माषेभ्यस्तून्नतरांश्चर्मकौलान् सितासितान् ॥ २६ ॥
 तथाविधो जतुमणिः सहजो लोहितस्तु सः ।
 कृष्णं सितं वा सहजं मण्डलं लाञ्छनं समम् ॥ २७ ॥
 शोकक्रोधादिकुपिताद्वातपित्तान्मुखे तनु ।
 श्यामलं मण्डलं व्यङ्गं वक्त्रादन्यत्र नीलिका ॥ २८ ॥
 परुषं परुषस्पर्शं व्यङ्गं श्यावञ्च मारुतात् ।

पित्तात्ताम्रान्तमानील श्वेतान्तं कण्डूमत कफात् ॥२८॥
 रक्ताद्रक्तान्तमाताम्रं शोषं चिमचिमायते ।
 वायुनोदीरितः श्लेष्मा त्वच प्राप्य विशुष्यति ॥ ३० ॥
 ततस्त्वग्जायते पाण्डुः क्रमेण च विचेतना ।
 अल्पकण्डुरविक्लोदा सा प्रसुप्तिः प्रसुप्तिः ॥ ३१ ॥
 असम्यग्बमनोदीर्णपित्तश्लेष्मान्ननिग्रहैः ।
 मण्डलान्यतिकण्डूनि रागवन्ति बह्वनि च ॥ ३२ ॥
 उत्कोठः सोऽनुबद्धस्तु कोठ इत्यभिधीयते ।
 श्रोक्ताः षट्त्रिंशदित्येते क्षुद्ररोगा विभागशः ॥ ३३ ॥

द्वाविंशोऽध्यायः ।

अथातः क्षुद्ररोगप्रतिषेधं व्याख्यास्यामः ।

विस्रावयेज्जलौकोभिरपक्वामजगल्लिकाम् ।
 स्वेदयित्वा यवप्रख्यां विलयाय प्रलीपयेत् ॥ १ ॥
 दारुकुष्ठमनोह्वालैरित्यापाषाणगर्दभात् ।
 विधिस्तांश्चाचरेत्पक्वान् ब्रणवत्साजगल्लिकान् ॥ २ ॥
 रोध्रकुस्तुम्बुरुवचाप्रलेपो मुखदूषिके ।
 वटपल्लवयुक्ता वा नारिकेलीत्यशुक्तयः ॥ ३ ॥
 अशान्तौ वमन नस्यं ललाटे च शिराव्यधः ।
 निम्बाम्बुवान्तो निम्बाम्बुसाधितं पद्मकण्टके ॥ ४ ॥
 पिबेत् क्षौद्रान्वित सर्पिर्निम्बारग्वधलेपनम् ।
 विवृतादींस्तु जालान्ताश्चिकित्सेन्द्रिरिवेल्लिकान् ।
 पित्तवीसर्पवत्तद्वत् प्रत्याख्यायाग्निरोहिणीम् ॥ ५ ॥
 विलङ्घनं रक्तविमोक्षणञ्च विरूक्षणं कायविशोधनञ्च ।
 धात्रीप्रयोगान् शिशिरप्रदेहान् कुर्यात्सदा जालकगर्दभस्य ॥६॥

विदारिकां हृते रक्ते श्लेष्मग्रन्थिवदाचरेत् ।
 मेदोऽर्बुदक्रियां कुर्यात्सुतरां शर्करार्बुदे ॥ ७ ॥
 प्रवृद्धं सुबहुच्छिद्रं सशोफं मर्मणि स्थितम् ।
 वल्मीकं हस्तपादे च वर्जयेद् इतरत्पुनः ॥ ८ ॥
 शुद्धस्यासौ हृते लिम्पेत् सपट्टारैवतामृतैः ।
 श्यामाकुलत्तिकामूलदन्तीपललसक्तुभिः ॥ ९ ॥
 पक्के तु दुष्टमांसानि गतीः सर्वाश्च शोधयेत् ।
 शस्त्रेण सम्यगनु च क्षारेण ज्वलनेन वा ॥ १० ॥
 शस्त्रेणोत्कृत्य निःशेषं स्नेहेन कदरं दहेत् ।
 निरुद्धमणिवत्कार्यं रुद्धपायोश्चिकित्सितम् ॥ ११ ॥
 चिप्य शुद्ध्या जितोष्माणं साधयेच्छस्त्रकर्मणा ।
 दुष्टं कुनखमध्येवं चरणावलसे पुनः ॥ १२ ॥
 धान्याम्नसिक्तौ कासीसपटोलीरोचनातिलैः ।
 सनिम्बपत्रैरालिम्पेद्दहेत्तु तिलकालकान् ॥ १३ ॥
 माषांश्च सूर्यकान्तेन क्षारेण यदि वाऽग्निना ।
 तद्दुत्कृत्य शस्त्रेण चर्मकीलजतूमणी ॥ १४ ॥
 लाञ्छनादित्रये कुर्याद्यथासन्नं शिराव्यधम् ।
 लेपयेत् क्षीरपिष्टैश्च क्षीरिवृक्षत्वगङ्गुरैः ॥ १५ ॥
 व्यङ्गिह चार्जनत्वग्वा मञ्जिष्ठा वा समाक्षिका ।
 लैट ननवनीता वा श्वेताश्वखुरजा मषी ॥ १६ ॥
 रक्तचन्दनमञ्जिष्ठाकुष्ठरोध्रप्रियङ्गवः ।
 वटाइरा मसूराश्च व्यङ्गिष्ठा मुखकान्तिदाः ॥ १७ ॥
 द्वे जीरके लष्णातिलाः सर्षपाः पयसा सह ।
 पिष्ट्वा कुवन्ति वक्त्रेन्दुमपास्तव्यङ्गलाञ्छनम् ॥ १८ ॥
 क्षीरपिष्टा घृतक्षौद्रयुक्ता वा भृष्टनिस्तुषाः ।
 मसूराः क्षीरपिष्टा वा तीक्ष्णाः शाल्मलिकण्टकाः ॥ १९ ॥

सगुडः कोलमज्जा वा शशासृक्चौद्रकत्कितः ।
 सप्ताहं मातुलुङ्गस्थं कुष्ठं वा मधुनान्वितम् ॥ २० ॥
 पिष्टा वा क्वागपयसा सचौद्रा मौशली जटा ।
 गौरस्थिमुशलीमूलयुक्तं वासाज्यमाक्षिकम् ॥ २१ ॥
 जम्ब्वाम्त्रपल्लवा मस्तुहरिद्रे द्वे नवो गुडः ।
 लेपः सवर्णकृत् पिष्टं स्वरसेन च तिन्दुकम् ॥ २२ ॥
 उत्पलपत्र तगरं प्रियङ्गुकालीयकदम्बदरमज्जा ।
 इदमुद्वर्त्तनमास्यं करोति शतपत्रसङ्काशम् ॥ २३ ॥
 एभिरेवौषधैः पिष्टैर्मुखाभ्यङ्गाय साधयेत् ।
 यथादोषर्तुकान् स्नेहान् मधुकक्वाथसयुतैः ॥ २४ ॥
 यवान् सर्जरस रोध्रमुशीरं चन्दनं मधु ।
 घृतं गुडञ्च गोमूत्रं पचेदादर्विलेपनात् ॥ २५ ॥
 तदभ्यङ्गान्निहन्त्याशु नीलिकाव्यङ्गदूषिकान् ।
 मुखं करोति पद्माभ पादौ पद्मदलोपमौ ॥ २६ ॥
 कुङ्कुमोशीरकालीयलाक्षायथ्याह्वचन्दनम् ।
 न्योग्रोधपादास्त्वरूणान् पद्मकं पद्मकेसरम् ॥ २७ ॥
 सनीलोत्पलमञ्जिष्ठं पालिकं सतिलाढके ।
 पक्वा पादावशेषेण तेन पिष्टैश्च कार्षिकैः ॥ २८ ॥
 लाक्षापत्तङ्गमञ्जिष्ठायष्टीमधुककुङ्कुमैः ।
 अजाक्षीरद्विगुणित तैलस्य कुडव पचेत् ॥ २९ ॥
 नीलिकापलितव्यङ्गवलीतिलकदूषिकान् ।
 हन्ति तन्नस्यमभ्यस्तु मुखोपचयवर्णकृत् ॥ ३० ॥
 मञ्जिष्ठाशवरोद्भवस्तुवरिकालाक्षाहरिद्राद्वयम् ।
 नेपालीहरितालकुङ्कुमगदागोरोचनागैरिकम् ।
 पत्रं पाण्डुवटस्य चन्दनयुगं कालीयकं पारदम्
 पत्तङ्गं कनकत्वचं कमलजं बीजं तथा केसरम् ॥ ३१ ॥

सिक्थं तुल्यं पद्मकाद्योवसाज्यं
 मज्जा क्षीर क्षीरिवृक्षाब्जु चाग्नौ ।
 सिद्धं सिद्धं व्यङ्गनील्यादिनाशे
 वक्त्रे क्षायामैन्दवीं चाशु धत्ते ॥ ३२ ॥

मार्कवस्त्ररसक्षीरतोयपिष्टानि नावने ।
 प्रसुप्तौ वातकुष्ठोक्त कुर्याद्वाहं च वङ्गिना ।
 उल्कोठे कफपित्तोक्तं कोठे सर्वञ्च कौष्ठिकम् ॥ ३३ ॥

त्रयस्त्रिंशोऽध्यायः ।

अथातो गुह्यरोगविज्ञानं व्याख्यास्यामः ।

स्त्रीव्यवायनिवृत्तस्य सहसा भजतोऽथवा ।
 दोषाध्युषितसङ्कीर्णमलिनानुरजः पथाम् ॥ १ ॥
 अन्ययोनिमनिच्छन्तीमगम्यां नवसूतिकाम् ।
 दूषित सृशतस्तोयं रतान्तेष्वपि नैव वा ॥ २ ॥
 विवर्द्धयिषया तीक्ष्णान् प्रलेपादीन् प्रयच्छतः ।
 मुष्टिदन्तनखोत्पीडाविषवच्छुक्रपातनैः ॥ ३ ॥
 वेगनिग्रहदोर्घातिखरस्पर्शविघट्टनैः ।
 दोषा दुष्टा गता गुह्यं त्रयोविंशतिमामयान् ॥ ४ ॥
 जनयन्त्युपदशादीन् उपदंशोऽत्र पञ्चधा ।
 पृथग्दोषैः सर्धिरैः समस्तैश्चात्र मारुतात् ॥ ५ ॥
 मेढ्रशोफे रुजश्चित्रा स्तम्भस्त्वक्परिपोटनम् ।
 पक्वोदुस्वरसङ्काशः पित्तेन श्वयथुज्वरः ॥ ६ ॥
 श्लेष्मणा कठिनः स्निग्धः कण्डूमान् शीतलो गुरुः ।
 शोणितेनासितस्फोटसम्भवोऽस्रस्रुतिज्वरः ॥ ७ ॥
 सर्वजे सर्वलिङ्गत्व श्वयथुर्मुष्कयोरपि ।
 तीव्रारुगाशुपचनं दरुणं कृमिसम्भवः ॥ ८ ॥

याप्यो रक्तोज्ज्वलेषां मृत्युषे सन्निपातजः ।
जायन्ते कुपितैर्दीर्घैर्गुह्यासृक्पिशिताश्रयै' ॥ ९ ॥
अन्तर्बहिर्वा मेढ्रस्य कण्डूला मांमकौलकाः ।
पिच्छिलास्रस्रवा योनौ तद्वच्च छत्रसन्निभाः ॥ १० ॥
तेऽर्शास्युपेक्षया घ्नन्ति मेढ्रपुंस्त्वभगार्त्तवम् ।
गुह्यस्य वह्निरन्तर्वा पिटिकाः कफरक्तजाः ॥ ११ ॥
सर्षपा मानसस्थाना घनाः सर्षपिका स्मृताः ।
पिटिका बहवो दीर्घा दीर्यन्ते मध्यतश्च याः ॥ १२ ॥
सोऽवमन्थः कफासृग्भ्यां वेदनारोमहर्षवान् ।
कुम्भीकारक्तपित्तोत्था जाम्बवास्थिनिभाऽशुभा ॥ १३ ॥
जलजीं मेहवद्विद्यादुत्तमां रक्तपित्तजाम् ।
पिटिकां माषमुद्गाभां पिटिका पिटिकाचिता ॥ १४ ॥
कर्णिका पुष्करस्येव ज्ञेया पुष्करिकेति सा ।
पाणिभ्यां भृशसंव्यूढे संव्यूढपिटिका भवेत् ॥ १५ ॥
मृदितं मृदितं वस्त्रसरब्धं वातकोपत' ।
विषमा कठिना भुग्ना वायुनाऽष्ठीलिका स्मृता ॥ १६ ॥
विमर्द्नादिदुष्टेन वायुना चर्ममेढ्रजम् ।
निवर्त्तते सरुग्दाह क्वचित्पाकश्च गच्छति ॥ १७ ॥
पिण्डितं ग्रन्थितं चर्मं तत् प्रलम्बमधोमणेः ।
निवृत्तसंज्ञं सकफं कण्डूकाठिन्यवत्तु तत् ॥ १८ ॥
दुरूढं स्फुटितं चर्मं निर्दिष्टमवपाटिका ।
वातेन दूषितं चर्मं मणौ सक्तं रुणद्धि चेत् ॥ १९ ॥
स्रोतोमूत्रं ततोऽभ्येति मन्दधारमवेदनम् ।
मणैर्विकाशरोधश्च सनिरुद्धमणिर्गदः ॥ २० ॥
लिङ्गं शूकैरिवापूर्णं ग्रथिताख्यं कफोज्ज्वम् ।
शूकदूषितरक्तोत्था स्पर्शहानिस्तदाह्वया ॥ २१ ॥

छिद्रेरणमुखैर्यत्तु मेहनं सर्वतश्चितम् ।
 वातशोणितकीपेन त विद्याच्छतपोनकम् ॥ २२ ॥
 पित्तासृग्भ्यां त्वचः पाकस्त्वक्पाकी ज्वरदाहवान् ।
 मांस्पाकः सर्वजः सर्ववेदनो मासशतनः ॥ २३ ॥
 सरागैरसितैः स्फोटैः पिटिकाभिश्च पीडितम् ।
 मेहन वेदनास्रोत्रास्तं विद्यादसृगर्वुदम् ॥ २४ ॥
 मासाबुद प्रागुदितं विद्रधिश्च त्रिदोषजः ।
 कृष्णानि भूत्वा मांसानि विशीर्यन्ते समन्ततः ॥ २५ ॥
 पक्वानि सन्निपातेन तान् विद्यात्तिलकालकान् ।
 मांसोत्थमर्बुद पाकं विद्रधिं तिलकालकान् ॥ २६ ॥
 चतुरो वर्जयेदेषां शेषान् शीघ्रमुपाचरेत् ।
 विशतिर्व्यापदो योनेर्जायन्ते दुष्टभोजनात् ॥ २७ ॥
 विषमस्थाङ्गशयनभृशमैथुनसेवनैः
 दुष्टार्त्तवादपद्रव्यैर्वीजदोषेण दैवतः ॥ २८ ॥
 योनौ क्रुद्धोऽनिलः कुर्व्याद् रुक्तोदायामसुप्तताः ।
 पिपीलिकासृष्टिमिव स्तम्भ कर्कशतां खनम् ॥ २९ ॥
 फेनिलारुणकृष्णाल्पतनुरूक्षार्त्तवस्तुतिम् ।
 स्रंस वङ्गणपार्श्वार्द्धौ व्यथां गुल्मं क्रमेण च ॥ ३० ॥
 तांस्तांश्च खान् गदान् व्यापद् वातिकी नाम सा स्मृता ।
 सैवातिचरणा शोफसंयुक्ताऽतिव्यवायतः ॥ ३१ ॥
 मैथुनादतिबालायाः पृष्ठजङ्घोरुवङ्गणम् ।
 रुजन् सदूषयेद्योनिं वायुः प्राक्करणेति सा ॥ ३२ ॥
 विगोदावर्त्तनाद्योनिं प्रपीडयति मारुतः ।
 स फेनिल रजः कृच्छ्रादुदाहृतं विमुञ्चति ॥ ३३ ॥
 इयं व्यापदुदाहृता जातघ्नी तु यदानिलः ।
 ज्ञातं ज्ञातं सुतं हन्ति रौच्याद्दुष्टार्त्तवोद्भवम् ॥ ३४ ॥

अत्याशिताया विषम स्थितायाः सुरते मरुत् ।
 अन्नेनोत्पोडितो योनेः स्थितः स्रोतसि वक्रयेत् ॥ ३५ ॥
 सास्थिमांसं मुख तीव्ररुजमन्तर्मुखीति सा ।
 वातलाहारसेविन्यां जनन्यां कुपितोऽनिलः ॥ ३६ ॥
 स्त्रियो योनिमणुद्वारां कुर्यात्सूचीमुखीति सा ।
 वेगरोधादृती वायुर्दुष्टो विण्मूत्रसग्रहम् ॥ ३७ ॥
 करोति योनेः शोषं च शुष्काख्या सातिवेदना ।
 षड्हात्सप्तरात्राद्वा शुक्रं गर्भाशयान्मरुत् ॥ ३८ ॥
 वमेत्सरुङ्नीरुजो वा यस्याः सा वामिनी मता ।
 योनी वातोपतप्तायां स्त्रीगर्भे वीजदोषतः ॥ ३९ ॥
 नृद्वेषिण्यस्तनी च स्यात्षण्डसंज्ञाऽनुपक्रमा ।
 दुष्टो विष्टभ्य योन्यास्त्रं गर्भकोष्ठं च मारुतः ॥ ४० ॥
 कुरुते विवृतां स्रस्तां वातिकीमिव दुःखिताम् ।
 उत्सन्नमांसां तामाहुर्महायोनिं महारुजाम् ॥ ४१ ॥
 यथास्त्रैर्दूषणैर्दुष्टं पित्तं योनिमुपाश्रितम् ।
 करोति दाहपाकोषापूतिगन्धज्वरान्विताम् ॥ ४२ ॥
 भृशोष्णभूरिकुणपनीलपीतासितार्तवाम् ।
 सा व्यापत्यैत्तिकी रक्तयोन्याख्यासृगतिस्सुतेः ॥ ४३ ॥
 कफोऽभिष्यन्दिभिः क्रुद्धः कुर्याद्योनिमवेदनाम् ।
 शीतलां कण्डुलां पाण्डुपिच्छिलां तद्विधस्सुतिम् ॥ ४४ ॥
 सा व्यापत्स्रैषिकी वातपित्ताभ्यां क्षीयते रजः ।
 सदाहकार्श्यवैवर्ष्यं यस्यां सा लोहिताक्षया ॥ ४५ ॥
 पित्तलाया नृसंवासे क्षवथून्नारधारणात् ।
 पित्तयुक्तेन मरुता योनिर्भवति दूषिता ॥ ४६ ॥
 शूनास्पर्शासहा सार्त्तिर्नीलपीतास्रवाहिनी ।
 वस्तिकुक्षिगुरुत्वातीसारारोचककारिणी ॥ ४७ ॥

श्रोणिवङ्गणरुक्तोदज्वरकृत्वा परिप्लुता ।
 वातश्लेष्मामयव्याप्ता श्वेतपिच्छिलवाहिनौ ॥ ४८ ॥
 उपप्लुता स्मृता योनि विप्लुताख्या त्वधावनात् ।
 सञ्जातजन्तुः कण्डूला कण्डू चातिरतिप्रिया ॥ ४९ ॥
 अकालवाहनाद्वायुः श्लेष्मरक्तविमूर्च्छितः ।
 कर्णिकाञ्जनयेद्योनौ रजोमार्गनिरोधिनी ॥ ५० ॥
 सा कर्णिनी त्रिभिर्दोषैर्योनिगर्भाशयाश्रितैः ।
 यथास्वोपद्रवकरैर्व्यापत्वा सान्निपातिकी ॥ ५१ ॥
 इति योनिगदा नारी यैः शुक्रं न प्रतीच्छति ।
 ततो गर्भं न गृह्णाति रोगांश्चाप्नोति दारुणान् ।
 असृग्दरार्शोगुल्मादीनाबाधाश्चानिलादिभिः ॥ ५२ ॥

चतुस्त्रिंशोऽध्यायः ।

अथातो गुह्यरोगप्रतिषेध व्याख्यास्यामः ।
 मेट्रमध्ये शिरां विध्येदुपदंशे नवोल्यिते ।
 शीतां कुर्यात् क्रियां शुद्धिं विरेकेण विशेषतः ॥ १ ॥
 तिलकल्कघृतक्षौद्रैर्लेपः पक्वो तु पाटिते ।
 जम्बूास्रसुमनीनीपश्वेतकाम्बोजिकाङ्गुरान् ॥ २ ॥
 शल्लकीवदरीबिल्वपलाशातिनिशोङ्गवाः ।
 त्वचः क्षीरिद्रुमाणां च त्रिफला च जले पचेत् ॥ ३ ॥
 स क्वाथः क्षालनं तेन पक्व तैलं च रोपणम् ।
 तुत्यगैरिकलोघ्नैलामनोह्वालरसाञ्जनैः ॥ ४ ॥
 हरेणुपुष्पकासीससौराष्ट्रीलवणोत्तमैः ।
 लेपः क्षीद्रयुतैः सूक्ष्मैरुपदंशत्रणापहः ॥ ५ ॥
 कपाले त्रिफला दग्धा सघृता रोपणं परम् ।
 सामान्यं साधनमिदं प्रतिदोषं तु शोफवत् ॥ ६ ॥

न च याति यथा पाकं प्रयतेत तथा भृशम् ।
 पक्कैः स्नायुशिरामासैः प्रायो नश्यति हि ध्वजः ॥ ७ ॥
 अर्शसां छिन्नदग्धानां क्रिया कार्थीपदशवत् ।
 सर्षपा लिखिताः सूक्ष्मैः कषायैरवचूर्णयेत् ॥ ८ ॥
 तैरेवाभ्यञ्जन तैलं साधयेद् ब्रणरोपणम् ।
 क्रियेयमवमन्येऽपि रक्तं स्नाय्य तथोभयोः ॥ ९ ॥
 कुम्भीकायां हरेद्रक्तं पक्वायां शोधिते ब्रणे ।
 तिन्दुकत्रिफलारोध्रैर्लेपस्तैलञ्च रोपणम् ॥ १० ॥
 अलज्यां सुतरक्तायामयमेव क्रियाक्रमः ।
 उत्तमाख्यान्तु पिटिकां सच्छिद्य बडिशोडृताम् ॥ ११ ॥
 कल्कैश्चूर्णैः कषायाणां क्षौद्रयुक्तैरुपाचरेत् ।
 क्रमः पित्तविसर्पोक्तःपुष्करव्यूढयोर्हितः ॥ १२ ॥
 त्वक्पाके स्पर्शहान्याञ्च सेचयेन्मृदित पुनः ।
 बलातैलेन कोष्णेन मधुरैश्चोपनाहयेत् ॥ १३ ॥
 अष्ठीलिकां हृते रक्ते श्लेष्मग्रन्थिवदाचरेत् ।
 निवृत्तं सर्पिषाऽभ्यज्य स्वेदयित्त्वोपनाहयेत् ॥ १४ ॥
 त्रिरात्रं पञ्चरात्रं वा सुस्निग्धैः शाल्वलादिभिः ।
 स्वेदयित्वा ततो भूयः स्निग्धं चर्मं समानयेत् ॥ १५ ॥
 मणिं प्रपीड्य शनकैः प्रविष्टे चोपनाहनम् ।
 मणौ पुनः पुनः स्निग्धं भोजनाञ्चात्र शस्यते ॥ १६ ॥
 अयमेव प्रयोज्यः स्यादवपाद्यामपि क्रमः ।
 नाडीमुभयतो द्वारा निरुद्धे जतुना सृताम् ॥ १७ ॥
 स्नेहाक्तां स्रोतसि न्यस्य सिञ्चेत् स्नेहैश्चलापहैः ।
 त्र्यहात् त्र्यहात् स्थूलतरां न्यस्य नाडीं विवर्द्धयेत् ॥ १८ ॥
 स्रोतोदारमसिद्धौ तु विहान् शस्त्रेण पाटयेत् ।
 सेवनीं वर्जयन् युञ्ज्यात्सद्यः क्षतविधिं ततः ॥ १९ ॥

ग्रन्थितं खेदित नाड्या स्निग्धोष्णैरूपनाहयेत् ।
 लिम्पेत् कषायैः सक्षौद्रैर्लिखित्वा शतपोनकम् ॥ २० ॥
 रक्तविद्रधिवत् कार्या चिकित्सा शोणितार्बुदे ।
 व्रणोपचारं सर्वेषु यथावस्थं प्रयोजयेत् ॥ २१ ॥
 योनिव्यापत्सु भूयिष्ठं शस्यते कर्म वातजित् ।
 स्नेहनस्नेदवस्थ्यादिवातजासु विशेषतः ॥ २२ ॥
 न हि वाताहृते योनिर्वनिताना प्रदुष्यति ।
 अतो जित्वा तमन्यस्य कुर्याद्दोषस्य भेषजम् ॥ २३ ॥
 पाययेत् बलातैल मिश्रक सुकुमारकम् ।
 स्निग्धस्निग्धा तथा योनिं दुःस्थितां स्थापयेत्समाम् ॥ २४ ॥
 पाणिनोन्नमयेज्जिह्वां सवृत्तां व्यधयेत् पुनः ।
 प्रवेशयेन्निःसृताञ्च विवृतां परिवर्त्तयेत् ॥ २५ ॥
 स्थानापवृत्ता योनिर्हि शल्यभूता स्त्रियो भवेत् ।
 कर्मभिर्वमनाद्यैश्च मृदुभिर्योजयेत् स्त्रियम् ॥ २६ ॥
 सर्वतः सुविशुद्धायाः शेष कर्म विधीयते ।
 वस्त्यभ्यङ्गपरीषेकप्रलेपपित्तुधारणम् ॥ २७ ॥
 काश्मर्यत्रिफलाद्राक्षाकाशमर्दनिशाह्वयैः ।
 गुडूचीसैर्यकाभौरुशुकनासापुनर्नवैः ॥ २८ ॥
 परूषकैश्च विपचेत् प्रस्थमक्षसन्निष्टतात् ।
 योनिवातविकारघ्नं तत्पीत गर्भद परम् ॥ २९ ॥
 वचोपकुञ्चिकाजाजीकृष्णावृषकसैम्भवम् ।
 अजमोदायवक्षारशर्कराचित्तकान्वितम् ॥ ३० ॥
 पिष्ट्वा प्रसन्नयाऽऽलोढ्य खादेत्तद्वृतभर्जितम् ।
 योनिपार्श्वार्त्तिहृद्रोगगुल्माशोविनिवृत्तये ॥ ३१ ॥
 वृषक मातुलुङ्गस्य मूलानि मदयन्तिकाम् ।
 पिवेन्नद्येः मलवणैस्तथा कृष्णोपकुञ्चिकैः ॥ ३२ ॥

राम्नाश्वदद्रावृषकैः शृत शूलहरम्पयः ।
 गुडूचीत्रिफलादन्तोक्तायैश्च परिषेचनम् ॥ ३३ ॥
 नतवार्त्ताकिनीकुष्ठसैन्धवामरदारुभिः ।
 तैलात् प्रसाधिताद्द्वार्यः पित्तुर्योनौ रुजापहः ॥ ३४ ॥
 पित्तलानां तु योनीनां सेकाभ्यङ्गपित्तुक्रियाः ।
 शौठाः पित्तजितः कार्या स्नेहनार्थं घृतानि च ॥ ३५ ॥
 शतावरीमूलतुलाचतुष्कात् क्षुस्मपौडितात् ।
 रसेन क्षीरतुल्येन पाचयेत् घृताढकम् ॥ ३६ ॥
 जीवनीयैः शतावर्या सृहीकाभिः परूषकैः ।
 पिष्टैः प्रियालैश्चाक्षांशैर्मधुकाद्विबलान्वितैः ॥ ३७ ॥
 सिद्धश्रीते तु मधुनः पिप्पल्याश्च पलाष्टकम् ।
 शर्कराया दशपलं क्षिपेत्क्षिप्त्वात्पित्तुन्ततः ॥ ३८ ॥
 योन्यसृक्शुक्रदोषघ्नं वृष्य पुसवन परम् ।
 क्षत क्षयमसृक्पित्त कास श्वास हलीमकम् ॥ ३९ ॥
 कामलां वातरुधिरं विसर्पं हृच्छिरोग्रहम् ।
 अपस्मारादितायाममदोन्मादांश्च नाशयेत् ॥ ४० ॥
 एवमेव पयः सर्पिर्जीवनीयोपसाधितम् ।
 गर्भद पित्तजानाञ्च रोगाणां परमं हितम् ॥ ४१ ॥
 बलाद्रोणद्वयक्वाथे घृततैलाढक पचेत् ।
 क्षीरे चतुर्गुणे कृष्णाकाकनासासितान्वितैः ॥ ४२ ॥
 जीवन्तीक्षीरकाकोलीस्थिरावीरर्द्धिजीरकैः ।
 पयस्याश्रवणीमुद्गपीलुमाषाख्यपर्णिभिः ॥ ४३ ॥
 वातपित्तामयान् हत्वा पानाद् गर्भं दधाति तत् ।
 रक्तयोन्ध्यामसृग्वर्णैरनुबन्धमवेक्ष्य च ॥ ४४ ॥
 यथादोषोदयं युञ्ज्याद् रक्तस्थापनमौषधम् ।
 पाठाजस्वाम्नयोरस्थिशिलोद्भेदं रसाञ्जनम् ॥ ४५ ॥

अम्बुष्ठां शाल्मलीपिच्छं समङ्गां वत्सकत्वचम् ।
 बाह्लीकबिल्वातिविषारोध्रतोयदगैरिकम् ॥ ४६ ॥
 शुण्ठीमधुकमाचीकरक्तचन्दनकट्फलम् ।
 कट्वङ्गवत्सकानन्ताधातकीमधुकार्जुनम् ॥ ४७ ॥
 पुथे गृहीत्वा सञ्चूर्ण्य सक्षौद्रं तण्डुलाम्भसा ।
 पिबेदर्शस्वतीसारै रक्त यञ्चोपवेश्यते ॥ ४८ ॥
 दोषा जन्तुकृता ये च बालानां तांश्च नाशयेत् ।
 योनिदोष रजोदोषं श्यावश्चेतारुणासितम् ॥ ४९ ॥
 चूर्णं पुष्पानुगं नाम हितमात्रेयपूजितम् ।
 योन्यां बलासदुष्टायां सर्वं रूक्षीणमीषधम् ॥ ५० ॥
 धातक्यामलकीपत्रश्रोतोजमधुकोत्पलैः ।
 जम्बाम्त्रसारकासीसरोध्रकट्फलतिन्दुकैः ॥ ५१ ॥
 सौराद्रिकादाडिमत्वगुदुम्बरशलाटुभिः ।
 अक्षमात्रैरजामूत्रे क्षीरे च द्विगुणे पचेत् ॥ ५२ ॥
 तैलप्रस्थं तदभ्यङ्गपिचुबस्तिषु योजयेत् ।
 शूनोतानोन्नता स्तब्धा पिच्छिला स्राविणी तथा ॥ ५३ ॥
 विप्लतोपप्लुता योनिः सिद्धेप्रत्सस्फोटशूलिनी ।
 यवान्नमभयारिष्ट सीधुतैलञ्च शीलयेत् ॥ ५४ ॥
 पिप्पल्ययोरजःपथ्याप्रयोगांश्च समाक्षिकान् ।
 कासीस त्रिफलाकाङ्गीसाम्त्रजम्बुस्थिधातुकी ॥ ५५ ॥
 पैच्छिल्ये क्षौद्रसयुक्तश्चूर्णो वैशद्यकारकः ।
 पलाशधातुकीजम्बूसमङ्गामोचसर्जजः ॥ ५६ ॥
 दुर्गन्धे पिच्छिले क्लेदस्तम्भनश्चूर्ण इष्यते ।
 आरग्वधादिवर्गस्य कषायः परिषेचनम् ॥ ५७ ॥
 स्तब्धानां कर्कशानां च कार्यं मार्दवकारकम् ।
 धारणं वेसवारस्य क्लसरा पायसस्य च ॥ ५८ ॥

दुर्गन्धानां कषायः स्यात्तैलं वा कल्क एव वा ।
 चूर्णो वा सर्वगन्धानां पूतिगन्धापकषणः ॥ ५८ ॥
 श्लेष्मलानां कटुप्रायाः समूत्रा वस्तयो हिताः ।
 पित्ते समधुकक्षीरा वाते तैलाब्जसयुताः ॥ ६० ॥
 सन्निपातसमुत्थायाः कर्म साधारणं हितम् ।
 एवं योनिषु शुद्धासु गर्भं विन्दन्ति योषितः ॥ ६१ ॥
 अदुष्टे प्राकृते वीजे जीवोपक्रमणे सति ।
 पञ्चकर्मविशुद्धस्य पुरुषस्यापि चेन्द्रियम् ॥ ६२ ॥
 परीक्ष्य वर्णैर्दोषाणां दुष्टं तद्घ्नैरूपाचरेत् ।
 मञ्जिष्ठाकुष्ठतगरत्रिफलाशर्करा वचाः ॥ ६३ ॥
 द्वे निशे मधुकं मेदा दीप्यकः कटुरोहिणी ।
 पयस्याहिङ्गुकाकोलीवाजिगन्धाशतावरीः ॥ ६४ ॥
 पिष्ट्वाक्षांशैर्घृतप्रस्थ पचेत् क्षीराच्चतुर्गुणम् ।
 योनिशुक्रप्रदोषेषु तत्सर्वेषु च शस्यते ॥ ६५ ॥
 आयुष्य पौष्टिक मेध्य धन्य पुंसवनं परम् ।
 फलसर्पिरिति ख्यातं पुष्ये पीतं फलाय यत् ॥ ६६ ॥
 म्रियमाणप्रजानां च गर्भिणीनां च पूजितम् ।
 एतत्परञ्च बालानां ग्रहघ्नं देहवर्द्धनम् ॥ ६७ ॥

पञ्चत्रिंशोऽध्यायः ।

अथातो विषप्रतिषेध व्याख्यास्यामः ।
 मथ्यमाने जलनिधावमृतार्थं सुरासुरैः ।
 जातः प्रागमृतोत्पत्तेः पुरुषो घोरदर्शनः ॥ १ ॥
 दीप्ततेजाश्चतुर्दंष्ट्रे हरिक्लेशोऽनलेक्षणः ।
 जगद्विषस्यं त दृष्ट्वा तेनासौ विषसञ्जितः ॥ २ ॥
 हुङ्गतो ब्रह्मणा मूर्त्ती ततः स्थावरजङ्गमे ।

सोऽध्यतिष्ठन्नज रूपमुज्झित्वा वञ्चनात्मकम् ॥ ३ ॥
 स्थिरमत्युत्खणं वीर्यं यत्कन्देषु प्रतिष्ठितम् ।
 कालकूटेन्द्रवत्साख्यशृङ्गीहालाहलादिकम् ॥ ४ ॥
 सर्पलूतादिदंघ्रासु दारुणं जङ्गम विषम् ।
 स्थावरं जङ्गमं चेति विष प्रोक्तमकृत्रिमम् ॥ ५ ॥
 कृत्रिम गरसन्नं तु क्रियते विविधौषधैः ।
 हन्ति योगवशेनाशु चिराच्चिरतराञ्च तत् ॥ ६ ॥
 शोफपाण्डूदरोन्माददुर्नामादीन् करोति च ।
 तीक्ष्णोष्णरूक्षविशदं व्यव्याशुकरं लघु ॥ ७ ॥
 विकाशि सूक्ष्ममव्यक्तारसं विषमपाकि च ।
 ओजसो विपरीतं तत् तीक्ष्णाद्यैरन्वितं गुणैः ॥ ८ ॥
 वातपित्तोत्तरं नृणां सद्यो हरति जीवितम् ।
 विषं हि देहं सम्प्राप्य प्राग् दूषयति शोणितम् ॥ ९ ॥
 कफपित्तानिलांशानु समं दोषान् सहाशयान् ।
 ततो हृदयमास्थाय देहोच्छेदाय कल्पते ॥ १० ॥
 स्थावरस्थोपयुक्तस्य वेगे पूर्वं प्रजायते ।
 जिह्वायाः श्वावता स्तम्भो मूर्च्छा त्रासः क्लमो वमिः ॥ ११ ॥
 द्वितीये वेपथुः स्वेदो दाहः कण्ठे च वेदना ।
 विषं चामाशयं प्राप्तं कुरुते हृदि वेदनाम् ॥ १२ ॥
 तालुशोषस्तृतीये तु शूलं चामाशये भृशम् ।
 दुर्बले हरिते शूने जायेते चास्य लोचने ॥ १३ ॥
 पक्वाशयगते तोदहिष्माकासान्त्वकूजनम् ।
 चतुर्थे जायते वेगे शिरसश्चातिगौरवम् ॥ १४ ॥
 कफप्रसेको वैवर्ण्यं पर्वभेदश्च पञ्चमे ।
 सर्वदोषप्रकोपश्च पक्वाधाने च वेदना ॥ १५ ॥
 षष्ठे सन्नाप्रणाशश्च सुभृशं चातिसार्यते ।

स्कन्धपृष्ठकटीभङ्गो भवेन्मृत्युश्च सप्तमे ॥ १६ ॥
 प्रथमे विषवेगे तु वान्तं शीताम्बुसेचितम् ।
 सर्पिमधुभ्यां संयुक्तमगदं पाययेद् द्रुतम् ॥ १७ ॥
 द्वितीये पूर्ववद्दान्त विरिक्तं चानुपाययेत् ।
 तृतीयेऽगदपान तु हित नस्य तथाञ्जनम् ॥ १८ ॥
 चतुर्थे स्नेहसयुक्तमगदं प्रतियोजयेत् ।
 पञ्चमे मधुकक्काथमाक्षिकाभ्यां युतं हितम् ॥ १९ ॥
 षष्ठेऽतिसारवत्सिद्धिरवपीडस्तु सप्तमे ।
 मूर्ध्नि काकपदं कृत्वा सासृग्वा पिशितं क्षिपेत् ॥ २० ॥
 कोशातक्वाग्निः पाठासूर्यवल्क्यमृताभयाः ।
 शैलुः शिरीषः किण्विही हरिद्रे क्षौद्रसाह्वया ॥ २१ ॥
 पुनर्नवे त्रिकटुकं बृहत्प्री सारिवे वला ।
 एषां यवागूं निर्यूहेऽशीतां सष्टतमाक्षिकाम् ॥ २२ ॥
 युञ्ज्याद्देवान्तरे सर्वविषघ्नीं कृतकर्मणः ।
 तद्वन्मधूकमधुकपद्मकेसरचन्दनैः ॥ २३ ॥
 अञ्जनं तगरं कुष्ठं हरितालं मनःशिला ।
 फलिनी त्रिकटु स्रक्का नागपुष्पं सकेसरम् ॥ २४ ॥
 हरेणु मधुकं मांसी रोचना काकमालिका ।
 श्रीविष्टकं सर्जरसः शताह्वा कुङ्कुमं बला ॥ २५ ॥
 तमालपत्रतालीसभूर्जोशीरे निशाद्वयम् ।
 कन्योपवासिनी स्नाता शुक्लवासा मधुद्रुतैः ॥ २६ ॥
 द्विजानभ्यर्च्य तैः पुष्ये कल्पयेद्गदोत्तमम् ।
 वैद्यश्चात्र तदा मन्त्रं प्रयतात्मा पठेद्विमम् ॥ २७ ॥
 नमः पुरुषसिंहाय नमो नारायणाय च ।
 यथासौ नाभिजानाति रणे कृष्णपराजयम् ॥ २८ ॥
 एतेन सत्यवाक्येन अगदो मे प्रसिद्धरातु ।

नमो वैदूर्यमाते हुलुहुलु रक्ष मां सर्वविषेभ्यः ॥ २९ ॥

गौरि गान्धारि चण्डालि मातङ्गि स्वाहा ।

पिष्टे च द्वितीयोमन्त्र. ओं हरिमायि स्वाहा ॥ ३० ॥

अशेषविषवेतालग्रहकार्मणपाप्मसु ।

मरकव्याधिदुर्भिक्षयुद्धाशनिभयेषु च ॥ ३१ ॥

पाननस्याञ्जनालेपमणिबन्धादियोजितः ।

एष चन्द्रोदयो नाम शान्तिः स्वस्थयन परम् ॥ ३२ ॥

जीर्णं विषघ्नौषधिभिर्हतं वा दावाग्निवातातपशोषितं वा ।

स्वभावतो वा सुगुणैर्न युक्तं दूषीविषाख्यां विषमभ्युपैति ॥ ३३ ॥

वीर्याल्पभावादविभाव्यमेतत्कफाहतं वर्षगणानुबन्धि ।

तेनार्दितो भिन्नपुरीषवर्णो दुष्टास्त्ररोगी तृडरोचकार्तः ॥ ३४ ॥

मूर्च्छन् वमन् गद्गदवाक् विमुह्यन् भवेच्च दूष्योदरलिङ्गजुष्टः ।

आमाशयस्थे कफवातरोगी पक्वाशयस्थेऽनिलपित्तरोगी ॥ ३५ ॥

भवेन्नरो ध्वस्तशिरोरुहाङ्गो विलूनपक्षः स यथा विहङ्गः ।

स्थितं रसादिष्वथवा विचित्रान् करोति धातुप्रभवान् विकारान् ३६

प्राग्वाताजीर्णशीताभ्रदिवास्वप्राहिताशनैः ।

दुष्टं दूषयते धातूनतो दूषीविषं स्मृतम् ॥ ३७ ॥

दूषीविषात्तं सुस्विन्नमूर्ध्वं चाधश्च शोधितम् ।

दूषीविषारिमगदं लेहयेत् मधुना प्लुतम् ॥ ३८ ॥

पिप्यन्त्यो ध्यामक मांसी रोध्रमेला सुवर्चिका ।

क्लृटन्नटं नतं कुष्ठं यष्टी चन्दनगैरिकम् ॥ ३९ ॥

दूषीविषारिर्नाम्नाऽयं न चान्यत्रापि वार्यते ।

विषदिग्धेन विद्वस्तु प्रताम्यति मुहुर्मुहुः ॥ ४० ॥

विवर्णभावो भजते विषादं चाशु गच्छति ।

कीटैरिवावृतं चास्य गात्रं चिमिचिमायते ॥ ४१ ॥

श्रीणिषुष्टशिरः स्कन्धसन्धयः स्युः सवेदनाः ।

कृष्णदुष्टास्रविस्रावी तृणमूर्च्छाज्वरदाहवान् ॥ ४२ ॥
 दृष्टिकालुष्यवमथुश्वासकामकर क्षणात् ।
 आरक्तपीतपर्यन्त श्वावमध्येऽतिरुग्त्रण ॥ ४३ ॥
 सूयते पच्यते सद्यो गत्वा मांसं च कृष्णताम् ।
 प्रक्लिन्न शीर्यतेऽभीक्ष्ण सपिच्छिलपरिस्रवम् ॥ ४४ ॥
 कुर्यादमर्मविद्धस्य हृदयावरणं द्रुतम् ।
 शल्यमाकृष्य तप्तेन लोहेनानु दहेद् व्रणम् ॥ ४५ ॥
 अथवा मुष्ककखेतासोमत्वक्ताम्रवस्त्रितः ।
 शिरीषाद् गृध्रनख्याश्च क्षारेण प्रतिसारयेत् ॥ ४६ ॥
 शुकनासाप्रतिविषाव्याघ्रीमूलैश्च लेपयेत् ।
 कौटदष्टचिकित्सां च कुर्यात्तस्य यथार्हतः ॥ ४७ ॥
 व्रणे तु पूतिपिशिते क्रिया पित्तविसर्पवत् ।
 सौभाग्यार्थं स्त्रियो भर्त्रे राज्ञे वाऽरातिचोदिताः ॥ ४८ ॥
 गरमाहारसंपृक्तं यच्छन्त्यासनवर्त्तिनः ।
 मानाप्राण्यङ्गशमलविरुद्धीषधिभस्मनाम् ॥ ४९ ॥
 विषाणां चाल्पवीर्याणां योगो गर इति स्मृतः ।
 तेन पाण्डु कृशोऽल्प्याग्निः कामश्वासज्वरार्दितः ॥ ५० ॥
 वायुना प्रतिलोमेन स्वप्नचिन्तापरायणः ।
 महोदरयक्तत्प्लीही दीनवाग् दुर्बलोऽलसः ॥ ५१ ॥
 शोफवान् सतताध्मातः शुष्कपादकरः क्षयी ।
 स्वप्ने गोमायुमार्जारनकुलव्यालवानरान् ॥ ५२ ॥
 प्रायः पश्यति शुष्कांश्च वनस्पतिजलाशयान् ।
 मन्यते कृष्णमात्मानं गौरो गौर च कालकः ॥ ५३ ॥
 विकर्णनासानयनं पश्येत्तद्विहतेन्द्रियः ।
 एतैरन्यैश्च बहुभिः क्लिष्टो घोरैरुपद्रवैः ॥ ५४ ॥
 गरार्त्तो नाशमाप्नोति कश्चित्सद्योऽचिकित्सितः ।

गरातीं वान्तवान् भुक्त्वा तत्पथं पानभोजनम् ॥ ५५ ॥
 शुद्धहृच्छीलयेद्वेम सूत्रस्थानविधे स्मरन् ।
 शर्कराक्षौद्रसयुक्त चूर्णं ताप्यसुवर्णयोः ॥ ५६ ॥
 स्नेह प्रशमयत्यग्र सर्वयोगकृत विषम् ।
 मूर्वामृतानतकणापटोलीचव्यचित्रकान् ॥ ५७ ॥
 वचामुस्तविडङ्गानि तक्र कोणाम्बुमस्तुभिः ।
 पिबेद्रसेन वास्त्रेण गरोपहतपावक ॥ ५८ ॥
 पारावतामिषशठीपुष्कराह्व शृत हिमम् ।
 मरट्षणारुजाकासश्वासहिष्माज्वरापहम् ॥ ५९ ॥
 विषप्रकृतिकालान्नदोषदूथादिसङ्गमे ।
 विषसङ्कटमुद्दिष्टं शतस्यैकोऽत्र जीवति ॥ ६० ॥
 क्षुत्तृष्णाघर्मदौर्बल्यक्रोधशोकभयश्रमैः ।
 अजोर्णवर्चो द्रवतः पित्तमारुतवृद्धिभिः ॥ ६१ ॥
 तिलपुष्पफलाग्राणभूबाष्पघनगर्जितैः ।
 हस्तिमूषिकवादित्रनि.स्त्रनैर्विषसङ्कटैः ॥ ६२ ॥
 पुरोवातोत्पलामोटमदनैर्वर्द्धते विषम् ।
 वर्षासु चाम्बुयोनित्वात्सक्ते द गुडवद्गतम् ॥ ६३ ॥
 विसर्पति घनापाये तदगस्थो हिनस्ति च ।
 प्रयाति मन्दवीर्यत्व विष तस्माद्द्विनात्यये ॥ ६४ ॥
 इति प्रकृतिसात्मप्रतुस्थानवेगबलाबलम् ।
 आलोच्य निपुणं बुद्ध्या कर्मानन्तरमाचरेत् ॥ ६५ ॥
 श्लैष्मिक वमनैरुष्णरूक्षतीक्ष्णैः प्रलेपनैः ।
 कषायकटुतिक्तैश्च भोजनैः शमयेद्विषम् ॥ ६६ ॥
 पैत्तिक स्त्रंसनैः सेकप्रदेहैर्भृशशीतलैः ।
 कषायतिक्तमधुरैर्घृतयुक्तैश्च भोजनैः ॥ ६७ ॥
 वातात्मक जयेत् स्वादुस्निग्धास्त्रलवणान्वितैः ।

सष्टतैर्भोजनैर्लेपैस्तथैव पिशिताशनैः ॥ ६८ ॥
 नाष्टत स्रसनं शस्तं प्रलेपोभोज्यमौषधम् ।
 सर्वेषु सर्वावस्थेषु विषेषु न घृतोपमम् ॥ ६९ ॥
 विद्यते भेषज किञ्चिद्विशेषात् प्रबलेऽनिले ।
 अयत्नात् श्लैष्मिक साध्य यत्नात्पित्ताशयाश्रयम् ।
 सुदुःसाध्यमसाध्यं वा वाताश्रयगत विषम् ॥ ७० ॥

षट्त्रिंशोऽध्यायः ।

अथातः सर्पविषप्रतिषेध व्याख्यास्यामः ।

दर्वीकरा मण्डलिनो राजीमन्तश्च पन्नगाः ।
 त्रिधा समासतो भौमा भिद्यन्ते ते त्वनैकधा ॥ १ ॥
 व्यासतो योनिभेदेन नोच्यन्तेऽनुपयोगिनः ।
 विशेषाद्द्रुक्षकटुकमन्त्रोष्णं स्वादु शीतलम् ॥ २ ॥
 विष दर्वीकरादीनां क्रमाद्दत्तादिकोपनम् ।
 तारुण्यमध्यवृद्धत्वे वृष्टिशैतातपेषु च ॥ ३ ॥
 विषोल्बणा भवन्त्येते व्यन्तरा ऋतुसन्धिषु ।
 रथाङ्गलाङ्गलच्छत्रस्त्रिकाङ्कुशधारिणः ॥ ४ ॥
 फणिनः शीघ्रगतयः सर्पा दर्वीकराः स्मृताः ।
 ज्ञेया मण्डलिनोऽभोगा मण्डलैर्विविधैश्चिताः ॥ ५ ॥
 प्रांशवो मन्दगमना राजीमन्तस्तु राजिभिः ।
 स्निग्धा विचित्रवर्णास्तिर्य्यगूर्द्धा विचित्रिताः ॥ ६ ॥
 गोधासुतस्तु गौधेरो विषे दर्वीकरैः समः ।
 चतुष्पाद् व्यन्तरान् विद्यादेतेषामिव सङ्करात् ॥ ७ ॥

व्यामिश्रलक्षणास्ते हि सन्निपातप्रकोपनाः ।
 आहारार्थं भयात्पादस्पर्शादतिविषात् क्रुधः ॥ ८ ॥
 पापवृत्तितया वैराद्द्वे वर्षयमचोदनात् ।
 दशन्ति सर्पास्तौ षूक्त विषाधिक्य यथोत्तरम् ॥ ९ ॥
 आदिष्टात्कारणं ज्ञात्वा प्रतिकुर्याद्यथायथम् ।
 व्यन्तर, पापशीलत्वान्मार्गमाश्रित्य तिष्ठति ॥ १० ॥
 यत्र लालापारिक्लेदमात्र गात्रे प्रदृश्यते ।
 न तु दंष्ट्राकृतं दश तत्तुण्डाहृतमादिशेत् ॥ ११ ॥
 एक दंष्ट्रापद द्वे वा व्यालीढाख्यमशोणितम् ।
 दंष्ट्रापदे सरक्ते द्वे व्यालुप्त त्रीणि तानि तु ॥ १२ ॥
 मांसच्छेदादविच्छिन्नरक्तवाहीनि दष्टकम् ।
 दंष्ट्रापदानि चत्वारि तद्दृष्टनिपीडितम् ॥ १३ ॥
 निर्विषं द्वयमत्राद्यमसाध्य पश्चिम वदेत् ।
 विषमाहेयमप्राप्य रक्तं दूषयते वपुः ॥ १४ ॥
 रक्तमण्डपि तु प्राप्त वर्द्धते तैलमम्बुवत् ।
 भौरोस्तु सर्पसंस्पर्शाद्भयेन कुपितोऽनलः ॥ १५ ॥
 कदाचित् कुरुते शोफ सर्पाङ्गाभिहत तु तत् ।
 दृष्टान्धकारि विद्वस्य केनचिद्दृष्टशङ्कया ॥ १६ ॥
 विषोद्देगो ज्वरच्छर्दिर्मूर्च्छादाहोऽपि वा भवेत् ।
 ग्लानिर्मोहोऽतिसारो वा तच्छङ्काविषमुच्यते ॥ १७ ॥
 तुद्यते सविषो दशः कण्डूशोफरुजान्वितः ।
 दह्यते ग्रथितः किञ्चिद्विपरीतस्तु निर्विषः ॥ १८ ॥
 पूर्वं दर्वीकृतां वेगे दुष्टं स्रावीभवत्यसृक् ।
 श्यावता तेन वक्त्रादौ सर्पन्तीव च कीटकाः ॥ १९ ॥
 द्वितीये ग्रन्थयो वेगे तृतीये मूर्ध्नि गौरवम् ।
 दुर्मन्धो दंशविक्लो दशतुर्थे ष्ठीवनं वमिः ॥ २० ॥

सन्धिविज्ञे षणं तन्द्रा पञ्चमे पर्वभेदनम् ।
 दाहो हिष्मा च षष्ठे च हृत्पीडा गात्रगौरवम् ॥ २१ ॥
 मूर्च्छा विपाकोऽतोसारः प्राप्य शुकन्तु सप्तमे ।
 स्कन्धपृष्ठकटीभङ्गः सर्वचेष्टानिबर्त्तनम् ॥ २२ ॥
 अथ मण्डलिदष्टस्य दुष्ट पीतीभवत्यसृक् ।
 तेन पीताङ्गता दाहो द्वितीये श्वयथूद्भवः ॥ २३ ॥
 तृतीये दशविक्लोदः खेदस्तृष्णा च जायते ।
 चतुर्थे ज्वर्यते दाहः पञ्चमे सर्वगात्रगः ॥ २४ ॥
 दष्टस्य राजिलैर्दुष्ट पाण्डुतां याति शोणितम् ।
 पाण्डुता तेन गात्राणां द्वितीये गुरुताऽति च ॥ २५ ॥
 तृतीये दंशविक्लोदो नासिकाक्षिमुखस्रवाः ।
 चतुर्थे गरिमा मूर्ध्नो मन्यास्तम्भश्च पञ्चमे ॥ २६ ॥
 गात्रभङ्गो ज्वरः शीतः श्लेष्मयोः पूर्ववद्देत् ।
 क्षुर्यात्पञ्चसु वेगेषु चिकित्सां न ततः परम् ॥ २७ ॥
 जलाप्लुता रतिक्षीणा भीता नकुलनिर्जिताः ।
 शीतवातातपव्याधिच्छुत्तृष्णाश्रमपीडिताः ॥ २८ ॥
 तूर्णं देशान्तरायाता विमुक्तविषकञ्चुकाः ।
 कुशोषधीकण्टकवद् ये चरन्तीव काननम् ॥ २९ ॥
 देशञ्च दिव्याध्युषितं सर्पास्तेऽल्पविषा मताः ।
 श्मशानचित्तिचैत्यादौ पञ्चमीपक्षसन्धिषु ॥ ३० ॥
 अष्टमीनवमोसन्ध्यामध्यरात्रिदिनेषु च ।
 याम्याग्नेयमघाश्लेषाविशाखापूर्वनैर्ऋते ॥ ३१ ॥
 नैर्ऋताख्ये मुहूर्त्ते च दष्ट मर्मसु च त्यजेत् ।
 दष्टमात्रः सितास्याक्षः शौर्यमाणशिरोरुहः ॥ ३२ ॥
 स्तम्भजिह्वो मुहुर्मूर्च्छन् शीतोच्छ्वासो न जीवति ।
 हिष्मा श्वासो वमिः कासो दष्टमात्रस्य देहिनः ॥ ३३ ॥

जायन्ते युगपद् यस्य स हृच्छूली न जीवति ।
 फेनं वमति निःसन्नः श्यावपादकराननः ॥ ३४ ॥
 नासावसादो भङ्गोऽङ्गे विद्भेदः श्लथसन्धिता ।
 विषपीतस्य दष्टस्य दिग्धेनाभिहतस्य च ॥ ३५ ॥
 भवन्त्येतानि रूपाणि सम्प्राप्ते जीवितक्षये ।
 न नस्यैश्चेतना तीक्ष्णैर्न क्षतात् क्षतजागमः ॥ ३६ ॥
 दण्डाहतस्य नोराजीप्रयातस्य यमान्तिकम् ।
 अतोऽन्यथा तु त्वरया प्रदीप्ताङ्गारवद्भिषक् ॥ ३७ ॥
 रक्षन् कण्ठगतान् प्राणान् विषमाशु शमं नयेत् ।
 भात्राशतं बिष स्थित्वा दशे दष्टस्य देहिनः ॥ ३८ ॥
 देहं प्रक्रमते धातून् रुधिरादीन् प्रदूषयत् ।
 एतस्मिन्नन्तरे कर्म दंशस्योत्कर्त्तनादिकम् ॥ ३९ ॥
 कुर्याच्छीघ्रं यथा देहे विषवल्ली न रोहति ।
 दष्टमात्रो दशेदाशु तमेव पवनाग्निनम् ॥ ४० ॥
 लोष्टं महीं वा दशनैश्छित्त्वा चानु ससंभ्रमम् ।
 निष्ठीवेन समालिम्पेद्दंशं कर्णमलेन वा ॥ ४१ ॥
 दशस्योपरि बध्नीयादरिष्टा चतुरङ्गुले ।
 क्षीमादिभिर्वेणिकया सिद्धैर्मन्त्रैश्च मन्त्रवित् ॥ ४२ ॥
 अम्बुवत् सेतुबन्धेन बन्धेन स्तभ्यते विषम् ।
 न वहन्ति शिराश्चास्य विषं बन्धाभिपीडिताः ॥ ४३ ॥
 निष्पीड्यान्ङ्गुरेद्दंशं मर्मसन्ध्यगतं तथा ।
 न जायते विषावेगो वीजनाशादिवाङ्गुरः ॥ ४४ ॥
 दंशं मण्डलिना मुक्त्वा पित्तलत्वादथापरम् ।
 प्रतप्तैर्हमलीहाद्यैर्देहेदाशूल्मकेन वा ॥ ४५ ॥
 करोति भस्मसात् सद्यो वङ्गिः किं नाम न क्षणात् ।
 आचूषेत् पूर्णवक्त्रो वा सृङ्गस्मागदगोमयैः ॥ ४६ ॥

प्रच्छायान्तररिष्टायां मांसलं तु विशेषतः ।
 अङ्गं सदैव दंशेन लेपयेदगदैर्मुहुः ॥ ४७ ॥
 चन्दनोशीरयुक्तेन सलिलेन च सेचयेत् ।
 विषे प्रविशते विध्याच्छिरां सा परमा क्रिया ॥ ४८ ॥
 रक्ते निर्झर्यमाणे हि कृत्स्नं निर्झर्यते विषम् ।
 दुर्गन्धं सविषं रक्तमग्नौ चटचटायते ॥ ४९ ॥
 यथादोषं विशुद्धं च पूर्ववत्क्षयेदसृक् ।
 शिरास्वदृश्यमानासु योज्याः शृङ्गजलौकसः ॥ ५० ॥
 शोणितं स्रुतश्रेष्ठं च प्रविलीनं विषोष्णम् ।
 लेपसेकैस्तु बहुशः स्तम्भयेद् भृशशीतलैः ॥ ५१ ॥
 अस्कन्ने विषवेगाद्धि मूर्च्छायमदहृद्द्रवाः ।
 भवन्ति तान् जयेच्छीतैर्वीजिञ्चारोमहर्षतः ॥ ५२ ॥
 स्कन्ने तु रुधिरं सद्यो विषवेगः प्रशाम्यति ।
 विषं कर्षति तीक्ष्णत्वाद् हृदयं तस्य गुप्तये ॥ ५३ ॥
 पिबेद् घृतं घृतक्षौद्रमगदं वा घृताप्लुतम् ।
 हृदयावरणे चास्य श्लेष्मा हृद्युपचीयते ॥ ५४ ॥
 प्रवृत्तगौरवोत्कृष्टशङ्खलासं वामयेत्ततः ।
 द्रवैः काञ्जिककौल्यतैलमद्यादिवर्जितैः ॥ ५५ ॥
 वमनैर्विषहृद्भिश्च नैवं व्याप्नोति तद्वपुः ।
 भुजङ्गदोषप्रकृतिस्थानवेगविशेषतः ॥ ५६ ॥
 सुसूक्ष्मं सम्यगालोच्य विशिष्टां वाऽऽचरेत् क्रियाम् ।
 सिन्धुवारितमूलानि श्वेता च गिरिकर्णिका ॥ ५७ ॥
 पानं दर्वीकरैर्दृष्टे नखं भधु सपाकलम् ।
 कृष्णसर्पेण दष्टस्य लिम्पेद्दंशं हृतेऽसृजि ॥ ५८ ॥
 चारटीनाकुलीभ्यां वा तीक्ष्णमूलविषेण वा ।
 पानं च क्षौद्रमस्त्रिष्ठागृहधूमयुतं घृतम् ॥ ५९ ॥

तण्डुलीयककाश्मर्यकिष्किहीगिरिकर्णिकाः ।
 मातुलुङ्गी सिता सेलुः पाननस्याञ्जनैर्हितः ॥ ६० ॥
 अगदः फणिनां घोरे विषे राजीमतामपि ।
 समाः सुगन्धा मृद्धीका श्वेताख्या गजदन्तिका ॥ ६१ ॥
 अर्द्धांशं सौरसं पत्रं कपित्थं विष्वदाडिमम् ।
 सक्षौद्रो मण्डलिविषे विशेषादगदो हितः ॥ ६२ ॥
 पञ्चवल्कवरायष्टीनागपुष्पैलवालुकम् ।
 वीजकर्षभकौशीरं सितापद्मकमुत्पलम् ॥ ६३ ॥
 सक्षौद्रो हिमवान्नाम हन्ति मण्डलिनां विषम् ।
 लेपात् श्वयथुवीसर्पविस्फोटज्वरदाहहा ॥ ६४ ॥
 काश्मर्यवटमृङ्गाणि जीवकर्षभकौ सिता ।
 मञ्जिष्ठा मधुकं चेति दष्टो मण्डलिना पिवेत् ॥ ६५ ॥
 वंशत्वक्वीजकटुकापाटलीवीजनागरम् ।
 शिरीषवीजातिविषे मूलं गाविधुकं वचा ॥ ६६ ॥
 पिष्टो गोवारिणाष्टाङ्गो हन्ति गोनसजं विषम् ।
 कटुकातिविषाकुष्ठगृहधूमहरेणुकाः ॥ ६७ ॥
 सक्षौद्रव्योषतगरा घ्नन्ति राजीमतां विषम् ।
 निखनेत्काण्डचित्राया दंश यामहय भुवि ॥ ६८ ॥
 उद्धृत्य प्रस्थितं सर्पिर्धान्यमृङ्गां प्रलेपयेत् ।
 पिवेत् पुराणं च घृतं वराचूर्णावचूर्णितम् ॥ ६९ ॥
 जीर्णे विरिक्ते भुञ्जीत यवान्नं सूपसंस्कृतम् ।
 करवीराकंकुसुममूललाङ्गलिकाकणाः ॥ ७० ॥
 कल्कयेदारनालेन पाठामरिचसंयुताः ।
 एष व्यन्तरदष्टानामगदः सार्वकार्मिकः ॥ ७१ ॥
 शिरीषपुष्पस्त्रसे सप्ताहं मरिचं सितम् ।
 भावितं सर्पदष्टानां प्राने नस्याञ्जने हितम् ॥ ७२ ॥

द्विपलं नतकुष्ठाभ्यां घृतक्षौद्रचतुष्पलम् ।
 अपि तच्चकदष्टानां पानमेतत् सुखप्रदम् ॥ ७३ ॥
 अथ दर्वीकृतां वेगे पूर्वे विस्राव्य शोणितम् ।
 अगदं मधुसर्पिर्भ्यां संयुक्तं त्वरितं पिबेत् ॥ ७४ ॥
 द्वितीये वमनं कृत्वा तद्वदेवागदं पिबेत् ।
 विषापहैः प्रयुञ्जीत तृतीयेऽञ्जननावने ॥ ७५ ॥
 पिबेच्चतुर्थे पूर्वोक्तां यवागूं वमने कृते ।
 षष्ठपञ्चमयोः शीतैर्दिग्धं सिक्तमभीक्ष्णशः ॥ ७६ ॥
 पाययेद्वमनं तीक्ष्णं यवागूं च विषापहैः ।
 अगदं सप्तमे तीक्ष्णं युञ्ज्यादञ्जननस्ययोः ॥ ७७ ॥
 कृत्वावगाढं शस्त्रेण मूर्ध्नि काकपदं गतः ।
 मांसं सरुधिरं तस्य चर्मं वा तत्र निक्षिपेत् ॥ ७८ ॥
 तृतीये वमितः पेयां वेगे मण्डलिनां पिबेत् ।
 अतीक्ष्णमगदं षष्ठे गण वा पद्मकादिकम् ॥ ७९ ॥
 आद्येऽवगाढं प्रच्छायवेगे दष्टस्य राजिलैः ।
 अलाम्बुना हरेद्रक्तं पूर्ववच्चागदं पिबेत् ॥ ८० ॥
 षष्ठेऽञ्जनं तीक्ष्णतममवपीडं च योजयेत् ।
 अनुक्तेषु च वेगेषु क्रियां दर्वीकरोदिताम् ॥ ८१ ॥
 गर्भिणीबालवृद्धेषु मृदुं विध्येच्छिरां न च ।
 त्वञ्जनोद्धानिशे वक्रं रसः शार्दूलजो नखः ॥ ८२ ॥
 तमालः केसर शीतं पीतं तण्डुलवारिणा ।
 हन्ति सर्वविषाण्ये तद्वज्जिवज्जमिवासुरान् ॥ ८३ ॥
 विल्वस्य मूलं सुरसस्य पुष्पं फलं करञ्जस्य नतं सुराह्वम् ।
 फलत्रिकं व्योषनिशादयञ्च वस्तस्य मूत्रेण सुसूक्ष्मपिष्टम् ॥ ८४ ॥
 भुजङ्गूलूतोन्दुरहृषिकाद्यैर्विषूचिकाजीर्णगरजारेभ्यः ।
 आर्तान्नरान् भूतविधर्षितांश्च स्वस्थीकरोत्यञ्जनपाननस्यैः ॥ ८५ ॥

प्रलीपाद्यैश्च निःशेषं दंशादप्युद्धरेद्विषम् ।
 भूयो वेगाय जायेत शेषं दूषीविषाय वा ॥ ८६ ॥
 विषापायेऽनिल क्रुद्ध स्नेहादिभिरुपाचरेत् ।
 तैलमद्यकुलत्याम्बवर्ज्यैः पवननाशनैः ॥ ८७ ॥
 पित्तं पित्तज्वरहरैः कषायस्नेहवस्तिभिः ।
 समाक्षिकेण वर्गेण कफमारग्वधादिना ॥ ८८ ॥
 सिता वैगन्धिको द्राक्षा पयस्था मधुकं मधु ।
 पाने समन्त्रपूताम्बु प्रोक्षणं सान्त्वहर्षणम् ॥ ८९ ॥
 सर्पाभिहते युक्त्वात्तथा शङ्खाविषादिर्दिते ।
 कर्कोतनं मरकतं वज्रं वारणमौक्तिकम् ॥ ९० ॥
 वैदूर्यं गर्दभमणिं पिचुक विषमूषिकाम् ।
 हिमवद्गिरिसम्भूतां सोसराजो पुनर्नवाम् ॥ ९१ ॥
 तथा द्रोणां महाद्रोणां मानसीं सर्पजं मणिम् ।
 विषाणि विषशान्थ्यर्थं वीर्यवन्ति च धारयेत् ॥ ९२ ॥
 ऋत्वी जर्जरपाणिश्च चरेद्रात्रौ विशेषतः ।
 तच्छायाशब्दवितस्ताः प्रणश्यन्ति भुजङ्गमाः ॥ ९३ ॥

सप्तत्रिंशोऽध्यायः ।

अथातः कीटलूतादिविषप्रतिषेधं व्याख्यास्यामः ॥
 सर्पाणामेव विषमूत्रशुक्राण्डश्वकोथजाः ।
 दोषैर्यस्तैः समस्तैश्च युक्ताः कीटाश्चतुर्विधाः ॥ १ ॥
 दृष्टस्य कीटैर्वायव्यैर्दंशस्तोदरुजोल्बणः ।
 आग्नेयैरल्पसस्त्रावो दाहरागविसर्पवान् ॥ २ ॥
 पक्वपीलुफलप्रत्यः खर्जूरसदृशोऽथवा ।
 कफाधिकैर्मन्दरुजः पक्वोदुम्बरसन्निभः ॥ ३ ॥
 स्त्रावाढ्यः सर्वलिङ्गस्तु विवर्ज्यैः सान्निपातिकैः ।

वेगाश्च सर्पवच्छीफो वर्द्धिष्णुर्विसरक्तता ॥ ४ ॥
 शिरोऽक्षिगौरवं मूर्च्छा भ्रमः श्वासोऽतिवेदना ।
 सर्वेषां कर्णिकाशोफो ज्वरः कण्डूरोचकः ॥ ५ ॥
 वृश्चिकस्य विषं तीक्ष्णमादौ दहति वङ्गिवत् ।
 ऊर्ध्वमारोहति क्षिप्रं दंशे पञ्चात्तु तिष्ठति ॥ ६ ॥
 दंशः सद्योऽतिरुक्श्यावस्तुद्यते स्फुटतीव च ।
 ते गवादिशक्तृकोथाद्द्विभ्वदष्टादिकोथतः ॥ ७ ॥
 सर्पकोथाश्च सन्धूता मन्दमध्यमहाविषाः ।
 मन्दा पीताः सिताः श्यावा रूक्षकर्बुरमेचकाः ॥ ८ ॥
 रोमशा बहुपर्वाणो लोहिताः पाण्डुरोदराः ।
 धूस्रोदरस्त्रिपर्वाणो मध्यास्तु कपिलारुणाः ॥ ९ ॥
 पिशङ्गाः शबलाश्चित्राः शोणिताभा महाविषाः ।
 अग्न्याभा द्वेकपर्वाणो रक्ताः केचित् सितोदराः ॥ १० ॥
 तैर्दष्टः शूनरसनः स्तब्धगात्रो ज्वरार्दितः ।
 खैर्वमन् शोणित कृष्णमिन्द्रियार्थानसविदन् ॥ ११ ॥
 खिद्यन्मूर्च्छन् विशुष्कास्यो विह्वलो वेदनातुरः ।
 विशीर्यमाणमांसश्च प्रायशो विजहात्यसून् ॥ १२ ॥
 उच्चिटिङ्गस्तु वक्त्रेण दशत्यभ्यधिकव्यथः ।
 साध्यतो वृश्चिकात् स्तम्भं शेषसो हृष्टरोमताम् ॥ १३ ॥
 करोति सेकमङ्गानां दंशः शीताम्बुनेव च ।
 उद्ग्रधूमः स एवोक्तो रात्रिचाराच्च रात्रिकः ॥ १४ ॥
 वातपित्तोत्तराः कोटाः श्लैष्मिकाः कणभोन्दुराः ।
 प्रायो वातोत्खणविषा वृश्चिकाः सोद्ग्रधूमकाः ॥ १५ ॥
 यस्य यस्यैव दोषस्य लिङ्गाधिक्यं प्रतर्कयेत् ।
 तस्य तस्यौषधैः कुर्याद्विपरीतगुणैः क्रियाम् ॥ १६ ॥
 हृत्पीडोर्ध्वानिलस्तम्भः शिरायामोऽस्थिपर्वरुक् ।

घूर्णनोद्देष्टन गात्रश्यावतां वातिके विषे ॥ १७ ॥
 संज्ञानाशोष्णानिःश्वासी हृद्वाह' कटुकास्यता ।
 मांसावदरणं शोफो रक्तपीतश्च पैत्तिके ॥ १८ ॥
 कृद्यरोचकहृत्सासप्रसेकोत्क्ले शपीनसैः ।
 सशैत्यमुखमाधुर्यैर्विद्यात् श्लेष्माधिक विषम् ॥ १९ ॥
 पिण्याकेन व्रणालेपस्तैलाभ्यङ्गश्च वातिके ।
 नाडीस्वेदो पुलाकाद्यैर्ब्रह्मणश्च विधिहितः ॥ २० ॥
 पैत्तिकं स्तम्भयेत्सकैः प्रदेहैश्चातिशीतलै' ।
 लोखनच्छेदनस्वेदवमनैः श्लैष्मिकं जयेत् ॥ २१ ॥
 कीटानां त्रिःप्रकाराणां त्रैविध्येन प्रतिक्रिया ।
 स्वेदालेपनसेकांस्तु कोष्णान् प्रायोऽवचारयेत् ॥ २२ ॥
 अन्यत्र मूर्च्छिताद् दशपाकतः कोथतोऽथवा ।
 नृकेशः सर्षपाः पीता गुडो जीर्णश्च धूपनम् ॥ २३ ॥
 विषदशस्य सर्वस्य काश्यपः परमब्रवीत् ।
 विषघ्नञ्च विधि सर्वं कुर्यात् संशोधनानि च ॥ २४ ॥
 साधयेत्सर्षपवद्दृष्टान् विषोद्यैः कीटवृश्चिकैः ।
 तच्छुलीयकतुल्यांशां त्रिवृतां सर्षिषा पिबेत् ॥ २५ ॥
 याति कीटविषैः कम्प न कैलास इवानिलैः ।
 क्षीरिवृक्षत्वगालेपः शुद्धे कीटविषापहः ॥ २६ ॥
 मुक्तालेपो वरः शोफतोददाहज्वरप्रणुत् ।
 वचाहिङ्गुविडङ्गानि सैन्धवं गजपिप्पली ॥ २७ ॥
 पाठा प्रतिविषा व्योषं काश्यपेन विनिर्मितम् ।
 दशाङ्गमगदं पीत्वा सर्वकीटविषं जयेत् ॥ २८ ॥
 सद्यो वृश्चिकजं दंशं चक्रतैलेन सेचयेत् ।
 विदारिगन्धासिद्धेन क्वीष्णेनेतरेण वा ॥ २९ ॥
 खण्डोत्तमयुक्तेन सर्षिषा वा पुनः पुनः ।

सिञ्चेत् कोष्णारमालेन सक्षीरलवणेन वा ॥ ३० ॥
 उपनाहो घृते भृष्टः कल्कोजाज्याः ससैन्धवः ।
 आदंशं स्वेदितं चूर्णैः प्रच्छाय प्रतिसारयेत् ॥ ३१ ॥
 रजनीसैन्धवव्योषशिरोषफलपुष्पजैः ।
 मातुलुङ्गाम्लगोमूत्रपिष्टञ्च सुरसाग्रजम् ॥ ३२ ॥
 लेपः सुखोष्णश्च हितः पिष्ट्याको गोमयोऽपि वा ।
 पाने सर्पिर्मधुयुतं क्षीरं वा भूरिशर्करम् ॥ ३३ ॥
 पारावतशक्तत्पथ्यातगरं विश्वभेषजम् ।
 बीजपूररसोन्मिश्रः परमो वृश्चिकागदः ॥ ३४ ॥
 सशैवलोद्भृदद्रा च हन्ति वृश्चिकजं विषम् ।
 हिङ्गुना हरितालेन मातुलुङ्गरसेन च ॥ ३५ ॥
 लेपाञ्जनाभ्यां गुटिका परमं वृश्चिकापहा ।
 करञ्जार्जुनशैलूनां कटभ्याः कुटजस्य च ॥ ३६ ॥
 शिरीषस्य च पुष्पाणि मस्तुना दंशलेपनम् ।
 यो मुञ्चति प्रश्वसिति प्रलपत्यग्रवेदनः ॥ ३७ ॥
 तस्य पथ्यानिशाक्तणामञ्जिष्ठातिविषोषणम् ।
 सान्नाम्बुवृतं वार्त्ताकरसपिष्टं प्रलेपनम् ॥ ३८ ॥
 सर्वत्र चोग्रालिविषे पाययेद्दधिसर्पिषी ।
 विध्येच्छिरां विदध्याच्च वमनाञ्जननावनम् ।
 उष्णस्निग्धान्ममधुरं भोजनं चानिलापहम् ॥ ३९ ॥
 नागरं गृहकपोतपुरोषं बीजपूरकरसो हरितालम् ।
 सैन्धवञ्च विनिहन्त्यगदोऽयं लेपतोऽलिकुलजं विषमाश्र ॥ ४० ॥
 अन्ते वृश्चिकदष्टानां समुदीर्णं भृशं विषे ।
 विषणालेपयेद्दंशमुच्चिटिङ्गेऽप्ययं विधिः ॥ ४१ ॥
 नागपुरीषच्छतं रोहिषमूलञ्च शेलुतोयेन ।
 कुर्याद् गुटिकां लेपादियमलिविषनाशनी श्रेष्ठा ॥ ४२ ॥

अर्कस्य दुग्धेन शिरीषबीजं त्रिर्भावितं पिप्पलीचूर्णमिश्रम् ।
 एषो गदो हन्ति विषाणि कीटभुजङ्गलूतोन्दुरवृश्चिकानाम् ॥ ४३ ॥
 शिरीषपुष्पं सकरञ्जबीजं काश्मीरज कुष्ठमन.शिला च ।
 एषो गदो रात्रिकवृश्चिकानां संक्रान्तिकारी कथितो जिनेन

॥ ४४ ॥

कोटिभ्यो दारुणतरा लूताः षोडशा ता जगुः ।
 अष्टाविंशतिरित्येके ततोऽप्यन्ये तु भूयसीः ॥ ४५ ॥
 सहस्ररश्मनुचरा वदन्यन्ये सहस्रशः ।
 बह्वपद्रवरूपा तु लूतैकैव विषात्मिका ॥ ४६ ॥
 रूपाणि नामतस्तस्या दुर्ज्ञेयान्यतिसङ्करात् ।
 नास्ति स्थानव्यवस्था च दोषतोऽतः प्रचक्षते ॥ ४७ ॥
 कञ्जसाध्या पृथग्दोषैरसाध्या निचयेन सा ।
 तद्दंशः पैत्तिको दाहवृट्स्फोटज्वरमोहवान् ॥ ४८ ॥
 मृशोष्णा रक्तपीतामः क्लोदी द्राक्षाफलोपमः ।
 स्रैष्णिकः कठिनः पाण्डुः परूषकफलाकृतिः ॥ ४९ ॥
 निद्रां शीतज्वरं कासं कण्डूञ्च कुरुते भृशम् ।
 वातिकः परूषः श्यावः पर्वभेदज्वरप्रदः ॥ ५० ॥
 तद्विभागं यथास्वञ्च दोषलिङ्गैर्विभावयेत् ।
 असाध्यायान्तु हृन्मोहश्वासहिम्नाशिरोरुजाः ॥ ५१ ॥
 श्वेताः पीताः सिता रक्ता पिटिकाः श्वयथूङ्गवाः ।
 वेपथुर्वमथुर्दाहस्तृडान्यं वक्त्रनासता ॥ ५२ ॥
 श्यावौष्ठवक्त्रदन्तत्वं पृष्ठग्रीवावभञ्जनम् ।
 पक्वजम्बुसवर्णञ्च दंशात् स्रवति शोणितम् ॥ ५३ ॥
 सर्वापि सर्वजा प्रायो व्यपदेशस्तु भूयसा ।
 तीक्ष्णमध्यावरत्वेन सा त्रिधा हन्त्युपेक्षिताः ॥ ५४ ॥
 सप्ताहेन दशाहेन पक्षेण च परं क्रमात् ।

लूतादंशश्च सर्वोऽपि दद्रूमण्डलसन्निभः ॥ ५५ ॥
सितोऽसितोऽरुणः पीतः श्यावो वा मृदुरुन्नतः ।
मध्ये कृष्णोऽथवा श्यावः पर्यन्ते जालकावृतः ॥ ५६ ॥
विसर्पवांश्छोफयुतस्तप्यते बहुवेदनः ।
ज्वराशुपाकविक्लेदकोथावदरणान्वितः ॥ ५७ ॥
क्लोदेन यत्सृष्टयत्यङ्ग तत्रापि कुरुते व्रणम् ।
श्वासदंष्ट्राशकृन्मूत्रशकृलालानखार्तवैः ॥ ५८ ॥
अष्टाभिरुद्दमत्येषा विषं वक्त्रैर्विशेषतः ।
लूता नाभेर्दंशत्यूर्ध्वमूर्ध्वं वा ऽधश्च कीटकाः ॥ ५९ ॥
तद्दूषितञ्च वस्त्रादिदेहे पृक्त विकारकृत् ।
दिनार्धं लक्ष्यते नैव दंशो लूताविषोद्भवः ॥ ६० ॥
सूचीव्यधवदाभाति ततोऽसौ प्रथमेऽहनि ।
अव्यक्तवर्णः प्रचलः किञ्चित्कण्डूरुजान्वितः ॥ ६१ ॥
द्वितीयेऽभ्युन्नतोऽन्तेषु पिटकैरिव वाचितः ।
व्यक्तवर्णो नतो मध्ये कण्डूमान् ग्रन्थिसन्निभः ॥ ६२ ॥
तृतीये सज्वरो रोमहर्षकृद्रक्तमण्डलः ।
शरावरूपस्तोदाब्धो रोमकूपेषुऽसस्रवः ॥ ६३ ॥
महांश्चतुर्थे श्वयथुस्तापश्वासभ्रमप्रदः ।
विकारान् कुरुते तांस्तान् पञ्चमे विषकोपजान् ॥ ६४ ॥
षष्ठे व्याप्नोति मर्माणि सप्तमे हन्ति जीवितम् ।
इति तीक्ष्णं विषं मध्यं हीनञ्च विभजेदतः ॥ ६५ ॥
एकविंशतिरात्रेण विषं शाम्यति सर्वथा ।
अथाशु लूतादष्टस्य शस्त्रेणादंशमुद्धरेत् ॥ ६६ ॥
दहेच्च जाम्बवौष्ठाद्यैर्न तु पित्तोत्तरं दहेत् ।
कर्कशं भिन्नरोमाणं मर्मसन्ध्यादिसंश्रितम् ॥ ६७ ॥
प्रसृतं सर्वतो दंशं न छिन्दीत दहेन्न च ।

लोपयेद्दग्धमगदैर्मधुसैन्धवसंयुतैः ॥ ६८ ॥
 सुशीतैः सेचयेच्चासु कषायैः क्षीरिवृक्षजैः ।
 सर्वतोऽपहरेद्द्रक्तं शृङ्गाद्यैः सिरयापि वा ॥ ६९ ॥
 सेकालेपास्ततः शीता बोधिश्चेन्मान्तकाक्षरैः ।
 फल्गिनीद्विनिशाक्षीद्रसर्पिभिः पद्मकाह्वयः ॥ ७० ॥
 अशेषलूता कीटानामगदः सर्वकार्मिकः ।
 हरिद्राह्वयपत्तङ्गमञ्जिष्ठानतकेसरैः ॥ ७१ ॥
 सक्षीद्रसर्पिःपूर्वस्नादधिकश्चम्पकाह्वयः ।
 तद्दुग्गोमयनिष्पीडाशर्कराघृतमाक्षिकैः ॥ ७२ ॥
 अपामार्गमनोज्वालदावीर्ध्यामकगैरिकैः ।
 नतैलाकुष्ठमरिचयथ्याह्वृष्टतमाक्षिकैः ॥ ७३ ॥
 अगदो मन्दरी नाम तथा ऽन्यो गन्धमादनः ।
 नतरोध्रवचाकटीपाठैलापत्रकुङ्कुमैः ॥ ७४ ॥
 विषघ्नं बहुदोषेषु प्रयुञ्जीत विशोधनम् ।
 यथ्याह्वमदनाङ्गोक्षजालिनीसिन्दुवारिकाः ॥ ७५ ॥
 कफे श्रेष्ठास्बुना पीत्वा विषमाशुसमुद्भवेत् ।
 शिरीषपत्रत्वङ्गूलफलवाङ्गोक्षमूलवत् ॥ ७६ ॥
 विरेचयेच्च त्रिफलानीलिनीत्रिवृतादिभिः ।
 निवृत्ते दाहशोफादौ कर्णिकां पातयेद् व्रणात् ॥ ७७ ॥
 कुसुम्भपुष्पं गोदन्तः स्वर्णक्षीरी कपोतविट् ।
 त्रिवृतासैन्धव दन्तीकर्णिकापातन तथा ॥ ७८ ॥
 मूलमुत्तरवारुण्या वंशनिर्लेखसंयुतम् ।
 तद्वच्च सैन्धवं कुष्ठं दन्ती कटुकदौर्घिकम् ॥ ७९ ॥
 राजकोशातकीमूत्रं किणोवा मथितोद्भवः ।
 कर्णिकापातसमये हृंहयेच्च विषापहैः ॥ ८० ॥
 स्नेहकार्यमशेषञ्च सर्पिषैव समाचरेत् ।

विषस्य वृद्धये तैलमग्नेरिव तृणोलुपम् ॥ ८१ ॥
 ह्रीवैरवैकङ्कतगोपकन्यामुस्ताशमीचन्दनटिण्टुकानि ।
 शैवालनीलोत्पलवक्रयष्टीत्वग्नाकुलीपद्मकराठमध्यम् ॥ ८२ ॥
 रजनीघनसर्पलोचनाकणशुण्ठीकणमूलचित्रकाः ।
 वरुणागुरुवित्खपाटलीपिचमन्दाभयशेलुकेसरम् ॥ ८३ ॥
 वित्खवन्दननतोत्पलशुण्ठीपिप्पलीनिचुलवेतसङ्कुष्ठम् ।
 शुक्तिशाकवरपाटलिभाङ्गीसिन्दुवारकघाटवराङ्गम् ॥ ८४ ॥
 पित्तकफानिललूताः पानाञ्जननस्यलेपसेकेन ।
 अगदवरा वृत्तस्थाः कुमतोरिव वारयन्त्येते ॥ ८५ ॥
 रोध्रसेव्यपद्मकपद्मरेणुः कालीयाख्यचन्दनयच्चरक्तम् ।
 कान्तापुष्पं दुग्धिनीकामृणालं लूताः सर्वा घ्नन्ति सर्वक्रियाभिः
 ॥ ८६ ॥

अष्टत्रिंशोऽध्यायः ।

अथातो मूषिकालर्कविषप्रतिषेधव्याख्यास्यामः ॥
 लाज्जनश्चपलः पुत्रोहसिरश्चिकिरोजिरः ।
 कषायदन्तः कुलकः कोकिल, कपिलोऽसितः ॥ १ ॥
 अरुणः शबलः श्वेतः कपोतः पलितोन्दुरः ।
 कुच्छुन्दरो रसालाख्यो दशाष्टौ चेति मूषिकाः ॥ २ ॥
 शुक्रपतति यत्रैषां शुक्रदिग्धैः सृशन्ति वा ।
 यदङ्गमङ्गैस्तत्रास्ते दूषिते पाण्डुतां गते ॥ ३ ॥
 ग्रन्थयः श्वयथुः कोथो मण्डलानि भ्रमोऽरुचिः ।
 शीतज्वरोऽतिरुक् सादो विपथुः पर्वभेदनम् ॥ ४ ॥
 रोमहर्षः स्मृतिमूर्च्छा दीर्घकालानुबन्धनम् ।
 स्नेहानुबद्धबद्धाखुपोतकच्छर्दनं सट्ट ॥ ५ ॥
 व्यवाय्याखुविषं लच्छ भूयो भूयश्च कुप्यति ।

मूर्च्छागणोफवैवर्ण्यं क्लेदशब्दाश्रुतिज्वराः ॥ ६ ॥
 शिरोगुरुत्वं लालासृक् कृदिश्चासाध्यलक्षणम् ।
 शूनवस्तिं विवर्णैष्ठमाख्याभैर्ग्रन्थिभिश्चितम् ॥ ७ ॥
 कुच्छुन्दरसगन्धश्च वर्जयेदाखुदूषितम् ।
 शुनः श्लेष्मोत्वणा दीषाः संज्ञां सञ्जावहाश्रिताः ॥८॥
 मुष्णन्तः कुर्वते क्षीभं धातूनामतिदारुणम् ।
 लालावानन्धवधिरः सर्वतः सोऽभिधावति ॥ ९ ॥
 स्रस्तपुच्छहनुस्कन्धशिरोदुःखी नताननः ।
 दंशस्तेन विदष्टस्य सुप्तः कृष्णं चरत्यसृक् ॥ १० ॥
 हृच्छिरोरुग्ज्वरस्तम्भस्तृष्णामूर्च्छोद्भवो नु च ।
 अनेनान्येऽपि बोद्धव्या व्याला दष्टप्रहारिणः ॥ ११ ॥
 काण्डूनिस्तोदवैवर्ण्यं सुप्तिक्लेदज्वरभ्रमाः ।
 विदाहरागरुक्पाकशोथग्रन्थिविकुञ्चनम् ॥ १२ ॥
 दशावदरणं स्फोटाः कर्णिका मण्डलानि च ।
 सर्वत्र सविषे लिङ्गं विपरीतन्तु निर्विषे ॥ १३ ॥
 दष्टो येन तु तच्चेष्टा रूतं कुर्वन् विनश्यति ।
 पश्यंस्तमेव चाकस्मादादर्शसलिलादिषु ॥ १४ ॥
 योऽङ्गस्त्वस्येददष्टोऽपि शब्दसंस्पर्शदर्शनैः ।
 जलसन्धासनामानं दष्ट तमपि वर्जयेत् ॥ १५ ॥
 आखुना दष्टमात्रस्य दंशं काण्डेन दाहयेत् ।
 दर्पणेनाथवा तीव्ररुजा स्यात् कर्णिकान्यथा ॥ १६ ॥
 दग्धं विस्रावयेद्दंशं प्रच्छिन्नञ्च प्रलेपयेत् ।
 शिरोपरजनीवक्रकुङ्कुमासृतवस्त्रिभिः ॥ १७ ॥
 अगारधूममस्त्रिष्ठारजनीलवणोत्तमैः ।
 लेपो जयत्याखुविषं कर्णिकायाश्च पातनः ॥ १८ ॥
 ततोऽस्त्रैः क्षालयित्वाऽनु तोयैरनु च लेपयेत् ।

पालिन्दीश्वेतकटभीविल्वमूलगुडूचीभिः ॥ १९ ॥
 अन्यैश्च विषशोफघ्नैः शिरा वा मोक्षयेद् द्रुतम् ।
 छर्दनं नीलिनीक्वाथैः शुकाख्याङ्गोक्षयोरपि ॥ २० ॥
 कोशातक्वाः शुकाख्यायाः फल जीमूतकस्य च ।
 मदनस्य च सञ्चूर्णं दध्ना पीत्वा विष वमेत् ॥ २१ ॥
 वचामदनजीमूतकुष्ठ वा मूत्रपेषितम् ।
 पूर्वकल्पेन पातव्यं सर्वोन्दुरविषापहम् ॥ २२ ॥
 विरेचनं त्रिवृन्नीलीत्रिफलाकल्क इत्थते ।
 अञ्जनं गोमयरसो व्योषसूक्ष्मरजोऽन्वितः ॥ २३ ॥
 कपित्थगोमयरसो मधुमानवलेह्नम् ।
 तन्दुलीयकमूलेन सिद्धं पाने हितं घृतम् ॥ २४ ॥
 द्विनिशाकटभीरक्तायध्याह्वैर्वाऽमृतान्वितैः ।
 आस्फोटमूलसिद्धं वा पञ्चकापित्थमेव वा ॥ २५ ॥
 सिन्धुवारनतं शिशु विल्वमूलं पुनर्नवा ।
 वचाश्वदंष्ट्राजीमूतमेषां क्वाथ समाक्षिकम् ॥ २६ ॥
 पिबेच्छाल्योदनं दध्ना भुञ्जानो मूषिकार्दितः ।
 तन्त्रेण शरपुङ्गाया वीजं सञ्चूर्ण्य वा पिबेत् ॥ २७ ॥
 अङ्गोक्षमूलकल्को वा वस्तमूत्रेण कल्कितः ।
 पानालेपनयोर्युक्तः सवाखुविषनाशनः ॥ २८ ॥
 कपित्थमध्यतिलकतिलाङ्गोक्षजटाः पिबेत् ।
 गवां मूत्रेण पयसा मञ्जरी तिलकस्य वा ॥ २९ ॥
 अथवा सैर्यकान्मूलं सत्तौद्रं तन्दुलाम्बुना ।
 कटुकालाम्बुविन्यस्तं पीत वाम्बुनि शोषितम् ॥ ३० ॥
 सिन्धुवारस्य मूलानि विडालास्थिविषं नतम् ।
 जलपिष्टो गदो हन्ति नस्याद्यैराखुजं विषम् ॥ ३१ ॥
 सशेषं मूषिकविषं प्रकुप्यत्यभ्रदर्शने ।

यथायथं वा कालेषु दोषाणां वृद्धिहेतुषु ॥ ३२ ॥
 तत्र सर्वं यथावस्थं प्रयोज्याः स्युरूपक्रमाः ।
 यथास्वं ये च निर्दिष्टास्तथा दूषोविषापहाः ॥ ३३ ॥
 दंशं ह्यलर्कदष्टस्य दग्धमुष्णेन सर्पिषा ।
 प्रदिह्यादगदैस्तैस्त्रैः पुराणञ्च घृतं पिवेत् ॥ ३४ ॥
 अर्कक्षीरयुतञ्चास्य योज्यमाशु विरेचनम् ।
 अङ्गोलोत्तरमूलाब्जु त्रिफलं सहविः फलम् ॥ ३५ ॥
 पिवेत् सधत्तूरफला श्वेतां वापि पुनर्नवाम् ।
 ऐक्यं पल्लव तैलं रूषिकायाः पयो गुडः ॥ ३६ ॥
 भिनत्ति विषमालर्कं घनवृन्दांमवानिलः ।
 समन्त्रं सौषधीरत्नं स्रपनञ्च प्रयोजयेत् ॥ ३७ ॥
 चतुष्पाङ्गिर्द्विपाङ्गिर्वा नखदन्तपरिचतम् ।
 शूयते पचते रागज्वरस्त्रावरुजान्वितम् ॥ ३८ ॥
 सोमवल्कोऽश्वकर्णश्च गोजिह्वा हंसपादिका ।
 रजन्यौ गैरिक लेपो नखदन्तविषापहः ॥ ३९ ॥
 इति विषतन्त्रं षष्ठं समाप्तम् ।

एकोनचत्वारिंशोऽध्यायः ।

अथातो रसायनाध्यायं व्याख्यास्यामः ॥
 दीर्घमायुः स्मृति मेधामारोग्य तरुणं वयः ।
 प्रभावरुषस्त्ररौदार्यं देहेन्द्रियबलोदयम् ॥ १ ॥
 वाक्सिद्धि वृषतां कान्तिमवाप्नोति रसायनात् ।
 लाभोपायो हि शस्तानां रसादीनां रसायनम् ॥ २ ॥
 पूर्वं वयसि मध्ये वा तत्प्रयोज्यं जितात्मनः ।
 स्निग्धस्य स्रुतरक्तस्य विशुद्धस्य च सर्वथा ॥ ३ ॥
 अविशुद्धे शरीरे हि युक्तो रासायनो विधिः ।

वाजीकरो वा मलिने वस्त्रे रङ्ग इवाफलः ॥ ४ ॥
 रसायनानां द्विविधं प्रयोगमृषयो विदुः ।
 कुटीप्रावेशिकं मुख्यं वातातपिकमन्यथा ॥ ५ ॥
 निर्वाते निर्भये हर्म्ये प्राप्योपकरणे पुरे ।
 दिश्युदीचां शुभे देशे त्रिगर्भां सूक्ष्मलोचनाम् ॥ ६ ॥
 धूमातपरजोव्यालस्त्रीमूर्खाद्यविलङ्घिताम् ।
 मज्जवैद्योपकरणां सुमृष्टां कारयेत् कुटीम् ॥ ७ ॥
 अथ पुण्ये ऽङ्गि सम्पूज्य पूज्यांस्तां प्रविशेच्छुचिः ।
 तत्र सशोधनैः शुद्धः सुखो जातबलः पुनः ॥ ८ ॥
 ब्रह्मचारी धृतियुतः अह्मधानो जितेन्द्रियः ।
 दानशीलदयासत्यव्रतधर्मपरायणः ॥ ९ ॥
 देवतानुस्मृतौ युक्तौ युक्तस्वप्नप्रजागरः ।
 प्रियौषधः पेशलवाक् प्रारभेत रसायनम् ॥ १० ॥
 हरीतकीमामलकं सैन्धवं नागरं वचाम् ।
 हरिद्रां पिप्पलीं वेल्लं गुडञ्चोष्णाग्नुना पिवेत् ॥ ११ ॥
 स्निग्धः स्विन्नो नरः पूर्वं तेन साधु विरिच्यते ।
 ततः शुद्धशरीराय कृतसंसर्जनाय च ॥ १२ ॥
 त्रिरात्रं पञ्चरात्रं वा सप्ताह वा घृतान्वितम् ।
 दद्याद्यावकमाशुद्धेः, पुराणशक्तोऽथवा ॥ १३ ॥
 इत्थं सस्कृतकोष्ठस्य रसायनमुपाहरेत् ।
 यस्य यद्यौगिकं पश्येत् सर्वमालोच्य सात्मप्रवित् ॥ १४ ॥
 पथ्यासहस्रं त्रिगुणधात्रीफलसमन्वितम् ।
 पञ्चानां पञ्चमूलानां सार्द्धं पलशतद्वयम् ॥ १५ ॥
 जले दशगुणे पक्त्वा दशभागस्थिते रसे ।
 आपोथ्य कृत्वा व्यस्थीनि विजयामलकान्यथ ॥ १६ ॥
 विनीय तस्मिन्निर्यहे योजयेत् कुडवांशकम् ।

त्वगीलामुस्तरजनीपिप्पल्यगुरुचन्दनम् ॥ १७ ॥
 मण्डूकपर्णीकनकशङ्खपुष्पीवचाप्लवम् ।
 यष्ट्याह्वयं विडङ्गञ्च चूर्णितं तुलयाधिकम् ॥ १८ ॥
 सितोपलार्द्धभागञ्च पात्राणि त्रीणि सर्पिषः ।
 द्वे च तैलात् पचेत् सर्वं तदग्नौ लेहतां गतम् ॥ १९ ॥
 अवतीर्णं हिमं युञ्ज्याद्विशैः क्षौद्रशतैस्त्रिभिः ।
 ततः खजेन मथितं निदध्याद् घृतभाजने ॥ २० ॥
 यानोपरुन्ध्यादाहारमेकं मात्रास्य सा स्मृता ।
 षष्टिकः पयसा चात्र जीर्णं भोजनमिष्यते ॥ २१ ॥
 वैखानसा बालखिल्यास्तथा चान्ये तपोधनाः ।
 ब्रह्मणा विहितं धन्यमिदं प्राश्य रमायनम् ॥ २२ ॥
 तन्द्राश्रमक्लमवलोपलितामयवर्जिताः ।
 मेधास्मृतिबलोपेता बभूवुरमितायुषः ॥ २३ ॥
 अभयामलकसहस्रं निरामय पिप्पलीसहस्रयुतम् ।
 तरुणपलाशचारद्रवीकृतं स्थापयेद्भाग्ण्डे ॥ २४ ॥
 उपयुक्ते च चारे छायासंशुष्कचूर्णितं योज्यम् ।
 पादाश्रेण सितायाश्चतुर्गुणाभ्यां मधुघृताभ्याम् ॥ २५ ॥
 तद्घृतकुम्भे भूमौ निधाय षण्माससंस्थमुद्धृत्य ।
 ग्राह्ये प्राश्य यथानलमुचिताहारो भवेत् सततम् ॥ २६ ॥
 इत्युपयुञ्ज्यादशेषं वर्षशतमनामयो जरारहितः ।
 जीवति बलपुष्टिवपुः स्मृतिमेधाद्यन्वितो विशेषेण ॥ २७ ॥
 निरुजार्द्रपलाशस्य क्खिन्ने शिरसि तत् क्षतम् ।
 अन्तर्दिहस्तं गम्भीरं पूर्यमामलकैर्नवैः ॥ २८ ॥
 आमूलं वेष्टितं दर्भैः पद्मिनीपङ्कलेपितम् ।
 आदीप्य गोमयैर्वन्यैर्निर्वाते स्त्रे दयेत्ततः ॥ २९ ॥

स्त्रिन्नानि तान्यामलकानि दद्यात् खादेन्नरः क्षौद्रघृतान्वितानि ।

क्षीरं सृतं चानुपिवेत्प्रकामं तेनैव वर्त्तत च मासमेकम् ॥ ३० ॥
 वर्ज्यानि वर्ज्यानि च तत्र यद्वात् स्पृश्य च शीताम्बु न पाणिनापि
 एकादशाहेऽस्य ततो व्यतीते पतन्ति केशा दशना नखाश्च ॥ ३० ॥
 अथाल्पकैरेव दिनैः सुरूपः स्त्रीष्वक्षयः कुञ्जरतुल्यवीर्यः ।
 विशिष्टमेधाबलबुद्धिसत्त्वो भवत्यसौ वर्षसहस्रजीवी ॥ ३२ ॥

दशमूलबलामुस्तजीवकर्षभकोत्पलम् ।

पर्णिन्धौ पिप्पलीशृङ्गो मेदातामलकीवृष्टिः ॥ ३३ ॥

जीवन्ती जोङ्गक द्राक्षा पौष्कर चन्दन शठी ।

पुनर्नवद्विकाकीलोकाकनासामृताह्वयाः ॥ ३४ ॥

विदारोद्वेषमूलं च तदैकध्य पलोन्मितम् ।

जलद्रोणे पचेत् पञ्चधात्रीफलशतानि च ॥ ३५ ॥

पादशेषं रसं तस्माद् व्यस्थीन्यामलकानि च ।

गृहीत्वा भर्जयेत्तैलघृताद् द्वादशभिः पलैः ॥ ३६ ॥

मत्स्यण्डिकातुलार्द्धेन युक्तं तल्लेहवत् पचेत् ।

स्त्रे हार्द्धं मधुसिद्धे तु तुगाक्षीर्याश्चतुष्पलम् ॥ ३७ ॥

पिप्पल्या द्विपल दद्याच्चतुर्जात कणार्द्धितम् ।

अतोऽवलेहयेन्मात्रां कुटोस्थः पथ्यभोजनः ॥ ३८ ॥

इत्येष च्यवनप्राशो यं प्राश्य च्यवनो मुनिः ।

जराजर्जरितोऽप्यासीन्नारीनयननन्दनः ॥ ३९ ॥

कास श्वास ज्वरं शोषं हृद्रोगं वातशोणितम् ।

मूत्रशुक्राश्रयान् दोषान् वैस्वर्यं च व्यपोहति ।

बालवृद्धक्षतक्षीणकृशानामङ्गवर्द्धनः ॥ ४० ॥

मेधां स्मृतिं कान्तिमनामयत्वमायुःप्रकर्षं पवनानुलोम्यम् ।

स्त्रीषु प्रहर्षं बलमिन्द्रियाणामग्नेश्च कुर्याद्विधिनोपयुक्तः ॥ ४१ ॥

मधुकेन तुगाक्षीर्या पिप्पल्या सिन्धुजम्बना ।

पृथग्लोहैः सुवर्णेन वचया मधुसर्पिषा ॥ ४२ ॥

सितया वा समायुक्ता समायुक्ता रसायनम् ।

त्रिफला सर्वरोगघ्नी मेधायुःस्मृतिबुद्धिदा ॥ ४३ ॥

मण्डूकपर्ण्याः स्वरसं यथाग्निक्षोरेण यष्टीमधुकस्य चूर्णम् ।

रसं गुडूच्याः सहमूलपुष्पाः कल्कं प्रयुञ्जीत च शङ्खपुष्पाः ॥ ४४ ॥

आयुःप्रदान्यामयनाशनानि बलाग्निवर्णस्वरवर्द्धनानि ।

मेधानि चैतानि रसायनानि मेध्या विशेषेण तु शङ्खपुष्पी ॥ ४५ ॥

नलदं कटुरोहिणी पयस्या मधुकं चन्दनसारिवोग्रगन्धाः ।

त्रिफला कटुकत्रय हरिद्रे सपटोल लवण च तैः सुपिष्टैः ॥ ४६ ॥

त्रिगुणेन रसेन शङ्खपुष्पाः सपयस्कं घृतनल्लवण विपक्वम् ।

उपयुज्य भवेज्जडोऽपि वाग्मी श्रुतधारी प्रतिभानवानरोगः ॥ ४७ ॥

पेष्यैर्म्णालविसकेसरपत्रवीजैः

सिद्धं सहेमशकलं पयसा च सर्पिः ।

पञ्चारविन्दमिति तत्प्रथितं पृथिव्यां

प्रभ्रष्टपौरुषबलप्रतिभैर्निषेव्यम् ॥ ४८ ॥

यन्नालकन्दद लकेसरवद्विपक्व

नीलोत्पलस्य तदपि प्रथितं द्वितीयम् ।

सर्पिश्चतुः कुवलय सहिरण्यपत्रं

मेध्यं गवामपि भवेत् किमु मानुषाणाम् ? ॥ ४९ ॥

ब्राह्मीवचासैन्धवशङ्खपुष्पीमत्स्याक्षकब्रह्मसुवर्चलेन्द्यः ।

वैदेहिका च त्रियवाः पृथक् स्युर्यवौ सुवर्णस्य तिलो विषस्य ॥ ५० ॥

सर्पिषश्च पलमेकत एतद्योजयेत् परिणते च घृताक्यम् ।

भाजनं समधु वत्सरमेवं शीलयन्नधिकधीस्मृतिमेधः ॥ ५१ ॥

अतिक्रान्तजराव्याधितन्द्रालस्यश्रमक्लमः ।

जीवत्यब्दशत पूर्णं श्रीतेजःकान्तिदीप्तिमान् ॥ ५२ ॥

विशेषतः कुष्ठकिलासगुल्मविषज्वरोन्मादगरोदराणि ।

अथर्वमन्त्रादिकृताश्च कृत्याः शाम्यन्थनेनातिबलाश्च वाताः ॥ ५३ ॥

शरन्मुखे नागबलां पुष्ययोगे समुद्धरेत् ।

अक्षमात्रं ततो मूलाच्चूर्णितात् पयसा पिबेत् ॥ ५४ ॥

लिह्यान्मधुघृताभ्यां वा क्षीरघृत्तिरनन्नभुक् ।

एव वर्षप्रयोगेण जीवेद्वर्षशतं बली ॥ ५५ ॥

फलोन्मुखो गोक्षुरक. समूलम्छायाविशुष्कः सुविचूर्णिताङ्गः ।

सुभावितः स्वेन रसेन तस्मान्मात्रां परां प्रासृतिको पिबेद्यः ॥ ५६ ॥

क्षीरेण तेनैव च शालिमशन् जीर्णे भवेद् सहितुलोपयोगात् ।

शक्तः सुरूपः सुभगः शतायुः कामी ककुद्भानिव गोकुलस्थः ॥ ५७ ॥

वाराहीकन्दमार्द्रां क्षीरेण क्षीरपः पिबेत् ।

मास निरन्नो मासञ्च क्षीरान्नादो जरा जयेत् ॥ ५८ ॥

तत् कन्दम्लक्ष्णचूर्णं वा स्वरसेन सुभावितम् ।

घृतक्षीद्रघृतं लिह्यात्तत्पक्वं वा घृतं पिबेत् ॥ ५९ ॥

तद्विद्विदार्यतिबलाबलामधुकवायसीः ।

श्रेयसीश्रेयसोयुक्ता. पथ्याधात्रीस्थिरामृताः ॥ ६० ॥

मण्डूकीशङ्खकुसुमावाजिगन्धाशतावरी ।

उपयुञ्जीत मेधावी वयस्त्रैर्यबलप्रदाः ॥ ६१ ॥

यथास्त्र चित्रकः पुष्पैर्ज्ञेयः पीतसितासितैः ।

यथोत्तरं सगुणवान् विधिना च रसायनम् ॥ ६२ ॥

छायाशुष्कं ततो मूलं मासं चूर्णीकृतं लिहन् ।

सर्पिषा मधुसर्पिर्भ्यां पिबन् वा पयसा यतिः ॥ ६३ ॥

अश्वसा वा हितान्नाशो शतं जीवति नीरुजः ।

मेधावी बलवान् कान्तो वपुष्मान् दीप्तपावकः ॥ ६४ ॥

तैलेन लीढो मासेन वातान् हन्ति सुदुस्तरान् ।

मूत्रेण श्वित्रकूटानि पीतस्तक्रेण पायुजान् ॥ ६५ ॥

भक्ष्णातकानि पुष्टानि धान्यराशौ निधापयेत् ।

श्रीश्रे संगृह्य हेमन्ते स्वादुस्निग्धहिमैर्वपुः ॥ ६६ ॥

संस्कृत्य तान्यष्टगुणे सलिलेऽष्टौ विपाचयेत् ।
 अष्टांशशिष्टं तत्क्वाथ सक्षीर शीतलं पिबेत् ॥ ६७ ॥
 वर्द्धयेत् प्रत्यहं चानु तत्रैकैकमरुष्कारम् ।
 सप्तरात्रत्रयं यावत् त्रीणि त्रीणि ततः परम् ॥ ६८ ॥
 आचत्वारिंशतस्तानि ऋासयेद् वृद्धिवत्ततः ।
 सहस्रमुपयुञ्जीत सप्ताहैरिति सप्तभिः ॥ ६९ ॥
 यन्त्रितात्मा घृतक्षीरशालिषष्टिकभोजनः ।
 तद्वच्चिगुणितं कालं प्रयोगान्तेऽपि चाचरेत् ॥ ७० ॥
 आशिषो लभते पूर्वा वङ्गेदीप्तिं विशेषतः ।
 प्रमेहकृमिकुष्ठार्शोमिदोदोषविवर्जितः ॥ ७१ ॥
 पिष्टस्वेदनमरुजैः पूर्णं भङ्गातकैर्विजर्जरितैः ।
 भूमिनिखाते कुम्भे प्रतिष्ठित कृष्णमृत्क्षिप्तम् ॥ ७२ ॥
 परिवारितं समन्तात्पचेत्ततो गोमयाग्निना मृदुना ।
 तत्स्वरसो यश्चप्रवते गृह्णीयात्तं दिनेऽन्यस्मिन् ॥ ७३ ॥
 अमुमुपयुज्य स्वरस मध्वष्टमभागिक द्विगुणसर्पिः ।
 पूर्वविधियन्त्रितात्मा प्राप्नोति गुणान् स तानेव ॥ ७४ ॥
 पुष्टानि पाकेन परिच्युतानि भङ्गातकान्याढकसम्भितानि ।
 घृष्टेष्टिकाचूर्णकणैर्जलेन प्रक्षाल्य सशोथं च मारुतेन ॥ ७५ ॥
 जर्जराणि विपचेज्जलकुम्भे पादशेषघृतगालितशीते ।
 तद्रस पुनरपि अपयेत् क्षीरकुम्भसहितं चरणस्थे ॥ ७६ ॥
 सर्पिः पक्वं तेन तुल्यप्रमाणं युञ्ज्यात् स्वेच्छं शर्कराया रजोभिः ।
 एकौभूतं तत् खजचोभनेन स्थाप्यं धान्ये सप्तरात्रं सुगुप्तम् ॥ ७७ ॥
 तममृतरसपाकं यः प्रगे प्राशमश्रन्
 अनु पिबति यथेष्ट वारिदुग्धं रसं वा ।
 स्मृतिमतिबलमेधासत्त्वसारैरुपेतः
 कनकनिचयगौरः सोऽश्रुते दीर्घमायुः ॥ ७८ ॥

द्रोणेऽश्वसौ व्रणकृतां त्रिशताद्विपक्वात्
 काथादृके पलसमैस्तिलतैलपात्रम् ।
 तित्ताविषाद्वयवरागिरिजन्म तार्क्ष्यैः
 सिद्धं परं निखिलकुष्ठनिवर्हणाय ॥ ७९ ॥
 सहाभलकशक्तिभिर्दधिसरेण तैलेन वा
 गुडेन पयसा घृतेन यवसक्तुभिर्वा सह ।
 तिलेन सह मात्तिकेण पललेन सूपेन वा
 वपुष्करमरुष्करं परममेध्यमायुष्करम् ॥ ८० ॥

भस्मातकानि तीक्ष्णानि पाकीन्यग्निसमानि च ।
 भवन्यमृतकल्पानि प्रयुक्तानि यथाविधि ॥ ८१ ॥
 कफजो न स रोगोऽस्ति न विबन्धोऽस्ति कश्चन ।
 यं न भस्मातकं हन्याच्छीघ्रमग्निबलप्रदम् ॥ ८२ ॥
 वातातपविधानेऽपि विशेषेण विवर्जयेत् ।
 कुलत्थदधिसूक्तानि तैलाभ्यङ्गाग्निसेवनम् ॥ ८३ ॥
 वृक्षास्तुवरका नाम पश्चिमार्णवतीरजाः ।
 वीचीतुरङ्गविद्धोभमारुतोद्भूतपल्लवाः ॥ ८४ ॥
 तेभ्यः फलान्याददीत सुपक्वान्धम्बुदागमे ।
 मज्जा फलेभ्यश्चादाय शोषयित्वाऽवचूर्ण्यं च ॥ ८५ ॥
 तिलवत् पीडयेद् द्रोण्यां काथयेद्वा कुसुम्भवत् ।
 तत्तैलं सन्भृतं भूयः पचेदासलिलक्षयात् ॥ ८६ ॥
 अघवतार्थं करीषे च पक्षमात्रं निधापयेत् ।
 स्निग्धस्त्रिन्नो हृतमलः पक्षादुद्धृत्य तत्ततः ॥ ८७ ॥
 चतुर्थभक्तान्तरितः प्रातः पाणितलं पिबेत् ।
 मन्त्रेणानेन पूतस्य तैलस्य दिवसे शुभे ॥ ८८ ॥
 मज्जासार । महावीर्यं ! सर्वान् धातून् विशोधय ।
 शङ्खचक्रगदापाणिस्वामान्नापयतेऽच्युतः ॥ ८९ ॥

तेनास्योर्ध्वं मधस्ताच्च दोषा यान्त्यसकृत्ततः ।
 सायमस्नेहलवणां यवागूं शीतलां पिबेत् ॥ ८० ॥
 पञ्चाहानि पिबेत्तैलमित्यं वर्ज्यानि वर्जयेत् ।
 पक्ष सुन्नरसान्नाशी सर्वकुष्ठैर्विसुच्यते ॥ ८१ ॥
 तदेव खदिरक्वाथे त्रिगुणे साधु साधितम् ।
 निहितं पूर्ववत् पक्षं पिबेन्मासं सुयन्त्रितः ॥ ८२ ॥
 तेनाभ्यक्तशरीरश्च कुर्वन्नाहारमीरितम् ।
 अनेनाशु प्रयोगेण साधयेत् कुष्ठिनं नरम् ॥ ८३ ॥
 सर्पिर्मधुयुतं पीतं तदेव खदिराद्विना ।
 पक्षं मांसरसाहारं करोति द्विशतायुषम् ॥ ८४ ॥
 तदेव नस्ये पञ्चाशद्विंशानुपयोजितम् ।
 वपुष्मन्तं श्रुतधरं करोति त्रिशतायुषम् ॥ ८५ ॥
 पञ्चाष्टौ सप्तदश वा पिप्पलीर्मधुसर्पिषा ।
 रसायनगुणान्वेषी समामेका प्रयोजयेत् ॥ ८६ ॥
 तिस्रस्त्रिस्रस्तु पूर्वाह्ने भुक्त्वाग्रे भोजनस्य च ।
 पिप्पल्यः किशुकक्षारभाविता घृतभर्जिताः ॥ ८७ ॥
 प्रजोज्या मधुसमिश्रा रसायनगुणैषिणा ।
 क्रमवृद्ध्या दशाहानि दश पैप्पलिकं दिनम् ॥ ८८ ॥
 वर्द्धयेत् पयसां सार्द्धं तथैवापनयेत् पुनः ।
 जीर्णौषधश्च भुञ्जीत षष्टिकं क्षीरसर्पिषा ॥ ८९ ॥
 पिप्पलीनां सहस्रस्य प्रयोगोऽयं रसायनम् ।
 पिष्टास्ता बलिभिः पेयाः सृता मध्यवलेनरैः ॥ १०० ॥
 तद्वच्च छागदुग्धेन द्वे सहस्रे प्रयोजयेत् ।
 एभिः प्रयोगैः पिप्पल्यं कासश्वासगलग्रहान् ॥ १०१ ॥
 यक्ष्ममेहग्रहण्यर्शःपाण्डुत्वविषमज्वरान् ।
 घ्नन्ति शोफं वमिं हिष्णं ह्लीहानं वातशीणितम् ॥ १०२ ॥

वित्स्वार्द्धमात्रेण च पिप्पलीनां पात्रं प्रलिम्पेदयसो निशायाम्
प्रातः पिवेत्सलिलाञ्जलिभ्यां वर्षं यथेष्टाशनपानचेष्टः ॥ १०३ ॥

शृण्ठीविडङ्गत्रिफलागुडूचीयष्टीहरिद्रातिबलाबलाश्च ।

मुस्तासुराह्वागुरुचित्रकाश्च सौगन्धिकं पङ्कजमुत्पलानि ॥१०४॥

धवाश्वकर्णासनबालपत्रसारास्तथा पिप्पलीवत् प्रयोज्याः ।

लोहोपलिनाः पृथगेव जीवेत्समाः शतं व्याधिजरारविमुक्तः १०५

क्षीराञ्जलिभ्यां च रसायनानि युक्तान्यमून्यायसलेपनानि ।

कुर्वन्ति पूर्वोक्तगुणप्रकर्षमायुःप्रकर्षं द्विगुणं ततश्च ॥ १०६ ॥

असनखदिरयूपैर्भावितां सोमराजीं

मधुष्टतशिखिपथ्यालोहचूर्णैरुपेताम् ।

शरदमवलिहानः पारिणामान् विकारान्

त्यजति मितहिताशी तद्वदाहारजातान् ॥१०७॥

तीव्रेण कुष्ठेन परीतमूर्त्तिर्यः सोमराजीं नियमेन खादेत् ।

सवत्सरं कृष्णतिलद्वितीयां ससोमराजीं वपुष्ठाऽतिशेते ॥१०८॥

ये सोमराज्या वितुषीकृतायाश्चूर्णैरुपेतात्पयसः सुजातात् ।

उद्धृत्य सारं मधुना लिहन्ति तत्र तदेवानुपिबन्ति चान्ते ॥१०९॥

कुष्ठिनः कुथ्यमानाङ्गास्ते जाताङ्गलिनासिकाः ।

भान्ति वृक्षा इव पुनः प्ररूढनवपल्लवाः ॥ ११० ॥

शीतवातहिमदग्धतनूनां स्तब्धभुग्नुकुटिलव्यथितास्थाम् ।

भेषजस्य पवनोपहतानां वक्ष्यते विधिरतो लशुनस्य ॥१११॥

राहोरमृतचीर्येण लूनाद्ये पतिता गलात् ।

अमृतस्य कणा भूमौ ते रसोनत्वमागताः ॥ ११२ ॥

द्विजा नाश्रन्ति तमतो दैत्यदेहसमुद्भवम् ।

साक्षादमृत्क्षमश्भूतेर्ग्रामणीः स रसायनम् ॥ ११३ ॥

शीलयेत्क्षशुन शीते वसन्तेऽपि कफोल्बणः ।

घनोदयेऽपि वातात्तः सदा वा शीघ्रलीलया ॥ ११४ ॥

स्निग्धशुद्धतनुः शीतमधुरोपस्कृताशयः ।

तदुत्तमावतंसाभ्यां चर्चितानुचराजिरः ॥ ११५ ॥

तस्य कन्दान् वसन्तान्ते हिमवच्छकदेशजान् ।

अपनीतत्वचो रात्रौ तीमयेन्मदिरादिभिः ॥ ११६ ॥

तत्कल्कस्वरमं प्रातः शुचितान्तावपीडितम् ।

मदिरायाः सुरुढायास्त्रिभागेन समन्वितम् ॥ ११७ ॥

मद्यस्यान्यस्य तैलस्य मस्तुनः काञ्चिकस्य वा ।

तत्काल एव वा युक्त युक्तमालोच्य मात्रया ॥ ११८ ॥

तैलसर्पिर्वसामज्जक्षीरमासरसैः पृथक् ।

क्वाथेन वा यथाव्याधि रस केवलमेव वा ॥ ११९ ॥

पिबेद् गण्डूषमात्र प्राक् कण्ठनाडीविशुद्धये ।

प्रततं स्वेदनं चानु वेदनायां प्रशस्यते ॥ १२० ॥

शीताम्बुसेकः सहसावमिमूर्च्छायमोर्मुखे ।

शेषं पिबेत् क्लमापाये स्थिरता गत ओजसि ॥ १२१ ॥

विदाहपरिहाराय परं शीतानुलेपनः ।

धारयेत् साम्बुकणिका मुक्ताः कर्पूरमालिकाः ॥ १२२ ॥

कुडवोऽस्य परा मात्रा तदद्वं केवलस्य तु ।

पलं पिष्टस्य तन्मज्जं सभक्तं प्राक् च शीलयेत् ॥ १२३ ॥

जीर्णशाल्योदनं जीर्णं शङ्खकुन्देन्दुपाण्डुरम् ।

भुञ्जीत यूषैः पयसा रसैर्वा धन्वचारिणाम् ॥ १२४ ॥

मद्यमेकं पिबेत्तत्र तट्प्रबन्धे जलान्वितम् ।

अमद्यपस्वारनालं फलाम्बुपरिसित्थिकाम् ॥ १२५ ॥

तत्कल्कं वा समष्टतं घृतपात्रे खजाहृतम् ।

स्थितं दशाहादग्नीयात्तद्वद्वा वयसा समम् ॥ १२६ ॥

विकञ्चुकप्राज्यरसोन्गर्भान् सशूल्यमांसान् विविधोपदंशान् ।

विमर्दकान्वा घृतशुक्तयुक्तान् प्रकाममद्याल्लघु तुल्यमस्यन् ॥ १२७ ॥

पित्तरक्तविनिर्मुक्तसमस्तावरणावृते ।
 शुद्धे वा विद्यते वायौ न द्रव्यं लशुनात् परम् ॥ १२८ ॥
 प्रियाम्बुगुडदुग्धस्य मांसमद्यान्त्रविद्विषः ।
 षतितिक्तोरजीर्णं च रसोनो व्यापतेद् ध्रुवम् ॥ १२९ ॥
 पित्तकोपभयादन्ते युञ्ज्यान्मृदु विरेचनम् ।
 रसायनगुणानिव परिपूर्णान् समश्नुते ॥ १३० ॥
 ग्रीष्मेऽर्कतप्ता गिरयो जतुतुल्य वमन्ति यत् ।
 हेमादिषड्धातुरस प्रोच्यते तच्छिलाजतु ॥ १३१ ॥
 सर्वं च तिक्तकटुकं नाल्युष्णं कटुपाकतः ।
 छेदनं च विशेषेण लीह तत्र प्रशस्यते ॥ १३२ ॥
 गोमूत्रगन्धि कृष्णं गुग्गुल्वाम विशर्करं मृत्स्रम् ।
 स्निग्धमनन्त्रकषायं मृदु गुरु च शिलाजतु श्रेष्ठम् ॥ १३३ ॥
 व्याधिव्यधितसात्स्यं समनुस्मरन् भावयेदयः पात्रे ।
 प्राक् केवलजलधीत शुष्कं क्वाथैस्ततो भाव्यम् ॥ १३४ ॥
 समगिरिजमष्टगुणिते निःक्वाथ्य भावनौषध तोये ।
 तन्निर्य्यूहेऽष्टांशे पूतोष्णे प्रक्षिपेद् गिरिजम् ॥ १३५ ॥
 तत् समरसतां यातं संशुष्कं प्रक्षिपेद्रसे भूयः ।
 स्त्रे स्त्रैरेव क्वाथैर्भाव्यं वारान् भवेत् सप्त ॥ १३६ ॥
 अथ स्निग्धस्य शुद्धस्य घृतं तिक्तकसाधितम् ।
 त्रग्रह युञ्जीत गिरिजमेकैकेन तथा त्रग्रहम् ॥ १३७ ॥
 फलत्रयस्य यूषेण पटोल्या मधुकस्य च ।
 योगयोग्यं ततस्तस्य कालापेक्ष प्रयोजयेत् ॥ १३८ ॥
 शिलाजमेवं देहस्य भवत्यत्युपकारकम् ।
 गुणान् समग्रान् कुरुते सहसा व्यापदं न च ॥ १३९ ॥
 एकत्रिसप्तसप्ताहं कर्षमर्द्धपल पलम् ।
 हीनमध्योत्तमो योगः शिलाजस्य क्रमान्ततः ॥ १४० ॥

संस्कृतं संस्कृते देहे प्रयुक्तं गिरिजाह्वयम् ।

युक्त व्यस्तैः समस्तैर्वा ताम्नायोरूप्यहेमभिः ॥ १४१ ॥

क्षीरेणालोडितं कुर्याच्छीघ्रं रासायनं फलम् ।

कुलत्यां काकमाचीं च कपोतांश्च सदा त्यजेत् ॥ १४२ ॥

न सोऽस्ति रोगो भुवि साध्यरूपो जलश्मजं यं न जयेत् प्रसङ्गम् ।

तत् कालयोगैर्विधिवत् प्रयुक्तं स्वस्थस्य चोर्जा विपुला दधाति

॥ १४३ ॥

कुटीप्रवेशः क्षणिनां परिच्छेदवतां हितः ।

अतोऽन्यथा तु ये तेषां सूर्यमारुतिको विधिः ॥ १४४ ॥

धातातपसहा योगा वक्ष्यन्तेऽतो विशेषतः ।

सुखोपचारा भ्रंशेऽपि ये न देहस्य बाधकाः ॥ १४५ ॥

शीतोदकं पयः क्षौद्रं घृतमेकैकशो द्विशः ।

त्रिशः समस्तमथवा प्राक् पीतं स्थापयेद्वयः ॥ १४६ ॥

गुडेन मधुना शुण्ठ्या कृष्णया लवणेन वा ।

द्वे द्वे खादन् सदा पथ्ये जीवेद्वर्षशतं सुखी ॥ १४७ ॥

हरीतकीं सर्पिषि सम्प्रताप्य समश्रुतस्तत् पिबतो घृतञ्च ।

भवेच्चिरस्थायि बलं शरीरे सकृत् कृतं साधु यथा कृतञ्चे ॥ १४८ ॥

धात्रीरसक्षौद्रसिताघृतानि हिताशनानां लिहतां नराणाम् ।

प्रणाशमायान्ति जराविकारा ग्रन्था विशाला इव दुर्गृहीताः

॥ १४९ ॥

धात्रीकृमिघ्नासनसारचूर्णं सतैलसर्पिर्मधुलोहरेषु ।

निषेवमाणस्य भवेन्नरस्य तारुण्यलावण्यमविप्रनष्टम् ॥ १५० ॥

लोहं रजो वेल्लभवं च सर्पिः क्षौद्रद्रुत स्थापितमब्दमात्रम् ।

सामुद्रके वीजकसारकृते लिहन् बली जीवति कृष्णकेशः ॥ १५१ ॥

विडङ्गभक्तातकनागराणि येऽश्रान्ति सर्पिर्मधुसंयुतानि ।

जरानदीं रोगतरङ्गिणीं ते लावण्ययुक्ताः पुरुषास्तरन्ति ॥ १५२ ॥

खदिरासनयूपभावितायास्त्रिफलाया घृतमात्रिकण्डूतायाः ।
नियमेन नरा निषेवितारो यदि जीवन्धरुजः किमत्र चित्रम्

॥१५३॥

बीजकस्य रसमङ्गुलिहार्यं शर्करामधुघृतं त्रिफलां च ।
शीलयत्सु पुरुषेषु जरता स्वागतापि विनिवर्त्तत एव ॥१५४॥

पुनर्नवस्यार्द्धपल नवस्य

पिष्टं पिबेद् यः पयसार्द्धमासम् ।

मासद्वयं तत्त्रिगुणं समा वा

जीर्णोऽपि भूयः स पुनर्नवः स्यात् ॥ १५५ ॥

मूर्वावृहत्वं शुमतीबलानामुशीरपाठासनसारिवाणाम् ।

कालानुसार्यागुरुचन्दनानां वदन्ति पौनर्नवमेव कल्पम् ॥१५६॥

शतावरीकल्ककषायसिद्धं ये सर्पिरश्नन्ति सिताद्वितीयम् ।

तान् जीविताध्वानमभिप्रपन्नान् विप्रलुम्पन्ति विकारचौराः १५७

पीताश्वगन्धापयसार्द्धमासं घृतेन तैलेन सुखाब्जुना वा ।

कृशस्य पुष्टिं वपुषो विधत्ते बालस्य शस्यस्य यथा सुवृष्टिः ॥१५८॥

दिने दिने कृष्णतिलप्रकुञ्चं समश्नता शीतजलानुपानम् ।

पोषः शरीरस्य भवत्यनल्पो दृढीभवन्त्यामरणाच्च दन्ताः ॥१५९॥

चूर्णं श्वदद्रामलकामृतानां लिहन् ससर्पिर्मधुभागमिश्रम् ।

वृषः स्थिरः शान्तविकारदुःखः समाः शतं जीवति कृष्णकेशः

॥ १६० ॥

सार्द्धं तिलैरामलकानि कृष्णैरक्षाणि संक्षुद्य हरीतकीर्वा ।

येऽद्युर्मयूरा इव ते मनुष्या रम्यं परीणाममवाप्नुवन्ति ॥१६१॥

शिलाजतुचौद्रविडङ्गसर्पिलोहाभयापारदताप्यभक्षः ।

आपूर्यते दुर्बलदेहघातुस्त्रिपञ्चरात्रेण यथा शशाङ्कः ॥ १६२ ॥

ये मासमेकं स्वरसं पिबन्ति दिने दिने भृङ्गरजःसमुत्थम् ।

चीराग्निस्ते बलवीर्ययुक्ताः समाः शतं जीवितमाप्नुवन्ति १६३

मास वचामप्युपसेवमानाः क्षीरेण तैलेन घृतेन वाऽपि ।
 भवन्ति रक्षोभिरष्टथरूपा मेधाविनो निर्मलमृष्टवाक्याः ॥१६४॥
 मण्डूकपर्णीमपि भक्षयन्तो मृष्टां घृते मासमनन्नभक्ष्याः ।
 जीवन्ति काल विपुलं प्रगल्भास्तारुण्यलावण्यगुणोदयस्थाः ॥१६५॥
 लाङ्गलीत्रिफलालोहपलपञ्चाशतीकृतम् ।

मार्कवस्वरसे षष्ठ्या गुटिकानां शतत्रयम् ॥ १६६ ॥

श्यायाविशुष्क गुटिकार्द्धमद्यात् पूर्वं समस्तामपि ता क्रमेण ।
 भजेद्विरिक्तः क्रमशश्च मण्डू पेया विलेपीं रसकौटनं च ॥१६७॥
 सर्पिः स्निग्ध मासमेक यतात्मा मासादूर्ध्वं सर्वथा खैरवृत्तिः ।
 वर्ज्यं यत्नात् सर्वकाल त्वजीर्णं वर्षेणैव योगमेवोपयुञ्ज्यात् ॥१६८॥
 भवन्ति विगतरोगो योऽप्यसाध्यामयात्तः

प्रबलपुरुषकारः शोभते योऽपि वृद्धः ।

उपचितपृष्टुगात्रश्रोत्रनेत्रादियुक्तः

तरुण इव समानां पञ्च जीवेच्छतानि ॥१६९॥

गायत्रीशिखिशिशिपाशनशिवावेस्त्राक्षकारुष्करान्
 पिष्ट्वाष्टादशसङ्कुण्डोऽम्भसि धृतान् खण्डैः सहायोमयैः
 पात्रे लोहमये त्र्यह रविकरैरालोडयन् पाचयेत्
 अग्नी चानुमृदौ सलोहशकल पादस्थिततत् पचेत् ॥१७०॥

पूतस्यांशः क्षीरतोऽंशस्तथाशौ

भाङ्गान्निर्यासाद् द्वौ वरायास्त्रयोऽंशाः ।

अशाश्वत्वारश्चैह हैयङ्गवीनात्

एकीकृत्यैतत् साधयेत् कृष्णलौहैः ॥१७१॥

विमलखण्डसितामधुभिः पृथक्

युतमयुक्तमिदं यदि वा घृतम् ।

स्वर्चिभोजनपानविचेष्टितः

भवति ना पलशः परिशीलयन् ॥ १७२ ॥

श्रीमान्निर्दूतपाम्पा वनमहिषबलो वाजिवेगः स्थिराङ्गः
 केशैर्भङ्गाङ्गनीलैर्मधुसुरभिमुखो नैकयोषिन्निषेवी ।
 वाङ्मेधाधीसमृद्धः सपटुहृतवहो मासमात्रोपयोगात्
 धत्ते ऽसौ नारसिंह वपुरनलशिखातप्तचामोकराभम् ॥ १७३ ॥
 अत्तार नारसिंहस्य व्याधयो न स्पृशन्त्यपि ।
 चक्रोज्ज्वलभुजं भीता नारसिंहमिवासुराः ॥ १७४ ॥
 भङ्गप्रवालानमुनैव भृष्टान् घृतेन यः खादति यन्वितात्मा ।
 विशुद्धकोष्ठोऽसनसारसिद्धदुग्धानुपस्तत् कृतभोजनार्थः ॥ १७५ ॥
 मासोपयोगात् ससुखी जीवत्यष्टशतद्वयम् ।
 गृह्णाति सकृदप्युक्तमविलुप्तस्मृतीन्द्रियः ॥ १७६ ॥
 अनेनैव च कल्पेन यस्तैलमुपयोजयेत् ।
 तानेवाप्नोति स गुणान् कृष्णकेशश्च जायते ॥ १७७ ॥
 उक्तानि शक्यानि फलान्वितानि युगानुरूपाणि रसायनानि ।
 महानुशसान्यपि चापराणि प्रास्थ्यादिकृष्टानि न कीर्त्तितानि
 ॥ १७८ ॥

रसायनविधिभ्रंशाज्जायेरन् व्याधयो यदि ।
 यथास्वमौषध तेषा कार्यं मुक्त्वा रसायनम् ॥ १७९ ॥
 सत्यवादिनमक्रोधमध्यात्मप्रवणेन्द्रियम् ।
 शान्तं सद्वृत्तनिरत विद्यान्नित्यरसायनम् ॥ १८० ॥
 गुणैरेभिः समुदितः सेवते यो रसायनम् ।
 स निवृत्तात्मा दीर्घायुः परत्रेह च मोदते ॥ १८१ ॥
 शास्त्रानुसारिणी चर्या चित्तज्ञाः पार्श्ववर्त्तिनः ।
 बुद्धिरस्खलितार्थेषु परिपूर्णं रसायनम् ॥ १८२ ॥

चत्वारिंशोऽध्यायः ।

अथातो वाजीकरणाध्यायं व्याख्यास्यामः ॥
 वाजीकरणमन्विच्छेत् सतत विषयी पुमान् ।
 तुष्टिः पुष्टिरपत्य च गुणवत्तत्र संश्रितम् ॥ १ ॥
 अपत्यसन्तानकर यत् सद्यः सप्रहर्षणम् ।
 वाजी वाऽतिबलो येन यात्यप्रतिहतोऽङ्गनाः ॥ २ ॥
 भवत्यतिप्रियः स्त्रीणां येन येनोपचीयते ।
 तद्वाजीकरण तद्धि देहस्योर्जस्कर परम् ॥ ३ ॥
 धर्म्यं यशःस्यमायुथ लोकद्वयरसायनम् ।
 अनुमोदामहे ब्रह्मचर्यमेकान्तनिर्मलम् ॥ ४ ॥
 अल्पसत्त्वस्य तु क्लेशैर्वाध्यमानस्य रागिणः ।
 शरीरक्षयरक्षार्थं वाजीकरणमुच्यते ॥ ५ ॥
 कल्पस्योदग्रवयसो वाजीकरणसेविनः ।
 सर्वेष्वृतुष्वहरहर्व्यं वायो न निवार्यते ॥ ६ ॥
 अथ स्निग्धविशुद्धानां निरूहान् सानुवासनान् ।
 घृततैलरसक्षीरशर्कराक्षौद्रसयुतान् ॥ ७ ॥
 योगविद्योजयेत् पूर्वं क्षीरमांसरसाग्निम् ।
 ततो वाजीकरान् योगान् शुक्रापत्यविवर्द्धनान् ॥ ८ ॥
 अच्छायः पूताकुसुमः फलेन रहितो द्रुमः ।
 यथैकैकशाखश्च निरपत्यस्तथा नरः ॥ ९ ॥
 खल्लहमनमव्यक्तवचनं धूलिधूसरम् ।
 अपि लालाविलमुख हृदयाह्लादकारकम् ॥ १० ॥
 अपत्यं तुल्यता केन दर्शनस्पर्शनादिषु ।
 किं पुनर्यद्यशोधर्ममानश्रीकुलवर्द्धनम् ॥ ११ ॥
 शुद्धकाये यथाशक्ति वृष्ययोगान् प्रयोजयेत् ।

शरिक्तुकुशकाशामां विदार्या वीरणस्य च ॥ १२ ॥
 मूलानि कण्टकार्याश्च जीवकर्षभकौ बलाम् ।
 मेदे द्वे द्वे च काकोल्यौ शूर्पपथ्यौ शतावरीम् ॥ १३ ॥
 अश्वगन्धामतिबलाभात्मगुप्ता पुनर्नवाम् ।
 वीरां पयस्या जीवन्तीमृद्धिं रास्त्रां त्रिकण्टकम् ॥ १४ ॥
 मधुक शालिपर्णी च भागांस्त्रिपलिकान् पृथक् ।
 माषाणामाढकं चैतद् द्विद्रोणे साधयेदपाम् ॥ १५ ॥
 रसेनाढकशेषेण पचेत्तेन घृताढकम् ।
 दत्त्वा विदारीधात्रीक्षुरसानामाढकाढकम् ॥ १६ ॥
 घृताञ्चतुर्गुण क्षीरं पेष्याण्णीमानि चावपेत् ।
 वीरां स्वगुप्तां काकोल्यौ यष्टौ फल्गूनि पिप्पलीम् ॥ १७ ॥
 द्राक्षां विदारो खर्जूर मधुकानि शतावरीम् ।
 तत् सिद्धपूतं चूर्णस्य पृथक् प्रस्थेन योजयेत् ॥ १८ ॥
 शर्करायास्तुगायाश्च पिप्पल्या कुडवेन च ।
 मरिचस्य प्रकुञ्चेन पृथगर्धपलोन्मितैः ॥ १९ ॥
 स्वगेलकेसरैः श्लक्ष्णैः क्षौद्राद् द्विकुडवेन च ।
 पलामात्रं ततः खादेत् प्रत्यहं रसदुग्धभुक् ॥ २० ॥
 तेनारोहति वाजीव कुलिङ्ग इव हृथति ।
 विदारौपिप्पलीशालिप्रियालेक्षुरकाद्रजः ॥ २१ ॥
 पृथक् स्वगुप्ता मूलाञ्च कुडवांश तथा मधु ।
 तुलाङ्गं शर्कराचूर्णात् प्रस्थाङ्गं नवसर्पिषः ॥ २२ ॥
 सोऽक्षमात्रमतः खादेत् यस्य रामाशतं गृहे ।
 सात्त्वगुप्ताफलान् क्षीरे गोधूमान् साधितान् हिमान् ॥ २३ ॥
 माषान्वा सघृतक्षौद्रान् खादन् गृष्टिपयोऽनुपः ।
 जागर्त्ति रात्रिं सकलामखिन्नः खेदयेत् स्त्रियः ॥ २४ ॥
 बस्ताण्डसिद्धे पयसि भावितानसक्तित्तिलान् ।

यः खादेत्सितान् गच्छेत्स्त्रीशतमपूर्ववत् ॥ २५ ॥
 चूर्णं विदार्या बहुशः स्वरसेनैव भावितम् ।
 क्षौद्रसर्पिर्युतं लीढ्वा प्रमदाशतमृच्छति ॥ २६ ॥
 कृष्णाधात्रीफलरजः स्वरसेन सुभावितम् ।
 शर्करामधुसर्पिर्भिर्लीढ्वा योऽनु पयः पिबेत् ॥ २७ ॥
 स नरोऽशोतिवर्षोऽपि युवेव परिहृष्यति ।
 कर्षं मधुकचूर्णस्य घृतक्षौद्रसमन्वितम् ॥ २८ ॥
 पयोऽनुपानं यो लिङ्घान्नित्यवेगः स ना भवेत् ।
 कुलीरमृद्गा यः कल्कमालोद्य पयसा पिबेत् ॥ २९ ॥
 सितघृतपयोऽन्नाशी स नारीषु वृषायते ।
 यः पयस्यां पयसिद्वां खादेन्मधुघृतान्विताम् ॥ ३० ॥
 पिबेद्वाष्कयणं चानु क्षीरं न क्षयमेति सः ।
 स्वयंगुप्तेक्षुरकयोर्वीजचूर्णं सशर्करम् ॥ ३१ ॥
 धारोष्णेन मरः पीत्वा पयसा रासभायते ।
 उच्चटाचूर्णमप्येव शतावरीयाश्च योजयेत् ॥ ३२ ॥
 चन्द्रशुभ्रं दधिसरं ससितं षष्टिकौदनम् ।
 पटे सुमार्जितं भुक्त्वा वृद्धोऽपि तरुणायते ॥ ३३ ॥
 श्वदद्रेक्षुरमाषात्मगुप्तावीजशतावरीः ।
 पिबन् क्षीरेण जीर्णोऽपि गच्छति प्रमदाशतम् ॥ ३४ ॥
 यत्किञ्चिन्मधुरं स्निग्धं त्वंहणं बलवर्द्धनम् ।
 मनसो हर्षणं यच्च तत्सर्वं वृष्यमुच्यते ॥ ३५ ॥
 द्रव्यैरेवंविधैस्तस्माद्दर्पितः प्रमदां व्रजेत् ।
 आत्मवेगेन चोदीर्णः स्त्रीगुणैश्च प्रहर्षितः ॥ ३६ ॥
 सेव्याः सर्वेन्द्रियसुखा धर्मकल्पद्रुमाङ्गराः ।
 विषयातिशयाः पञ्च शराः कुसुमधन्वनः ॥ ३७ ॥
 द्रष्टा ह्येकैकशोऽप्यर्था हर्षप्रोतिकराः परम् ।

किं पुनः स्त्रीशरीरे ये सङ्घातेन प्रतिष्ठिताः ॥ ३८ ॥
 नामापि यस्यां हृदयोक्तवाय यां पश्यतां त्वसिरनाप्तपूर्वा ।
 सर्वेन्द्रियाकर्षणपाशभूतां कान्तानुवृत्तिव्रतदीक्षिता या ॥३९॥
 कलाविलासाङ्गवयोविभूषाशुचिः सलज्जा रहसि प्रगल्भा ।
 प्रियवदा तुल्यमनःशया या सा स्त्री वृषत्वाय परं नरस्य ॥४०॥
 आचरेच्च सकलां रतिचर्यां कामशास्त्रविहितामनवद्याम् ।
 देशकालबलशक्त्यनुरोधाद् वैद्यतन्त्रसमयोक्त्यविरुद्धाम् ॥४१॥
 अभ्यञ्जनोद्धतं नसेकगन्धसृक्पत्रवस्त्राभरणप्रकाराः ।
 मान्धर्वकाव्यादिकथाप्रवीणाः समस्वभावा वशगा वयस्याः ॥४२॥
 दीर्घिका स्वभवनान्तनिविष्टा पद्मरेणुमधुमत्तविहङ्गाः ।
 नीलसानुगिरिकूटनितम्बे काननानि पुरकण्ठगतानि ॥४३॥
 दृष्टिसुखा विविधा तरुजातिः श्रोत्रसुखः कलकीकिलनादः ।
 अङ्गसुखर्तुवशेन विभूषाचित्तसुखः सकलः परिवारः ॥४४॥
 ताम्बूलमच्छमदिरा कान्ता कान्ता निशा शशाङ्गाङ्गा ।
 यद्यच्च किञ्चिदिष्टं मनसो वाजीकरं तत्तत् ॥ ४५ ॥
 मधुसुखमिव सोत्पल प्रियायाः कलरणना परिवादिनी प्रियेव ।
 कुसुमचयमनोरमा च शय्या किसलयिनी लतिकेव पुष्पिताया
 ॥ ४६ ॥

देशे शरीरे च न काचिदतिरर्थेषु नाल्पोऽपि मनोविघातः ।
 वाजीकराः सन्निहिताश्च योगाः कामस्य कामं परिपूरयन्ति ॥४७॥
 सुस्तापपटकां ज्वरे त्वषि जल मृद्गृष्टलोष्टोद्भवं
 लाजाच्छर्दिषु वस्तिजेषु गिरिज मेहेषु धात्रीनिशे ।
 पाण्ड्ये श्रेष्ठभयोभयानिलकफे प्लीहामये पिप्पली
 सन्धाने क्लमिजा विषे शुकतर्मेदोऽनिले गुग्गुलु ॥४८॥
 वृषोऽसपित्ते कुटजोऽतिस्वारे भस्मातकोऽर्शःसु गरेषु हैम ।
 स्थलेषु तार्क्ष्यं क्लमिषु क्लमिघ्नं शोषे सुराच्छागपयोऽनु मांसम् ४९

अध्यामयेषु त्रिफला गुडूची वातासुरोगे मथितं ग्रहिण्याम् ।

कुष्ठेषु सेव्यः खदिरस्य सारः सर्वेषु रोगेषु शिलाह्वयं च ॥५०॥

उन्माद घृतमनव शोकं मद्यं विसम्मृतिं ब्राह्मी ।

निद्रानाशं क्षीरं जयति रसाला प्रतिश्लायम् ॥ ५१ ॥

मांसं काशं लशुनः प्रभञ्जनं स्तब्धगात्रतां स्वेदः ।

गुडमञ्जर्याः खपुरो नस्यां स्कन्धांसबाहुर्जम् ॥ ५२ ॥

नवनीतखण्डमर्दितमौष्ट्रं मूत्रं पयश्च हृन्त्युदरम् ।

नस्यं मूर्ध्वविकारान् विद्रुधिमचिरोत्थमस्रविस्त्रावः ॥५३॥

नस्यं कवलमुखजां नस्याञ्जनतर्पणानि नेत्ररुजः ।

वृद्धत्वं क्षीरघृते मूर्च्छां शीताम्बुमारुतच्छायाः ॥५४॥

समशुक्ताद्रकमात्रा मन्दे वज्जी अमे सुरा स्नानम् ।

दुःखसहत्वे स्थैर्यं व्यायामो गोक्षुरर्हितः कृच्छ्रे ॥५५॥

कासे निदिग्धिका पार्श्वशूले पुष्करजा जटा ।

वयसः स्थापने धात्री त्रिफला गुग्गुलुत्रंणे ॥ ५६ ॥

वस्तिर्वातविकारान् पैत्तान् रेकः कफोद्भवान् वमनम् ।

क्षौद्रं जयति बलास सर्पिः पित्त समीरणं तैलम् ॥ ५७ ॥

इत्यग्रं यत् प्रोक्तं रोगाणामौषधं शमायालम् ।

तद्देशकालबलतो विकल्पनीय यथायोगम् ॥५८॥

इत्यात्रेयादागमयार्थसूत्रं तत् सूक्तानां पेशलानामट्टमः ।

भेडादीनां सम्मतो भक्तिनम्रः पप्रच्छेदं संशयानोऽग्निवेशः ॥५९॥

दृश्यन्ते भगवन् । केचिदात्मवन्तोऽपि रोगिणः ।

द्रव्योपस्थादसम्पन्ना वृद्धवैद्यमतानुगाः ॥ ६० ॥

क्षीयमाणामयप्राणा विपरीतास्तथापरि ।

हिताहितविभागस्य फलं तस्मादनिश्चितम् ॥ ६१ ॥

किं शास्त्रि शास्त्रमस्मिन्निति कल्पयतोऽग्निवेशमुख्यस्य ।

शिथ्यगणस्य पुनर्वसुराचख्यौ कात्स्न्यं तस्तत्त्वम् ॥ ६२ ॥

न चिकित्साऽचिकित्सा च तुल्या भवितुमर्हति ।
 विनापि क्रिययाऽस्वास्थ्यं गच्छतां षोडशांशया ॥ ६३ ॥
 आतङ्गपङ्कमग्नानां हस्तालम्बो भिषग्जितम् ।
 जीवितं त्रियमाणानां सर्वेषामेव नौषधात् ॥ ६४ ॥
 न ह्युपायमपेक्षन्ते सर्वे रोगा न चान्यथा ।
 उपायसाध्याः सिध्यन्ति नाहेतुर्हेतुमान् यतः ॥ ६५ ॥
 अप्येवोपाययुक्तस्य धीमतो जातुचित् क्रिया ।
 न सिध्येद्द्वैववैगुण्यान्न त्रियं षोडशात्मिका ॥ ६६ ॥
 कस्यासिद्धोऽग्नितोयादिस्वेदस्तम्भादिकर्मणि ।
 न प्रीणनं कर्षणं वा कस्य चीरगवेधुकम् ॥ ६७ ॥
 कस्य माषात्मगुप्तादौ वृथत्वे नास्ति निश्चयः ।
 विष्मूत्रकरणाच्चेपी कस्य संशयितौ यवे ॥ ६८ ॥
 विषं कस्य जरां याति मन्त्रतन्त्रविवर्जितम् ।
 कः प्राप्तः कल्पतां पथ्यादृते रोहिणिकादिषु ॥ ६९ ॥
 अपि चाकालमरणं सर्वसिद्धान्तनिश्चितम् ।
 महतापि प्रयत्नेन वार्यतां कथमन्यथा ॥ ७० ॥
 चन्दनाद्यपि दाहादौ रूढमागमपूर्वकम् ।
 शास्त्रादेव गतं सिद्धं न्वरे लङ्घनवृंहणम् ॥ ७१ ॥
 चतुष्पाद्गुणसम्पन्ने सम्यगालोच्य योजिते ।
 मा कथा व्याधिनिर्घातं विचिकित्सां चिकित्सते ॥ ७२ ॥
 एतद्धि मृत्युपाशानामकण्ठे छेदनं दृढम् ।
 रोगोत्त्रासितभीतानां रक्षासूत्रमसूत्रकम् ॥ ७३ ॥
 एतत्तदमृतं साक्षाज्जगत्यायासवर्जितम् ।
 याति हालाहलत्वं च सद्यो दुर्भाजनास्थितम् ॥ ७४ ॥
 अन्नातशास्त्रसङ्गावान् शास्त्रमात्रपरायणान् ।
 व्यजेद् दूरद् भिषग्पाशान् पाशान् वैवस्वतानिव ॥ ७५ ॥

भिषजां साधुवृत्तानां भद्रमागमशालिनाम् ।

अभ्यस्तकर्मणां भद्रं भद्रं भद्राभिलाषिणाम् ॥ ७६ ॥

इति तन्त्रगुणैर्युक्तं तन्त्रदोषविवर्जितम् ।

चिकित्सा शास्त्रमखिलं व्यापञ्च परितः स्थितम् ॥ ७७ ॥

विपुलामलविज्ञानमहामुनिमतानुगम् ।

महासागरगम्भीरसंग्रहार्थीपलक्षणम् ॥ ७८ ॥

अष्टाङ्गवैद्यकमहोदधिमन्यनेन

योऽष्टाङ्गसंग्रहमहाभूतराशिराप्तः ।

तस्मादनल्पफलमल्पसमुद्यमानां

प्रीत्यर्थमेतदुदितं पृथगेव तन्त्रम् ॥ ७९ ॥

इदमागमसिद्धत्वात् प्रत्यक्षफलदर्शनात् ।

यन्त्रवत् सम्प्रयोक्तव्यं न मीमांस्यं कथञ्चन ॥ ८० ॥

दीर्घजीवितमारोग्यं धर्ममर्थं सुखं यशः ।

पाठावबोधानुष्ठानैरधिगच्छत्यतो ध्रुवम् ॥ ८१ ॥

एतत् पठन् संग्रहबोधशक्तः स्वभ्यस्तकर्मा भिषगप्रकम्प्यः ।

आकम्पयत्यन्यक्विसालतन्त्रकृताभियोगान् यदि तन्न चित्रम् ॥ ८२

यदि चरकमधीते तद् ध्रुवं सुश्रुतदि-

प्रणिगदितगदानां नाममात्रेऽपि बाह्यः ।

अथ चरकविहीनः प्रक्रियायामखिन्नः

किमिह खलु करोतु व्याधितानां वराकः ? ॥ ८३ ॥

अभिनवेशवशादभियुज्यते सुभणितेऽपि न यो दृढमूढकः ।

पठतु यत्नपरः पुरुषायुषं स खलु वैद्यकमाद्यमनिर्विदः ॥ ८४ ॥

वाते पित्ते श्लेष्मशान्ती च पथ्यं तैलं सर्पिर्मात्त्रिकञ्च क्रमेण ।

एतद् ब्रह्मा भाषते ब्रह्मजो वा का निर्मन्त्रे वक्तृभेदोक्तिः ? ॥ ८५

अभिधातवशात् किवा द्रव्यशक्तिर्विशिष्यते ।

अतो मत्सरमुत्सृज्य माध्यस्थ्यमवलम्ब्यताम् ॥ ८६ ॥

ऋषिप्रणीते प्रीतिश्चेन्मुक्ता चरकसुश्रुतौ ।

भेडाद्याः किं न पठ्यन्ते तस्माद् ग्राह्यं सुभाषितम् ॥८७॥

हृदयमिव हृदयमेतत् सर्वायुर्वेदवाङ्मयपयोधेः ।

दृष्ट्वा यच्छुभमाप्तं शुभमस्तु परं ततो जगतः ॥ ८८ ॥

इति श्रीसिंहगुप्तसूनुवाग्भटविरचितायामष्टाङ्गहृदय-

सहितायामुत्तरस्थानं समाप्तम् ।



सूचीपत्रम् ।



पृष्ठा	पृष्ठा
अथ सूत्रस्थानम् ।	
आयुष्कामीयाध्यायः १	धूमपानविध्यध्यायः ६८
दिनचर्याध्यायः ५	गरुडूषादिविध्यध्यायः १००
ऋतुचर्याध्यायः ८	आञ्जोतनाङ्गनविध्यध्यायः १०३
रोगानुत्पादनीयाध्यायः १३	तर्पणसुटपाकविध्यध्यायः १०६
द्रवद्रव्यविज्ञानीयाध्यायः १६	यन्त्रविध्यध्यायः १०८
अन्नस्वरूपविज्ञानीयाध्यायः २३	शस्त्रविध्यध्यायः ११२
अन्नरक्षाध्यायः ३७	शिराव्यधविध्यध्यायः ११७
मात्राशित्तीयाध्यायः ४३	शल्याहरणीयाध्यायः १२२
द्रव्यादिविज्ञानीयाध्यायः ४८	शस्त्रकर्मविध्यध्यायः १२६
रसभेदीयाध्यायः ५०	क्षारग्निकर्मविध्यध्यायः १३२
दोषादिविज्ञानीयाध्यायः ५४	—
दोषभेदीयाध्यायः ५८	शारीरस्थानम् ।
दोषोपक्रमणीयाध्यायः ६५	गर्भावक्रान्तिशारीराध्यायः १३८
द्विविधोपक्रमणीयाध्यायः ६८	गर्भव्यापदशारीराध्यायः १४६
शोधनादिगणसंप्रहाध्यायः ७१	अङ्गविभागशारीराध्यायः १५१
स्नेहविध्यध्यायः ७६	गर्भविभागशारीराध्यायः १६१
खेदविध्यध्यायः ८०	विकृतिविज्ञानीय- शारीराध्यायः १६७
वसनविरेचनविध्यध्यायः ८२	दृतादिविज्ञानीय- शारीराध्यायः १७७
वस्त्रविध्यध्यायः ८७	
बस्त्रविध्यध्यायः ९५	

	पृष्ठा
निदानस्थानम् ।	
सर्वरोगनिदानम्	१८४
ज्वरनिदानम्	१८६
रक्तपित्तकासनिदानम्	१८९
श्वसहृक्कानिदानम्	१८६
राजयक्ष्मादिनिदानम्	१८८
महात्स्यनिदानम्	२०२
अशंसं निदानम्	२०६
अतीसारग्रहणीरोग- योनिर्निदानम्	२११
मूत्राघातनिदानम्	२१३
प्रमेहनिदानम्	२१६
विद्विधिविद्विगुल्मनिदानम्	२२०
उदरनिदानम्	२२५
पाण्डुरोगशोफविषर्प- निदानम्	२२८
कुष्ठश्वित्तमिनिदानम्	२३४
वातव्याधिनिदानम्	२३८
वातशोषितनिदानम्	२३६

चिकित्सा तस्थानम् ।

ज्वरचिकित्साध्यायः	२४८
रक्तपित्तचिकित्साध्यायः	२६१
कासचिकित्साध्यायः	२६५
श्वसहृक्काचिकित्साध्यायः	२७८
राजयक्ष्मादिचिकित्साध्यायः	२८३

	पृष्ठा
कल्पस्थानम् ।	
कर्दिहृद्दोग तृष्णाचिकित्- सिताध्याय	२८०
महात्स्यचिकित्साध्यायः	२८६
अशंसं चिकित्साध्यायः	३०६
अतीसारचिकित्साध्यायः	३२०
ग्रहणीदोषचिकित्साध्यायः	३२८
मूत्राघातचिकित्साध्यायः	३३७
प्रमेहचिकित्साध्यायः	३४२
विद्विधिविद्विगुल्मचिकित्साध्यायः	३४५
गुल्मचिकित्साध्यायः	३४८
उदरचिकित्साध्यायः	३६०
पाण्डुरोगचिकित्साध्यायः	३७०
श्वयथुचिकित्साध्याय	३७४
विषर्पचिकित्साध्यायः	३७८
कुष्ठचिकित्साध्यायः	३८१
श्वित्तमिचिकित्साध्यायः	३८०
कमिचिकित्साध्यायः	३८२
वातव्याधिचिकित्साध्यायः	३८३
वातशोषितचिकित्साध्यायः	४००

कल्पस्थानम् ।

वसनकल्पः	४०८
विरेचनकल्पः	४१३
वसनविरेचनव्यापत्-	
सिद्धिकल्पः	४१७
दोषहरणसकल्पवस्तिकल्पः	४२१

वस्तिव्यापत्सिद्धिकल्पः	४२६
शेषजकल्पः	४३१

उत्तरस्थानम् ।

बालोपचरणीयाध्यायः	४३३
बालामयप्रतिषेधाध्यायः	४३७
बालपहप्रतिषेधाध्यायः	४४३
भूतविज्ञानाध्यायः	४४८
भूतप्रतिषेधाध्यायः	४५२
उन्मादप्रतिषेधाध्यायः	४५७
अपस्मारप्रतिषेधाध्यायः	४६१
वर्त्म रोगविज्ञानीयाध्यायः	४६४
वर्त्म रोगप्रतिषेधाध्यायः	४६७
सन्धिसितासितरोगविज्ञानम्	४७०
सन्धिसितासितरोगप्रतिषेधा- ध्यायः	४७२
दृष्टि रोगविज्ञानीयाध्यायः	४७७
तिम्बिरप्रतिषेधाध्यायः	४८०
लिङ्गनाशप्रतिषेधाध्यायः	४८८
सर्वाक्षिरोगविज्ञानाध्यायः	४९१
सर्वाक्षिरोगप्रतिषेधाध्यायः	४९३
कर्णरोगविज्ञानीयाध्यायः	४९८
कर्णरोगप्रतिषेधाध्यायः	५००
बासारोगविज्ञानीयाध्यायः	५०५

नासारोगप्रतिषेधाध्यायः	५०८
सुखरोगविज्ञानाध्यायः	५१
सुखरोगप्रतिषेधाध्यायः	५१५
शिरोरोगविज्ञानाध्यायः	५२४
शिरोरोगप्रतिषेधाध्यायः	५२७
व्रणविज्ञानीयप्रतिषेधाध्यायः	५३२
सद्योव्रणप्रतिषेधाध्यायः	५३७
भङ्गप्रतिषेधाध्यायः	५४१
भगन्दरप्रतिषेधाध्यायः	५४५
अन्यत्रुदस्त्रीपदापची- नाडीविज्ञानाध्यायः	५४८
अन्यत्रुदस्त्रीपदापची- नाडीप्रतिषेधाध्यायः	५५१
क्षुद्ररोगविज्ञानाध्यायः	५५४
क्षुद्ररोगप्रतिषेधाध्यायः	५५७
गुह्यरोगविज्ञानाध्यायः	५६०
गुह्यरोगप्रतिषेधाध्यायः	५६४
विषप्रतिषेधाध्यायः	५६९
सर्पविषप्रतिषेधाध्यायः	५७५
कीटलतादिविषप्रतिषेधाध्यायः	५८२
सूपिकालर्कविषप्रतिषेधाध्यायः	५८९
रसायनाध्यायः	५९२
वाजीकरणाध्यायः	६०८

